Digitized by Arya Samaj Foundation Chennai and eGangotri

OLYCAVALIDANALI Evilos Taixinintein

بست سابت





जिन्न कांगड़ी विश्वविद्यालय, हरिद्वार पुस्तकालय

पुस्तकालय

विषय संख्या पुरुक् कां संख्या पुस्तक संख्या प्रागत पुरुक् कां संख्या पुरुक कां संख्या पुरुक् कां संख्या पुरुक कां संख्या पुरुक् कां संख्या पुरुक कां संख्या पुरुक कां संख्या पुरुक कां संख्या पुरुक कां संख


STORT STATE AND STATE STATE OF STATE OF

पुरतकालय

गुरूकुल कांगड़ी विश्वविद्यालय, हरिद्वार

14	10	4	6
•	14	140	2484

पुस्तक विवरण की तिथि नीचे अंकित है। इस तिथि सहित 30 वें दिन यह पुस्तक पुस्तकालय में वापस आ जानी चाहिए अन्यथा 50 पैसे प्रति दिन के हिसाब से विलम्ब दण्ड लगेगा।



स्तक साद्यास्य १६८४-१६८४



Digitized by Arya Samaj Foundation Chennai and eGangotri

The Adyar Library Series-No. 59

GENERAL EDITOR:

G. SRINIVASA MURTI, B.A., B.L., M.B. & C.M., VAIDYARATNA

Director, Adyar Library

JĪVĀNANDANAM OF ĀNANDARĀYA MAKHIN with COMMENTARY—NANDINĪ

Digitized by Arya Samaj Foundation Chennai and eGangotri

JĪVĀNANDANAM

OF

ĀNANDARĀYA MAKHIN

A DRAMA EMBODYING TEACHINGS OF AYURVEDA



VAIDYARATNA

PANDIT M. DURAISWAMI AIYANGAR, A.K.A.C.,

AYURVEDABHŪSAŅA, AYURVEDĀCĀRYA

Translator of Aṣṭāṅga-Hṛdaya, Mādhavanidāna, Rasaratnasamuccaya, Sārṅgadhara Saṁhitā, Kādambarī, Meghasandes'a, Haṁsa Sandes'a, Sākuntala etc., etc., etc.

WITH

HIS OWN COMMENTARY- 'NANDINĪ'

THE ADYAR LIBRARY

ADYAR, MADRAS

1947

Price Rs. 20-0-0

Printed by C. Subbarayudu, at the Vasanta Press, The Theosophical Society, Adyar, Madras P. I. C. No. 85-10-9-1947.

जीवानन्दनम्

आयुर्वेद्शास्त्रतन्वप्रकटनपरं प्राचीनं नाटकम्

आनन्द्रायमखिना प्रणीतम्

वैद्यरत्नविरुदभाजा

पण्डित मे. दुरैस्वामि अय्यङ्गार् महाशयेन

आयुर्वेदभूषणेन, आयुर्वेदाचार्येण

सविमर्श सपरिष्कारं च संशोधितम्

तेनैव विरचितया विपुलया

नन्दिन्याख्यया व्याख्यया च समेतम्



अडयार्य्यन्थभाण्डागाराधिकारिमिः संमुद्रच प्रकाशितम् मदरास् १९४७ Digitized by Arya Samaj Foundation Chennai and eGangotri

। विषयानुक्रमणिका ।

CONTENTS

			PAGES					
सहृदयोपहार:			ix					
नाटकपात्राणि—Dramatis Personæ			xi, xii					
आङ्गलभूमिका — Introduction .			1—25					
भूमिका—Sanskrit Introduction	8.		27—50					
भूमिकानुबन्धः	•		51—60					
नाटकम् — नन्दिनी व्याख्या च—								
,, प्रथमोऽङ्कः			8-48					
,, द्वितीयोऽङ्गः .			६९-१२४					
,, तृतीयोऽङ्क: .			१२५-१७७					
,, चतुर्थोऽ ङ्गः			१७८-२४४					
,, पञ्चमोऽङ्गः			789-797					
,, पष्ठोऽङ्कः			२९३-8१८					
,, सप्तमोऽङ्गः .			४१९-४८३					
अनुबन्धः प्रथमः—Appendix I			8८9					
,, हितीय: ,, II			820					
" वर्तीमः III			860					
,, तृताय. ,, IV			865					
मुद्रणदोषशोधनम्—Errata			864					

Digitized by Arya Samaj Foundation Chennai and eGangotri

। सहृदयोपहारः।

एतन्नाटकचित्रमात्मधिषणापत्रे मिथो योजितैः वेदान्तागदसाहितीमयलसद्दर्णैरपूर्वैस्त्रिभिः । आलिख्यैवमदात् कविः कुज्ञलधीर्घन्थात्मना धूसरा-पेतं साधु विधाय तत् सुमनसामग्रेऽपयाम्यादरात् ॥

जीवानन्दनजीविका च सरसा व्याख्या दुरैस्वामिना साहित्यागदशास्त्रसारविदुषा नन्दिन्यभिख्या कृता। निस्तन्द्रं विषयावश्ररणौ सोऽप्याद्धात् स्वां मतिं स्वक्षेशस्य फलं मुदा सहदयाधीनं विधत्तेऽन्ततः॥

मे. दु.

^{*} वेदान्त: - वेदान्तशास्त्रम् । अगद: - वैद्यशास्त्रम् । साहिती - साहित्यम् । † तत्—नाटकचित्रम् ।

Digitized by Arya Samaj Foundation Chennai and eGangotri

। नाटकपात्राणि ।

Dramatis Personæ

सूत्रधार:

पारिपार्श्वक:

प्रधाननायकपत्ते

जीवः, राजा—कथानायकः
बुद्धः—जीवपत्नी-राज्ञी
विज्ञानशर्मा—त्रैवर्गिकमन्त्री
ज्ञानशर्मा—अपवर्गमन्त्री
धारणा—बुद्ध्याः सहचरी
गार्गी—धारणाया एव तापसीत्वेन विडम्ब-

प्राणः—प्रतीहारी

विचार:--नागरिक: (नगरपरिपालक:)

किङ्करः—विचारसहचरः वैतालिकौ—वन्दिनौ

विदूषक:--राज्ञो नर्मसचिव:

शिवभक्तिः

स्मृति:

श्रद्धा

चेट्यौ

काल:

कर्म

प्रतिनायकपत्ते

राजयक्ष्मा—जीवप्रतिद्वंद्दी विषूची—राजयक्ष्मपत्नी पाण्डु:—युवराजो यक्ष्मणो मन्त्री च सन्निपाता:—यक्ष्मणः सेनापतय:

यदमणोऽपरे च परिवारपरिच्छदाः

श्वासः, कासः, (चेटः),
छिद्दः—कासपत्नी, ज्वरः, गुल्मः, अतीसारः, प्रहणी
कण्ठकण्डूतिः—छिद्दिसपत्नी
गलगण्डः—यक्ष्मणो दौवारिकः, कुष्ठाः,
जन्मादः, प्रमेहः, व्रणाः, अर्शोसि,
अश्मरी, कर्णमूलः, कामला, श्रूलम्
गदः—हृद्रोगः (यक्ष्मणश्चारः), अपध्यता, अतिवृभुक्षा, वातिपत्तकफा
दोषाः
व्याक्षेपः—भित्तिविधातकः पाण्डुसेवको

गृढचारः

xii

जीवानन्दनम्

प्रधाननायकपत्ते

प्रतिनायकपत्ते

परमेश्वरः परमेश्वरी मत्सरः काम-क्रोधौ

जीवस्य परिच्छदाश्चापरे रसः, गन्धकः, विविधानि सुबहून्योषधानि राजमृगाङ्क- वसन्तक्रसमाकरादीनि ।

किङ्कर: वहुभपाल:—यहमपक्षे कश्चित् सेवकः

अन्ये च बहुविधा रोगा: ।

पुरम्—मानवशरीरम्—यदेव जीवस्य राजधानी ।

प्रबोधचन्द्रोदय-सङ्करपसूर्योदयादिषु दश्यमानपात्राणां संक्षिप्तसूची।

- विवेक: (कथानायक:), सुमति: (तत्पत्नी), व्यवसायः, सङ्कल्पः, संस्कारः, संतोषः, श्रद्धा, विचारणा, विष्णुभिक्तः, करुणा, क्षमा, वैराग्यम्, मैत्री, शन्तिः एवमा-दयो प्रधाननायकस्य विवेकस्य पक्षे ।
- महामोह: (विवेकप्रतिनायक:), दुर्मतिः (मोहपत्नी), काम:, रितः (तत्पत्नी), कोध:,
 लोभ:, दम्भ:, दर्प:, अहंकार:, हिंसा, तृष्णा, रागः, द्वेष:, अस्या, भ्रमः,
 दुर्वासना एवमादयः प्रतिनायकस्य महामोहस्य पक्षे ।

INTRODUCTION

Jīvānandanam is a rare and extraordinary allegorical Sanskrit play, which richly possesses all the beauties and merits of classical dramatic fine-arts and the virtues of medical science. coherently elucidating the excellence of Vedanta philosophy. Our Vedantins or Hindu philosophers and exponents of Avurveda held that Jīva or Soul is an immortal and indestructible entity. The ways and methods for the untroubled and happy career and existence of this Jīvātman, both during the period of his sojourn in the mortal and transient material human body and even after his separation from it, have been explained by the poet in this play, both from the points of view of medical science and Vedantic philosophy. So this has as its conclusion the everlasting bliss obtained by Jīva, the course of which is expounded by the author through the triple agency of Medical Science, Dramatic literature and concomitant methods of Vedanta, especially those of Advaita Philosophy. The very title of the work Jīvānandana indicates fully the above meaning and idea and a number of passages found in the text clearly illustrate the same view and one among such identical passages is noted hereunder.1

It is necessary, as a prelude, to explain the reasons which actuated the poet to bring out this dramatic work. To those

¹ निर्जितनिखिलविपक्षं नीरजपुरसुरथमपगतातङ्कम् । अहमागत्य विधारये परमानन्दाब्धिमाप्तकामं त्वाम् ॥ (४-२४)

well-versed in Sanskrit literature, Krsnamisra's Prabodhacandrodaya and Vedanta Desika's Sankalba Sūrodaya will be quite familiar, as philosophical dramas of high literary merit. Scholars hold these classical literary works in high esteem and consider that these make explicit to one and all the truths of Vedānta, as related to Advaita and Visistādvaita schools of Philosophy in not only lucid, but also interesting manner, through dramatic form. Of these, though the former is based on Advaita doctrine, it, like Sankalþa Sūryodaya, considers and expounds as its object the supremacy of God S'rī Mahā Visnu and gives exclusive prominence to Visnu-bhakti. The author of Jīvānandanam is a great devotee of S'iva. To explain and uphold his view as regards supremacy of S'iva, he adopted the religious and literary combination of the above two plays, in trying to write out his own drama Vidyāpariņayam. Both Kṛṣṇamisra and Vedānta Desika express their views and faith that Visnu-bhakti is the proper means to obtain the final liberation Mukti and both of them introduce Visnubhakti as one of the important female characters in the latter part of their works; whereas the author of this drama expresses through the hero, Jīvarāja, his consecrational spirit towards S'iva-bhakti 3 from the very first act not only of this

¹ This author's version about his own ideal in Vidyaparinaya is as follows:—श्रुतिस्मृतीतिहासागमतन्त्रादिसिद्धसाम्बद्दीवचरणपरिचरणतद्तुसंधाननिरन्तरित-निखिलत्रासरस्य शरभमहाराजमन्त्रिशिखामणेरस्य . . . । (प्रस्तावनायाम्)।

² "भाव, कृष्णमिश्रप्रमितिभिरत्त 'प्रबोधचन्द्रोद्यम् ' इति, 'सङ्कल्पस्योदयम् ' इति च न्यवन्धि नाम बहुवा प्राचीनैः । किमनेनाभिनत्रसंरम्भेण ।'' Thus the author puts himself a question through the interlocutor or Paripars'vaka in Vidyapariņayam.

उत्तर्भक्ति शित्रभक्तिरित्यनुपमा कापि प्रमोदास्पदम् । (अ. १० श्वी. ४७) तानद्वैतां स्वरूपेण भक्ति हृदयरज्ञनीम् ।

स्वीकृ याहं भविष्यामि प्राप्ताखिलमनोरथः ॥ (अ. १. १६). ४८)

play but also from the very beginning of his Vidyaparinayam. Jīva is the hero in this drama as well as in Vidyāpariņayam, and is frequently described to be a great devotee of Parames vara and Parames vari or Sāmba-S'iva from the commencement of both these works. The object of the poet is, therefore, to create a vivid literary work depicting the supremacy of S'iva in drama form. The author maintains this view-point as one of his chief objects up to the end of this work and the very last line of the concluding verse of this play too emphasizes the poet's extraordinary S'iva-bhakti.2 The description made in one of the concluding verses at the end of Vidyāparinayam about the character of the prowess and mighty display of Lord S'iva or Nataraja, as a drama. which takes the shape of world creation etc., and also the final passage भवनाटकमिटम 3 indicate in no uncertain terms, that the work Vidyāparinayam as well as this drama have been written with a view to promote S'iva-bhakti among the readers of these works and to establish S'ivapāramya or supremacy of S'iva.

Anandarāya Makhin was not satisfied with merely being the author of Vidyāpariṇayam illustrating the supremacy of S'iva and Advaita Philosophy. This great poet who has also delved deep in Āyurvedic literature, thought fit to bring out the principles of this science in the new form of a drama in order that medical men as well as the rest who have literary tastes may understand the basic fundamentals of

¹ प्रस्तावनानन्तरं विद्यापरिणये—प्रथमं पात्रं शिवभक्तिरेव ।—''ततः प्रविशति शिवभक्तिः । शिवभक्तिः—आदिष्टास्मि परमकारुणिकया परमेश्वर्या ।'' इत्यादिकम् ।

² भूगादस्य कविश्वरायुरहजो भक्तिश्व शैवी दढा। (अ. ७. श्लो. ३५. very last line.)

³ विलीय स्वाविद्याघनयविकायामथ वहन् विचित्रं नैपथ्यं नटिस शिव नानात्मकतया। स्वयं जाप्रताश्यस्यापि च परमानन्दभरितो जयत्यत्याश्ययं जगदिति भवनाटकमिदम् ॥ (वि. अ. ७. श्लो, ३८)

JĪVĀNANDANAM

Ayurveda and its applications; thus by accomplishing this set goal, he not only added to the storehouse of the Sanskrit literature, but also did an immense service to Ayurveda, in trying to propagate it to one and all. This is the aim and object of Jīvānandanam. "That, which cannot be brought out in the form of a drama practically, can neither be science, learning, craft, art, meditation nor knowledge" is a well-known saying contained in the following sloka:

न तच्छास्त्रं न सा विद्या न तच्छिल्पं न ता: कला: । नासौ योगो न तद्ज्ञानं नाटके यन दश्यते ॥

In accordance with and in consideration of this truth, that no subject, which cannot be brought out as a drama on the stage, will be sufficiently of direct interest to or attract the minds of men, a pioneer attempt, without precedent, was made by the poet, in dramatizing the fundamentals of medicine and thus adding incidentally, to the treasures of literary world by means of this play Jīvānandanam. Probably the poet considered that this ingenious method would go a long way, in creating a lively interest in non-medical scholars too, through their literary tastes, for the science of Ayurveda (by the agency of this work) and thus would expand its scope and applicability amongst all men. Even in this work, the theme of the supremacy of S'iva is the aim of the author. Thus this great scholar and poet of high rank, knowing well that Āyurveda, unlike other abstract s'āstras, is interested mainly in the material welfare of mankind, wanted to expound and propagate its principles to non-medical learned men with literary tastes and decided that the best and direct way of accomplishing this, was to bring out the quintessence of this beneficial science in the form of a nice play; hence this medico-literary drama. In accordance with Kālidāsa, who

4

INTRODUCTION

says "to be able to follow the ways of Dharma and to achieve sublimity not only in this world but also in the next our bodily health is to be considered first," I Ivatman, who is the main character and hero in this play tries his best to protect and preserve his bodily health, as the first and indispensable step, towards further activities, leading to realization of peace and happiness in material and spiritual existence. The poet's characterization of Jīva as the hero, Buddhi as heroine, Vijnāna and Iñana as his ministers and S'raddha, Dharana, Smrti which are man's laudable qualities as his good attendants and various medicinal preparations as warriors in his army is somewhat different from that of Prabodha-candrodaya and Sankalba Sūryodaya. In these two plays man's ennobling and important qualities Viveka and Sumati form the hero and heroine respectively; the opposing caste is made up of man's vicious and passionate (tāmasa and rājasa) qualities led by Mahā-Moha (delusion-male) and Durmati (wickedness-female). in this play, correspondingly as opposed to Jīva and conspiring against him is the caste representing the diseases, and the most formidable disease Rāja-yakṣmā (consumption) leads them. In plays like Prabodha-candrodaya the aim and end of Viveka and his followers, is to tear asunder the veil of temptation created by Māyā or Avidyā (illusion), destroy and overcome Mahā-Moha and other degrading qualities and thus finally achieve mukti to Jīva. But here in Jīvānandanam, Jīva himself with the help of his counsels Vijñāna (mainly) and Jñāna takes as his primary and immediate role, that of destroving enemies such as Rāja-yaksmā and other diseases and thus achieve perfect bodily health and as a final end, to attain Jīvan-mukti and the eternal bliss or mukti through the

¹ शरीरमाद्यं खलु धर्मसाधनम् ।

IIVANANDANAM

grace of Lord S'iva, by virtuous deeds of Dharma, made possible only by the perfect and stalwart body. To those, who go through with interest this play will be found to befit great appreciation, in view of the fact that the clever combination of religious truths of Vedanta with that of the main fundamentals of Ayurvedic science, in a very suitable play and the high literary talent exhibited, make the whole work, engrossing and deserving of admiration by every one of high learning.

Anandarāya-Makhin, author of Jīvānandanam descended from holy progenitors, called Yajvas, due to their performance of many sacrificial rites or Yajñas, himself was a great performer of Yagas, [vide, his own expression येनाकारि सहस्र-दक्षिणमत्तः (स.१.श्ले.७)]. His father was Tryambakarāya Yajva. The details of his ancestors and his family will be dealt with further below. In addition to his high literary talent and deep knowledge in Vedanta and great devotion to Lord S'iva, he was also said to have excelled in politics and warfare as Minister to Sarfoji and Sahaji, Maharajas of Tanjore and a renowned soldier in their army.2 This poet, well conversant with the literary merits and poetical excellence of the ancient poets such as Kālidāsa, Bhavabhūti, Vis'ākhadatta, Krsnamisra, Vedanta Desika and others, has followed their ideas, methods of description and lyrical grandeur in many parts of his play as might be evident from my detailed commentary and explanations in the respective places. I have also, in

¹ सर्वेऽपि मे प्रशमिता रिपवः पुरे ऽभूदारोग्यमैक्षिषि भवन्तमुमासहायम् । योगं ततस्त्वदु।दिष्टमवाप्य जीवन्मुक्तोऽस्मि ते करुणया किमत: प्रियं मे ॥

(अ. ७. श्वो. ३४)

² विद्वत्कविकल्पतरुः आनन्दरायमखी । स एष इहं—गुरुदेवद्विजभक्तो विहरति समरे च विक्रमार्क इव.1.(p. 8)

INTRODUCTION

many appropriate places, in my Nandinī Vyākhyānam indicated and explained as to how the character of his descriptions and poetic style are almost like mirror-images, those of the above-mentioned poets, especially Krisnamisra and Vedanta Desika. The reason for my stating that his style etc., are like mirror-images to those of the other poets will be evident, in as much as, the image seen in a mirror is absolutely similar to the object, except that it has undergone a lateral reversion; so too except for the difference that whereas Vedanta Desika and Krisnamis'ra upheld the supremacy of Visnu and devotion to him through Visnu-bhakti, Anandaraya-Makhin emphasized, his strong belief and supreme faith in S'iva and devotion to him through S'iva-bhakti, in many other respects the trend and character of this play are identical with those of the other authors. It will be also evident from my Nandini commentary in various places, that the author, in the wake of the previous great poets, has closely and regularly followed the dictions and dramatic rules throughout this work.

The author of this drama, unlike other poets, did not stop merely with great attachment to literature, vedānta and other arts. He went further. He has proved himself, through this play, as one who possessed tastes, high knowledge and skill in the healing science of Medicine, which was a boon to suffering mankind. Even from about two hundred years before, Tanjore palace was renowned for famed medicines. Many may know, that a valuable dispensary or Auṣadha-S'ālā containing staple medicines prepared from dhātus and lohas (minerals and metals) capable of curing even many chronic and complicated diseases, existed in the palace. Some of us might also have heard of Dhanvantari Mahal along side of the famous Library, Sarasvati Mahal in the palace, where rare and valuable medical works, were, with royal patronage,

7.

collected and kept. It is said, that the initial founders of such a medical section and progenitors of its activities were Anandaraya-Makhin and his disciples. I feel convinced that the characterization of the various important diseases, by this poet as dramatic personæ and the corresponding healing medicines for those, described suitably, during the course of the play, if well studied, will be of great utility to all Ayurvedic men well-versed in Sanskrit literature. In the palace of Tanjore he was the Dharmādhikārin or Head of Charities during the reign of Maharashtra Kings, Sahaji and Sarfoji in 17th century A. D. and was known to have conferred great benefits to the people, especially to scholars of his age. I like to narrate here a short biography of his and that of the Maharashtra Kings of Tanjore connected with his life as this will illustrate the rich cultural renaissance of the period in which the poet lived.

The change of rule of Tanjore, from the Nayaks to the Maharashtras, seems to have accelerated the lines of cultural progress and especially that of belles lettres. The Maharatta rulers were greater and more illustrious and enthusiastic patrons of literature and art than their predecessors. Particularly the great Maharaja Sarfoji I (1800-1832) did the greatest and most lasting service not only to his race but to the whole of India when he launched upon the monumental task of increasing the usefulness of the Tanjore Library. We are told that he, whilst on a pilgrimage to Benares, bought every valuable manuscript that was for sale and ordered a host of scholars to copy such of those works that were too precious to be sold away by the owners.

The Maharattas captured Tanjore and ruled it from 1676 A. D. to 1855 A. D.—a long and peaceful period indeed. During a period of about 350 years (inclusive of Nayak kings),

INTRODUCTION

more than one hundred and twenty-five authors brought forth first-rate valuable works. The greatest of these kings was certainly Maharaja Sarfoji, who was the founder of the world-famous Tanjore Maharaja Sarasvati Mahal Library.

A chronology of the Nayak and Maharatta Kings is given below:

Nayak Kings (1535-1673 A.D.)

1.	Cavappa (Savappa)	1535-1561
2.	Acyutappa (Achyutappa)	1561-1614
3.	Raghunātha	1614-1633
4.	Vijayarāghava	1633-1673

Maharatta Kings (1676-1855 A.D.)

1.	Ekoji I	1676-1683	6. Pratāp Simha	1741-1764
2.	Shahaji	1684-1710	7. Tukaji II	1765-1787
3.	Sarfoji I	1711-1720	8. Amarasimha	1788-1799
4.	Tukaji I	1729-1735	9. Sarfoji Maha-	
5.	Ekoji II or		raja II	1800-1832
	Bhāvā Sahib	1735-1736	10. Shivaji	1832-1855

Amongst them (1) Shahaji, (2) Sarfoji I, (3) Tukaji I, (4) Ekaji II and (5) Sarfoji II were all king-poets.

Shahaji is the second Maharatta ruler. His name is not an Indian one. It is said, that one of his ancestors begot children on account of the blessings of a Fakir named Shah Sherif and consequently the first son was named Shahji. But the Sanskrit poets gave to his name an Indian colour by making it Sahaji, Saraboji, Sivaji etc. He patronized many men of letters as was well indicated by the presentation of an agrahāram by name Sāhaji Puram (the modern Tiruvisanallur)

B

to a group of forty-six Paṇḍits. He was himself well-versed in Sanskrit, Maharatti, Telugu etc. He had the title of 'Abhinava Bhoja.' The following works in Sanskrit are ascribed to him: 1. Candrasekhara Vilāsa, 2. S'abdāvatāra Samanvaya, 3. Sabdāvatāra Sangraha and 4. Sṛṇgāra Mañjari.

Sarfoji I is the third of the Maharatta rulers and brother of Sahaji. During his rule also, literary activities thrived on. Some literary works in Sanskrit are ascribed to his pen. 'Rāghava Carita' is said to be one of his works.

Tukaji or Tulaja Maharaja I is the fourth Maharatta king. He was also a Sanskrit scholar himself and had written many works: 1. Nāṭyāvedāgama, 2. Sangītā Sārāmṛta, 3. Dhanvantari Vilāsa and 4. Dhanvantari Sāranidhi. We learn that in addition to his literary activities, he was also taking keen interest in Āyurvedic literature.

Sarfoji Maharaja II was the son of Tulaji or Tukaji II. He was the person mainly responsible for the development of the Tanjore Library. He patronized many scholars. He started many Assemblies or Sabhās, such as Dharma Sabhā, Nyāya Sabhā, Mudrita Sabhā and so on. Many scholars were employed in such Sabhas; one of his court seats contains the following verse:

पार्वतीपरमेश्वरौ पूर्णचन्द्रनिभाननौ । सर्वधमेविधौ मुद्रासाधकौ भवतां सदा ॥

The king honoured such scholars, who were conversant with civil or religious law or Dharmajñas (धर्मज्ञाः धर्माधिकार्णश्च). On the Judgment etc. such scholars give their signature in the following manner:


सम्मतिः प्रथमाध्यक्षमुब्रह्मण्यविपश्चितः । गोविन्दपुरवास्तन्यानन्तरामसुधीमतम् ॥ and so on. This certainly proves the place of the Pandits in his court. He sent often several Pandits far and wide to collect many useful books. The following works are ascribed to his pen: 1. Kumārasambhava Campū, 2. Mudrārākṣasa Chāyā, 3. Smṛti Sangraha and 4. Smrtisāra Samuccaya.

Ekoji II, is the son of Tukaji I (or Tulaji); he was otherwise known as Bhāvāji or Bhāvā Sahib. It is said that he had written a work called *Prapañcāmṛta Sārasangraha*. There is, however, a doubt whether this work was composed by one Mādhava a protege of this ruler.

Ānandarāya-Makhin: Under this very brief historical survey some more details about our poet may be given. He is the son of Nrsimharaya-Makhin and grand son of Gangadhara Makhin. It was already noted that he was a Minister and Dharmadhikarin of Sahaji and Sarfoji. This Nṛsimharaya Makhin is the Nṛsimhāmātya of the Bharadvāja family. He was the Minister of Ekoji. Anandaraya Makhin's father had an younger brother named Tryambakarāja Yajvan, who was the minister of Ekoji, Sahaji and Sarfoji I. He wrote the work Dharmākūta. Vidyāpariņayam which is one of the works of Anandarāya-Makhin is an allegorical play like Prabodhacandrodaya. According to this poet, this is an adaptation of Prabodhacandrodaya, Sankalpa Sūryodaya and Bhāvanāþuruṣottama.1 Anandarāya-Makhin's another work is Āsvalāyana Sūtravṛtti. (Vidyāpariṇayam, according to Mr. T. S. Kuppuswami Sastri, is the work by Vedakavi, but attributed to his patron Anandarāya-Makhin). Anandarāya Makhin continued as Minister and General during the reigns of Sarfoji I and Tukaji. He defeated in 1725 A.D. combined forces of the Nayak kings of Madura and Tondaman

¹ Vidyūparinayam has been published in the Nirnaya Sagar press in 1893. Bhāvanāpurusottamam is an unpublished work. Its author is Ratnakhela Srinivāsa Dikṣita. This work advocates Advaita Philosophy.

of Pudukotta, as is borne by the Tanjore District Manual. He died in the latter part of the reign of Tukaji I and was succeeded by Ghanasyāma Paņdita. This drama Jīvanandanam, we learn, was composed during the reign of Sahaji. Anandarāya-Makhin's wife was Jayanti and his son Nrsimharāya or Nṛsimhāmātya who has written Tripuravijaya Campū.1 Bhagavantarāya, another brother of Anandarāya-Makhin's father, was a contemporary of the famous Ramabhadra Dīksita, as is seen from the drama entitled Rāghavābhyudaya by Bhagavantarāya. Mahāmahopādhyāya Durgaprasad Sastri in identifying Sahaji with (Sharabhoji) Sarfoji I is incorrect. Again the date of Vidyaparinayam (1750 A.D.) is also incorrect. When Pratapasimha ascended the throne in 1741, Anandaraya-Makhin was dead as is evident from Mahisa S'ataka composed by Vañces'vara or Kuţţi Kavi.2 The genealogy of Anandaraya Makhin runs thus:



So much about my brief historical survey of the poet's period. Next I want to explain the main reasons for this attempt of mine in bringing out this new edition of this

¹ This is otherwise called Haravijayacampu.

² Vañcesvara (or Kuţţi Kavi) was of the family of Bhosala and minister of Maharaja Tukaji I of Tanjore (1729-1735) according to Mr. Krishnamachari's Literature. His Mahişa Sataka is a marvellous work combining praise and satire. He notes in his Mahişa Sataka that Nānāji, Sahāji, Sarabhendra (Sarfoji) and Ānandarāya had all passed away, by the time he wrote the work,

drama. This is a literary medical play. This can well be understood and deeply appreciated only by those, who possess good knowledge of Sanskrit literature and Medical science. Thirty-five years ago, when I passed out of the Madras Ayurvedic College (then S. K. P. D. Ay. College), happened to read this book, which was published by Nirnaya Sagar Press in 1891. The contents of Jivānandanam were of absorbing interest to me. However, as I found from the beginning to the end, this publication of Nirnaya Sagar, was full of mistakes and irregularities. I was much interested to procure another publication or manuscript of this valuable work. As a result of my attempts, I was able to procure a copy of this drama in Telugu script 1 from my learned friend the late Atmakur Ghantas'atam Srinivasacharya. I found this Telugu edition, was somewhat better than the former one. This copy was of great help to me in correcting the many mistakes and unfitting passages in my copy. As a mark of my such corrections, I wrote down a Sanskrit verse2 (given in the foot-note) in my copy of N. S. edition. Only this book, which in very early days, I managed to correct and re-write, has been responsible for publication by the Adyar Library of this work in complete and well-finished form and made it possible for me to write and bring out my Nandinī Commentary. In fact, the intrinsic merit of this worthy drama of Anandaraya Makhin on the one hand and the innumerable errors that I

² आमूलादिरमात्मकूर्ववयुषात् श्रीश्रीनिवासाभिषात्, आन्ध्रं नातिविदुष्टकोशमपरं प्राप्तं विमृश्य स्वयम् । जीवानन्दननाटकं सुपठितं संशोधितं श्रीदुरे-स्वामीनामकवैद्यशास्त्रविदुषा साहित्यसंपञ्जुषा ॥

This was written in my own copy of Jīvānandanam, after correcting it in 1910.

¹ This was published by one Mudgal Vyasacharya and printed at Sadvidyā Mandira Press, Mysore in 1881, ten years earlier than Nirnaya Sagar Edition. So this is the oldest printed book.

found in Nirnaya Sagar edition on the other, were the main factors which created in me an urge for bringing out a reliable and good edition of this work with *Mutatis Mutandis* and to write and include in this a detailed critical commentary which will clearly bring out its high merit to the interested readers and literary scholars.

The two Pandits, Messrs. Durga Prasad and Kasinath Pandurang Parab, who edited that Nirnaya Sagar Publication of Kavyamala Series, due to their inaccuracy and inability to edit this rare work properly did not stop with printing and publishing this work erroneously throughout, but went to the extent of criticizing that Jīvānandanam had no poetical excellence, and put up an apology that, however, as this dramatic work was in a complete form and would be useful for medical purposes, they decided to publish it in Kāvyamālā Series.1 I was, to say the least, pained and surprised and also amused by this most unsuitable, unconsidered and hasty remarks made by those who published this work. Even the second edition of this book published in 1933 by Nirnaya Sagar Press carries these unfitting remarks without alteration, along with all other mistakes. It is surprising to note that not only these two Pandits passed this ill-judged and hasty remark but Prof. Keith also followed them simply in his work The Sanskrit Drama, p. 253, by stating "Vidya Parinaya and Jīvānandana have no merits." Now I would like to tell my readers, that those proficient in Medical science, Sanskrit literature and Vedanta philosophy, who go through this drama carefully and analytically, will readily understand that this is one of the worthy classical brilliant plays in

^{1 &}quot; जीवानन्दने यद्यपि नास्ति किन्दित्वचमत्कारः, तथापि संविधानकमनुच्छिष्टं चिकि-त्साशास्त्रानुकूलमिति कृत्वैवास्य कान्यमालायां प्रवेशः"। See foot-note at the last page of the book of Nirnaya Sagar Press published in 1891 as well in 1933.

Sanskrit literary field. My following analytical statements will clearly show that these Paṇḍits who edited the Nirnaya Sagar edition of Jīvānandanam, have committed many miserable blunders and the real drama, as composed by the author is on the contrary a delightful literary work.

Dramas in Sanskrit adopt usually one of three sentiments (Rasas) namely Sṛṅgāra, Vīra and Karuṇa and include in frequent places, suitably according to contexts, the rest five or six sentiments.¹

This play is based mainly on S'anti Rasa similar to Sankalpa Sūrvodaya, Prabodha-candrodaya and Bhāvanā-Purusottama. Many passages at the beginning such as गृहदेव-द्विजभक्त: (1-6), य: स्नातोऽजनि दिव्यसिन्धुसिळळे (1-7), आराध्नोति यदेव भक्तिभरित: (1-8) etc. etc., in the middle अहो श्रुतिस्मृतिविहितानां कर्मणां प्रभाव: (p. 159), एतदनुज्ञयेव निर्विचारमानसेन (p. 167), अये महानुभावा शिवभिक्तः (p. 200), हृद्यानन्द्विधात्रीं भिक्त ताम् (p. 202) etc. and in the end अश्रान्तप्रवहत्तुषार (5-3), त्वद्रपदेशवशंबदचेतसा (6-70), या प्रसक्षपदार्थमात्रविषया (7-26) and a number of other passages in the conversation of Jīvarāja and others can be quoted as illustrative of the fact that this play is based on the sentiment or Rasa of S'anti. Though the hero Jīva with the help of his Minister Vijñana S'arma (a skilful Minister with high proficiency in secular knowledge) tried in all possible ways to prevent affliction like diseases and to preserve perfect health of the material body to help achieving the four ends of human life immediately, had as his ultimate aim through Bhakti-yoga or devotion to attain the supreme life of [īvan-mukti (during the present life) and thus achieve the final

l Nava Rasas or Nine Sentiments are:—Sringāra, Vira, Karuṇā. Adbhuta, Hāsya, Bhayānaka, Bhibhatsa, Raudra and Sānti. The Rasas are usually eight; but sometimes Sānta Rasa is added. thus making the total number nine say Kāvya Prakāsa—निवेदस्थायिमावोऽस्ति शांतोऽपि नवमो रसः।

ever-lasting goal of mukti through the graciousness of Lord S'iva. Thus the main theme of this play is based on S'anti Rasa. II. The readers can experience and enjoy the Srigara Rasa (the sentiment of love,) in this work which is almost indispensable for dramatic literature. It is employed in various parts of this play in a lovely and pleasing manner.2 III. The Vīra Rasa (heroic sentiment) is employed by the author in respect of Jīvarāja's colleagues and opponents headed by Rājayaksmā in various places in expounding their mutual valour, and capacities in their emphatic and passionate conversations bringing out the intensive determination to destroy their enemies.3 Also the passages referred to hereunder, as expressed by the hero Jīvarāja, his Minister Vijnāna S'arma, the enemy King Rāja-yakṣmā, his Minister Pāndu, enemy's warriors such as Unmāda, Asmari and others narrating their grim and passionate characters, and their strength, capacity and different

ेशक्यं तत् खळु पुण्डरीकनगरं गन्तुं मनोद्वारत-स्तत्रास्ते शिवभक्तिरित्यनुपमा कापि प्रमोदास्पदम् । दृष्ट्या तां प्रथमं तथा परिचयस्तस्या विधेयस्त्वया चत्वारोऽपि भवन्ति ते करतलं प्राप्ताः पुमर्था यथा ॥ (अ. १. श्लो. ४७.)

This verse is also one of such many important passages which express that the main sentiment (Rasa) adopted by this drama is Sānti Rasa and also the object of the hero is to attain the four ends or Puruṣārthas. (The four ends of human life—Dharma, Artha, Kāma and Mokṣa—taken collectively are called चतुर्वे।

In addition to the above quoted passages, a net-work of such passages expressing S'ānti Rasa can be seen in the book. See pp. 26, 61, 168, 201, 212, 308, 309.

² Sṛṅgāra Rasa:—प्रवालमृदुलाधर (р. 67), श्वथ जलधरजाल (р. 68), दृष्ट्वाकृष्टकचां (р. 149), धिमनल्ले घनसंनिभे (р. 156) and many other passages at pp. 77, 78, 134, 135, 157, 191, 220, 221, 242.

³ Vira Rasa; -पादाघातत्रुटित (p. 48), दूरोद्भूतिविषाण (p. 55), शस्त्राशस्त्रि गदागदि (p. 40), मेघाकान्तदिगन्त (p. 49). शस्त्रिच्छनपुरारि (p. 57), कोपाध्मातककुत्स्थ (p. 90) and many other passages bearing this sentiment can be seen in the pages—17, 53, 87, 92, 114, 286, 287, 290 and so on.

powers, in highly emphatic and decisive manner, clearly show how Vīra rasa, has been forcefully and artistically blended in various appropriate places. IV. Karunā Rasa (Pathetic sentiment) is also employed in many suitable places with equal poignancy by the author.1 Thus the passages mentioned in the foot-note explaining the pitiful predicament of Jīvarāja afflicted by enemy diseases, Jīvarāja explaining the trouble of Rāja-vaksmā, Rāja-yaksmā's lamentations on his having lost his colleagues and relatives, Kāla condoling the bereavement of Yakşmā by the loss of his son and Vişūci's wailing utterances on the loss of her children, etc., bring out very poignantly and with deep sense of pathos, the Karunā rasa. V. Even one very critical, when he goes through so many grand and lofty stanzas and passages such as मेघाक्रान्तिदगन्त (p. 49) etc., in the text, will at once come to the conclusion that this is one of the classical dramas of high standard, and appreciate the manner in which the author has inserted the sentiment of marvel of Adbhuta Rasa2 in this work. VI. This author is also equally capable of writing in a humorous vein, with sparkling wit. In the beginning of Act III the conversation of Nāgarika, Purusa and Kinkara, the sentences in the commencement of Act IV like देव्या बुद्ध्या साधु परिवेषणं (p. 216) etc., containing light talks of Vidūṣaka and the witty conversation between Kusta, Kińkara and Matsara in the Act V (pp. 252-256) and several other dialogues scattered in this drama, abound in scintillating humour and act as most refreshing and pleasant

¹ Karuṇā Rasa:—गात्रं मे परितप्यते, ननु मे दु:खभागात्मा (p. 386), गण्ड-स्थलप्रसमराश्च (p. 409), जीवस्य ध्वजिनीचरान् (p. 410), भो भोः सुताः (p. 413) and other passages at pp. 161, 209, 211, 212.

² Adbhuta Rasa:—पादाघातत्रुटित (p. 48), पुरा खलु देवदानवैरमृतार्थिभिः p. 49), दूरो दूतविषाण (p. 55), जरटापि काचिदसती (p. 207) and see pp. 119, 207 24, 225, 295, 338 including many verses at the end of VII Act.

interludes; especially, most of the words of the Vidusaka illustrate the good sense of humour or Hāsya Rasa possessed by the author. VII. Bhayanaha Rasa is that sentiment which creates fear amongst the audience witnessing the play. The poet has introduced this sentiment of terror by stunning and striking descriptions like प्रचण्डमद्पाण्डवप्रहित (p. 92) etc., in various parts of the play appropriately. VIII. Bībhatsa Rasa is the sentiment creating disgust and detestation. There are many passages and descriptions which denote this sentiment of disgust especially like कार्या न चेतिस कुमार . . . कुर्मो वयं तनु-भ्तामतिकत्सनीयम् (p. 89) etc., illustrated in suitable places. IX. The last sentiment to be referred here is Raudra rasa or sentiment of fury or wrath. The character Galaganda's description of the fearful appearance of Pāṇḍu due to his fury in the words आरक्तसंकुचद्पाङ्क and so on, the narration of the agonies of their victims by the character Atisara and the description of the cruelties of Vāyu by Jīvarāja are some of the examples which indicate this sentiment introduced play in the fitting places according to proper context.

² Bhāyanaka Rasa : —वेलालङ्घिप्रसर्पत्तटविटिप (96). ताराश्वयावियतुं (357), ह्यू दक्षकृतापराधजनित (p. 336), and other descriptions found in pp. 55, 57, 90, 287, 268, 374, 386,

³ Bibhatsa Rasa; - गृह्णीयाम न्यथियुम्पेस्तत्पुरं (p. 93), प्रह्णावास्यां परिणतिम-सक् (95), राश्वनश्वरमेव (38) and other passages for which see pp. 89, 100, 257, 258, 345 etc. etc.

⁴ Raudra Rasa—जुम्भावसरे दारुणमानन (p. 82), हष्ट्रा दक्षकृतापराध (336), ताराश्च्यावितुं घनान् विकिरितुं (p. 357) and many other examples can be found in pp. 92. 96, 98, 366, 368.

¹ Hāsya Rasa:—विभाणो मुखवाहुवक्षसि (p. 126), पश्यामि न करचरणम् (p.252), भरमानुलेग्धवलोकृत (256), अमच किं उत्रहसिस मं (p. 242), and a number of other passages to be noted at pp. 24, 26, 104, 131, 254, 255, 331, 322, 370,

Thus the ingenious poet has inserted these nine sentiments or Nava Rasas resembling nine precious jewels or Nava Ratnas most suitably and appropriately in various parts and has intertwined and coalesced the three golden plaits of Medicine, Literature and Vedanta into this creation of his imagination, a real Kantabharanam (necklace) of Sarasvati. Hence, the statement that this work of Art and Science combined, "Jīvānandanam" (which yields intellectual pleasure, to all the learned and intelligents) "does not possess poetic charm," by the two Pandits in the Nirnava Sagar edition, is to say the least, most incongruous and absurd. To refute this very unfounded criticism, has been my desire for quite a long time. The readers will also readily understand, in contexts, as they read, that not only the essence of these Rasas like S'ānti, Srigāra etc., are well brought out, but also that the words and passages conveying these sentiments, rhyme, fit well phonetically and adorn the corresponding verses. The language used in the drama is simple but lofty and the style of poetry striking and suitable to the context everywhere.1 Not only poetry, but also the prose style closely resembles in fineness, eloquence and clarity that of Bhatta Bana and other renowned poets.2 So both the eloquent style and the power of expression of thought and feeling in words fill the pages of this play, and elevate its poetic excellence.

[ा] For example see अङ्क. I. %ो. 20, 37, 40, 41, 43, 45, अङ्क. II. 2 起, 3, 15 वी. 16, 20, 21 म. अङ्क. III. 4 起, 5, 16, 20, 28 चा, अङ्क. IV. 3, 4 स्व, 5 起, 7. 13, 47 起, 38 元, अङ्क. V. 5 स्व, 19, 23, 29 स्व, 33 अङ्क. VI. 3 चा. 4, 5, 8 क, 13 वी, 37, 50 भ, 68 चो. अङ्क. VII. 8, 10 11, 12, 13, 14, 15, 18. [記=ध्रानार। वी=वीभत्स। चा=चान्तिरस। स्व=स्वभावोक्ति। ऋ=ऋतुवर्णनम्। भ=भयानक, चो=चोकरसी।

² For instance see the passages in pp. 28, 38, 79, 105, 110, 148, 150, 181, 200, 285, 286 and so on.

20

I have already mentioned above the erroneous nature of the Nirnaya Sagar edition. By not properly studying the work, or even grasping the meanings of the sentences, and with a complete disregard to the context above and below. and thus without giving a thought, to correct the mistakes found if any in the manuscript copy, this work was printed by the above press, in such a faulty manner. As examples of this gross oversight and subsequent misunderstandings, I would like to point out mainly one or two instances. Iīvarāja. while seriously contemplating the worship of Lord S'iva in order to obtain rasa-siddhi (chemical medicament), often recounting the acts of the Lord, begins to embellish soon after the greatness and omnipotence of Parames vari also wholeheartedly; the poet brings out the adoration of Jīvarāja in many stanzas and passages. The hero Jīva exclaims in a sentence having the meaning "As is Paramesvara, so too Paramesvarī, the possessor of indistinguishable and well nigh indiscernible and innumerable forms (or svarūpam)." This meaning has been very well clarified further in the . subsequent passages to this sentence such as भक्तिप्रह्ल (1-43), दूरोद्भृत (1-44), शस्त्रच्छित्र (1-45) and the words of the Queen (देवों) "सा खु परमेसरी बहु विधदेवआसत्तिरूआवअवा (सा खलु परमेथरी बहुविधदेवताशक्तिरूपावयवा) (p. 56). But, for the absurd sentence, in place of the above in the Nirnaya Sagar edition of 1891, p. 14 and of 1933, p. 17 " एवमनिर्धारणीयनानास्वरूपा भगवतीपर-मेतत् only those who published them can offer any interpretation or explanation. Should it not have been एवमनिर्घारणी-यनानास्वरूपा भगवती प्रमेश्वरी ? (See p. 52 this book). assuming that the error has crept in from their manuscript copy, if the Pandits, who edited it had taken a little care to observe the following sentences and note the proper context,

Digitized by Arya Samaj Foundation Chennal Arge Gangeting INTRODUCTION

there would have been no reason for this faulty and meaningless passage. Again the word अप even in the very first line of the opening stanza is incorrect. (See P. I. N. S. Ed.) There is no meaning in saying that "after the desired results, have been obtained by the rising of Laksmī, Candra and others, the Devas and Asuras again resumed the churning of the ocean." If what they desired, had been obtained already then there was no further necessity of continuing the very arduous process of churning the ocean. Hence the mistake in the expression लड्डबाय लड्डोटिसते was completely overlooked. The correct reading should be लड्डबाट्यलडघेटिसते. (See p. 1, this book.) For the entire object and aim of those who churned the ocean even after obtaining Laksmī and others, was the supreme goal of extraction of Amrta. So the meaning of the correct reading runs like this "though Laksmī and others had been obtained by those who churned the ocean, their sole aim was to acquire Amrta. Though Laksmi, Candra and Kalpaka-vrksa had been obtained, as they had not yet achieved their desideratum that of acquiring Amrta, they resumed churning the ocean." This is the exact idea of the author. Again the correct poetical text-अत्ताणं विण जाणाड राजकःजं कुदो उण । उम्मादो उवजावो वा एदस्सि सत्तु हि किदो ॥ (p. 392 in this book) has been distorted as a prose and that too in a meaningless and completely faulty way as अताणं वि ण जाणादि राजकजं कुदो उण । उम्मादं वा उवजावं वा सत्तुकिदम् । (p. 93 N. S. Ed.) These and various other absurd and improper passages and ungrammatical words and sentences and irregularities scattered in N. Sagar book will be dealt with in a comprehensive manner in my comparative statement appended to my Sanskrit introduction भूमिका.

If I had stopped, simply by examining, revising, rewriting and editing the text in correct form, I felt that the

true value and utility of this rare classical literary-medical work, will still remain hidden from most Sanskrit-knowing readers, who by simply going through the text once, will not be able to take interest in and realize the importance and beauties of this work. Especially as this work deals mainly with the principles of medicine, those interested in literature, may not have predilection to read and appreciate its contents. Also as very significant and interesting literary matter is combined in many places with deep thoughts of Vedanta, for those medical men not well-versed and familiar with Sanskrit literature and religious philosophy, the mere text, would not be useful. So, in order that both these classes of readers may interest themselves in this work. I considered that it is very necessary to write a detailed commentary for this play, and to present it to the learned public along with the original correct text; accordingly I have written out such a complete commentary Nandini.

Usually those who write commentary for most of the plays will only show out in detail, the various important meanings, figures of speech and other Nāṭaka-lakṣaṇas, but will not give a word by word meaning for all the passages. Many commentators, assuming a basic literary knowledge on the part of the readers of high classical works and dramas, do not deem it necessary to give a detailed paraphrase word by word of the verses and sentences of the concerned work. But my task in writing out a commentary for this extraordinary work is somewhat different from others. As I have already explained, the consideration that many medical men on the one hand, may not have sufficient proficiency in Sanskrit and literary absorptive capacity, and that the non-medical men on the other, may not be familiar with the medical technicalities, necessitated my giving detailed

INTRODUCTION

paraphrase for almost all the passages as in the case of smaller classical works, word by word. I have also in the required places, pointed out clearly, as to which of the wellknown poets and writers, Anandaraya-Makhin has clearly followed in delineative style, comparisons and verse compositions and have written out the corresponding sentences or passages in the commentary. Of the wide use I made of the variant readings of the text in the previously mentioned Telugu copy of Jīvānandanam and of my own re-examinations with reference to contexts and of my further researches in this work reconciling the text differences in order to rectify the many mistakes and omissions found in the Nirnaya Sagar edition published fifty years ago, I have given suitable examples and explanatory remarks in the corresponding places my commentary. Above all, the medical technicalities present in the work have been dealt with in an exhaustive manner, without reservation, giving authoritative statements in support of them, and the readers can find all the details even as regards all the diseases and their remedies and treatments that are cited in the text. In addition, all the allusive matter. hinted or insinuated in the suitable contexts present in the work in various places, have been explained and expanded with adequate and authoritative evidence. On the whole, I feel convinced that the readers themselves will realize the necessity of such a detailed and critical commentary, in that without it, any judicious literary man, who desires to somehow go through this play may not pick up immediate interest by just going through some parts of the text at a first attempt and that the inner and truly significant meaning conveyed by the passages, may not be readily apparent, to ordinary Sanskrit knowing public in sufficiently arresting manner.

After I read, corrected and revised the text of this drama from beginning to the end, and wrote a critical and exhaustive commentary, I used to wonder, whether, aware of its high value, realizing its merits and importance, any would come forward to make it alive and popular by printing and publishing it or as Bhartrhari said, this medico-literary work of Anandaraya-Makhin with my correction, revision and Nandini commentary would in course of time vanish with me fruitlessly. Then it was that my esteemed friend Vaidvaratna Dr. G. Srinivasamurti, being the Director of Advar Library, came forward unexpectedly to print and publish this work through the Adyar Library, and has now carried it through to its successful conclusion. This very kind initiative of his and the responsibility he undertook in bringing out this laudable and valuable work only illustrates and emphasizes. the great interest he takes, in developing our classical Sanskrit Literature. I convey to him my heart-felt thankfulness and appreciation for his part in bringing out this publication and assure him that his kindness and the spirit of encouragement will remain evergreen in my memory and in the memory of the readers of this worthy dramatic work. The management of the Vasanta Press of Adyar also deserves my sincere thanks and appreciation for their patience and fine printing work which they have executed without minding the tediousness of Sanskrit printing.

In conclusion I like to say that this work, which has been, after a good deal of research and critical study brought out up-to-date as far as possible, possesses all the improvements that are necessary for creating interest in

े बोद्धारो मत्सरप्रस्ताः प्रभवः स्मयदृषिताः । अबोधोपहताश्चान्ये जीर्णमङ्गे सुभाषितम् ॥

INTRODUCTION

modern intellectual men. Only with a view to make this excellent play more popular and readable, I was obliged to write this very exhaustive Commentary Nandinī which has developed five to six times the size of the original text of Jīvānandanam. To write this out completely inclusive of some appendices I required more than five hundred foolscap sheets. I have tried my level best to make this work perfect in all respects. So, despite my carefulness in revising, rewriting and regulating, if any errors or mistakes have crept in, the whole responsibility for these will be mine only. I hope that this newly revised, well-brought out up-to-date publication of this valuable drama Jīvānandanam with its new Vyākhyānam Nandinī, will beget due and deserved appreciation from all those who interest themselves in and value such treasures of our ancient store-house of knowledge comprising Art and Science.

"ARYA GRIHAM"
Vepery, Madras
12th May, 1947

M. DURAISWAMI AIYANGAR

Digitized by Arya Samaj Foundation Chennai and eGangotri

॥ भूमिका ॥

'कति कति न सन्त्यकूपारे शङ्खाः किं ते परिष्कृत-पुरुषोत्तमपाणिपद्मः पाञ्चजन्यः ' इति ह स्माह तत्रभवान् श्रीवेङ्कट-नाथः। एवमेवेह वयमप्यनुयुञ्जमहे—कति कति न सन्ति संस्कृत-प्रपञ्चे श्रव्याणि दश्यानि चास्माभिः पठनपाठनैराम्रेडितचराणि काव्यानि, किं तानि सरससंविलतसाहित्यवैद्यवेदान्तसारसमुद्भासकं सहृद्यजन-जीवातु जीवानन्दनम्। जीवानन्दनं नाम, यत्सत्यम्, इदमेकमपूर्वे नातिचिरन्तनं नाटफम् । विद्ग्धस्य कवेः कल्पनानुरोधेन यथेदं राज्ञो जीवस्यानन्दनाय नाटकमवतीर्णे तथा मन्महे, जीवलोकस्य संस्कृतसारस्व-तास्वादलालसस्य हृद्यानम्दनाय च सर्वथा संघटतामिति मनसि कृत्वैव कविरिदं रूपकं प्रणिनाय। सर्वे वयमिमे जानीमः, यदुत समतीतैः शतद्वयाधिकैर्हायनैः प्रायेण सुदुर्लभास्तादृशाः समभवन् सुकवयः, ये हि नाम सहृदयसंमोदप्रकर्षजनकस्य स्रष्टारः काव्यप्रपञ्चस्य । इदमपरं विशेष-ज्ञानामपि विस्मयावहम्, कवेरेकैकस्य च प्रतिनियतमसाघारणं वैद्ग्ध्यं नाम, यिक्तिल स्वसंवेदैकवेद्यं केवलं काल्पनिकं किमपि कथावस्तु केनापि भावनाप्रकारेण परिचितचरमिव, अदृष्टपाप्तमपि दृष्टपूर्वमिव च नानारस-तरिकतिः संविधानविशेषैः संपूर्य, कविः काव्यपपञ्चसृष्टेः स्वात्मनः सार्वपथीनत्वमभिव्यञ्जयितुं तदेतन्नाटकात्मना पुरतोऽस्माकमपेयति स्म। एतादृशेः खळु स्फुरद्वाग्ब्रह्मभिः सुकविभिः समतीतेन संख्यातिगेन गणरात्रेण भारतं वर्षमिदं देन्या भारत्या विलासभवनिमव, जगन्नागरि-कताया नाडिन्धमं स्थलमिव च विभाति । यशस्शरीरेण जीवद्भिः किन-प्रकाण्डैरेतादृशेः सुकृतिभिरेव संस्तावधुनापि सुबह्वोऽस्मदाद्यो मनुष्य-धर्माणो न्यपगतमोहा न्यपदेशाईवैदुष्याश्च सन्ति विलसन्तः । 'ते वन्धास्ते महात्मानस्तेषां लोके स्थिरं यशः । यैनिवद्धानि कान्यानि ' इति हि नामा-मनन्त्यभियुक्ताः ।

असंस्तुतपूर्वकथावस्तुसंघटनपूर्वकं रूपकस्यास्य विरचने कविरानन्द-रायमखी किमर्थम् आत्मना व्यवसितवानिति विचारपूर्वकविषयनिरूपणसरणौ वयमस्मन्मतिं सुद्रं व्यापारयामासिम । तथा बहुधा विमृश्य चान्ततो निर्णयकोटिरेषास्माभिरासादिता । तन्निर्णयानुरोधेन कविनोद्दिष्टं नाटक-स्यास्य प्रथनहेतुमपि भूमिकाया उपक्रमेऽत्र संक्षिप्योपपादयामः । विदितचर-मेवेदं साहितीसरणिसंचरणसमुत्तेजितमतीनां भावुकमणीनाम्, यत् श्रव्य-काव्यकीर्तितैः कथावस्तुभिः प्रेक्षकाणां चक्षुस्सन्तर्पणमपि चिकीर्षुभिः कालि-दासभवभृतिप्रभृतिभिः पाक्तनैः कविभिः श्रृंगारवीराद्यात्मकैः सामान्यजनानु-भाव्यै रसैराप्छतानि नाटकाख्यानि दृश्यकाव्यानि च प्रागसुज्यन्त । विषयं तमेव स्पष्टतरमभिद्ध्महे ... तं हि महाकवयः पौराणिकानि ऐति-हासिकानि मुलैरपरापरैरुपलब्धानि च कथावस्तूनि समवलंब्य दृश्यकाब्यानि स्वकीयानि निरमिमत । गच्छता च कालेन मेधाविशेषविवधितकल्पना-चातुर्यैः साहित्यघण्टापथसन्ततकृतगतागतैः वेदान्तसिद्धान्तसारास्वादवि-युद्धान्तःकरणैः श्रीकृष्णमिश्र-श्रीवेङ्करनाथादिभिः अश्रुतपूर्वाणि अमानुष-व्यक्तिमयानि मानवानां सद्गुणदुर्गुणात्मकानि पात्राणि परिकल्प्य, साहित्यवेदान्तविषयंसंविलतानि सरसञ्चान्तरससंप्छतानि प्रबोधचन्द्रोदय- सङ्कल्पस्योदयादीनि नाटकानि नागरिकाणां हृदयावर्जकानि प्रणीतानि । नैतानि नाटकानि याः काश्चन कथाः पुराणादिषु प्रसिद्धाः समनुरुध्य व्यरचिषतः किंतु सर्वथा काल्पनिकानि, मानुषगुणाहितपात्रप्रस्तुतकथा- वस्तुसंघिटतानि च भवन्ति । अतः प्रबोधचन्द्रोदयादीनि रूपकाणि स्वरूपतः सुतरामभिनवानि, नाटकान्तरभ्यो विलक्षणानि चेति विदन्ति विमर्शकाः । जीवानन्दनमपि स्वरूपतस्तदनुरूपं किमप्यभिनवं रूपकम् । किञ्च, अस्य नाटकस्य निर्माणे हेत्वन्तरमप्यास्ते, यदत्र विवृणुमः । अत्र निर्दिष्टपूर्वयोः नाटकयोः सुस्पष्टतया यद्यपि प्रथमम् अद्वैततत्त्वप्रतिपादन- परम्, द्वितीयं च विशिष्टाद्वैतसारसर्वेकषं भवति, तथापि कृतिद्वयमप्यतत् विष्णुभक्तिमेव विशिष्टपात्रेप्वन्यतमां परिकल्प्य, निगमान्तगुरुरिव कृष्ण- मिश्रश्च विष्णोरेव परस्वं प्रकाशयति । अयं किरानन्दरायमस्ते तु

¹ अत्र आदिशब्देन कविनानेनेव विरचितं विद्यापरिणयाख्यं नाटकम्, रह्मखेट-श्रीनिवासदीक्षितप्रणीतं भावनापुरुषोत्तमं नाम नाटकं च गृह्येते । विद्यापरिणयप्रस्ताव-नायां 'कृष्णमिश्रप्रभृतिभिरत प्रबोधचंद्रोदयम्, सङ्करपसूर्योदयम्, भावनापुरुषोत्तमम् इति न्यवन्धि नाम बहुधा प्राचीनः' इति कविरेष एव स्मरति नाटकान्तरविषयम् ।

² प्रबोधचन्द्रोदये—" गुक्तो रूप्यमिव स्रजीव मुजगः स्वात्माववोधे हरावज्ञाते" (६-२२) इति, "असौ त्वदन्यो न सनातनः पुमात् भवाश्व देवात् पुरुषोत्तमात् परः" (६-२५) इति, "मोहान्धकारमवध्य विकल्पनिद्रामुन्मध्य कोऽप्यजिन वोधतुषाररिमः । श्रद्धाविवेकमितिशान्तियमादिकेन विश्वात्मकः स्फुरित विष्णुरहं स एवः" (६-३०) इति, "सर्वधा कृतकृत्योऽस्मि भगवत्या विष्णुभक्तेः प्रसादात् । सोऽहमिदानीम्" (६-अङ्कावसाने) इति च श्रीकृष्णिमश्रः पारम्यं विष्णोः सुव्यक्तं प्रतिपादयित बहुषु स्थलेषु । अथ सङ्कल्पस्योदये च—"मेयं विष्णुर्वेदवादाश्व मानम्" (१-८५) इति, "सत्यं सत्यं च सत्यं पुनरिति कथयन् सादरं वेदवादी पाराशर्यः प्रमाणं यदि क इह परः केशवादाविरस्ति" (१-९०) इति, "पुरा वेधःस्तम्बाविधुरुषसृष्टिस्थितमिति स्थिरा भक्तिः सूते विपदुपरितं पुंसि परमे" (१-८५) इति, "परः पद्माकान्तः प्रणिपतनमस्मिन् हिततमम्" (१-९४) इत्येवमादिभिः श्रीनिगमान्तगुरुरिप विष्णुमेव परतत्त्वं विशिनिष्ट । इश्यतां च प्रबोधचन्द्रोदयस्य प्रथमाङ्कः सङ्कल्पस्यौदयस्य च दशमाङ्कः यत्र हि विष्णुभिकः प्रधानपात्रत्वेन प्रविश्य, परमपुरुषस्य स्वरूपम्, मुमुञ्जूणां भगवित श्रियःपतौ प्रतिपत्या आवश्यकतां च प्रकटयति ।

परममाहेश्वरः । एष च विष्णुपारम्ये विसंवादमात्मनः प्रचिकटियेषुः स्वप्नणीते विद्यापरिणयनाटके प्रथमाङ्क एव प्रथमपात्रत्वेन परमेश्वरीपराधीनवृत्तिं शिवभक्तिं प्रवेशियत्वा शिवपारम्यसमर्थनाय व्यवस्यति स्म । एवं पारमेश्वरवैशिष्टचगुम्भनपुरस्सरं स्वाभीष्टमद्वैतवेदान्ततत्त्वमायोज्य नवीनं नाटकमेकं विद्युधजनानां पुरतो विनियोज्यमिति मनस्यभिसन्धाय विद्यापरिणयमेष कविः प्रणिनायति तद्यन्थोपल्ञ्धाभिरुपपत्तिभिरवगच्छामः ।

अथ विचक्षणमितरेष कविर्विन्रक्षणसंविधानकमिविशिष्टस्य शिष्ट-सहृदयजनावर्जकस्वरूपस्य नाटकान्तरस्य निर्माणमाचकाङ्क्ष । तत्र चायुर्वेद-शास्त्रपरस्याश्रुतचरस्य कव्यन्तरेरचिन्तितपूर्वस्य वस्तुनः संघटनेन वस्तुतः स्वात्मानमन्यादृशं कविं कृतार्थमन्यं च विशद्यितुमनाः प्रशस्तमिदं जीवानन्दनं नाम नाटकं रचयामासः , येन च उत्पश्यामः , न केवलं संस्कृतसाहित्यकला, नापि केवलं वेदान्तसिद्धान्तरहस्यम् , अपि तु आत्रेयादिभिरादिभैराचार्येः प्रवर्तित-मायुर्वेदशास्त्रं च नूनमभिनवां कामिप प्रशस्ति मध्येपण्डितलोकं प्रत्यपद्यत । महानेष कविः श्रीमहाविष्णोः परदेवतात्वप्रतिष्ठापकं सकलविद्वज्जनमहितमहा-वेदान्तिद्वयप्रणीतं निर्दिष्टपूर्वं नाटकद्वयमिव शिवाद्वैतविद्योतके विद्यापरिणय-जीवानन्दनाभिषे द्वे रूपके प्रणीय, नैजं परममाहेश्वरत्वं सर्वजनविदित-

¹ दृश्यतां विद्यापरिणये प्रथमाङ्कस्यारम्भ एव प्रस्तावनानन्तरं 'ततः प्रविशति शिवभिक्तः' इत्यादिकम् । किंच 'श्रुतिस्मृतीतिहासागमतन्त्रादिसिद्धनानाविधसांब-शिवचरणपरिचरणतद्तुसंधानिनरन्तरितनिखिलवासरस्य शरभमहाराजमन्त्रिशिखा-मणेरस्य' इति विद्यापरिणयप्रस्तावनावाक्यं कवेरस्य वीरशैवत्वप्रतिपादकेषु तत्प्रयुक्तेषु वचनेष्वन्यतमम् । अधो निर्दिष्टं कवेरस्य पद्यमिष परममाहेश्वरत्वमस्योपष्टम्भयति—

कोणे यस्य जगन्त्यमूनि जलघेडिंण्डीरजालोपमं जन्मस्थेमलयान् भजन्ति सहरिब्रह्मादिमुग्योऽपि सन् । लोकस्यानुजिपृक्षया धृतवपुः शक्त्या स्वयानन्यया स श्लिष्टो जगदम्बया पशुपति: कुर्वीत वां मङ्गलम् ॥ (वि. परि. ७-२०) मन्वर्थयितुं चाचकाङ्क्षेत्यभिष्रैमः । वस्तुतत्त्वमिदं प्रस्तुतनाटकस्यामलादा-चाप्रात् सावहिति सकृद्वलोकनतः साधु संख्यावद्भिरवधार्येत । रूपक-स्यास्य निर्माणे कविरयं यद्यपि प्राधान्येन प्रबोधचन्द्रोद्यं सङ्करपसूर्योद्यं च. विश्वसिम: आदर्शत्वेन स्वयं समाददे, तथापि तयोर्नाटकयोः नाटके चास्मिन संघटितानां पात्राणां स्वरूपेषु परिशील्यमानेषु, ताभ्यां प्राक्तन-नाटकाभ्यां जीवानन्दनमिद्म, जानीमः, किंचिदिव भिद्यत इति । स चैष भेदः। तनुभृतां सद्सत्प्रकारान् गुणान् पात्रीकुत्य, अपवर्गम् आहोस्वित मुक्तिमेवाश्रिममन्तिमं च फलमभिसन्धाय कृष्णमिश्रनिगमान्त-गुरुभ्यां प्रणीतमासीत्तन्नाटकद्वयम् ; सुलघु निगमान्ततत्त्वावबोधनाय च तद्वयं प्रवृत्तम्। इदं जीवानन्दनं तु मानवानां मानसिकैः सदसद्भणैः सह रोगा-नीकान एकत्र, भेषजवर्गान अपरत्र च पात्रत्वेन प्रकरूप्य, शरीरारोग्यसाधकं त्रैवर्गिकं धर्ममेव फलमपश्चिमं विनिश्चित्य विरचितमास्ते । किं च पुरुष-गुणेषु प्रशस्तो विषयविमर्शनविचक्षणो विवेकस्तयोः कथानायकः। अस्मिस्तु नाटके शरीरधारकः साक्षाज्जीव एव कथानायकपदमधिरोपितः । अपि च पूर्वयोस्तयोर्नाटकयोः पुरुषस्यापवर्गसिद्ध्य विष्णुभक्तिरेव प्रभ-विष्णुरिति प्रत्यपादि ; अत्र तु सर्वथा शिवेतरक्षतिः निःश्रेयसावाप्तिश्च शिवभक्तचैव सिध्यतीति निर्धार्यते ।

परमेश्वरस्य पारम्यप्रदर्शनमात्रेण पारं मनोरथस्यासादितमिति कवि-रानन्दरायमस्वी नैवामंस्त । आयुर्वेदशास्त्रस्य तलस्पृगेष कविः स्वकीयेन

े दृष्टान्तार्थं दृश्यतामधो निर्दिशे जीवानन्दनस्थो विषय:— विधिहरिविषमेक्षणात्मक: सन् सृजति विभर्ति निहन्ति यो जगन्ति । तदृहममलमेकमेव सिचत्सुखवपुषं परमेश्वरं नतोऽस्मि ॥ (७-२०)

जीवानन्दनस्यान्तिमपद्यस्यान्तिमः पादश्च परमशैवत्वं कवेः प्रदर्शयति । यथा—' भूयादस्य कवेश्विरायुररुजो भक्तिश्च शैवी दृढा ' इति । शिवपारम्यस्य शिवभक्तयाश्च प्रकटनपराणि सन्त्येवंविधानि वहून्यपराणि च वाक्यानि जीवानन्दने ।

वैद्रध्येन वैद्यशास्त्रस्य सारभूतानंशान् सरसिषणोभ्यो भिषम्भयस्तदितरेभ्य-श्चाभिनवया रीत्या स्वयमुपजिहीर्षुः सुनिपुणमायुर्वेदिकं रूपकमिदं जग्रन्थ; येन किल ''न तच्छास्त्रं न सा विद्या न तच्छिल्पं न ताः कलाः। नासी योगो न तद्ज्ञानं नाटके यन्न दृश्यते " इति सुप्रथितं सुभाषितं परामृशद्भिः परार्ध्यमतिभिः वैद्यविद्यापि हृद्या रङ्गस्थलप्रदर्शनार्हा सहृदय-चक्षुस्संतर्पणसमुचितेति च परिगण्यंत । एष च उत्प्रेक्षामहे, कवेरभि-सन्धिः, यदुत वैद्यशास्त्रस्य तत्त्वानामेवं नाटकरूपेण प्रेक्षकेभ्यः पाठकेभ्यश्च प्रतिपादनेन भावुकानामनभ्यस्तवैद्यतन्त्राणाम् अपरेषामपि परिष्कृतमती-नामेतस्मिन्नाटक इव नानाविधामयाभिभूतजनानुकूल्यनिर्वहणक्षमेषु वैद्य-शास्त्रसंवन्धिष विषयेष च याद्दच्छिकी प्रवृत्तिरानुषङ्गिकी चाभिरुचि: संपद्येतेति । सुबहूनि पौराणिकानि, नैकविधान्यैतिहासिकानि, भ्यांसि च न्तनकथासंघटितानि, कतिपयानि च वेदान्तार्थसमुद्धाटकानि नाटकानि प्रचारे सन्तीति समालोच्य, तथा बहुभिः पुर्वैः क्षुण्णचरं विषयमशेष-मप्यवपीडितसारमित्यनादृत्य सर्वातिशायि कथावस्तुना, अन्यादृशं रसेन, अभिनवं च विषयतत्त्वेन यत् स्यात् तादशं विलक्षणं नाटकं विचिकीर्षुः कृती कविरेष सर्वात्मना स्वकपोलकल्पितां वैद्यशास्त्रतत्त्वोनमेषपरां कृतिमिमां स्वात्मना प्रणिनायेति प्रतीयते । शास्त्रान्तरेभ्योऽपि वैद्यशास्त्रमेव मान-वानामेकान्तहितावहमिति विमृश्य, साहित्यरसास्वादस्विग्धमनसो मनीषिणश्च सर्वे तत्त्वान्यायुर्वेदिकानि स्वयमास्वाद्य तदुपजनितं फलमपि निकाम-मनुभवन्तु नामेति विदितवैद्यशास्त्रप्रयोजनस्य दुस्स्थितजनपक्षपातिनः कवेरस्य करुणोत्तेजिता चित्तवृत्तिरेव, अनुमिमीमहे, पर्यणमदेतन्नाटकात्मनेति ।

किञ्चिदिवाथ प्रासंगिकतया कोणान्तरे दृष्टिं प्रवर्तयामः । रसलोह-धातुप्रभृतिभिः साधितानां चिरस्थायिनां कृच्छ्साध्यामयापनोदनक्षमाणां महार्घाणामीषधिवशेषाणां तंजापुरराजभवनं निधिस्थानमावहदिति शतद्वयवत्सरेभ्यः प्रागेव प्रथितमासीत्। तादृशैः प्रशस्तौषधैः संघितः कश्चिदौषधालयः,
विद्याभिवृद्धौ बद्धश्रद्धयोः सहाजिशरभोजिमहाराजयोः प्रोत्साहनेन साहाय्येन
च संपादितैः सुबहुभिरुत्तमैर्वेद्यश्रस्थैः संपन्नो धन्वन्तरिमहाल् इति प्रथितो
श्रन्थालयश्चैको विश्वस्मिन्नपि लोके विश्रुतेन सरस्वतीमहाल्कोशागारेण
समं स्थापितो व्यलसदिति च ब्रुवते बहवः। इदमप्यभिधीयते, यत्
तंजापुरराजभवनमन्तरा तादृशवैद्यशाखायाः प्रतिष्ठापनप्रवर्तनादीनाम् उपक्रमोपवृद्धणयोरपि महतीं धुरामानन्दरायमस्वी धर्माधिकारी भूत्वा स्वसहचरैरनुचरैश्च साकं स्वयमवहदिति। सप्तदृश्यां क्रैस्तवशताव्द्यां शाहभूपतौ
शरभोजिमहाराजे च शासित तंजापुरराज्यं कृत्यविदेष कविः स्वयममात्यो
धर्माधिकारी च भूत्वा सुबहूनामातुराणाम्, दौर्गत्याभिभूतानाम्, पण्डितप्रकाण्डानां च विविधैः प्रकारैरसकृदुपाकरोदिति च शृणुमः।

माहाराष्ट्रा राजानः स्विविक्रमेण तंजापुरराष्ट्रमाक्रम्य स्वायतीकृत्य च तत्, षट्सात्यिधकषट्छतोत्तरसहस्रतमात् कैस्तवाव्दादारभ्य (१६७६) किञ्चिद् गं शरदां शतद्वयं यावत् अनुस्यूतेनाशिषन् । तिस्मिश्च चिरदीर्धे माहाराष्ट्रीये प्रजानामाशंसनीये शासनकाले प्रवर्तमाने न केवलं तद्वाज्यं वीतोपष्ठवं सद्धर्मानपेतं संपदा समृद्धं सुखेन निर्वृतं चाभूत्, परं तु विद्यापक्षपतिनः सुतरां भूष्णवश्च ते भूपतयः परइशतान् विपश्चिदपश्चिमान् किन्श्रेष्ठानि पुपुषुः, पुरस्कारेरिष नैकिविधः प्रोत्साहयामासुः । पूर्वं नायक-वंशजा राजानः—शवप्यः, अच्युतप्यः, रघुनाथः, विजयराघव इत्येते पञ्चित्रिशद्धिकपञ्चशतोत्तरसाहस्रात् (१५३५) कैस्तवाद्धादारभ्य, त्रिस-प्रत्यिकषट्छतोत्तरसहस्रतमं (१६७३) वत्सरं यावत् (प्रायश्चत्वारिशदधिकं शरदां शतम्) राज्यस्यास्य समभवन् शासितारः । अथ माहाराष्ट्रेर्नृपति-

भिराकान्तेऽस्मिन् राष्ट्रे, संपर्तसमृद्धिः विद्याभिवृद्धिश्च राजगृह इव समन्ततोऽपि राज्येऽस्मिन् पूर्वतोऽपि पुपोष पुष्कलताम् । तंजापुरराष्ट्रे प्रभुरेकाजिः प्रथमः, सहाजिः, शरभोजिः प्रथमः, तुकाजिः प्रथमः, एकाजिद्वितीयः (य एव भावासाहव् इति च विश्रुतः), प्रतापसिद्धाः, तुकाजिद्वितीयः, अमरसिद्धः, शरभोजिद्वितीयः, शिवाजिः इत्येते दश महाराष्ट्राधिपतयो हायनानि किञ्चिदुच्चावचानि अशीत्यधिकानि शतसंख्याकानि (१६५६-१८५५) अविच्छिन्नतया राज्यधुरामवहन्, प्रजानां श्रेयश्च प्राज्यमापादयन् । एतेषु च शासकेषु सहाजिः, प्रथमद्वितीयौ शरभोजिमहाराजौ, तुकाजिः, एकोजिद्वितीय इति पञ्चाप्येते न केवलं विदुषो विश्वतोमुखेरुपकारैरत्पयन्, परं तु स्वयमपि राजकवय इति विबुधगोष्टीषु च विश्रुता व्यराजन् । राज्ञामेतेषां बहून्यपदानान्तराणि इतोऽपि विश्वत्यास्मदीयायाम् आङ्गलभूमिकायां सन्ति प्रपञ्चितानि, यत्र च पाठकमहाशयैराधीयेतावधानमिति वयमाशास्महे ।

अथ कवेरस्यात्मीयमितिवृत्तं कियता विवृणुमः । अयमानन्दराय-मखी जीवानन्दनकर्ता पावनं यज्वनामन्ववायं स्वजन्मना पुनरभ्यहित-तरमकार्षीत् । स्वयमप्येष यायजूकः । नाटकस्यास्य प्रस्तावनायां 'येना-कारि सहस्रदक्षिणमखः' इति खल्ल स एव स्वस्येज्याशील्ख्यमात्मना प्रख्यापयति । स एष साहित्यकलकण्ठसौहित्यापादकः प्रमद्वनदेशः, विविधानां शास्त्रतत्त्वसारस्रोतसां सरस्वान्, कविताकुसुमलताया आश्रयो महामहीरुहः, ज्ञानविज्ञानमुक्ताविद्रुमाणां प्ररोहभूमिरिति च तत्काले तस्य यशो जनपदे समन्ततो व्यानशे । एवं समधिगतनैकविधतन्त्रपावीण्येन तेन

^{1 &#}x27; नानापूर्वमहाकतुप्रणयनैरध्यात्मसंदर्शनैः ' इत्यादिभिः स्वपूर्वजानां यज्वत्वं विद्या-परिणयेऽपि विशदीकृतमास्ते ।

साम्राज्यिनर्वहणसामर्थ्यमपि साधु संपादितमासीत्। एतादृशं च योग्यतावैशिष्ट्यम् एकतः स्वार्जितस्य सार्वपथीनज्ञानस्य बलेन च, अन्यतः
स्विपतृपितामहादिपरम्परानुस्रतसाचिन्यानुभवसंधुक्षितमित्राभवेन च, ज्ञायते, सोपपित्तकमानन्दरायमिखनमाससादेति; येन च, जानीमहे, शरभोजिसहाजिमहाराजाभ्यां सिवस्रम्भमस्मा अमात्यपदमुपाहियत। अयमध्वरी
कालेऽदसीये कुत्राप्यश्रुतदृष्टपूर्वमध्वानमात्मनश्चारित्रकं कमप्याललम्बे। सा
चैषा चारित्रपद्धतिः। कविरयं स्वयं वैदिकः कर्मठः सन्त्रिप, विशो
भूत्वापि, वीराणामभवद्य्रणीः । अतश्च स्वत एव सित समये रणाङ्गणेऽपि
सांयुगीनो भूत्वा, स्वयमभ्यिमत्रीणः सन् साहभूपितप्रभृतीनां साहाय्यमिप
व्यधाद्धहुधा। विषयानिमानेवास्मदीयेन पद्येनैकेन प्रदर्शयामः—

साहित्येऽपि सुकाव्यकेखनविधौ वेदान्तशास्त्रेऽप्यसौ यज्ञानां विधिवद्विधानविषये श्रुत्यर्थनिर्वर्णने । आयुर्वेदकलाविमर्शसरणौ धर्माधिकारे महा-मालस्यापि पदे स्वतन्त्रगतिमान् युद्धेऽप्यभूद्वीर्यवान् ॥

एवंविधेरात्मिन संचितैर्गुणैः स्वकीयाय राज्ञे, तदिधिष्ठिताय राष्ट्राय, तदा-श्रिताय पण्डितमण्डलाय च स विशेषज्ञो विविधैः प्रकारेरभवदुपकारपरः । नित्यं मृत्युंजयसेवानिरतेनानेनानन्दरायमिखना एकाजीमहाराजमिन्त्रवरो नृसिह्मरायमखी सत्पुत्रवान् बभूव । गङ्गाधरमिखनश्चायं पौत्रः । भारद्वा-जान्ववायश्चात्मनो जन्मना समलङ्कृतः । अस्य जाया नाम्ना जयन्ती नाम । आत्मजश्चास्य नृसिह्मरायः । विद्वज्जनमध्ये विश्रुतप्रभावस्य रामभद्रदीक्षितस्य

¹ 'दीनजनाधीनदयो विहरति समरे च विक्रमार्क इव' (p. 8) इति, 'यद्दीनेषु दयां करोति समरे शौर्यं यदालम्बते' (p. 10) इति च नाटकस्यास्य प्रस्तावनायामय-मेव कविविषयमिमं विशदयति ।

समकालिको भगवन्तरायनामा विपश्चित् कवेरस्य पितृब्यः । व्यम्बकराय-यज्वा नाम कविप्रकाण्डश्चास्य किनष्ठो आता । जीवानन्दनिमव विद्यापरि-णयाख्यं शैवाद्वैतप्रकटनपरं नाटकान्तरमपि प्रणिनायेति प्रागेवाचक्ष्मिह । आश्वलायनस्त्रवृत्तिं नाम ग्रन्थमप्यसौ जग्रन्थ । १७२५ कैस्तवशके मधुराधिपतेर्तायकनृपतेः, पुदुकोटाराष्ट्रीयतोण्डमान्प्रभोश्च समवेतं सैनिक-द्वितयमपि युगपत् अस्यैवाभिक्रमप्रख्यापितविक्रमस्यायोधननेपुण्येन युधि पराजितमभूत् । सहाजिराजस्य (शाहभूपतेः) राज्यशासनकाले जीवानन्द-नमिदमानन्दरायमखी प्रणिनायेति प्रतीयते । अस्यात्मजेन नृसिद्धरायेण त्रिपुरविजयचम्पूकाव्यम् ,¹ पितृब्येण भगवन्तरायेण राघवाभ्युदयं नाम नाटकं च व्यरचिषाताम् । अतश्चेदं सुस्पष्टमवगम्यते, यत् नैष केवलमानन्द-रायमखी, अपि तु तस्य पूर्वजाः पितृपितामहादयः, तदानन्तरिका आत्म-जादयश्च कृतमतयः पण्डिताः कवयश्च भूत्वा भारद्वाजकुलपरम्परामेव तदात्वे भारतीसंचरणसमुचितां पदवीं विधाय विशिष्य भासयामासुः ।

हायनानां शतद्वय्याः पूर्वं क्षिप्रप्रवहणयोग्यानां यानानामभावात् , मार्गाणामपरिष्कृतत्वाच द्वीयसि निविष्टेभ्यो नगरजनपदादिभ्यो गमनागम-निक्रया जनानाम् , जानीमो नैवासीत् सुल्रभा । जनपदाज्जनपदं सत्स्व-प्येवं प्रतिहतप्रसेरषु जनेषु, आनन्दरायमखी तदनुचराः पण्डिता-श्चापरे सोत्सुकं दक्षिणतः सुदूरमुत्तरापथे यात्रामारचय्य, न केवलं भागीरथी-तीर्थोदकस्नानपूता बभुवः, किंतु वारणसीप्रभृतिविद्यास्थानेभ्यो बहुमूल्यान् संख्यातिगान् ग्रन्थानिप संपाद्यानीय च तंजापुरराजभवनस्थं ग्रन्थालयमपूर्व-कोशसंचयेः सुतरामात्व्यमप्यकुर्वन् । अस्य च जीवितकालः कैस्तवशकेऽष्टा-दशशताब्द्याः पूर्वभाग इति सम्यगवगतमेव । अष्टादशशताब्द्या अवसाने

[े] दृश्यतामस्य कोशस्य ५२ पुट: ; यत्र चम्पूकाव्यादस्मादुद्धृतं पद्यमेकं काव्यस्य तस्य दर्शनाकाद्क्षां च सर्वेषां समुत्पापयेत् ।

सहाजिपुरमधिवसन् कुट्टिकविनाम्ना प्रथितो रामस्वामीनामा विद्वद्धौरेयः स्वकीये महिषशतकारूये मनोहरेऽन्यापदेशकान्ये कवेरानन्दशयमितनः पञ्चत्वं सविषादं स्मरित । प्रथमतुकाजिमहाराजे राज्यं शासित, तदाधि-पत्यस्यान्तिमे काले कविरेष कालधर्ममवापेति च निर्धार्यते ।

अद्यास्य नाटकस्याभिनवमुद्रणप्रकाशनप्रयासः कुतोऽस्माभिराहत इति कैश्चिद्विषयजिज्ञासाकुतूहिलिभिर्नूनमनुयुज्येत । अद्धा प्रश्नस्तु सुकरः श्रद्धाळ्नाम् । न केवलमुत्तरदानमत्र नैव सुशकम् ; अपि तु सुदीर्घपवचनेन यथावत् समाधानं चायमर्हति । अत्र प्रत्युत्तरप्रतिपादनप्रकार एव नाटक-स्यास्य संस्करणप्रयोजनमाविष्करणफलमपि युगपत् प्रकाशयेत् ।

साहित्यसंपत्संविति वैद्यशास्त्रतत्त्वसमुद्भासकमन्यादृशस्वरूपमिदं ना-टकं साहित्यकलायां वैद्यशास्त्रे च यथावदाहितश्रमेः आनुभविकपरिचय-परिष्कृतिधषणेः तलस्पृगुपलिधमिद्रः वैद्यविद्वद्भिरेव यथावद्ववोद्धं पार्यते । यन्थस्यास्य रसवत्ता च तादृशेरेव सहद्यैः काममिनन्द्येत । पञ्चित्रंशद्वस्तरेभ्यः पूर्वं जीवानन्दननाटकमिदं १८९१ कैस्तवाब्दे निर्णय-सागरमुद्रालयमुद्रितं सकौतुकं यद्दच्छयाहमध्यगच्छम् ; यदा च मद्रपुरा-युर्वेदकलाशालायाम् (मदरास् यस् के. पि. डि. आयुर्वेदकलाशालेति तादात्विकं नाम) वैद्यशास्त्राभ्यसनस्यावसानसीमामप्यहमासम् आरोहन् । अपूर्वकथावस्तुसंघटितं रससंस्थुलं रूपकिमदं वस्तुतो मनो मे तदा बलवदा-वर्जयति स्म । तथापि निर्णयसागरीयकोशे तिस्मन् मुहुरामूलादा चावसनात् अवलोकिताः सुबह्वो मुद्रणदोषा अन्येऽप्यपभंशास्तद्यन्थगुणानामशेषाणा-

एकाजिप्रभुचन्द्रभानुशहजीन्द्रानन्दरायादयो विद्वांसः प्रभवो गताः श्रितसुधीसंदोहजीवातवः । विद्यायां विष्वुद्धयो हि वृषलाः सभ्यास्त्विदानीतनाः किं कुर्वेऽम्ब कृषे वजाामि शरणं त्वामेव विश्वावनीम् ॥ (महिषशतके.) मप्यनुभवादस्मान् न्यवार्यन् , विकलिताशानप्यातन्वन् । अथ चातिपतित कियति काले, मित्रयसुहृदां घण्टाशतबिरुदाङ्कितानाम् (अद्य देवभ्यं गतानाम्) आत्मकूरुश्रीनिवासाचार्यमहाभागानां सविधात् आन्ध्रलिपि-मुद्रितं नाटकस्यास्य पुस्तकान्तरं दैवादुपलब्धम् ; यच नातिदुष्टमिति दृष्टम् । तत्तु निर्णयसागरकोशादि वर्षदशकात् प्रागेव महीशूरपुरे मुद्रितम् । एतत्कोशावलोकनानन्तरं नाटकेऽस्मिन् सुबहुषु विषयेषु नः संदेहनिर्णयः संजातः । अस्य कोशस्य च साहाय्येन जीवानन्दनविमर्शकर्मण्युद्यक्ता वयं निर्णयसागरकोशेऽस्मदायत्ते नैकेषां दोषाणां शोधनम् , विषयाणां विपर्यस्त-रूपाणां सुबहूनां परिष्करणं च विधाय, तस्मिन् काले चान्ततः पद्यमे-कमपि प्रत्यभिज्ञानार्थे तस्मिन् पुस्तके व्यलिखाम । तदेतत् अस्मदीयाङ्ग-लभूमिकायां इंक्यताम् । एवं सविमर्श संशोधितः स कोश एव सपरिष्कार-मामूळात् पुनरस्माभिरेव प्रतिलिपिमारोपितः ; य एव च सांप्रतमेतत्पुस्त-कात्मना मुद्रणस्य मूलमभवत् ; येनैव च नन्दिनीव्याख्याया विरचने मह-दस्माकमानुकूल्यमपि संजातम् । अभिरूपभूयिष्ठस्य रूपकस्यास्य हृदयङ्गमा अकृत्रिमा गुणा एकत्र, निर्णयसागरमुद्रालयकोशे समवलोकिताः संख्यातीता अपभंशा अपरत्र च साधुपरिष्कृतस्य नाटकस्यास्यैवम् अभिनवमुद्रणेऽप्या-विष्करणे च प्रधानं कारणद्वयमभूदिति निवेदयामः ।

अस्य रूपकस्य स्वरूपं गुणान् प्रयोजनानि च पूर्वमेव प्रादर्शयाम प्रदर्श-विष्यामश्चाम्रे विशिष्य । निर्णयसागरमुद्रालयमुद्रणेन कथमस्य गुणा अभि-भूता इति संप्रति निरूपयामः । तन्मुद्रालयात् बिहरागतस्य जीवानन्दनस्य दुर्गाप्रसादः काशीनाथपाण्डुरङ्गपरव इत्येतौ द्वौ पण्डितौ संपादकौ अभृताम् ।

¹ आन्ध्रलिपिमयमिदं पुस्तकं बालेन्दुपुरवासिनः रामस्वाम्याचार्याख्यवैद्यस्यान्ते-वासिना मुद्गल् व्यासाचार्येण महीशूरपुरे सद्विद्यामन्दिरमुद्राशालायां १८८१ वत्सरे मुद्रितम्। ² अस्मदीयायाम् आङ्गलभूमिकायां १३ पुटोऽधस्तात् टिप्पणी च दश्यताम्।

साहित्ये चायुर्वेदे च तयोः परिचितिं परिमिततमामेव तस्य मुद्रितरीतिः. परिष्कारप्रकारश्च प्रकाशयतः । द्वित्रशास्त्रार्थानाम् अन्योन्यगम्भनचमत्कारो-पजनितगुणविशेषैः समन्वितस्य अनितरसाधारणस्यास्य नाटकस्य यथावत् संस्करणमुद्रणयोरक्षमाविमौ पण्डितौ न केवलमामूलात् समन्ततो दोषैरापूरित-मिमं यन्थमतनिषाताम् , किंतु सादिनमात्मनः पृष्ठात् पातयित्वा तन्निखनाय गर्तखननोद्यतस्य धृर्तघोटकस्य दुर्विनीतिकममनुरुन्धन्तौ रूपकेऽस्मिन् दोषारो-पणमपि निरुशक्कं तावतन्वताम् । "जीवानन्दने नास्ति कवित्वचमत्कारः" इति हि नाम गुणहीनत्वमत्रारोप्य तावात्मनोरविमृश्यलेखकत्वमेव सतरा-माविरक्वीताम् । अनुपपन्नमनयोः संपादकयोः तदेतद्दषणवचनम् अस्माक-मतितरां विस्मयं व्यथामप्यद्पादयत् । यन्थशोधनपद्धतौ वा, विमर्शपूर्वकं विषयाणां गुणदोषनिर्णयमार्गे वा पण्डिताविमो नैवात्मीयां स्वतन्त्रां मितं प्रवर्तयित्मपि क्षमाविति सोपपत्तिकमनन्तरमवगतमस्माभिः। कीत्नामा पाश्चात्यपण्डितश्च संस्कृतनाटकान्यधिकृत्यात्मना विरचिते पुस्तके (आङ्गल-भाषामये) कचित् आपातमतिसुलभं ''जीवानन्दनं न काव्यवैशिष्टचं किमप्यावहति " इत्यविचारितमेव नाटकमिदं मुधैवाधरयति । कीत्नाम्नो-Sस्यार्वाचीनस्य पण्डितस्य च दुर्गाप्रसादकाशीनाथयोः वचनमेव स्वयं प्रमाण-मभवत् । 'गतानुगतिको लोको न लोकः पारमार्थिकः' इति कथमेष मृषा भवित्रमहत्याभाणकः ।

अस्मिन् नाटके सामान्यतः शान्तिरस एवास्त्यादृतः । रूपकगुण पोषणाय तेषु तेषु संदर्भेषु यथोचितमपरेऽपि सन्त्यष्टावपि रसा समायो-

¹ द्दयतां निर्णयसागरमुद्रितस्य जीवानन्दनस्यान्तिमपुटेऽधस्तात् मुद्रिता टिप्पणी । १८९१, १९३३ वत्सरयोः मुद्रिते पुस्तकद्भयेऽपि वाक्यमिदमपरिवर्तितमेव (समानं) द्द्यते । ² द्द्यतां The Sanskrit Dramas नाम कीत्महाशयस्य पुस्तकम् । (Keith p. 253.)

जिताः । अतो नवरसभरितमिदं नाटकं गुणैरनवमं सर्वप्रकारैरिति विमर्श-पूर्वकम् आङ्गलभूमिकायां विषयो विपुलतया विचारितः । तत्रोपपादितान् विषयान् अवलोकयन्तः कृतिधयो नाटकस्यास्योचैर्गुणान्, निर्णयसागर-कोशसंस्कारकयोः पण्डितयोर्द्षणवचनस्यार्थहीनत्वं च युगपदवधारयेयुः। विदग्धमतिरेष कविः कृतिं नाटकरूपामिमां तत्तत्स्थानानुगुण्येन स्वायोजितैः सहृदयहृदयावर्जकैः शृङ्गारादिनवरसाख्यैः गुणोज्ज्वलैनवमणिभिः साहित्य-वैद्य-वेदान्तार्थात्मकहेमसूत्रत्रयसंयोजनगुंभितैः स्वयमापादचूडं भूयसा भूषयति स्मेति. तथा प्रथितमिमं प्रन्थाख्यं रज्ञहारं वाग्देव्याः कण्ठाभरणतामापादि-तवानिति च सुमतयः सोल्लेखं साधु परिशील्य, यत्सत्यम्, रसमस्य रूपकस्यास्वाद्य माद्येरन् । नाटकमिदं न केवलमर्थतो न वा केवलं रसतो नापि केवलं वर्णनानैपुण्यतः परं तु हृद्याभिः पद्यशैलीभिः, सुभगललिताभि-र्वाकचरचनाभिः, अपरैश्च प्रन्थसन्दर्भैः प्रशस्तत्वेन परिगणितेभ्यो रूपकान्त-रेभ्यो गुणतः कलयापि नैव हीयते । विदितवेदितव्यानामिद्मेव महते खेदाय स्यात्, यदुत, तत्तत्प्रकरणानुरोधेन कैशिक्चारभटीभारतीसात्त्वती-नाम्नीर्वत्तीरुपयुज्य संदृब्धानां पद्यानां हृद्यत्वमनादृत्य, तत्तत्पात्रस्य स्वा-भाविकमनोधर्माननुरुध्य प्रयुक्तानां कचित् सरससरलानां कचित् प्रीढानां कचिद्दीर्घसमासविशिष्टानां च विविधानां वाक्चशैलीनां गुणधर्मानवगणय्य, कथावस्तुनो यथार्थतः पौर्वापर्यसंघढनसंबन्धान् सम्यगविचार्य, स्थलेषु बहुषु शब्दार्थान् वाक्यार्थानपि यथावद्नवधार्य च याथाकथाचत्वधिया सरसमिदं नाटकं विरसमिति विलिख्य, तौ संपादकौ अत्र दोषमाकल्पयामासतुः। तयोः पण्डितयोः ग्रन्थशोघनविषयेऽनवधानेन वा, अवज्ञया वा, अदक्षतया वा निर्णयसागरप्रन्थे समुपनतान् अपभ्रंशान् बहुविधान् यदि वयमिह न समुद्धाटयेम, तर्हि तत्कोशपाठकानां बहूनामापातचक्षुषां मनस्सु ताभ्यामुप- किन्तिपूर्वा नाटकस्यास्यास्पृहणीया गुणहीनत्वरूपा दुर्वासना दोषबुद्धिश्च नैव परिमृज्येत; न वास्मदीयं ग्रन्थस्यास्य परिष्करणायादतं परमदुर्भरं क्केशमपि सर्वेऽप्यवगन्तुमभिनन्दितुं वा प्रभवेयुः।

प्राथमिको नान्दीस्रोक एव प्रथममवलोक्चतां नाम। एष च ' लक्ष्मीकैरवबन्धुकल्पकतरून् लब्ध्वाथ लब्धेप्सिते ' इति निर्णयसागरकोशे मुद्रित आस्ते । सामान्यव्युत्पन्नानामपि अत्र विद्यमाना वाक्यस्यासंगतता सम्यगवगमाही । लक्ष्म्याः चन्द्रस्य कल्पकतरोध्य लाभेनैव ईप्सितार्थलाभः संजात इति, अनन्तरमपि देवदानवगणः श्रमेण महता पुनरपि दुग्धाव्धि-ममभादिति च वाक्चस्यास्यार्थः । लक्ष्मीकैरववन्धुकल्पकतरूणां प्राप्त्यैव यदीप्सितार्थलाभः संजातः, तर्हि तद्नन्तरमपि को वा सचेताः पुनः समुद्रमथनात्मकमद्भं श्रममात्मना निर्थकमङ्गीकुर्यात् । एतत्पाठानुरोधेन ' अथ ' इति शब्दः, ' लब्धेप्सिते ' इति शब्दश्च निरर्थकताम् उतापार्थतां विना न कमपि सुगममर्थमिहावबोधयतः। समुद्रमथनसमुद्यतानां सुरा-सुराणां सुधायाः समधिगमादृते नैव समीहितान्तरमासीत्। अमृतार्थमेव मथितत्वात् क्षीराव्धिमथनमेव बहुत्रामृतमथनमित्यपि व्यविद्वयते । अतो देवदानवानाम् अमृतलाभादृते न केनचिदप्यन्येन वस्तुना मनोरथपूर्तिरिति सुन्यक्ते वस्तुतक्त्वे, लक्ष्म्याद्यधिगमात् लब्धेप्क्षितत्वमिति वचनं स्थूलदृष्टयो-Sप्यसंगतमिति ब्रुवीरन् । अतः 'लक्ष्मीकैरवबन्धुकल्पकतरून् लठध्वाथ लठधे-प्सिते ' इति निर्णयसागरकोशस्थः पाठः सुतरामसंगतः। 'लक्ष्मीकैरव-बन्धुकरुपकतरून् लठध्वाप्यलठ्वेप्सिते ' इति कोशेऽस्मिन् प्रदत्तः पाठ एव परिष्कृतः संगतश्च । तत्कोशसंपादकयोः ग्रन्थशोधने परमानवधानताया अवज्ञतायाश्च सुस्पष्टद्योतकं दृष्टान्तान्तरमपि दृश्यतामिहोद्भृतम् । दृश्यतां

¹ मूलं व्याख्यानं च १, २ पुरयोः पठ्यताम् अस्मित् पुस्तके ।

निर्णयसागरमुद्रितं कोशद्वयमपि'। तस्मिन् १४शे पुटे (द्वितीयमुद्रिते १७शे पुटे) जीवेन राज्ञा परमेश्वरस्य प्रभावातिशयेषु प्रस्तुतेषु, परमेश्वरी च, तस्या माहात्म्योपन्यसनपूर्वकं तेन प्रशंस्यते । अस्मिन् प्रकरणे ' एव-मनिर्धारणीयनानास्वरूपा भगवतीपरमेतत्। परंतु भगवतो दयारूपै-वेयम् ' इति वचनपङक्तिरास्ते मुद्रिता । अत्र 'भगवतीपरमेतत् ' इत्यस्य कोऽर्थः। यद्यत्र वस्त्रत एवार्थबोधो न जायते. तदानीं कृतो नाम 'दयारूपैवेयम्' इति वाक्ये, 'सा खळु परमेश्वरी बहुविधदेवताशक्ति-रूपावयवा ' (पु. १५) इत्यादिषु अपरेषु च पूर्वोत्तरवाक्येषु विषयार्थ-परामर्शनाय सावहिति सकृदिप न ताभ्यां दृष्टिः संचारिता । पूर्वोत्तर-वाक्यानां पठनेन विषयसमन्वयः संपद्यत इति कुतश्च तत्त्वार्थावबोधने वा नैव मतिर्व्यापरिता । 'भगवतीपरमेतत् ' इत्यपपाठस्य स्थाने 'भगवती परमेश्वरी' इति सुसंगतेन पदद्वयेन खलु भवितव्यम् ; य एव हि ' एवमनिर्धारणीयनानास्वरूपा भगवती परमेश्वरी ' इति कवि-मुखोद्गतेनैवानन्तरिके वाक्ये विद्यमानेन 'भगवती परमेश्वरी ' इति पदद्वयेन समञ्जसीकियमाणः सुसंगतमर्थे बोधयति । एते च एवंविधा अपरे च बहुसंख्याकाः प्रामादिका असंगताश्च निर्णयसागरकोशे दृश्यमाना दोषोत्करा अपपाठाश्च परिष्कृतैरेतत्कोशसुद्रितैः पाठैः सह संस्करणतारतम्यनिरूपण-पट्टिकायाम् (Comparative Statement) अस्माभिः सज्जीकृतायां भूमिकानुबन्धत्वेन आयोजितायां सुन्यक्तसुद्धृत्य सन्ति निवेशिताः ; यद्व-लोकनेन सकृत्, निर्णयसागरीयकोशः कियद्दोषभूथिष्ठ इति, तावद्दोष-संशोधनाय कियान् वा क्केशः समभवदाहतोऽस्माभिरिति च गुणदोष-विचारविचक्षणाः पाठकमहाशया एव यत्सत्यं ज्ञास्यन्ति ।

¹ प्रथमसुद्रणम् १८९१, द्वितीयं सुदणम् १९३३.

अपूर्वकथावस्तुसंघिटतस्य वैद्यवेदान्तसाहित्याख्यशास्त्रीयविषयत्रयशाखासंवेक्षितस्य बहुभिरपिरिचितपूर्वस्य रूपकस्यैतस्य शोधनेन संस्करणेन
पुनर्लेखनेन मुद्रणेन च केवलं न वयमाञ्जुमिह कात्स्य्नेन मानसीं तृप्तिम् ।
किंच विविधः प्रकारैर्विलक्षणरूपस्यास्य रूपकस्य मूलप्रन्थपठनेन केवलं
वैद्यास्तदितरे च गुणानस्य नाटकस्य प्रभवेयुरवगन्तुमिति च विचारितमस्माभिः । आलोचितं च, यत् तं च प्रन्थेऽस्मिन् स्थलेष्वनेकेषु दृश्यमानानां
शास्त्रतत्त्वानां साहित्यगुणानां च याथातथ्यावगमे बुद्धिक्केशमसहमाना नेममशेषतः पठितुमप्युद्धुक्तेरित्ति । एवं प्रन्थस्यास्य गुणवैशिष्ट्यम्, एतत्पठितूणामिस्मिन् प्रवेशनेष्ठुर्यं च सुदूरमालोच्य, एतस्य मुद्रणकार्यारम्भसमकाल एव
समुचितस्य व्याख्यानस्य लेखनमप्यावश्यकमिति निर्धार्य, तदिपि विरच्यय
पर्यपूर्याम् । तामेनां नाम्ना नन्दिनीं नाम व्याख्यां यथावत् परिष्कृतेन
मूलग्रन्थेन साकं सम्यक् मुद्रयित्वा, सहृदयजनसात्कर्तुमभिल्पन्तः, तादशव्याख्यानसमलङकृतस्य नाटकस्यास्याविष्करणकर्मणा महता कालेन मनसि
स्थितं मनोरथं सप्रमोदं सांप्रतं पूर्यामः ।

नाटकानां व्याख्यानानि श्रव्यकाव्यव्याख्यानेभ्योऽपि स्वरूपतः प्रायेण भिन्नप्रकाराणि सन्ति । नाटकव्याख्यातरः सर्वेऽपि सामान्यतः तत्र तत्र क्षिष्टानामेव शब्दानामर्थविवरणम् , वाक्यविशेषाणां विशेषार्थविमर्शम् , नाटकसंबन्धिनां नानाविधानां लक्षणादीनां तत्तत्सन्दर्भेषु प्रमाणनिर्देशपूर्वकं निरूपणम् इत्येतदादीनि प्रदर्शयन्तीति प्रसिद्धमिदं संस्कृतसाहित्यप्रपञ्चे । न हि ते प्रतिपदार्थविवरणे प्रायेण स्वलेखिनीः प्रवर्तयन्तीति च सर्वे वयमवैमः । नाटकप्रन्थानां पठने ये श्रद्धामावहन्ति, ये च तद्र्थं समुद्युङ्जते, तैः सांस्कृत्यां वाण्यां बहुधा व्यत्पन्नैरेव भाव्यमिति, अत एव पदशो वाक्यतश्चार्थनिरूपण-पूर्वकं विस्तरेण व्याख्याया उपपादनं तेषां नातीवावश्यकमिति च मत्वा, नाटक-व्याख्यातारः प्रायेण तथा विद्धति । विलक्षणविषयसंघटितस्यास्य नाटकस्य

व्याख्यानलेखनप्रवृत्तानामस्माकं कार्यधुरा तु काममभवद्न्यादृशी । निर्दिष्टपूर्वमेवास्माभिः, यिकल सन्ति सुबहवस्तादृशा वैद्याः ये हि संस्कृतभाषायां
साहित्यग्रामगमनिकायां चानुपलव्धपर्याप्तमतिप्रवृत्तयः; सन्ति चापरे परइशताः संशितसंस्कृतवाङ्मयानुभावाः ये हि नामापरिचितवैद्यशास्त्रपारिभाषिकसंप्रदायाः; तेषामुभयेषामि नाटकेऽस्मिन् नातिक्केशेन प्रवृत्तिं प्रतीक्षमाणाः
सिवस्तरं तादृशीं व्याख्यां वयं प्राणेष्म, यया निर्दिष्टपूर्वयोः द्विविधपाठकवर्गयोरिष नाटकेऽस्मिन् युगपदिभिरुचिः स्यात् संधुक्षिता । अतः पद्यानामशेषाणामिष, गद्यानां वाक्यानामिष भूयसा—ऋते सुतरां परिमितसंख्याकेभ्यः पदेभ्यो वाक्येभ्यश्च—पठितृणामानुकृल्यमभिषेत्य, वयं प्रतिपदार्थविवृतिख्पां व्याख्यामतनिष्मिहि । न केवलं प्रतिपदार्थपदर्शनमेव कृतम् ,
अपि तु तत्र तत्र विषयाणां विशेषार्थविवरणे, तत्तत्सन्दर्भानुरोधेन ग्रन्थान्तरेभ्यः संगतानां प्रमाणानामुदाहरणपूर्वकं प्रदर्शने च निस्तन्द्रमेव यावच्छिक्ति
मतिरस्मदीया सर्वत्र व्यापारिता ।

विषयमिममेव सुन्यक्तमभिद्धमहे—प्रौढानां प्रथितयशसां च प्राचां कवीनां हृदयङ्गमा वाक्परिपाटीः, रसपरिपोषेणाभिज्ञजनाभिनन्दनीयान् विश्रुतविपश्चितामपरेषामाशयविशेषांश्च कथमेष विद्ग्धः कविः स्वयमनु-रुणद्धि सचमत्कारमिति तत्र तत्र प्रमाणोद्धरणपूर्वकं व्याख्यायां प्रपञ्चित-मस्माभिः। अथ चैष विमर्शरूपेणं कृतो विषयसंग्रहः। नाटकस्थाः सर्वेऽपि विषयाः पूर्वोत्तरानुपूर्वीपठनपूर्वकं सावापोद्धापं विमृश्य परिष्कृताः। निर्दिष्ट-पूर्वात् आन्ध्रिलिकोशात् समुचिता उपपन्नाश्च पाठकमादयोऽत्रोपात्ता उपयुक्ताश्च । निर्णयसागरमुद्रालयमुद्धणेन नाटके व्याप्तं दोषबहुलत्वं नीरसत्वादि-रूपं वैकल्यं चामूलाग्रतः प्रायो विमृष्टम् । यावच्छक्त्यधिगताः पाठभेदाश्च व्याख्यायां तत्र तत्र निरूपिताः। आयुर्वेदिकाः पारिभाषिका विषयाश्चा-

शेषतः सविस्तरं विवृताः। सामान्यव्युत्पत्तिमतामपि मूलप्रन्थनिरूपिता विषया यथा सुरपष्टमवगतार्था भवेयुः तथा सर्वाण्यपि पद्यानि गद्यादीनि च व्याख्यया विशदीकृतानि। एवं सपरिष्कारं सुमहता क्रेशेनास्माभिः संस्कृत्य संपादितोऽयं ग्रन्थः, वीततन्द्रमशेषविषयविवरणानि विधाय प्रणीतेयं नन्दिन्नीव्याख्या च, विश्वसिमः, सहृदयानां भावुकमणीनां प्रकल्पेत हृदयावर्जनायेति। अस्य नाटकस्य कथाभागमप्यत्र संक्षिप्य पाठकेभ्य उपहरामः।

प्रथमाङ्के--जीवस्य मन्त्री विज्ञानशर्मा धारणां नाम स्त्रीपरिजनं प्रणिधि-त्वेन अत्रोर्यक्ष्मणः प्रवृत्ति ज्ञातं जीवराजाञ्चया प्रहिणोति । सा च नाम्ना गार्गीति स्वां तापसीत्वेन विडम्बयन्ती, शत्रुकटकं प्रविश्य, निभृतं रिपुवृत्तान्तमधिगत्य. प्रतिनिवृत्ता स्वात्मना ज्ञातं वृत्तान्तं मन्त्रिणे निवेदयति । प्राज्ञः सचिवश्च प्रबलजडतीक्ष्णप्रकृतीनां प्रकुपितानां वातिपत्तकफानाम्, मानसिकदोषाणां कामादीनां च साहाय्यमधिगतवता राजयक्ष्मणा देहाख्यपुरस्य समुपनमत प्रातिकल्यं परिजिहीर्षः स्वयं राज्ञः सविधं प्रयाति । रसगन्धकादिप्रयोगेणैव राजयक्ष्मा अभिभवनीय इति, तादशौषधानां सिद्धिः प्राप्तिश्च शिवयोरुपासनयैव प्रकल्पेतेति च मन्त्री समालोच्य, राज्ञे स्वनिर्णयं निवेदयति । जीवराजश्च तथैव साम्बिशवोपासनायै पुण्डरीकपुरं प्रविशति । द्वितीयाङ्के — खस्मिन् किमिप अनिष्टं चेष्टितुं जीव: प्रयतत इति चारमुखादवगतवता यक्ष्मणा प्रहितस्तस्य चेट: कासस्तु यक्ष्मणो युवराजं पाण्डुं दिदक्षुर्गच्छन् , मध्येमार्गे खजायां छर्दि यदच्छया पश्यति । तयोश्च नर्मसल्लापः प्रवेशके प्रवर्तते । अथ राजयक्ष्म मन्त्री पाण्डु: स्वशत्रोजीवस्य सकाशात् संकटः समुपनमेदिति श्रुत्वा, तत्प्रती-काराय जीवराजविजयाय च समुचितानुपायान् स्वसेनानीभिः संनिपातप्रभृ-तिभि:, सैनिकै: 'कुष्ठोन्मादादिभिश्व साकं समालोचयति। कर्णमूलो नाम पाण्डोश्चार: स्वावगतं जीवस्य समाधिनिष्ठास्वरूपं रहिस पाण्डवे ज्ञापयित । पाण्डुश्च ततो जीवमन्त्रिणोः ज्ञानविज्ञानशर्मणोर्वैमनस्यमुपकल्प्य, जीवराजस्य प्रकृतिमण्डले संस्रोभमप्युत्पाद्य, जीवस्य सङ्कटोत्पादनायोपायांश्चिन्तयति । कास-गलगण्डादयश्च ताहशोपजापकल्पनासु पाण्डुमनुसरन्ति । जीवराजपुरमभिव्याप्य तज्जयाय स्वान् रोगानीकान् पाण्डुश्चोदयति । तृतीयाङ्के यक्ष्मणः प्रणिधिः

जीवानन्द्रनम्

हृद्रोगो नाम गदो जीवराजपुरे रात्रौ संचरन विचारनाम्ना नागरिकेणाधि-कारपुरुषेण किङ्करेण चादसीयेन गृहीत्वा बध्यते । एतेषां च शुद्धविष्कमभे सरसो हास्यबद्धलश्च व्याहार: पारस्परिक: प्रवर्तते । स च विचारनामा नागरिको विज्ञानशर्मणा नगरगुध्यै नियोजितः पुरुषः । पाण्डुप्रेरिता विविधा रोगरूपा योधा जीवपुरस्यावस्कन्दनायोग्रञ्जते । एतस्मिन्नन्तरे जीवराजो लिप्सितं फलमुप-लभ्य, प्रतीक्षितस्वागमनैः पौरैरलङ्कृतं पुरं प्रविशति । अत्र परमेश्वरप्रसाद-लब्धानां रसगन्धकादीनां प्रभावो विशिष्य वर्ण्यते । जीवराजश्च स्वानृष्ठितं शिवोपासनाप्रकारं निर्वर्णयति । निदिध्यासनेन साक्षात्कृतस्य परमेश्वरस्य स्वरूपमपि विशदीकरोति । परमेश्वराज्ञया चोषधीशो जीवाय दिव्या ओषधी रसादिसंस्काराय प्रयच्छति । मन्त्री च रसादींस्तान् शत्रुनिषूदनक्षमतया ओष-धीभि: सह संयोजयति। चतुर्थाङ्के-यक्ष्मपक्षीयैरमित्रै: जीवराजस्योपिर कूटरचनया कृतं व्यतिक्रमं मन्त्री विज्ञानशर्मा श्रुतवा, तं राज्ञे निवेदयतीति वृत्तं विदूषकस्योदरंभरेर्मुखेन कविः प्रकटयति । अत्रानवधानतया विदूषकस्य महानसप्रवेश:, आनुषङ्किकतया तस्य दृष्टिगोचरं गतेषु विविधेषु भक्ष्यपेयादिषु समुत्पद्यमानमुत्कटलालसत्वम् , महानसे पौरोगवस्य विलक्षणस्थितिः इत्येव-मादयो रसिकजनहासहेतवो वर्णनक्रमाः साधु कविना सन्ति संयोजिताः। ततो मध्यन्दिनवर्षुनम्, राज्ञे सामन्तभूपैरुपायनोपहरणम्, जीवराजकृतशिवभक्तिस्मर-णम्, श्रद्धास्मृतिप्रभृतिभी राज्ञः संछपनम्, जीवाय परमानन्ददानविषये शिव-भक्तिकृतं प्रतिश्रववचनम्, मध्याह्म्सानपूजाद्यनन्तरं देव्या बुद्धया सह राज्ञ भारामगमनम्, उद्यानस्य सर्वर्तुसमवायजनितसुषमाविशेषवर्णनम् इत्येते विषयाः पाठकान् कामम् आवर्जयेयुः । परमेश्वरप्रसादात् ऋतुषट्कस्य युगपदाविर्भूतस्य वैद्यशास्त्रानुरोधेन च वर्णनमिह साधु कविना निष्पादितम्। राज्ञो देव्या सह दोलाधिरोहणम् , सायंसन्ध्येत्याद्यश्च सम्यगुपवर्ण्यन्ते । पञ्चमाङ्के--जीव-राजः पशुपतिध्याननिष्ठायामास्ते । तद्भ्यानस्यान्तरायं कर्तुं पाण्डुः कामादीन् प्रणिधीन् जीवपुरं प्रति प्रहिणोति । तादशचारेष्वन्यतमो मत्सरो जीवराज-सेवकैर्गृहीतः परिभूतश्च विमुच्यते । स मत्सरो दुर्भरवैलक्ष्यखिन्नः प्रतिनिवर्तमानो मार्गमध्ये कुष्ठं यक्ष्मणः किङ्करमपरमप्यवलोकयति । अमीषां त्रयाणामपि तदा निर्वर्तमानः समागमसल्लपनादिव्यतिकरः सरसो हास्यरसकन्दल्लिस्थ भवति ।

जीवराजानुचरै: विचारादिभिः स्वस्य समुपनतं पराभवपरिभवादिकं मत्सरः कुष्ठादिभ्योऽभिदधाति । विचार्येमं परिभवं किंकर्तव्यमतःपरिमति पाण्डुकुष्ठावा-लोचयतः । ततः पाण्डुश्च जीवराजमपथ्येषु संधुक्षयितुम् अपथ्यतां नियोजयित । अथ राजयक्ष्मा पाण्डुमत्सराभ्यां विजने प्रासादे स्थित्वा मत्सरेणोपह्नरे प्रोक्तं स्वपरिपन्थिवृत्तं तत्कृतं परिभवं च शृणोति। जीवेन स्वपुरे यक्ष्मादिज्ञात्र-निबर्हणाय सज्जीकृतं यन्त्रशस्त्रादिसकलोपकरणविशिष्टं साधनं सर्वमपि मत्सरो निर्वर्णयति । यक्ष्मा च स्वनिष्रद्नाय विज्ञानशर्मविहितान उद्यमानाकर्ण्य, स्वय-मपि क्रोधसंधुक्षितः स्वज्ञात्रुनिरसनाय विद्धाति परिकरबन्धम्। पष्टाक्रे— राजयक्ष्ममन्त्रिणा पाण्डुना नियुक्तै रोगानीकै: जीवराजस्य पुरमवस्कन्यते। पक्षद्वयेऽपि संमिलितै रोगात्मकै: औषधात्मकैश्च वीरभटै: निर्वर्त्यमानस्य तमल-स्यायोधनस्य प्रेक्षणकुतूह्र लिनो कर्मकालो (तयोरिधदैवते) नभिस निभृतं स्थित्वा यद्भस्वरूपं वर्णयतः । एतन्मध्ये आपवर्गिकसचिवो ज्ञानशर्मा जीवराजमपस्य त्रैवर्गिककृत्येभ्यो निवर्य जीवमपवर्गश्रेयस्साधनायोपां यसंधक्षयति । अतः संसतौ भौतिके देहे च तात्कालिकी विरक्तिजीवस्य जायते । अथ विज्ञानशर्मा राज्ञः सविधमागय, तस्याञ्चसा समुपनतं गुणवैपरीत्यमवलोकयति । तमेनं ज्ञानदार्म-कृतं गुणविवर्तमवगय, विज्ञानशर्मा स्वपक्षस्यावश्यंभाविनी जयश्रियं राज्ञे सम्यगवबोध्य, तं बहुभिरुपायैः प्रकृतिमानयति । एतदन्तरा पाण्डुप्रेरितेन भस्म-करोगेण जीवराजोऽभिभूयते । राज्ञस्तदिदमवस्थान्तरम् औद्रिको विद्वकः स्वोदर-पोषणायोपयोक्तुमुद्युङ्के । विदिततद्व्यतिकरो विज्ञानशर्मा तु राजानं प्रासादोपरि नीत्वा, तस्य मनोवृत्ति वैरिकृतपुराभियोगव्यतिकरे विनिवर्त्य बहुबुमुक्षां विस्मार-यति । जीवपक्षराजयक्ष्मपक्षयोरत्युप्रो विग्रहक्रमः कालकर्मभ्यां वर्ण्यते । अतिप्रबलैः वसन्तकुसुमाकराचौषधात्मकैः सेनानीभिः बलवन्तो व्याधिरूपा योघा रणाङ्गणे निपायन्ते । विषण्णहृदयो राजयक्ष्मा पुनरपि मत्सरोपजापेन जीवपुरमभि-कर्तुमपि निश्चित्य, विषुचिमत्सराभ्यां सह निष्क्रामित । सप्तमाङ्के-अन्ततः केषुचनाविशिष्ठेषु च रोगेषु भेषजान्तरैरभिहतेषु, जीवराज-श्चन्द्रशेखरस्यासाधारणानुप्रहबलेन सकुदुम्बं राजयक्ष्माणमप्यभिहन्ति। ततः साक्षात परमेश्वरः परमेश्वर्या समेतः प्रमथगणपरिवृतो जीवराजस्य सान्निध्यं दत्वा, तस्मै योगशक्तिम्पदिश्य, जीवन्मुक्तिपर्यन्तानि श्रेयांसि चानुगृह्णाति ।

एवं सर्वानिष्टप्रदानां रोगादिरूपदुष्टानां निग्रहं विधाय, इष्टस्य शिष्टस्य च जीवस्य शाश्वतमानन्दं शाङ्करी भक्तिरुपपादयति। एष पुनः कथावस्तुनः सारसङ्ग्रहः—

जीवातमा नाटकेऽस्मिन् भवति नरपतिर्नायकश्चास्य पत्नी बुद्धिविज्ञानशर्मा भवति सुसन्विवः पत्तनं मर्त्यदेहः । श्रद्धा भक्तिश्च शैवी स्मृतिरिप सततं धारणा सत्त्वयुक्ता प्राध्वं राजानमन्वेत्यथ भयमुपयात्यस्य यक्ष्माख्यशत्रोः ॥

यक्ष्माणं तं विष्रूची स्वयमनुविद्धे गेहिनी यस्य पाण्डु-मेन्त्री तद्यौवराज्येऽप्यधिकृतपुरुषः सज्वरश्चातिसारः । प्रन्थ्युन्मादप्रमेहप्रभृतिगदगणाश्चापरे यक्ष्मपक्षे स्थित्वा जीवस्य राज्ञः पुरमनवरतं क्रेशयन्ति प्रसह्य ॥

> विज्ञानमन्त्रिबळतः शिवयोश्च भक्त्या योगैश्च जीवनृपतिः समवाप्य सिद्धिम् । सिद्धौषधानि च तयोर्दययाधिगत्य निर्धृतवैरिनिवहः सुखमश्नुतेऽन्ते ॥

अथ प्रन्थस्यास्य मुद्रणाविष्करणयोः प्रवृत्तिप्रस्तावेन भूमिकामिमामुपसंहरामः । नाटकमूळप्रन्थस्यास्य नानाप्रकारेण संस्करणकर्मणि सति
विवेतिते, विमर्शपूर्वकं व्याख्यानेऽपि विस्तरतो विलिख्य परिसमापिते, कथमेष
प्रन्थः सहृद्यानां चक्षुर्गोचरो भुवि भविष्यतीति कदाचित् वयं स्म भवामः
शङ्काकुळमानसाः । आर्जितप्रज्ञानाम्, अथाप्याशामङ्गविधुराणां विदुषां
दौर्मनस्यं 'जीर्णमङ्गे सुभाषितम्' इति यथावत् नीतिज्ञो भर्तृहरिः साधु
समाख्यापयदिति स्मरन् निर्वेदमपि पूर्वे सकृदाश्नमिह । गच्छता गणरात्रेण
ग्लास्नुमिः मर्त्यधर्मभिरस्माभिः सह प्रन्थोऽयं कथितपूर्वाभाणकानुरोधेन किसु
नामाभावतामुपलभेतेति च सुदूरं चिन्तापथमारूढा चित्तवृत्तिरस्माकम् ।
अथैकदा नः सुहृद्धिः वैद्यर्कैः श्रीनिवासमूर्तिमहाश्यैः अडयार्प्रन्थालयाधि-

कतै: सह विद्याविषयकसंकथायां संप्रवृत्तायां प्रासंगिकतया जीवानन्दननाटक-संबन्धिनी वार्तापि स्थानमुपलेभे। स एवाभवच्छुभंयुः समयः, यदास्य नाटक-स्यास्मच्छोधितस्य नन्दिनीव्याख्यासहितस्य अडयार् पुस्तकालयद्वारा मुद्रण-माविष्करणं चावाभ्यामभवन्निणीतम् । दिनैः कतिपयैरेवच ततो मुद्रणमस्या-रठधम् । बहोश्चिरात् , जगन्महासमरसमारम्भात् प्रागेवोपकान्तेऽप्यस्मिन् मद्रणकर्मणि, कालेन द्राघीयसा, कथमप्यामन्द्रमन्द्रया गजगमनिकया ग्रन्थ-स्यास्य मुद्रणिकया कथंचित् स्वकीयाया अवसानसीमां संप्रति समासीद्ति-स्म ; वयमपि सुदीर्घमिदानीमुच्छृसिमः । अस्य बहुतिथस्य कालातिपातस्य नास्मदीयात्र दीर्घसूत्रता, न वा मुद्रालयस्य कर्मनिर्वर्तने मन्थरता मना-गप्यपराध्यति ; परं तु पदे पदे मुद्रणालये तथा अडयार्पुस्तककोशा-गारे च समुपचितो ग्रन्थाविष्करणिकयाकलाप एव कालविलम्बस्य प्रधानं कारणमासीदिति वयमिदानीमावेदयामः । स्वसामाजिकग्रन्थालयसंबन्धिनम् आत्मनोऽधिकारं यथाविध्युपयुज्य, संस्कृतसारस्वताभिवृद्धौ आविष्कृता-दरातिशयाय अस्मत्सुहृदे वैद्यरत्न-श्रीनिवासमूर्तिमहाभागाय शिशिरशिशिरेण वयमात्मानं धारयामः। अस्मदीयैः व्याख्यानादिभिः सुतरां स्वरूपतो गुणतश्चोपवृहितस्यास्य नाटकस्य महतः, अन्थान्तराणामीदृशानामपि मनोहरमुद्रणकर्मणा गैर्वाण्या वाण्याः प्रचारविषये प्रशस्तां सेवामाचरद्भचो वसन्तमुद्रायन्त्रालयकार्यनिर्वाहकेभ्यश्च सन्त्वस्माकमिमे धन्यवादाः ।

विविधेरभिनवैः परिष्कारिवशेषैः समन्वितोऽयं नाटकप्रन्थः सुतरा-मपूर्ववस्तुघिटतकथांशेन, अनवद्यया पद्यगद्यादिशैल्या, सरसया वर्णनपरिपा-ट्या, वैद्यशास्त्रतत्त्वानां विवरणप्रकारेण, विविधवेदान्तार्थरहस्यबोधनविधानेन, काव्योज्जीवकश्रक्रारादिनानारसोपबृह्यणेन च, मन्महे, मध्यस्थदृशाम् अधु-नातनानाम् उन्मिषस्प्रतिभाशालिनां मनीषिणाम् अभिनन्दनाय प्रकल्पेतेति । 50

जीवानन्दनम्

एवं सकलगुणसंपन्निममं विधित्सुभिर्मन्थमाहतेऽप्यस्माभिर्महित समुद्यमे,
मनुष्यधर्मणां सहजेन कादाचित्केन प्रमादेन यदि कतिचन स्खलनदोषाः—
येषां च धूर्वहत्वमस्मदायत्तम्—दोषज्ञदृष्टिगोचरा भवन्ति, तर्हि ते
विमर्शिकयाश्रद्धालुभिः संख्यावद्भिः प्रेमाईहृद्यैरस्मभ्यमावेदनीया इति
निवेदयामः।

श्चार्यगृहम् , वेपेरि---मदरास् मे. दुरैस्वामि अय्यंगार्।

॥ भूमिकानुबन्धः॥

। व्याख्यातृकृतशोधनानि पाठभेदाश्च ।

अल अतिलघीयांसः पाठमेदादयो नोद्धृताः।

कुण्डलीकरणानामन्तरा दत्ताः संख्याङ्काः तत्तद्भन्थस्य प्रष्ठाङ्कान् पङ्क्तयङ्काश्च क्रमेण सूचयन्ति । * अनेन चिह्नेन तारिकताः पङ्क्तयो विशिष्य प्रन्थे सावहिति पठनीयाः ।

निर्गायसागरकोशपाठाः । †

पुतस्कोशपाठा: ।

प्रथमाङ्के

*लब्ध्वाथ लब्धेप्सिते (१-५)	लब्धायलब्धाप्सत (१-४)
तनुभृतां (१-१०)	तनुभृता (३-२)
दिगन्ते (१-२१)	दिगन्तान् (६-१)
नाटकमिति । (२-१०)	नाटकम् । (७-६)
*त्वं न जानासि (३-१)	तत्त्वं न जानासि (११-४)
*पद्मसंभृतकर (३-१४)	पद्मसंभवकर (१३-५)
*भूमिपरिग्रहाय (३.२४)	भूमिकापरिप्रहाय (१५-१)
प्रौढामात्यनिरुक्त (५-१७)	प्रौढामात्यनियुक्त (२१-२)
दुर्जयो युष्माभि: । (९-१२)	दुर्जयो यक्ष्मा युष्माभि:। (३३-१)
*रसं प्रतिपन्नधैर्या। (९-१८)	न संप्रतिपन्नधैर्या। (३३-७)
*अज्ञानशर्मा (११-१२)	ज्ञानशर्मा (४०-१)

[†] Here the book Jīvānandanam, 1891 edition (Kāvyamala Series) of Nirnaya Sāgar Press is referred. Their 2nd edition of 1933 also carries the same inaccurate readings etc.

52

जीवानन्द्रनम्

*जाप्रतिः फलकर्मैव । (१) (११-१३)

*यमुनाभ्रान्तबाह्वन्तर (१३-२३)

*मन्दरमन्थानदण्डैः (१४-४)

*नानाखरूपा भगवती परमेतत्।(१४-२२)

उपासनीयावेतौ । (१५-२७)

जाग्रति मिय स निष्फलकमेंव । (४०-२) यमुनाभ्रातृवाह्वन्तर (४८-२) मन्दरमन्थानदण्डेन (४९-२) नानास्वरूपा भगवती परमेश्वरी । (५२-६) उपासनीया एते । (५९-४)

द्वितीयाङ्के

विभ्रममूल्यमनुपयुज्य मां (१७-२०)

*संधास्येत्यवतीं (१) तु (२०-१४)

*हिका: सुखीकृत्य (२१-१, २)

*मद्भुद्धयैव (२१-६)

*दारुणमाननबिम्वं (२१-२१)

(गलगण्डो निष्क्रम्य (२१-२५)

अशों मेदाः षडतिधृतयः (२२-२५)

प्रणम्य प्राञ्जलयस्तिष्ठन्ति । (२३-३)

सर्वे सैनिकास्तिष्ठन्तु । (२३-१०)

*घनसरण्यतीतं द्वम (२३-१९)

*गन्तुं शयितुमशितुं यातुं (२४-१) तक्कियतामस्मदुक्तिश्रवणादर:। (२४-४)

संप्रस्नावात्परिणतिं (२४-७)

न यावत्स हित: (२४-१३)

*कुष्ठेष्वेकः—(खगतम् ।) (२५-१४)

*तव गमनागमनं च। (२६-१७)

*प्रान्त(१) स्तदादीयतां (२७-९)

*शोषण इव तस्य (१) तव किं (२८-४)

हितकारिराज्ञः (२८-२३)

•एवमेवम् । (३०-४)

*यदि सत्यं गदोऽसि (३०-२०)

विभ्रममूल्यमनुयुज्ञाना (६९-१) संधास्ये भवतीं तु (७९-३)

हिका मुखीकृत्य (७९-४, ५)

महुद्धयैव (८०-५)

दारुणमाननविवरं (८२-७)

गलगण्ड:---त्था।(इति निष्क्रम्य)

(< 3-3)

अशोंभेदा: षडतिगतय: (८७-३)

प्रणम्योत्थाय प्राञ्जलयस्तिष्ठन्ति । (८८-३)

कुमार, सर्वे सैनिकास्तिष्ठन्तु । (८९-६)

घनसरण्यतीतद्वम (९२-३)

गन्तुं शयितुमशितुं पातुं (९३-५)

तत् कर्तव्ये किश्चिदस्मद्वचांसि कर्णयोरतिथी-

कर्तुमहिति भवान् । (९४-२)

प्रस्नावाख्यां परिणृतिं (९५-२)

न यावत् सहितः (९६-३)

कुष्ठेष्वेक: स्वामिन्, (१०१-६)

तव गमनमागमनं च। (१०६-४)

प्रातस्तदा दीयतां (१०९-५)

शोषणे वा तस्य किं न (११३-४)

हितकारि राज्ञ: (११७-५)

एवमिव। (१२३-६)

यदि सत्यं गदसि (१२५-५)

भूमिकानुबन्धः

53

नतीयाङ्के

नागरिकेण संयमितः। (३०-२६)

*तैरन्नाद्यपपाय धूर्जिटिमुखान् देवान्निवेद्या-तिथीन्संतप्याश्रत एव याति दिवस: शेषः कृतः संचरः । (३१-७, ८)

नोंकार: प्रवते (३१-१४)

भक्ताः पञ्चजनाः (३१-१७)

' सर्विमिदं राजकार्यं त्वया कस्मैचिद्पि न कथनीयम् ' इति (३२-१५)

*दलदशमितो रागमर्कक्रमेण। (३२-२४)

व्याप्रते मया (३४-१३)

*लोचने चाधिचत्वा (३५-१)

(सामर्षं सावहित्थं चाकाशे) (३५-६)

धौरेयस्खिलतानि (३५-११)

*समद्युत (१) प्राणनिरोधेन (३७-१)

समाराधितयोः (३७-२)

नीरोगीकरणसमर्थान् (३७-९)

*वक्लेन्दो रुचिरेण नाभितिलक(३७-१७)

*द्विजहंसापाय (३८-२०)

*प्रियरतीनां युवतीनामनभिमतानां पुंसां जरामुपरुध्य . . . भवति। (३९-३,४)

ततस्तेन दीयमानान् (४०-११)

अतः सर्वास्ताः (४०-१७)

संनिहितः । अतः । (४०-१८)

*ततश्च भगवदाज्ञया तेन सोमेन सर्वास्ता ततः स च महौषधीशः परमेश्वरानुज्ञया सर्वा मह्यं दत्ता:। (इति मन्त्रिहस्तेऽर्पयति।)

(80-29)

नागरिकेण झटिति गृहीत्वा वध्वा च विकृष्टी-Sिम । (१२७-१)

तैरन्नान्युपपाद्य पञ्च च महायज्ञान् विधायाश्रति श्रीकण्ठाय निवेद्य मध्यतिथये दत्वा च

九 गच्छसहः । (१२७-११, १२)

नोंकारः पवते (१२९-२)

भुक्ता पञ्चजनाः (१२९-५)

'श्रुतमिहत्यं राजकार्यं कस्मैचिदपि न कथय '

इति (१३२-२)

दलहशमितो रागमर्क: करेण। (१३२-११)

व्यापृतेन मया (१४१-१)

लोचने षट्च रोगा: (१४३-५)

(सामर्ष सावहित्यं चाकाशे लक्ष्यं बध्वा)

(988-3)

धौरेये स्खलितानि (१४५-३)

अस्मत्कृतप्राणनिरोधेन (१५३-१)

समाधिना समाराधितयोः (१५३-२)

देहस्य नीरोगीकरणसमर्थान् (१५५-१)

वक्तेन्दौ रुचिरैणनाभितिलक (१५६-६)

द्विजिहंसायाप (१६३-१)

प्रियरतीनां युवतीनाम् अनभिमतां जरामुप-

रुध्य . . . कियते । (१६५-१, २)

ततस्तेन साम्बशिवेन दीयमानान् (१७०-१)

अतः स्वामिन्, सर्वास्ताः (१७१-१)

सिन्नहितः । अतः श्रीपरमेश्वर, (१७१-२)

एता दिव्या ओषधीर्दत्तवान् । यदर्थे प्रेषि-तोऽहं भवता तदेतान् रसगन्धकान् ओष-

धीमि: सह गृहाण । (इति मन्त्रिहस्तेऽर्प-

यति ।) (१७२-१, २, ३)

54

जीवानन्दनम्

चत्रथिङ्क

*स्नातव्यं जिपतव्यं वसितव्यं नमसितव्य-मत्तव्यम् । अ मनुकूलं दैवत-मत्र क्रमेण मया ॥ (४५-२२, २३) आसन्नां वारण (४६-१४) आणवेद महाराओ । (४८-१९)

तटिल्लताविन्यासं (४९-११) *भजती चेलाञ्चलेन (४९-१४) *स्रातुं च भोजमिशतुं (५०-५) *शालिनस्तृप्तिः । (५०-८) न तु यथा (५१-४) संदर्भ्य गुणान् (५१-१५) भवतु । अतस्तिसम् (५१-१७)

राजा-अहो अमृतासारमय: (५२-३)

*प्रवहन्ती तु इति पशस्यानन्तरं 'इयत्कृतम् केन ' इति पद्यम् अस्मिन् कोशे नास्ति । (५२-१९) *नीरुजमुरु सुस्थं (५२-२३) *मक्ति:-तथा भवतु ।(इति निष्कान्ता ।) (43- 4) भूमौ साधु वितत्य (५३-१७)

घृतपक्रफाणितमथापूपैः (५३-१८) देवानभ्यर्च्य भक्त्या (५४.५)

सौरभ्योच्छायलभ्य (५४-१५)

स्नातव्यं वसितव्यं जिपतव्यं नमसितव्यमत्त-व्यम् । अण्स्वंशुक्रमनुकूलं दैवतमन्नं कमेण मया॥ (१८९-२, ३) आसन्तां निविरीसवारण (१९१-३)

आणवेदु महाराओ । अहं पस्स एव्व चिट्ठिम्म । (१९६-१२)

तिटिल्लताविभ्रमं (१९९-२) मृजती चेलाञ्चलेन (१९९-५)

स्नातुं च भक्तमशितुं (२०१-४)

शाखिनस्त्रप्तिः । (२०२-२)

ननु यथा (२०५-४)

संदर्भ गुणान् (२०७-१)

भवतु । स खलु परमेश्वरस्यैवांशः । अतस्त-स्मिन् (२०८-१)

*ता एहि तं जेव्य अणुग्गहीदुम् (५२-१,२) ता एहि तं जेव्य अणुग्गहीदुम् । (इति मार्ग-मुपदिशति।) इदो इदो भअवदी। (290-9)

> राजा-(श्रुत्वा) अहो, अमृतासारमय: (290-8)

प्रवहन्ती तु इति पद्यस्यानन्तरम् 'इयत्कृतं केन ' इति (श्लो. २३) पद्यम् अत्र विद्यमानं पठ्यताम्। (२१३-१, २)

नीरुजपुरसुस्थं (२१४-४)

भक्तिश्रद्धे-विजयी भव।(इति निष्कान्ते।) (२9६-२)

पृथ्वायामि वितस्य (२१७-१०) घृतपक्कफाणितमयापूपै: (२१७-३)

देवानभ्यच्यं भुक्ता (२१८-१०)

सौरभ्याघ्राणलभ्य (२२०-६)

भूमिकानुबन्धः

*सुदृशोऽल्पवीर्याः । वीर्यं प्रसन्नं
(५५-२२, ५६-१)

*स्नेहाद्विदग्धात् (५६-१३)

नक्तमहृह (५७-७)

शजा—वयस्य, (५८-१)

*धरणीए विअ मह घरणीए अनक्खराए
वाआए वि मह अत्थवोधो होइ । [धरण्या इव मम गृहिण्या अनक्षराया वाचाया अपि ममार्थवोधो भवति ।]
(५८-१५, १६, २६, २७)

अहमण्यन्त:पुरमेव गच्छामि ।
(५९-१४)

पश्चमाङ्क

*द्वाविष पुरुषौ (६०-१४)
*माशब्दकीयमवस्था (६१-५)
गङ्गाचन्द्रादिपरिकरं विना (६१-१२)
(प्रकाशम् ।) तस्यैवेयं दशा (६२-२)
कथं गृहीता भवता कापालिकतापिशाचिका । (६२-५)
कथं तहुर्दशा परम् । (६२-१०)
*आस्थानाय खहस्तदानमिदम् ।
(६२-२७)
*सखे, तवाण्यकथनीयं नाम किमस्ति ।
श्रूयताम् । विज्ञानप्रहितेन . . (६३-२)

हृदया भक्तया प्रसादातिस्थतम् । (६३-६)

तरुणाल्पवीर्या: । वार्यप्रसन्नं
(२२७-६, ७)
स्नेहाद्विदिग्धात् (२३१-२)
नक्तमहिन (२३७-१)
राजा—(विहस्य) वयस्य, (२४०-४)
वाणरीए विश्र मह घरिणीए वि अणक्खरा
एव्व वाशा । ताए वि मह अत्थवोहो
होइ । [वानर्या इव मम गृहिण्या अपि
अनक्षरैव वाक् । तस्या अपि ममार्थबोधो
भवति ।] (२४२-२, ३, ४, ५)
अहमप्यन्त:पुरमेव गच्छामि । दौवारिक
पुरतो मार्गमादर्शय । (२४४-३)

द्वाविव पुरुषौ (२५१-१) अशाब्दिकीयमवस्था (२५४-३) यत इदानीं गङ्गाचन्द्रादिपरिकरं विनापि (244-2) (प्रकाशम्) सखे, तस्यैवेयं दशा (२५७-३) कथं गृहीतवती भवन्तमपि कापालिकता-पिशाची। (२५७-६) कथं ते दुर्दशापदम् । (२५८-४) उत्थानाय स्वहस्तदानमिदम्। (240-6) सखे, तवाप्यकथनीयं किमस्ति। नाम श्र्यताम् । कुष्ट:--कथय कथय। मत्सरः — विज्ञानप्रहितेन ... (२६१-२,४) दृढया भक्तयाऽऽप्रसादात् स्थितम् । (259-6)

भवान्यदेव (६३-१७) *तप्स्यमानस्तपः (६५-७) आर्यं कटकसीमनि देवः प्राप्त इति (६६-१५) भवान् यदेव (२६३-७) तष्स्यमानं तपः (२६९-३) आर्य, इयमपथ्यता । कटकसीमनि देवः प्राप्त इति (२७४-१)

* † निर्णयसागरकोशे ६७-पुटात् प्रमृति यावत्पन्नमाङ्कपर्यवसानं (पुट ७०) राजयक्ष्मा इति पदं राजा इति व्यपदिष्टेन आधिकारिकनामा स्थ्लाक्षरै: अविचारितमेव मुद्रितमास्ते । नाटकेषु नियमेन कथानायकभूतो नृप एव राजनामा व्यपदिश्यते । अस्मिन्नाटके जीवराज एव सर्वत्र राजपदवाच्यः † । राजयचमा—इति निर्देशः समुचितः । दृश्यताम् एष कोशः ।

(२७५-२९२ पुटाः ।)

*श्रुतं कुष्ठमुखात्पुरवृत्तं तं विशेषत: श्रोतु-मिच्छामि । (६७-११)

मत्सर:-संनद्धैः पुररक्षणे (६७-१४)

*तत्तद्देशगतैश्च यत्ननिचयै: (६७-१६)

*तानि यत्नानि कीदशानीति सप्रकारम् (६७-२०)

*समानाख्यो गुल्फे, (६७-२५)

*एकान्येकमुखान्यपि (६८-२२)

कः कोऽत्र भोः, शस्त्रम्। (७०-६)

*पाग्रङ्गः—ननु संनिहितमेव शस्त्रम्। तथापि किंचिद्विज्ञापयामि। अस्त्येवा-यमन्तिम: प्रकार:। अपि तु (७०-८, ९)

राजा—भवतु तथा। अस्त्येवैतदनन्तर-कर्तव्यम्। (७०-१४) श्रुतः कुष्ठमुखादेव । विशेषत: श्रोतुमिच्छामि । (२७७-१)

मत्सर: - श्रूयताम् । संनद्धेः पुररक्षणे (२७७-४)

तत्तद्देशगतैश्व यन्त्रनिचयैः (२७७-६) तानि यन्ताणि कीदशानीति च सकलमपि सप्र-

कारं (२७८-७) समानाख्यो गुल्मे (२७८-७)

एकानेकमुखान्यपि (२८४-४)

क: कोऽल भो:। शस्त्रं शस्त्रम्। (२९१-१)

पागडु:—ननु संनिहितमेव शस्त्रम् । तथापि देव, किश्चिद्विज्ञापयामि । राजयचमा—श्रोतव्यं तर्हि ।

पाग्रडः-अस्त्येवायमन्तिमः प्रकारः । अपि तु, (२९१-२, ३, ४)

राजयच्मा—भवतु तथा। अस्त्येवैतदनन्तर-कर्तव्यं विस्फूर्जितम्। (२९२-३)

† दृश्यतां पारिपार्श्वकवाक्यं प्रस्तावनायाम्—'कथानायकस्य जीवस्य' इति तत्र प्रनथकर्तुः प्रयोगो विद्यते । P. १५, तथा सर्वत्र जीव एव राजेति प्रनथे व्यविद्वयते ।

भूमिकानुबन्धः

षष्टाङ्क

प्रतियुध्य (२९३-३) प्रतियुधा (७०-२३) सरसतत्प्रतिभटजातं (७०-२३, २४) *त्वामज्ञातमनुग्रहाय (७१-१) भवत्तनू भृत्वयने (७१-१८) ज्ञानशर्मणोपजाप: (७२-१) आयान्तमवलोक्य (७२-७) निर्मर्यादमुपैत्यमानिव (७२-१३) वचोऽि्रयमपि स्वेष्टं (७२-२५) *त्वग्रोमकूपं (७३-१३) *न नः परमिह (७४-४) *पत्रनिचय (७४-१९) कुटिलै: प्रशृत्या (७४-२६) निजवशंवदसेवकेन (७५-१) समझसयुक्तिकं वचोऽब्रवीत् । (७५-६) जानातु भगवान् (७५-१४) इयतापि कालेन पुरस्य स्वायत्तत्वे (04-90) समरयत्नकृतत्वर: (७६-१२) यदेवं देवस्य मनसो व्याकुलीभावः (4-94) *'मोक्षे धीः' इत्यस्य (श्लो. २९) अन-न्तरं 'श्रुतिश्व भवति ' इति वाक्यं नात्र विद्यते । (७६-२२) चेद्व्यधाम्बुधि: (७७-२४) वत्स, श्रुतं भवता । (७८-६) राजा-वयस्य, (७८-१२)

सरसं तत्प्रतिभटजातं (२९३-४) त्वामाज्ञातमनुग्रहाय (२९५-१) भवत्तनू ऋत्वयने (२९९-४) ज्ञानशर्मण उपजाप: (३०२-५) तमायान्तमवलोक्य (३०३-१) निर्मर्थादमुदेखमानिव (३०४-२) वचोऽप्रियमपि स्पष्टं (३०६-३) त्वय्रोमरूपं (३०८-४) नेतःपरमिह (३१२-४) यन्त्रनिचय (३१४-२) क्रिटेलै: प्रकृत्या (३१५-४) निजवशंवदसैनिकेन (३१६-१) विज्ञानशर्मा समज्जसयुक्तिकं वचनमुदीरया-मास। (३१७-२,३) जानातु स भवान् (३१९-२) नियतेऽपि कालेन पुरस्य स्वायत्तत्वे (399-4) समरचत्वरकृतत्वर: (३२३-४) य एवं देवस्य मनसो व्याकुलीभाव: (328-2) श्रुतिश्व भवति—" दूरमेते विपरीते विष्यी अविद्या या च विद्येति विज्ञाता " इति । (३२५-१,२) मे दुग्धाम्बुधिः (३३०-३) वरस, श्रुतं भवता राज्ञो विदूषकस्य वचनम् । (३३२-२) राजा—(विहस्य) वयस्य, (३३३-१)

58

*औपाधिकी राज्ञो बुभुक्षा । (७९-१) अलमिदम् । अन्यदप्यचिन्तनीयं बुद्धि-विलसितमिति (७९-१७) *विदूषको ब्रवीति । (८१-२१)

*स्वेद्यानि सप्त च (८३-१८)

परिखात्वेन निरूपिता: । (८५-१)

*यतन्तु नाम । (८५-५)

* श्रेष्मप्रभृतीत्रक्तपुत्रान् (८५-१९)

*अमृतगुग्गुळुच (तृ १)णपञ्चकादय: (८५-२१)

*अप्यस्मत्कुलपक्षपातिनि पथा कामो-पभोग (८७-५)

*मन्दाग्निवातकफपित्ताः—(८७-१७)

दास्या विलसितं (८८-१८)

जृम्भयति सप्तिविघूर्ण (८९-२४)

*संपदं एसो अत्ताणं वि ण जाणादि राज-कर्जं कुदो उण । उम्मादं वा उवजावं वा सतुकिदम् । [सांप्रतमेष आत्मान-मपि न जानाति रांजकार्यं कृत:पुनरु-मादं वा उपजापं वा शत्रुकृतम् ।] (९३-१, २, २५, २६)

तत्क्षमां भूमिमेव (९४-३)

*प्रबलमिमान्यारुचिम् । (५४-१८)

*घनारवमन्दहासम् । (९५-१२)

*' कर्तुमुचितिमिति प्रतिभाति ' इति वा-क्यस्य (१९ पङ्किः) अनन्तरं यक्ष्म-मत्सरयोः उक्तिप्रत्युक्तिरूपं मुतरां प्र-धानं वाक्यद्वयं कोशेऽस्मिन् नास्ति । (९७-१९) औपाधिकी राज्ञो बहुबुसुक्षा । (३३३-९)
अत्यल्पिस्म् । अन्यद्प्यचिन्तनीयं त्वद्विलिस्तिमिति (३३६-२)
विदूषको विमेति । (३४४-६)
खेयानि सप्त च (३५१-७)
सप्त धातवः परिखात्वेन निरूपिताः ।
(३५५-३)
यतन्तां नाम । (३५६-४)
अष्ठेष्मप्रसृतीन् सपुत्रान् (३५८-९)
अमृतागुग्गुळुलवणपञ्चकादयः (३५९-२)

अय्यस्मत्कुलपक्षपातिनि यथाकामोपभोग (३६५-४)

मन्दाभिवातिपत्तकफाः—-(३६७-६) दास्या दुर्विलसितं (३७१-१) जृम्भयति दृष्टिविघूर्णं (३७५-४) संपदं एसो—[सांप्रतमेषः]— अत्ताणं वि ण जाणाइ राजकजं कुदो उण । उम्मादो उवजावो वा एदिसस सतुर्हि किदो ॥ [आत्मानमिप न जानाति राजकार्यं कुतः पुनः।

उन्माद उपजापो वा एतस्मिन् शत्रुभिः कृत: ॥]

·(३९२-१, २, ४, ५)
समरक्षमां भूमिमेव (३९८-१)
प्रबलमिमान्द्याणेवम् । (४०२-४)
घनारवमट्टहासम् । (४०८-२)
कर्तुमुचितमिति प्रतिभाति ।
यचमा—कथिमेव ।
मत्सरः—(कर्णे) एविमेव ।
(४१७-२, ३, ४)

भूमिकानुबन्धः

सप्तमाङ्के

निखिलामयजननकरं निजपातं (९८-१३) *गुडूच्यादिपञ्चभद्रकषायं निकषा य-न्नवं (१) तमवलोक्य (९८-१४) समरजनैरपि (९९-१२) *मन्त्री—'भक्ताय भवते कदापि मया दर्शयिष्यते साम्बः ' इति भगवत्या तुभ्यं जातुचिदावेदितं भक्तया । इति कदाचित्कथान्तरे देवेनैव मां प्रति त्रागुक्तम् । (९९-२६, २७) भगवद्दर्शनार्थ (१००-१, २) *भक्तवत्सला (१००-६) * घोषनमृदङ्गः (१००-१९) [#]विखिलक्षत्रियकुल**जि**घृक्षवे(१०१-२,३) भवमुत्तरन्याः (१०१-६) *विभ्रम्याकाशगङ्गा विधिभुवनभुवः (909-99) नीललोहितेन विसृष्टः (१०१-१४)

प्रहारिक्छन्नग्रीव (१०१-२२)
कार्यार्थमुर्व्यादिभिः (१०२-१)
पुरस्तत् (१०२-२४)
*तदहम् (१०३-३)
*(इति प्रणमति।) (१०३-४)
देव्यवमनुगृहीतोऽसि (१०५-१४)
अनुगृहीतैवेयम् (१०५-१८)
य एवमालम्बनामनुभवति (१०५-२४)
निर्वीजयोगसंज्ञमसंप्रज्ञात (१०५-२५)
मुनिः सोऽन्यस्यापि (१०६-१३, १४)

निखिलामयजननकरं निजधान (४२०-३) गुड्रच्यादिपञ्चभद्रकषायौ निकषा यलवन्ताव-वलोक्य (४२१-१) समस्तजनैरपि (४३२-२) मन्ती- भक्ताय मया कदाचिद्धवते दर्शि-व्यते साम्ब: । इति भगवत्या तुभ्यं जातु-चिदावेदितं भक्तया ॥ ' इति कदाचित् कथान्तरे देवेनैव मां प्रति प्रायुक्तम् । (834-3, 8; 834-9) भगवत: परमेश्वरस्य दर्शनार्थ (४३६-२) भक्तवत्सलता (४३७-१) घुष्यनमृदङ्गः (४४०-३) निखिलक्षत्रियकुलजिघांसवे (४४२-२, ३) भुवमवतरन्खाः (४४३-३) विभ्रश्यन्त्यभ्रगङ्गा विबुधजनभुवः (8888) शिपिविष्टेन भगवता विष्टपगुरुणा (884-2) प्रहारच्छिन्नग्रीव (४४८-२, ३) कार्यैर्यमुर्व्यादिभिः (४५०-१) पुरस्तात् (४५५-४) तमहम् (४५६-२) (इति मन्त्रिणा सह प्रणमित ।) (४५६-३) देव्यैवानुगृहीतोऽसि (४७०-३) अनुगृहीता एव वयम् (४७१-१) यत एवं सालम्बनामनुभवति (४७२-२) निर्वीजयोगसंज्ञं संप्रज्ञात (४७२-३) मुनिस्तोमस्यापि (४७४-७, ८)

59

60

जीवानन्दनम्

*कालो जनान्ध्येन (१०७-१) कल्ये जनान्ध्येन (४७६-७) तावकैरेष (१०७-२२) तावकैरेव (४८०-२) *फलं वाञ्छानुरूपं महीं (१०७-७) फलत्विच्छानुरूपं मही (४८२-२)

> तत्त्वार्थानवधूय कार्यविषये स्वैराहते कैश्वन स्वैरालक्ष्यिधयं विधाय च कृतं प्रागस्य दुर्मुद्रणम् । प्रन्थं संप्रति संमृतं गुरुगुणै: क्लेशेन कोशन् निरी-क्ष्यैनं शोधितमादरेण रसिकाः पर्यन्तु तुष्यन्तु च ॥

> > मे. दुरैस्वामि श्रय्यज्ञार्.

श्रीः

जीवानन्दनम्

सव्याख्यानम्

प्रथमोऽङ्कः

लक्ष्मिकेरवबन्धुकलपकतरून् लब्ध्वाप्यलब्धेप्सिते भूयो मश्नति देवदानवगणे दुग्धाब्धिमृद्धश्रमे । तस्यानन्दश्चना समं समुद्यन् कुम्भं सुधापूरितं बिभ्राणः स्वकरे करोतु भवतां भद्राणि धन्वन्तरिः ॥ १ ॥

व्याख्या--निद्नी

मध्येमरुद्वृधाद्वीपं लोकातङ्कनिवृत्तये । धन्वन्तरिं पुरस्कृत्य स्थितं रङ्गेशमाश्रये ॥

मेल्पाकाभिजनस्य मेध्यचरितोत्तंसस्य विद्वन्मणेः श्रीमन्नेध्रुववीरराघवगुरोङ्छात्रेण पुत्रेण च । जीवानन्दननाटकस्य सरसा व्याख्या दुरैस्वामिना साहित्यागदतन्त्रयो रसविदा निर्मीयते नन्दिनी ॥

नाटकेषु नान्दीति प्रथमतः प्रारिप्सितस्य प्रन्थस्य निष्प्रत्यूहेण निर्वहणं अभिकाङ्क्षन्तः प्राक्तनाः कवयः सर्वेऽपि प्रकरणमेकं अभिष्ठतेष्टदेवतारूपं प्रणीय, तदनन्तरमेव रूपकस्याभिष्रेतार्थस्य निरूपणायोपक्रमेरन् । क्रममेनं अनुरुव्य, प्रस्तावनात्वेन प्रसिद्धस्य पूर्वाङ्गाख्यस्य प्रकरणस्य प्रधानाङ्गभूतां श्लोक-द्वयेनाष्ट्रपदात्मिकां तामेव नान्दीं तत्रभवान् प्रौढः कविः आनन्दरायाध्वरी प्रस्तौति ।

ळक्ष्मीति । धन्वन्तरिः भवतां भद्राणि-श्रेयांसि करोत् । तस्य भगवतो धन्वन्तरे: प्रादुर्भावविभवप्रकारं परिशिष्टः प्रतिपादयति पद्यभागः। लक्ष्मीः, कैरवबन्धु:-चन्द्र:, कल्पकतरुः तान् लब्ध्वापि-तत्तादृशान् ईप्सितार्थवितरणवि-चक्षणान् विलक्षणप्रभावान् पदार्थविशेषान् प्राप्यापि, अलब्धं-अप्राप्तं ईिप्सतं-अमृताख्यं अभिमतफलं येन तस्मिन् , (लब्धवाथ लब्धेप्सिते इत्यसाधुः पाठः) देवाश्व दानवाश्व 'देवदानवा: तेषां गणे-समूहे, भ्य:-पुनरपि, ऋदः:-अभिवृद्धः श्रमः यस्य तस्मिन् ; सङ्ग्रलिपतार्थस्य समधिगमे व्यप्रचित्ततया कथंचिदगण्ति-सुदुर्भरक्केशं यथा तथेति भावः । दुग्धाव्धिं-क्षीरसागरम् , मध्नति सति, तस्य-देवदानवगणस्य, आनन्दथना समं- आनन्देन सह, (स्यादानन्दथरानन्दः इत्यमरः) (आनन्दध्रा इति पाठे, आनन्दस्य ध्र:-भर: तया, निर्भरोज्जम्भदा-नन्देन साक्तमित्यर्थः) सुधापूरितं-अमृतेन पूर्णम् , कुम्भम् , स्वकरे-आत्मनो हस्ते, बिभ्राणः-वहन्नेव, समुद्यन्-आविर्भवन् , धन्वन्तिरः इत्यनेनान्वयः । क्षीराब्धिमथनावसरे प्रादुर्भूतस्य नारायणां शभूतस्य भगवतो धन्वन्तरे: ऐति-हासिकी कथा त्वेवं श्रूयते—''नारायणांशो भगवान् स्वयं धन्वन्तरिर्महान्। पुरा समुद्रमथने समुत्तस्थी महोद्धे: । सर्ववेदेषु निष्णातो वैद्यतन्त्रविज्ञारदः" इति ब्रह्मवैवर्ते श्रीकृष्णजन्मखण्डे ५१ अध्याये । काशीराजवंशे दिवोदासा-परनाम्ना जातो घन्वन्तरिः अपर इति संभावयामः। स एव सुश्रुता-दिभ्यः शल्यतन्त्रमुपादिशत् । चिकित्सातन्त्रं अष्टधा च स एव व्यभजदिति आचक्षते प्राञ्चः । सूच्यार्थान् आनन्तरिकस्य पद्यस्य व्याख्यावसरे विवृण्यमः ॥ १ ॥

2

3

अपि च।

प्राग्जनमीयतपः फलं तनुभृता प्राप्येत मानुष्यकं तच्च प्राप्तवता किमन्यदुचितं प्राप्तुं त्रिवर्ग विना । तत्प्राप्तेरिप साधनं प्रथमतो देहो रुजावर्जित-स्तेनारोग्यमभीप्सितं दिशतु वो देवः पश्नूनां पितः ॥ २ ॥

प्राग्जन्मीयेति । आरोग्यस्य परिपालनमेव मनुजानां ऐहिकामुध्मिक्रयोः श्रेयसोः असाधारणं साधनं मन्वानो महामखी कविस्तदेवाञ्चासानः स्वयमीञ्चानं अभ्यर्थयति पद्येनानेन । ('तनुभृतां' इति पाठो न साधीयान्) तनुभृता-प्राणिना, प्राग्जन्मीयस्य-पूर्वजन्मसंबन्धिनः, तपसः-कृच्छूचान्द्रायणादिव्रतरूपस्य सुकृतस्य, फलं-परिपाकरूपम् , मानुष्यंक-मनुष्यत्वम् , प्राप्येत । तत् मानुषं जन्म च, प्राप्तवता प्राणिना, त्रयाणां-धर्मार्थकामाख्यानां वर्गः तत्समाहारः त्रिवर्गम् , तिद्वना, अन्यत् कि प्राप्तुं उचितम् ; भवेदिति रोषः । मानवजन्मनः प्राप्तिस्तदेव माननीया स्यात् , यदा वर्गत्रयसाधनाय सर्वथा तदुपयुज्यते जन्मेति भावः । रुजावर्जितः-रोगरहितः, देहः । तत्प्राप्तेः-तस्य त्रिवर्गस्य प्राप्तेरपि, प्रथमतः साधनं-प्रधानोपकरणं भवतीत्यर्थः । तेन-हेतुना, देवः-महादेवाख्यः, पर्गूनां-अरोषाणामपि स्थावरजङ्गमात्मकानां भावानाम् , पतिः-नियन्ता परमेश्वरः । (''ब्रह्माद्याः स्थावरान्ताश्च परावः परिकीर्तिताः । तेषां पतिर्महादेवः स्मृतः पर्भुपतिः श्रुतौ '' इति निरुक्तिः ।) अभीष्तितं-त्रिवर्गसाधनोपकरणभूतदेह-धारणस्यासाधारणोपायत्वेन सर्वैः अभिरुषितम् , आरोग्यं-निरामयत्वम् , वः-युष्माकम् , दिशतु-वितरतु ॥ २ ॥

अस्मिन् नाटके प्रन्थस्य नामानुगुण्येन नायको जीवः, बुद्धिः तत्पत्ती, विज्ञानद्यमी त्रिवर्गसाधकमन्त्री, ज्ञानद्यमी अपवर्गसाधकमन्त्री, धारणा-स्मृति-भक्ति-श्रद्धाप्रभृतय आत्मगुणाश्च विदूषकादिभिः सह तत्परिवाराः। जीवस्य 8

प्रतिपन्थिपक्षे यक्ष्मा प्रतिनायकः, विषूची तत्पत्नी, पाण्डुः युवराजः प्रधाना-मात्यश्च । कास:, तत्पत्नी छर्दि:, कर्णमूल:, कुष्ट:, गलगण्ड:, उन्माद: इत्यनेके रोगाः पक्षे यक्ष्मणः परिवारत्वेन परिगण्यन्ते । कामकोधादयश्च प्रत्यर्थिपक्षमिमं केचन सन्त्यात्मगुणाः पात्रत्वेन समाश्रिताः। अत्र च पात्राणां सङ्घटनविषये प्रबोधचन्द्रोदय सङ्कलपस्योदयादिरूपकाणां संविधानकमं असो अनुरुणद्भि कवि: । त्रिवर्गसाधनोपकरणभूतस्य देहस्य नीरोगतानिष्पादनाय रससिद्धिसम्पादनमेव मुख्योद्देशः कथानायकादीनाम् । जीवादीनां अभीप्स तार्थस्याभिहनने प्रत्यर्थिसार्थस्य यक्ष्मपुरस्सरस्य भवत्यभिनिवेदाः । एवं नायक-प्रतिनायकवर्गयोरुभयोरिप देहमेकं अधितिष्ठतोः, तमेव लक्ष्यीकृत्य भवत्येकामिष-प्रभवः परस्पराभियोगः । इह प्रथमे पद्ये देवगणशब्देन जीवस्तत्सम्बन्धी च परिवार:, दानवगणज्ञाब्देन यक्ष्मा तद्नुबन्धी च परपक्षपरिवार: पृथक् परामुश्येते । उभाभ्यामपि जीवयक्ष्मवर्गाभ्यां देहस्य संक्षोभ्यमाणो विषय: सूच्यते दुग्धाव्धिमथनप्रस्तावेन । देवदानवगणाभ्यां मध्यमानः क्षीराव्धिश्च महान्तं देह इव क्षोभमनुभवति स्म । विद्यमाने परस्पराभिभवार्थं समुद्यमे, जीव-यक्ष्मपक्षयो-रपि सुरासुरवर्गयोरिव ऋद्रश्रमत्वं नियमेन संभाव्यमेव। लक्ष्मीकैरवबन्धु-कल्पकतरुशन्दैः लक्ष्मीविलास-चन्द्रोद्य-कल्पोषधाद्यः सूच्यन्ते, यै: यक्ष्म-परिवारभ्तस्यामयवर्गस्याभिभवः संपत्स्यते । यक्ष्मादिञ्याधिनित्रहनिषूदनशीलस्य रससिद्धिसम्पादनस्य, तद्द्वारा देहस्य नीरोगतानिष्पत्तिरूपमनोरथसमधिगम-जन्यसंमोदातिशयस्य च सूचनं 'सुधापूरितं कुम्भं-आनन्द्युना समं' इत्या-दिभिः शब्दैः संपद्यते । अस्मिन् ग्रन्थे प्रकरणानुरोधेन तत्र तत्र विविधानि कायचिकित्सितानि शल्यचिकित्सितानि च प्रस्तूयन्ते । तथैव रसस्य विशेषतः, रसोपरसळोहधातुसम्बन्धिनां यौगिकानां औषधानां सामान्यतश्च सममेव प्रयोगाः, तादृशरसिर्द्धिलाभाय सभक्त्यतिशयं जीवकृताः उपासनाविधयश्च वर्णिताः। अनयोः पूर्वतनो विषयः (काय-शल्यचिकित्सात्मकः) भगवद्भ-न्वन्तर्युपज्ञ इति तं च प्रथमेन पद्येन, रससम्बन्धिनो विषयस्य च देवः स्वयं उमापति: उपदेशक आसादिति च विषयतत्त्वं उत्तरत्राभिहितं द्वितीयेन पद्येन च ऋमशः सूचयति कविः।

प्रथमोऽङ्क:

(नान्चन्ते)

मुत्रधार:--मारिष, इतस्तावत् ।

(प्रविश्य)

पारिपार्श्वक:--भाव, एषोऽस्मि ।

मुत्रधारः--

रीतिः सुखपदन्यासा शारदीया विजृम्भते । पूर्णचन्द्रोदयश्चायं निहन्ति ध्वान्तमामयम् ॥ ३ ॥

नान्दीति—यो नाटकस्य मुखे सूत्रधारेण, तिरस्करिण्याः पश्चाद्वागे विद्यमानैः कुशीलवैर्वा मङ्गलस्याशासनरूपः प्रस्त्यते विषयः स नान्दीत्यभिधीयते । तस्याश्च विवरणप्रमाणं यथा—''आशीर्वचनसंयुक्ता नित्यं यस्मात् प्रयुज्यते । देवद्विजनृपादीनां तस्मानान्दीति कीर्तिता ॥'' इति । पारिपार्श्वक इति—नाटकस्य पूर्वाङ्गकर्मसु व्यापृतेष्वेको नटः पारिपार्श्वकः, य सूत्रधारो मारिष इत्यामन्त्रयति । ''सूत्रधारस्य पार्श्व यः प्रकरोत्यमुना सह । काव्यार्थसूचनालापं स भवेत पारिपार्श्वकः'' इति भरतः । भाव-मान्य। एषोऽस्मि-इह सज्जोऽस्मीत्यर्थः ।

रीतिरिति— शारदीया-शरत्कालसम्बन्धिनी, रीतिः खभावः, मुखेन पदानां न्यासः-भूतले चङ्क्रमणिमिति यावत , यस्यां सा, ताद्दशी विजृम्भते-शरत्कालशोभा विवर्धत इत्यर्थः । (रीतिः खलु पदन्यासादिति न समीचीनः पाठः) अयं-मेघेरनाच्छादितः सन् अद्य विद्यमानः, पूर्णचन्द्रस्योदयश्च, आमयं-आमयवत् लोकमिभयवन्तम् , ध्वान्तं-अन्धकारम् , निहन्ति-सम्यगपोहयति । अर्थान्तरस्य ध्वनिरप्येवं परामृश्यते । शारदीया रीतिः ग्रन्थस्यास्य वा-िवलासवैखरी, सुखपदन्यासा-सुललितपदप्रयोगभूयिष्ठा सती, विजृम्भते-प्रौढ-गुणाळङ्कृता विराजते इति । तादशवाग्विलासविकसितज्ञानोदयेन मानसश्च मोहान्धकारः पठितॄणां प्रणश्यतीति च विषयः श्लोकस्य द्वितीयार्धेन ध्वन्यते । अथिवज्ञानशर्ममिन्त्रप्रयुक्तैः सुखोदकैः उपायः, तदुपायोपळब्धपूर्णचन्द्रोदयादिभिः भैष-ज्येश्च यक्ष्मरूपस्य महामयस्यान्ततः समुच्छेदपरः काव्यार्थश्च श्लोकनानेन

अपि च।

8

क्रममाणेषु दिगन्तान् जलघरजालेषु शङ्खधवलेषु । शान्तिमुपयाति सहसा कालुब्यदशा भृशं पयसाम् ॥ ४ ॥

पारिपार्श्वकः -- अतः किमाचरितव्यम्।

सूत्रधारः—शृणु तावत् । अत्र तञ्जापुरे पौरजानपदा देशान्तरादागताश्च बृहदीश्वररथोत्सवदिदृक्षया सङ्घीभूताः ।

सूचितः । (पूर्णचन्द्रोदयश्वास्यां इति पाठे, अस्यां-ज्ञारदीयायां रीत्यामित्यर्थः । न त्वेष सरसः पाठः) ॥ ३ ॥

क्रममाणेष्विति — शङ्क्षधवलेषु-शरत्कालस्वभावतः शङ्क्षवत् पाण्डुरेषु, जलधरजालेषु मेवपिक्तिषु, दिगन्तान् क्रममाणेषु-दिशां कोणेषु क्षचित् अतिपतत्सु सत्सु, वीतमेवावरणत्वात् वियत्पथे वैमल्यं सत्यिगत इति यावत्, पयसां-अपाम्, कालुष्यदशा-कल्लष्यत्वम्, सहसा-झिटिति, मृशं शान्तिमुपयाति-सुतरां नेर्मल्यं प्राप्नोति । (कालुष्यं दश दिशां मृशं नूनमिति पाठे, अपेतजल्भारत्वात् अम्बुदेषु आशामुखान्यिधगत्य क्षचिन्निलीनेषु दशापि दिशः कालुष्य-मपनीय खच्छाः संवृत्ता इत्यर्थः ।) प्रधानामात्यं पाण्डुं पुरस्कृत्य पुरुषाधिष्ठानमूते शरीरे महान्तं क्षोभं आचरितवतां यक्ष्मप्रभृतीनां प्रतिपन्धिसार्थानां क्षचित् प्रलायने ततः क्षोभप्रशमने च समुपनते, विशेषतो झिटिति वीतरोगत्वं मन-श्रान्तिश्च पुरुषस्य संघटत इत्यर्थश्च सूच्यते ॥ ४ ॥

एतावता च रङ्गस्य प्रसादनम् , प्रस्तुतस्य कस्यचन ऋतोवर्णनम् , तदन्तरापिततैरथैं: प्रकृतप्रबन्धार्थस्य सूचनिमित च नाटकस्य प्रस्तावनाङ्गभूताः केचनानेन विषया वर्णिताः । तथा च "रङ्गं प्रसाद्य मधुरैः श्लोकैः काव्यार्थ-सूचकैः । ऋतुं कश्चिदुपादद्यात् भारतीं वृत्तिमाश्रयन् ॥" इति ।

अत इति । अतः-शरत्कालः साधु संमुपनत इत्यनेन हेतुना, किमा-चरितन्यं इति पृच्छिति पारिपार्श्वकः । अथवा एवं रङ्गप्रसादनादिपूर्वरङ्गकार्याणां अनन्तरं कि कर्तन्यमिति वा ।

श्रुण्वित —पौरा:-पुरनिवासिनः प्रादेशिकाः, जानपदा:-जनपदे-तज्ञा-

9

सरसकवितानाम्नो हेम्नः कषोपलतां गताः विहरणभुवः षड्दर्शिन्या विवेकधनाकराः । विद्धति तपोलभ्याः सभ्या इमे मम कौतुकं तदिह हृद्यं नाटचेनैतानुपासितुमीहते ॥ ९ ॥

पारिपार्श्वकः——(सिक्षर:कस्पम्) कं पुनः प्रवन्धमवलम्बय । सूत्रधारः—नन्वस्ति मम वशे जीवानन्दनं नाम नवीनं नाटकम्।

पुरप्रान्ते निवासिनः, तञ्जापुरात् द्वीयस्सु अपरेषु देशेषु निवसन्तश्च जनाः । तञ्जापुरनगरस्थे देवालये प्रतिष्ठितस्य परमेश्वरस्य बृहदीश्वर इति प्रथितं नाम ।

कविता-काव्यम् , तन्नाम-तदाख्यं सरसेति - सरसा-हृदयङ्गमा या यस्य तस्य, हेम्नः-स्वर्णस्य, कषोप्लतां-गुणागुणनिरूपणोपयोगिवर्षणिशलात्वम्, गता:-प्राप्ता:। ("तं सन्तः श्रोतुमर्हन्ति सदसद्यक्तिहेतवः। हेम्नः संरुक्ष्यते ह्यमौ विशुद्धिः स्यामिकापि वा '' इतिवत् ।) षण्णां दर्शनानां समाहारः-षड्द-र्शिनी तस्याः, विहरणभुवः-क्रीडनस्थलसदृशाः, (न्यायवैशेषिकसाङ्ख्ययोगमी-मांसावेदान्ताभिधानि शास्त्राणि षड्दर्शनानि ।) निस्संशयावगतनिखिलशा-स्त्रार्था इत्पर्थः । विवेक एव धनं-अमूल्यं द्रव्यम् , तस्य आकराः-निधयः । सदसद्वयक्तिहेतव इति यावत् । तपोलभ्याः-पूर्वोक्तप्रकारेण गुणप्रकरस्याकरत्वात् सुकृतसंपादनीयसंदर्शनाः, इमे-पुरस्तात् संनिहिताः, सभ्याः-सभासदः, मम कौतुकं-औत्सुक्यम् , विद्धति-उपजनयन्ति । तत्-तस्माद्भेतोः, इह-अस्मिन् सन्दर्भे, हृदयं-मम मनः, एतान्-अत्र समुपस्थितान् सदस्यान्, नाटयेन-नाटक-प्रयोगेण, उपासितुं-प्रीणयितुम्, ईहते-अभिलषति । अनेन परोन, गुरुदेवेत्यारभ्य भर्तुं लालियतुमित्यन्तेन वक्ष्यमाणैः आनन्तरिकैश्च पद्यादिभिः प्ररोचनाल्यं नाटकाङ्गं प्रस्तूयते । ''प्रेक्षकाद्युन्मुखीकारः प्रस्तुतार्थप्रशंसया । प्ररोचना स्यात् '' इति, '' कविकाव्यनटादीनां प्रशंसा च प्ररोचना'' इति च तल्रक्षणम् ॥

जीवानन्द्निमिति । त्रिवर्गस्य चापवर्गस्य च साधनसामग्र्याः सग्स-नाटकरूपेण प्रतिपाद्यमानत्वात् , प्रत्यगात्मनो जीवस्य तदिदं आनन्दजनकं नाटकम् । अतोऽभिधीयते जीवानन्दनिमिति । जीवनन्दनिमिति च काचित्को

पारिपार्श्वकः---कस्तस्य प्रबन्धस्य कविः।

6

मुत्रधार:-विद्वत्कविकल्पतरुः आनन्दरायमखी । स एप इह--

गुरुदेवद्विजभक्तो नैमित्तिकनित्यकाम्यकर्मपरः । दीनजनाधीनदयो विहरति समरे च विक्रमार्क इव ॥ ६ ॥

व्यवहारः । परं तु प्रन्थस्यावसाने ''परमानन्दघनोऽस्मि निस्पतृप्तः '' इति कविनैय जीवविशेषणत्वेन निर्दिष्टः 'आनन्दघन ' इति शब्दः जीवानन्दनम् इति नामैव कविकल्पितमिति सूचयति । आनन्दशब्दवाच्यं कवेर्नाम च तदेव दृढयति ।

विद्वदिति । विद्वत्कविकल्पतरुः-सर्वतोमुखेन वैदुष्येण काव्यरचनाचा-तुर्येण च संपन्न इसर्थः । अथवा कवेरस्य राज्याधिकृतत्वात्, काङ्क्षितार्थ-प्रदानेन विदुषां कवीनामपि काममाद्रणशील एष इति च समझसोऽर्थः ।

गुर्विति । सः-तथा विद्वत्कविकलपतरुत्वेन प्रथितः । एषः-अस्य प्रवन्धस्य रचियता आनन्दरायमखी । गुरुदेविद्वजमक्तः-आचार्यदेवताब्राह्मणेषु विहितमिक्तः । नैमित्तिक-नित्य-काम्यक्मेपरः । कर्माणि तावत् नित्यानि, नैमित्तिकानि, काम्यानि चेति स्मृतिविहितानि त्रिविधानि । तत्र खानसन्ध्यावन्दनाग्निहोत्रब्रह्मयज्ञादीनि प्रत्यहं निर्वत्नीयानि नित्यकर्माणि । पुत्रजन्मोपनयनिववाहादिनिमित्तकम्, श्राद्धा-दिक्मन्यच नैमित्तिकं कर्म । काम्यं नाम-''यित्विञ्चित् फलमुद्दिश्य यज्ञदानजपादिकम् । क्रियते कायिकं यच्च तत् काम्यं परिकीत्यते ।'' एवंविधेषु त्रिविधेष्विप स्मार्तेषु कर्ममु निरतः । दीनजनानां-दौर्गत्याभिभूतानां प्रजानाम् , अधीना-आयत्ता, दया यस्य सः, अनाथानां आतुराणां चानुकम्पीति यावत् । (निस्स्वस्तु दुर्गतो दोन इत्यमरः) न केवलमेष कर्मठः, नापि केवलं आर्तजनविषये विशिष्य दयाई-हृदयः, परं तु समरे-रणाङ्गणे च, विक्रमाकः-निरङ्कुशपराक्रमप्रतिपन्नयथार्थनामा सुप्रथित उज्जयिनीपतिरिव, विहरति-अवाप्ताखिलाभीष्टत्वात् निर्जितनिखिल्नवाह्मान्तवैरित्वाच सुखमास्त इत्यर्थः । पराक्रमप्रकटनपरेऽर्थे तु, सित युद्धे सावहेलं सङ्ग्रामकार्याणि संपादयतीति वाच्यम् ॥ ६ ॥

प्रथमोऽङ्कः

9

अपि च।

यः स्नातोऽजनि दिव्यसिन्धुमिलिले यश्चातमविद्याश्रितो येनाकारि सहस्रदक्षिणमखो यः सद्भिराश्रीयते । सोऽयं व्यम्बकराययज्वतिलको विद्वत्कवीनां प्रभोः यत्तातस्य नृसिद्धरायमिखनस्तुल्यप्रभावोऽनुजः ॥ ७ ॥

य: स्नात इति । य: त्र्यम्बकराय: । दिव्यसिन्धु:-गङ्गा, तस्या: सिलले-तीर्थोदके । स्नातोऽजनि-स्नातवान् । प्राक्तने काले प्रजविनां प्रवहणानामसम्भ-वात् , वनगिरिभूयिष्ठानां मार्गाणां च सुदुर्गमत्वात् , दक्षिणापथात् अतिदवीयसि स्थितां गङ्गां प्रति प्रस्थानं न सर्वेषां बहुधा सुसाधमासीत्। अतः सुदुर्छभं सुरनदीस्नानरूपं सुकृतमलभतेति प्रशंस्यते । यश्च आत्मविद्याश्रित:-अध्यातम-शास्त्राध्ययनप्रवचनेषु निरत: । (स्वात्मविद्याश्रित इति पाठे साध्व्यां आत्मविद्यायां अधिगतश्रद्ध इ्यर्थ: ।) येन च सहस्रं-सहस्रसङ्ख्याकानि स्वर्णानि दक्षिणा यस्मिन् स सहस्रदक्षिणः, स चासौ मखः-यज्ञः, अकारि । यः सद्भिः-विद्वद्भिः, (विद्वान् विपश्चिद्दोषज्ञः सन् सुधीः इत्यमरः।) साधुभिश्च। आश्रीयते-सेव्यते। सः-तादृक्प्रभावविशिष्टः । अयं-अद्य प्रस्त्यमानः । यज्वनां-यथाविधिनिर्वितित-क्रतूनाम्, (यज्वा तु विधिनेष्टवान् इत्यमरः।) तिलकः वरिष्टः। त्र्यम्बकरायाख्यो यज्वतिलकः । विद्वांसश्च कवयश्च तेषां प्रभोः-धुरीणस्य । अथवा विद्वत्कवीनाम्, प्रभो: आस्थानाधिकारिण: । नृसिह्मरायमिखन:-तदाख्यया विख्यातस्य । यस्य-आनन्दरायमिखनः, तातस्य-पितुः, आनन्दरायजनकस्येति यावत्। तुल्य-प्रभावः अनुजः तत्समानमहिमा कनीयान् भ्राता । अभूदिति रोषः । प्रकृतप्रबन्ध-निर्मातुः आनन्दरायमखिनः पिता प्रथितः प्राज्ञप्रकाण्डो नृसिह्मरायाध्वरी । तस्य च गुणैस्तादशैर्गरिष्ठः कनिष्ठो भाता त्र्यम्बकरायमखी नामासीत् । प्रस्तुतस्य कवेः तित्पतृपितृ व्यादीनां च विपश्चिदपश्चिमत्वम्, विहितविविधाध्वरधूर्वहत्वम्, राज्याधिकारसमज्यादिनिर्वहणनिरतत्वं च कुलक्रमागतमिति निर्वर्णयन्, प्रन्थ-स्यास्य विशिष्य वक्तृवैलक्षण्यं कविः सूत्रधारमुखेन सूचयति ॥ ७॥

80

पारिपार्श्वकः — (सबहुमानम्) आः, ज्ञायत एवायम् । किं त्वस्य सर्वलोक-विदिता अप्येते गुणाः प्रबन्धनिर्वाहधूर्वहत्वमवबोधियतुं नेशते । यतः —

> आराध्नोति यदेष भक्तिभरितो देवान् द्विजातीन् गुरून् यच श्रद्धदातनोति समये नित्यादिकमित्रिकम् । यद्दीनेषु दयां करोति समरे शौर्यं यदालम्बते तत् सर्वं नरसिद्धयन्वसुततालाभस्य लीलायितम् ॥ ८॥

आ इति स्मरणद्योतकं अव्ययम् । ज्ञायत एवायम्-विदितचर एव कविरेषः । (ज्ञात एवेत्यपि पाठान्तरम् ।) प्रबन्धनिर्वाहधूर्वहत्वं प्रन्थरचनाक्षमत्वम् । नेशते-न प्रभवन्ति । प्रन्थनिर्माणनेपुण्यविषये संभवतः संशयस्य हेतुं पद्येनानन्तरिकेण विश्वदयति ।

आराध्नोतीति । एष:-आनन्दरायमखी । भिक्तभिरतः सन् देवान् ब्राह्मणान् गुरूनिप यत् आराध्नोति पूजयित । नित्यादिकमित्रिकं पूर्वनिर्दिष्टं नित्यं नैमित्तिकं काम्यं च त्रिविधं कमं । श्रद्धत्-आहितश्रद्धः सन् । समये-यथोचिते काछे । यच आतनोति-अनुतिष्टति । दीनेषु अकिञ्चनेषु यत् दयां करोति । समरे-युद्धे । शौर्यं आलम्बते इति यत् । तत् सर्व-अभिहितं अखिलमपि गुणजातम् । नरिसह्मयज्वनः नृसिह्मरायमिखनः, सुततालाभस्य-पुत्रत्वरूपविशिष्टमलस्य । ली-लायितं-विचेष्टितम् । आनन्दरायमिखनि अवलोक्यमाना अखिलाश्चेते गुणा विभवाश्च नृसिह्मरायाध्वरिणः कथंचिदिसम् आत्मजत्वसंबन्धात् संक्रान्ताः, न तु स्वात्मनः समुद्यमबलेन प्रावीण्यप्राशस्त्येन वा जाता इति भावः । (एतिपतुः नृसिह्मरायाध्वरिणस्तु असाधारणः प्रभावो विद्यापरिणये एवमस्ति वर्णितः—

'' नानापूर्वमहाऋतुप्रणयनैरध्यात्मसंमर्शनै:

कमंब्रह्मपथप्रचारसविता षड्दर्शनीवल्लभः ।

तातो यस्य किलैकराजवसुधाधौरन्धरीगीष्पतिः

क्षोणीपालकिरीटलालितपदः ख्यातो नृसिह्माध्वरी ॥ ''

इदं तु श्रोतन्यम्। आनन्दरायमखिनो वाल्मीकेरिव योगिनः। इतरापेक्षणात् सारः स्वतः सारस्वतोदयः ॥ ९ ॥

सूत्रधार:-(विहस्य) मारिष, तत्त्वं न जानाप्ति यत एवं ब्रवीपि। श्रुण तावत् ।

तत्रैव तद्नुजश्च प्रशंसित एवम्--

''यस्य तातानुजन्मापि यज्ञःपावितदिङ्मुखः। त्रिवर्गफलसम्पन्नस्त्यम्बकामात्यदीक्षितः॥"

इति ॥)॥८॥

आनन्दरायेति । आनन्दरायमिखनः-कवेरस्य । योगिनः-निदिध्यासनिन-ष्टायां बद्रश्रद्भस्य । वाल्मीकेरिव । इतरापेक्षणात्-पुरुषान्तरसंबन्धसद्भावादिति यावत् । सारस्वतोद्य:-वाक्प्रवृत्तिः । स्वतः-यदृच्छयेति भावः । सारः-रसवान् । अभूदिति रोषः । (प्राक् प्राचेतसः कस्यचन शापस्य वशंगतः संतप्तहृदयश्चिराय महत्तपस्तेषे । ततः प्रसन्नचेताः परमेष्ठी स्वयमागत्य ज्ञापापनयोपायस्य उपदेश-पूर्वकं रामायणरूपसारस्वतोदयस्य च तं अधिकारित्वेनानुगृहीतवानिति ऐतिहा-सिकी कथा । तथा च स्कान्दे पातालखण्डे अयोध्यामाहात्म्यनिरूपणप्रकरणे— " शापोक्त्या हृदि सन्तप्तं प्राचेतसमकल्मषम् । प्रोवाच वचनं ब्रह्मा समागत्य सुसत्कृतः । न विषीद स वै रामो मृगयां चर्तुमागतः । तस्य संवर्णनेनैव सुश्लोक्यस्तवं भविष्यसि ॥ " इति । ब्रह्मणः साहाय्यात् वाल्मीकिरिव, पितुः साहाय्यात् आनन्दरायमखी च कवितायां प्रवृत्तो न तु स्वकीययैव शक्ता इति तात्पर्यम् ।) वेदकविर्नाम कोऽपि महाविद्वान् आनन्दरायमिवनो प्रन्थर-चनायां साहाय्यं सुमहदाचरितवान् इति च श्र्यते । तमेव वृत्तान्तं 'इतरापेक्ष-णात् सारः ' इति वाक्यं सूचयतीति च वक्तुं शक्यते । कवेः सामर्थ्यस्य स्थूणानिखनन्यायेन सर्वथा दृढीकरणार्थ एष च पूर्वपक्षप्रकारः ॥ ९ ॥

विहस्येति । विहसनं इह पारिपार्श्वकोक्त्यां अनादरसूचकम् । तत्त्वं-

22

जीवानन्दनम्

आबाल्याद्पि पोषितोऽनि मया प्रेम्णा तथा लालितस्तेनासौ सरसामुपैतु कवितामानन्दरायाध्वरी ।
इत्येकक्षितिपालवंशानलधेर्देव्या गिरां जातया
श्रीशाहाविनायकाकृतिभृता नूनं प्रसादः कृतः ॥ १०॥
अत एव——

कवीनां पूर्वेषां कथमपि च चित्तैरवहितै: गृहीता या नासीत् सरसकवितासारपदवी।

याथार्थ्यम् । न जानासि । (त्वं न जानासि इति पाठे, तत्त्वमिति कर्म अध्याहार्यम् ।) शृणु तावत्-भूतार्थे अभिधीयमानं आकर्णयेत्यर्थः ।

आबाल्यादिति । आवाल्यादिप-अपि शैशवात् प्रभृति । आनन्दरायः, मया-शाहभूपतिरूपया शारदादेव्येति यावत् । पोषितोऽजिन अभिवर्धितोऽभृत् । प्रेम्णा तथैव लाल्तः । तेन हेतुना । असौ-आनन्दरायाध्वरी । सरसां-सहृदयाखा-दिनीयाम् । कवितां उपतु काव्यरचनानैपुण्यं आसादयतु । इति काङ्क्षिण्या । एक इति वंशनाम । एकाख्यः क्षितिपालवंशः-राजवंशः, स एव जल्धः तस्मात् । जातया-समुत्पन्नया । श्रीशाहाविननायकाकृतिभृता-श्रीमतः शहाजिनाम्नो भूपतेः स्वरूपं धृतवत्या । गिरां देव्या-सरस्वत्या । प्रसादः कृतः-अनुगृहीतः । नूनंनिश्चये । (द्वित्राः शहाजिनामधारिणो माहाराष्ट्रा नृपतयः तञ्जापुरराज्यं अशासिनिति ज्ञायते । तेषु प्राथमिकस्य शाहभूपतेः (शहाजि) सोऽयं आनन्दरायमखी स्वयमासीत् सचिव इत्यवगम्यते । स च महीपतिः महान् पण्डितः मुतरां पण्डितजनपक्षपाती चासीत् । आनन्दरायमखिनि चात एवाहितानवधिकाद-रातिशयश्वासीदिति प्रसिद्धिः ।) वाग्देवीप्रसादप्रतिपन्नवाग्विभवः स एव कविः स्वयं काव्यरचनासमर्थं आसीदिति फल्तिोऽर्थः ॥ १० ॥

कवीनामिति । अतएव-समिधगतसरस्वतीप्रसादतयैव । या । कवितायाः सारः कवितासारः, सरसश्चासौ कवितासारश्च सरसकवितासारः, तस्य पदवी- असौ तामाक्रामन् हरित नरिसह्याध्वरिकुछ-प्रदीपः सूरीणां श्रवणयुगनाड्यान्धतमसम् ॥ ११॥

पारिपार्श्वकः — श्रीशाहराज इति नाम द्वत्याः सरस्वत्याः कियान् आनन्दरायमखिनि द्याविशेषः । यतः —

> पुष्यत्कोतुकपद्मसंभवकरद्वन्द्वाङ्गुलीवेछन-द्राङ्निष्पीडितचन्द्रमण्डलगलत्पीयृषधाराससैः । वारगुम्भैर्वलवैरिधारितशचीधम्मिछमछीसर-स्फारामोदमदापहैश्च कवयत्यानन्दरायाध्वरी ॥ १२ ॥

शैली । पूर्वेषां प्राक्तनानां कवीनाम् । अविहतै:-अनन्यविषयेरि । चित्तेः । कथं चिदि । गृहीता-अवधारिता । नासीत् । तां-तादृशीं सरसकविताशैलीम् । नरिसह्माध्वरिकुलप्रदीप:-नृसिह्मरायमिखनो वंशस्य प्रदीप इव प्रद्योतकः । असौ-आनन्दरायमखी । आक्रामन्-प्रावीण्येन बलात् स्वायत्तीकुर्वन् । सूरीणां-विदुषाम् । अवणयुगस्य जाड्यं-मान्द्यम् , तद्वान्धतमसं-सहृद्यास्वादनीयरसभितायाः कवितायाः श्रवणासम्भवसंभावितवैरस्यातिरेकिमिति यावत् । हरित-अपोहृति । प्रदीपः स्वकीयया कान्त्या गाढं तम इव नृसिह्मरायाध्वरिकुलप्रदीपः कविरानन्दरायमखी च, न केवलं पैतृकेन प्रभावेण, किन्तु स्वसरस्वत्यापि मनीषिजन-श्रवणपुटानुभूतं जाड्यरूपं गाढमन्धकारं अपोह्यित स्मेति भावः ॥ ११ ॥

वाग्देच्याः प्रसादिवशेषेण तथा क्षवेरस्य समुपनतं वाग्वेखरीविल्लितमेव वर्णयति पुनः पुष्यदिति । आनन्दरायाध्वरी वाग्गुम्भैः क्षवयति-क्षविताप्रबन्धं रच-यति । कीदशैः वाग्गुम्भैः । पुष्यत्-विवर्धमानम् , कौतुकं-औत्सुक्यं यस्य तस्य पद्म-संभवस्य ब्रह्मणः, करद्वन्द्वाङ्गुलीनां-हस्तद्वयस्थिताङ्गुलीनाम् , वेल्लनेन-दढाकुञ्च-नेन, द्राक् निष्पीडितात्-सत्वरमवमर्दितात् , चन्द्रमण्डलात् , गलन्त्याः-निस्स-रन्त्याः, पीयूषधारायाः, सिखिभिः-अमृतासारसमानगुणेः । 'राजाहस्सिखिभ्यष्टच् ' 88

जीवानन्दनम्

युक्तमुक्तं च भावेन 'शाहभूपतिरूपेण गिरां देवी जाता ' इति । कथमन्यथा अनन्यसाधारणमस्य प्रागलभ्यम् । तदिदानीं इदमुत्प्रेक्ष्यते——

> भर्तुं लालयितुं भुवि प्रथयितुं विद्वज्जनानाश्रितान् श्रीशाहक्षितिपात्मना क्षितिगतां मत्वा गिरां देवताम् । आसिञ्चन्नसकृत् कमण्डलुजलैरङ्गानि पर्याकुलो धाता वाहनहंसपक्षपवनैस्तापं किलापोहति ॥ १३ ॥

इति सखिशब्दस्य समासे अकारान्तत्वम्। (चन्द्रमण्डले सुधा विद्यत इति, अत एव सुधांशुरिति चन्द्रस्य नामेति कवयः पौराणिकाश्च कथयन्ति।) (पद्म-संमृतकरद्वन्द्वेति पाठो न साधुः।) तथा बलवैरिणा-इन्द्रेण, धारितस्य-दृढ-गृहीतस्य, शचीधिन्मलुमल्लीसरस्य-इन्द्राणीकेशपाशसंयतमल्लीस्त्रजः, यः स्फारामोदः-अतिबहुलपरिमलः, तस्य मदापहैः-गर्वनिर्वासकेश्च वाग्गुम्भेरित्यनेनान्वयः। मधुरार्थगुम्भनेन सुधाधारानिष्यन्दसदृशी, रसभरितसरलशब्दसंग्रथनसंपत्त्या संपुन्लमल्लीकुसुमपरिमलसहचरी च कवेरस्य वाग्झरी बाह्यान्तस्स्पुरद्रसेति विषयतत्त्वं विशेषणद्वयमिप विश्वद्वयति॥ १२॥

वाग्देवी शाहमहीपतिरूपेण वसुधामधिगतेति सूत्रधारेणोपिक्षतं उत्प्रेक्षण-मेव पारिपार्श्वकः सोपपित्तकं उपपादयित भर्तुमिति । भिव । आश्रितान्-सभ-कत्युन्मेषं आत्मानं उपासनया सेवितान् । विद्रज्जनान् भर्तु-जीविकाप्रदानादिना धर्तुम् । ठालयितुं-योग्यतासामध्यीदिषु यथोचितां आसिक्तमाविष्कृत्य उपच्छन्द-यितुम् । प्रथयितुं-विष्वक् प्रसिद्धिं विस्तारियतुं च । सर्वथा विद्वत्परिपालनमिमल्ष्ये-वेति भावः । श्रीशाहिक्षितिपात्मना-श्रीशाहराजरूपेण । गिरां देवतां-सरस्वतीम् । क्षितिगतां-भूलोकं अभिप्रपन्नाम् । मत्वा-समालोच्य । पर्याकुल:-सुतरां विह्वली-भूतमनाः । धाता-ब्रह्मा । कमण्डलुजलैः-कलशस्थितैः शीतलैः सल्लिः । अङ्गानि-विरहसन्तापविधुराणि शिरःप्रभृतीन्यङ्गानि । असकृत्-अनुक्षणम् । आसिञ्चन्-अभितः सेकैः शीतलीकुर्वन् । वाहनहंसस्य-स्वयानभूतस्य राजहंसस्य, सूत्रधार: --- तित्रयोजय भूमिकापरिग्रहाय अस्मद्वर्ग्य शैळूषगणम् ।

पारिपार्श्वकः—वाढम् । किन्तु सन्ति कथानायकस्य जीवस्य परिजना विज्ञानशर्मप्रभृतयः । प्रतिनायकस्य च यक्ष्मणः परिजनाः पाण्डु-श्वासकासज्वरगुल्मातिसारप्रभृतयः । तेषां यद्यपि भूमिकाग्रहणपटवो नटवटवः पुण्डरीककल्रहंसककेयूरकमयूरकसारङ्गकतरङ्गकप्रभृतयः संन-ह्मन्ति ; तथापि प्रयोगस्य बहुत्वेन दुरवगाहतया कथमभीिष्सतार्थ-सिद्धिभीविष्यतीति विचारेण व्याकृष्यत इव मे हृदयम् ।

सूत्रथारः — यत्किञ्चिदेतत् । महतामेषां सामाजिकानामनुग्रह एवास्माकम-भीष्मितमर्थं समग्रयिष्यति । यतः —

पक्षपवनै:-विधूयमानगरुद्भयां समुत्थितैः वातैः । तापं-प्रियावियोगजं संतापम् । अपोहति-उपशमयति । किलेति संभावनायाम् । विद्यया, विद्वजनपरिपालनसम्भावनादिषु विहितविश्वासातिशयेन च विलक्षणक्ष्मापितत्वेन विराजन्नासीत् शाहभूपतिरिति अभिहितमासीत् ॥ १३ ॥

तिन्नयोजयेति । तत्-वक्तृवैलक्षण्यस्य निर्धारितत्वहेतोरित्यर्थः । वर्गे भवं वर्ग्यम् , अस्माकं वर्ग्य-अस्मद्रोष्टीसंबन्धिनम् । शेलूषगणं-नटजनसमुदायम् । (गण-शब्दः पुलिङ्गः ।) भूमिकापरिप्रहाय-तत्तत्पात्रोचितवेषधारणाय । नियोजय-आज्ञा पय । बाढं-अङ्गीकारे । कथानायकस्य जीवस्य-जीवात्मनः । (जीवराजस्येति पाठा-त्तरम् ।) पुण्डरीक-केय्रकादीनि कुशीलववर्गस्थितनटानां नामानि । संनद्धन्ति-सन्ति संनद्धाः । प्रयोगस्य-अभिनयैः संदर्शनीयस्य विषयस्य । अभीप्सितार्थसिद्धः-जीवबुद्धिविज्ञानादिकान् एकत्र, यक्ष्मिवषूचीपाण्डुप्रभृतीन् परत्र च, सदसत्प्रकारान् अपरान् आत्मगुणांश्च पात्रत्वेनोपपाद्य, कथासंविधानस्य कथंचिद्विचित्रतया घटितत्वात् , प्रवन्धस्यास्य तादशस्य प्राज्ञजनरञ्जकत्वेन प्रयोगनिष्पादनमेव नटानां अभीप्स्तार्थः, तस्य सिद्धिः-निष्पत्तिः ॥

जाडचं भिनत्ति जनयत्यधिकं पटुत्वं सार्वज्ञमावहति संमद्मातनोति । विद्वेषिवगीविजयाय धृतिं विधत्ते

किं किं करोति न महद्भजनं जनस्य ॥ १४ ॥

पारिपार्श्वकः — एवं च मन्ये त्वया सह स्पर्धमानोऽपि विकटनामा नटवटुरभिनयविद्यायां महदनुग्रहात् त्वयैव विजेष्यत इति ।

सूत्रधारः — विकटो नाम नटवटुर्मया सह स्पर्धत इति अतत्त्वविदो वचनम्। शृणु तावत्।

> अभिनयविद्याविषये दुरहङ्काराकुलीकृतो विकटः । स नटवटुर्मो वाञ्छत्यभिभवितुं जीवमिव यक्ष्मा ॥ १५ ॥

जाड्यिमिति । जाडयं-मनसो मत्याश्च मान्यम् । भिनत्ति-परिहरित । अधिकं पटुत्वं-ऊर्जस्वित्वम् । जनयति । सर्वज्ञस्य भावः सार्वज्ञं-सर्वतोमुख्ज्ञानवत्वम् । आवहति-आपादयति । संमदं-हर्षम् । (हर्षः प्रमोदामोदसंमदाः इत्यमरः ।) आतनोति-वितरतीति यावत् । विद्वेषिवर्गस्य-ज्ञात्रवर्गस्य, विजयाय । धृति-धैर्मम् । विधत्ते । अतः महतां-सत्त्वगुणभूयिष्ठानां सहृदयानाम् , भजनं-सेवनम् । जनस्य किं किं न करोति । अभीिदसतार्थस्याज्ञेषस्यापि वितरणदक्षं पक्षपातानभिज्ञाभिज्ञपरिषदि अस्मत्प्रबन्धप्रयोगविधानमिति भावः । महेश्वर-भजनात् तदनुग्रहेण यक्षमादिवैरिवर्गविजयपूर्वकस्य आत्मज्ञानजीवनमुक्तिरूपयोरान-न्दयोः प्रातिरूपस्य फलस्य च सूचनं कृतमनेन ॥ १४ ॥

एवंचेति अनेन वाक्येन महादेवानुप्रहात् परिपन्थिभूतस्य यक्ष्मणो जीवकृतो विजयश्च विशिष्य सूच्यते । विकट इति । यक्ष्मा च विकटैर्छक्षणैर्वि-शिष्टः खळ ।

अभिनयेति । अभिनयविद्यायाः-नाट्यशास्त्रस्य, विषये-परिचयात्मकेऽर्थे ।

CC-0. In Public Domain. Gurukul Kangri Collection, Haridwar

१६

प्रथमोऽङ्कः

20

(नेपथ्ये)

अरे रे शैलूषापसद, 'अभिभवितुं जीवमिव यक्ष्मा' इति किम-सम्भावितमर्थं दृष्टान्तयसि ।

मिय जीवित जीवस्य स्वामिनो मिन्तिणि प्रिये। दुर्वेलो यक्ष्महतकः कयं वाभिबुभूषित ॥ १६॥

सूत्रधार: — (आकर्ण्य ।) मारिष, जीवराजमन्त्रिणो विज्ञानशर्मणो भूमिका-

दुरहङ्कारेण-दुष्टजनसहजेन गर्वेण "गर्वोऽभिमानोऽहङ्कारः" इस्रमरः । आकुली-कृतः-अभिभूतः । दुर्भरेणाहम्भावेनाभिभूतिववेकतया विह्वलीभूतचेता इस्र्यः । विकटः-तन्नामा । स नटवटुः-वालिशो नटः । शैल्रुषवराक इति अवहेलनगर्भितं विशेषणम् । माम् । यक्ष्मा-राजयक्ष्माख्यो रोगराट् । जीवं-नाटकस्यास्य नायक-मिव । अभिभवितुं-निप्रहीतुम् । वाञ्छति-अभिलषित । इहेदं नाटकीयफलस्य यक्ष्म-णोऽपजयपूर्वकस्य जीवविजयस्य सूचितत्वात् विद्वकं नाम नाटकाङ्गम् । "नाट-कीयफले हेतुभूतस्याध्यक्षकीर्तनम् । आफलोदयमुत्साहावसानाभ्यां हि विद्व-कम् " इति भरतः ॥ १५ ॥

नेपथ्य इति । नेपथ्ये-यवनिकायाः पश्चाद्वागे । कुशीलवानां वेषष्य भूमिकापरिग्रहस्थलस्य च नेपथ्यमिति नाम । शैल्रुषापसद-निहीनकुशीलव ।

असम्भावितं-अनुपपन्नम् । अर्थ-विषयम् ।

मयीति । खामिनः-राज्ञः । जीवस्य । प्रिये मन्त्रिणि-हितैषिणि सिचिवे । मिय जीवित सिति । दुर्बलः-हीनसत्त्वः । यक्ष्महतकः-दुरात्मा राजयक्ष्मा । कथं वा, अभिबुभूषित-अभिभिवतुं व्यवस्यित । अभिभिवतुं इच्छतीयथें इच्छायां सन् । स न कथंचिदिप जीवाभिभवे प्रभवतीति भावः । अनेन प्रवर्तकाख्यं नाट-काङ्कं प्रस्तुतं भविति । "प्रवृत्तकालमाश्रित्य प्रस्तावो यो विधीयते । तदाश्रयस्य पात्रस्य प्रवेशेन प्रवर्तकम् " इति भरतः । एष कथोद्धात इति चाभिधीयते ।

3

मादाय मम कनीयान् कलहंसको रङ्गभुवमवतरित । तदावामण्यन-न्तरकरणीयाय सज्जीभवावः ।

(इति निष्कान्तौ ।)

प्रस्तावना ।

(ततः प्रविशति जीवमन्त्री विज्ञानशर्मा ।)

विज्ञानशर्मा—('अरे रे शैळ्षापसद' इत्यादि पठित्वा, विचिन्त्य।) सर्वथा राज-समीपं गत्वा तदनुज्ञया यक्ष्मणः प्रवृत्तिमुपलब्धुं चारान् प्रेषयामि।

" सूत्रधारस्य वाक्यं वा यत्र वाक्यार्थमेव वा । गृहीत्वा प्रविशेत् पात्रं कथोद्धातः स उच्यते " इति च भरतः ॥ १६॥

प्रस्तावनेति । सूत्रधारादिभिः नाटकप्रवर्तकैः कथावस्तु यत्र प्रस्तूयते सा प्रस्तावना । आमुखमिति प्रस्तावनाया नामान्तरम् । एवमस्ति प्रस्तावनायाः प्रतिपादितं लक्षणम्—''सूत्रधारेण सहिताः संलापं यत्र कुर्वते । नटी विदूषको वापि पारिपार्श्वक एव वा । आमुखं नाम तस्यैव सैव प्रस्तावना मता ॥'' इति ।

जीवमन्त्रीति। (जीवराजस्य मन्त्रीति पाठान्तरम्।) विज्ञानशर्मा-शिल्पादि-रूपकलासु, अन्येषु त्रिवर्गसाधनोचितेषु च शास्त्रेषु या बुद्धिः तत् विज्ञानम्। मोक्ष-विषयिकी या मितः तत् ज्ञानम्। ''मोक्षे धीर्ज्ञानम्यत्र विज्ञानं शिल्पशास्त्रयोः'' इत्यमरः। ततः प्रविश्वतीत्यत्र मुखसन्ध्याख्यस्य प्राथमिकस्य नाटकाङ्गस्योप-क्रमादारभ्य प्रतिमुख-गर्भ-विमर्शाख्यान् सन्धीन् यावत् राज्ञो जीवस्य त्रैवर्गिक-कृत्यवर्गसाधनोपायानां उपदेष्टा प्रधानामात्यो विज्ञानशर्म। ततश्च निर्वहणाख्यस्य नाटकोपसंहाराङ्गस्य प्रस्तावे मुक्तिसाधकमन्त्री ज्ञानशर्मा च प्रवन्धेऽस्मिन् कविना प्रकरणानुरोधेन प्रस्तूयते। राजसमीपं-राज्ञो जीवस्य समीपम्। प्रवृत्तिं गमनागमन-बळाबळादिरूपं वृत्तान्तम्। धारणां-चित्तस्यैकाप्रप्रवृत्तिम्। धारणाख्यः सात्विको

CC-0. In Public Domain. Gurukul Kangri Collection, Haridwar

अथवा 'तत्प्रवृत्त्युपलम्भाय प्रेषय धारणाम् ' इति मयोक्तो राजा तथा कुर्यात् । (श्रुतिमभिनीय ।)

दिक्षूदञ्चिति ताम्रचूडरितं यद्ध्स्वदीर्घण्डुत-प्रायोवर्णनिमं व्रवीति तदिदं व्युष्टा निशाभूदिति । स्त्रीणां निर्गमनं विह्नत्य पतिभिर्वृते विनैवाक्षरैः क्रीडावेश्मकवाटिकाविघटनकेङ्कारपारम्परी ॥ १७॥

गुणश्च जीवपरिजनेष्वन्यतमपात्रत्वेनास्ति परिकल्पितः । "यमादिगुणसंयुक्ते मनसः स्थितिरात्मनि । धारणा प्रोच्यते सद्भियोगज्ञास्त्रविज्ञारदैः" इति वसिष्टः ।

दिस्वित । हस्वश्च दीर्घश्च प्लुतश्च तत्प्रायो वर्णाः-खराक्षराणि ते हस्व-दीर्घण्छतवर्णाः, तेषां निभं-सदशम् । ''स्वरव्यञ्जनयोवर्णः'' इति वर्णपदस्यो-भयत्र साम्यम् । ताम्रचूडस्य-कुक्कुटस्य, रसितं-एकद्वित्रमात्रात्मकतया (कु १ इति) क्रमेण दीर्घीभवत् कूजनम्। दिक्षु। उदञ्जति उचैः प्रसरतीति यत् । तत् तादशम् । इदं-कुक्कुटकूजनोद्धनम् । निशा-रात्रिः । व्युष्टा-प्रभाता । अभूदिति । ब्रवीति-व्यक्तमभिद्धाति । कुक्कुटानां अभितः क्जन-ध्वनेराकर्णनेन प्रभातप्राया विभावरीति विभाव्यत इति भावः। तथा ऋीडार्थ वेश्मानि क्रीडावेश्मानि-क्रीडागृहाणि, तेषां कवाटिकानां विघटनानि-उद्घाटनानि, तेषां क्रेङ्कारा:-कवाटार्गलकीलकादीनां अन्योन्यसंघर्षणसमुद्भवत्संरावाः, तेषां पारम्परी-सन्ततिः । पतिभिः-दयितैः सह । विद्वत्य-क्रीडित्वा । स्त्रीणाम् । निर्गमनं-क्रीडागृहेभ्यो बहिरागमनम् । विनैवाक्षरै:-वचनादृतेऽपि । ब्रूते-स्पष्टं कथयतीत्यर्थः । कवाटिकाक्रेङ्कारपारम्परी स्त्रीणां क्रीडागृहेभ्यो निर्गमनं ब्रूत इ्यन्वयः । त्रिया-माया अवसाने, रार्वर्याः चतुर्थे यामे वा कुक्कुटाः प्रकृत्यैव प्रबुध्य कूजन्तीति शास्त्रमनुभवश्च ; अत एव त्रियामान्ते घुष्यति इति-'' यामघोष '' इत्यपि कुक्कुटस्य नाम । कुक्कुटकूजने सत्याकाणिते सत्यः कुलिख्नयः सौशील्यसंरक्षणपराः शयनगृहा-दुत्थाय निर्गच्छन्तीति च संप्रदायः । हेतुद्रयेनानेन वीतरजस्तमसां सात्त्विकानां

3

तदिदानीं देव्या प्रसन्नया बुद्धचा सह राजा प्रतिबुध्य निवसेत् । तदुपसर्गामि । (इति पुरो दृष्टिक्षेपमभिनयन् ।)


चञ्चत्खेटकृपाणकञ्चुकशिरस्राकलपदृष्यद्भटा
सादिन्यञ्जितवक्रमण्डलगितत्वङ्गत्तुरङ्गव्रजा ।
गण्डद्गनद्गगलनमदाम्बुमुखरीभूतद्विरेफद्विपा
दृष्ट्योमें कुतुकाय राजभवनद्वारोपकण्ठस्थली ॥ १८॥

सुषुप्तेः प्रबोधस्य समुचितो ब्राह्मो मुहूर्तः संप्राप्त इति ज्ञापितमासीत् । "रात्रेस्तु पश्चिमो यामो मुहूर्तो ब्राह्म उच्यते ।" धर्मार्थयोः स्वास्थ्यस्य च रक्षणाय स एव समीचीनः समयः। "ब्राह्मे मुहूर्ते बुध्येत धर्मार्थावनुचिन्तयन्" इति मनुः। "ब्राह्मे मुहूर्ते उत्तिष्ठेत् स्वस्थो रक्षार्थमायुषः" इति वैद्यकं च ॥ १७॥

देव्येति । जीवराजस्य देवी-मिहर्षी बुद्धिः तया । प्रसन्नया-प्रबुद्धया । विद्यापरिणये कविरयं जीवराजस्य विद्यां नायिकामकल्पयत् । तथा चित्तरार्मा तत्र नर्मसचिवः ।

जीवस्य काल्पनिकं मानुषत्वं राजभावं च संभाव्य, तदानुगुण्येन सार्वभौ-मसाजात्यवैभवं वर्णयति चश्चिद्विति । चञ्चन्तः-तरलाः, खेटः-चनयष्टिरूपं आयुधम्, चर्मफलकमिति केचित् ; कृपाणः-खड्गः, कञ्चुकः, शिरस्त्रं-शिरोवेष्टनम्, त एवाकल्पाः-वेषाः, चञ्चन्तः खेटाद्याकल्पाः येषां ते ; ते च ते दृप्यन्तश्च आकल्प-दृप्यन्तः, दृष्यन्तः-शौर्यवैर्यबलादिभिः धृष्टाः, भटाः-योधाः यस्यां सा । परिगृही-तपरिच्छदप्रहरणा उद्भता राजभटाः सर्वदा सज्जाः सन्निहिताश्चेति भावः । सादिभिः-अश्वारोहैः पुरुषेः, व्यञ्जिताः-सूचनाभिः निर्दिष्टाः, याः वक्र-मण्डलगतयः-कुटिल-वर्तुलाकारा विविधा गतिविशेषाः, ताभिः त्वङ्गन्तः-चटुलपदिवन्यासपूर्वकं भ्रमन्तः ये तुरङ्गाः तेषां वजः यस्यां सा । गण्डद्वन्द्वेषु-कपोलयुगलेषु, गलत्-निस्सरत् ,यत् मदाम्बु तेन मुखरीभूताः-मदसिललास्वादोत्तेजितत्वात् मुहू रीङ्कारमाचरन्तः, द्विरे-फाः-भ्रमराः, तैः उपलक्षिताः द्विपाः-गजाः यस्यां सा । तत्तादशी राजभवनद्वारस्य

२०



अपि च।

प्रौढामात्यिनियुक्तमन्त्वपद्वीविस्नम्भसञ्चारिणो राज्ञो दुस्सहतेजसो निशमने यद्धद्वृतिं द्वेषिणः । प्रासादप्रतिहारवेदिषु तथा स्नेहाङ्कपात्नस्थिताः प्रत्यूषोपगमे प्रदीपमुकुलाः कान्ति त्यजनत्यञ्जसा ॥ १९॥

उपकण्ठस्थली-आसन्नभूमिः । मे दृष्ट्योः कौतुकाय-कौतूहलाय । भवतीति शेषः । उद्भतैः परिगृहीतायुधैयोधिः, विचित्रगत्या वल्रद्भः वाजिवर्गः, मदोत्करैः मतङ्गजैश्च मण्डितस्य राजभवनप्रातिहारिकप्राङ्गणस्य प्रभावः प्रसभं अवलोकियतॄणां प्रमोदं विस्मयं चोपजनयतीति भावः ॥ १८ ॥

राज्ञो नैजं पराक्रमं प्रभावं च प्रतिपादयति प्रौढामात्येति । प्रौढामात्येन-प्रधानसचिवेन, नियुक्ता-सन्दिष्टा (निरुक्तेति पाठो न साधीयान्।) या मन्त्र-पद्वी-गुप्तराजतन्त्रप्रयोगोपायः, तया विस्तम्भसञ्चारिणः-विश्वासपूर्वकप्रवृत्तिमतः । दुस्सहतेजसः-अतिपरुषपराक्रमदुर्दान्तस्य । जीवात्मपक्षे स्वयं ज्योतिषा भास-मानत्वात् दुस्सहद्र्शनस्येत्यप्यर्थः । राज्ञ:-जीवराजस्य । निशमने-आकर्णने दर्शने वा। 'आकर्णने निशमनं दर्शनेऽपि' इति मेदिनी। द्वेषिणः-शत्रवः। धृति-धैर्यम् । यद्वत् त्यजन्ति । तथा प्रासादस्य-हर्म्यस्य, प्रतिहारवेदिषु-बाह्याङ्गणवितर्दिकासु । स्नेहाः अङ्केषु येषां तानि स्नेहाङ्कारि-अन्तस्तैलानि, पात्राणि-दीपभाजनानि, तेषु स्थिता:-संलग्नाः। प्रदीपमुकुला:-आकारतः कमल-कोशवद्दश्यमाना महादीपशिखाः। प्रत्यूषस्य-प्रभातस्य, उपगमे, सानिध्ये, सवितुरुद्य इति यावत् । कान्ति अञ्जसा-झटिति त्यजन्ति । स्वयं दुर्विषहतेजः-प्रभावदुर्छिलितस्य, विशेषतश्च विज्ञानशर्माख्यिनपुणामात्यनिर्दिष्ट-निराबाधनीति-पथावलम्बननिरश्ङ्कप्रवृत्तिमतो जीवराजस्य श्रवणमात्रेण वैरिणो वीतविक्रमा भवन्तीति, तदातीं दिवाकरोद्यसानिध्यात् दीनद्शामापन्नानां दीपानां समुपनतं हीनतेजस्तवं तस्यानुपमं तत्कालोचितं उपमानमिति च निरूप्य विषयः कविना निपुणमुपपादितः ॥ १९॥

२२

जीवानन्दनम्

(पुरो विलोक्य)

का पुनरियं तपश्चरणजनितप्रभुत्वगौरवेव, मामभिवर्तते ।

गाढोन्नद्धनटाकलापकिष्श्रीधृतबालातपा विभ्राणा भितानुलेपधवलच्छायां तन्नं पावनीम् । भिक्षापात्रमयूरपिञ्छचयभृत्पाणिद्धया मेऽधुना काषायाम्बरधारिणी कलयित स्वान्ते धृतिं तापसी ॥ २०॥

(निपुणं निरूप्य)

अस्यामक्षिभुवं नासा रदपङ्क्ती रदच्छदः । चुबुकं मन्दहासश्च धारणायामिवेक्ष्यते ॥ २१ ॥

केति । का पुनरियं स्यात् , या तपश्चरणेन जनितं प्रभुत्वगौरवं-आधि-कारिकप्राशस्त्यं यस्याः सेव । मां अभिवर्तते-मदभिमुखं अभियाति ।

गाढोन्न द्वेति । गाढं-दृढं यथा तथा, उन्नद्ध:-उन्नमय्य निबद्ध:, यो जटाकळाप:-जटासंहित:, तस्य किपळिश्रिया-िपङ्गळवर्णशोभया, धूत:-ितरस्कृत:, बाळातपः यया सा । भिसतस्य-िवभूत्या:, अनुळेपेन-उद्भूळनेन, धवळा-पाण्डुरा, छाया-कान्तिः यस्यास्ताम् । अतएव पावनी पिरिशुद्धाम् । तनुं विभ्राणा । भिक्षापात्रं मयूरिपञ्छानां चयं च बिभतीति भिक्षापात्रमयूरिपञ्छचयभृत् पाणि-द्वयं यस्याः सा । एकिस्मन् करे भिक्षाभाण्डं अपरिस्मन् मयूरिपञ्छस्तोमं च दधतीत्यर्थः । काषायाम्बरधारिणी इयं तापसी । मे स्वान्ते-मम मनिस । अधुना धृति कळयित । आर्यवेषाया अस्यास्तापस्या दर्शनेन भविष्यति भद्रमिति वदतीव स्वयं समुन्मिषति धैर्यमिति भावः ॥ २०॥

अस्यामिति । अस्यां-तापस्याम् । अक्षिणी च भुवौ च तासां समाहारः अक्षिभुवम् । अचतुरेत्यादिना समासान्तेऽच् ; प्राण्यङ्गत्वादेकवद्भावश्च । नासा । रदानां-दन्तानां पङ्क्तिः रदपङ्किः । दन्तानां पङ्किद्वयस्य विद्यमान्तवात् रद-

प्रथमोऽङ्क:

२३

(ततः प्रविशति तापसीवेषा धारणा ।)

धारणा । अहं खु पच्चित्थराआभिसेणणसंणाहं कस्स वि प्रिरेसस्स मुहादो सुद्वन्तेण रण्णा 'इमं उत्तन्तं पुरं पविसिक्ष जाणीहि 'ित्त पेसिद्ह्यि । मए वि तावसीवेसाए तह जाणिअ रण्णो समीवे समागमीअदि । (अत्रतो दत्तदृष्टिः, स्वगतम ।) एसो विण्णाणसम्मा अमचो आअच्छिदि । होदु । वेसेण पदारेमि णम् । जज्जिव सव्वस्सिं वि कज्जे इमस्स अणुमिदं विणा राआ ण पवट्टइ तह वि जं मह संसओ वट्टइ ता एअकस्स पआसो ण भवे । (इति परिकामित ।)

[अहं खलु प्रत्यर्थिराजाभिषेणनसंनाहं कस्यापि पुरुषस्य मुखाच्छ्रुतवता राज्ञा 'इमं वृत्तान्तं पुरं प्रविश्य जानीहि' इति प्रेषितास्मि । मयापि तापसीवेषया तथा ज्ञात्वा राज्ञः समीपे समागम्बते । एष विज्ञानशर्मा अमात्य आगच्छति । भवतु । वेषेण प्रतारयाम्येनम् । यद्यपि सर्वस्मिन्नपि कार्येऽस्यानुमतिं विना राजा न प्रवर्तते तथापि यन्मम संशयो वर्तते तदेककस्य प्रकाशो न भवेत् ।]

पङ्की इति द्विवचनान्तत्वमिप संपद्यते । रदच्छदः-अधरः । चुबुकं-हनुः । (चिबुकमिति विपुलो व्यवहारः ।) मन्दहासः-ललितं स्मितं च । धारणायां-पिरिचितपूर्वायां जीवस्य परिजनभूतायां स्त्रियामिव । ईक्ष्यते-परिदृश्यते । अस्या-स्तापस्या मुखलक्षणानीङ्गितानि च विलक्षणानि तान्येव धारणायाः परिचित-चरायाः संवदन्तीवेति भावः ॥ २१ ॥

धारणेति । धारणा नाम मनस एकाप्रता । "यमादिगुणसंयुक्ते मनसः स्थितिरात्मिन । धारणा प्रोच्यते सिद्धः योगशास्त्रविशारदैः ॥" इति वसिष्ठः । "ध्येये चित्तस्य स्थिरबन्धनम् धारणा" इति हेमचन्द्रः । अहं खु रण्णा पेसिदिह्य (अहं खु राज्ञा प्रेषितास्मि) इत्यन्वयः । प्रत्यर्थी चासौ राजा च प्रत्यर्थिराजः-शत्रु-गृपतिः, तस्य अभिषेणनसंनाहं-समराय सज्जीकृतया सेनया सहाभियोगरूपं समुद्यमम् । "यत्सेनयाभिगमनमरौ तदिभिषेणनम् " इत्यमरः । कस्यापि पुरुषस्य मुखाच्छूतवतेति

२४

मन्त्री—(स्ट्रा स्वगतम्) इयं तापसी राजप्रहिता प्रच्छन्ना किं धारणा भवेत्। भवतु, पृच्छामि। (प्रकाशम्) अये तापसि, का त्वम्। कुत आगच्छसि।

धारणा—(स्वगतम्) इमस्स पडिवअणं भासन्तरेण भणेमि । अण्णहा कहं वि जाणिस्सिद् इअं सेति ।

[अस्य प्रतिवचनं भाषान्तरेण भणामि । अन्यथा कथमि ज्ञास्यति इयं सेति ।]
(प्रकाशम्) अहं खलु गार्गी यक्ष्मणो राज्ञो वयस्या, देव्या गृहिण्याः
स्नेहसर्वस्वभाजनं तदन्तःपुरादेवागच्छामि ।

मन्त्री—(स्वगतम्) भवेदेवेयं धारणा। तापसीवेषेण रिपुप्रवृत्तिमुपलभ्या-गतवती। अयं स्वनामानुगुणं अभिज्ञो वा न वेति मां परीक्षितुं संस्कृतभाषया वेषानुगुणं अपलपते। प्रतिपक्षकुले च पक्षपातमात्मनः

अनेन सामान्यां किंवदन्तीमिप नैष छघुत्रं मत्वा तिष्ठसनविहत इति व्यज्यते । पुरिमिति । नगरस्यान्तः सर्वतो गत्वा भूतार्थं अवधारयेति राजाज्ञा । पुरिमिति जीवराजस्य निवासभूतनगरात्मकं देहमिप निर्दिश्यते । ''तनुस्तनः संहननं शरीरं कछेबरं क्षेत्रवपुःपुराणि'' इति राजनिवण्टुः। शरीरस्य बाह्याभ्यन्तराः सर्वेऽपि भागाः कथंचिदिप यक्ष्मप्रमृतिभी रिपुभिः न यथाभिभूताः स्यः तथा साविहति समुद्युक्ताया धारणाया द्वारा पुरिनिरीक्षणे जीवराजो जागरूकसितष्ठतीति वाच्यार्थो व्यङ्गयार्थश्च । तापसीवेषधारणं परेभ्यः स्वात्मनो गोपनार्थम् । एककस्य-कस्यचिदिप । संशया-छरहमिति न कोऽपि विदांकरोतु इति भावः। भासन्तरेणेति । प्राकृतेन व्यवहरन्त्या धारणायाः संस्कृतं भाषान्तरं भवति। गार्गीति अछीकनाम। वयस्या-सखी। सर्वं चतत् स्वं च सर्वस्वम् , स्तेह एव सर्वस्वम् , तस्य भाजनं-असाधारणप्रीतिपात्रम् । रिपुप्रवृत्ति-मिति । रिपुप्रवृत्तिम्-शत्रूणां वृत्तान्तम् । स्वनामानुगुणं-विज्ञानशर्मेति नाम्नोऽनु-

प्रथमोऽङ्कः

इ्ष

सूचयति । भवतु । अहमपि अज्ञानन्निव अनुनयन् पृच्छाम्येनाम् । (प्रकाशम्) अये तापिसि,

निखिलं जगतश्चरितं विज्ञातं ते समाधिनैव भवेत्। तन्मे महाप्रभावा भाग्येनासादिता भवती ॥ २२ ॥

धारणा—(स्वगतम्) मं ताविसं एव्व जाणिअ मह मुहादो पचित्थराअप्प-उत्ति सुणिदुं अणुणअप्पआरो एसो । होदु । अहं वि अजाणन्तीव पुच्छामि । [मां तापसीमेव ज्ञात्वा मम मुखात् प्रस्विधराजप्रवृतिं थोतुं अनुनयप्रकार एष: । भवतु । अहमप्यजानतीव पृच्छामि ।] (प्रकाशम्) कस्त्वम् । क गच्छिसि । सूनृतेन ते वचनेन साधुर्भवानिति पृच्छामि ।

मन्त्री——(स्वगतम्) इयमात्मानं गोपयति । अहमपि तथैवोत्तरयामि । (प्रकाशम्) कार्यविशेषेऽधिकृतं जानीहि । येनैवमधिकृतस्तिक्षिकेटे गच्छामि ।

रूपं यथा तथा। संस्कृतभाषयेति। अपलपते-वस्तुतत्त्वं निगृहते। ''अपलापस्तु निह्नवः'' इत्यमरः। (भाषान्तरं वेषानुगुणमवलम्बत इति पाठान्तरम्।)

निखिलमिति । समाधिना-ध्यानकर्मणैव । ''मनसा ध्यानिन्धाद्यं समाधिः सोऽभिधीयते '' इति तल्लक्षणम् । जगतो निखिलं चरितम्-अशेषश्च वृत्तान्तः । ते-तव । विज्ञातं भवेत् । तत्-तस्मात् । महाप्रभावा भवती मे भाग्येन आसादिता-प्राप्ता । धारणायाश्च तादृशी शक्तिः स्वतस्सिद्धेति भावगर्भितिमदं विशेषणम् ॥ २२ ॥

सूनृतेनेति । सूनृतेन-प्रियेण । कार्यिक्शेष इति । कार्यविशेषे-विशिष्टे राजकार्ये । अधिकृतं अधिकारित्वेन नियुक्तम् । मामिति शेषः ।

4

२६

धारणा——(स्वगतम्) एसा विपक्खजणपक्खवादिणित्ति गोपणप्पआरो एसो । [एषा विपक्षजनपक्षपातिनीति गोपनप्रकार एषः ।] (प्रकाशम्) केनाधि-कृतोऽसि ।

मुन्त्री—भगवति, त्वमेव जानासि । यतः प्रणिधानेन योगिनः सकलमपि प्रत्यक्षयन्ति ।

धारणा—(स्वगतम्) कहं एदं आपडिदम्। होदु। जोइणो विअ आसिअं करिअ अमचं वञ्चेमि। (इति ध्यानाहडा तिष्ठति।)

[कथमेतदापतितम् । भवतु । योगिन इवासिकां कृत्वा अमात्यं वश्चयामि ।]

मन्त्री—(स्त्रगतम्) एषा खलु—

कृत्वा स्विस्तिकमासनं करयुगं विन्यस्य जानुद्वये नासाग्रापिततारका नतमृजुकृत्यावल्यः दढम् । निश्वासोच्ल्वसितोपरोधघटितस्तैमित्यपीनस्तनी चित्ते मे कृतसंयमेव कुरुते धूर्ता महत् कौतुकम् ॥ २३ ॥

यत इति । प्रणिधानेन-ध्यानेन । प्रत्यक्षयन्ति-प्रत्यक्षं कुर्वन्ति । जोइणो विअ इति स्वयं धारणया मन्त्रिणापि छद्मयोगिनीत्वं अस्या ज्ञातत्वात् योगिन इवेति इवशब्दः प्रयुक्तः । आसिकां-उपवेशम् ।

कृत्वेति । स्वस्तिकं-तन्नामा प्रसिद्धम् । आसनम् । योगिनः निर्दिध्यास-नावसरे निषीदन्ति पञ्चसु पद्म-स्वस्तिक-भद्द-वज्ञ-वीराख्येषु आसनेषु अन्यतम-माश्रित्य । तेषु स्वस्तिकमत्र गृहीतम् । त्रह्यक्षणं तु—"जानूर्वोरन्तरे सम्यक् कृत्वा पादतले उमे । ऋजुकायो विशेद्योगी स्वस्तिकं तत् प्रकीर्त्यते ॥" इति तन्त्रसारे । कृत्वा-स्वस्तिकासनेन स्थित्वेत्यर्थः । करयोः युगम् जानुद्वये विन्यस्य । नासाया अप्रं नासाप्रं तस्मिन् अपिते तारके यथा सा ; नासिकाप्रमेव पश्यन्ती । नतं-आभुग्नम् । अवलग्नं-मध्यप्रदेशम् । दृढं-बलव्यथा तथा । ऋज्कृत्य-सम्यगुन्नमय्य । स्थित्वेति शेषः । निश्वासः-बहिर्विसृज्यमानो रेचकश्वासः,

प्रथमोऽङ्कः

30

(प्रकाशम्) परिनिष्ठितं योगाभासनं भवत्याः ।

धारणा — (ध्यानाद्विरम्य सस्मितम) जीवस्य राज्ञो मन्त्री विज्ञानशर्मा भवान् ।

मन्त्री—महाप्रभावा योगसिद्धिमती भवती । तथाहि — बुद्धचा महत्या कृतसाहचर्या देवे निजे दर्शितभूरिभक्तिः । परप्रवृत्तिं विदती महिम्ना साधारणा त्वं त्वहिते हिते च ॥ २४॥

उच्छ्वसितं-पूरणाख्य अन्तराचूषमाणः श्वासः, तयोः उपरोधेन-अवष्टम्भेन, घटितं-आपादितं यत् स्तैमित्यं-स्तव्धत्वम , तेन पीने-बृह्मिते स्तने यस्याः सा । धूर्ता-वश्चनशीला धारणा । कृतिमध्यानकर्मणि प्रवृत्ता योगाभासं प्रकटयतीति भावः । कृतसंयमेव-यथावद्विहितसमाधिरिव । मे चित्ते-मम मनसि । महत् कौतुकं विशिष्य विनोदम । कुरुते-उपजनयति ॥ २३ ॥

परिनिष्ठितमिति । योगस्य-विषयान्तरेभ्यश्चित्तवृत्तिनिरोधपूर्वकस्य ध्यान-स्य, आभासनं-आसमन्तात् प्रकटनम् । योगाचरणवत् कृतकप्रकटनमिति च आन्तरोऽर्थः । परिनिष्ठितं-सम्यक् संपादितम् । कृतकध्यानकृतविषयविशेष-प्रकटनप्रवृत्तत्वात् सस्मितत्वम् । महाप्रभावेति अन्तर्विडम्बनपूर्वकं क्रियमाणा कपटप्रशंसा ।

वुद्धयेति । महत्या-प्रबल्या । बुद्धया । कृतसाहचर्या-विहितसाहाय्या । धारणायाः सर्वदा विषयाणां सिवमर्शे प्रहणार्थे बुद्धि पुरस्कृत्येव प्रवृत्तेः सहजन्वात् । अन्यत्र महादेव्या जीवपत्न्या बुद्धया च । निजे देवे-स्वाभीष्टे देवता विशेषे । अन्यत्र स्वकीये राजिन । दिशितमूरिभिक्तः आविष्कृतासाधारणभिक्तः । मिहिम्ना-तपःप्रभावेण । परस्य-ईश्वरस्य, प्रवृत्ति-विषयम्, स्वरूपिमिति यावत् । अन्यत्र परप्रवृत्ति-प्रतिपन्थिनां वृत्तान्तम् । विदती-अवगतवती । त्वम् । हिते-मित्रवर्गे । अहिते-शत्रुवर्गे च । साधारणा-समानप्रवृत्तिमती । योगिन्याः पक्षपाता-भावात् । तु खल्वर्थे । सा इति, धारणा इति च पदिवभागेन 'त्वं सा-तथा प्रसिद्धा

धारणा—(स्वगतम्) किं जाणिद्म्हि अमचेण जहत्थणामधेएण जं तावसीवण्णण्वाजेण अहं जेव्व विण्णिदा । होदु । एव्वं भणामि ।

[किं ज्ञातास्म्यमात्येन यथार्थनामधेयेन यत्तापसीवर्णनव्याजेनाहमेव वर्णिता । भवतु । एवं भणामि ।] (प्रकाशम्) महान् खळु योगप्रभावः ।

मन्त्री—भगवति, तव न किञ्चित् प्राणिनामन्तर्गतमविदितमस्ति । अत-स्त्वां प्रार्थये, कथमस्माकं राजनि यक्ष्मा मन्यते । योगिन्यास्तव दुःखितेषु कथमेषां दुःखिवमुक्तिः स्यादिति चित्तपरिकर्मिवशेषः करुणा भवत्येव । योगाङ्गेषु यमेषु वाङ्मनसयोः यथार्थत्वरूपः

धारणा खलु ' इत्यपि भूताथों व्यिक्षतः । ' प्रवृत्तिं च निवृत्तिं च कार्याकार्ये भयाभये । बन्धं मोक्षं च या वेत्ति बुद्धिः सा . . . '' इति गीतोक्तं तत्त्वं बुद्धि-सहकृताया धारणाया विषये व्यपदिश्यते कविना ॥ २४ ॥

महानिति । महान् खलु योगप्रभाव इति सोल्लुण्ठनं वचनम् ।

भगवतीति । अन्तर्गतं-मनिस स्थितम् । कथं मन्यते कीदृशमनोभाविविशि-ष्टो भवतीति पृच्छयते । एषां-दुःखितानाम् । चित्तपिरकर्माण-मनःप्रसाधनानि, तेषां विशेषः । तादृशिवशेषगुणत्वेन करुणा पिरगण्यते । मैत्री करुणा मृदिता उपेक्षा इत्याख्येषु मनसः संस्कारोपकरणभूतेषु चतुर्षु गुणेषु करुणा भवत्यन्यतमो गुणः । योगे संनिविष्टमनसां सत्त्वगुणभूयिष्ठानां दुःखितजनदुर्दशापनोदनविषये निर्धूतनिजपरभेदं निर्विशेषं कारुण्यं निर्गेष्ठं स्वतः समुद्भवतीति वाक्यस्यास्य पिष्ठतो भावः । भवत्येव इत्यत्र एवकारः कारुण्यप्रवृत्तेः अवश्यंभावित्वं आविष्करोति । योगाङ्गेषु-योगस्यावयवभृतेषु । यमेषु-शरीरसाधनापेक्षेषु नित्येषु दशसु कर्मसु । ''शरीरसाधनापेक्षं नित्यं यत् कर्म तद्यमः '' इत्यमरः । वाक् च मनश्च वाङ्मनसे ; अचतुरेत्यादिना अच्पत्ययान्तो निपातः । तयोः । ययार्थत्वरूपः-तथ्यात्मकः । मनिस वचिस च विषयाभिन्नत्विमिति यावत् । सत्यं नाम मनिस स्थितस्य विषयस्य किश्चिद्यविपर्यासेन वाचा व्यवहरणमेव । दश यमास्तावत् — सत्यं नाम द्वितीयो यमोऽपि तथा। अत इदं निर्विशङ्कं प्रार्थनापूर्व पृष्टासि।

धारणा—(स्वगतम्) जक्खराजपक्खवाद्विसेसे वि जोइणीए पुच्छिदस्य जहत्थुत्तरं अभणिअ असक्कं ठादुं ति मण्णइ अमचो ।

[यक्ष्मराजपक्षपातिवशेषेऽपि योगिन्या पृष्टस्य यथार्थोत्तरमभणित्वा न शक्यं स्थातुमिति मन्यतेऽमात्यः ।] (प्रकाशम् ।) किमन्यत् । पुरात् निष्क्रमयितव्यो-ऽयमिति मन्यते ।

मन्त्री--कथमेतदेतस्य संघटते । सामादिषु चतुर्षूपायेषु एकैकस्यापि प्रयोगेण सुसाधो हि रिप्रमनोरथभङ्गः ।

धारणा--निवमं दुष्करं पश्यामि ।

"अहिंसा सत्यमस्तेयं ब्रह्मचर्यं क्षमा धृतिः । दयार्जवं मिताहारः शौचं चैते यमा दश " इति हठप्रदीपिका । मनःप्रसाधनेषु यथा करुणाया द्वितीयत्वम्, तथा यमेषु सत्यस्यापि दितीयत्वमिति, योगिनां दुःखितेषु यथा करुणायाः प्रवृत्तिनें सिर्मिकी, तथैव वाङ्मसयोरिभन्नप्रवृत्तिरूपं सत्यमि नेसिर्मिकं अवश्यादरणीयं च भवतीति अर्थपृष्टि 'द्वितीयो यमोऽपि तथा ' इति वाक्यमिदं विशिनष्टि । योगिनां दयार्द्रहृदयत्वम् , मनिस वचित चाभिन्नप्रवृत्तिमत्वं च विवृण्वन् मन्त्री स्वसमीहितार्थं तन्मुखाज्जिगृहीषुः योगिनीं निपुणमेवं उपरुणद्वि । अतः-एवं विदित्विषयतत्त्वत्वादित्यर्थः । निर्विशङ्कं-वीतभयं यथातथा । पुरादिति । पुरात्नगरात् , शरीरादिति च । अयं-जीवराजः । कथमेतिदः । एतत्-पुरात् निष्क्रमण-कार्यम् । एतस्य-यक्ष्मणः । सामादिषु-सामदानभेददण्डाक्चेषु । एकेकस्यापि प्रयोगेण । सामोपायो यदि प्रथमं प्रयुक्तो न सिध्यति ततो दानोपायः, यदि स च न फलति ततो भेदः, स च न चेत् सिध्यति जागत्र्येवान्तत्रश्चान्तिम उपाय इति व्यक्तोऽर्थः । अतो जीवस्य प्रादपनयनं दुर्घटमिति यावत् ।

नन्विति । इमं-रिपुमनोरथभङ्गम् । दुष्करं-न सुसाधम् पश्यामि ।

30

यक्ष्मणि विभौ प्रयोगं घटयन्ति न सामभेददानानि । इण्डः प्रभवेन्तु कथं प्रबलतरे रिपुजने स्वस्मात् ॥ २५ ॥

मन्त्री--यथार्थमाह भवती। किंत्विदं पक्षपातवचनम्। केनेममस्तत्प्र-बलतरं मन्यसे।

धारणा—(स्वगतम्) एसो अत्तकेरअस्स पहुणो अमचो। ता पहुज-णविषअणीए मन्तविचारसिद्धीए परपक्खबल्रह्ट्हिदिं एदस्स जेव्ब कहइस्सम्।

[एष आत्मीयस्य प्रभोरमात्यः । तत् प्रभुजनविषयिण्या मन्त्रविचारसिद्धेः परपक्ष-वलस्थितिमेतस्यैव कथयिष्यामि ।] (प्रकाशम्) सर्वरोगराजो यक्ष्मा निष्प्रती-

स्वाशयस्य हेतुमाह यक्ष्मणीति । यक्ष्मणि विभौ-सर्वात्मना कार्यनिर्वहणक्षमे सितः ; आनन्तरिकस्यानुवादस्य हेतुभूतोऽयं विभुशब्दः । सामभेददानानीति त्रयश्चोपायाः । प्रयोगं न घटयन्ति-न कार्यनिष्पादनक्षमाणीत्यर्थः । स्वस्मात्-जीव-राजस्य पक्षात् । रिपुजने-शत्रुपक्षीयपरिवारे । प्रबळतरे-अधिगतबळाधिकये सित । दण्डः-युद्धादिभिः शत्रुदमनोपायः । कथं नु प्रभवेत्-केन प्रकारेण शक्येत । न कथंचिदपीति भावः । हीनबळे समबळे वा रिपौ दण्डनीत्याः प्रयोगः प्रसज्येत ; न तु विशिष्य रिपुपक्षे बळवत्तरे कृतमतयस्तां नीतिमाद्रियन्त इति भावः ॥२५॥

यथार्थमिति । समर्थं बलवत्तरे च प्रतिपन्थिन उपायाः सामाद्यश्वत्वारोऽपि न प्रयोगमर्हन्तीति यदुक्तं राजनीतितत्त्वं तद्खिलं तथ्यमेव । किन्तु इदं-'प्रबलतरे रिपुजने ' इति भवत्या यदभिहितम् । तत् पक्षपातवचनं-रिपुजनाहितप्रीतिवद्यात् प्रोक्तं वचः ; न त्वेषा तटस्थोक्तिरिति यावत् । एस्ते इति । आत्मीयस्य-खकीयस्य (धारणासंबन्धिनः) । प्रभोः जीवराजस्य । प्रभुजनाः-राजामात्याद्यः, तेषां विषयः प्रभुजनविषयः, सोऽस्या अस्तीति प्रभुजनविषयिणी, तस्याः । मन्त्रविचारः राजनीतिसंबन्धिनां गुप्तार्थानां विमर्शः, तस्य सिद्धेः-फलनिष्पत्तेः । (प्रभुजन-

प्रथमोऽङ्कः

38

कार इति सर्वजनविदितमेतत् । शृणु तावत् । परीवारा एतस्य रोग-विशेषा भीमरूपा बहवः । तथाहि---

ज्वरपाण्डुप्रमेहार्श्वरत्रूलगुल्मभगन्दराः । कासश्वासावतीसारसन्निपाताश्मरीत्रणाः ॥ २६ ॥

विषयिण्ये मन्त्रविचारिसध्ये इति चतुर्ध्यन्तं पाठान्तरमि दृश्यते ।) परपक्ष-बल्लस्थिति-शत्रुभूतयक्ष्मवर्गबल्प्रकारम् । एतस्यैव-राज्ञः सिवधे निवेदनादिषि राजसिच्वस्य धुरि कथनमिष समीचीनमेवेति एवकारस्यार्थः । एष एवाशयः 'राज्ञो निवेदनादिष तव पुरतः कार्यनिवेदनमभ्यिहतम्' इति स्यष्टीकरिष्यते पश्चात् । सर्वरोगाणां राजा सर्वरोगराजः । "इति व्याधिसमूहस्य रोगराजस्य" इति बहुव्याधिपरीतत्वं रोगराजत्वं च चरकादिभिरस्य व्यक्तमभिहितम् । "सर्वरो-गाम्रजो बली" इति प्रबल्दनं निष्प्रतीकारत्वं च यक्ष्मणः प्रसिद्धमायुर्वेदे ।

समुद्भूते राजयक्ष्मणि तस्य प्रवलस्य परिपन्थिनः परिवारत्वेन प्रादुर्भवन्तो भीमरूपा बहवो रोगा एव नामतो निर्दिश्यन्ते ज्वरेति । ''प्रतिश्यायं ज्वरं कासमङ्गर्मर्दे शिरोरुजम् । श्वासं विड्मेदमरुचि पार्थशूलं खरक्षयम् । करोति चांस-सन्तापमेकादशिमहाङ्गहृत '' इति यद्यपि विद्यते व्याधिभिरेकादशिमरिभव्याप्तत्वं यक्ष्मणः प्रोक्तम् , तथापि रोगाणां राजेति, व्याधिसमृहरूप इति च चरकादिभिव्यविह्यमाण एष व्याधिव्यूहाधिराजो यक्ष्मा लक्षणात्मकैरेकादशिमरामयेः समन्वित इति, अस्य परिवारत्वेन परिगण्यमानाः सर्वेऽप्यपरे रोगाः प्रायः प्रादुर्भवन्त्युपद्रवितेति च मन्तव्यम् । अत एवात्र रूपपर्यायत्वेन परिगृहीतेषु आमयेष्वेकादशसु अनन्तर्भूताः बहुमेह-शूनोदर-शूनमुष्क-पाण्डुदेहादयो विकाराः "कृष्ल्येण बहु मेहन्तं यक्ष्मा हन्तीह मानवम् '', ''शूनमुष्कोदरं चेव यक्ष्मणं परिवर्जयेत् '', ''पाण्डुदेहो यथापूर्वं क्षीयन्ते चास्य धातवः '' इत्यादिभिर्वचनैः प्रतिपादिताः प्रदृश्यन्ते रुग्विनिश्चयादिषु प्रन्थेषु; अत इह ज्वरपाण्डुप्रमेहार्शःप्रभृतीनां अपरेषां बहुनां रोगाणां राजयक्षमपरिवारत्वेन परिगणनं नैव स्यादनुपपन्नम् ॥ २६ ॥

किंव।

32

रोगा मूर्घि शतं चतुर्नवितरेवाक्ष्णोस्तथा नासिकां प्रत्यष्टादश कर्णयोरिष तथा वक्त्रे चतुस्सप्तिः। पञ्चैवं हृदि किंच सन्ति बहवः सर्वेऽप्यमी दुस्तराः प्राप्तो कल्ककषायलेह्यवटकप्रायोषधानामिष ॥ २७॥

किंच बहवोऽप्यपरे रोगा विशेषतश्चोध्वजत्रुगता राजयक्ष्माणं नियमेनान्-बध्नन्तीत्याचष्टे रोगा इति । मूर्धि शतं रोगा:-शिरोगता रोगा: शतसङ्ख्याका: । एकादशैव शिरोरोगा इति प्रायः सर्वेऽपि ग्रन्थकाराः। अतः शतं शिरोरोगा इत्यस्य प्रमाणं मृग्यम् । अक्ष्णो -नेत्रयोः । चतुर्नवती रोगाः । वाग्भटश्च तथैवाचष्टे । किन्तु षट्सप्ततिरेव नेत्रामया इति सुश्रुतमाधवकरौ । नासिकां प्रति-नासिकामा-श्रित्य । अष्टादश व्याधयः । एकत्त्रिशन्नासिकारोगा इति सुश्रुतः । माघवनिदाने त्वष्टाइशैव । तथा कर्णयोरपि-अष्टादश रोगाः । माधवकरस्तु एकविशति कर्णरोगान् पठित । वक्त्रे-मुखे । चतुस्सप्तिः । पञ्चषष्टिमुखरोगा इति माधव-करः। वाग्भटस्तु पञ्चसप्ततिसङ्खयाकान् मुखरोगानाह्। नेत्र-नासिका-कर्ण-मुखा-श्रितानां रोगाणां सङ्ख्याविषये कवेरस्य च शार्ङ्गधरस्य च मतं समानं दृश्यते । हृदि-हृद्यावयवे । पञ्च रोगाः । अत्र नैव किचिद्विसंवादः । न केवलमेतावन्त एव, किंच सन्ति बहवो रोगा अपरेऽपि, ये रोगराजमनुधावन्ति । अमी सर्वे-ऽपि व्याधयः । कल्कः-खल्वादिसाहाय्येन सजलं अजलं वा पिष्टं द्रव्यम् ; कषाया:-खरस-कल्क-काथ-हिम-फाण्टमेदेन पञ्चविधा औषधपाका: ; लेहां-अवले-हनयोग्यं औषधम् ; वटकः-मोदको गुटिका वा ; तत्प्रायाणि यानि औषधानि तेषाम । प्राप्तावपि-अधिगमेऽपि (प्राप्ता इति प्रथमान्तः पाठो न सुगमः।) दुस्तराः-दुस्साध्याः । भवन्ति । बहुकल्पैर्बहुगुणैरपि साधारणौषधिवर्गपरिकल्पि-तरौषधै: यत्नेन चिकित्स्यमानोऽपि बहुरोगपरीतो यक्ष्मा दुर्जय इति भाव:। रसादि-धातुवर्गस्य छोहवर्गस्य च संबन्धिनां औषधानां इहानिर्देशस्य कारणं, तादशौष-धेरव रोगराजविजयः साध्येतेति परस्तात् प्रतिपादनमेवेति पाठकैरवधेयम् ॥२७॥

प्रथमोऽङ्कः

33

तस्माद्दुर्जयो यक्ष्मा युष्माभिः।

मन्त्री—(स्वगतम्) इयं किल भीत्या निसर्गकातरा प्रवलपरवलप्रवेशहृद्या मदीयप्रभावमजानती स्वबुद्धचनुरूपं किमपि प्रलपति । भवतु । किमनया वृथासंवादकदर्थनया । प्रस्तुतकार्यसाधनार्थमिमां तावत् अन्तरयामि ।

(प्रकाशम्, सोपहासम्)

आल्लोक्य शात्रवबलं बहु धारणे त्वं भीतासि संप्रति नसंप्रतिपन्नधैर्या । जीवस्य जीवितसमे मयि सत्यमात्ये भूयात् कथं वत विरोधिशिरोधिरोहः ॥ २८ ॥

तस्मादिति । (तस्माद्दुर्जयो युष्माभिरिति पाठे यक्ष्मेत्यध्याहायैः ।) इय-मिति । प्रबलानां परवलानां प्रवेशो हृदये यस्याः सा ; बलवतां शत्रूणां शिक्तमेव मनसा चिन्तयन्तीत्यर्थः । स्वबुद्धयनुरूपं-स्वकीयालोचनानुगुण्येन । अन्तरयामि-कपटसल्लापस्यान्तरायं आचरामि । इतःपरं स्वात्मिनगृहनादिकं निवायं सुस्पष्ट-संभाषणाय यतिष्य इत्यर्थः ।

सोपहासमिति । वैरिवलवैशिष्ट्यविषयेऽवहेलनप्रदर्शनपरिमदम् । आलोक्येति । धारणे-परिचितचरेयं व्यक्तिरिति प्रबोधनाय संबोधनिमदम् । संप्रति त्वम् । बहु-अनल्पम् । शात्रववलं-शत्रुसैन्यम् । आलोक्य । नसंप्रति-पन्नधैर्या-विशिष्य वीतधैर्या सती ; अत्र नञो न लोपः । भीतासि । बहुधा रणे-युद्धे ; युद्धाय सज्जीक्रियमाणिमिति यावत् । शात्रववलं विलोक्य त्वं भीतासि इत्यपि आपाततोऽपरोऽर्थः । (रसं प्रतिपन्नधैर्येति अपभंशः पाठः।) जीवस्य-जीवराजस्य । जीवितसमे-प्राणैः समाने । अमात्ये मिय सित-जीवित सित । विरोधिनः-शत्रोः, शिरोधेः-कन्धरस्य, रोहः-वृद्धिः इति विरोधिशिरोधिरोहः । विरोधिशिरसः अधिरोहः-उन्नमनमिति च समुचितैव व्युत्पत्तः । कथं भूयात् ।

धारणा—(विहस्य) कधं जाणिदिह्म अमचेण । ता कहेमि विस्सद्धं जहत्थं सुणादु अमचो । अहं खु देईए बुद्धीए सहअरी रण्णा जीवेण तावसीवेसं करिअ रितिम्म पुरं पविसिअ जक्खराअस्स विआरणीओ ववसाओ ति पेसिदिह्म । तह जोव्व विचारिअ अर्ज पदारेदुं पच्छण्णे व ठिदिह्म ।

[कथं ज्ञातास्म्यमात्येन । तत् कथयामि विघव्धं यथार्थं ग्रणोत्वमात्यः । अहं खलु देव्या बुद्धेः सहचरी, राज्ञा जीवेन तापसीवेषं कृत्वा रात्रौ पुरं प्रविश्य यक्ष्मराजस्य विचारणीयो व्यवसाय इति प्रेषितास्मि । तथैव विचार्य आर्य प्रतारियतुं प्रच्छन्नेव स्थितास्मि ।]

मन्त्री । युज्यत एतत् । अतो राजसमीपमेव गच्छावः । धारणा--तुमं जेव्व गदुअ इमं वुत्तन्तं भणाहि । रप्णो णिवेदणादो वि

सकल्राजतन्त्रखतन्त्रधिषणे सिचवोत्तमे सित जीवित मिय, कथंचिदिप कन्ध-रोत्रमनायापि कोऽपि न प्रभवेत् प्रतिपक्ष इति यावत् । बतेति विस्मये । विदित्तमत्प्रभावा भवत्यपि भीतेति विस्मयास्पदिमिति भावः ॥ २८ ॥

विहस्येति। एतावता च कृतकयोगिनीवेपेण कृतोऽयं व्यवहार इति विषयस्य व्यक्तीभावजनितविस्मयप्रकटनाय विहसनम्। विस्वव्धं-विश्वङ्कं यथा तथा। यथार्थं-तथ्यम्। इतःपरं न किमिप गोपनीयमस्ति, भूतार्थमेव ब्र्यां श्रूयतामित्याह। सह-चरी-सखी। व्यवसाय:-उद्यमः। आर्य-भवन्तमित्यर्थः; आर्य इति सज्जनवाच-कश्शब्दः। प्रतारियतुं-वेषान्तरकृतविडम्बनेन मोहयितुम्। तथा प्रच्छन्नरूपस्य प्रकृतकार्यनिर्वहणाय समुचितमेवेति युज्यत इत्यनेन मन्त्री खाभिनन्दनं तत्र प्रकटयति।

तुममिति । इमं वृत्तान्तं-'पुरानिष्क्रामयितन्योऽयम्' इत्यादिभिः प्रागभि-हितां शत्रुपक्षीयां प्रवृत्तिम् । अभ्यहितं-प्रशंसार्हम्, अतीव समुचितिमत्यर्थः ।

प्रथमोऽङ्क:

34

तुह पुरदो कज्जणिवेदणं अब्भहिदम् । अहं उण दुज्जणसंसग्गिकदं कलुसं पक्खालेदुं महाणदिं ण्हादुं गच्छेमि । (इति निष्कान्ता ।)

[त्यमेत्र गत्वा इमं वृत्तान्तं भण । राज्ञो निवेदनादिप तत्र पुरतः कार्यनिवेदन-मभ्यहितम् । अहं पुनः दुर्जनसंसर्गकृतं कळुषं प्रक्षालियतुं महानदीं स्नातुं गच्छामि ।]

मन्त्री--(सिवचारम्) यद्यपि कुटिलप्रकृतयः स्वामिनि निबद्धदृढभक्तयो दुर्जया एव परसैनिकास्तथापि किमसाध्यं बुद्धिविभवस्य । यतः--

दुर्जाते सुमहत्यिप क्षितिपतेः शालीनतां संत्यजन् शत्रुन् जेतुमथेप्सितं घटयितुं शक्तोत्युपायेन यः । प्रायो मन्त्रिपदं महोन्नतमितः प्राप्तुं स एवाईति स्वोत्सेकी न तु पण्डितो सुवि जनो वाचा वदन् पौरुषम्॥२९॥

दुर्जनसंसर्गकृतं कलुषं-पापभूयिष्ठजनसंयोगोपनतं दोषम् । प्रक्षालियतुं-सम्यक् शोधियतुम्। कासश्वासल्लिदेकुष्ठप्रभृतीनां कश्मलभूयिष्ठानां संसर्गतः सङ्क्रान्तं जुगु-प्सावहं दोषमसहमाना, तत्प्रक्षालनिवषये कालिवलम्बमक्षमन्ती, दैववशात् मध्ये-मार्ग समागतवते मन्त्रिणे निखिलमिप निवेद्य वृत्तान्तं सत्वरं जिगमिषति धारणा जलावगाहायेति भावः।

सविचारिमिति । सविमर्शिमत्यर्थः । कुटिला-विकृता प्रकृतिः स्वभावः येषां ते । स्वामिनि-प्रभौ यक्ष्मणि । निवद्धा-सम्यगाहिता दृढा भिक्तः येस्ते । सत्यप्याजानसिद्धे विरोधिवरूधिनीनां अनाजवे, स्वामिनि विनिहितनिरवधिकभिक्त-भरत्वात् तद्दुर्जयत्विमह संभाव्यत इति भावः । तथापि मितिमहिम्ना महदपि कार्यं स्वात्मना साधु साध्येतेति निरूपयित पर्धेनानन्तरिकेण ।

दुर्जात इति । यः-पण्डितः । क्षितिपतेः-राज्ञः । सुमहति दुर्जाते-अतिप्रबल्चे कष्टे सत्यपि समुपनते । शालीतां-अधाष्टर्यम् , मान्यमिति यावत् । "स्यादधृष्टे तु शालीनः" इत्यमरः । संत्यजन्-विसृजन् ; प्रौरुषमवलम्ब-

अत इदानीम्--

38

संचिन्तयामि कञ्चन सम्प्रति समयोचितं जयोपायम् । येनास्माकं श्रेयो भविता सहसा पराजयो द्विषताम् ॥ ३०॥

(इति ध्यानं नाटयति ।) आः, चिन्तितोऽयं अवाधितोपायः । तथा हि—

त्रित्यर्थः । उपायेन-गूढमन्त्रबलेन, सामदानभेददानेष्वन्यतमेन राजतन्त्रेण वा । शत्रून् जेतुम् । अनन्तरं ईिप्सतं-अभीष्टार्थम् । घटियतुं-निर्वोद्धं च । शक्तोति । शत्रुनिषूदनपूर्वकं सङ्कल्पितार्थस्य संपादनक्षमो य इति भावः । सः-तादृशः । महोन्नत-मितः-अतिप्रौढप्रज्ञावानेव । प्रायः मिन्त्रिपदं-अमात्यस्य स्थानम् । प्राप्तुं अर्हति । स्वोत्सेकी-आत्मिन गर्वभूयिष्टः । पण्डितः-अभिज्ञंमन्यः । वाचा पौरुषं वदन्-स्वयमेव स्वपराक्रमं प्रशंसन् । जनः-पुरुषस्तु । भृवि न मिन्त्रिपदमहिति । अपेत-पौरुषोऽहंभावी विकत्थनपरो वाचाटश्च न राज्यतन्त्रनिर्वहणाय प्रभवेदिति भावः । अधो निर्दिश्यमानां मुद्राराक्षसीयां चाणक्यस्य वाक्यशैर्ठां पद्यमिदं ज्ञापयित—

''अप्राज्ञेन च कातरेण च गुण: स्याद्भित्तयुक्तेन कः प्रज्ञाविक्रमशालिनोऽपि हि भवेत् किं भक्तिहीनात् फलम् । प्रज्ञाविक्रमभक्तयः समुदिता येषां गुणा भूतये ते भृत्या नृपतेः कलत्रमितरे संपत्सु चापत्सु च॥'' ॥ २९॥

संचिन्तयामीति । शत्रून् जेतुं खपक्षस्य श्रेयः साधियतुं च, एवं कार्यद्वय-मेकदैव संपादियतुम्, 'किमसाध्यं बुद्धिविभवस्य ' इति पूर्वोक्तं दृढिनिश्चयं मनिस कृतवा, प्रतीक्षितप्रयोजनद्वयवितरणदक्षमुपायमेव निपुणं मन्त्रयति मन्त्रीति पद्यमिदं प्रतिपादयति ॥ ३० ॥

आ: इति स्मरणार्थे । अवाधितश्चासौ उपायश्च अवाधितोपायः, निराटङ्को गूढनयः । निरावाधो वैरिविध्वंसनोपायो निर्णीत इत्यर्थः ।

प्रथमोऽङ्कः

30

प्रथन्ते यास्तिस्रः प्रबलजडतीक्ष्णाः प्रकृतयो वशीकारे तासां जगित सदुपायाः परममी । क्रमात् स्नेहास्ते ते कुशलमितिभिः सद्भिरुदिता-स्तथा तीक्ष्णोपाया नियतमुपचाराश्च मधुराः ॥ ३१ ॥

निरावाधं गूढनीतिप्रकारमेव प्रतिपादयति प्रथन्त इति । प्रबळजडतीक्ष्णा:-क्रमेण महाशक्तिसंपन्नाः मन्दस्वभावाः क्ररगुणविशिष्टाश्च । याः तिस्रः प्रकृतयः-त्रिविधा: शत्रुसंबन्धिन्य: प्रजा: । प्रथन्ते-प्रसिद्धाः सन्ति । तासां वशीकारे-स्वायत्तीकरणे । जगति । सदुपायाः परममी-वक्ष्यमाणा एव फलावहा उपायाः । तानेव विज्ञिनष्ट्युत्तरार्धेन् । ते ते स्नेहा:-मैत्रीप्रदर्शनपूर्वकं प्रयुज्यमानाः सामोपायाः। प्रबलानां वशीकरणायैते सदुपायाः । तथा तीक्ष्णोपायाः-त्रासजनका निशिता दण्ड-नीतयः । अनेन जडप्रकृतयो वशीकर्तु शक्यन्ते । मधुरा उपचाराश्च-दानाद्यो हृद्यङ्कमा आवर्जनोपायाश्च । अनेन च ऋ्रप्रकृतयो वश्या भवन्ति । एवं रीत्या कुश्लमतिभिः नीतिप्रयोगनिषुणधिषणैः । सद्भिः-विदितवेदितव्यर्महद्भिः । नियतम् । सदुपायाः क्रमादुदिता:-प्रबलस्य होहः, जडस्य तीक्ष्णः, तीक्ष्णस्य मधुर इति च यथाक्रमं उत्तमाः सनिर्णयं सन्त्यभिहिता उपायाः। इत्येष सामान्योऽर्थः। वैद्यशास्त्रानुरोधेन यास्तिस्रः प्रथन्ते प्रकृतयः ता वातकपापित्ताख्याः। ताश्च क्रमेण गुणतः प्रबल-जड-तीक्ष्णा भवन्ति । ''पित्तं पङ्गु कफः पङ्गुः पङ्गवो मलधातवः । वायुना यत्र नीयन्ते तत्र गच्छन्ति मेघवत् '' इति प्रमाणमनुरुध्य वातस्य दोषान्तरापेक्षया विशिष्टबलयुक्तत्वं विदितमेव वैद्यविदुषाम् । तेषां दोषाणां त्रयाणामिप शमनाय घृततैलवसामजाल्याः प्रश्शतधा पका अपकाश्च ते ते स्नेहाः, कटूष्णगुणभूयिष्ठा विविधास्तीक्ष्णा भेषजप्रयोगाः, मधुरज्ञीतवीर्यादियुक्ता औषधादिप्रयोगाश्च क्रमशो नियमेन पटिष्टैः परमसृक्ष्मार्थपारंगतैः भिषक्तन्त्र-प्रवर्तकैः साधु सन्ति निर्घारिताः। ''वातस्योपक्रमः स्नेहः'' इति, ''श्लेष्मणो विधिना युक्तं तीक्षणं वमनरेचनम् '' इति, "पित्तस्य सर्पिषः पानं स्वादुशीतै-

तस्मात् प्रबलजडतीक्ष्णप्रकृतीनां वातिपत्तकफानां मध्ये प्रवलो यो वातः स तु बहुविधस्नेहिवशेषप्रयोगेण वशीकार्यः । तदनुगतस्य पित्तस्य मधुरोपचारेणैव सुकरो वशीकारः । उभयविरुद्धो जडो यः कफः तत्रेतरो-पायस्य अप्रसरात् तीक्ष्णप्रयोगेणैव स वशमानेतव्यः । एवं च तत्तत्समृचितै-रुपायैः सर्वामयनिदानेषु वातादिषु स्वाधीनेषु तज्जनितानामितरेषामुन्मेष एव दूरतोऽपास्तः । किंच—

विरेचनम् '' इति च वात-कफ-पित्तानां स्नेह-तीक्ष्ण-मधुरोपचाराः क्रमशः सुतरामुपशमनोपाया इति वाग्भटादिभिरस्त्युपपादितम् । एवं छोक्षिकव्यवहाररीत्या वैद्यतन्त्रमार्गानुरोधेन च वैरिविध्वंसनाय व्याधिनिषूदनाय च क्रमशो निराबाधा ये प्रशस्ता उपायास्ते सम्यगाछोच्य निर्णाता इति पूर्ववाक्योक्तमर्थं कविः पद्येनानेन साधु समर्थितवान् ॥ ३१ ॥

प्रथन्त इति पूर्वपद्येनाभिहितमेव विषयं प्रपञ्चयित तस्मादित्यादिभिर्वाक्यैः । बहुविधस्नेहिविशेषप्रयोगेण-घृततेलादिभिः पानाभ्यञ्जनसेकवस्तिप्रभृत्यात्मना क्रिय-माणेन विविधेन चिकित्साविशेषेण । तदनुगतस्य-स्वतन्त्रप्रवृतिमन्तं तं वायुमनुधावतः । उभयविरुद्धः-स्वभावतो वातात् पित्तादिप विरुद्धः; न हि वातवत् बलवान् न वा पित्तवत् तीक्ष्ण इत्यर्थः । इतरोपायस्य-अन्यतरोपायस्य ; स्निग्धोपचारस्य मधुरोपचारस्यवेति यावत् । अप्रसरात्-प्रवृत्त्यभावात् । तादशाभ्यां उपचाराभ्यां न श्लेष्मा वशमभ्युपैति, परं तु प्रकुप्येत् । सर्वामयनिदानेषु-समस्तरोगहेतुभूतेषु । वातादिषु-वात-पित्त-कफेषु । तज्जनितानां-तैर्वातादिभिरुत्पादितानाम् । इतरेषां-कासश्वासज्वरादीनां अशेषाणामिप व्याधीनाम् । उन्मेषः-आविष्कार एव । दूरतोऽपास्तः-तेषां समुत्पत्तिकथापि न संभवेदित्यर्थः । मूलच्छेदे सित तरुलतदीनामाविर्भाव एव न प्रसज्यते ; तद्वत् वैषम्यमापन्नानां वातादीनां आदावेव विहिते प्रशमे तन्मूला व्याधयश्च विहता एवेति तात्पर्यम् । ''तत्र प्रकृतयस्तिस्रो वातिपित्तकफात्मकाः । तत्र यः प्रबलो वातः स तु स्नेहैर्वशीकृतः ॥ तदनुगतं

36

सर्वस्मिन् विषये निरङ्कुशतया यद्दुर्निरोधं मनः
प्रायो वायुरिव प्रकृष्टवलवत् सर्वात्मना चञ्चलम् ।
तत् कामादिभिरुद्धतैरुपहतं संप्रेरितैर्यक्ष्मणा
तत्सौहार्द्मुपेत्य यद्यपि पुनर्नः प्रातिकूल्यं चरेत् ॥ ३२ ॥
अतस्तद्पि महाधिकारेण वशीकृत्य महति व्यापरे विनियोज्य

यत् पित्तं मधुरमयैस्तद्विजेयमुपचारैः। पङ्गुर्यस्तत्र कफस्तीक्ष्णोपायैर्वशं स चानीतः॥" इति द्वितीयाङ्के वक्ष्यमाणेन विषयेण सम्यगेत एवार्थाः स्पष्टीभवि-ष्यन्ति।

सर्वस्मिन्निति । सर्वस्मिन् विषये-ज्ञानेन्द्रियपञ्चकमिप यत्र यत्र प्रवर्तते तत्र सर्वत्रापि विषये । निरङ्कुशतया-निरावाधप्रवृत्तिमत्त्वात् । दुर्निरोधं-निग्रहा-क्षमम् । यत् मनः-अन्तःकरणम् । प्रायो वायुरिव-वातस्य गुणैः सदृश एव भूत्वा । अत एव प्रकृष्टबळवत् । सर्वात्मना-सर्वप्रकारेण । तदृ चञ्चळं च । तत्-उक्तरीत्या अशे- षेष्वपि विषयेष्वप्रतिहृतप्रवृत्तिमत् प्रकृत्येव वळवदितचञ्चळं मनः । यक्ष्मणा संप्रेरितैः । उद्भतैः-दौश्शील्यतो धृष्टैः । कामादिभिः-कामक्रोधमदमात्सर्यादिभिः । उपहृतं-अभिभूतं सत् । तत्सौहार्द-तैः कामादिभिः सह सौहार्द-मैत्रीम् । उपेत्य-प्राप्य । नः प्रातिकृल्यं-विरोधम् । यद्यपि चरेत्-विद्ध्यात् । अतः कारणादिति अनन्तरवा-क्येनान्वयः । वातादिदोषाणां व्याधिवक्षधिनीप्रधानाधारभूतानां स्नेहादिभिः सदु-पायैः सत्यपि साध्ये वशीकरणे, वातस्येव चञ्चळस्य बळवत्तरस्य महदुपवळसंधु-क्षितस्य मनसो दुर्दमस्य वशीकरणं तु दुस्साधं स्यात् । व्याधीनां निर्वर्तनविषये वातस्येव, आधीनां समुत्पादने मनसः सुतरां वीर्यं अनिवार्यमिति, अतोऽत्र कि विधेयमिति च विमृशति विज्ञानशर्मा ॥ ३२ ॥

अत इति । अस्माद्भेतोः । तत्-मनोऽपि । महाधिकारेण-विषयनिवारण-निपुणानां विचित्रप्रभावाणां विवेकादीनां बलवता नियोगेन । महति व्यापारे-यमनियमनिदिध्यासनादिबाह्योनिद्रयनिप्रहक्मीण । विनियोज्य-बलवत् प्रेरियत्वा । तरिप दुर्भेदं करिष्यामि । यद्यपि मद्विरोधिचेष्टो ज्ञानशर्मा मदसंनिधाने राज्ञ उपजापेन कार्यभेदमेव जनयेत् तथापि जाग्रति मयि स निष्फलकर्मैव ।

> सर्वानर्थनिदाने यक्ष्मणि तस्मिन् समूलमेव मया । उन्मूलिते ततो नः कर्तव्यं नावशिष्यते किञ्चित् ॥ ३३ ॥

तथा कर्तुमेव तावत् राजनिकटमेव गच्छामि । (इति कतिचित् पदानि गत्था पुरो विलोक्य ।) इदं तद्राजभवनम् । यावत् प्रविशामि । कः कोऽत्र भोः ।

तै:-कामादिभिरिष । मिंद्वरोधिचेष्ट:-मद्भीष्टप्रतिकूलप्रवृत्तिमान् । ज्ञानद्यमां-मोक्ष-साधको जीवमन्त्री । (अज्ञानद्यमित्यसाधुः पाठः ।) मदसित्रधाने-राजसिवधात् मिय किचिद्पगते । उपजापेन-मित्रभेदोपायेन । कार्यभेदं-प्रतिरूपं प्रयत्नम् ; जीवस्थान्यथाप्रवृत्तिरूपं कार्यमेवेति भावः । यद्यपि जनयेत् । तथापि जाप्रति-मिय जागरूके सित । स निष्फलकर्मेव । मत्पुरतो ज्ञानदार्मा नृतमिकञ्चित्कर इति यावत् । अयमत्र भावः । विज्ञानद्यमां जीवं त्रिवर्गे प्रवर्तयति । ज्ञानदार्मा नाम प्रथमः सिचवः प्ररयति तमपवर्गप्रवृत्तौ । (मोक्षे धीर्ज्ञानमन्यत्र विज्ञानं शिलपद्यास्त्रयोः इत्यमरः ।) यमनियमाद्यनुष्ठाने सित यथाविधि प्रसत्ते, ज्ञानदार्यणः परिचये च तदनुषद्भतो बलात् समुपनते, स्वस्यावलम्बकं त्रिवर्गमेव तृणीकृत्य केवलमपवर्गोद्यक्तः स्याज्ञीवः ; तदानीं निर्देशिषतेन्धनेन निर्वाणमधिगच्छता पावकेन परित्यक्तो धूमोत्कर इव पश्यत एव नश्येयमिति विह्नलचित्तो विमृद्यति किक्तव्यताविषये विज्ञानदार्मा ।

सर्वानर्थेति । सर्वानर्थनिदाने-त्रिवर्गसाधकानां ऐहिकानां श्रेयसां आपवर्गि-कस्य निरुश्रेयसस्य च निर्मूळनहेतौ । सर्वेषामि शारीरमानसिकानां विकाराणां हेतुभूते च । तस्मिन्-प्रबळव्याधिपरिवारपरिवृते तथाविधे । यक्ष्मिण । समूळमेव उन्मूळिते-श्लेष्मप्रधानैः विकृतैः हेतुभूतैः दोषैः सह निरवशेषतया समूळं आच्छिय परिहृते । ''कष्पप्रधानदेशिष्टेनु रुद्रेषु रसवर्त्मसु । क्षीयन्ते धातवः सर्वे ततः शुष्यित मानवः '' इति कष्पप्रधाना विकृता दोषा रसवहमार्गनिरोधना-

प्रथमोऽङ्कः

88

(प्रविश्य)

प्रतीहार:—मन्त्रिन्, किमाज्ञापयित । मन्त्री—प्राण दौवारिक, संप्राप्तं मां राज्ञे निवेदय ।

प्राण:--तथा । (इखन्तःपुरं प्रविष्टः ।)

मन्त्री—(परितो विलोक्य) इह खलु—

संमृज्य शोधनीभिश्चत्वरवेदीतलेषु रम्येषु । रचयन्ति रङ्गवह्डीरन्तःपुरचारिका एताः ॥ ३४ ॥

दिद्वारा शोषमुपजनयन्तीति निदाने । अतो विकृतानां कफप्रधानानां दोषाणां निर्दिष्टपूर्वेरुपायेः निरसनेन व्याधिसमूहानुसृतो यक्ष्मा खयं क्षीयत इति मावः । वैरिनिषूदनेन शरीराख्ये पुरे निष्कण्टके निष्पन्ने, वैकल्यरिहतैः विश्वस्तविहारैः विनयनिभृतैः भृत्येरिव विचक्षणिरिन्द्रियः साविहति जीवस्य नियोगेषु निर्वर्त्यमानेषु विज्ञानशर्मप्रभृतयो निवृतात्मानो निभृतं जीवविनोदनपरा भवेयुरिति फिलत-मर्थ 'ततो नः कर्तव्यं ' इत्यादिकमविश्षष्टं वाक्यं निरूपयित ॥ ३३ ॥

प्राणिति । प्राणवायोः प्रतीहारत्वं अत्र विवक्ष्यते । तस्य वायोः कण्ठमुख-स्थितत्वात् , तन्मूलत्वात् देहधारणस्य च तस्येह द्वारपालकत्वेन व्यवहारः । वाय्वन्नादीनां अन्तर्मार्गदायित्वं च तदधीनं भवति । "वायुर्यो वक्त्नसञ्चारी स प्राणो नाम देहधृक् । सोऽन्नं प्रवेशयत्यन्तः प्राणांश्चाप्यवलम्बते " इति सुश्चतः ।

संमृज्येति । एता अन्तःपुरचारिकाः-अन्तःपुरे नियमिताः चेटीजनाः । शोधनीभिः-संमार्जनीभिः । संमृज्य-अवकरादीनां अपनयपूर्वकं संशोध्य । अत एव रम्येषु । चत्वराणि च वेद्यश्च चत्वरवेद्यः-प्राङ्गणवितर्दयः, तासां तल्लेषु-स्थलेषु । रङ्गवलीः-स्थलप्रसाधनचित्राणि । रचयन्ति । अनेन पद्येन आनन्तरिकेण च जीवराजस्य अधिष्ठानभूतं शरीराख्यं सामान्यं हृत्पुण्डरीकाख्यं प्रधानं च पुरं लौकिकन्यायरीत्या वर्णितम् ॥ ३४ ॥

४२

जीवानन्दनम्

गृह्धन् वेत्रलतां वसत्यवसरापेक्षो जरत्कञ्चुकी राजा मामवलोकयेदिति समं वत्सेन गौस्तिष्ठति । वादित्रध्वनिमण्डलीकृतगरुद्धर्ही नटत्यङ्गणे देव त्वं विजयीभवेति गुणयन्नास्ते शुकः पञ्जरे ॥ ३९ ॥

गृह्बन्निति । जरत्कञ्चुकी-वृद्धः सौविद्छः । '' अन्तःपुरचरो वृद्धो विप्रो गुणगणान्वित:। सर्वकार्यार्थकुशलः कञ्चुकीत्यभिधीयते '' इति कञ्चुकिलक्षणम्। वेत्रलतां गृह्णन् । अवसरापेक्ष:-अन्त:पुरे अवश्यकर्तव्यानां कार्याणां विषये देवी-नृपादीनां आज्ञां अनवरतं प्रतीक्षन् सन् । वसति-द्वारि तिष्ठति । गौ:-राजगृहाभ्य-चिता धेनुः । वत्सेन समं-स्वकीयेन तर्णकेन सह । 'मां राजा अवलोकयेत् ' इति सोत्कण्ठं नुपागमनं प्रतीक्षमाणा तिष्ठति । राज्ञा खहस्तदत्ततृणभक्ष्यकबलादिभिः संतर्पिता राजगृहसंवर्धनलालिता गौ: सप्रमोदं प्रभो: प्रेक्षणं प्रतीक्षत इति यावत् । वादित्रस्य-ततादिचतुर्विधवाद्यसमुदायस्य, ध्वनिभि:-तत्स्वनानां आकर्णनेनेत्यर्थः ; मण्डलीकृतः गरुत्-बर्हभारः येन सः । " ततं चैवावनद्धं च घनं सुधिरमेव च । चतर्विधं त विज्ञेयं वादित्रं लक्षणान्वितम् '' इति भरतः । ततं नाम तन्त्रीततं वीणादिकम् । आनद्धं नाम चर्मादिपिनद्धं मुरजादिकम् । घनं नाम कांस्यादि-निर्मितं तालादिकम् । सुषिरं नाम शब्दपूरणोपयोगिभिद्धीरैराचितं वंशीप्रभृतिकं च । एतत्समुदायस्यैव आतोद्यमिति च नामान्तरम् । तथाविधो बर्ही-गृहमयूरः । अङ्गणे-अन्तःपुरसन्निहिते कचिच्चत्वरे । नटति-वादित्रनिनादाकर्णनसंधुक्षितचित्तः वृत्तिर्नुत्यति । पञ्जरे विद्यमानः ग्रुकः । 'देव त्वं विजयीभव ' इति राजान-मुद्दिश्य जयशब्दम् । गुणयन्-पौन:पुन्येन समुचारयन् । आस्ते । संचिन्त-यामीति श्लोकादारभ्य मुखसन्धेरारम्भकं बीजं नामाङ्गं संघटयन् तदन्तरा परिषद्रञ्जनार्थं लौकिकीं रीतिमनुरुध्य एवं राजभवनवर्णनादिकमपि कविना प्रस्तुतम् ॥ ३५॥

प्रथमोऽङ्क:

83

(प्रविश्य)

दौवारिक:—(मन्त्रिणं प्रति) स्वामिन्, भवन्तं द्रष्टुं बुद्धचा देव्या सह भदासनमधिवसति राजा।

मन्त्री--

अतिपरिचयेऽपि राज्ञो विभेमि सहसोपगन्तुमभ्यर्णम् । येनाग्नेरिव तेजः स्फुरदस्यारान्निवर्तयति ॥ ३६ ॥

(विचिन्त्व) परपक्षं प्रति प्रतिविचारणाय प्रेषितां धारणां प्रतीक्षमाण इव लक्ष्यते । भवतु तदेतदहं वक्ष्यामि ।

(ततः प्रविशति बुद्धचा देव्या सह राजा जीवः ।)

मन्त्री--(उपस्त्य) विजयतां महाराजः।

राजा--इतो निषीदतु भवान् । (इति मन्त्रिणे आसनं निर्दिशति ।)

यन्त्री--(आसने उपविश्य स्वगतम्) एष खलु-

अतिपरिचयेति । अतिपरिचये-पर्याप्ते पारस्परिके सत्यपि परिचये । राज्ञोऽभ्यर्ण-अन्तिकम् । सहसोपगन्तुं-नियोगानन्तरमेव यथेष्टमुपसर्तुम् । विभेषि-अननुभूतपूर्व इव सङ्कुचितमनस्को भवामि । येन-हेतुना । अस्य तेजः-आधि-कारिकं असाधारणं औज्वल्यम् । जीवोऽपि स्वयं नित्यनिर्मलो निरवधिकप्रभा-भासुरश्च स्यात् । अग्नेरिव स्फुरत्-अनुपदं वैद्युतिमव तेजः प्रसरत् सत् । आरात् निवर्तयित-दुरात् वारयित । ''आराद्र्रसमीपयोः '' इत्यमरः ॥ ३६ ॥

परपक्षमिति । प्रतिविचारणाय-विमर्शपूर्वकं वृत्तान्तावगमाय । तदेतत्-यत् धारणया पूर्वमावेदितं तदिति यावत् । एष खल्विति राज्ञस्तादात्विकं अवस्थानप्रकारं निरूपयति ।

88

गण्डूषोदकशोधितेऽपि वदने ताम्बूलरक्ताधरः स्नांनापोहितचन्दनेऽपि वपृषि प्रोह्गमतत्सौरभः । निर्णिक्ते सिचये धृतेऽपि कनकाकल्पेन पीताम्बरः सोऽयं सत्यपि न प्रमाद्यति सदाचारादितिप्राभवे ॥ ३७॥

(प्रकाशम ।) महाराजेन प्रहिताया धारणाया मुखात तत्रत्यः सर्व-वृत्तान्तो विदित एव । सा पुनर्दुर्जनसंसर्गदोषपरिहाराय नदीं स्नातुं गता । तया च मिय संक्रामितस्तत्रत्यवृत्तान्तः ।

गण्डूषेति । वदने-अस्य राज्ञो मुखे । गण्डूषोदकेन-आस्यक्षालनार्थमुपयुक्तेन सलिलेन, शोधित सत्यपि । ताम्बूल्रक्ताधर:-ताम्बूल्चर्वणेन रिङ्कतः
अधरः यस्य सः । ताम्बूल्चर्वणशीलानां मुखप्रक्षालनेनाप्यधरदन्तादीनां
रागो न सुलघु अपनीयते । वपुषि । सत्यपि स्नानापोहितचन्दने । प्रोद्दामंसुनिर्भरम् , तस्य-चन्दनस्य, सौरमं-सुगन्धि यस्मिन् सः । निर्णिक्ते-सम्यक्
क्षालितत्वात् धवले । सिचये-वस्त्रे । धृतेऽपि-सत्यपि वसाने । कनकाकल्पेनध्रियमाणेन हिरण्मयेनाभरणेन । पीतं-गौरवर्णम् , अम्बरं यस्य सः । भास्वराणां
स्वर्णाभरणानां छायासंयोगतः शुद्धं धवलं अदसीयं परिधानमपि पीतवर्णविशिष्टबद्धासत इति यावत् । अतिप्राभवे-असाधारणाधिकारिकमहिम्नि । सत्यपि-विद्यमानेऽपि । सोऽयं-तत्तादृशप्रभावसंपन्न एष महाराजः । सदाचारात् । न प्रमाद्यति-नैव स्खलित । अप्रतिहतेन अधिकारप्राबल्येन संयुक्तोऽपि, सामान्याधिकारविशिष्ट इवापरः प्रमत्तः सन् न होष किमप्युच्लुङ्खलं कदाप्याचरेदिति भावः ।
यद्यपीह जीवात्मा कथानायकस्तथापि लौकिकं व्यवहारमनुरुध्य ताम्बूल्ररक्ताधरत्वादिकं राज्ञो वर्ण्यत इति मन्तव्यम् ॥ ३७ ॥

महाराजेनेति । प्रहितायाः-परपक्षसम्बन्धिनां विषयाणां तत्त्वावगमाय रहिस प्रेषितायाः । तत्रयः-शत्रुवर्गसम्बन्धी । संक्रामितः-विसृष्टः । सर्वोऽपि

प्रथमोऽङ्कः

84

राजा—(सोत्कण्डम्) कथमिव ।
देवी—अहं वि अवहिद्क्षि । [अहमप्यवहितास्मि ।]
मन्त्री—(स्वगतम्) इयं हि देवी—
किमपि नियमितायैः कुन्तलैः स्निग्धनीलैः
परिलसद्पराङ्गा धारयन्ती दुकूलम् ।
धवलमुपरि भर्तुश्चामरं धूयमानं
विरमयति करेण व्यक्तमाकर्णनाय ॥ ३८ ॥

वृत्तान्तो मिय निवेशितोऽस्ति धारणयेयर्थः । सोत्कण्ठमिति, अहं वि अवहिदक्षि इति च वाक्याभ्यां उभयोरपि राजतत्पत्नयोः शात्रववृत्तान्तानां अवगमविषये विद्यमान औत्सुक्यातिरेकोऽभिव्यज्यते ।

देव्यास्तत्कालोचितामवस्थानरीतिमवलोक्य मन्त्री कौतुकाविष्टमनाः स्वात्मिन स्वभावोक्तया निर्वर्णयति तां किमपीति । इयं हि देवीति पूर्ववाक्यमत्र संयोजनीयम् । इयं देवी इति कर्त्री । किमपि कथंचित् । नातिदृढमिति यावत् । नियमितानि वेल्लनेन संयतानि अग्राणि येषां तैः । स्नानादिभिः संस्कारानन्तरं केशभाराग्राणां आवेष्टनपूर्वकं प्रथनं सामान्यमाचरणं कुल्ल्ल्लीसमुदाये; यदेवात्र किवासित वाणितम् । तथा स्त्रिग्धाः-स्तेहसंपृक्ताश्च ते नीलाश्च तैः । कुन्तलेः-कबरीभारैः । परिलसत्-सौन्दर्यमभिपोषयत् , अपराङ्गं-शरीरस्य पश्चाद्भागः यस्याः सा । दुक्लं-कौशेयम् । धारयन्ती । भर्तुः-अन्तिकस्थितस्य पत्युः । उपरि-शिरस उध्वम् । धूयमानं-वीजमानम् । धवलं चामरम् । व्यक्तं-सुस्पष्टं यथा तथा । आकर्णनाय-मन्त्रिणा अभिधीयमानस्य परपक्षवृत्तान्तस्य श्रवणाय । करेण-स्वहस्तेन । विरमयति-निवारयति । विषयविशेषस्याकर्णनासक्ता वनिता वस्त्रा-च्चलं कराभ्यां परामृशन्त्यो विषयं निभृतं निश्मयेयुरिति विदितमेव बहूनाम् । अत्र चेयं देवी निभृतावस्थितापराङ्गा, दुकूलाश्चलं अचलत करेण धारयन्ती,

४६

जीवानन्दनम्

(प्रकाशम्) श्रोतन्यमिदं धारणावचनम् । यक्ष्महतकः पुरा-न्निष्कामणमेवास्माकमिच्छतीति ।

राजा-किमत्र प्रतिविधातव्यम्।

देवी-(सोद्वेगम्) दाणिं किं कुम्मो । [इदानीं किं कुर्मः ।]

मन्त्री-देवि मा भैषी: । प्रतिविधानप्रकारोऽपि धारणया विदितः ।

राजा-कथमिव।

मन्त्री - (कर्णे) एवमेवम् ।

राजा-कथिमदं धारणया निर्धारितम् ।

मन्त्री—रसगन्धकप्रयोगमन्तरेण सपरिवारोऽहमजय्य इति यक्ष्मराजस्य हृद्यं विश्वसनीयया तापसीवेषया धारणया गृहीतम् ।

देवी--- (साश्वासम्) जइ एव्वं ता कहं अह्मोहिं रसगन्धआ संपादणिज्जेति । [यथेवं तत् कथमस्माकं रसगन्धको संपादनीयो इति।]

श्रुतिपथावरोधमाचरचामरं हस्ताग्रेणापनयन्ती वृत्तान्तश्रवणे नितान्तं बद्धश्रद्धा विलोक्यत इति निर्वर्णयति मन्त्री ॥ ३८ ॥

श्रोतन्यमिति । धारणावचनं-धारणाया वाक्यम् ; धारणासविधादिधगतो वृत्तान्त इत्यर्थः । पुरात्-जीवस्यावासनगरभूतात् इारीरात् । मा भैषी:-न भेतन्यम् । माङ छङ् ; न माङ्योग इति अडागमप्रतिषेधः । धारणया विदितः-धारणया विमृश्य निर्धारित इत्यर्थः । एवमेवं-एतादृश उपायः समुपकिएपत इति निगूढं श्रोत्रान्तिके निवेदितं मन्त्रिणा । रसगन्धकेति । अहमिति राजयक्ष्मा निर्दिश्यते । सपरिवारः-कुष्ठिकिछासगछगण्डपाण्डुज्वरिवषूचीप्रभृतीनां व्याधीनां समूहोऽस्य परिवारः ; तत्सिहतः । रसगन्धकयोः पृथक् संयुक्तयोर्वा यथायोगं संस्कृतयोः प्रयोगेण रोगसमूहनिरासपूर्वकं देहदृढीकरणात्मकं रसायनविधानमिप

प्रथमोऽङ्क:

80

राजा — राम्भोर्वीर्यं रसो नाम रार्वाण्या नाम गन्धकः । ताभ्यामेव प्रसन्नाभ्यां तौ प्राह्माविति मे मतिः ॥ ३९ ॥

देवी--केण उण उवाएण ताणं पसादो संपादणिज्जो । [केन पुनस्पायेन तयो: प्रसादः संपादनीय: 1]

मन्त्री--उपासनयैव।

राजा—युक्तमुक्तं भवता । श्रूयते हि पुरा मृकण्डुरुमापतिमुपास्य पुत्रं छेमे । तत्पुत्रोऽपि तदुपासनया मृत्युमुखानमुक्तो दीर्घमायुरलभतेति ।

निष्पद्यत इति विदितमेव भिषजाम् । तथा च वैद्यके—''शुद्धः स्यात् सकलामयैकशमनो यो योगवाहो मृतः सूतः षड्गुणगन्धयुगगदहरो वेगेन धात्वादिभुक् । वृष्यो मृत्युविनाशनो बलकरः कान्ताजनानन्दनः शार्दूला-तुलसत्त्वकृत् क्रमभुजां यक्ष्मापहारी ततः'' इति । यक्ष्मणां राजा-यक्ष्मराजः ; रोगराट् ; राजयक्ष्मेति यावत् । साधासं-उपात्तधैर्यं यथा तथेल्पर्थः ।

शम्भोरिति । रसः-पारदः । शम्भोः-शिवस्य । वीर्य-सप्तमः शुक्राख्यो धातुः । गन्धकः-तदाख्यः खनिज उपधातुः । शर्वाण्याः-गौर्याः । वीर्य-रजो नाम स्त्रीधातुः । तौ-रसगन्धकौ । ताभ्यां-शिवाभ्याम् । प्रसन्नाभ्यामेव । तयोः प्रसादमधिगत्यैवेत्यर्थः । प्राह्यौ-प्राप्तुं शक्यौ । इति मे मितः-इत्यहं अभिप्रेमि । "पारदः शिववीर्यं स्यात् दुर्गावीर्यं च गन्धकः" इति रसशास्त्रम् । पार्वतीपर-मेश्वरयोः प्रसादेन तद्वीर्यभूतयो रसगन्धकयोः सेवा समुचितेति, तत्सेवया च देह-सिद्धि प्राप्तुं प्रभवति पुरुष इति च रसशास्त्रविदो वदन्ति । यथा रसरत्रसमुचये— "दिव्या तनुर्विधेया हरगौरीसृष्टिसंयोगात्" इति । हरगौरीसृष्टिसंयोगो नाम रसगन्धकयोः संयोग एव ॥ ३९ ॥

उपासनयेति । ध्यानार्चनादिसेवाविधिना । मृकण्डु:-भृगुनाम्नो मुने: पुत्रो महर्षि: । ''पुरा कल्पे मुनिश्रेष्ठो मृकण्डुर्नाम विश्वतः । भृगोः पुत्रो महा-भागः सभार्यस्तप्तवांस्तपः ॥ तस्य पुत्रस्तदा जातः शिवस्यानुप्रहाद्वने ॥ '' इति

मन्त्री—सम्यगवगतं महाराजेन । यतः खल्वेषः—

पादाघातत्रुटितयमुनाभ्रातृबाह्वन्तरोद्य
दक्तस्रोतस्समुपशमिताशेषशोकाश्रयाशम् ।

मार्कण्डेयं व्यतनुत यदा सर्वभूतैस्तदादि

स्तत्यं मृत्युञ्जय इति यशः स्फारमीशः प्रपेदे ॥ ४०॥

86

पार्वतीपतेरुपासनया मृकण्डोः पुत्रोत्पत्तिविषयः प्रतिपादितोऽस्ति मार्कण्डेय-पुराणे रुद्रसर्गाध्याये । तत्पुत्रः-मार्कण्डेयः । तदुपासनया-तस्येश्वरस्योपासनया । उमापति प्रति कृतेन उप्रेण तपसा मार्कण्डेयो मृत्युवशमप्राप्य चिरंजीवित्वमवापेति कथा सुप्रसिद्धा । किन्तु नारसिद्धे पुराणे महाविष्णुं प्रति मार्कण्डेयस्तपस्तत्वा दीर्घं जीवितं अभजदिति प्रतिपादितमस्ति । तद्यया—''मार्कण्डेयो महाभागो बाल्यत्वे च महाशुतिः । अथ तस्मिन् जातमात्रे आदेशी कश्चिदव्रवीत् । वर्षे हि द्वादशे पूर्णे मृत्युरस्य भविष्यति । श्रुत्वा तन्मातापितरौ दुःखितौ तौ बभूवतुः । तौ दृष्ट्रा दुःखसंपन्नौ मार्कण्डेयो महामतिः । उवाच वचनं तत्र किमर्थं दुःखमीदशम् । अपनेष्यामि मे मृत्युं तपसा नात्र संशयः । इत्युक्वा तौ समाश्वास्य पितरौ वनमभ्यगात् । तत्र विष्णुं प्रतिष्ठाप्य गन्धपुष्पादिभिः क्रमात् । पूज्यित्वा हरि तत्र तपस्तेपे सुदुष्करम् । निराहारो मुनिस्तत्र वर्षमेकमतन्द्रितः । ततो यमाल्यात्तत्र चागता यमिकङ्कराः । पाशहस्तास्तु तं नेतुं विष्णुदूतैस्तु ते हताः ॥'' इति नारासिद्धपुराणे मार्कण्डेयमृत्युक्षयाध्याये ॥

परमेश्वरस्य यः किल पोरेगिरां प्रभावस्तमेव प्रतिपादयित पादाघातेति । यतः खल्वेष इति पूर्ववाक्यमत्र योजनीयम् । एष खलु उमापितरीशः । पादाघातेन त्रुटितं-विदारितम् , यमुनाभ्रातुः-यमस्य, बाह्वन्तरं-वक्षस्स्थलम् , तस्मात् उद्यता-उद्गच्छता, रक्तस्रोतसा-शोणितधारया, समुपशमितः-सम्यक् प्रशमितः, अशेषश्चासौ शोकश्चाशोषशोकः, स एव आश्रयाशः-अग्नः यस्य तम् । मृकण्डो-रपत्यं पुमान्-मार्कण्डेयः, तम् । यदा व्यतनुत-यस्मिन् काले कृतवान् ।

राजा—पुरा खळु देवदानवैरमृतार्थिभिर्महोरगयोक्त्वपरिवेष्टितविकृष्यमाण-मन्दरमन्थानदण्डेन मध्यमाने दुग्धसागरे गरलमुद्भटमुत्थितमसह-मानेषु भुवनेषु विनष्टप्रायेषु पलायनाभिमुखे चतुर्मखे विगलितौजिस विडौजिस भगवानेवैष विषमश्चन् जगदनुचकम्पे । तथाहि—

मेघाकान्तदिगन्तदर्शरजनीमूर्छत्तमोमेचकं
तापद्रावितदेवदानवनरं यः कालकूटं गरम् ।
जग्ध्वा जिम्ब्वव बालकस्त्रिमुवनत्राणं ततानाञ्जसा
तस्य द्राङ्महिमा न वाङ्मनसयोः पन्थानमारोहति ॥ ४१ ॥

पादाघातेन पाशहस्तं कृतान्तं पातियत्वा, मृत्युमुखात् मार्कण्डेयस्य प्राणान् पालियत्वा तस्य शोकमसावपास्यदिति यावत् । (त्रुटितयमुनाभ्रान्त इत्यपभ्रंशः पाठः ।) तदादि-तदाप्रभृतीति क्रियाविशेषणम् । सर्वभूतैः-अशेषैरिपि लोकैः । मृत्युज्जयः-जितमृत्युः इति स्तुत्यं-स्तोत्रार्हम् । स्फारं-महत् । यशः प्रपेदे । जगित अन्तकस्य विजयो नामानितरदुस्साधं कर्म । तस्य च कर्मणः मुतरां आर्तस्य भक्तस्य हेतोः साधितत्वात् अनितरसाधारणी ख्यातिरस्य मृत्युज्जय इति शाक्षती समुत्पन्ना । अत एव महाराजेन शिवं प्रति यदुक्तं तत् सम्यगवगत्यैवा-भिहितमिति मन्त्री पद्येनानेन समर्थितवान् ॥ ४० ॥

पुरेति । महोरगः-वासुिकः, स एव योक्त्रं-बन्धनरज्जुः, तेन परिवेष्टि-तश्चासौ विकृष्यमाणश्च स तथा, मन्दरः तदाख्यः पर्वतः, स एव मन्थानदण्डः, तेन । (दण्डेरिति बहुवचनपाठे देवदानवैरित्यस्य पदिमदं विशेषणं स्यात् ।) उद्भटं-अत्युप्रम् । गरलं-काल-कूटाख्यं महाविषम् । बिडौजिस-इन्द्रे । विगलितौजिसि-विहतवीर्ये सित । अनुचकम्पे-अनुकम्पया अनुजप्राह । तथाहीति तदेव समर्थयित ।

मेघाक्रान्तेति । यः-परमेश्वरः । मेघैराक्रान्ताः-कालमेघैः अभिन्याप्ताः, दिगन्ताः यस्यां सा, तथाविधा या दर्शरजनी-अमावास्याया रात्रिः, तस्यां

मन्त्री—किमुच्यते महिमेति । श्रूयतां तावत् । त्रिपुरविजयप्रसक्तावसक्त इव स्वयं तदर्थं कतिचित् साधनानि संपाद्य तान्यपि वितथीकृत्य स भगवान् निजमेव महिमानमभिन्यक्तवान् । तथाहि—

मूर्छत्-बलवदुपचयमधिगच्छत्, यत् तमः-गाद्यान्धकारः, तदिव मेचकं-कृष्ण-वर्णम् । तापेन-दुस्सहेन ऊष्मवेगेन, द्राविताः-उद्देगतो धाविताः, देवदानवनराः येन तम् । तत्तादृशं कालकूटं नाम गरं-अतिकरालं गरलम् । बालकः । जिम्ब्वव-जम्बूफलिय । जम्ब्वा-उपभुज्य । न केवलं दुर्विषहमहाविषस्य तस्य भक्षणे भूतेशस्यानुद्देगः, परं तु मधुरफलाखादने बालकस्येव महती स्पृहा चासीदिति तत्प्रभावातिशयं निरूपयत्युपमानेन । अञ्जसा-विनेव विलम्बम् । अन्यथा भुवनत्रयमपि भरमतां अध्यगिमध्यत् खलु । त्रिभुवनत्राणं-लोकत्रयसंरक्षणम् । ततान-विशिष्याकरोत् । तस्य-तत्तादृशविचित्रचरित्रसंपन्नस्य महेश्वरस्य । मिहमा । वाक् च मनश्च वाङ्मनसे । अचतुरेत्यच्प्रत्ययन्तो निपातः । तयोः पन्थानं गोचरिमत्यर्थः । द्राक् नारोहित-सुलघु नाधिगच्छित । तत्प्रभाववर्णनाय न वा प्रभवित वाक्, मनो वा न मनागिप तिन्नवर्णने निपुणं भवतीति भावः ॥ ४१ ॥

किमुच्यत इति । मिहमेति किं सामान्यत उच्यते । अनितरसाधारणः खल्वस्य प्रभाव इति भावः । तत्सम्बन्धिनं वृत्तान्तमेव श्रूयतामित्यादिना विवृणोति । स भगवान्-परमेश्वरः । त्रयाणां पुराणां समाहारः त्रिपुरम् ; मयनिर्मितं सौवर्ण-राजत-छौहस्वरूपेः दुर्गेः परिवृतं नगरत्रयम् ; तस्य विजयप्रसक्तौ-विजया-भियोगे । असक्तः-स्वयं आसक्तिरहित इव । तदर्थ-तज्जयार्थम् । साधनानि-रथाश्वा-दीनि समुचितानि उपकरणानि । संपाद्य । तानि वितथीकृत्य च-संविधानानि समग्रं सज्जीकृत्य तान्यन्ततो यथावदनुपयुज्यैवेत्यर्थः । निजं मिहमानमेव-स्वकीयं प्रभावमेव । अभिव्यक्तवान्-प्रकटीकृतवान् । तमेव प्रभावातिशयं सदृष्टान्तं समर्थ-यति तथाहीति ।

40

प्रथमोऽङ्क:

49

सूर्याचनद्रमसौ रथाङ्गयुगलं सूतो विधाता स्वयं रथ्याश्वा निगमाश्च यस्य रथमारूढेन भूमीमयम् । मेरुं धन्वविपक्तवासुिकगुणं कृत्वा शरं चाच्युतं तिस्त्रस्तेन पुरः स्मितेन तु परं दग्धाः सुरद्वेषिणाम् ॥ ४२ ॥

सूर्येति । यस्य परमेश्वरस्य । सूर्यश्च चन्द्रमाश्च सूर्याचन्द्रमसौ । "देव-ताद्वनदे च " इति सर्यज्ञाब्दस्य आनङा दीर्घत्वम् । रथाङ्क्युगलं-चक्रद्वयम् । अभूतामिति शेषः । विधाता-ब्रह्मा । स्वयं सूतः-सारथिः । अभूत् । निगमाश्व-चत्वारोऽपि वेदाः । रथ्याश्वाः-रथस्य नेतारस्तुरगाः । ''रथ्यो वोढा रथस्य यः '' इत्यमर: । भूमीमयं-भूम्यात्मकम् । रथं आरूढेन । भूमिमेव रथत्वेन स्वयं समुपकरूप तत्र स्थितेनेति यावत् । मेरुं-सुमेरुपर्वतम् । धन्वनि-धनुषि मेरुरूपे, विषक्तः-संबद्धः, वासुिकरेव गुणः-तन्नामा सर्पराज एव मौर्वी यस्मिस्तम्। अच्युतं-विष्णुम् । इारं-वाणं च । कृत्वा-आकलय्य । कृत्वेति शब्दः मेरुमित्या-दिना पूर्वेण, उत्तरेण शरमित्यादिना च काकाक्षिन्यायेन उभयत्रान्वेति । मेरुं कार्मुकत्वेत, वासुिक तस्य मौर्वीत्वेन, अच्युतं तच्छरत्वेन च प्रकल्प्येसर्थः। परंत-सत्स्वप्येवं सज्जीकृतेषु वैरिनिषूदनसमुचितेषु समरोपकरणेष्विति भावः। तेन-परमेश्वरेण । सुरद्वेषिणां-असुराणाम् । तिस्रः पुर:-त्रीणि नगराणि । स्मितेन-हासेनेव । दग्धाः-भस्मीकृताः । असदश्मिहिम्न अलौकिके सत्यपि सज्जे तावति सेनापरिच्छदे स परमेश्वरः कमलाक्ष-विद्युन्मालि-तारकाक्षाभिधान् प्रममायाविनस्त्रीनप्यसुरान् तदीयैस्त्रिभिः पुरैः सह हासेनैव नाज्ञयामासेति पौरा-णिकी कथा। किन्तु श्रीभागवते सप्तमस्कन्धे दशमाध्याये त्रिपुरदहनकथायाः प्रकारोऽन्यथैव पठ्यते । त्रिपुरसम्बन्धिषु प्रत्यर्थियोधेषु शिवशरैः प्रध्वस्तेषु, तत्पुरस्थिते सुधापूरिते कूपे तान् मज्जियत्वा पुनरिधगतासून् प्राप्तासाधारण-बलपराऋमवतश्च कारितवान् मय इति, ते पौनःपुन्येन चानन्तरं ववृधिरेऽसुरा इति, ततश्च भग्नसङ्कल्पं विमनस्कं च स्थितं वृषभध्वजं विलोक्य भगवान्

राजा-एवमपरिमितान्याश्चर्यचरितानि देवस्य ।

देवी—किं अचिरिअं। महेसरस्स जह जह जारिसो उपासनं करेदि तह तह तारिसं सो तं तं फलं पावेदि। [किमाश्चर्यम्। महेश्वरस्य यथा यथा यादश उपासनं करोति तथा तथा तादशं स तत्तत् फलं प्राप्नोति।]

मन्त्री-एवमेतत्।

राजा-एवमनिर्धारणीयनानास्वरूपा भगवती परमेश्वरी । परं तु भगवतो

विष्णुः स्वयं घेनुर्भूत्वा, ब्रह्माणं च वत्सीकृत्य, मोहियत्वा चासुरान् कूपिस्थतं पीयूषमशेषमि पीत्वा, स्वतेजसा गुप्तस्य परमेश्वरस्य त्रिपुरदहनं ईषत्करं अकरोदिति च तत्रावलोक्यते । महाभारते तु सूर्याचन्द्रमसाविति श्लोकेऽस्मित् वर्णितरीत्या सर्वेषामि युद्धपरिकराणां सज्जीकरणानन्तरं पुराणि त्रिधा पृथक् स्थितानि पाशुपतास्त्रप्रयोगेण पशुपितरेकीकृतवानिति, ततश्च विष्णुतेजोमयिषषुं धनुष्यारोप्य सासुरगणं त्रिपुरमनाशयदिति च कथावस्तु त्रिभिरध्यायरस्ति वर्णितम् । (भारते-कर्णपर्वणि २५, २६, २७ अद्भ्याया दृश्यन्ताम् ।) त्रिपुरविजयचम्पूप्रनथे केवलं त्रिपुरविजयस्य वर्णनमेतन्नाटकानुसारमेव कियता परिदृश्यते । यथा—

'' कर्णाभ्यर्णनिविष्टमुष्टिसुदृढव्याकृष्टसर्पेश्वर-ज्यानम्रामरशैलमौलिनिपतिद्दक्पालपुर्यष्टकम् । अन्याद्विश्वमकाण्डसंभ्रमवलत्क्रूरप्रकारानल-ज्वालान्त:कबलीकृतासुरपुरं घोरं पुरारे: स्मितम् ॥'' इति ।

यथाकथंचित् प्रमाणैरेवमादिभिः निटिलनयनेन मदनिमव, पुरत्रयं अदृहासे-नादहदीज्ञान इति विद्यते विश्वविदिता कथा ॥ ४२ ॥

कि अचरिअं इति । यो यः परमेश्वरं यद्यदूपेण यद्यत्फलावात्तय उपास्ते, तस्य तस्य तत्तदूपेणाविभूय स तत्तदभिमतफलं अनुगृह्णातीत्यस्य वाक्यस्यार्थः ।

CC-0. In Public Domain. Gurukul Kangri Collection, Haridwar

42

प्रथमोऽङ्कः

43

द्यारूपैवेयम् । अत एव लोकरक्षणार्था प्रवृत्तिरेतस्याः । श्रूयतां तावत्—

> भक्तिप्रह्वमहेन्द्रमुख्यमखमुक्प्रारब्धभूरिस्तव-प्रादुर्भावितनिर्भरप्रमद्या कारुण्यभाजा यया । निद्राभङ्गमवापितेन हरिणा दीप्तौजसा घातया-मासाते मधुकैटभावतिबलौ सा केन वा वर्ण्यते ॥ ४३ ॥

एवमनिर्धारणीयेति । परमेश्वरस्येयं स्त्री परमेश्वरी । ईश्वरस्य शक्तिरूपा तत्पत्नी शिवा दुर्गेति च व्यविह्यमाणा । अनिर्धारणीयानि-अनिर्वचनीयानि, नानास्वरूपाणि पार्वतीदुर्गाद्यनेकविधाकृतयो यस्याः सा । परं तु-सत्स्विप्र विविधेषु सन्दर्भानुरोधेनास्या रूपभेदेष्वित्यर्थः । इयं-दुर्गाख्या परमेश्वरी । भगवतः शिवस्य । दयारूपैव-मूर्तीभूता कृपैव । परमार्थतः परमेश्वरस्य दयेव नाम दुर्गाद्यात्मना दुरूहेण प्रभावेण परिणता सती सज्जनसंरक्षणार्थं जगित प्रवर्तत इति विशदयित अतएवेत्यादिभिः आनन्तिरकैर्विषयेः । (भगवती परमेश्वरी इति स्थाने भगवती परमेतत् इति पाठस्त्वपभ्रंशः । परमेश्वरीति पाठ एव साधुरिति विशदीभविष्यतितरामग्ने ।)

परमेश्वरप्रभावस्य या परा काष्ठा शक्तिः तस्याः, देव्याः (परमेश्वर्याः) दुर्गायाश्च भेदाभावं विभावयन्, तस्य परमेश्वरस्य प्रशंसावसरे तच्छिक्तभूतायाः परमेश्वर्या विशिष्य प्रशंसामेव प्रस्तौति भक्तिप्रह्वेति । भक्त्या-परमेश्वरीविषयक-भक्त्या, प्रह्वाः-आनतशिरस्काः ये महेन्द्रमुख्या मखभुजः-इन्द्रप्रभृतयो देवाः, तैः य आरब्धः-प्रस्तुतः, भूरिस्तवः-अनल्पस्तुतिः, तेन प्रादुर्भावितः-विशिष्योत्तेजितः, निर्भरः-निर्गेलः, प्रमदः-प्रमोदः यस्यास्तया । अत एव कारुण्यभाजा-देवानां दुस्सहदुर्दशावलोकनेन समुद्भूतानुकम्पया । यया-परमेश्वर्या । निद्राभङ्गं-योगनिद्राया अन्तरायम् । अवापितेन-प्रापितेन । परमेश्वरीकर्तृकयोगनिद्राप्रत्यूहेनेति

यावत् । दीप्तौजसा-वीर्यतेजःप्रभावादिभिः सुतरां ऊर्जस्विना । अकस्मात् निद्रातः प्रबोधनम्, निजनाभीकमलस्थितस्य विधातुरनिष्टोत्पादनाय प्रवृत्तयो-रसुरयो: अनुपद्मवलोकनमिति हेतुद्वयं युगपदोजस: समुत्तेजकाय भवतीति मन्त-व्यम् । हरिणा-श्रीमहाविष्णुना । अतिबळौ-छोकातीतेन दुर्दमेन बलेन समन्बितौ । मधुकैटभौ-तदाख्यौ असुरौ । घातयामासाते-मारितौ बभूवतुः । हनधातोः कर्मणि णिच्। परमेश्वरी भगवन्तं नारायणं बोधयित्वा तद्धस्तेन मधुकैटभयोर्वधं अकारयदिति भावः । सा-तादशप्रभावविशिष्टा परमेश्वरी । केन वा वर्ण्यते-केन पुरुषेण तस्या गुणग्रामस्य समप्रतया वर्णनमाचरितुं शक्येतेत्यर्थः । मिहाप्रलये जगति निमज्जित महासिलिले, शेषतल्पं अधिशयानः कल्पान्ते भगवान् विष्णुरासी-द्योगनिद्रामनुभवन् । तटानीं भगवतो नाभिकमलात् सुमहतः समुत्पन्नो विश्व-सृष्टिविधानाय विधाता। अत्रान्तरे च भगवतः कर्णयोर्मलात् मधुकेटभाविति महाबली महाशरीरी दुर्दान्तावसुरी उदभवताम्। तो अनुपदमेव नाभिकमल-निषण्णं चतुर्मुखं हन्तुं वभूवतुरुचतौ । अतिचिकतेन चतुर्मुखेन स्तुतः प्रबोधितश्च विष्णुयोंगनिद्रां विहाय समुत्थितः सन्, विश्वातीतवीर्यवलशरीराकृतिविशिष्टाभ्यां ताभ्यां नियुद्धं नैरन्तर्येण कृत्वा चान्ततस्तौ जंघोपरि समुत्थाप्य विभिद्य शिरो व्यापादायामास । इति मार्कण्डेयपुराणादिषु कथितास्ति मधुँकैटभयोः संबन्धिनी कथारीति:। स्थलान्तरीय: कथाप्रकारस्तु — भगवति नारायणे कल्पान्ते योगनिद्रां सत्यनुभवति तत्कर्णविवराभ्यां विनिर्गतं मलं मधुकैटभाख्यासुरद्वयत्वेन पर्यणमत् । तौ च महाशरीरौ असुरौ ब्रह्माणं भगवन्नाभिकमलस्थितं दृष्ट्रा तिजिधांसया प्रदृतौ। तदा चतुर्मुखः सुतरां भीतो भगवन्मायारूपिणीं ईश्वरीं तुष्टाव । सा च स्वशक्ति-रूपयोगनिद्रायां गाढावस्थितं केशवं प्राबोधयत्। प्रबुद्धः केशवः कमलयोनि-वधोद्यतौ विलोक्यासुरौ, सुचिरायोधनानन्तरं स्वजङ्घयोर्निपात्य तौ निजघान । इति (कालिकापुराणे ६१ अध्यायो दश्यताम्।) " एवं स्तुता तदा देवी तामसी वेधसा। विष्णो: प्रबोधनार्थाय निहन्तुं मधुकैटमो। सिकाबाहुहृदयेभ्यस्तथोरसः। निर्गम्य दर्शने तस्थौ ब्रह्मणोऽव्यक्तजन्मनः। समुत्थाय ततस्ताभ्यां युयुघे भगवान् हरि:॥'' इति च मार्कण्डेये देवीमाहातम्ये ।। ४३॥

48

प्रथमोऽङ्क:

44

मन्त्री—राजन् तथ्यमेवाह भवान् । अस्याः किल भक्तवात्सल्यमनन्य-तुल्यं पश्यामि ।

> दूरोद्भूतविषाणकोटिघटनाचूर्णीकृताम्भोधरं प्रेङ्खत्पाद्चतुष्टयीखुरपुटप्रक्षुण्णपृथ्वीतलम् । कल्पान्ताभ्रकठोरकण्ठनिनद्त्रस्तित्रलोकीजनं विकान्तं महिषासुरं युधि पुरा चिच्छेद शूलेन या ॥ ४४ ॥

अस्याः किलेति । शिष्टजनानिष्टमाचरतां दुष्टानां निम्नहार्थं, तद्वारा शिष्टानां भक्तजनानां अनुम्नहार्थं च प्रवृत्तिरिखलापि परमेश्वर्या इति प्रपञ्चयित भक्तवात्स-ल्यमित्यादिभिः । अनितरसाधारणं भक्तजनेषु विहितं वात्सल्यमेव दुष्टजनिष्ट्दनोपायास्तास्ता आकृतीः परिगृहीतुं तामुत्तेजयतीति प्रतिपादयन्त्यानन्तरिका विषयाः ।

दूरोद्भृतेति । या-परमेश्वरी दुर्गानाम्नी । दूरात्-द्वीयस्यूर्ध्व मेघमण्डलं याविद्यर्थः ; उद्भूतयोः-द्वीदेकेण प्रचलितयोः, विषाणकोट्योः-शृङ्गप्रयोः, घटनेन-बलादाघहनेन, चूर्णीकृताः-शक्लीकृताः, अम्भोधराः येन तम् । अनेन असुरस्यास्य महोन्नतदेहत्वमभिहितं भवित । प्रेङ्क्षन्तः-भृशं धून्वन्तः, पादाः तेषां चतुष्ट्यी, चतुर्णी समाहार इत्यर्थे चतुरशब्दात् 'सङ्क्ष्याया अवयवे तथप्' इति तथप्; ततो टिड्ढाणिक्यादिना ङीप् । पादचतुष्ट्य्याः खुरपुटैः प्रक्षुण्णं-क्षोभितं चूर्णीकृतं वा, भूतलं येन तम् । एतोनास्य लोकातीतं उद्भतबलवत्त्वं सूचितम् । कल्पान्ताभ्रस्य-संवर्तमेघस्येव, कठोरः-परुषः, यः कण्ठिननदः-कण्ठिनघोषः, तेन त्रस्तः, त्रिलोकीजनः येन तम् । अनेनास्य पराक्रमो लोकभयावहा प्रवृत्तिश्च प्रत्यपादि । तथा विक्रान्तं-सकलजगत्संक्षो-भक्मणि समुद्युक्तम् । महिषासुरं-तन्नामानं दुर्दमं घोराकारं दानवम् । पुरा । युधि-आयोधने । शूलेन-स्वकीयेन त्रिश्लल्येनायुधेन । चिच्छेद-ल्यापादितवती ।

48

जीवानन्दनम्

देवी—सा खु परमेसरी बहुविधदेवआसत्तिरूआवअवा पअण्डपरक्कम-खण्डिअचण्डमुण्डधुम्मलोअणरत्तबीजप्पहुदिदाणवमण्डला सुणीअदि चण्डिआणामधेएत्ति ।

[सा खलु परमेश्वरी बहुविधदेवताशक्तिरूपावयवा प्रचण्डपराक्रमखण्डितचण्डमुण्ड-धूम्रलोचनरक्तबीजप्रभृतिदानवमण्डला श्रूयते चण्डिकानामधेयेति ।]

आकारेण, आत्मशक्तया, विक्रमेण च जगत्यनितरावस्कन्दनीयस्य दुर्दान्तस्य दानवस्यारुन्तुदृष्ट्तः संहारं भक्तजनपालनैकतानिचत्तृत्तः एका स्त्री निर्वर्तित-वतीति तस्याः प्रभावातिशयप्रकारः केन वा निरवशेषं निर्वर्णयितुं पार्येतेति स्व-विस्मयं व्यञ्जयित मन्त्री । [पुरा रम्भासुरो नाम दानवः पुत्रप्राप्तिमाकाङ्क्षन् परमेश्वरं प्रति महत्तपस्तेपे । स च प्रसन्नः सन् वरमस्मै प्रादात् । अस्य चासुरस्य सुषमभूयिष्ठायां त्रिहायण्यां महाबिल्छायां महिष्यां समुत्पन्नः सर्वजनभयानकः सुतो महिषासुर इति । सकलभुवनप्रक्षोभाय प्रवृत्तं तमवलोक्य कात्यायनो नाम महिषः स्त्रीहस्तेन तस्य हननं स्यादिति शशाप । शिष्ठरक्षणदृष्टशिक्षणव्रतिनरता परमेश्वरी कालिकादेवी दुर्दान्तासुरसंहारानुरूपं भीमं रूपं दधाना तं महिषासुरं आहवे श्रुलेनाहनत् । इति पौराणिकी कथा । (दृश्यतां कालिकापुराणे ५९ तमोऽध्यायः ।) भगवतोऽग्नेः प्रसादात् रम्भासुरो महाशूरं महिषासुरं पुत्रमवापेति च पुराणान्तरम् । (दृश्यतां वामनपुराणस्य १७ अध्यायः ।) ।। ४४ ॥

सा खु इति । बहुविधा या देवतानां शक्तयः, तद्रूपा अवयवा यस्याः सा । काली-चिण्डका-पार्वती-दुर्गा-कात्यायनीत्यादिभिः नामविशेषैनिर्दिश्यमाना वि-विधा या देवताः, तासां प्रतिनियताभिर्मूर्ताभिः शिक्तिभिरस्या अवयवाः सन्त्यभि-निर्वितिता इति भावः । तथा च—''देव्या यया ततिमदं जगदात्मशक्तया निश्शेषदेवगणशक्तिसमूहमूर्या'' इति मार्कण्डेयपुराणे, ८४-२०। प्रचण्डेन पराक्रमेण खण्डिताः-विशसिताः, चण्ड-मुण्ड-धूम्रलोचन-रक्तवीजप्रभृतयो दान-वाः-असुराः, तेषां मण्डलं-यूथं यया सा । चण्डिकेति नामधेयं यस्याः सा ।

प्रथमोऽङ्कः

40

राजा-तद्पि ज्ञायते । यथा खलु--

शस्त्रच्छित्रसुरारिसैन्यिपिशितग्रासग्रहप्रीतिम-त्कङ्ककोष्टरि सङ्गरे सुरवधूमुक्तप्रसूने स्थितम् । देव्या शुम्भनिशुम्भदानववधप्रक्तित्रचित्तस्तुव-दुद्रेन्द्राग्निकृतान्तनैर्ऋतजलाधीशानिलश्रीदया ॥ ४५ ॥

इति खलु । सा परमेश्वरी । श्रूयते-सर्वत्र प्रिथितेत्यर्थः । चिण्डः, मुण्डः, धूम्र-लोचनः, रक्तवीज इति दानवाश्चत्वारोऽिप शुम्मिनशुम्माख्ययोः असुराधिपयोः सेनान्यः । कदाचित् भगवत्या हिमालयस्थितायाः परमेश्वर्याः सुषमाविशेषं महिमातिशयादिकं च शुम्भः चण्डस्य मुखाच्छूत्वा, तस्याः सत्वरं बलादानयनाय चण्डादीन् आदिदेश । तेषु च त्रिषु तस्या आक्रमणाय प्रवृत्तेषु, देवी परं संकुद्धय, स्वल्लाटतलात् चामुण्डीनाम्नीं स्वांशभूतां करालाकृतिं मूर्ति उत्पाद्य, तया तान् व्यापादयत् । तेषु तुरीयस्तावत् रक्तादुत्पन्नो रक्तवीज इति व्यवहृतः कालिकया निहतेषु कूरतमेषु दानवेष्वन्यतमः । चामुण्ड्याः शस्त्रेण लिद्यमानात् तस्य दैत्यस्य शरीरात् स्नुता रक्तविन्दवस्तावन्तोऽिष ताहशैरेव बलपराक्रमे-विशिष्टा असुराः समभवन् । अपूर्वी तदसुरशोणितस्य देत्यवृन्दत्वेन विस्मयावहां परिणितिरीतिमवलोक्य, अन्ततः शोणितधारास्तच्छरीरानिस्सरन्तीः समस्ताश्च समहद्वयादाय स्ववकत्रं दीर्वतरतरलजिह्वया पायंपायं अद्भुतरूपस्यासुरस्य शरीरं निश्शोषितशोणितं अपास्तसत्त्वं च विधाय तं प्रमिथतवती प्रमथाधिपवल्लमा । इति मार्कण्डेयपुराणे देवीमाहात्म्यप्रकरणस्थितः कथासन्दर्भः ।] तद्पीति । तत्-तथा सुप्रिथतं तस्याः पराक्रमवृत्तमिष । ज्ञायते-विदितचरमेवेति भावः ।

शस्त्रच्छिन्नेति । शस्त्रैः छिन्नस्य, सुरारिसैन्यस्य-दैत्यसेनायाः, पि-शितानां-मांसानां, प्रासप्रहे-कबलभक्षणे, प्रीतिमन्तः-स्पृहावन्तः, कङ्काः-लोह-पृष्ठाल्यगृघ्रजातिपक्षिणः, क्रोष्टारः-शृगालाश्च यस्मिस्तस्मिन् । अत एव सुरव-

8

46

जीवानन्दनम्

मन्त्री—राजन्, एवं भक्तवत्सलयोरनादिदम्पत्योरुपासनया सम्पादनीया सिद्भिः। किञ्च—

धूभिः-देवाङ्गनाभिः, मुक्तानि विसृष्टानि, प्रसूनानि यस्मिन् तस्मिन् । ताहरो सङ्गरे-युद्धे । देव्या-परमेश्वर्या दुर्गया । स्थितं-देववेरिणां सज्जनदुहां दुर्दमानां दानवानां निरशेषतो निषूदनेन समुपनतया जयश्रिया च, ततो हेतोः प्रमुदिताभिः सुरवधूभिः स्वात्मानं परितो विसृष्टया पुष्पवृष्ट्या च शोभमानया मध्येरणाङ्गणं अवस्थितमिति भावः । स्थितमिति भावे कः । किभूतया देव्या । शुम्भिनशुम्भाख्ययोः दानवयोः वधेन-दुर्गाकृतेन, प्रक्रिन्नं-प्रमोदार्द्रम्, चित्तं येषां ते, अत एव स्तुवन्तः-सभक्तयुन्मेषं सप्रहर्षं च स्तुतिमाचरन्तः, रुदः, इन्द्रः, अग्निः, कृतान्तः-यमः, नैर्ऋतः, जलाधीशः-वरुणः, अनिलः-वायुः, श्रीदः-कुबेरः यां सा, तया । अष्टभिरपि दिक्पालकैरेतैः स्वानिष्टनिवारणजनितकृतज्ञतानु-सन्धानपूर्वकं अभिष्ठुतयेति यावत् । [शुम्भो निशुम्भश्चेति हिरण्यकिशोपोर्वशे समुत्पनौ प्रहादस्य पौत्रौ उदप्रबलद्दतौ द्वावसुरौ । पुष्कराख्ये पुण्यदेशे चिराय महत्तपस्तप्त्वा ततो ब्रह्मणः प्रसादेन सकलदेवातिरिक्तं बलमवाप्य दुस्सहममराणां इतरेषां च क्रेशमापादयन्तौ अकुतोभयं तौ व्यचरताम् । दुर्दशामिमां देवानां अपरेषां च सतां समुपनतामवलोक्य दुर्विषहरोषाविष्टमानसा दुर्गा स्वयं आयोधने शुलेन तावहनत् । इति पौराणिकी कथा । दृश्यतां वामनपुराणे ५६ अध्यायः । ॥४६॥

एवमिति । भक्तवत्सलयोः-भक्तजनानां अनिष्ठापादकदुष्टजननिप्रहपूर्वकं हार्दानुप्रहपरयोरिति भावः । न केवलं ईश्वरः, किन्तु परमेश्वरी च सर्वदा तादृगुणविशिष्टा स्वभर्त्रा सह सकलभक्तजनसंरक्षणैकदीक्षितेति सूचियतुम, एतच निर्हेतुकं वात्सल्यं अनादिकालादनुवर्तते तथोरिति निर्देष्टुं च अनादिदम्पत्योरिति सूचितम् । तयोरुपासनया न केवलं सुराः, अपि तु असुराश्च मनोरथसिद्धिं तत्तत्काले यतः प्रापुः, वयमपि ततः स्वाभीष्टां रसिसिद्धं यत्सत्यं सम्पाद्यितुं प्रभवाम इति प्रतिपाद्यते उपासनयेत्यादिभिः ।

प्रथमोऽङ्कः '

49

सामर्थ्यसिध्यै रसगन्धकानां संयोजनार्थं सकलौषधीश्च । सम्पादयामोऽथ तदाश्चितस्य सर्वीषधीशस्य विधोः प्रसादात् ॥ ४६ ॥ देवी---कदमं उण देसं पविसिक्ष उवासणिज्ञा एदे । [कतमं पुनर्देशं प्रविश्य उपासनीया एते ।]

अनादिदम्पत्योरनुप्रहप्रात्या कृतकृत्यता यथा सम्भाव्यते तथा रसोष-ध्यादीनां वीर्यवतां सम्पादनाय च कस्यचनान्यस्यापि प्रसादेनावश्यं भाव्यमिति किंचेति सामध्येत्यादिभिश्च उच्यते । अथ-उमामहेश्वरयोः अनुप्रहसंपादनान्तरम् । रसगन्धकानां-रसाश्च गन्धकाश्च रसगन्धकाः । रसेन्द्र-सूत पारदम्प्रिश्क-रसाख्याः पञ्च रसाः; अथवा अश्वक-वैक्तान्तादयोऽष्टो महारसाः, खिटकाम्छसारशुकपिच्छशुकतुण्डाख्याश्चतुर्विधा गन्धकाश्च रसगन्धकानामिति बहुवचननिर्देशात् सूचिता भवन्ति । तेषां सामध्येसिध्ये-वीर्यसिध्यर्थम् । संयोजनार्थ-तेषां परस्परं सम्यक् योगार्थं च । तदाश्चितस्य-तो अनादिदम्पती आश्चितौ येन तस्य; शिवयोः शिरोभूषणत्वेन तावाश्चित्य स्थितस्येति यावत् । सर्वासां ओषधीनां ईशस्य । विधोः-चन्दस्य । प्रसादात्-अनुप्रहात् । सक्छोषधीः-रसादीनां वीर्याभिवर्धनसमर्थाः सर्वाश्चपूर्वा ओषधीः । सम्पादयामः-यत्नेन आसादयामः । सर्वोषधीनां साक्षादधीश्वरत्वेनानुसन्धीयमानस्य चन्द्रमसश्चोपासनया रसिसिद्धसम्पादनोद्यमः सर्वथाप्यविकछः कर्तव्य इत्यनेन, यक्ष्मपक्षस्य निश्रोष-निष्ट्दनविषये स्वात्मनो नैरन्तर्थेण विद्यमानं औत्सुक्यं ऊर्जस्वित्वं च जीवराजेन तन्मिन्त्रणा च सम्यगेवेवमाछोचितं भवति ॥ ४६ ॥

कद्ममिति । बाह्यान्तरेन्द्रियाणां कथंचिदपि क्षोभमनुत्पादयता च, सुतरां विविक्तेन च, साधुजनैकिनवेशसमुचितेन च खल्ल सिन्नवेशेन भवितव्य-मुपास्तये नियतिमष्टदेवतानाम् । अत इयं कतमः स उद्दिष्टो विशिष्टो देश इत्यौत्सुक्येन विचिकित्सा । एते-इश्वरः, परमेश्वरी, ताभ्यां सहोषधीशश्च । ६०

जीवानन्द्रनम्

मन्त्री—पुण्डरीकपुरं प्रविश्य । देवी—कहं तत्थ पवेसो । [कथं तत्र प्रवेशः ।] मन्त्री—देवि,

शक्यं तत् खलु पुण्डरीकनगरं गन्तुं मनोद्वारत-स्तत्रास्ते शिवभक्तिरित्यनुपमा कापि प्रमोदास्पदम् ।

उपासनीयाः-स्तुत्यर्चनप्रणिधानादिभिः सेव्याः । पुण्डरीकपुरिमिति । अनेन हृत्पुण्डरीकं प्रस्तूयते । देहाख्यस्य पुरस्य मध्ये विद्यमानं परमात्मनोऽधिष्ठानभूतं पुण्डरीकाकारम् आन्तरम् अवयवमेव मन्त्री प्रस्तौति समुचितं स्थलम् अभीष्ट-देवतोपसनाये । तस्यावयवस्य दहराख्यं अन्तरवकाशं विविक्तं वीतकल्मषं ईश्वरस्य निवासभूतं जीवः समाश्रित्य विदध्याद्विधिपूर्वकं उपासनिमिति तैत्तरीयोपनिषद्पयुप्तिद्याति । यथा "दहं विपाप्मं परवेश्मभूतं हृत्पुण्डरीकं पुरमध्यसँस्थम् । तत्रापि दहं गगनं विशोकस्तिसम् यदन्तस्तदुपासितव्यम् ।" इति । एवमेव "अथ यदिदमस्मिन् ब्रह्मपुरे दहरं पुण्डरीकं वेश्म दहरोऽस्मिन् अन्तरमाकाश्चरतिसम् यदन्तस्तदन्वेष्ठव्यं तद्वाव विजिज्ञासितव्यम्" इति दहरोपासनायां छान्दोऽग्येऽपि । ब्रह्मपुरिमिति पुण्डरीकपुरिमिति च हृत्पुण्डरीकमेव प्रतिपाद्यते । तच्च "हृदयं चेतनास्थानमुक्तं सुश्रुत देहिनाम्" इति धन्वन्तरिणाभिहितं हृदयनकोश एव । "पुण्डरीकप्रतीकाशं हृदयं स्यादथोमुखम्" इति हृदयकोशस्य उपनिषदिसद्धं पुण्डरीकसहशत्वं सुप्रसिद्धमिति ।

शक्यिमिति । हे देवि । तत्-पूर्वोक्तं पुण्डरीकनगरम् । मनोद्वारतः-मनो-मार्गेण । "अतीन्द्रियं पुनर्मनः सत्त्वसंज्ञकं भवति" इति चरकादिभिः, "अनिरूप्यमदृश्यं च ज्ञानभेदं मनः स्मृतम्" इति वेदान्तिभिश्च यदन्तः-करणमुच्यते तत् एकाप्रत्वेनाश्रित्य तेन नीयमानेन हृदयाख्यं ब्रह्मपुरम् । गन्तुं-प्रवेष्टुम् । यथा शक्यं-साध्यं भवति । तत्र-हृदयाख्ये पुण्डरीकपुरे । अनुपमा-

प्रथमोऽङ्गः

88.

दृष्ट्वा तां प्रथमं तथा परिचयस्तस्या विधेयस्त्वया चत्वारोऽपि भवन्ति ते करतलं प्राप्ताः प्रमर्था यथा ॥ ४७ ॥

राजा--(सोत्कण्ठम्)

तामद्वैतां स्वरूपेण भक्तिं हृद्यरञ्जनीम् । स्वीकृत्याहं भविष्यामि प्राप्ताखिलमनोरथः ॥ ४८ ॥

अनितरसाधारणप्रभावविशिष्टा । कापि-अनिर्वचनीयस्वरूपशक्तिसमन्विता । शिव-भक्तिरिति-शिवभक्तिनाम् विख्यातविभवा । प्रमोदास्पदं-परमानन्दनिधानम् । आस्ते । हृदयं हि भगवति परमेश्वरे भक्तिभरपरवशं सत् सर्वदा तस्मिन्नेव लीनमितिः भावः । उक्तं च शैवे ब्रह्माण्डपुराणे च—'' स्वराडाख्यस्य देवस्य हृदयाम्भोज-मध्यमे । उमासहायो भगवान् नीलकण्ठिस्रिलोचनः । यश्च नृत्यत्यसौ नित्यं प्रमानन्दचिद्धनः '' इति । शिवभिक्तरिप नाटकपात्रेष्वन्यतमत्वेनात्र परिगण्यते । तां-शिवभक्तिम् । दृष्ट्रा । प्रथमं-पुण्डरीकपुरप्रवेशानन्तरमेव । तस्याः परिचयः-शिवभक्त्याः सम्बन्धजन्यः स्नेहः। त्वया तथा विधेयः-तेन प्रकारेण कार्यः। कथमिति चेत्। यथा चत्वारोऽपि-धर्मार्थकाममोक्षाख्याः। पुमर्थाः-पुरुषार्थाः। ते-तव । करतलम् । प्राप्ता भवन्ति-यथा त्वया सर्वेडिप पुरुषार्थाः सर्वथाप्यधि-गताः स्युः । तथेति पूर्वेणान्वयः । एकाप्रचित्ततया विहितः शिवभक्तिपरिचयः सर्वेषामपि पुमर्थानां वितरणदक्ष इति भावः। आमयान् अरोषानप्यपास्य वीतकण्टकं विधाय देहं तद्द्वारा वर्गत्रयमपि निरावाधमिहानुभोक्तम्, ततो ज्ञानसाहाय्येन परत्र चतुर्थ पुमर्थ अवाप्य ब्रह्मनिर्वाणमधिगन्तुं च खलु महान् जीवस्येह समुद्यमः । अतो हेतोरुपदिश्यते जीवेन स्वदेव्ये बुद्धये शिवभक्त्यावर्जनाय, तद्द्वारा चतुर्वर्गसंपत्तिसमधिगमाय च सर्वथा कृतावधानया तया भवितव्यमिति ॥ ४७ ॥

तामिति । तां-पूर्वोक्तमहिमशालिनीम् । स्वरूपेण-प्रकृत्याः स्वभावत इति यावत् । अद्वैतां-अनुपमाम् ; विशेषणमेतदर्थद्योतकमेवास्या अतीते पद्येऽपि 'शिव- ६२

जीवानन्दनम्

देवी—(सास्यमिव स्वगतम्।) कहं सञ्वपुरुसत्थप्पसवित्तआ सेति सुणिअ सुद्वणाघणगज्जिदो मोरो व्विअ उक्कण्ठिदो अज्जउत्तो। होदु। ता

भक्तिरित्यनुपमा ' इत्यस्त्युपपादितम् । हृदयं रञ्जयतीति हृदयरञ्जनी, ताम् ; गुणतश्च मनः सुतरामाह्लादयन्तीमित्यर्थः । भक्ति परमेश्वरविषयिकीं अनितरसाधारणां प्रीतिम् ; शिवभित्तिमिति यावत् । ''न हीष्टदैवात् परमस्ति किञ्चित् '' इत्येवंरीत्या बुद्धिपूर्विका या प्रीतिपरवङ्गा चित्तवृत्तिः सा भक्तिरिति श्रीविष्णुपुराणे (१-२०-१८१६)। "अथातो भक्तिजिज्ञासा। सा परानुरिक्तरीश्वरे" इति ज्ञाण्डिल्यसूत्रं च । अहम् । स्वीकृत्य-स्वायत्तीकृत्य । प्राप्ताखिलमनोरथ: — अखिलानामपि पुमर्था-नां सिद्धया संपन्नाभीष्टः । भविष्यामि । पुण्डरीकप्रमधिष्ठाय निरतिशयप्रभावां हृदयावर्जनज्ञीलां ज्ञिवभक्तिमात्मना ज्ञारणमधिगत्य, ततः समधिगतपरमेश्वरानुप्रहः सन् नीरोगतां च देहस्य तेन साधयित्वा ततो वर्गत्रयानुभवरूपं ऐहिकं श्रेयश्च, तद्नुप्रहापतितकैवल्यप्राह्या ज्ञाश्वतमामु िमकं निश्रेयसानन्दं चाहमनुभविष्यामीति जीवराजस्य निर्व्यलीकं वचनम् । अन्यत्र—रूपतोऽनुपमलावण्यवतीं गुणतश्च मनोहरां मानिनीं भक्तिनाम्नीं अपरां कान्तात्वेन परिगृह्य परां कोटिं प्रमोदस्याह-मनुभवेयमिति लाक्षणिकोऽप्यर्थः अभिन्यज्यते; येन किल देवी बुद्धिरसूयान्विता भवति । विषयतत्त्वमिदं वाक्यैरानन्तरिकैर्विशदीभविष्यति । तामद्वैतामित्यनेन श्लोकेन भगवत्साक्षात्कारपूर्वकस्याद्वितीयात्मसाक्षात्कारस्य संपादयित्री ततश्च ब्रह्मानन्दैक हेतुभूता च भवति सा भक्तिरिति कवि: स्वाभिमतं अद्वैततत्त्वं च सूचयति। इतः परं विस्तरिष्यमाणायाः कथाया बीजस्यात्रोपपादित्वात् कथाबीजं नाम मुख-सन्धेरङ्गेष्वन्यतमं निर्दिष्टं भवति । " स्वल्योदिष्टः कार्यहेतुर्बीजं विस्तार्यनेकथा " इति तल्रक्षणम् ॥ ४८ ॥

सासूयिमवेति । युवत्यन्तरासक्तिमव नायकं सम्भाज्य सासूयत्वं देज्या निर्वण्यते । सर्वपुरुषार्थप्रसिवित्रिका-चतुर्णामिष पुमर्थानां संपाद्यित्री । सा-शिवभक्तिः । श्रुतम्, घनाघनस्य-वर्षोन्मुखमेघस्य, गर्जितं-स्तनितं येन सः । मए वि सह गन्तव्वम् । (प्रकाशम्) अज्जउत्त, अहं वि आगमिस्सम् । [कथं सर्वपुरुषार्थप्रसवित्रिका सेति श्रुत्वा श्रुतघनाघनगर्जितो मयूर इवोत्किण्ठित आर्य-पुत्र: । भवतु । तन्मयापि सह गन्तव्यम् । आर्यपुत्र, अहमप्यागमिष्यामि ।]

राजा—(स्वगतम्) कथमनयाप्यागन्तव्यम् । (विचिन्त्य) भवतु । (प्रकाशम्) अयि भद्रे, भक्तिपराधीनं साम्बमुपास्यावामभिलवितमर्थे साधयावः ।

(मन्त्रणं प्रति) राज्यं त्विय समारोप्य योग्ये सर्वाङ्गसंहितम् ।

देव्या सह शिवं साम्बमुपास्तुं यामि ततपुरम् ॥ ४९ ॥

"वर्षुकाब्दे घनाघनः" इत्यमरः । उत्किण्टितः-अतिस्पृहासक्तिचतः । मयापि सह गन्त यमित्यस्य हेतुः भर्तुर्मनोवृत्तिविषये संशयालुत्वमेव । उपनिषद्देव्या सह नैरन्तर्थेण राज्ञो विवेकस्य संबन्धे समुपनते तत्पत्वया मतेरिप एवमेव सेर्ध्यत्वादिकं वर्ण्यते प्रबोधचन्द्रोदयेऽपि । यथा—"प्रिये, सेर्ध्य प्रायेण योषितां भवित हृदयम्" इति । "मानिन्याश्चिरविप्रयोगजनितासूयाकुलाया भवेच्छान्त्या-देरनुकूलनादुपनिषद्देव्या मया सङ्गमः" इत्यादयश्च । अभिलिषतार्थस्य साधन-विषये भक्तिपराधीनत्वं प्रधानं निदानं भवित । तस्याः सपित समुदितशङ्का-निवारणार्थम् उभाभ्यामप्यावाभ्यां शिवयोरुपासनाय गन्तव्यमिति तस्यै स्पष्टीकर्तुं साधयाव इति द्विवचनान्तः प्रयोगः ।

राज्यमिति । सर्वाङ्गे:-अशेषराज्याङ्गेः, संहितं-संयुक्तम्। "स्वाम्यमात्यश्च राष्ट्रं च दुर्गं कोशो बलं सुहत् । परस्परोपकारीदं सप्ताङ्गं राज्यमुच्यते" इति सप्ताङ्गविशिष्टं राज्यमिति कामन्दकीये । तादृशं सम्पन्नं राज्यम् । त्विय-मन्त्रिणि । कीदृशे, योग्ये-राज्यतन्त्रधुरीणे । समारोप्य-निक्षिप्य ; त्वद्धीनं कृत्वेति यावत् । देव्या-धर्मपत्नया सह । साम्बं-उमासमन्वितम् । शिवम् । उपास्तुं-सेवितुम् । तत्-पूर्वनिर्दिष्टं पुण्डरीकाख्यम् । पुरम् । यामि । पुरमिति

83

मन्त्री-यथा रोचते देवस्य।

(इति निष्कान्ता: सर्वे ।)

। इति प्रथमोऽङ्कः ।

पूर्वोक्तं पुण्डरीकाख्यं नगरम्, लिङ्गशारीरं वा निर्दिश्यते । सर्वाङ्गसंहितं-कर-चरणादिबाह्यावयवैः हृद्धस्तिमस्तिष्कादिभिराभ्यन्तरैरवयवैश्व संयुक्तं देहाख्यं जीव-राजस्य राज्यं विज्ञानाभिधस्य विचक्षणस्य मन्त्रिणो वशे स्थापियत्वा खयं निर्वृतमना एकान्ततो निदिध्यासनाय प्रवर्तते जीव इत्यन्यो गुम्भितोऽर्धश्चात्रानु-सन्धेयः ॥ ४९ ॥

यथेति । देवस्य-प्रभोः । यथा रोचते तथा कियतामिति भावः । प्रथमोऽङ्कः इति । अङ्कराब्दश्चिह्नवाची । नटैः नायकादीनां तादात्म्यं अङ्कयतः इत्यङ्कः । अङ्कलक्षणं चैवमुक्तम्—''प्रत्यक्षनेतृचरितो बीजबिन्दुसमन्वितः । अङ्को नानाप्रकारार्थसंविधानरसाश्रयः । एकाहे वैकरात्रे वा चरित्रं यत्र वर्ण्यते । प्रयुक्तैः पञ्चषैः पात्रैस्तेषामन्ते विनिर्गमः ॥'' इति ।

इति वैद्यरत्न पण्डित दुरैस्वाम्यय्यङ्गार्महोदयेन, आयुर्वेदभूषणेन आयुर्वेदाचार्येण मूलप्रन्थस्य समप्रस्य संशोधनपूर्वकं विरचितायां नान्दिन्याख्यायां व्याख्यायां

प्रथमोऽङ्गः ।

द्वितीयोऽङ्गः

(ततः प्रविशाति चेटः कासः ।)

कासः—अहं खलु स्वमन्त्रिहतकोपदिष्टं किमपि रहस्यं शृण्वन् जीवो नाम प्रतिराजः स्वस्मिन् किमपि चेष्टितुमन्तर्मुखस्तिष्ठतीति चारमु-खाद्वगतवता संभ्रान्तेन महाराजेन यक्ष्मणा किमयं वृत्तान्तः श्रुतस्त्वया न वेति युवराजं पाण्डुं पृष्ट्वागच्छेति प्रेषितोऽस्मि । अतस्त्वरा-न्वितो युवराजसमीपं गच्छामि । अहो महाराजस्य युवराजे महती प्रीतिः । यतः—

> यद्ञातं स्वयं तत्तद्युवराजोऽपि वेत्ति चेत् । तदा राज्याधिकारेऽस्य शक्तिः स्यादिति मन्यतं ॥ १॥

प्रथमांद्वे साङ्गं मुखसन्धि निरूप्य प्रतिमुखसन्धि द्वितीयाङ्के प्रदर्श-यिष्यन् प्रवेशकं नाम सन्ध्यन्तरालं प्रतिपादयति । विन्दुप्रयत्नयोः संबन्धः प्रतिमुखसन्धिरिति तस्य संक्षिप्तं लक्षणम् । यदवान्तरकार्येण प्रधानकार्यविच्छेदे स्यादिवच्छेदकारणं स विन्दुः । ''अवान्तरार्थविच्छेदे विन्दुरच्छेदकारणम् '' इति तल्लक्षणम् । ''चत्वारोऽपि भवन्ति ते करतलं प्राप्ताः पुमर्थाः '' इत्यादिभिः जीवराजस्य मनोरथाधिगमे विद्यमानस्य विस्नम्भातिशयरूपस्य बीजस्य प्रथमाङ्को-पक्षित्तस्य यक्ष्मप्रभृतिभिः प्रतिपन्थिभरवगम्यमानत्वेन किञ्चलक्ष्यस्य, "साधि- तोऽपि स किं कुर्याद्रसः पथ्यक्रमं विना । जिह्वाचापलमुद्भाव्य स एव ध्वंस-यिष्यते '' इत्यादिभिः सन्दिग्धावस्थायां समावेशितस्य तस्य दश्यादश्यतया च प्रस्तूयमानत्वात् प्रतिमुखसन्धिरेष इति लक्षणसमन्वयः । प्रवेशकलक्षणं पश्चात् प्रतिपाद्यते ।

ततः प्रविश्ततीति । कासो नाम- "प्राणो ह्युदानानुगतः प्रदुष्टः संभिन्न-कांस्यस्वनतुल्यघोषः । निरेति वक्त्रात् सहसा सदोषो मनीषिभिः कास इति इति कासस्वरूपम् । यक्ष्मपक्षे निर्दिश्यमानेषु पात्रेषु कासाख्यो रोगश्चान्यतमः । उपेक्षिते कासे स एव कालेन क्षयत्वेन परिणमतीति विचार्य कासो यक्ष्मणश्चेटत्वेन प्रथमं परिकल्पितः। ''पञ्च कासाः स्मृताः श्लेष्मवात-पित्तक्षतक्षयै:। क्षयायोपेक्षिताः सर्वे '' इति निदाने। इह दूतकृत्यं नाम उपसन्धि:। यथोक्तम्—''प्रश्नो दृतश्च छेल्यं च नेपथ्योक्तिस्तथैव च। आकाशभाषणं चेति विज्ञेया उपसन्धयः '' इति । कासश्चात्र राजयक्ष्मणो दतत्वेन प्रविज्ञति । स्वमन्त्रिहतकेन-विज्ञानरार्मणेति यावत् ; उपदिष्टम् ; स्वरात्रपक्षीयः स इति कृतवा साक्रोशं तं हतक इत्यधिक्षिपति । स्वस्मिन्-राजयक्ष्मणि । किमपि-यत्किञ्चिदनिष्ट-मित्यर्थः । अन्तर्मुखस्तिष्ठति-बाह्यविषयेभ्यः संनिरुद्धसकलेन्द्रियः पुण्डरीकपुराभि-मुखं स्थित इत्यर्थः। "निशमयन् प्रापदन्तर्मखत्वम्।" "पुण्डरीकपुरे मन्त्रिप्रेरितः परमेश्वरम् । आराद्धं गतवान् राजा मनोद्वारेण तिष्ठति '' इत्यादयो वक्ष्यमाणा विषया अमुमेवार्थ स्पष्टीकुर्वन्ति । बहिरङ्गतया किमप्यकुर्वन् सर्वमपि गूढमन्तरङ्गतया प्रतिपक्षनिषूदनोपायं चिन्तयस्तिष्टतीत्यपि भावः। संभ्रान्तेन-भयाकुलितचेतसा । अयं वृत्तान्तः-" स्वस्मिन् किमिप चेष्टितुमन्तर्मुखस्तिष्टति" इत्यादिप्रकारो वार्ताविषयः । त्वया-पाण्डुनेति यावत् । (त्वरान्वित इति स्थाने त्वरन् इति पाठान्तरम् ।) अहो इति प्रीतिविशेषस्याभिनन्दनपरा प्रशंसोक्तिः ।

युवराजे यक्ष्मणो विद्यमानं विश्वासं प्रीत्यतिशयं च निरूपयित यद्यदिति । यद्यत्-राज्यतन्त्रनिर्वहणसंबन्धि रहस्यिमिति यावत् । स्वयं-आत्मना यक्ष्मराजेनेति यावत् । तत्तत्-तत्तत् सर्वमिष रहस्यम् । युवराजः-युवा चासौ राजा, यूनां वा राजा । सख्यहोराज्ञ इति षः ; सोऽपि । वेत्ति चेत् । तदा । अस्य-युवराजस्य । राज्याधिकारे-राज्यनियामककार्ये । शक्तिः-वैचक्षण्यम् । स्यादिति मन्यते-स्वनृप-

द्वितीयोऽद्भः

80

(पार्श्वतो विलोक्य) कथमियं छर्दि:। यैषा—

प्रवालमृदुलाधरप्रकरचारुविम्बप्रभा हताहृतविलोचनाञ्जनविशेषदृश्यानना । मयूरपद्कर-फुरत्कठिनतुङ्गपीनस्तनी तरङ्गयित कौतुकं तरुणिमश्रिया चेतिस ॥ २ ॥

तिरिभिप्रेतीति भावः । राज्यस्याभ्युदयम्, भर्तृदारकाख्यस्य युवराजस्य राज्य-निर्वहणधुरन्धरत्वं च समीहमानो राजा राज्यतन्त्रसंबन्धि सकलमि तत्त्वं रहस्यं च पदे पदे तस्मा उपिद्रान् राजकार्येष्वशेषेष्विप तं बद्धश्रद्धं जागरूकं निपुण-धिषणं च कर्तुमुग्रुङ्क्त इति सहजमिदं राजतन्त्रकृत्यं लोके । राज्यनिर्वहणकर्मणि राज्ञां अमात्य इव युवराजश्च न केवलं प्रकल्पते महते साहाय्याय परं तु राज्यधुरैव तदानीं भविष्यति च काले यत्सत्यं तद्धीना भविष्यति । "युवराजोऽमात्यगणो भुजावेतौ महीभुजः । तावेव नयने कर्णो दक्षसन्यौ क्रमात् स्मृतौ । तन्द्रां विनाखिलं राजकृत्यं कर्तुं क्षमं सदा । कल्पयेग्रुवराजं स्वं धर्मपत्नीसुतं नृपः ॥" इति शुक्रनीतिः ॥ १ ॥

छर्दिरिति । प्रच्छर्दिका विमरिति च सा व्यविह्यते । कासे विवर्धमाने छर्दिः स्वयं तमनुधावतीति वयं अनुभवतः पश्यामः । अतश्छर्दिः कासस्य कामिनीत्वेन अत्राभिधीयते ।

छर्दि सामान्यतो लौकिकस्त्रीत्वेन विभाव्य निर्वर्णयित प्रवालमृदुलेति । येषा-छर्दिः । छर्दिः इकारान्ते सकारान्ते च भवति । छर्दिनाम्नी स्त्री । प्रवालवत्- आम्नादीनां किसलयवत्, मृदुलः अतिसुकुमारः योऽधरः तस्मात् , प्रकीर्यत इति प्रकरा-विकीर्यमाणाः प्रसर्पमाणेति यावत् । (प्रकरेति स्थाने प्रसरेति प्रकटेति च पाठान्तरद्वयं कचिद्दश्यते ।) चारुविम्बप्रभा-विम्बप्तलस्येव मनोहरकान्तिप्रसरा यस्यां सा । (बिन्दुप्रभेति पाठो न सुगमः ।) हताहृतं-लुत्तालुप्तमः । यत् विलो-

६८

(स्मरणमिनीय)

श्चयजलधरजालश्चिष्टशीतांशुविम्बान् अभिनवमुकुराविभूतमुक्ताकदम्बान् । द्रतरलितचक्रद्धन्द्वखेलन्मृणालान् विवशहृद्यमस्या विभ्रमानन्वभूवम् ॥ ३ ॥

चनाञ्जनं-नेत्रयोरछङ्कारार्थमिपतमञ्जनम्, तेन विशेषतया दृश्यं-मनोह्रतरतयावलोकनीयम्, आननं यस्याः सा। तथा मयूरपदस्येव पदकं-अङ्कनम्; नखाघातचिह्वमित्यर्थः; तेन स्फुरती-मनोहरतया दृश्यमाने, किठने-दृढे, तुङ्गे-पुरतः समुन्नते,
पीने-पीवरे, स्तने यस्याः सा। कामिभिः कामिनीनां स्तनेषु सविलासं विधीयमानानां मयूरपदकादिनखक्षतानां प्रकाराः शब्दमालायां एवं सन्ति सूचिताः।
"तथावकेरकेली च नखाघाते तु मण्डनम्। मयूरपदकं व्याव्रनखकोत्पलपत्रके" इति। आव्रकिसलय-बिम्बफलादिवत् मञ्जुलरक्तवर्णविशिष्टेनाधरपुटेन
भासमाना, लोचनापिताञ्जनस्य लुप्तालुप्ततया किञ्चित् पूर्वतोऽिप सुषमामधिकतरां
उद्दहन्ती, काठिन्यपीनत्वादिखाभाविकेस्तारुण्यगुणैः कृत्रिमैर्वलुभकरकृतेः मनोहरैः मयूरपदकादिभिश्च श्रङ्कारचिह्नैः समन्विताभ्यां पयोधराभ्यां च विलसित
कामिनीयं लुदिरिति यावत्। अतः पूर्वोक्तया तरुणिमिश्रया-यौवनवयसः समुचितया समृद्धया देहकान्त्येति यावत्। चेतिस। कौतुकं-कौतूहलम्। तरङ्गयितपौनःपुन्येन वर्धयति। तरुण्या अस्या यौवनसंपत् खकीयं चेतः चित्तौत्सुक्यस्योत्तेजनपूर्वकं परवशमातनोतीति भावः॥ २॥

अवलोकितपूर्वा सेयमनुभूतचरा च, न त्वभिनवा कामिनीति साभिज्ञानं पुनर्वणयति ऋथजलधरेति । श्रथानां-समन्ततोऽवकीर्णानाम्, जलधराणां-जलपूर्णमेघानाम् । वारिपूर्णानां नीरदानामेव नीलकुन्तलसादृश्यं संभवति । जालेन ; श्रिष्टं-अभित्रयाप्तं व्यवहितमिति यावत्, शीतांशुबिम्बं-चन्द्रबिम्बं येषु तान् । विरलविरलैनीलनीरदच्छदैरितस्तत ईषदाच्छादितस्येन्दुबिम्बस्य शो-

६९

(सभयम्) तदियं मामवलोकयित चेदिदानीं विश्वममूल्यमनुयुद्धाना निरुन्धीत । ततो गमनविष्ठः स्यात् । (इत्युत्तरीयपटेन सस्त्कमवुण्टयन् कटिं बध्वा त्वरितं गच्छति ।)

भाया:, नीलकुन्तलाक्षिप्रस्य तद्वनितामुखमण्डलस्य शोभायाश्च न मात्रयापि विद्यते विसंवाद इति गर्भितोऽर्थः । तथा अभिनवश्चासौ मुकुरश्चाभिनवमुकुरः-अतिखच्छ-द्र्पण:, तस्मिन् आविर्भूतानि समुद्भूतानि, मुक्ताकदम्त्रानि-मौक्तिकगुच्छा: येषु तान् । अतिविमले द्र्पणतले सम्यगर्पितैः मुक्ताजालकैः सह औपम्यं निर्मले तस्या निटिलतले निर्गतानां परिक्केशजनितप्रस्वेदविनदुसन्ततीनां इह कविना संपा-दितम् । दरतरिकतेन-ईषत्प्रकम्पितेन, चऋद्रन्द्वेन-चऋवाक्युग्मेन सह, खेळत् -संक्रीडत् , आलोड्यमानमिति यावत् ; मृणालं-विसकाण्डं येषु तान् । सोत्कण्ठं खेळतश्चक्रवाकमिथुनस्य मध्ये तदुपरि वा प्रेङ्खता पाण्डुरेण मृणाळदण्डेन साजात्यं संयोगसमयसंक्षुभितस्य वक्षोजद्वयस्य मध्ये तदुपरि वा विलुठतो विमलस्य मुक्ता-हारस्य परिकल्पितमनेन । तादृशान् । अस्याः छर्चाः । विभ्रमान्-निधुवनक्रीडा-विळासान् । विवशहृदयं-क्रीडाविषयस्य सर्वात्मना स्वायत्तीभूतमानसं यथा तथा । अन्वभूवं-निर्विष्टवानस्मि । कासाख्येन कामुकेन ससंभ्रमं क्रीडाविश्रमे समुपक्रान्ते छर्दिनाम्न्या युवत्याः केशपाशैः शिथिलैर्वेदनमाच्छादितमभितः, तद्भेतुकपरिश्रम-प्रवृत्तैः स्वेदजलबिन्दुभिर्ललाटतटस्समन्तादभिन्याप्तः, रतिसंभ्रमसंक्षुब्धवक्षोज-द्वयस्याभितस्तारो मौक्तिकहारो यूर्णमानश्चासीदित्यभिष्रेतस्य विषयस्य निगरण-पूर्वकं उपमानभूतान् विषयान् इहोपपादयति सचमत्कारं सहदयः कविः। अतश्चायं रूपकातिशयोक्तिर्नामालङ्कारः । क्षुद्रपात्रस्वभावानुरोधेन निर्वर्णनमसभ्यविषयप्रकट-नात्मकं कृतमिति विभावनीयम् ॥ ३ ॥

सभयमिति । अनन्तरं वक्ष्यमाणेन विषयेण भयस्य कारणमभिहितं भवति । तत्-विवशहृदयमस्या विभ्रमाणामनुभूतत्वाद्भेतोः । विभ्रममूल्यं-रतिवि-लस्तिस्य समुचितं भरणम् । अनुयुज्ञाना-आपृच्छन्ती । निरुन्धीत-सनिर्वन्धं

(प्रविश्य)

छिद्: अए सठ, रित्तिम्म मुत्ताफलं परिपणीकदुअ पुरुसाइदं मए कारविअ दाणि मं पेकखअ ओगुण्ठितसीसो बद्धकटी कुदो पला-एसि । (इति कासं हस्ते ग्रह्णाति ।)

[अये शठ, रतो मुक्ताफलं परिपणीकृत्य पुरुषायितं मया कारयित्वा इदानीं मां प्रेक्ष्यावगुण्ठितशीर्षो बद्धकटि: कुतः पलायसे ।]

कासः -- मुख्र मुख्र । (इति हस्तं धुनोति ।)

छर्दिः—(दृहं हस्तमवलम्बय) हदास, मह पडिण्णादं दाऊण गच्छेहि। [हताश, मम प्रतिज्ञातं दत्वा गच्छ।]

कासः — हञ्जे, यावदागत्य दास्यामि ।

छर्दि:-कुदो आगमिअ । [कृत आगत्य ।]

कासः - धिङ्मूर्खे, नायमवसरः । पश्चात् कथयिष्यामि ।

गमनानिवारयेत् । (विश्रमम्ल्यमनुपयुज्य मां निरुन्धीत इत्यसाधुः पाठः ।) (मस्तकमवकुण्ठयन् अन्यतो गच्छतीति पाठान्तरम् ।) प्रविश्येति । अकस्मात् कासस्य पुरतः समागत्य स्थित्वेति भावः । अये शठ-रे विप्रलम्भकः । परिपणी-कृत्य-देयद्रव्यत्वेन प्रतिज्ञायेत्यर्थः । बद्धकिटः-कृतपरिकरबन्धः सन् ; वेगात् धावनोन्मुखः पुरुषो वसनमुपर्याकुष्य दृढं कच्छबन्धनं विद्धतीति रीतिरियं छोके । पल्लायसे-विश्रमम्लयं प्रतिज्ञातं अप्रदायैव चोरवद्भावसीति यावत् ।

दृढमिति । परां कोटिमधिगतं स्वातन्त्रयं अत्युत्कटमौद्धत्यं च स्त्रियाः सूचयति दृढहस्तावलम्बनन्यापार एषः । हताशेति दौर्जन्यज्ञापकपरं अधिक्षेप-सूचकं सम्बोधनम् । हञ्जेति चेट्याः चेटीसदृशाया वा स्त्रियः सम्बोधनवाचकः

60

छर्दि:--जइ दाणि ण कहेसि अहं विण मुश्चेमि । [यदिदानी न कथयसि अहमपि न मुश्चामि ।]

कासः—तर्हि गृहाण मुक्ताफलस्य प्रतिनिधिमिमामूर्मिकाम् । (इलङ्गुलीयकं विमुच्य प्रयच्छति ।)

छर्दि:--इदं होदु । कुदो आगमिअ त्ति कहेहि । [इदं भवतु । कुत आगत्येति कथय ।]

कास: - किं मम वधिमच्छिस । यतः -

कार्य राज्ञां मन्त्रिभर्मन्त्रितं यत् सर्वेषां तत् सर्वथा गोपनीयम् । येऽभिन्यञ्जन्त्येतदुद्यत्प्रमादाः शीर्षच्छेद्यांस्तन्वते तान्नरेन्द्राः ॥ ४ ॥

शब्दः। "हंडे हक्के हलाह्वाने नीचां चेटीं सखीं प्रति" इत्यमरः। यावदागत्य-प्रतिनिवर्तनानन्तरमेवेत्यर्थः; यावदिति अवधिसूचकमव्ययम्। "यावत्तावच साकल्येऽवधौ मानेऽवधारणे" इत्यमरः। कुतः-करमात् प्रदेशात्। नाय-मवसरः-नेष समुचितः समयः। ऊर्मिकां-अङ्गुलीयकम्। (तर्हि गृहाण; मुक्ताफलस्य प्रतिनिधिरियमूर्मिका भवतु इति पाठान्तरम्।) इदं भवतु-अङ्गुलीय-कमेतदङ्गीक्रियत इति यावत्। किन्तु न तावता तृप्तिमें, परं तु तव गत्वा प्रतिनिवर्तनं करमात् प्रदेशादिति ज्ञातुमिच्छामीति निर्वधाति कासं कृत आगत्य इत्यनेन। कि मम वधमिच्छिसि-त्वदनुयोगस्य यदुत्तरं दीयते तत् मत्प्राणवातायेव प्रसज्येतेत्यर्थः।

कुतस्तद्वधकारणं भवतीत्येतदेव विशवयित कार्यमिति । मन्त्रिभिः । यत् मन्त्रितं-सुदीर्घमाळोच्य रहसि निर्णीतम् । राज्ञां कार्य-राजकीयं गूढं कर्म । तत् ।

७२

छिदिः - जह तह वा होदु। एदं दाव कहेहि। [यथा तथा वा भवतु। इदं तावत् कथय।]

कास:—(स्वगतम्) अहो दास्याः स्नेहपरिपाको यः परमनर्थाय संपद्यते । तथाहि ।

> स्त्रियः स्वार्थपराः प्रायः परदुःखं न जानते । अपृष्टव्यं यदप्राक्षीत् गृहिणी केकयाधिपम् ॥ ५ ॥

सर्वधा-सर्वप्रकारेणापि । सर्वेषां-अशेषाणामिप ; प्रियतमसुहृदां वा सर्वविस्नम्भ-पात्रस्य वा कलत्रस्यापीति यावत् । गोपनीयं-यथा किञ्चिद्पि भेदोपजापादिभिन्न रहस्यभङ्गः स्यात् तथा रक्षणीयमिति यावत् । ये-पुमांसः । उद्यत्प्रमादाः-अनव-धानताविष्टचित्ताः । एतत्-गूढं राजकार्यम् । अभिव्यञ्जन्ति-प्रकाशयन्ति । तान् । शीर्षच्छेद्यान्-शिरश्छेदार्हान् । नरेन्द्राः-राजानः । तन्वते-विद्धति । कथञ्चित् प्रमादवशात् संभवतो मन्त्रभेदस्यापि शिरश्छेदो दण्ड इत्युक्ते, किमुतं स्वेच्छया कृतस्येति सूचयत्युद्यत्प्रमाद इति प्रयोगः ॥ ४ ॥

अहो इति विस्मये। स्नेहपरिपाकः-प्रणयस्य पचेलिमं फलम्। परं अनर्थाय-अतिमहतेऽनिष्टाय। जघन्यजनपरिचयो जीवितसंज्ञायावधिकां विपदं आपादयतीति भावः।

पूर्ववाक्योक्तमेव भावं सदृष्टान्तं दृढयित स्त्रिय इत्यनेन । स्त्रिय: । प्राय: । स्वार्थपरा:-आत्माभिळाषपूरणैकपरायणा: । अत एव परदु:खम् । न जानते-नेव परामृश्चान्ति । यदिति हेत्वर्थे । गृहिणी गृहस्वामिनी, धर्मपत्नीत्यर्थ: ; न तु छर्दिरिव या काचिद्दासी । तथाविधापि, केकयाधिपं-केकयराज्यस्य राजानम् ; केकेय्याः पितरमिति यावत् । अपृष्टव्यं-प्रष्टुमनर्हे विषयम् । अप्राक्षीत्-सनिर्बन्ध-मपृच्छत् । स्वार्थपरायणाः स्त्रियो गृहिणीशब्दार्हा अपि स्वात्मभिरनुयुज्यमानस्य

CC-0. In Public Domain. Gurukul Kangri Collection, Haridwar

(प्रकाशम्) राजकोलीनमेतदिति न कथयामि । मुझ मुझ । (इति त्वरयित ।)
छिद्धिः—मा भयाहि तुमं । जं मञ्जूसा खलु अहं राजकज्ञाणं ।
अदो ण प्पआसेमि । [मा विभेहि त्वम् । यत् मञ्जूषा खल्वहं राजकार्याणाम् ।
अतो न प्रकाशयामि ।]

कासः — (विहस्य) छर्दिका खलु त्वं प्रकृत्या । तत् कृतो न प्रकाशयित । छर्दिः — (विहस्य) भर्मणसील्लस्स कुक्कुरस्स विअ तह जाआ खु अहम् । होदु । एदं कहेहि पत्थुदम् । [भषणशीलस्य कुक्कुरस्येव तव जाया खल्वहम् । भवतु । एतत् कथय प्रस्तुतम ।]

विषयस्य परेषां सार्थरूपं अनर्थरूपं वा परिणाममिकश्चित्करं मन्वानाः स्वेच्छानुरोधं पुरुषान् निर्वधन्तीति प्रायः प्रकृतिसिद्ध एव स्वभावस्तासामिति भावः । [पुरा खल्लु वरप्रसादादवगतसकलप्राणिभाषणतया पर्यद्भपर्यन्तपरि-सरित्पपीलिकालापे कृतहासं केकेच्याः पितरं हसनकारणं पृष्ट्वा, तिद्ववरणं स्वभर्तुर्मरणकारणं भवेदिति विदित्वापि भूयो निर्वन्धात् कृपितेन केकयाधिपेन तद्गृहिणी केकेच्या जननी सुतरामवज्ञातेति रामायणकथा । अयोध्याकाण्डे पश्च-तिर्हो सर्गे ।] ॥ ९ ॥

राजकौलीनमिति राजगृहकृत्यमित्यर्थः । राजगृहे मन्त्रमेदं मया क्रियमाणं यः कोऽपि सुल्घु जानीयात् , राजा च स्वयं चारमुखेन वा ज्ञास्यति । अतो महाननर्थः संभवेत् । इति विचिन्त्य न कथयामि । अथवा , राजकौलीनं-राजद्रोह-रूपं निन्दनम् । मन्त्रमेदनं राजनिन्दाकारणं स्यादिति भावः । मञ्जूषेति । राजकार्याणां मञ्जूषा-राजकृत्याख्यानां अनर्घवस्तृनां पेटिकेव गोप्यस्थलीयमिति यावत् । छिद्दैकेति । छिद्दैस्तावत् प्रकृत्या सर्वमिप अन्तस्थितं बहिर्वामयति ; अतो विषयमान्तरमप्रकटयन्त्या कथं त्वया स्थातुं शक्येतेति पृच्छिति कासः ।

कास:—(स्वगतम्) इयं राजकार्यकथननिर्बन्धान्न मुञ्जति माम्। का गति:। (प्रकाशम्) हञ्जे, कथयामि, शृणु तावत्।

छर्दि:--ओहिदम्हि । [अवहितास्मि ।]

68

कासः - मया कटकप्रवेशः कर्तन्यो युवराजस्य पाण्डोर्दर्शनाय ।

छिदि:—ता किं विचारीअदि । अम्हकेरभडक्कन्ते सुगमो सत्तुणो पुरे मग्गो तुज्झ णभम्मि सान्दणक्खत्ते इन्दुणो व्विअ ।

[तत् किं विचार्यते । अस्मदीयभटाकान्ते सुगमः शत्रोः पुरे मार्गस्तव नभिस सान्द्रनक्षत्रे इन्दोरिव ।]

कासः - त्वं पुरोपरोधमात्रं जानासि । तत एवं व्रवीषि ।

छर्दिः — किं अण्णं वि तिहं कडए पउत्तं नं मए ण नाणीअदि । [किमन्यदिप तिस्मिन् कटके प्रवृत्तं यन्मया न ज्ञायते ।]

स्वभावत एवातिगूढमन्तिस्थितस्य सकलस्यापि वस्तुनो बलात प्रकृत्येव बिहिष्करण-शीलायां त्विय न कथंचिदिपि विस्नम्भस्यावकाश इति भावः । भसणेति । भषणं-बुक्कनं शीलं यस्य तस्य । कुक्कुरस्य-उन्मत्तशुनकस्येव । स्थितस्येति शोषः । नीचपात्रसदृशमिदं प्राम्यमपभाषणम् । तव जाया त्वतपत्नी । त्वमपि शुनकवत् कसनवेगेनासकुच्छब्दायमानो जोषंभावमसहमानः सघोषं प्रकाशय-स्यात्मस्थितं विषयम् । अतस्तादृशस्य तव जायायाः कथमन्यथाभाव इति सोल्लुण्ठनमिदमुत्तरम् । प्रस्तुतं प्रकृतविषयम् ।

मयेति । कटकप्रवेशः-नगरप्रवेशः ; सेनानिवेशस्थलप्रवेशो वा । ता किमिति । किं विचार्यते-किमर्थमालोच्यते । (ता कुदो विचारो—तस्मात् कुतो विचार इति च पाठः ।) शत्रोः पुरे-जीवस्य राजधान्याम् ; शरीर इति यावत् । किंभूते पुरे ; अस्मदीयभटाकान्ते-राजयक्ष्मणो भटैः श्वासगुल्माती-

CC-0. In Public Domain. Gurukul Kangri Collection, Haridwar

104

कासः — श्रूयताम् —

अस्मत्सैन्यैर्निरोधं कृतमगणयता स्वे पुरे सूपिदृष्टं जीवोऽमात्येन योगं स किल निशमयन् प्रापदन्तर्मुखत्वम् । इत्यस्माकं निशम्य प्रभुरतिविशदं चारवक्त्रात् कुमारं गत्वा पृच्छ त्वयेदं विदितमथ न वेत्याकुलः प्राहिणोन्माम् ॥६॥

सारादिभिरवष्टच्छे । मार्ग:-द्वारम् ; प्रवेश इति यावत् । सुगमः-अयत्नसाध्यः । सान्द्रनक्षत्रे-तारागणिरुज्जवलैः स्वयूध्यैः सर्वतः समिभव्याते ; न तु जलधरपटलै-राच्छादिते । नभसि-वियन्मण्डले । इन्दोरिव । एवं श्वासादिभिः स्वयूध्यैराक्रान्ते शरीराख्ये पुरे कासस्य प्रवेशविषये कोऽपि न भवेत् प्रत्यूह् इति भावः । स्विमिति । पुरोपरोधमात्रं-केवलं स्वयूधकृतनगराक्रमणमेव । नातः परं किमपि त्वं जानासि । ततो हेतोरेव त्वमेवं ब्रवीषि । (तत एवं ब्रवीमीति न समीचीनः पाठः ।)

कटके यद्घातिकरान्तरं निर्वृत्तं तिद्वृत्योति अस्मत्सैन्यैरिति । श्रूयतां-यत् त्वया नाधिगतं वृत्तान्तान्तरं तदुच्यते निमृतमाकण्यताम् । अस्मत्सैन्यै: यक्ष्म-पक्षीयै: सैनिकै: । कृतं निरोधं-आक्रमणम् । अगणयता-सावज्ञमुपेक्षितवता । अमात्येन-विज्ञानशर्माख्येन स्वमन्त्रिणा । सूपदिष्टं सम्यगवबोधितम् । योगं-निदिध्यासनाख्यं मनोनियमनोपायम् ; अभियोगप्रकारं च ; शत्रुनिरसनोपयोगं प्रयोगमिति यावत् । सः जीवः । किलेति संभावनायाम् । निशमयन् -श्रूण्वन् । स्वे पुरे-शरीराख्ये नगरे ; हृत्पुण्डरीकाख्ये वा पुरे । अन्तर्मुखत्वं-बाह्यविषयेभ्यो निविल्करणानां निश्शेषनिरोधपूर्वकं अन्तःकरणस्य पुण्डरीकपुराभिमुख्येन प्रवृत्तिमत्त्वम् । प्रापत्-अध्यगच्छत् । इति-एवं रीत्या । अस्माकं प्रमु:-अस्मदीयो राजा यक्ष्मा । चारवक्त्रात्-चारस्य मुखात् । अतिविशदं-निस्संशयं यथा तथा । निशम्य-श्रुत्वा । त्वया-कुमारेणेति यावत् । इदं-वृत्तम् । विदितं अथवा न

छिदिः — जुवराएण पाण्डुणा विइदं ण वेत्ति णितथ संदेहो । जेण एदं एव्व सुणिअ सअलसामन्तचक्केण सह सिद्धसेणिओ रहस्सागारिमम णिद्दाभङ्गकसाइदलोअणो चिन्तापज्जाउलो जुवराओ चिट्टदि । णाह, पञ्चा वि तुह वअस्सा सासा सेवातप्परा तह जोव्व तत्थ वट्टिन्द । तुए वि तत्थ गच्छीअदु ।

[युत्रराजेन पाण्डुना विदितं न वेति नास्ति सन्देहः । येनैतदेव श्रुत्या सकल-सामन्तचक्रेण सह सिद्धंसैनिको रहस्यागारे निद्राभङ्गंकषायितलोचनः चिन्तापर्याञ्चलो युत्रराजस्तिष्टति । नाथ, पञ्चापि तव वयस्याः श्वासाः सेवातत्परास्तथैव तत्र वर्तन्ते । त्वयापि तत्र गम्यताम् ।]

कासः -- कथमिदं ज्ञातं त्वया ।

विदितम् । इति गत्वा-कुमारसिवधं प्राप्य । कुमारं-पाण्डुमित्यर्थः । पृच्छ-विचारय । इति माम् । आकुलः-संभ्रान्तिचत्तः सन् । प्राहिणोत्-पाण्डुसिवधं प्रेषितवान् । समर्थस्य सिचवस्योपदेशानुरोधेन जीवराजादृतं प्रयोगबलं प्रसमिक्षितवता-मस्माकं अस्मत्सैन्यकृतः पुरिनरोधः प्रायः परिनषूदनविषये स्यादिकिञ्चित्कर इति कासश्रूर्विमवबोधयति ॥ ६ ॥

जुवराएण इति । विदितं नवेति नास्ति सन्देहः सम्यग्विदितमेवेत्यर्थः । येन-हेतुना । एतत्-योगेन जीवोऽन्तर्मुखस्तिष्ठतीति वृत्तमेव । समन्ताद्भवाः सामन्ताः-स्वस्याधीना राजानः, तेषां चक्रेण-त्र्यहेन सह । सिद्धसैनिकः-सर्जी-कृतसैन्यः । रहस्यागारे-वैरिजनदुर्लक्ष्ये किच्द्रगृहे । चिन्तापर्याकुलः-विज्ञान-शर्मणा समुपदिष्टस्य विदग्धराजनीतिप्रयोगात्मकस्य योगस्यावलम्बेन स्वयूथ-वधार्थं जीवकृतस्य गूढमन्त्रबलस्यानुसन्धानभीत्या जिनतो यश्चित्तक्षोभस्तेन सुतरां विह्वल इत्यर्थः । अत एव, निद्राभद्भकषायितलोचनः-निद्राभावादारक्तनयनः । त्वयापि तत्र गम्यतां-तवापि तत्र प्रवेशो निर्निरोध इत्यर्थः । पञ्च श्वासा अपि-श्वासरोगपञ्चकमिष । "महोध्विच्छन्नतमकसुद्धभेदैस्तु पञ्चधा । भिद्यते स महा-

छिद्ः—तुह पुन्विगिहिणीए कण्ठकण्डूए परिदेवणमुहेण देइए विसूचीए संणिहाणे सन्वं राञ्जकज्ञं णिवेदिदम्। तिहं संणिहिदथम्भन्तिरदाए मए सुदं।

[तव पूर्वगृहिण्या कण्ठकण्डूत्या परिदेवनमुखेन देव्या विश्र्चिकायाः संनिधाने सर्व राजकार्य निवेदितम् । तत्र संनिहितस्तम्भान्तरितया मया श्रुतम् ।]

कास:--कुतः कीटशं च परिदेवनं तस्याः।

छर्दि:--जं तुए मं कामअन्तेण पुन्वगिहिणीए ताए पणअभङ्गो किदो तेण कादन्वं परिदेवणं खु ताए। तह खु कण्ठकण्डू देवीए कहिद-

व्याधिः श्वास एको विशेषतः '' इति श्वासरोगस्य पञ्चत्वं निदाने । " पञ्च कासाः स्मृता वातिपत्तश्चेष्टमक्षतक्षयैः '' इति कासस्यापि पञ्चत्वं प्रसिद्धम् । वयस्याः-उत्पत्तिस्थानहेतूपशयसङ्ख्यादिभिः कासेन सह श्वासस्य सुतरां समावस्थासद्भान्वात् कासस्य श्वासेन सह प्रणयित्वं प्रसज्यते । सेवातत्पराः-युवराजस्य परिचर्यायां कृतादराः । पुञ्चिगिहिणीए इति । पूर्वगृहिणी-प्रथमजायाः कासस्य पूर्वरूपोवस्थायां कण्ठे शूकपूर्णत्वं कण्डूश्च प्रकृत्या प्रादुर्भवति । "पूर्वरूपं भवेत्तेषां शूकपूर्णगलास्यता । कण्ठे कण्डूश्च भोज्यानामवरोधश्च जायते '' इति तत्र निदानम् । कासस्य सम्यक् परिणतस्यानन्तरमेव दोषः च्छादिरूपेण कण्ठाद्वहि-रायाति । अतः कण्ठकण्डूत्याः पूर्वपत्नीत्वम् , छर्देद्वितीयपत्नीत्वं च संघटितिमिति ज्ञातन्यम् । परिदेवनमुखेन-विल्पनद्वारा । संनिहितस्तम्भान्तरितया-समीपस्थित-स्थूणावृतशरीरया ।

कुत इति । कुतः परिदेवनं-िकं कारणं विलयनस्येर्थः । कीदृशं च-परि-देवनप्रकारश्च किमात्मकः । पूर्वपरिगृहीतामात्मानं सर्वथा विस्मृत्य स्वनायकः

वदी, जं किल भट्टिणि, एवं मह दुज्जादं पण्डुगिहिणीए णिवेदिदुं गदम्हि । सा उण-कालन्तरे एदं होदु त्ति जह तह मह अस्सुप्पमज्जणं किदवदी । तं जह—

[यत् त्वया मां कामयमानेन पूर्वगृहिण्यास्तस्याः प्रणयभङ्गः कृतस्तेन कर्तव्यं पिदेवनं खळु तया। तथा खळु कण्ठकण्ड्र्देव्ये कथितवती, यत्किळ—भिटिनि, एवं मम दुर्जातं पाण्डुगृहिण्ये निवेदितुं गतास्मि। सा पुनः काळान्तरे एतत् भवस्विति यथा तथा मनाश्रुप्रमार्जनं कृतवती। तद्यथा—]

कान्तामपरां कामयमानः प्रणयभङ्गमाचरतीत्यन्वक्षमवेक्षन्ती का वा मानिनी परिभवमसहमाना परिदेवनं नाचरेदिति तटस्थवृत्तिमाश्रित्य प्रकटयित नीति जं जुए ममिति वाक्येन छिदैः। इदं च पञ्चमाङ्के शाकुन्तले कालिदासकृतं कमनीयं वक्ष्यमाणं वर्णनमेकं स्मारयित—

"अहिणवमहुलोलुवो तुमं तह परिचुंबिअ चूअमंजरिम्। कमलवसदिमेत्तिणिन्वुदो महुअर विम्हरिदोसि णं कहम्॥" [अभिनवमधुलोलुपस्तवं तथा परिचुम्ब्य चूतमञ्जरीम्। कमलवसतिमात्रनिर्वृतो मधुकर विस्मृतोऽस्येनां कथम्॥]

कण्ठकण्डः-तव कासस्य पूर्वपत्नी। देव्यै-यक्ष्मपत्न्यै विष्ट्च्यै इत्यर्थः। तथा-वक्ष्यमाणरीत्या। कथितवती। भिट्टिन-राज्ञि। ममैतद्दुर्जातं-मदीयामिमां दुर्दशाम्। पाण्डुगृहिण्यै-कामलायै। एतत् कालान्तरे भवतु-अपरिसम् समुचिते समये विषयमिमं विचार्य यथोचितमाचर्येतेति भावः। यथा तथा-कथंचिदिति यावत्। अश्रुमार्जनं कृतवती-अश्रूणि प्रमार्ज्यं मम सान्तवनमकरोत्। तमेव सान्तवनप्रकारं तद्यथेति प्रस्तौति।

68

(स्मरणमभिनीय सभयम्-संस्कृतमाश्रित्य)

अस्यात्याहितकर्मणो व्यपगमे कासेन भर्ती समं संघास्ये भवतीं तु तित्रयसखान् संप्रेषयन्ती रहः । इत्थं श्वासविलासिनीरुपगताः पञ्चापि हिक्का मुखी-कृत्य द्वागुपसान्त्व्य पाण्डुद्यिता मां प्राहिणोत् कामला॥ ७॥

स्मरणिमिति । स्मरणमिनीय विषूच्याः कामलायाश्च सविधे स्वसपत्न्याः कण्ठकण्ड्वाः कासेन सहानुरागानुबन्धसंविधानाय समापिततं कपटप्रबन्धमनु-स्मृत्येति तात्पर्यम् । तथा च समुपनते कण्ठकण्डूकासयोरनुरागानुबन्धे कासः समुत्सुजेदात्मानिति सभयत्वमभिहितं छर्चाः ।

कण्ठकण्डूत्या विषूचीसविधे प्रोक्तमेव विषयं विष्टणोति छर्दिः अस्येति । अस्य-संप्रति समुपनतस्य ; जीववर्गारब्धस्येति यावत् । अत्याहितकर्मणः-अतिभ-यावहस्यान्तर्मुखयोगरूपकृत्यस्य । व्यपगमे-अतिक्रमे । प्रतिक्षितस्य दौर्गत्यस्या-पोहानन्तरमित्यर्थः । भवती-त्वाम् । भर्ता-त्वद्दयितेन । कासेन समम् । रहः-अतिगूढं यथा तथा । तित्प्रयसखान्-तस्य-कासस्य प्रियसुद्धः । पञ्च श्वासान्-महोध्विच्छिलतमकक्षुद्रभेदेन पञ्चात्कान् श्वासगेगान् । संप्रेषयन्ती-कासस्यान्तिके तस्यावर्जनार्थं प्रेरयन्ती । संघास्ये-संयोजयिष्ये । उपगताः-आसन्नवर्तिनीः, सविध-मागतवतीर्वा । श्वासविछासिनीः-श्वासानां रमणीः । पञ्च हिक्का अपि-'अन्नजां यमलां क्षुद्रां गम्भीरां महतीं तथा' इत्युक्तरीत्या पञ्चप्रकारा हिक्काश्च ; द्वितीयान्तः शब्दोऽयम् । हिक्काश्वासयोरुभयोरिप कप्तवातात्मकत्वादेकस्थानसमुद्भवत्वाच जाया-पतित्वमस्त्युपक्षिप्तमिति बोध्यम् । ''कप्तवातात्मकावेतौ पित्तस्थान-समुद्भवौ '' इति दृढवलाद्यः । अपायावहत्वेऽिष तयोः साजात्यं अस्ति । "यथा श्वासश्च हिक्का च हरतः प्राणमाशु च " इति निदाने सुव्यक्तम् । मुखीकृत्य-द्वारीकृत्य ; हिक्कानां मुखैरित्यर्थः । (हिक्काः सुखीकृत्येति पाठस्तु न समञ्जसः ।) पाण्डुदियता-

तत्थ वि मन्द्भाइणी अहं हद्मणोरहा जाद्ति । [तत्रापि मन्द्भागिन्यहं हतमनोरथा जातेति ।]

कासः — (विचिन्स) मा मैषीः । ज्ञातस्तव भावः, त्विय प्रणयरसभङ्गे कण्ठकण्ड्वा यतः क्रियत इति । गच्छामि तत्रैव तानपि वशीकर्तुम् । तेऽपि मद्गृद्धचैव पृष्टाः कथं मह्यं दृह्येयुः ।

पाण्डुपत्नी । कामला ; कर्ती । माम् । उपसान्त्व्य-सामोक्तिभिश्चित्तशान्तिमुप-पाद्य । द्राक्-सत्वरमेव । प्राहिणोत्-प्रेषितवती । कासमनुक्लियतुं तित्प्रयसखान् श्वासान् , कण्ठकण्डूमुपच्छन्दियतुं तत्पतीर्हिकाश्च साधनत्वेन कामला समा-सादितवतीति भावः । कण्ठकण्डूतिः कासस्य प्रथमपत्नीति पूर्वनिर्दिष्टरीत्या प्रकाश्यतेऽनेन । केवलमौपचारिकेणोपछन्दनेन सान्त्वनं कृत्वा कालविलम्बम-सहमानैव कामला मां स्वान्तिकात् प्रेषितवतीति सोद्देगमिदं वचनम् ॥ ७॥

तत्थवीति । मन्दभागिनी-दौर्भाग्यशीला । अहं-कण्ठकण्डूतिरिति यावत् । तत्रापि-पाण्डुगृहिण्याः कामलायाः सिवधेऽपीत्यर्थः । हतमनोरथा-भग्नाभिलाषा । जाता-संवृत्ता । इति-एवंरीत्या परिदेवनं कण्ठकण्ड्वा देव्या विष्ट्च्याः सिवधे कृतम् , यदेव स्तम्भान्तिरितया मया चाकणितिमिति छिदः सोद्वेगं कासायाभ्यधात् । मा भैषीरिति । त्विय । विद्यमानस्येति शेषः । प्रणयरसस्य-आर्द्रानुरागस्य । भङ्गे-भेदनिषये । कण्ठकण्ड्वा यतः क्रियते । इति-एवंरीतिकः । तव भावः-अभिप्रायः । ज्ञातः-मयावगतः । तत्र यत्र श्वासादयः सर्वे तिष्ठन्ति तस्मिन्नेव पुरे रहस्यागारे वा । तान्-श्वासहिक्काप्रभृतीनिप । वशीकर्तु-यथा ते मच्छन्दानुवर्तिनो भवेयुस्तथा तान् स्वायत्तीकर्तुम् । गच्छामि-अहमेव तेषां सिवधमुपसपामिति भावः । ते श्वासादयोऽपि । मद्वृद्धयैव-कासाभिवृद्धया श्वासानां अभिवृद्धिः तथैव । (पाठान्तरे-मद्बुध्यैव-मदीयमितिविभवेनव ।) पृष्टाः-प्राप्तबलाः । अतो महां कथं दृह्येयुः-मदिमलाषस्यान्यथाभावेन समुग्रुज्ञानाः कृतो मन्मनोरथं व्यापादयेयुः ।

63

छर्दिः -- गच्छेहि कज्जसिद्धीए । अहं वि देईए पादमूलं गमिस्सम् । [गच्छ कार्यसिध्यै । अहमपि देव्याः पादमूलं गमिष्यामि]

(इति निष्क्रान्तौ ।)

प्रवेशकः ।

(ततः प्रविशति रहस्यागारस्थः सुप्तोत्थितः सचिन्तः पाण्डुः ।)

पाण्डु:--कः कोऽत्र भोः।

(प्रविश्य)

गुलगण्डो दौवारिकः विजयतां देवः।

(पाण्डुर्निदालसो जुम्भते ।)

न कथंचिदपीति भावः । गच्छेति । कार्यसिध्यै-कण्ठकण्डूत्याः प्रणयप्रतिहनन-पूर्वकस्य छर्चनुरागानुवर्तनरूपस्य कार्यस्य दृढीकरणार्थमिति यावत् । युवराज-दर्शनेन यक्ष्मिनयोजितस्य राजकृत्यस्य सिध्यै च । देव्याः-विषूच्या इति यावत् । (पादमूलं इति स्थाने सकाशं इति पाठान्तरम् ।)

प्रवेशक इति । "वृत्तवर्तिष्यमाणानां कथांशानां निदर्शकः । प्रवेशकस्तु नादोङ्के नीचपात्रप्रयोजितः ॥" इति प्रवेशकलक्षणम् ।

ततःप्रविश्वतीति । रहस्यागारे-शत्रुप्रभृतीनामगोचरे कचिद्विविक्ते गृहे तिष्ठतीति रहस्यागारस्थः । सुप्तश्चासावुत्थितश्च सुप्तोत्थितः । निद्रालसः-निद्रा-वशीभूतत्वात् मन्दीभूतदेहमनोव्यापारः । शरीराख्यस्य पुरस्य द्वारभूते गले जाय-मानत्वात् अस्य गलगण्डस्य द्वारपालकत्वमत्र विवक्षितम् । निद्रातन्द्रालुत्वमेव निरूपयित एष किलेति ।

८२

ग्लगण्ड:—(आत्मगतम्) एष किल-

आरक्तसङ्कुचद्पाङ्गमुद्ग्रदंष्ट्रं व्यादाय वक्तमुरुपाटलदीर्घजिह्नम् । उच्चैर्मुजौ वलयितौ प्रथिताङ्गुलीकौ कुर्वन् सराब्दमिह जृम्भणमातनोति ॥ ८॥

अपि च-

जृम्भावसरे दारुणमाननविवरं सजिह्नमेतस्म । निपतितदीर्घकपाटं पातालद्वारमिव हि पश्यामि ॥ ९ ॥

आरक्तेति। एष पाण्डुः किल । आरक्ती-अतीव कषायिती, तथा सङ्कुचन्ती अपाङ्गी-नेत्रान्तौ यस्य तत्। उदप्रदंष्ट्रं -बहिरुत्थितकरालदन्तम्। उरुः स्थूला, पाटला-शोणितवर्णा, तथा दीर्घा, जिह्वा यस्य तत्। एवं रीत्या रौद्राकारं वक्त्रं-आस्यम्। व्यादाय-उद्घाट्य । वल्लितौ-परस्परं वेल्लितौ । अङ्गुल्य एवाङ्गुली-काः, प्रथिताः-अन्योन्यमन्तरान्तरा वक्तीकृत्य संयोजिताः, अङ्गुलीकाः दशा-प्यङ्गुल्यः ययोस्तौ । मुजौ । उच्चैः कुर्वन् शिरस उपिर दीर्घ प्रसारयन् । इह-इतः पुरत एव । सशब्दं-उच्चैघोषसिहतं यथा तथा । जृम्भणं-जृम्भिकाम् । आतनोति । चिरं निद्राभङ्गेन ये किल विकाराः प्रकृत्यैव प्रादुर्भवेयुस्तानत्र निपुणं स्वभावोक्त्या निर्वर्णितवान् कितः । पाण्डुनाम्नो व्याधेर्महतो नाटकपात्र-त्वेन परिकल्पितत्वात् तस्य राक्षसस्येव भीमाकारत्वमिप संभाव्योपवर्णितमिति च ज्ञातव्यम् ॥ ८ ॥

जृम्भावसर इति । एतस्य-पाण्डोः । जृम्भावसरे-मुखं व्यादाय जृम्भण-मस्मिन् कुर्वति सति । सजिह्नं बृहत्या रसनया सहितम् । दारुणं भीषणम् । आननविवरं-आस्यकुहरम् । (आननविम्बमिति पाठान्तरम् ।) निपतितं-अधस्तात्

63

(प्रकाशम्) देवस्य कीहशो मयि नियोगः।

पाण्डुः-गलगण्ड, सेनापतीनाहूय मम निकटं प्रवेशय।

ग्रह्मण्ड:——तथा । (इति निष्कम्य वयोदशप्रकारान् सन्निपातान् प्रवेशयति । सव प्रविश्य प्राञ्जलयस्तिष्टन्ति ।)

तत्र एकः--सिवचार इवं दृश्यते युवराजः । तत् क्षणं जोषमास्यताम् । यदेषः--

पतितम् , दीर्घकपाटं-महदर्गछदण्डं यस्य तत् । पाताछद्वारं-रसातछविवरिमव । पश्यामि । पाताछद्वारिमवातिकराछं गभीरं चास्यावछोक्यते आस्यमिति भावः । ''उभौ यदि व्योम्नि पृथक् प्रवाहावाकाशगङ्गापयसः पतेताम् । तेनोपभीयेत तमाछनीछमामुक्तमुक्ताछतमस्य वक्षः ॥ '' (माघे-२-८) इतिवत् अभूतोपमेयम् अतिशयोक्तिरुत्प्रेक्षा च ॥ ९ ॥

देवस्येति । देवस्य-खामिनस्तव । मिय कीदृशो नियोग:-कि करणीयमिति भवानादिशति मामित्यर्थः ।

गलगण्डेति । "महान्तं शोभमल्पं वा हनुमन्यागलाश्रयम् । लम्बन्तं मुक्तवद्रोगं गलगण्डं विनिर्दिशेत्" इति गलगण्डस्य सामान्यं रूपम् । तस्य चात्र पाण्डोः प्रतीहारत्वेन निर्देशः । सेनापतीन् वक्ष्यमाणान् त्रयोदश-विधान् पिरगृहीतसेनानीपात्रान् सित्तपातान् । त्रयोदश सित्तपाता नाम— "एकोल्बणस्त्रयस्तेषु द्रयुल्बणाश्च तथेति षट् । त्रयुल्बणश्च भवेदेको विज्ञेयः स तु सप्तमः । प्रवृद्धमध्यहीनैस्तु वातिपत्तकपेश्च षट् । सित्तपातामयस्यैवं स्युविशेषास्त्रयोदश ।" इति । "विस्पारकः, आशुकारी, कम्पनः, बश्चः, विद्धाख्यः, फल्गुः, कूटपाकलः, संमोहकः, पाकलः, याम्यः, क्रकचः, कर्कोटकः, वैदारिकः" इति नामतश्च त्रयोदशविधान् सित्तपातिवशेषान् । (आदौ त्रयोदशविधान् इति पाठान्तरम् ।) सिवचार् इति । जोषमास्यताम् वाचंयमा भूत्वा कुतोऽयं सिवचारो दृश्यत इति निपुणं निरूपयाम इति यावत् ।

68

जीवानन्दनम्

खदुामङ्गविवर्तनेन छुछितक्षोमास्तरामावसन् वीटीं भृत्यकरार्पितामगमयन् वक्त्रं गृहीतामपि । उत्तानस्तिमिते दशावपि चिरादुचैर्वितानेऽर्पयन् अत्यर्थे श्वसितोद्गमैर्विवृणुते चिन्तां निजान्तर्गताम् ॥ १०॥

किञ्च पूर्वमि --

न स्नाति वारिषु चिरं त्वरितं दुकूलं वस्ते विलम्बसहनो न कदापि भुङ्क्ते ।

खट्टामिति । एषः-पाण्डुः । अङ्गविवर्तनेन-देहस्य निर्वृतिराहित्यात् अर्घ्वाधः परिम्नमणेन । लुलितः व्याकुलीकृतः, क्षौमास्तरः-दुकूलप्रावारो यस्या-स्ताम् । खट्टां-पर्यङ्कम् । आवसन्-अधितिष्ठन् । "उपान्वध्याङ्कसः" इति कर्मत्वम् आङ्पूर्वस्य खट्टाशब्दस्य । तथा भृत्यकरापितां-परिचारकपाणिना दत्ताम् । गृहीतां-स्वकरेण स्वीकृतामि । वीटीं-संस्कृत्य पुटीकृतं ताम्बूलम् । वक्त्रं-आस्यम् । अगमयन्-शून्यहृदयत्वात् मुखे अनिक्षिपन् । उत्ताने च ते स्तिमिते च उत्तानस्तिमिते-उन्नमिते स्तब्धीकृते च । दशौ-लोचने अपि । उचैः वितानपर्यङ्कस्योपरितने पटच्छदे । चिरात्-दीर्घकालम् । अपयन्-निभृतमुपर्येव निहितदृष्टिरित्यर्थः । अत्यर्थ-अतिमात्रम् । श्वसितोद्गमः-सवेगं प्रवर्तमानैरुच्छु-सितैः । निजान्तर्गतां-स्वात्मनो मनिस् गाहमास्थिताम् । चिन्तां-व्याकुलीभावम् । विवृणुते-प्रकाशयित । इति यदिति पूर्ववाक्येनान्वयः । सेयम् अस्यावस्थानरीतिः निर्मरचिन्तास्तिमितशून्यहृदयत्वं किकर्तव्यतामूहृत्वं चास्य निस्संशयमेव निरूप-यतिति भावः ॥ १० ॥

न केवलमधुनैवास्येदमवस्थान्तरम्, अपि तु दिवसैरितःपूर्वमपि कित-प्येरेष चिन्तादन्तुरितचित्त एव दृश्यत इति निर्वर्णयित किंच पूर्वमपीत्यनेन । तमेव विषयं विवृणोति न स्नातीति । एष युवा राजा-युवराजः । हृदि, कार्यस्य-

64

भूषागणं वहति किश्च विपर्ययेण राजा युवैष हृदि कार्यविचारकृष्टः ॥ ११ ॥

गुलगण्ड:--(दण्डेन भूमिमाघहयन्) देव, सेनापतयः प्राप्ताः ।

पाण्डु:--(विलोक्य) भो भोः संनिपाताः, प्रतिराजस्य जीवस्य सकाशा-दस्मदीयराजस्य यक्ष्मणोऽधुना पराभवः संभाविष्यत इति श्रूयते । स यथा न भवेत् तथा सैन्यैः सह संनद्भव्यं भवद्भिः।

कत्यविशेषस्य, विचारेण-विमर्शनेन, कृष्ट:; कार्यविशेषाणां शत्रुकुलाभियोग-विषयकाणां परिज्ञीलनेकासक्तचित्तवृत्तिरित्यर्थ:। (कार्यविशेषकृष्ट इत्यपि पाठ:।) अत एव दैनन्दिनचर्यास्यपि कचिन्मन्दं कचित्त्वरितं च वीतत्र्यवस्थः शून्यहृदय एव प्रवर्तत इति निरूपयति--वारिषु-सर:प्रभृतिषु, स्नानघट्टेषु वा। चिरम्। स्थितः सन् इति शेषः । न स्नाति-स्नानिक्रयां न यथाकालं निर्वर्तयति । दुक्लं-क्षौमपरिधानं तु । त्वरितम् । वस्ते-परिधत्ते । पुनः विलम्बसहनः-कालयापन-जन्यमनुर्थे कथंचिद्प्यनालोचयन्नित्यर्थः । कदापि-कस्यामपि वेलायामिति यावत । न भुङ्क्ते । किंच भूषागणं विविधाभरणजालम । विपर्ययेण-व्यत्ययेन ; आभरणं अधरोत्तरं परिवर्त्य वा, अवयवविपर्यासेन वा, वहति-धारयति । अलघुभिः कार्य-विशेषैराकुलीकृतस्य पाण्डोः सुतरां विह्वलचित्तत्वमेवं श्लोकद्वयेन वर्णितम् ॥११॥

दण्डेनेति । दण्डेन भूमेराघट्टनं पाण्डोरनवहितचित्तस्य प्रबोधनार्थम् । सेनापतय इति विविधा बलवन्तः सन्निपातामया अत्र निर्दिश्यन्ते । सन्निपाता इति । विकृतिमधिगतानां वातादिदोषाणां समुचयः सन्निपातः। स च एकोल्बणद्रयुल्बणत्रयुल्बणादिभेदेन पूर्वोक्तरीत्या त्रयोदशविधः। भावप्रकाशादिषु दृश्यमानानि नामान्तराण्यपि यथा—कुम्भीपाकः, प्रोर्णुनामः, प्रलापी, अन्त-र्दोहः, दण्डपातः, अन्तकः, एणीदाहः, हारिद्रः, अजघोषः, भूतहासः, यन्त्रपीडः, संन्यासः, संशोषी चेति । संभाविष्यते प्रतीक्षिष्यत इत्यर्थः । यथा न भवेत् । (यथा न संभविष्यतीति पाठान्तरम् ।)

सन्निपाताः-

अस्मादशेषु बलशालिषु सैनिकेषु राजन्नलं प्रभुपराभवचिन्तया ते । स्यात् किं वसन्तदिवसेषु विस्तवरेषु पद्माकरस्य तुहिनाभिभवप्रसक्तिः ॥ १२ ॥

कति कत्यस्मदीयाः सैनिकाः । तत्रैकैकस्य पराक्रमवतो युद्धाय न पर्याप्त-मखिलं रात्रुसैन्यम् । किं पुनस्सर्वेषाम् । श्रूयन्तां तावदस्मदीयाः ।

अस्मादशेष्विति । राजन्-युवराजमुद्दिश्यौपचारिकमिदं सम्बोधनम् । अस्मादशेषु सिन्तपाताभिधेषु । बलशालिषु । सिन्नपातानां बलातिशयवत्वं स्वतिस्तिद्धमेव । सैनिकेषु-सेनापतिषु । "सेनारक्षास्तु सैनिकाः" इत्यमरः । विद्यमानेष्विति शेषः । ते-तव । प्रभुपराभविचन्तया-राजपराजयविषयकव्या-कुलतया । अलं-मा नाम मनःक्षोभः क्रियतामित्यर्थः । वसन्तदिवसेषु । विसृत्वरेषु-प्रवर्धमानेषु । विपूर्वकसृधातोः करच् । पद्माकरस्य-कमलसरसः । तुहिनेन-हिमेन, अभिभवः-बाधा, तस्य प्रसिक्तः-संभाव्यता । स्यात् किम् । न कथंचिदिप संभवे-दिति भावः ॥ १२ ॥

कित कतीति । अस्मदीयाः-यक्ष्मपक्षे विद्यमाना इत्यर्थः । सैनिकाः-सेनायां विद्यमाना योधा इति सेनिकश्रब्दस्यात्रार्थः । सान्तिपातिकानां दोषाणां वशंवदत्या परिगण्यमानानामेव कुष्ठादीनां अनन्तरमेव निर्दिश्यमानत्वात् । "सेनायां समवेता ये सैन्यास्ते सैनिकाश्च ते " इत्यमरः । एकैकस्य कुष्ठगुल्मादिषु प्रतिनियत-रोगस्य । पराक्रमवतः-देहाज्जीवस्य निष्ट्दनावश्यकशक्तिसंपन्नस्येति यावत् । अखिलमपि । शत्रुसैन्यं जीवराजस्य सेना । युद्धाय न पर्यातं-एकैकस्य रोग-रूपस्य योधस्य पुरतः सर्वमपि शत्रुसैन्यं युगपत् संभूयापि न योद्धं प्रभवेदिति भावः ।

60

अष्टौ कुष्ठा दरा च बिलनः स्नीहगुल्मास्तथाष्टौ पट् चोन्मादा वसित दराकं पञ्चकं च त्रणानाम् । अर्शोभेदाः पडितगतयो विंशतिश्च प्रमेहाः कुच्छारमर्थो दरा दरा पुनः सन्ति सप्तातिसाराः ॥ १३ ॥

अष्टी कृष्टा इति । बलिन:-कृष्टानां बहुदोष-धातुविकृतिजन्यत्वात् बलिष्टत्वम् । तथा च चरकः---''न च किञ्चिदपि कुष्टमेकदोषप्रकोपनिमित्तम्'' इति । ''वातादयस्त्रयो दुष्टास्त्वप्रक्तं मांसमम्बु च । दूषयन्ति स कुष्टानां सप्तको द्रव्यसंग्रह:। अतः कुष्टानि जायन्ते सप्त चैकादशैव च।" इति माधवकरादिभिरपि कुछे विकारमधिगच्छतां दोषदृष्याणां संग्रहः क्रियते। कुष्टाः। अष्टो दश च-अष्टादशसङ्खयाका: कुष्टाः सन्ति । कुष्टशब्दः पुत्रपुंसकयोः पुज्यते । कुष्ठस्याष्ट्रादश्विधत्वं चरकादिभिरिप निर्दिष्टम् । "स कुष्टः सप्त-विधोऽष्टादश्विधोऽपरिसङ्खेययविधो वा '' इति चरकनिदाने । तत्र महाकुष्ठाः सप्त क्षुत्रकुष्टाश्चेकादरा । बलिनः इति पदं प्रीहगुल्माः इयस्यापि विरोषणम् । प्लीहरोगाश्चत्वारः, गुल्मरोगाश्च ऋते रक्तजाचत्वार इति तेऽष्टौ। वात-पित्त-कफैस्त्रयो रक्तेन चैक इति प्रीहामयं भाविमश्रादयश्चतुर्घा विभजन्ति । गुल्मस्य तु वात-जिपत्तज कफज-सिन्निपातजभेदेन प्राधान्येन चतुर्विधत्वं संपद्यते ; रक्तजस्य नात्र परिगणनेति 'अष्टौ ' इति संख्यासूचनया ज्ञायते । उन्मादाः षट्प्रकाराः । " एकैक्साः सर्वशश्च दोषैरत्यर्थमूर्छितैः । मानसेन च दुःखेन स तु पञ्चविधो मतः । विषाद्भवति षष्टश्च '' इत्युन्मादनिदाने माधवकरः । व्रणानां रक्तजानां क्षतजानां दोषजानां च समेत्य दशकं पश्चकं च वसित; शरीरे पश्चदश व्रणाः स्युरित्यर्थः । ''रक्तात् क्षतात् त्रिदोषेश्व व्रणाः पञ्चद्शोदिताः'' इति शार्ङ्गधरः । अतीव गतिः शोणितस्य बहिः स्नावरूपा प्रवृत्तिः येषु ते तादृशाः अर्शोभेदा:--- ''पृथग्दोषै: समस्तैश्च शोणितात सहजानि च '' इत्येवं-रीत्या स्वरूपादिभिर्विविधाः। षद् अर्झासीति यावत्। अतिगतय इत्येतत्

(गलगण्डं प्रति) स्वामिनः कुमारस्य संनिधिं प्रापय सर्वानिप सैनिकान्।

गलगण्ड:—तथा । (इति निष्कम्य सर्वे: सह प्रविशति ।)

26

(सर्वे पाण्डुं प्रणम्योत्थाय प्राञ्जलयस्तिष्ठन्ति ।)

पाण्डु:-एवं प्रवृत्ते राजकार्ये किं भवन्तो मन्यन्ते ।

पदं काकाक्षिन्यायेन परस्ताद्विद्यमानस्य प्रमेहशब्दस्यापि विशेषणम्। अति-गतयः-मूत्रस्य मात्रातीतायाः प्रवृत्तेरुत्पादनशीला इत्यर्थः । प्रमेहाः । विंशतिः । ''कफ्तः सिपत्तः पवनश्च दोषा मेदोऽस्रशुक्राम्बुवसालसीकाः। मजा रसौजः-पिशितं च दूष्या: प्रमेहिणां विंशतिरेव मेहा: " इति निदाने । प्रमेहापेक्षया मूत्रमार्गानाश्रित्य सन्त्यन्येऽपि विंशती रोगा इति निर्देष्टं पुनिरिति पदम् । पुनः कुच्छाणि च अश्मर्यश्च कुच्छाश्मर्यः । अत्र कुच्छ्राब्देन न केवलं मूत्र कुच्छरोगः किन्तु मूत्राघातश्च सूच्यते । क्षतज-पुरीषजाइमरीज-शुक्रजभेदात् कुच्छाणि चत्वारि । सुश्रुतोक्तरीत्या मूत्राघाता द्वादश । अश्मर्यश्च ''वात-पित्तकफेस्तिस्रश्रुतुर्था ग्रुकजापरा '' इति प्रमाणरीत्या चतस्रः। एवं कुच्छ्र-दीनामिप विश्वातिसंख्याकत्वं भवति । अतीसाराः सप्त सन्ति । '' पृथक् त्रिदोषैः सर्वेश्व शोकादामाद्भयादिप । अतीसारः सप्तधा स्यात् '' इति शार्ङ्गधरः। बलिन इति प्रथमतो निर्दिष्टं विशेषणं सर्वेषामपि रोगाणामिहाभिहितानां सामान्यमपि विशेषणं भवेत्। अत्र निर्दिष्टानां विविधानां व्याधीनां संख्या-स्तावत् माधवनिदानात् विशेषतो विसंवदन्ति ; तथापि तत्तद्ग्रन्थान्तराभि-प्रायानुरोधेनैतत्सङ्ख्यानां कथंचित् सामरस्यमस्ति सम्पादितम्। अस्मिन् पद्ये 'षडतिगतयः' इस्पत्र 'षडतिधृतयः' इति, 'कुच्छा्रमर्यः' इस्पत्र 'किञ्चा-इमर्थः ' इति च दृश्यमानः पाठभेदो न साधुः ॥ १३ ॥

गरगण्डं प्रतीति । गलगण्डं प्रति सिन्नपाताः कथयन्तीति यावत् । सर्वै:-कुष्ठोनमादप्रमेहादिभिः सह । एविमिति । राजकार्ये । एवं प्रवृत्ते—'अस्म-त्सैन्यैनिरोधं' इति श्लोकेन पूर्वोक्तरीत्या निर्वर्तमाने सतीत्यर्थः । कि भवन्तो मन्यन्ते-कि कर्तव्यमिति युष्माभिरालोचितिमत्यर्थः ।

69

(तत्रादौ)

कुष्टाः--

कार्या न चेतिस कुमार कदापि चिन्ता स्थास्यन्ति के वद पुरः प्रतिगर्जतां नः । शत्रोः प्रविश्य पुरमीक्षितुमप्ययोग्यं कुर्मो वयं तनुभृतामितकुत्सनीयम् ॥ १४ ॥

उन्मादाः - कुमार, सर्वे सैनिकास्तिष्ठन्तु । ज्ञायतामस्माकमभिप्रायः ।

इतिकर्तव्यताविषये कुष्ठाः प्रथमतः स्वाशयमावेदयन्ति कार्या न चेत-सीति । कुमार-युवराज । चेतिस चिन्ता कदापि न कार्या-अतिसङ्कटावहत्वेन परिगण्यमाने समयेऽपि मास्तु तव चित्तोद्वेग इति यावत् । प्रतिगर्जतां-वैरिपुरतो वीरायितप्रकटनार्थं सिह्मनादं कुर्वताम् । नः पुरः-अस्माकम् अभिमुखे प्रतियोद्धुमिति यावत् । के स्थास्यन्ति-अस्मत्पुरतः स्थातुमपि न रिपवः प्रभविष्यन्ति, का कथा ततश्चायोधनस्य विषय इति भावः । वद-त्वमेवास्मच्छीर्यं समाछोच्य बृहि । विरोधिजनस्यावस्कन्दनं कया रीत्या करिष्यध्वं यूयमिति चेत्, तदेव विवृणो-त्युत्तरार्धेन । वयं-कुष्ठाः । शत्रोः-जीवराजस्य । पुरं-शरीरक्रपं नगरम् । प्रविश्य-प्रतुष्टाः प्रच्युता दोषा रसासृद्ध्यांससंश्रिताः । कुष्ठानि जनयन्त्याशु शरीरेषु शरीरिणाम् '' इत्युक्तरीत्या रसादिधातूनां दूषणद्वारा सर्वतः सुल्घु समाविश्य । अतिकुत्सनीयं अतीव जुगुप्सनीयम् । अत एव तनुभृतां-शरीरिणाम् । ईक्षितुमपि अयोग्यं-दर्शनस्यापि गर्हणीयम् । कुर्मः । शत्रुसेन्यानां तत्र प्रवेशस्य वासस्य च कथा कैमुतिकन्यायेन दूरापेतेति भावः । पुं-नपुंसक्योः कुष्टशब्दः ॥ १४ ॥

उन्मादा इति । पूर्वनिर्दिष्टाः षड्विधा उन्मादाः स्वकीयान् प्रभावान् प्रकटयन्ति । "मदयन्त्युद्रता दोषा यस्मादुन्मार्गमागताः । मानसोऽयमतो व्याधिरुन्माद इति कीर्तितः" इत्युन्मादस्य निरुक्तिः । कुष्ठास्तावत् विकृत्य

कोपाध्मातककुतस्थपुङ्गवकरव्याकृष्टगर्जद्धतु-ज्योनिर्गत्वरमार्गणानलशिखादीने नदीने भृशम् । पाठीनान् कमठैः समं विलुठतः सर्वेऽनुकुर्वन्तु ते शार्दूला इव शम्बरान् सरभसं यानद्य गृह्णीमहे ॥ १५ ॥

देहं क्रमेण विपदमुत्पादयेयुः; वयमुन्मादास्तु वशीकृत्य मनो जीवदेहमचिरेणैव व्यापादयेम; अतः शीव्रकारित्वात् अस्माकमेव सैनिकान्तरात् कार्येऽस्मिन् प्रथमम् अवकाशदानं प्रशस्ततरमिति सप्रगल्भमुन्मादा वदन्ति ।

कोपाध्मातेति । शार्दुलाः । शम्बरान्-हरिणविशेषानिव । " शम्बरस्तव-ल्पहरिणः पृष्ठतस्तु स बिन्दुमान् '' इति वैजयन्ती । यान्-वैरिणः । अदा । सरभसं-सावेगं ससंरभं चेत्यर्थः । गृह्णीमहे-अभियोगेनाक्रमामहे । ते-ज्ञत्रवः । सर्वे-न हि द्वित्राः शत्रवः परं तु समस्तमपि वैरियूथमिति यावत् । उन्मादा-क्रान्तेषु परिपन्थिषु तेषां समुद्भवदवस्थान्तरमेव परिशिष्टः पद्यभागो निर्वर्णयित । कोपेन आध्मात:-संभृत:, समुद्रराजस्य निर्घृणत्वं दुश्शीलत्वं च समालोच्य प्रकृत्यैव प्रशान्तहृदयस्य रघुपतेरप्यखिलान्यप्यङ्गानि दुर्दमेन कोपसन्तापेन संपूर्णानि संधुक्षितानीव चाभवित्रति भावः ; स चासौ ककुतस्थपुङ्गवः-रघुपुङ्गवश्च, तस्य कराभ्यां व्याकृष्टा, तथा गर्जन्ती-शब्दायमाना, या धनुज्यी-चापनिबद्ध-मौर्वी, तस्या निर्गत्वरा:-त्वरितं गमनशीला:, ये मार्गणा:-शरा:, त एव अनलशिखा:-अग्निज्वाला: ; अथवा निरन्तरनिर्गच्छताम् इषुजालानाम् अन्यो-न्यसंघर्षणजनितसन्तापसमुन्मिषज्ज्वलनज्वाला इति वा; ताभिः दीने-तत्ष्रोष-जनितदुस्सहसन्तापेन परितसे। गत्वरशब्दो 'गत्वरश्च' इति करबन्तो निपातः । नदीने-महोदधौ । कमठै:-कूर्मैः समम् । भृशं विलुठत:-सन्तप्तसाग-रजलोष्मणः सुतरामविषहत्वात् तेन प्लुष्टदेहत्वात् स्फुरणपूर्वकमितस्ततः परि-भ्रमणशीलान् । (विलुठितान् इति पाठान्तरम् ।) पाठीनान्-सहस्रदंष्ट्रान् महतो मत्स्यविशेषान् । अनुकुर्वन्तु-तैः साधर्म्यं आवहन्तु । श्रीरामो लङ्कापुरस्या-

व्रणाः—स्वामिन् कुमार, प्रथमं पुरमेव वाधनीयम् । तद्घाधया शिथिली-भविष्यत्यन्तर्मुखतापि जीवस्य । अत इदानीम्—

स्कन्दनाय सेनासमुत्तरणहेतुं सागरे सेतुं विधातुकामो विभीषणवचनानुरोधेन वारां-निधेराराधनाय, "एवमुक्तः कुङ्गास्तीणं तीरे नदनदीपतेः। संविवेश तदा रामो वेद्यामिव हुताशनः" इति श्रीरामायणोक्तप्रकारेण दर्भशयनं निशात्रयमधिशयानोऽपि न यादसापतेः प्रसादमाससादेति, ततश्च जगदेकवीरो जल्लनिधेरवलेपमसहमानो रोषरूषितमनाः सागरशोषणाय समुद्युक्तो विशिखं विह्नशिखामुद्रमन्तं वारिधेरुपरि विससजेति, ततश्च समुद्रराजः शरतापोद्दिग्नः शरणमुपगम्य रामम्, सेतुबन्धनेन स्वस्योपिर नेतुं सेनामानुकूल्यं तस्मा अयच्छदिति च रामायणकथा। सन्दर्भे-ऽस्मिन् चम्पूरामायणे विद्यमानं पद्यं श्लोकरीतिमिमामनुकरोतीति तदिहोद्धरामः।

> '' रुषा विशिखमुच्छिखं जहित राघवे ठाघवा-दजायत रुजायतश्वसितनक्रचकाकुलम् । रसातलवलितिमिस्तिमितकुम्भिकुम्भीनस-प्रविष्टगिरिकन्दरं तरलमन्तरं वारिधे: ॥'']

जना अपि उन्मादाविष्टाः स्वयम् उन्मस्तकं परितपन्ति, परिप्रलपन्ति, भ्रमन्तीति च सर्वे जानन्ति ॥ १९ ॥

प्रथमिति । पुरं-जीवस्य निवासनगरभूतं शरीरमेव । बाधनीयं-बाधां कृत्वा रोधनीयम् । (बाधितव्यमिति पाठान्तरम् ।) तस्य-शरीराख्यस्य पुरस्य बाधया । जीवस्य । अन्तर्मुखता-पुण्डरीकपुराभिमुखत्वमिप ; ध्यानशील्रत्वमिति यावत् । शिथिलीभविष्यति-सुमहदायसयन्त्रप्रयुक्ततीक्ष्णतमलोहगुलिकानिकरैरिव अरुन्तुदैर्वणेः शरीराख्ये पुरे समन्तात् विदीर्यमाणे संयमित्वावस्था जीवस्य खयं सुतरां विकलीभविष्यतीत्यर्थः ।

९२

जीवानन्दनम्

प्रचण्डमद्पाण्डवप्रहितकाण्डवर्गत्रुट-त्तरश्चुकरिकेसरिप्रियकशल्यशार्दूलकम् । अरण्यमिव खाण्डवं घनसरण्यतीतद्रुम-व्रजं दहनहेतयः पुरमरेर्दहामो वयम् ॥ १६ ॥

अरिपुरस्य दाहोत्पादनरीतिमेव ब्रणा वर्णयन्ति प्रचण्डेति । अत इदानीम् । दहनहेतय:-व्रणानां दहनशीलत्वात् स्वयम् आग्नेयास्त्रसदशा इत्यर्थ: । वयं-ब्रणाः । अरे:-जीवराजस्य । पुरम् । दहाम:-दहनकर्मणा नाञ्चयामः । दहन-रीतिमेव विशदयत्युपमानेन । प्रचण्ड:-दुस्सह:, मद:-औद्धत्यं यस्य स:, दुर्धर्षपराक्रम इत्यर्थ: ; पाण्डव:-अर्जुन: ; तेन प्रहिता:-विसृष्टा:, काण्डा:-ज्ञारा:, तेषां वर्गे:-समूहे:, त्रुटन्त:-विशीर्यन्त:, विनश्यन्त इति यावत्; तरक्षव:-मृगादनाख्याः क्षुद्रज्ञार्दूलाः; करिणः-गजाः; केसरिणः-सिह्याः; प्रियकाः-मृदूचधनरोमभिर्युक्ता हरिणाः ; "प्रियको रोमभिर्युक्तो मृदूचमसृणैर्धनैः" इति वैजयन्ती । शल्याः-श्वाविदः ; शार्दूला एव शार्दूलकाः-व्याघ्राः यस्मिस्तत् । पाण्डुनन्दनेन प्रचण्ण्डपराक्रममखिलमपि प्रकटीकृत्य प्रयुक्तैः शरवर्षेः खाण्डव-वनिवासिनः सुबहवो मृगाः सपदि व्यापादिता इति यावत् । घनानां सरणि:-मेघमार्गः, तम् अतीताः-अतिक्रम्य विवृद्धाः, द्रुमाः-वृक्षाः, तेषां व्रजाः-समूहाः यस्मिस्तत् । अत्युच्छित्रवृक्षसमूहसंवृतमिति यावत् । (घनसरण्यतीतं द्रुमम् इत्यसाधुः पाठः) । तादृशं खाण्डवम् अर्ण्यं-खाण्डवाख्यं महाभारतप्रसिद्धं महावनम् । दहनहेतय:-अर्जुनप्रेरितस्याग्नेयास्त्रस्य ज्वाला इव। ''रवेरिचश्च विह्नज्वाला च हेतयः '' इत्यमरः। दहनहेतयः-आग्नेयास्त्राणीव इति वा। इति पूर्वेणान्वयः। ["अष्टाविंशतमे प्राप्ते युगे द्वापरशेषतः। विह्नविद्यासणरूपेण भिक्षां जिष्णुमयाचत ॥ दातुमङ्गीकृते भिक्षां तदा पाण्डु-स्तेन वै। विह्नः स्वरूपमास्थाय जिष्णुं वचनमब्रवीत् ॥ अहमग्निः पाण्डुपुत्र यज्ञभागातिभोजनात् । ब्याधितोऽहं ततो ब्याधि मम त्वं नाज्ञयाधुना ॥

93

सर्वेऽपि अशोंभेदाः— स्वामिन्, यदुक्तं त्रणैस्तदस्मभ्यमपि रोचते । तेन वयं च निरुद्धमूलद्वाराः—

गृह्णीयाम व्यथयितुमरेस्तत्पुरं येन सर्वे व्याघाकृष्टा इव हि परावः प्राणिनोऽस्मद्गृहीताः । स्थातुं गन्तुं रायितुमशितुं पातुमाभाषितुं वा नापेक्षन्ते मनिस द्धतो दुःखमात्रानुभूतिम् ॥ १७॥

खाण्डवं नाम विपिनं सपिक्षमृगराक्षसम् । यदि त्वं मां भोजियतुं शक्तोषि श्वेतवाहन ॥ तदा मम त्वसौ व्याधिरपयास्यित नो चिरात् । विरोधात् तत्तु शक्तस्य न स्वयं भोक्तुमुत्सहे ॥ तन्मां त्राहि महाभाग वने तस्मिन्नियोजय । यथाहं सकलं भोक्तुं प्राप्नोमि त्वत्प्रसादतः ॥ तस्य तद्वचनं श्रुत्वा सव्यसाची महाबलः । दाहयामास विपिनं तत् सर्वं प्राणिसंयुतम् । देवकीतनयेनासौ वासुदेवेन पालितः ॥ खाण्डवं दाहयामास ज्वलनस्य हिते रतः ॥ " इति पुराणेषु पाण्डवकारितखाण्डववनदहनविषयः प्रस्तूयते ।] ॥ १६ ॥

यदुक्तं त्रणैरिति । गुणैः त्रणसदृशत्वात् ततोऽप्यधिकवाधावहृत्वाच्च 'यदुक्तं त्रणैः तदस्मभ्यमि रोचते ' इत्यनुमोदनपुरस्सरम् अशोभिरिप अभिधीयते । वयं-अशोभेदाश्च । निरुद्धं-आक्रम्यावरुद्धम् , मूलद्वारं-पुरस्य प्रधानप्रवेश-मार्गः यैस्ते । रोगपक्षे निरुद्धं-अवबद्धम् , मूलद्वारं-गुद्दमार्गः यैस्ते । अर्श-सामङ्कुरैः सुत्ररां गुद्दस्य मूलमार्गो निरुध्यत इति सुविदितिमिदं सर्वेषाम् । अत एव मूलरोग इति च नामास्य ।

मूलमार्ग निरुघ्य किं कुर्युरर्शोभेदा इत्येतदेव विशदयित गृह्णीयाम इति । मूलद्वाररोधनानन्तरं तत्-पूर्वोक्तम् । अरेः पुरं-शरीराख्यं नगरम् । व्यथयितुं-पीडियितुम् । गृह्णीयाम-आक्रमामहै । येन-शरीरस्य अस्मदाक्रमणहेतुना ।

98

प्रमेहा: — स्वामिन्, अस्मासु विधेयेषु पुरोवर्तिषु किमर्थमन्येषां प्रस्तुत-कार्यं प्रति प्रेषणम् । तत् कर्तव्ये किश्चिदस्मद्वचांसि कर्णयोरतिथीकर्तु-महिति भवान् ।

पाण्डु:-वक्तव्यानि वो विवक्षितानि ।

अस्मद्गृहीता:-अस्माभिरशोंभिः आज्ञान्ताः। सर्वे प्राणिनः। व्याघ्रै:-शार्दूछैः, आकृष्टा:-आस्किन्दताः। पश्चादः-मृगा इव। हिशब्दोऽवधारणार्थे; पशुसमाना एवेत्यर्थः। स्थातुम्। गन्तुम्। शियतुं-शयनमिधगन्तुम्। पातुं-क्षीरसिळ्ळादिक-मिति यावत्। (यातुं इति पाठो न साधुः)। किंबहुना। आभाषितुं वा-येन केनचित् परमसुहृदादिभिः सह संभाषितुमि। न हि केवळं पीडायास्तस्या अनुभव एव दुस्सहः, परं तु दुःखमात्रानुभूतिं-तद्ध्याधिजनितक्केशानां केवळमनुभवमि। मनिस दधतः-चिन्तयतोऽपि। स्थिति-गमन-शयनादीनि। नापेक्षन्ते नैवेच्छन्ति। 'अरिवत् प्राणान् श्रृणाति हिनस्ति इत्यर्शः' इति निरुक्त्या निष्पन्तं नामैवास्य क्रौर्यं निरूप्यति। ''पञ्चात्मा मारुतः पित्तं कफो गुदविष्ठत्रयम्। सर्व एव प्रकुप्यन्ति गुदजानां समुद्भवे॥ तस्मादशीसि दुःखानि बहुव्याधिकराणि च। सर्वदेहोपतापीनि प्रायः कृच्छृतमानि च॥'' इति अर्शसां बहुव्यथाजन-कत्वं प्रमाणैरनुभवेन च सिद्धम्॥ १७॥

स्वामिन्निति । विधेयेषु-सर्वदा भवद्वचने स्थितेषु । पुरोवर्तिषु, न तु दवीयसि किचिद्देशे स्थितेषु । कर्तव्ये-पुरास्कन्दनरूपे कार्ये । कर्णयोः अतिथी-कर्तु-श्रोताभ्यां साविहिति श्रोतुमित्यर्थः । (तत् कर्तव्ये इति वाक्यस्य स्थाने 'तत् क्रियतामस्मदुक्तिश्रवणादरः ' इत्यपि पाठो विद्यते । नास्ति पाठयोरनयो-रर्थभेदः ।) विवक्षितानि-वक्तव्यत्वेनाभिल्लिता विषयाः । वक्तव्यानि-अभिधीयन्ता-मित्यर्थः ।

94

प्रमेहाः—

प्रस्नावाख्यां परिणतिमसङ्मांसमेदोऽस्थिमज्ञा-स्वातन्वन्तो वयमनुदिनं तत्पुरं शोषयामः । कान्तर्वत्कत्रो भवतु विधुरीभूय जीवः क मन्त्री तत्साहाय्यं कलयतु भवांस्तद्विषादं जहातु ॥ १८॥

प्रमेहाणां शरीरस्य विशोषणे विनाशने च विद्यमानं प्रावल्यमेव निरूपयति प्रसावाख्यामिति । वयं-प्रमेहाः । असृङ्मांसमेदोऽस्थिमजासु- तदाख्येषु शारीरेषु धातुषु । प्रस्नावाख्यां-प्रमेहे यत् सुवहु स्रवति म्त्रं तत्संज्ञाम् । प्रस्र्यते प्रकर्षण स्रवतीति प्रस्रावः। "प्रेद्रुस्तु स्रुवः" इति घञ्। "मूत्रं तु गुह्यनिष्यन्दः प्रस्रावः स्रवणं स्रवः '' इति धन्वन्तरिनिचण्टुः । परिणतिं-विपर्ययम् , विकृतिमिति यावत् । अनुदिनम् । आतन्वन्तः विशेषेण कुर्वन्तः । तत्पुरं-तस्य जीवस्य शरीराख्यं नगरम् । शोषयामः-द्रवीकृत्य धातून् शरीरं सत्त्वहीनं कुर्मः । (" संप्रस्रावात् परि-णतिमसृङ्मांसमेदोऽस्थिमज्ञां व्यातन्वन्तो वयं '' इति पाठे, वयम् । असृगादिधा-तूनां संप्रस्रावात्-विशिष्य स्रावणाद्धेतोः । परिणति-प्रस्रावरूपां विकृतिम् । व्यात-न्वन्त:-विशिष्य कुर्वन्त: । इति व्याख्येयम् ।) एतस्यामवस्थायां जीव: । विधुरी-भूय -क्रेडौरभिभूय । अन्तर्वक्तः-पूर्वोक्तरीत्या ध्यानपरः । एवमभिभूतस्यान्तर्मुखत्वं कथं नाम शरीरे तस्य सेत्स्यतीति भावः। मन्त्री-विज्ञानशर्मा वा। तत्साहाय्यं-तस्य जीवस्य साहाय्यम् । क कलयतु-विद्धातु । द्वाविप विशीर्णाश्रयौ विहतमनोर्थौ च भविष्यत इति भावः । तत्-तस्मात् कारणात् । भवान्-पाण्डुः । विषादं-मनः-क्केशं । जहातु । वैरिनिषूदनकर्मणि प्रभविष्णुषु प्रमेहाख्येषु सत्स्वस्मासु वीतशङ्क स्थीयतां भवतेति भाव: । असृङ्मांसादीनां धातूनां प्रमेहे प्रस्नावात्मना परिणामे वक्ष्यमाणं च प्रमाणम्—" मेदश्व मांसं च दारीरजं च क्रेदं कफो वस्तिगतः प्रदूष्य । करोति मेहान् " इति । " कफः सिपत्तः पवनश्च दोषा मेदोऽस्रशुका-

अञ्मर्यः—सर्वे सैनिकाः स्वस्वबलानुरूपं गर्जन्तु । स्वामिन् न वयं गर्जनपराः । किन्तु भूतार्थवादिन्यः ।

> वर्धिष्यते न यावत् सहितः सर्वेभेटैर्निजैवेरी । तावन्निग्रहणीयः श्रेयस्कामेन पुरुषेण ॥ १९ ॥

तथा हि-

९६

वेलालङ्घिप्रसर्पत्तटविटिपसमुत्पाटनाटोपमूर्छ-त्कल्लोलाकान्तपृथ्वीवलयजनलयोल्लेखसन्तस्तलेखः । अम्भोधिर्मा जनीति प्रतिकलमुद्यद्वारिभूरीभविष्य-च्चूषत्यह्वाय वह्निविघटितबडवावक्तरन्ध्रादुद्ञ्चन् ॥ २०॥

म्बुवसालसीकाः । मजारसौजःपिशितं च दूष्याः प्रमेहिणां '' इति च निदाने माधवकरादयः । ''कफादयः प्रकुपिताः क्षिप्रमेव शरीरे विसृप्ति लभन्ते । शरीरक्लेदं पुनर्दूषयन्तो मूत्रत्वेन परिणमयन्ति '' इति च चरकः ॥ १८॥

सर्वे सैनिका इति । स्वापेक्षया सर्वेऽप्यपरे सैन्या इत्यर्थः । गर्जन्तु-सावलेपं उद्धतवादान् कुर्वन्तु । तथ्यैरतथ्यैश्व मिश्रितानि वचांसि साटोपं वदन्तु नामेति भावः । भूतार्थवादिन्यः-सत्यभाषिण्यः ।

विधिष्यत इति । वैरी-अस्मिद्रपुः । सर्वैः । निजैः-तदीयैः । मर्टैः-योधैः । सिहतः । यावत् न विधिष्यते-अधिगतसमधिकवलो यावता न स्यात् । तावत्-तावतेव कालेन । श्रेयस्कामेन-आत्मिवजयमाकाङ्क्षमाणेन । पुरुषेण । निग्रहणीयः-अभियोगादिना बलवदवस्कन्य निष्ट्दनीयः । (विधिष्यते न यावद्रविमयानो निजैभेटैवैरी इति च पाठान्तरम् ।) " उत्तिष्ठमानस्तु परो नोपेक्ष्यः पथ्यिमच्छता । समौ हि शिष्टेराम्नातौ वर्त्स्यन्तावामयः स च " इत्येषा नीतिरत्र सूचिता ॥ १९ ॥

पूर्वोक्तां नीतिमेव तथाहीति निर्धारयन् दृष्टान्तमुखेन च तां विश्वद्यिति वेळाळङ्घीत्यादिना । अम्भोधिः-सागरः । वेळां-समुद्रकूळम् , ळङ्घति-अतिकाम्य

CC-0. In Public Domain. Gurukul Kangri Collection, Haridwar

90

पाण्डु:-युक्तमुक्तं भवद्भिः।

अतीसाराः — स्वामिनः कृपयैव भुजप्रतापं दर्शयन्तो वयं विजेष्यामह इति किमत्र चित्रम् । अतो वयं किमपि ब्रूमः । विदांकरोतु स्वामी ।

व्याप्नोतीति वेलालङ्घि; ताच्छील्ये णिनिः; वेलालङ्घि यथा तथा प्रसर्पन्ति प्रकर्षेण वहन्तीति वेलालङ्चिप्रसर्पन्तः ; तथा तटविटपिनां-वेलारू दृक्षाणाम् , समुत्पाटनेन-उन्मूळनेन यः आटोप:-संरम्भः तेन सह मूर्च्छन्त:-अतीवाभिवृद्धाः, ये कल्लोला:-महोर्मय: (एतेन वेलालङ्घिप्रसर्पन्तश्च ते तटविटिपसमुत्पाटनाटोप-मूछन्तश्च ये कल्लोलाः इति द्विकर्मककर्मधारयः) तैः आक्रान्तः-अभिन्याप्तः यः पृथ्वीवलयः-भूमण्डलम् ; तत्र यो जनलयः जलनिधिकलोलकृतः प्रजापरि-क्षय:, तस्य उल्लेखेन-उद्दमनेन, संक्षोभेणेत्यर्थ:; सन्त्रस्ता:-सुतरां भयाकुळी-कृताः, (अन्तर्भावितण्यर्थोऽयम्) लेखाः-देवाः येन सः। ''आदितेया दिविषदो लेखा अदितिनन्दनाः " इत्यमरः । एतादृशविष्ठवजनकः मा जिन मा भूत्; माङि छुङ्; ''न माङ्योगे'' इत्यडागमप्रतिषेधः। इति हेतोः। विघ-टितं-विदारितम्, यत् बडबाया वक्तं-अन्तस्समुद्रं विद्यमानाया महत्या अश्वाया आस्यम् , तदेव रन्ध्रं-कुहरं तस्मात् । उदञ्चन् -सुमहतीभिज्वीलाभिः उद्गच्छन् । विह्व:- बाडबाग्नि:। प्रतिकलं प्रतिक्षणम्। उदयत्-समुद्भवत्। किञ्च भूरीभवि-ष्यत्-वर्धिष्यमाणम् । वारि-सागराम्भः । अह्वाय-झटिति । चूषति-पिवति । अनु-क्षणमुद्रेलतया प्रवर्धमानमम्भोधिसलिलं उदिचिषा रसातलस्थेन बडवामुखाग्निना यद्यनुपदं नाचूषितमभविष्यत् , तर्हि भूमण्डलमखिलमपि सागराम्मःपूरैरावृतम-भविष्यत् ; तद्भदेव वर्धिष्णोः शात्रवबलस्य निप्रहाय यदि न समुचितः समुद्यमः क्रियते, तर्हि स्वयूथस्याशेषस्यापि सुलघु शत्रुजनैरभिवृद्धैराक्रमणं निधनं च स्यादिति तात्पर्यम् ॥ २० ॥

स्वामिन इति । भुजप्रतापं-स्वकीयं विशिष्टं बलमिति यावत् । पाण्डोः कृपाबलेनैव परपक्षप्रतिक्षेपे स्वात्मनां दक्षत्वम् अभिद्धन्तः स्वात्मनां नैच्या- 96

जीवानन्दनम्

नेते मज्जयितुं मुखं ग्लपियतुं जत्रुद्धयं व्यक्षितुं पार्श्वास्थनां गणनीयतां गमियतुं सत्त्वं भृशं लुण्ठितुम् । सप्तत्वेऽपि निजे स्थिते घटियतुं पश्चत्वमेवाङ्गिनां शक्तान्नः प्रहिणोषि यत्र तरसा तत् साथयामो वयम् ॥ २१॥

नुसन्धानं प्रभोः प्रशंसां च प्रकटयन्त इमेऽतिसाराः स्वाम्यनुप्रहः स्वेषां तेन विशिष्य भवेदिति प्रतीक्षन्ते । विदांकरोतु-अस्माभिरभिधीयमानमपि सम्यगाकण्यं भवान् विमृशत्वित्यर्थः ।

स्वक्तव्यांशमेव स्वप्रभावप्रकटनपुरस्सरं प्रस्तौति नेत्रे मज्जयितुमिति । अङ्गिनां-प्राणिनाम् । नेत्रे अक्षिगोलकौ । मज्जयितुं-अधो गमयितुम् । मुखं-वदनम् । ग्लप्यितुं-विम्लाप्यितुम् । जत्रुद्धयं-वामदिक्षणभागयोः विद्यमानम् अक्षकास्थि-सिहतम् अस्थनां सिन्धद्वयम् । व्यिज्ञतुं-उन्नम्य्य व्यक्तीकर्तुम् । पार्थास्थनां-उरस् उभयोभागयोरवस्थितानां पर्शुकाख्यानाम् अस्थनाम् । गणनीयतां-एकैकशो गणनाईताम् । गमयितुं-प्रापयितुम् । मांसले तु शरीरे प्रतिपार्श्व विद्यमानानि द्वादश-संख्याकानि एतान्यस्थीनि न व्यक्तानि भवन्ति । सत्त्वं-शारीरं मानसं च बलम् । भृशं लुण्ठितुं-अपहर्तुम् । कि बहुना । निजे-आत्मीये । सप्तत्वे सप्तसङ्ख्याकत्वे । स्थितेऽपि-विद्यमानेऽपि । पञ्चत्वं पञ्चसङ्ख्याकत्वमेव ; इति विरोधाभासः ; अन्यत्र मरणमेवेत्यर्थः । घटयितुं प्रापयितुम् । शक्तान्-समर्थान् । नः-अतीसारानिति यावत् । यत्र यस्मिन् कार्ये ; यत् कार्य निर्वोद्धमिति भावः । तत्-कर्म । तरसा-बलात् सहसा च । वयं साधयामः-निर्वर्तयामः । तस्मात् सैनिकान्तराप्तस्था वयं वीर्यण चाशुकारित्वेन च बल्वत्तरा इति भावः । अत्र सप्तातीसारा इत्युक्तम् । "एकैकशः सर्वश्वापि दोषैः शोकेनान्यः षष्ठ आमेन चोक्तः" इति माधवकरः षडतीसारान् प्रथमतो निर्दिश्व, पश्चात् "पित्तकृन्ति यदात्यर्थं इति माधवकरः षडतीसारान् प्रथमतो निर्दिश्व, पश्चात् "पित्तकृन्ति यदात्यर्थं

99

पाण्डु:--(सबहुमानम्)

अतिसारा इति स्पष्टं विष्टपत्रयविश्रुतम् । युष्मनामैव युष्माकं ब्रूतेऽतिशयितं बलम् ॥ २२ ॥

द्रव्याण्यश्नाति पैत्तिके। तदोपजायतेऽभीक्षणं रक्तातीसार उल्बणः" इति रक्तातीसारं सप्तमत्वेन अभिद्धाति। "न ह्येतावता सप्तत्वं भवस्यतिसारस्य, पैत्तिकस्यायमवस्थाविशेषः" इति विजयरिक्षतो यद्यपि षट्त्वमेवास्य रोगस्य निर्धारियतुं प्रयतते, तथापि छोके रक्तातिसारस्य विशिष्य गणनायाः सद्भावात् सप्तातिसारा इत्युक्तौ न कोऽपि विरोधः। किञ्च "पृथक् त्रिदोषेः सर्वेश्व शोकादामाद्भयादिप। अतीसारः सप्तधा स्यात्" इति शार्क्रधरादयः प्रकारान्तरोणापि सप्तत्वमतिसारस्य गणयन्ति। अतः सङ्गत एवायं सप्तातिसारा इति॥ २१॥

सबहुमानमिति । स्वाभीष्टकार्यनिर्वहणक्षमत्त्वमेतेषां समालोच्य सबहु-

मानत्वम् अतिसारेषु । तदेव स्पष्टयति वक्ष्यमाणेन श्लोकेन ।

अतिसारा इतीति । अतिसाराः-निरितशय बलवन्तः । इति-एवंरूपेण । स्पष्टं यथा तथा । विष्टपत्रयविश्वतं-लोकत्रयप्रसिद्धम् । युष्मन्नामैव-युष्मदीयं नाम-धेयमेव । युष्माकम् । अतिशयितं वलं-अनितरसाधरणीं शक्तिम् । त्रूते । यद्यपीह् अतिसारशब्दस्य निरवधिकं बलिमित न विरुद्धोऽयमर्थः तथापि वैद्यतन्त्रेषु 'अतीव सरित गच्छतीत्यतिसारः ' इति तस्य दृश्यते निरुक्तिः । इयमेव निरुक्तिः संप्राप्तिन्तेन निदाने प्रतिपाद्यते । यथा—''संशम्यापां धातुरिष्मं प्रवृद्धः शक्नुन्मिश्रो वायुनाधः प्रणुन्नः । सरत्यतीवातिसारं तमाहुर्व्याधि घोरं '' इति । ''गुदेन बहुद्रव-सरणम् अतिसारः '' इति व्याख्याने विजयरिक्षतश्च । किन्त्वत्र प्रकरणानुरोधेन अतिशयत्वलवत्त्वात् अतिसार इति निर्वचनं कवेर्वेद्रस्थं व्यञ्जयति ॥ २२ ॥

800

गुल्म-ष्ठीहान:---श्रूयतां स्वामिना---

अस्मासु प्रविशतसु शात्रवपुरं पीडाकरेषु द्वुतं कार्याकार्यविवेक एव न भवेदल्पोऽपि तस्मिन् क्षणे । आस्तामेतदिदं वचो निशमय क्षन्तुं व्यथामक्षमो विज्ञानेन च मन्त्रिणा सह पुराज्ञीवः पठायिष्यते ॥ २३ ॥

अस्मास्विति । अस्मासु-गुल्म-प्रीहसु । कथंभूतेषु-दुतं पीडाकरेषु-क्षिप्र-मेव बाधाजनकेषु । शात्रवपुरम् । प्रविशत्सु-कोष्टादीनामन्तः स्थानमधिगत्य निविष्टेषु ; नगरस्यान्तः गति समधिगतेषु इत्यन्यत्रार्थः । तस्मिन् क्षणे । अल्पोऽपि । कार्याकार्यविवेक:-कर्तव्याकर्तव्येषु विषयेषु परिच्छिनं ज्ञानम् । नैव भवेत् । किंकर्तव्यतामूढः सन् जीवः सर्वधा चित्तक्षोभं प्राप्नुयादिति पद्यस्यास्य द्वितीयपादस्थानि पदानि सर्वाण्यपि संभूय सूचयन्ति । न केवलमेतावदेव, परं त समहते जीवराजस्यात्याहितायास्मत्प्रवेदाः प्रकल्प्येतेति पुनरभिधीयते आस्ता-मित्यादिना । आस्तामेतत्-अस्मत्प्रवेशानन्तरमेव जीवस्य कृत्याकृत्यविवेकाभवः संभविष्यतीत्येतत् तिष्ठतु नाम दूरे । इदं वच:-वक्ष्यमाणम् अस्मद्वचनम् । निश्नमय-आकर्णय । जीव: । व्यथां-अस्मत्कृतां बलवतीं बाधाम् । क्षन्तुम् अक्षमः-सोढुम् अशक्तवानः सन् । विज्ञानेन मन्त्रिणा सह । पुरात् । प्रायिष्यते । गुल्मस्य, विशेषतः सानिपातिकस्य द्रतं विदाहित्वम् अतीव पीडाकरत्वम् असाध्यत्वं च वैद्यके प्रतिपादितमेव । यथा—"महारुजं दाहपरीतमश्मवद्भनोन्नतं शीघ्रविदाहि दारुणम् । मनरशरीराग्निबलापहारिणं त्रिदोषजं गुल्ममसाध्यमादिशेत् ॥" इति । प्रीहोदरेऽपि ''तद्वामपार्थे परिवृद्धिमेति विशेषतः सीदति चातुरोऽत्र । मन्दज्वराग्निः कफपित्तलिङ्गैरुपद्रुतः क्षीणबलोऽतिपाण्डुः॥'' इत्यादिभिः पीडा दुस्सहा शीघ्रकारिणी च भवत्यातुरस्येति वैद्यजनविदितमिदं तत्त्वम् । इत्यन्ततः प्रीह्मा गुल्मेश्व स्वस्वप्रभावाः सावष्टमभं आविष्कृता वाचा ॥ २३ ॥

पाण्डु:—अस्मत्सैनिकोपरुद्धे पुरे पिपीलिकापि न प्रसरीसरीति। परं तु सर्वेरिदमाकर्णनीयम्। शास्त्रानुसारिणि मन्त्रिण, तदनुरक्ते विक्रमाभि-मानरक्षणेकपरे द्विजदेवपोषणेकतानमानसे राजनि, तस्मिन् निपुणं किमपि प्रतिविधानमनुसन्धेयम्। अतः प्रागेवातर्कयं किश्चिदत्याहित-हेतुस्तदीयान्तर्मुखतेति।

कुछेष्वेक:—स्वामिन्, प्रागस्माभिः प्रेषितः शत्रुशिविरं प्रविष्टः कर्णमूलो-ऽद्यापि नागतः ; किं तैर्गृहीतः स्यात् ।

सर्वेषामपि स्वसैनिकानां वाचोयुक्तीर्विविधाः समाकर्ण्य तदनन्तरं स्वाशयं संक्षिप्याविष्करोति पाण्डुः अस्मदित्यादिना । संख्यया सामर्थ्येन च समधिकैः खसैनिकै: उपरुद्धे समाक्रान्ते । पुरे-शरीराख्ये पत्तने । पिपीलिकापि न प्रसरी-सरीति-सूक्ष्मकीटप्रवेशाहींऽप्यवकाशस्तत्र न स्यात् इत्यर्थः । प्रसरीसरीति इति यङ्खुगन्तः प्रयोगः । परंतु-तथापि । सर्वैः-युष्माभिरशेषैरपि । इदमाकर्णनीयं-वक्ष्यमाणं विषयतत्त्वं श्रोतन्यम् । केवलं युष्मद्बलमेव संप्रति भवद्भिः प्रकटितम् ; प्रत्यर्थिनां शक्तिः कीदशीति किञ्चिदपि न विचारितमेकेनापि अस्मदीयेन, यामेवाहं संप्रति चिन्तयन्नस्मीति तिद्वषयमेव स्पष्टमाचष्टे । मन्त्रिणि शास्त्रानुसारिणि सित ; न तु यथेच्छावर्तिनि । राजनि तदनुरक्ते सति-राजतन्त्रप्रवीणस्य मन्त्रिणो वचसि विहितविस्नम्भे सति च; समाहितप्रीतौ राजनीति यावत् । अनुसन्धेयं-आलो-चनीयम् । अतः-अस्मात् कारणात् । तस्य-जीवस्य । अन्तर्मुखता । अत्याहितस्य-महत्या आपदः, हेतुः । इति अतर्कयं-समालोचितवानस्मि । (पिपीलिकापि न प्रसरीसरीति, कुत: पुनरियं तस्य पलायनशङ्का । परं तु सर्वेरिदमाकर्णनीयम् । नीतिशास्त्रानुसारिणि मन्त्रिणि इति पाठान्तरम् ।) स्वामिन्निति । प्राक्-पाण्डु-सविधं प्रति स्वेषामागमनात् प्रागेवेखर्थः । शत्रुशिविरं वैरिणः कटकम् । प्रविष्टः-प्रत्यर्थिजनप्रयतादिकमपसर्पितुं अन्तर्गतः। (अत्र खामिन् इति स्थाने स्वगतम् १०२

जीवानन्दनम्

(तत: प्रविशति अध्वश्रान्तः कर्णमूल: ।)

कर्णमूल:—(ह्या) एतत् खळु—

तत्तत्कार्यनिवेदनार्थमिलितान्योन्यानभिज्ञस्परा-प्राप्तव्यावसरप्रतीक्षणकृतद्धाःपार्श्ववेद्यासिकम् । अन्तर्मन्दिरनिस्सरज्जनवचोविज्ञाप्यमानप्रभु-व्यापारश्रवणेप्सुबाह्यमनुजं परयामि पाण्डोर्गृहम् ॥ २४ ॥

इति पाठान्तरम् ।) कर्णमूलः-कर्णस्याधस्तात् तालुन ऊर्ध्वं जायमानः श्वयमुः । पुरालम्मे इति भाषायाम् । अतीव रहस्यविषयाणां निगूदवृत्त्या ज्ञातुं चारत्वेन ज्ञात्रुकटके संचरणीयत्वात् कर्णमूलस्तत्कार्योचित इति तत्र निर्दिष्टः ।

तदिति । एतत् खलु इति पूर्ववाक्यमत्रानुवर्तते । एतत्-पुरो दृश्यमानम् । पाण्डोः गृहं खलु पश्य।मि । तदेव वर्णयति तदित्यादिना । तत्तत्कार्याणां यस्य यस्य यानि यानि कार्याणि कर्तव्यत्वेन निर्दिष्टानि तेषां तेषां कार्यविषयाणाम् , निवेदनार्थ-विज्ञापनार्थम् , मिल्लिताः-एकत्र समागताः , तथा अन्योन्यानिमज्ञाः-परस्परमपरिचिताश्च ये स्पशाः-चारपुरुषाः , तैः प्राप्तव्यस्य-अधिगन्तव्यस्य , अवसरस्य-तत्तदर्थं परिकल्पितावकाशस्य , प्रतीक्षणाय-प्रतिपालनार्थम् , कृताविहिता, द्वाःपार्थवेद्यासिका-गृहद्वारस्य पार्थयोनिर्मितवेदिषूपवेशनं यस्य तत् । (प्रतीक्षककृत इति पाठस्तु न साधीयान् ।) स्वस्वकृतकार्यजातनिवेदनार्थं युवराज-दर्शनावसराकाङ्क्षिणो बहवश्चारपुरुषा यथाकालमन्तर्गन्तुकामा गृहस्य बहिवेदिकायां निषण्णाः सन्तीति भावः । आसिकाशब्द उपवेशार्थः । "दुरीश्वरद्वार-बहिवितर्दिकादुरासिकाये रचितोऽयमञ्जलः" इतिवत् । किञ्च । अन्तर्मन्दिरात् गृहस्यान्तःप्रदेशात् , निस्सरन्तः-बहिरागच्छन्तः , ये जनाः तेषां वचनैः-वार्ताभः , विज्ञाप्यमानाः-निवेद्यमानाः , ये प्रभुव्यापाराः-राजकृत्यविशेषाः , तेषां अवणे , ईप्सवः-आसक्ताः , बाह्यमनुजाः-गृहस्य बहिः वीथीष्च च विद्यमानाः

१०३

(द्वाःस्थं प्रति) गलगण्ड, कथय कर्णमूलं संप्राप्तं माम् ।

(गलगण्ड: प्रविश्य निष्कम्य कर्णमूलं प्रवेशयति ।)

कर्णमूल:—(आत्मानं दृष्ट्वा स्वगतम्)

श्रमाम्भस्तंतिक्तालिकलुलितपुण्ट्राङ्कवदनो द्रवच्चमीपानद्रदृषिहितपाश्चीश्चलपदः । समुद्यन्निरश्चासप्रसरपरिशुष्काधरपुटो विलङ्घचाहं दीर्घी सरणिमगमं पाण्डुसविधम् ॥ २५ ॥

प्रजाः यस्मिस्तत् । द्वयोः प्रबलयो राज्ञोः परस्परस्पर्धया प्रत्यहं पारस्परिकेषु अभियोगोद्यमेषु सत्सु प्रचलत्सु, राजकृत्यसंबिन्धनो वार्ताविशेषान् राजगृहाभ्य-न्तरात् तदा तदा निर्गच्छद्भयो जनेभ्यः सर्वेऽप्यवगन्तुं बाह्यजनाः स्युः समुत्सुका इति विदितमिदं सर्वेषाम् । पाण्डोगृहमेवं दृश्यमानमास्ते इति कर्णमूलः स्वयं तदवलोक्य वर्णितवान् ॥ २४ ॥

द्वाःस्थमिति । द्वाःस्थं प्रति-द्वारपालकमवलोक्येयर्थः । कर्णमूलं-तदा-ख्यं पुरुषाकारेणागतं रोगम् । मां संप्राप्तं कथय-कर्णमूलोऽहं समायात इति युवराजाय निवेदयेद्यर्थः । (निष्क्रम्य कर्णमूलेन सहान्तः प्रविश्वति इति पाठो न समुचितः, तस्य पुनर्वहिर्गमनस्य क्वचिद्यसूचितत्वात् । अनन्तरं कासस्य

प्रवेशावसरे गलगण्डस्य बहिरेव स्थितिश्व सूच्यते ।)

दूरदेशागमनश्रमजनितां स्वातमनोऽवस्थामेव विवृणोति श्रमाम्भ इति । अहं-कर्णमूळः । कथम्भूतोऽहम् । श्रमाम्भसा-आयासजनितस्वेदसिळ्ळेन, संसिक्ते-आष्ठाविते, अळिके-ळळाटे, छळितः-प्रमृष्टः, पुण्ट्राङ्कः-पुण्ट्रक्तपळाञ्छनम्, वदने यस्य सः । तन्मुखे श्रमजनितेन स्वेदोदकेन ळळाटाङ्कितः पुण्ट्ः परिमृष्ट इत्यर्थः । तथा द्रवन्त्यौ-स्वेदजळाष्ठावनेन आद्रीभवन्त्यौ, चर्मोपानहौ-चर्मनिर्मितपादुके ताभ्याम्, दृढिपिहितं-बळवत् संक्षिष्टम्, पार्थाञ्चळं-परिसरोपान्तभागः ययो-स्तादृके, पदे-चरणतळे यस्य सः । समधिकस्वेदजळाद्रीकृते चरणस्थोपानहौ

जीवानन्दनम्

808

(पाण्डुं ह्यूा) कुमार, विजयी भव ।

पाण्डु:-भद्र किम्। किञ्चिदुपलब्धं तत्र भवता प्रविष्टेन।

कर्णसूलः - किं सफलो न भविष्यति कुमारनियोगो विशेषोपलम्भेन ।

पाण्डु:--कथय कथय।

कर्णमूलः-श्रूयताम् । उपरुद्धमस्मत्सैनिकैः पुरम् ।

पाण्डु: - किमेतत्परिज्ञानाय प्रिषतोऽसि । विदितं खल्विदं सर्वेषाम् ।

सुदृढं पादतलयोरप्रभागै: सह नीरन्ध्रं संक्षिष्टे इति भावः । (पार्थाञ्चलपटः इति पाठे तु — द्रवच्चमीपानद्भयां दृढपिहिते-बलवदानद्भे, पार्थाञ्चले-पर्यन्तभागौ यस्य सः, तादृशः पटः-परिधानवस्त्रं यस्य स इत्यर्थः ।) किञ्च समुद्यतां-बलवता वेगेनो-द्रच्छताम्, निश्वासानां-श्वासपवनानाम्, प्रसरेण-व्याध्याः; निरन्तरस्पर्शेनेत्यर्थः, परिशुष्कं-सुतरामनाद्दीकृतम्, अधरपुटं-अधरयुग्मं यस्य सः । एवंभूतस्सन् । दीर्घा-द्वीयसीम् । सरिणं मार्गम् । विल्रङ्घय । पाण्डुसविधम् । अगमं-आगतो-ऽस्मि । अतिदूरयात्रां परिक्रमणेन परिसमाप्य सुमहता परिश्रमेण युवराजान्तिक-मागतोऽस्मीति भावः ॥ २५ ॥

भद्रेति । सेवकादस्मात् प्रयोजनापेक्षितया भद्र इति वाल्ठभ्यसूचकं संबोधनम् । कि-को विशेषः । तत्र-शत्रुपुरे । प्रविष्टेन भवता । किञ्चिदुपल्ब्धं—यत् किञ्चित् परिपन्धिनां सम्बन्धि रहस्यं किमवगतम् । कुमारिनयोगः — युवराजनिर्दिष्टः कार्यविशेषः । विशेषोपलम्भेन-असाधारणानां वृत्तान्तानामधिगमेन । कि सफलो न भविष्यति-भृत्यजनः कुमारस्य नियोगं अशून्यमेव करिष्यतीत्यर्थः । कथय कथयेत्याम्रेडितवचनं विपक्षवृत्तान्तविशेषश्रवणे समुत्पन्नमौत्सुक्याधिकयं सूच-यति । उपरुद्धं समन्ततश्चाकान्तम् । कर्णमूलेन निवेदितस्य विदितपूर्वस्य सर्वसामान्यस्य विषयस्याकर्णनानन्तरमेव भग्नोत्साहः पाण्डुः सनिवेदं सावज्ञं च पृच्छिति कर्णमूलम् , किमेतत्परिज्ञानायेत्यादिना ।

904

कर्णमूलः—(सर्वतो विलोक्य) एतदेव प्रस्तोतुमयमवसरः।

पाण्डः—विस्त्रब्धं कथय। किं न जानासि अस्मच्छरीराण्येव किलैते।

कर्णमूलः—देव, भवदाज्ञया प्रविष्टोऽस्मि पुण्डरीकपुरम्। तत्राद्राक्षं

च सन्निरीक्षणैकपरे ईक्षणे, निगमार्थश्रवणप्रस्ते श्रवसी, शिवनिर्माल्यगन्धसन्तर्पितं घ्राणम्, विघसामृतास्वादनैकतानां रसनाम्, त्रेताभस्मावगुण्ठितां त्वचम्, धर्मार्थसंग्रहीतारौ करो, तदर्थं कृतसञ्चरणौ

सर्वतो विलोक्येति । रहस्यवृत्तान्तस्य वक्तव्यतया विस्नम्भानर्हः कोऽपि विद्यते वा इति ज्ञातुं सर्वतो विल्लोकनम्। एतत् रहस्यं वृत्तम्। प्रस्तोतुं-निवे-दितुम् । विस्नव्धं-वीतशङ्कं यथा तथा । एते तत्र तिष्ठनतो जनाः । अस्मच्छरी-राण्येव-विश्वसनीयविषयेऽसमदेहतो न व्यतिरिक्ता इत्यर्थः। "भगवन् अव्यतिरिक्ते-यमस्मच्छरीरादशङ्कितमभिधीयताम् '' इति कादम्बर्या कपिञ्जलं प्रति एवमेव महाश्वे-तोक्ति: । पुण्डरीकपुरं-जीवराजराजधानीम् । अद्राक्षं-साक्षान्मद्दृष्ट्येवापश्यम् । च-कारेण नगरप्रवेशस्यापि समुचयः । दृष्टान्येव वस्तुतत्त्वानि विवृणोति सन्नि-रीक्षणेत्यादिना । अत्र ईक्षणादिकरणानां यक्ष्मादिरोगाणां धारणाप्रमृतीनामिव च पुरुषत्वेन व्यपदेशं कृत्वा व्यविह्यते । ईक्षणे-नेत्रेन्द्रिये । जीवस्येति शेषः । सतां-सात्त्विकानां निवृत्त्युपयोगिसन्मार्गस्य वा, निरीक्षणेकपरे-तदेकावलोकन-निरते । भवत इति शेषः । श्रवसी-श्रोत्रेन्द्रिये । निगमार्थनां-वेदोपबृह्मितानां विषयतत्त्वानाम् , श्रवणे-आकर्णने, प्रसृते व्यापृते । घ्राणेन्द्रियं तु । शिवनिर्माल्यं-शिवाचेनावशिष्टं गन्धमाल्यादिकं तस्य गन्धेनैव सन्तर्पितं सन्तुष्टम् । रसनां-रसनेन्द्रियम् । विघसः-भुक्तरोषमन्त्रम् , भगवनिवेदिताविशिष्टान्त्रमिति भावः, स एवामृतं तस्याखादनैकतानाम् । भगविन्नविदितोपात्तात् आहारादृते नान्यद्भुज्यत इति भावः। "अमृतं विघसो यज्ञशेषभोजनशेषयोः" इत्यमरः। त्वचं-त्विग-

जीवानन्दनम्

चरणो, चिरन्तनसरस्वतीचिकुरपरिमलामोदसदनं वदनं च । तद्दर्शनेन कचिदपि स्थलमलभमानः स्थातुमपि नाशक्कुवम्, किंपुनर्देवस्याज्ञां परिपालियतुम् ।

कुष्ठ: —(बिहस्य) अनासारवर्षणम् अजागल्लस्तनसमवस्थं तव गमन-मागनं च—

संनिपातः — कुष्ठ, सावशेषमिव तव वचनम्।

कुष्ठ:--- स्वामिपोषितस्वकलेबरनिरर्थकता च।

न्द्रियम् । त्रेता-संस्कृतनिष्गत्रयम् , दक्षिणाग्निः, गाईपत्याग्निः, आहवनीयाग्निरिति ते त्रयः, तादृशादिग्नित्रयादागतं यत् भस्म तेन अवगुण्ठितां समन्तादुद्वृह्ण्ताम् । सरी । धर्मार्थयोः-तदाख्ययोः पुरुषार्थयोः, संप्रहीतारौ-विहितपिष्प्रहौ ; न्याय्येन पथा द्रव्यार्जनं विधाय, तस्य द्रव्यस्य धर्मादनपेतेषु कृत्येषु विनियोगश्च कराभ्यां क्रियत इत्यर्थः । चरणौ । तदर्थ-अर्थार्जनधर्माचरणार्थम् । कृतसञ्चरणौ-आहत-गमनागमनौ । वदनं-आस्यं च । चिरन्तनसरखत्याः-श्रुत्याः, चिकुरस्य-कुन्तलस्य ; उपनिषद इत्यर्थः, यः परिमलामोदः-सुगनधिन्हारः, तस्य सदनं-आवासस्थलमः ; वेदान्तरहस्यरसानामास्वादनिरतिमत्यर्थः । "क्षरन्त्यमृतमक्षरं यतिपुरन्दरस्योन्त्यश्चिरन्तनसरस्वतीचिकुरबन्धसरिन्ध्रकाः" इति यतिराजसप्तत्यां श्रीवेदान्त-देशिकः । एवं सात्त्विकजनादतेषु धर्मेष्वेव व्यप्राणि व्यापृतानि च ज्ञानेन्द्रियकर्मे-निद्रयाण्यद्राक्षं पुण्डरीकपुर इति भावः । तद्दर्शनेन-तस्य करणप्रामस्यावलोकनेन । देवस्य-युवराजस्य । आज्ञां-प्रविश्य पुण्डरीकपुरं शात्रवकुलप्रवृत्तं सर्वामपि विदित्वागम्यतामित्येतादृशं निदेशम् । कि पुनः परिपालियतुं-यत्र कचित् कोणे स्थातुमपि न शक्तमिति चेत् का वार्ता कार्यान्तरिवलोकनविचारणविषय इति कमुतिकेन परिपान्थसीयमसाधरणं वलं स्वकीयमसामध्यं च युगपदाविष्कृतम् । कर्णमूलस्य

CC-0. In Public Domain. Gurukul Kangri Collection, Haridwar

१०६

200

कर्णमूळ:--- नाम्रति मच्छिरसि महाराजपादपङ्कजरेणौ कथमेतद्भविष्यति ।

पाण्डुः —ततस्ततः ।

कर्णमूल: —ततश्च—

तस्मिन् पुरे स्थानमहं विचेतुं चरन् समन्तात् कचिद्व्यपश्यम् । त्रिष्वाशयेषु स्थितिमत् सशङ्कं संचारितं केन च पङ्गुयुग्मम् ॥२६॥

शक्तिवैकल्यमुपहसित कुष्ठो विहस्येत्यादिना । आसारस्य-धाराह्रपस्य सिट्टिस्य, वर्षणं शीटं यस्य तत्, तादृशं न भवतीति अनासारवर्षणम् । घनगर्जितिमत्यन्त-भावितिविशेष्यमिदं विशेषणम् । अजागट्टस्तनसमवस्थं-अजागटे टम्बमानं स्तनिमव निरुपयुक्तम् । तव-कर्णमूट्टस्य । इतो महतायासेन तावद्दूरगमनं पुनस्ततोऽप्यधि-कतरेण श्रमेण तस्मात् प्रतिनिवर्ततं च । वचनं तव सावशेषिमव-त्वदीयः कण्टिस्यरो वाक्यशेषो विद्यत इति सूचयतीत्यर्थः । वचनशेषमेव पूरयित स्वामि-पोषितेत्यनेन । स्वामिना-प्रभुणा, पोषितं-जीविकादानादिना संवर्धितम् । यत् कलेबरं-स्वशरीरम् । तस्य निरर्थकता-प्रयोजनाभावत्वं च । तव पूर्ववचनेन सूचि-तेति शेषः ।

जाग्रतीति । महाराजस्य-यक्ष्मणः, पादपङ्कजयोः रेणौ-रजोभूते । मिन्छ-रिस मम मूर्धनि । महाराजचरणयोः सविस्नम्मं सेवातत्परे इत्यर्थः । जाप्रति-सित जागरूके । एतत् स्वामिपोषितस्वकलेबरिनरर्थकत्वादिकम् । कथं भविष्यति। यावताहं सजीवो भवामि तावता स्वामिसेवया स्वशरीर्धारणं सार्थमेव करिष्यामीति भावः ।

तथा चेन्द्रियाणां प्रतिनियतस्य समुद्यमस्य प्रदर्शनानन्तरं यदवलोकितं तदेव वदित ततश्चेति । ततश्च-पूर्वनिवेदितविषयेभ्योऽनन्तरम् । तस्मिन् पुरे इति । तस्मिन् पुरे । अहम् । स्थानं-स्थातुं वृत्तान्तादिकं ज्ञातुं च समुचितं

जीवानन्दनम्

पाण्डु:—(स्वगतम्) वायुना संचार्यमाणं कफिपत्तयोर्युगं तद्भवेत् । (प्रकाशम्) ततस्ततः ।

कर्णमूल:—तस्मादन्तःपुरचारिणः पङ्गुयुग्मात् तत्संचारयतः पुरुषाच प्रवृत्तिरुपलब्धुं शक्येति तच तं चोपासर्पमहम् । स च तच मयि दृष्टमात्रे—

देशम् । विचेतुं-अन्वेष्टुम् । (विवेक्तं इति पाठे तन्नगरस्थस्थानानि विविच्य ज्ञातुमित्यर्थः ।) समन्तात्-परितः । चरन् सन् । क्षचित्-किस्मिश्चित् प्रदेशे । त्रिष्ठ आश्चयेषु-प्रधानेषु त्रिष्ठ नगरस्थलेषु ; अन्यत्र नाभेरधस्तात् , नाभिहृदययोर्भध्ये , हृदयस्योर्ध्वं चेति त्रिष्ठ स्थानेषु । स्थितिमत्-अधिगतास्पदम् । केन च-केनचित् पुरुषेण, केनचित् धातुना च । सशङ्कं-सिवतर्कं यथा तथा । सञ्चारितं-नीयमानम् । पङ्गुयुग्मं-द्वौ पङ्गू पुरुषौ । अव्यपश्यम्-अपि चाद्राक्षम् । नियमनिष्टानां पूर्वनिर्दिष्टानां ज्ञानेन्द्रियादीनाम् अवेक्षणानन्तरं त्रीनप्येतान् पुरुषानद्राक्षमिति भावः । एते च त्रयित्रदेषा एव नान्ये । सर्वशरीरव्यापिनामपि तेषां वात-पित्त-कप्तानां नाभेरधः , हृन्नाभ्योर्भध्ये , हृदयस्योध्वं च क्रमेण स्थानानि निर्दिष्टानि । "ते व्यापिनोऽपि हृन्नाभ्योरधोमध्योध्वंसंश्रयाः" इति । तेषु दोषद्रयस्य पङ्गुत्वम् इत्रस्य वातस्य तयोर्नेतृत्वं च "पित्तं पङ्गु कपः पङ्गुः पङ्ग्वो मलधातवः । वायुना यत्र नीयन्ते तत्र गच्छिन्त मेचवत्" इत्यादिना सुप्रसिद्धं वैद्यके । इदं च तत्त्वं वक्ष्यमाणेन वायुनेतिवाक्येन पाण्डुः स्वयं विवृणोति ॥ २६ ॥

तस्मादिति । अन्तःपुरे चरतीति अन्तःपुरचारि तस्मात् । पङ्गु-युग्मात्-स्वतन्त्रचलनासमर्थात् पित्त-कफाल्यदोषद्वयात् । तौ दाषौ सञ्चारयतः-स्वशक्तया समन्तान्नयतः । पुरुषात्-वाताभिधात् दोषाच्च । प्रवृत्तिः-विपक्षसम्बन्धी व्यापारः । सः-संचारयन् पुरुषश्च । तत्-पङ्गुयुग्मं च । मिय-कर्णमूले । दष्ट-मात्रे सित् । यावत।हं तेषां दग्गोचरोऽभवं तदुत्तरक्षण एव तैर्वक्ष्यमाणरीत्या प्रोक्तमिति यावत् ।

106

809

भद्र गच्छ परिसर्प मा कुतो देशतस्त्वमिस निन्वहागतः । कस्य वा वद परिग्रहो भवानित्यपृच्छद्थ सोऽपि तच्च माम् ॥ २७॥

भो भो भद्रमुखाः परिग्रहतया कस्यापि नाहं स्थितो रात्रिं नेतुमिहागतोऽस्मि नियतं सायाह्वि भिक्षाटनम् । स्थानं मे यदि शक्यतेऽपगतये प्रातस्तदा दीयता-मित्युक्ते तु मया तदन्तस्दभूदन्योन्यमाछोचना ॥ २८ ॥

भद्रेति । भद्र-हे सुमुख । मा परिसर्प-मा समायाहि अत्र । गच्छ-प्रदेशिममं विहाय बहिर्याहि । भवान् । कस्य वा पुरुषस्य । परिप्रहः-परिजनः । भवसीति शेषः । वद-स्पष्टं ब्रूहि । निन्वति संबोधने । इह-एतत्प्रदेशे । कुतः-कस्मात् । देशतः-देशात् । त्वम् । आगतोऽसि । इति-एवंप्रकारेण । सः-नेता पुरुषोऽपि । तत-पङ्गुयुग्मं च । माम् । अपृच्छत् । तेषामि त्रयाणां पुरुषाणां जीवराज-तन्मिन्त्रणोः शासनेन नियन्त्रितत्वात् राजद्रोहशङ्क्रया तस्यापरिचितस्य पुरुषस्य तत्त्वावगमे तस्य बहिः प्रेषणे च त्वरातिशयश्चित्तोद्देगश्चानेन सूचितः ॥ २७ ॥

तस्य कर्णमूलोक्तमुत्तरप्रकारमि भो भो भद्रमुखाः इत्यादिना विवृणोति । भो भो भद्रमुखाः-हे त्रयः पुरुषाः । अहम् । कस्यापि-कस्यचिदपि । परिप्रहत्तया-परिजनत्वेन । न स्थितः-न भवामि । नाहं कस्यचित् सेवक इत्यर्थः । सायाहि-सायन्दिने । ममेति शेषः । भिक्षाटनं-भिक्षार्जनार्थं संचारः । नियतं-नियमत्वेन विद्यते । अन्वहं सायमहं भिक्षार्थं बिहः पर्यटामीत्यर्थः । इह । रात्रि-रात्रिकाल । नेतुं-यापियतुत् । आगतोऽस्मि । नान्यत् प्रयोजनमत्रागमनस्येति सूचयन् तेषां स्वविषये शङ्कां निवारयति । प्रातः । अपगतये-निर्गमनाय । मे-मम । स्थानं-अवस्थितये समुचितमवकाशम् । यदि शक्यते-साध्यं भवति चेत् । दातुमिति

जीवानन्दनम्

अनन्तरं च 'कार्यान्तरव्यापृते च राजनि, नृतनपुरुषपरिमार्गणपरे च नागरिके, भिक्षो रात्रौ नावसरस्त्वादशामत्र शयितुम्' इत्युक्तवत्सु तेषु, 'क कार्ये राजा व्याप्रियते कुत एवं भिक्षुकाणामप्युपरोधः' इति पृष्टवानस्मि।

पाण्डु:---ततस्ततः।

कर्णमूलः - तेऽपि मां भद्रेत्यामन्त्रय समकथयन् ।

शेषः । तदा दीयताम् । प्रातरुत्थाय बहिर्गिमिष्यामि, तावत्पर्यन्तं रात्रावत्र स्थीयतामिति यद्यवकाशदानपुरस्सरम् अनुज्ञाप्यते तर्हि तिष्ठामीति भावः । इति । मया । उक्ते सित । तदन्तः-तेषां मध्ये । अन्योन्यं-परस्परम् । आलोचना-मन्त्रणम् । उदभूत्-प्रावर्तत । मदुत्तरदानानन्तरमेव परस्परं ते समालोचनार्थं प्रवृत्ता इति यावत् ॥ २८ ॥

अनन्तरमिति । तेषामालोचनानन्तरमित्यर्थः । उक्तवत्सु तेषु-तैरिमिहिते सतीत्यर्थः । तैष्क्तमेव विश्वदयित कार्यान्तरेत्यादिना । राजनि-जीवराजे । कार्यान्तरेषु राजकीयव्यापारेषु, व्यापृते समुगुक्ते सित । नागरिके-नगररक्षाधिकृते पुरुषे । नूतनपुरुषाणां-आगन्तुकत्वेन शङ्कानीयानां नराणाम् , परिमार्गणपरे-अन्वेषणासके सित । नागरिकशब्दस्य 'नगररक्षकाणामधिकारी' इति शा-कुन्तलब्याख्यानम् । मिक्षो इति संबोधनेन व्यवस्थादिभिरिनयन्त्रितानां नराणाम् अस्मिन सङ्गटावहे समये विशिष्य रात्रिवेखायां नात्र शयनाद्यर्थम् अवकाशं दातुं शक्यत इति भावः । तपस्विभः भिक्षुभः संकटः कोऽपि न भवेत , ततः कुतो भिक्षुकाणामुपरोधः पुरेऽस्मिन् क्रियत इति पृष्टवान् कर्णमूलः ।

तेऽपीति । भद्रेति सौजन्योचितं संबोधनम् , यच्च कर्णमूलस्य रिपुजनपदं प्रविश्य स्थितस्य किञ्चिदिवाश्वासकम् अभिनन्दनीयं चाभवत् ।

333

पुण्डरीकपुरे मन्त्रिप्रेरितः परमेश्वरम् । आराद्धुं गतवान् राजा मनोद्वारेण तिष्ठति ॥ २९ ॥

किश्च-

शत्रुनिरुद्धे च पुरे परिसर्पाशङ्कया नगरगृहयै । नागरिकशिक्षणमिति प्रोवाचेमां तदानीं ते ॥ ३० ॥

पुण्डरीकपुर इति । राजा-जीवः । मन्त्रिप्रेरितः-सिचवेन बोधितः सन् । परमेश्वरं-ईशानम् । आराद्धं संपूजितुम् । गतवान् । (गत्वा च संप्रिति) मनो-द्वारेण-निद्ध्यासनाधिकरणभूतस्य चित्ताख्यस्यान्तः करणस्य द्वारा । पुण्डरीक-पुरे । तिष्ठति । जीवराजो मन्त्युपदेशानुरोधेन मनोद्वारा गत्वा महेश्वरं ध्यानादिना समाराध्यम् हृत्युण्डरीकमधिवसतीति भावः । अनेन श्लोकेन 'क कार्यं राजा व्याप्रियते ' इत्यस्य कर्णमूळकृतस्य प्रश्नस्य प्रत्युत्तरं दत्तम् ॥ २९ ॥

किश्व इत्यनेन 'कुत एवं भिक्षुकाणामप्युपरोधः' इत्येष द्वितीयः प्रश्नः समाधीयते । शत्रुनिरुद्धे चेति । पुरे-जीवस्य नगरे ; शरीर इति यावत् । शत्रुनिरुद्धे-यक्ष्मपक्षीयैः आमयरूपेः प्रतिपक्षजनैः सित समावृते । परिसर्पाणां-गुप्तचारिणां चारपुरुषाणाम् , शङ्कया-वितर्कवशात् । नगरगृहयै-जीवराजनिवा-साईस्य पुरस्य शत्रुपक्षीयेभ्यः संरक्षणाय । नागरिकशिक्षणं-नागरिककृतं शिक्षण-मिति मध्यमपदलोपी समासः ; नगरपिरपालनकर्माधिकृतेन विहितो नियोग-प्रकारोऽयं य एष भिक्षुकाणामप्यत्रोपरोधो नामेति भावः । नागरिक इति रक्षापुरुषाधिकारी य एव नगरगृसौ नियमेनाधिकृतो भवति । इति एवंरीत्या । ते पङ्गुप्रभृतयः । तदानीं-मत्कृतप्रश्नावसरे । इमां-वाचिमत्यर्थः । प्रोवाचन्-प्रत्यवदन् ॥ ३० ॥

जीवानन्द्रनम्

अत्रान्तरे विजृम्भमाणं यामिककलकलमशृणवम् । श्रुत्वा च कथंचिल्ल-ब्धावकाराः स्वामिकार्यगौरवादागतोऽस्मि ।

पाण्डुः—(आकाशे लक्ष्यं बध्वा सोपहासम्) रे रे मन्त्रिहतक, अस्मज्जयार्थ सहजवैरिणं रसं साधियतुं किल तव प्रयतः। तर्हि पश्य—

> साधितोऽपि स किं कुर्याद्रसः पथ्यक्रमं विना । जिह्वाचापलमुद्भाव्य स एव ध्वंसयिष्यते ॥ ३१ ॥

अत्रान्तर इति । यामिककळकळं-यामिकानां-यामिन्यां पर्यायतः प्रतिप्रहरं नगररक्षामाचरताम् , कळकळं-कोळाहळशब्दम् । प्रतिपन्थिचाराविष्टं नगरमिति प्रतिश्रुत्य प्रहररक्षकैर्विहितं संक्षोभसहितसंराविमिति यावत् । कथंचिदिति-सुबहुभी राजपुरुषैर्यामिकैरपरेश्व नगरमार्गाणां सर्वत्र संकुळीभूतत्वात् तेषां मध्यात् कस्य-चिद्वैदेशिकस्य मादशस्य विनिर्गमनं दुश्शकमभूदिति भावः ।

आकाश इति । आकाशे छक्ष्यं बघ्वा-तिर्यगन्तिरक्षे दृष्टिं साकूतं प्रसार्थेत्यर्थः । केनचित् सह संछपन्निव स्वयमेवाकाशबद्धदृष्टिर्यद्भिभाषणं तदाकाश-भाषितिमिति नाटकेषु व्यवहियते । "किं ब्रवीष्येविमत्यादि विना पात्रं ब्रवीति यत् । श्रुत्वेवानुक्तमप्येकस्तत् स्यादाकाशभाषितम् " इति तह्मक्षणम् । अस्मज्यार्थ-यक्ष्मपक्षीयाणां सर्वेषां रोगसमूहानां विजयार्थम् । सहजवैरिणं रसं-सर्वेषा-मिप व्याधीनां प्रकृत्येव प्रसर्थिभूतं पारदम् । तथा राजनिचण्टुः—" पारदः सकळरोगनाशनः षड्सो निखिळयोगवाहकः । पञ्चभूतमय एष कीर्तितो देह-ळोहपरसिद्धिदायकः " इति । अथ विज्ञानशर्मणा विनिर्मितस्य स्वेषां विनाश-हेतोरुपायस्यापि विघातहेतुकं स्वाळोचितमुपायान्तरं विनिर्दिश्य स्ववैरिणं पाण्डु-स्तर्जयित तर्हि पश्येत्यादिना ।

साधितोऽपीति । स रसः-पारदः । साधितोऽपि-परमेश्वरप्रसादाधिग-मादिद्वारा देहसिद्धिकरत्वेन सम्पादितसंस्कारोऽपीत्पर्थः । पश्यक्रमं-औषधगुणाभि-

११३

किञ्च, भक्त्या तं घटयित्वा चतुरोऽपि पुमर्थोस्तस्य साधियतुं किलायमपरो यत्नः ; तत्रापि प्रतिविधास्यते ।

कर्णमूलः—(सप्रथमम्) देव, युगविगमसमयसमसमुदितमार्ताण्डमण्डलस्येवा-खण्डितप्रतापस्य तवापि कियान् स रसः, शोषणे वा तस्य तव किं न महिमातिशयः । तथाहि—

वर्धनपूर्वकं देहहितकार्याहारादिसेवनप्रकारम् । विना । सः-रस एव । जिह्वाचापलं-विविधरसिविशिष्टाशनजातानाम् आस्वादने रसनाया लोल्यम् । उद्भाव्य-समुत्पाद्य । ध्वंसियिष्यते-शरीरस्य विनाशं विधास्यति । रससेवनावसरे पथ्याहारस्य परि-पालनावश्यकतामालोच्येव रसरत्नसमुच्चये एकादशेऽध्याये "कण्टारीफलकाञ्जिकं च कमलं तेलं . '' इत्यादिभिः पथ्याहारा बहवः सन्ति प्रतिपादिताः ॥३१॥ न केवलं ऐहिकस्यासाधारणफलस्य प्रदात् रसस्य सिध्यर्थं स मन्त्री यतते,

अपि तु पुमर्थानाम् आमुिनकसिद्धिसम्पादकानाम् अस्मग्र्थम्लच्छेदहेत्नां साधनाय स जीवं संधुक्षयतीत्याह किञ्चेत्यादिना । भक्त्या-प्रमेश्वरविषयक्या । तं-जीवम् । घटियत्वा-योजियत्वा । प्रतिविधास्यते-पुमर्थसाधकोद्यमानां विधाताय यित्वत्य इति यावत् । देवेति । युगविगमसमयः-युगान्तकालः, प्रलयकाल इति यावत् ; तिस्मन् , समसमुदितानां-एककालेनोदयमधिगतवताम् , मार्वाण्डानां-द्वादशादित्यानाम् , मण्डलं-च्यूहः, तस्येव । अखण्डितप्रतापस्य-अप्रतिहतपरा-कमस्य ; सूर्यपक्षे संवर्तमेघादिभिरिष कथंचिद्य्यसंशमनीयसन्तापसंयुतातपस्ये-त्यर्थः । तवापि । सः रसः कियान् । तस्य-रसस्य । शोषणे-नीरसीकरणे । तव । महिमातिशयः-अनितरसाधारणः प्रभावः । कि न । अस्त्येवत्यर्थः । रस इत्यस्य सलिलमित्यिप पाक्षिकार्थः ; अपां शोषणे मार्वाण्ड इव रसशोषणे भवानिप प्रभवित सर्वथैति भावः । तामेव शिक्तं निरूप्यित तथाहीति ।

जीवानन्दनम्

दृष्ट्या वैरिचमूसमूहमवशादुद्वेलमुञ्जृम्भित-क्रोधात् सङ्गररङ्गसीमनि भवत्युद्दामबद्धादरे । जीवः क क च तस्य मन्बिहतको विज्ञानशर्मा पुन-र्दश्येरन् क तृणाग्नितुल्यमहसस्तस्यालपसारा रसाः ॥ ३२ ॥

पाण्डु:--आः, अस्त्वेतत् । भद्र, कथय कीटशी प्रकृतीनां प्रवृत्तिः ।

दृष्ट्रेति । वैरिचम्समूहं-शत्रुसेनानिवहम् । दृष्ट्वा । अवज्ञात्-स्वयमेव निर्नि-रोधं यथा तथेसर्थः । किञ्च उद्देलं-निर्मर्यादं यथा तथा । उज्जूम्भितकोधात् -अभिवृद्धप्रकोपात् हेतोः । भवति-त्वयि । सङ्गररङ्गसीमनि-रणाङ्गणभूमौ । उद्दामबद्धादरे-बलवदाहितश्रद्धे सित । (अद्धा निबद्धादरे इति पाठे-सत्यं आहितश्रद्धे सतीत्यर्थः) जीवः क-जीवराजः कुत्र तिष्टेदित्यर्थः। (जीवः कः इति पाठे जीवः कीदृशः, त्वत्समक्षं स क्षुद्रः स्यादित्यर्थः) तस्य मन्त्रिहतकः तदीयो दृष्टः सचिव: । विज्ञानशर्मा च क दृश्येत । यत्र कचित् पलायनमेव तयोर्गतिरिति भावः । तस्य-जीवस्य विज्ञानशर्मणो वा । तृणाग्ने:-आश्रितशुष्कयवसस्य आश्रया-शस्य, तुल्यं-दौर्बल्यतस्तत्सदृशम्, महः-तेजः, वीर्यमिति यावत्, येषां ते। अत एव अल्पसारा:-बलेनातिलघिष्ठाः। रसा:-विविधाः पारदादय: पुन:। "रसो रसेन्द्रः सूतश्च पारदो मिश्रकस्तथा। इति पञ्चविधो जातः क्षेत्रभेदेन शम्भुजः '' इति रसस्य पञ्चविधत्वं प्रसिद्धम् । रसोपरसादिभिः सिद्धानि विवि-धान्यौषधानि वा । क दृश्येरन् -प्रकुपितस्य दुस्सहतेजसस्तव पुरस्तात् रसोऽयं नीरसो भूत्वा कापि निलीयेतेति भावः। तव पुरतो न केवलं जीवराजः, तत्सिचवो विज्ञानशर्मा च, परं तु पारदादयस्तत्साधिता रसाश्च स्युरिकञ्चित्करा इति कर्णमूळ: पाण्डोरुत्साहमभिवर्धययनेन वाक्येन ॥ ३२ ॥

आः इति कर्णमूलोक्सा आमोदनपूर्वकक्रोधसूचकः शब्दः । अस्त्वेततः -प्रासङ्गिकागतोऽयमास्तां विचार इसर्थः । प्रकृतीनां-पौरजनानाम् । प्रकृति-शब्देन वातादिदेहप्रकृतयश्चार्थाछुभ्यन्ते ।

CC-0. In Public Domain. Gurukul Kangri Collection, Haridwar

288

११५

के स्वामिनि दृढभक्ताः के प्रवलाः के च दुर्वला नगरे । अरिमित्रोदासीनाः के पुनरङ्ग त्वया दृष्टाः ॥ ३३ ॥

कर्णमूल: - कथयामि, देव श्रूयताम् ।

तत्र प्रकृतयस्तिस्रो वातपित्तकफात्मकाः ।

तत्र यः प्रवलो वातः स तु स्रेहैर्वशीकृतः ॥ ३४ ॥

के स्वामिनीति । अङ्गिति सप्रेमामन्त्रणम् । नगरे-द्रारीराख्ये पुरे । स्वामिनि-जीवराजे । दृढमक्ता:-अत्यन्तप्रीतिमन्तः । के । प्रवला:-बिल्षाः । के । दुर्वलाश्च-तथा दृढमिक्तमत्सु हीनबलाश्च । के । स्वामिनि निरविधिकभिक्तयुक्तैरिप दुर्वलैः कातरेश्च तैर्न किमिप स्यात् फलम् ; वीर्यबलादिविदिग्ष्टिरिप तैर्मिक्तरिहतैश्च न किमिप स्यात् प्रयोजनम् ; इति प्रथमाङ्कव्याख्याने निर्दिष्टा नीतिरताप्यनुसन्धे-या (दृश्यतां प्रथमाङ्के २९ पद्मव्याख्यानम्) । पुनः-किञ्च । अरिमित्रोदासीनाः के-के तस्य जीवस्य प्रकृतिषु द्रात्रवः, के तस्य सुहृदः, के च मध्यस्थाः । त्वया । दृष्टाः-तत्रावलोकिताः ॥ ३३ ॥

तन्नेति। तत्र-पुरे। प्रकृतयः जननकाले जायमानाः स्वभावाः प्रजापर्यायत्वेन अत्र निर्दिश्यन्ते। तिस्नः निर्विधाः प्रकृतयो दृष्टा इति यावत्। ताश्च वात-पित्त-कफात्मकाः। 'शुक्रासुग्गर्भणीभोज्यचेष्टागर्भाशयान्तरे। यः स्याद्दोषोऽधिकस्तेन प्रकृतिः सप्तधोदिता' इति द्वन्द्व-सान्निपातिकसङ्कलनेन यद्यपि सप्त प्रकृतयः प्राक्तनैः सुश्चतादिभिः सन्त्यभिहिताः, तथापि सर्वासां दोषत्रयान्तर्गतत्वात् 'शुक्रात्वस्थैर्जन्मादौ विषेणेव विषक्रिमेः। तैश्च तिस्रः प्रकृतयो हीनमध्योत्तमाः पृथक् ' इत्यानन्तरिककालजैः वाग्भटाद्याचार्यः सूचितां रीतिमनुसृत्य तिस्रः प्रकृतयोऽत्र प्रतिपादिताः। शरीराख्ये पुरे वात-पित्त-कफात्मकास्त्रिविधाः प्रकृतयः, त एव प्रकृतयः—राज्याङ्गभूताः प्रजा इत्यर्थः। तासां तादात्विकीमवस्थामिष विशदयत्युत्तरार्धेन तदानन्तरिकश्चोकेन च। तत्र-तासु प्रकृतिषु। प्रबलो यो वातः-

जीवानन्दनम्

किञ्च-

288

तदनुगतं यत् पित्तं मधुरमयैस्तद्विजेयमुपचारैः । पङ्गुर्यस्तत्र कफस्तीक्ष्णोपायैर्वशं स चानीतः ॥ ३५ ॥

वायुनामा दोषः । अतिबलवत्त्वं च वायोः सर्वेरायुर्वेदाचार्येश्वरकादिभिर्विवृतमस्ति । यथा— 'प्राणादिभेदेन पञ्चात्मा वायुः प्रवर्तकश्चेष्टानामुच्चावचानां नियन्ता प्रणेता च मनसः । सर्वेन्द्रियाणामुद्योगकरः । सर्वेन्द्रियार्थानामिनवोद्य । सर्वेशरीरधातु
ग्यूहकरः सन्धानकरः शरीरस्य । प्रवर्तको वाचः । स्थूलाणुस्रोतसां भेता ।

कर्ता गर्भाकृतीनाम् । ' इत्यादीनि बहूनि प्राकृतानि विकृतानि च कर्माणि स्वबलेन

महता निर्वर्तियतुं प्रभवति वातः । सः-तादृशो वातस्तु । क्षेहैः— वृत-तेल-वसा
मज्ञाख्येश्वतुभिः शुद्धैः संस्कृतैर्वा क्षेहौषधैः । वशीकृतः-स्वायत्तीकृतः ; यथा कुपितः

सन् शरीरे कमिप सङ्कटं विकारं वा नोपजनयेत् तथा प्रकृतिभावं वातो नीत इत्यर्थः ।

'वातस्योपक्रमः स्नेहः' इत्युक्तप्रकारेण प्रकृतिष्वन्यतमो वातः प्रकोपावस्थामनधि
गत्येव समुपशमित इत्यर्थः । अन्यत्र प्रवलिप्यक्षे ''प्रवलेऽरौ सामदाने '' इति

राजनीतिमनुरुध्य बलेन दुर्दमो वाताख्यः शत्रुः क्षेहैः-सामप्रयोगैः दानादिभिश्च

स्नैग्ध्यमाविष्कृत्य वशीकृतः-स्वानुकूलो विहित इति च सरसः श्लेषार्थः ॥ ३४॥

प्रबलस्य वातस्य स्नेहेन वशीकरणानन्तरं किमुपनतमवशिष्टस्य प्रकृतिद्वयस्येति प्रश्ने प्रवृत्ते तत्र ब्रूते किञ्चेति । तीक्ष्णगुणः पित्ताख्या दोषश्च किञ्चिदुच्चावचत्या वातवद्दुर्जयः । वातेन संधुक्षितो हुतवह इव देहाख्यं पुरं वातानुसृतं पित्तं विद्वा विनाशयेत् । अतः कथं सा प्रकृतिः पित्ताख्यापि जीवस्यानुक्ल्यमाचरेदिति पृष्टे, तत् समाधीयते तदनुगतमिति । तदनुगतं तेन वातेन
अनुगतं-अनुसृतम् । तं वातम् अनुगच्छतीति तदनुगतमिति वा । यत् पित्तम् ।
वायुवह्वयोरिव वात-पित्तयोः साहचर्यं तु सहजमेव । अतस्तस्य वीर्यं क्रीयं
च विपरीतफलमुत्पादयेदिति विभाव्य, तत्संशयं परिहरति मधुरेति । मधुरमयैः-स्वादुप्रायैः । उपचारैः-उपशमोपायैः । विजेयं-जेतुं शक्यिमिति निर्णीतं

220

पाण्डु:—अथ कीटशो मनसो वृत्तान्तः। कर्णमूलः—

उद्दामबुद्धिविभवेन मनस्तु तत्र विज्ञानशर्मसचिवेन वशीकृतं सत् । कार्ये महत्यधिकृतं हितकारि राज्ञः सर्वोत्मनाप्यनुसरत्यधुना तमेव ॥ ३६॥

जीवराजादिभिरित्यर्थः। "पित्तस्य सिप्षः पानं स्वादुर्ज्ञातैविरेचनम्। स्वादुतिक्तकषायाणि भोजनान्यौषधानि च। सौम्या भावाः पयः सिपः " इति पित्तविजयार्थं स्वादुर्ज्ञीतप्रायाः सदुपचाराः समिमिहिताः। प्रवलानां साहाय्यमिधगतानां क्रूराणां च लोके वशीकरणं मधुरमयै:-हृदयङ्गमैः उपचारैः प्रकल्प्यते।
पङ्गुः-सर्वथा सहायान्तरं विना प्रचिल्तुमज्ञक्तः, सुतरां मन्दस्वभाव इत्यर्थः। यः
कपः-तृतीया प्रकृतिः। स च। तीक्ष्णोपायै:-कटुतिक्तक्क्षप्रायेरुपचारैः। वशंआनुकूल्यम्। नीतः-प्रापितः। "श्रेष्मणो विधिना युक्तं तीक्षणं वमनरेचनम्।
अत्रं रूक्षाल्पतीक्ष्णोष्णं कटुतिक्तकषायकम्" इति कप्तस्य तीक्ष्णोपायसाध्यत्वं
शास्त्रज्ञविदितम्। अपि च मन्दवीर्याः शत्रवोऽपि वित्रासनताद्यनादिभिस्तीक्ष्णोपायेरेव लोके नृपरपरेश्व वज्ञीकियन्ते। एवं वैद्यशास्त्रोक्तान् विधीननुरुध्य
वातादिदोषरूपाणां प्रकृतीनां संक्षितान् संशमनोपायान्, राजनीतिमनुसृत्य
प्रवलानां दुर्वलानां च प्रतिपन्थिभूतानां प्रकृतिमण्डलानां सामदानदण्डादिरूपोपायैः
स्वायत्तीकरणप्रकारांश्व श्लेषोक्त्या साधु समर्थितवान् किवः॥ ३५॥

अथ कीर्ट्स इति । मनसो वृत्तान्तः कीर्ट्सः— मनसश्चेष्टा किमध्यात्मपरा भवति, अथ काम-क्रोध-मदादीनामधीना सती उन्मादादीनामस्मदीयानामनुक्ला वर्तते वा इत्याकाङ्क्षा ।

उद्दामेति । तत्र-शत्रुपुरे । मनस्तु । उद्दामः-अतिबळीयान् , अनियन्त्रित-प्रसर इति यावत् ; बुद्धेविभवः-मतिविकासविशेषः यस्य तेन । विज्ञानशर्म-

जीवानन्दनम्

पाण्डु:-अथ विज्ञानशर्मस्पर्धिनो ज्ञानशर्ममन्त्रिणः कीदृशः प्रकारः । कर्णमूलः-

विज्ञानमन्त्रिमन्त्रैर्विविधेरसकृद्धिधूतनिजज्ञाक्तिः । स ज्ञानशर्ममन्त्री तिष्ठति केवलमसौ स्वरूपेण ॥ ३७ ॥

सिचवेन । वशीकृतं-तत्प्रतिभाविशेषेण बलादाकृष्य तदायत्तीकृतं सत् । महित-प्रभाषेण प्रथिम्नि । कार्ये-आधिपत्ये । सर्वेषामपीन्द्रियाणां निम्नहपूर्वकं निखलिलोक्तिसन्तुः परमेश्वरस्य प्रसादलाभाय समुचिते निरविधकानन्ददायिनि निदिध्यासनाख्ये कर्मणीति भावः । अधिकृतं-तत्कार्यनिर्वहणधुरन्धरत्वेन नियोजितं सत् । राज्ञः-जीवराजस्य । हितकारि-आनुक्ल्यं संपादयत् सत् । तं-जीवमेव । अधुना । सर्वोत्मना-अशेषेणापि प्रकारेण । अनुसरित । विचित्रेण विज्ञानशर्मणो मितप्रभावेण सुतरामावर्जितं मनश्च बाह्यैरान्तरश्चोद्यमेः सर्वथा जीवराजस्य श्वःश्चेयसायैव प्रवृत्तमिति भावः ॥ ३६ ॥

प्रकृतयः प्रभोजीवराजस्य वश्वदाः समभवन्; पक्षद्वयेऽपि मध्यस्थ-भावमवलम्बमानं मनश्च बलवदद्य जीवासक्तमभवत्; अथ सयूध्येरन्तःकलह-माचरिद्धः स्याद्राज्यस्य बलवत्पालितस्यापि कदाचित् सङ्कटे पतनम् इति विचार्य तिद्वषयं पृच्छिति अथेति । अथ-एवममीषु सर्वथास्माकं प्रतिकूलतामिधगतेषु सित्स्वस्यर्थः । विज्ञानशर्मणा स्पर्धिनः-प्रतिद्वन्द्वीभवतः । ज्ञानशर्मणः-मुक्तयनु-कूले मार्ग एवैकान्तप्रवृत्तिमतस्तदाल्यस्य जीवसचिवस्य । "मोक्षे धीर्ज्ञानमन्यत्र विज्ञानं शिल्पशास्त्रयोः" इस्यमरः । प्रकारः-रीतिः । कीदृशः ।

विज्ञानमन्त्रीति । सः-त्वत्कूटमन्त्रोपयोगित्वेन त्वयाछोच्यमानः असी ज्ञानशर्माख्यो मन्त्री । विविधै:-ऐहिकानां नैकविधानां श्रेयसाम् आपादकः; त्रिवर्गसाधनोचितैरिति भावः । विज्ञानमन्त्रिणः मन्त्रै:-विमर्शपूर्वकयुक्तिविशेषैः । असकृत्-अनुपदम् , बहुवारमित्यर्थः । विधूता-तिरस्कृता, निजशक्ति:-स्वसामध्ये

CC-0. In Public Domain. Gurukul Kangri Collection, Haridwar

286

338

एवंविधविविधविचित्रचरित्रविस्मापितसकल्लोकस्य स्वामिहितकरणैकतानस्य तस्य मन्त्रिणः पारे खलु वाङ्मनसयोश्चरिताद्भुतानि । तथा हि—

तत्तद्दुर्घटराजकार्यघटनाव्यापारपारीणया शक्त्या दुष्प्रसहस्य तस्य वचनैर्नानोपपत्त्यन्वितैः । निर्द्धनद्वोऽपि स निर्गुणोऽपि च निराकारोऽपि निर्हेपनो-ऽप्याः कष्टं प्रतिपक्षतामुपगतो जीवो विचेष्टेत नः ॥ ३८॥

यस्य सः; तथाभूतः सन् । स्वरूपेण केवलं-ज्ञानाल्यं स्वकीयं रूपमनपहाय स्थितः सन्, स्वोचितनिश्रेयसमार्गे जीवं प्रवर्तियतुं सर्वथा चासमर्थो भूत्वेत्यर्थः । तिष्ठति-ज्ञानाल्यनाममात्राविद्यष्टः सत् किचत् कोणे लीन एवास्त इति भावः ॥ विज्ञानशर्मणो निसर्गसिद्धैस्त्रिवर्गसाधनोपायैर्विवशीकृते जीवे ज्ञानशर्मा तत्पुरतः संप्रत्यिकिञ्चित्करः स्वयं किच्जोषमास्त इति भावः ॥ ३७॥

एवंविधेति । एवंविधानि-पूर्वोक्तरीया प्रकृति-मनो-बुद्धि-ज्ञानशर्मप्रभृतीनां वशीकरणसमर्थानि, विविधानि-नानाप्रकाराणि, तथा विच्निशाणि-अद्भुतानि यानि चिर्त्राणि-प्रख्यातकृत्यानि तैः विस्मापिताः सकळ्छोकाः येन तस्य । स्वामिहि-तस्य करणे एकतानस्य-स्वप्रभोरनुकूळाचरणैकनिरतस्य । तस्य-तथाविधप्रभाव-वतः । मन्त्रिणः । चिरताद्भृतानि-आश्चर्यावहानि कर्माणि । वाद्मनसयोः पारे खळु-अवाद्मनसगोचराणीत्यर्थः । तथा हीति तान्येवोपपादयति ।

तत्तदिति। तत्तद्दुर्घटराजकार्याणां-अनितरदुस्साध्यानामनेकविधानां राज्य-निर्वहणकृत्यानाम् , घटनाव्यापारे-साधनोद्यमे, पारीणया-प्रभवत्या । शक्त्या-स्वसामध्येन । दुष्प्रसहस्य-आक्रमणानर्हस्य । तस्य-मिन्त्रणः । नानोपपत्त्यिन्वतेः-विस्त्रम्भणीयविविधहेत्प्रसृष्टेः । वचनैः-वाचोयुक्तिभिः । सः-जीवः-इति जीवराज अत्र जीवात्मा व्यवहृतः । निर्द्वन्द्वोऽपि-सुख-दुःख जन्म-मरणादिभिः द्वन्द्वदोषैर्वि-रहितोऽपि । निर्गुणोऽपि-रजस्तमःप्रमृतिभिर्गुणैरस्पृष्टोऽपि । निराकारोऽपि-स्यूल-

जीवानन्दनम्

तस्मादेवंस्थिते प्रकृतिमण्डले दुर्भेदो च रात्रुपक्षे महदत्याहितमा-पतिष्यति । (इति भयं नाटयति ।)

पाण्डु:--(विचिन्त्य) मा विभेहि । तत्रापि काचिद्रस्त्यवाधिता नीतिः ।

कर्णमूल:-कीहशी।

पाण्डु:-श्रूयताम्।

यचञ्चलं प्रकृत्या विषयेषु मनो निसर्गदुदीन्तम् । तत्कामादिभिरेतैभेंदियतुं शक्चते शनकैः ॥ ३९ ॥

सूक्ष्म-श्वेत-रक्तादिरूपे: स्वरूपेरनिन्वतोऽपि । निर्लपनोऽपि-संसृतिसंबन्धादिवा-सनादोषादिभिरस्पृष्टोऽपि । "तेजस्स्वरूपो निर्द्वन्द्वो निराकारो निराश्रयः । निर्लिप्तो निर्गुणः साक्षी " इत्येवमादिप्रमाणनिर्दिष्टलक्षणिविशिष्टो जीवात्मेति भावः । तथाविधोऽपि जीवः । नः-यक्ष्मपक्षीयाणाम् । प्रतिपक्षतां-शत्रुभावम् । उपगतः-प्राप्तः सन् । विचेष्टेत-प्रवर्तेत । स्वेषाम् उन्मूलनकर्मणि महामतेरघटनघटनापटी-यसो मन्त्रिणो मन्त्रबलात् समुगुक्तः स्याजीव इति सम्यगवगत्य महान्तं मनः-क्रेशं समुद्देगं च सूचयति आः कष्टमिति ॥ ३८ ॥

तस्मादिति । प्रकृतिमण्डले-राज्याङ्गभूते प्रकृतीनां समृहे । ''राज्या-ङ्गानि प्रकृतयः पौराणां श्रेणयोऽपि च'' इत्यमरः । वातादिप्रकृतिसमवाये च । एवंस्थिते-पूर्वनिर्दिष्टरीत्या विज्ञानशर्ममन्त्रविवशस्य जीवराजस्य सर्वात्मना स्वा-धीनत्वं समधिगते सति । शत्रुपक्षे । दुर्भेदो-दुर्जये च सति । अत्याहितं-जीवितापोहहेतुकं महद्भयम् । त्वापीति —तादृशे समुपनतेऽप्यवस्थान्तर इत्यर्थः । अबाधिता-अमोघा । नीति:-परिहारपद्भतिः ।

तमेव नीतिप्रकारं विशदयित यच्च खिमिति। यत्-यस्मात् कारणात्। मनः-अन्तः करणाख्यमाभ्यन्तरमिन्द्रियम्। प्रकृत्या-स्वभावत एव। चश्चलं-अती-

223

तस्मिन् सर्वविषयाधिष्ठाने मनिस स्वाधीने सुकर एव कार्यशेषः। किञ्च याः किलाद्यास्तत्र तिल्लाः प्रकृतयस्तासु यस्तीक्ष्णोपायैः संयमित-वृद्धिः श्ठेष्मा तस्योपचयं केनाण्युपायेन विधाय तेनैव ताविष क्षोभियतुं शक्येते।

वास्थिरस्वभावम् । किञ्च विषयेषु — रूप-रस-गन्ध-शब्द-स्पर्शाख्येषु पञ्चेन्द्रिय-गोचरेषु बाह्येषु भावेषु । निसर्गदुर्दान्तं-स्वभावत एव सुतरामनियन्त्रितप्रसरम् । भवतीति शेषः । तत्-तस्माद्धेतोः । कामादिभिः-कामप्रमृतिभिः ; क्रोध-छोभाद-यश्चादिशब्देन गृह्यन्ते । एतै:-अस्माकं सिन्निहितैरित्यर्थः ; कामक्रोधादीनां मानसिक-विकाराणां पाण्डुप्रभृतीनां शारीरिविकाराणां च परस्परसिन्निहितसम्बन्धं सूचयित एतैरिति शब्दः । शनकै:-क्रमेण । भेदियतुं-जीवेन सह मनसो विद्यमानं सौजन्यं विघटियतुम् । शक्यते ।

''अपि च प्रभूतमदमेदुरात्मनो विषयाटवीषु विविधासु धावतः। स्वबळेन हन्त मनसो निवर्तनं विसतन्तुनेव सुरदन्तियन्त्रणम्॥"

इति सङ्गलपसूर्योदये श्रीवेदान्तदेशिकेनाभिहितरीत्या निसर्गचञ्चलं विशिष्य विषयन्यापृतं मनः कामादिसाहाय्यतः स्ववशीकर्तुं सुशकमेवेति पाण्डुः स्वयमा-लोच्य, किञ्चिदिवानेन स्वस्य स्वसुहृदां च समाश्वासनमासादितुं अभिल्पिति ॥३९॥

तस्मिन्निति । तस्मिन्-तादशचञ्चलादिगुणविशिष्टे । सर्वेषां ज्ञानेन्द्रिया-दिभिः प्राह्याणां विषयाणां शब्दादीनाम , अधिष्ठाने-आश्रयत्वेनावस्थिते । मनित । "तत्र पूर्वाणि पञ्च बुद्धीन्द्रियाणि, इतराणि पञ्च कर्मेन्द्रियाणि, उभयात्मकं मनः" इत्युक्तरीत्या मनसः सर्वेन्द्रियात्मकत्वात् सर्वविषयाणामि नैसर्गिकमिष्ठष्ठान-त्वमिष तस्य संघटते । कार्यशेष:-अविशिष्टः दशानां ज्ञानेन्द्रिय-कर्मेन्द्रियाणां वशीकरणरूपः कर्मसमुदायः । आद्याः-प्रधानाः । अनेन सत्त्व-रजस्तमोरूपाः महदहङ्कारबुद्धिप्रभृतयस्तत्त्वविशेषाश्च जीवराजस्य प्रकृतिष्वन्तर्भवन्तीति मन्त-

16

जीवानन्दनम्

विज्ञानोऽयं यद्यपि स्वाभिभक्तस्तत्राप्यस्यासन्निधाने विविक्ते । भेदो राज्ञस्तस्य तैस्तैरुपायैः शक्यः कर्तुं ज्ञानशर्मोपजापैः ॥४०॥

एवं राज-मन्त्रिणोर्विरोधेन विश्विष्टे प्रकृतिमण्डलेऽचिरादेव हस्तगता महा-राजस्य यक्ष्मणो जयलक्ष्मीः ।

कर्णमूल:—(सहर्षम्) साधु चिन्तिता मन्त्रिवर्येण राजतन्त्रनीतिः।
पाण्ड:—भद्र, महाराजनिकटं गतो नाद्याप्यायाति कासः।

व्यम् । (वाताद्यास्तत्र तिस्तः प्रकृतयः इत्यपि पाठः ।) तीक्ष्णोपायैः-तिक्त-कटु-कषायप्रायाणां स्पर्शतो वीर्यतश्चोष्णानाम् औषधान्नविहाराणां प्रयोगैः । केनाप्य-पायेन-उपायान्तरेण; स्वाद्वम्ळळवणप्रायाणां स्पर्शतो वीर्यतश्च शीतानाम् आहार-विहारादीनां प्रयोगेणेति यावत् । "रसाः स्वाद्वम्ळळवणतिक्तोषणकषायकाः । तत्राद्या मारुतं व्रन्ति त्रयस्तिकादयः कफम् । कषायतिक्तमधुराः पित्तमन्ये तु कुर्वते" इति प्रमाणानुरोधेनात्र कफस्य शमन-प्रकोपनोपाया उपपाद्यन्ते ।

विचक्षणस्य विलक्षणज्ञानिषेविज्ञानग्रमणः साहाय्येनोपबृह्मितबलो जीवः कथमिभमवनीय इत्याकाङ्क्षायां तत्रोपायमाह विज्ञानोऽयमिति । अयं विज्ञानः-त्रिवर्गसाधकः सिचवः । यद्यपि स्वामिभक्तः-स्वकीये राज्ञि विश्वस्त-हृद्यः । तत्रापि-तथा विद्यमानेऽपि । अस्य-विज्ञानग्रमणः । असिनधाने-तिह्ररहिते समये । विविक्ते-जीवे एकान्ततिस्थिते सिति । ज्ञानग्रमीपजापै:-ज्ञानग्रामीख्यापवर्गसाधकमन्त्रिकृतविप्रलम्भवचनैः ; सुहृद्भेदविधायकरूपैरिति भावः । तैस्तै:-अनेकरूपैः । उपायै:-नीतिप्रयोगैः । तस्य राज्ञः-जीवराजस्य । भेदः-विज्ञानग्रमीयत्तस्य सौहृदस्य विश्वासस्य च विच्छेदः । कर्तु शक्यः-तन्मैत्री-विघटनविधानं साध्यमेवेति भावः ॥ ४०॥

एवमिति । एवं-स्वात्मना पूर्व संभावितरीत्येखर्थः । प्रकृतिमण्डले ।

223

(प्रविश्य)

गलगण्डः—देव, महाराजपादमूलात् कासः प्राप्तः ।

पाण्डु:--त्वरितं प्रवेशय।

(ततः प्रविशति गलगण्डेनानुगम्यमानः कासः । कासो जानुभ्यां प्रणम्य किश्चिदुपसर्पति ।)

पाण्डु: -भद्र, कीदशो मयि राजनियोगः।

कास:-(करपिहितमुख:, कर्णे) एविमव ।

पाण्डु:--भद्र, तद्र्थमेवेयं बद्धपरिकरता । तिष्ठ त्वमत्रैव । राजानमिम-मुदन्तमन्यमुखेन प्रापयिष्ये ।

(नेपथ्ये यामप्रहरध्वनि: ।)

पाण्डु:—(श्रुत्वा सैनिकान् प्रति) तदहमिदानीं कार्यशेषं निर्वर्त्य प्रकृतकार्यार्थं संनह्यामि । भवन्तोऽपि तावत्—

विश्विष्ठे-अधिगतान्योन्यानुक्ल्यविच्छेदे । देवेति । महाराजपादमूलात्-यक्ष्मणः सकाशात् । करिपहितेति । आस्योद्भूतसृणिकाक्षणिकावाहिनिश्वासवातिनवारण-पूर्वकं स्वामिसिन्नधौ प्रह्वीभावप्रकटनाय सेवकजनैः करेण मुखिपधानं सल्लापसमये कियत इति सर्वविदितोऽयं संप्रदायः । अथवा विषयस्यातिगृदस्य तृतीयपुरुषात् गोपनाय च मुखमेवं करेण सामान्यतः पिधीयते । कर्णे-श्रोत्रस्यातीवान्तिके । एविमव-एवं संदिष्टं महाराजेनेति भावः । पूर्विस्मन्नेङ्कः ''अस्मत्सैन्यैर्निरोधं कृतमगणयता'' इति पद्ये विद्यमानो विषयस्तादशः कश्चिदपरश्च एविमविति कर्णान्तिके कथ्यते । यामप्रहरेति । यामे-यामान्ते, एक्षेकस्य च यामस्यावसान इत्यर्थः ; कृतः प्रहरः-चण्टादीनां ताडनम्, तस्य ध्वनिः-यामावसानद्योकशब्दः । समुद्भूत इति शेषः । श्रुत्वेति । कार्यशेषं-स्वगृहे कर्णमूलादिभः सह समालो-चितस्य कार्यस्यावशिष्टमपि भागम् । निर्वर्त्य-सम्यगालोचनया निष्पाद्य । प्रकृत-कार्यार्थं यक्ष्मादिष्टकर्मनिर्वहणार्थम् । संनह्यामि-यतिष्ये ।

जीवानन्दनम्

बिभ्राणास्तान्युपमितमहाभोगिभिर्बाहुदण्डै-र्येषां येषां द्वति निजतां यानि यान्यायुधानि । स्वस्वस्थानेष्ववहितमनोवृत्तयस्त्यक्तराङ्काः सर्वे तिष्ठन्त्वरिपुरमभिन्याप्य सैन्याः प्रवीराः ॥ ४१ ॥

(इति निष्कान्ताः सर्वे ।)

। इति द्वितीयोऽङ्कः ।

कास-कर्णमूलादीनिप इतः कर्तव्ये कर्मण्यादिशति विभ्राणा इति । सर्वे । प्रवीराः-विक्रमेण विशिष्टाः । सेन्याः-योधाः । उपिनताः महाभोगिना येस्तैः ; अति-स्यूल्यसप्भोगसदृशैरित्यर्थः । बाहुदण्डेः-बलवदण्डाकारेर्भुजैः । यानि यानि आयु-धानि-गदा-खङ्ग-धनुःप्रभृतीनि प्रहरणानि । येषां येषां-सैनिकानाम् । निजतां-स्व-कीयताम् । दधति-स्वकीयत्वेन तिष्ठन्तीत्यर्थः । व्याधिपक्षे कुष्टस्य विविधाः व्रणाः, अर्शसो गुदाङ्कुराः, अतीसारस्य रेचनम् , ज्वरस्य दाहरूपोऽग्निः इत्येवमादीनि क्रमशः स्वीयानि प्रहरणानि भवन्ति । तानि तानि-आयुधानि । विभ्राणाः-आदाय धृतवन्तः सन्तः । अविहतमनोवृत्तयः-सावधानिचत्ताः । त्यक्तशङ्काः-साध्वसर-हिताः । विल्लासजनकं शात्रववलविहितं विविधमायोधनकोलाहलमवलोक्य मनिस भयं मात्रयाण्यनाहितवन्त इति भावः । स्वस्वस्थानेषु-तत्तदुचितत्वेन नियमितेषु स्थलेषु । अरिपुरं-शत्रुनगरम् । अभिव्याप्य-समन्ततो रुध्वा । तिष्ठन्तु । सैनिकैः सर्वेरिप सायुधपाणिभिः साध्वसरिहतैः साविहिति संभूय सपत्नपुराभियोग एव संप्रति विधातव्य इति यावत् ॥ ४१ ॥

इति वैद्यस्त्रविहदाङ्कितेन, आयुर्वेदभूषण-आयुर्वेदाचार्येत्याद्युपाधिभाजा मेल्पाकं पण्डित दुरैस्वाम्यय्यङ्गार्महोदयेन मूलग्रन्थस्य समग्रस्य संशोधनपूर्वकं विरचितायां निदन्याख्यायां व्याख्यायां दिसीयोऽङ्कः ।

तृतीयोऽङ्कः

(ततः प्रविशति पश्चाद्वद्धं पुरुषं किङ्करेण विकर्षन् विचारो नागरिकः ।)

नागरिक:-अङ्ग गद, कस्त्वमित ।

पुरुष:--(स्वगतम्) किमहं ज्ञातोऽस्म्यनेन गट इति।

नागरिक: -- किं विचारयिस । यदि सत्यं गदिस ततो मोक्ष्यसे ।

पुरुष:-(स्वगतम्) नाहमनेन ज्ञातः।

एतावता निर्वृत्तानामितो निर्वितिष्यमाणानां च कथावस्तूनां संक्षिप्योप-पादकं विष्कम्भं नामार्थोपक्षेपकं कथासङ्घटनार्थं प्रस्तौति तृतीयाङ्कारम्भे । एष च शुद्धविष्कम्भः ; यत्र हि मध्यमगुणविशिष्टैः पात्रैः शुद्धसंस्कृतवाण्येव व्यवहारः प्रचलेत् । अन्यस्तावत् मिश्रविष्कम्भः, स च संस्कृत-प्राकृतभाषामयो नीचैः नीच-मध्यमैर्वा पात्रैः प्रवर्तेत । "वृत्तवर्तिष्यमाणानां कथांशानां निदर्शकः । संक्षिप्तार्थस्तु विष्कम्भ आदावङ्कस्य द्शितः ॥ मध्येन मध्यमाभ्यां वा पात्राभ्यां संप्रयोजितः । शुद्धः स्यात् स तु सङ्कीणों नीचमध्यमकल्पितः " इति तल्रक्षणम् ।

ततःप्रविश्वतीति । भुजयुगस्य च पश्चादाकृष्य बन्धनं पश्चाद्वन्धनितयु-च्यते ; तया रीत्या बद्धं पुरुषम् । किङ्करेण विकर्षन्-स्वचोदितेन भृत्येन कृता-कर्षणः सिन्नत्यर्थः । विचारः-तदाख्यः । नागरिकः नगररक्षकः पुरुषः । अङ्किति संबोधने । गद-वद । गद-हे हृद्धद इति सुबन्तत्वेन व्याधिसम्बोधनार्थे च गद-

जीवानन्दनम्

बिभ्राणो मुखबाहुवक्षित कृतं पुण्ड्त्रयं भस्मना हस्तोपात्तविशुद्धताम्रकलशो रुद्राक्षमाली गले । भृत्वा वैदिक्वेषमाविशमिह स्वस्वामिना प्रेरितो हृद्रोगोऽहमरेरवेक्षितुमना जीवस्य राज्ञः स्थितिम् ॥ १ ॥

शब्दः श्लेषयात्र प्रयुक्तः; येन किल बद्धस्य पुरुषस्य वक्ष्यमाणरीत्या संशयोत्पत्तेर-वकाशः समुद्भवेत् । गद इति-हृद्भद्द इति । गदिस-वदिस । गदिसीति सुस्पष्टं तिङन्तत्वद्योतनेन पूर्वनिर्दिष्टो गदशब्दश्च वचनार्थकस्तिङन्त इति पुरुषेणाव-गम्येतेति तथा प्रयोगः । अत एवानन्तरमेव पुरुषश्चिन्तयित नाहमनेन ज्ञात इति । (यदि सत्यं गदोऽसि इत्यसाधुः पाठः ।)

कुतो वाहं गद इति नागरिकादिभिः नावगम्यत इस्त्र स पुरुष एव स्वयं हेतुमाह विश्राण इति । अहं-पुरुषान्तरत्वेन धृतवेषः पुरुषः । हृद्रोगः-हृद्रदः ; नान्यः । हृद्रोगो नाम—''दूषियत्वा रसं दोषा विगुणा हृद्यं गताः । हृदि बाधां प्रकुर्वन्ति हृद्रोगं तं प्रचक्षते'' इति, ''अत्युष्णगुर्वन्नकषायितकः श्रमाभिघाताध्यशन-प्रसङ्गः । सिञ्चन्तनेवेंगविधारणेश्व हृदामयः पञ्चविधः प्रदिष्टः '' इति च तत्कारण-स्वर्णानि । स्वस्वामिना-आत्मनः प्रभुणा पाण्डुना राजयक्ष्मणा वा । प्रेरितः । विदिक्षवेषं-वैदिकस्येव बाह्यमण्डनम् । न तु वस्तुतोऽस्य वैदिक्तत्विमिति भावः । धृत्वा । वेषस्वरूपमेव विवृणोति बिश्राण इत्यादिना । मुख-बाहु-वक्षसि-एतेष्व-वयवेषु ; प्राण्यङ्गत्वादेकवद्भावः । भस्मना कृतम् । पुण्ड्न्रयं-रेखात्रयविन्यस्तान् पुण्ड्निति यावत् । बिश्राणः-धारयन् । हस्ते उपात्तः-गृहीतः, विशुद्धःनिर्मलो-ज्वलः, ताम्रकल्यः येन सः । गले-कण्ठे । रुद्राक्षमाली-रुद्राक्षमालावान् । एवंभूतः सन् । अरेः-शत्रुभूतस्य जीवस्य राज्ञः-जीवराजस्य । स्थिति-सिन्नवेशप्रकारम् । अवेक्षितुमनाः-दिदृक्षुः सन् । इह-जीवनगरे । आविशं-प्रविष्टवानस्मि । सपत्न-जनेभ्यः स्वात्मनो गोपनाय धृतवैदिकवेषः शत्रुनगरं प्रविष्टोऽस्मीति यावत् ॥१॥

तृतीयोऽङ्कः

१२७

अनन्तरमनेन नागरिकेण झटिति गृहीत्वा बघ्वा च विक्रृष्टोऽस्मि । भवतु एवं ब्रवीमि । (प्रकाशम्) आर्य, मुश्च माम् । विप्रक्षिकतामुपजीव्येदं जठरहतकं पुष्णामि ।

नागरिकः-अस्त्वेतत् । कुतो रात्रिसञ्चारः ।

पुरुषः — यस्य कस्यचित् यत्किञ्चित् भावि फलमुक्तवा पारितोषिकं गृह्णामीति ।

नागरिक:-- किं दिवसस्ते तत्कर्मणो न पर्याप्तः।

पुरुष: - बाढम् । श्रूयताम् -

यामो यात्यविलिम्बतं दिनमुखं स्नानादिभिः कर्मभिः पश्चाद्भितिनारमे प्रतिदिनं धान्यानि वा तण्डुलान् । तैरन्नान्युपपाद्य पञ्च च महायज्ञान् विधायाश्वति श्रीकण्ठाय निवेद्य मय्यतिथये दत्वा च गच्छत्यहः ॥ २ ॥

अनन्तरमिति । वैदिक्षवेषेण नगरप्रवेशानन्तरम् । (अनन्तरमनेन नाग-रिकेण संयमितः इति संक्षिप्तं पाठान्तरम् ।) एवं ब्रवीमि-मनस्यालोचितमुपाय-मनुरुध्य वदामीति यावत् । विप्रक्षिकतां-देवज्ञत्वम् । उपजीव्य-जीवनोपायत्वे-नावलम्ब्य । इदं जठरहतकिमिति स्वोदरपोषणे मुहुरनुभूयमानं परिश्रममालोच्य एवं सनिर्वेदमिधियते । कुतो रात्रिसश्चारः-विप्रक्षिकोपजीविनः किमर्थं रात्रि-वेलायामितस्ततश्चङ्कमणिमत्यर्थः । यस्य कस्यचिदिति । भावि फलं-कालान्तर-भाविशुभाशुभरूपं परिणामविषयम् । पारितोषिकं-सबहुमानं दीयमानमुपायनम् । बाढिमिति नागरिकोक्तं 'कि दिवसस्ते न पर्याप्तः' इति वचनं दृढीकरोति । दिवसस्यापर्याप्तत्वमेव निरूपयित श्रूयतामिति ।

याम. इति । दिनमुखे-प्रभातकाले । स्नानादिभि:-स्नान-सन्ध्यावन्दन-जपादिभि:। कर्मभि:। याम:-दिनस्य प्रथम: प्रहर:। अविलम्बितं-अतित्वरितमिव।

जीवानन्दनम्

किङ्कर:—अये युक्तमिदम्। इह तु यामादूर्ध्व रुध्यते नगरसंचारः।
पुरुष:—यदिदानीं यामादूर्ध्व कालस्तर्हि न संचरामि, निद्रास्थानं
गच्छामि।

किङ्करः—कुत्र निद्रास्थानम् । पुरुषः—धर्मशालायाम् ।

याति-प्रचलति । पश्चात्-प्रथमयामानन्तरम् । प्रतिदिनम् । धान्यानि-ब्रीहि-यव-गोधूमादीनि । तण्डुलान् वा । भिक्षितुं-याचितुम् । आरमे । ततः, तै:-भिक्षया सम्पादितैस्तण्डुलादिभिः । अन्नानि-ओदनन्यञ्जनादीनि । उपपाद्य-विपाच्य । पञ्चमहायज्ञान् — ब्रह्मयज्ञ-पितृयज्ञ-देवयज्ञ-भूतयज्ञ-मनुष्ययज्ञाभिधान् । '' अध्यापनं ब्रह्मयज्ञः पितृयज्ञस्तु तर्पणम् । होमो दैवो बिलभीतो नृयज्ञोऽतिथिपूजनम् " इति महायज्ञपञ्चकं मनुना विवृतम् । विधाय-निर्वर्त्य । श्रीकण्ठाय-महेश्वराय । तानि निवेद्य-समर्प्य । अतिथये दत्वा च । भगवित्रवेदनानन्तरमागच्छद्भवः सर्वेभ्यश्च प्रदाय। देव-मनुष्ययो: पूजनं यद्यपि पञ्चमहायज्ञेषु भवत्यन्तर्गतं तथापि परमेश्वरस्य परस्तादतिथेश्व सपर्या विशिष्य कर्तव्येत्याशयेन पुनस्तयोः पूजनं प्रत्येकं प्रत्य-पादि । मिय अश्वति-भुञ्जाने सित । अह:-दिवस: । गच्छिति-अवसानं याति । प्रातरारम्य यावत् सार्यम् आह्विककृत्यानां अनुष्ठानायापि नालं भवति कालः, अतो विप्रश्निकजीविकाये ममावकाश एव नोपलभ्यत इति भावः। (तैरन्नासुपपास भूजीटमुखान् देवान् निवेद्यातिथीन् संतप्यीश्रत एव याति दिवसः शेषः कुतः सञ्चरः इत्युत्तरार्धस्य पाठान्तरम् । अस्यार्थः सुगमः । होषः कुतः सञ्चरः-अव-शिष्टो दिवस: सञ्चाराय कुत:; बहि: सञ्चरणाय दिवसे नैवास्त्यवकाश इत्यर्थ: ।) कपटवेषस्य कापटिकीयं वाचोयुक्तिः ॥ २ ॥

अये इति । यामादूर्ध्व-रात्रौ प्रथमप्रहरादनन्तरम् । नगरसंचार:-नगरे वीथीषु जनानाम् इतस्ततो गमनागमनम् । (निद्रास्थानम् इति स्थाने खप्स्यामीति

तृतीयोऽङ्कः

353

नागरिक: — किमिदं राजमिन्दरं तव धर्मशाला । अत्र हि—
नोंकारः पवते न गीतिरटित स्वाहेति न श्रूयते
न न्यायव्यवहारतारवत्रसः सङ्घीभवन्ति द्विजाः ।
नात्युचैः पृषदाज्यहोमसुरिभर्धूस्या जरीजृम्भते
मुक्तवा पञ्चजनाः स्वपन्ति परितो न स्त्री कुमारो न च ॥ ३॥

पाठान्तरम्।) यत्र धर्मकार्याणि प्रचलन्ति अथवा यात्रिकाणां तादात्विकनिवाससौ-कर्यादिकमस्ति सा धर्मशाला। किमिद्मिति। राजगृहं प्रविश्चन् धर्मशालां गच्छामीति किमसंबद्धं प्रलप्सीति यावत्। तथा भ्रान्त्या समागत इति चेत्, तादशभ्रमजन-केषु कार्येषु न किञ्चिद्प्यस्मिन् सदने समवलोक्यत इति विशदयति अत्र हीति।

नोंकार इति । ओंकार:-प्रणवोच्चारणम् । न पवते-न पुनाति । पूज् शोधने इति धातोनिष्पन्नोऽयं शब्दः । इदं गृहमिति शेषः । अत्र गीतिः-सामगानमिति यावत् । नाटति-न प्रचलित । (नोंकारः प्रवते न गाति नटित इति पाठो न साधुः ।) स्वाहेति तदाख्यो देवहविद्यानशब्दः । न श्रूयते । न्यायब्यवहारः-धर्मनीतिसंवादः, तिस्मन् तारं-उच्चध्विनयुक्तं वचः येषां ते । अथ वा न्यायब्यवहारः-तर्कशास्त्रसंवादः, तिस्मन् तारवचसः, द्विजाः-विप्राः । न सङ्घीभविन्ति-गोष्ठीबन्धरूपेण न संमिलिन्त । पृषदाज्यं-दिधिबन्दुमिश्रितं घृतम् । तस्य होमः, तेन सुरिभः-शोभनगन्धविशिष्ठा । "पृषदाज्यं सदध्याज्ये " इत्यमरः। "तस्माद्यश्चात् संभृतं पृषदाज्यम् " इति हूयमानयञ्चानः पृषदाज्येन संभृतत्वं श्रुतिसंप्रतिपन्नम् । तादशी धूम्या-धूमसंहतिः । अत्युचैः-अत्युन्नतत्वेन । नोज्जु-मभते-नभस उपरि नोद्गच्छित । पश्चजनाः-मनुजाः । भुक्त्वा । यात्रामाचरतां जनानां धर्मशालासु भोजनदानं सामान्यतः क्रियते । परितः-समन्ततः । न स्वपन्ति-न निद्रामाचरन्ति । तथा स्त्री च, कुमारः-बालकश्च । न स्वपितीति योज्यम् । न च स्त्रियः न वा बालकाश्च भुक्त्वात्र स्वपन्तीति भावः ।

जीवानन्दनम्

पुरुषः - अस्त्वदं राजमन्दिरं तथापि सुप्रवेशमस्मादृशामिति श्रुतमस्ति ।

नागरिक: - सप्रवेशमिति कस्मात् त्वया श्रुंतम् ।

पुरुष:-आर्यमिश्रेम्य एव ।

230

नागरिक: -- हुम् , किमस्माभिरिदं कथितम् ।

पुरुष:---नहि नहि, अन्यजनैः।

नागरिकः — कैस्ते कथितम् । यदिदं परिचितजनस्यापि राजशासनमन्त-रेण दुष्प्रवेशम् , किं पुनरपरिचितस्य ते ।

किङ्कर:—विसंस्थुलेवास्य वचनव्यक्तिः । गृहीत इव चोरस्तरलतारकविलो-चनः पश्यन्नयं वक्तुं न शक्तः प्रत्युत्तरम् । ततश्चार इव लक्ष्यते ।

धर्मशालासु प्राक्कालिकासु वेदाध्ययनादीनि विविधानि कर्माणि सामान्यतः प्रवर्तेरन्; तेषु न ह्येकमपि गृहेऽस्मिन् प्रवर्तमानं प्रदृश्यते; सत्येवं कथं ते धर्मशालाभान्तिरत्र समुत्पन्नेति पुरुषमनुयुङ्के नागरिकः ॥ ३॥

अस्त्वित । सुप्रवेशं-संवैषामिप निराक्षेपं यथा तथा प्रवेशार्हम् । श्रुत-मिस्त-आकर्णितिमित्यर्थः । आर्यिमिश्रेभ्यः-सज्जनेभ्य एव ; अन्यत्र युष्मभ्यमेव इति च हुम इति साक्षेपपरिप्रश्ले । (हुम इति स्थाने हन्त इति पाठान्तरम् ।) आर्य-मिश्रेभ्य इत्यस्य युष्मभ्यमित्यर्थं मनिस निधाय किमस्मामिरिदं कथितिभिति नागरिक आक्षिपति । तादशेनैवाशयेन शाकुन्तले ''ननु आर्यमिश्रेः प्रथममेवाइसम् '' इति प्रयुक्तमास्ते । ''आर्यिमिश्रान् विज्ञापयामि '' इति विक्रमोवंशीयेऽपि ।

नहीति । निह निह-युष्माभिनैंव कथितिमिसर्थः । कैस्ते इति । (कैरिति स्थाने कैरन्यजनैरिति पाठान्तरम् ।) राजशासनं-राजाज्ञा । राजगृहे राज्ञ आज्ञां विना न कस्यचिदिप प्रवेशः सुकरः ; विशिष्य विद्वेषिजनैः समन्तात् नगर् राक्रमणादिरूपे समुपनते सङ्कटे संप्रति स सुतरामपरिचितस्य दुष्कर इति भावः । विसंस्थुलेति । वचनस्य-भाषणस्य, व्यक्तिः-स्वरूपम् ; भाषणरीतिरिति यावत् ।

तृतीयोऽङ्कः

333

नागरिकः --- तर्हि शिक्षयतु भवानिमम्।

किङ्करः -- अरे, कथय तथ्यम् । मृषावादिनस्तव वैदिकता राजशासनस्य न प्रतिरोधिनी । (इति कशामुबच्छित ।)

पुरुषः-मा ताडय । तथ्यं वदामि ।

नागरिकः—यदि तथ्यं वदिस तदा विज्ञानमन्त्रिणं दर्शयित्वा संभाव-यिष्यामि ।

किङ्करः—प्रतीहार्या धारणया सह प्रासादमधिरूढो मन्त्री । तत्संनिधौ त्वमपि नेष्यसे ।

पुरुष:—(स्वगतम्) तथा चेन्मम दुर्लभमेव जीवितम्। (प्रकाशम्, भीतिमभि नीय) अभयं मे दीयताम् यदि तथ्यमेव श्रोतन्यम्। (इति प्रणमित ।)

नागरिकः-दत्ताभयोऽसि । कथयात्मानम् ।

पुरुष:--(उत्थाय प्राञ्जलिः) हृदुरोऽस्मि । विसृज मां दायया ।

नागरिकः — चार एवायम् , वैदिकवेषमवलम्ब्यागतो दत्ताभयश्च ।

विसंस्थुलेव-असंबद्भेव । किमप्यसंबद्धं प्रलप्तीवेति यावत् । मध्ये मध्ये प्रतिहतेव इति वा । चोरस्य गृहीतस्य तरलतारकविलोकनत्वमिप सहजमेव । (तरलतारकविलोचनं इति क्रियाविशेषणत्वेनािप पाठान्तरमिस्त ।) चार:-गृहपुरुषः । तहीित । चारपुरुष इति यद्यवगतं तिर्हं यथानीित शिक्षामर्हस्ययमिति भावः । वैदिकता-सुद्ध-विप्रस्येव वैदिकवेषधारणम् । मृषावािदनः-असत्यवािदनः । तव । राजशासनस्य-राजदण्डस्येत्यर्थः । न प्रतिरोधिनी-न विगोधिनी । मृषावािदन इति दण्डस्य हेतुः । यद्यपि त्वं वैदिकबाह्मणवेषं धत्से तथािप "अदण्ड्यत्वेऽिप विप्राणां युक्तया दण्डिनपातनम्" इति प्रमाणानुरोधेन मृषावािदत्वात् दण्ड्य एव त्विमिति

जीवानन्दनम्

किङ्कर: - अतः किं कर्तव्यम्।

नागरिक:—'श्रुतमिहत्यं राजकार्यं कस्मैचिद्पि न कथय' इति रापथं गृहीत्वा पुराह्महिर्विसुज्यताम् । अथवा किमनेन वराकेण कथनीयम् । दत्ताभयोऽयमिति मन्तिणे निवेद्य कथिं चन्योचियतव्यः ।

किङ्कर:--तथा करोमि । (इति निष्कान्तः ।)

(नेपथ्ये कुक्कुटध्वनि: ।)

नागरिक: —(आकर्ष) कथं रजनीविरामः ।

(पुनर्नेपथ्ये)

वैतालिक:--

पत्यावस्तं त्रजति विगलचञ्चरीकाञ्जनाश्रुं त्रासान्मीलद्दलदशमितो रागमर्कः करेण ।

तात्पर्यम् । दत्ताभय:- अभयदानेन कशाभिवातादिदण्डनेभ्यो रिक्षतोऽसीति भावः । कथयात्मानं-कस्त्वमिति ब्रूहि । (कस्त्वं कथयेति पाठान्तरम् ।) अतः-दत्ता-भयत्वहेतोः । (अत इति स्थाने तहीति पाठान्तरम् ।) श्रुतमिति । (श्रुतमिहत्य-मिति वाक्यस्य स्थाने 'सर्वमिदं राजकार्यं त्वया कस्मैचिदिप न कथनीयम् ' इति पाठान्तरमिस्त ।) किमनेन वराकेण कथनीयं-क्षुद्रेणामुना शपथरूपेण किं वक्तव्यम् । मन्त्रिणे निवेद्य-सर्वथा प्रभवते सचिवाय विज्ञाप्य ।

आकण्येति । रजनीविरामः-व्युष्टा निशा । वैतालिक इति । निशान्ते राज्ञां बोधकारकः स्तुतिपाठको वैतालिकः । विविधो मङ्गलगीतिवाद्यादिकृतस्तालशब्दः तेन व्यवहरतीति वैतालिक इति तस्य व्युत्पित्तः । ''वैतालिको बोधकरः '' इत्यमरः । वैतालिकानां तत्तत्समयेषु बोधकरत्वस्तुतिपाठकत्वादीनि नियतानि कार्याणीति

तृतीयोऽङ्कः

१३३

द्रागालिङ्गेद्पि कुमुद्निमित्यपन्यायराङ्की कूकूराव्दं विस्नित जवात् कुक्कुटः पूर्वमेव ॥ ४ ॥

''वैतालिकाः स्फुटपदप्रकटार्थमुर्चभीगावलीः कलगिरोऽवसरेषु पेठुः'' इति पद्येन माघश्च वर्णयति । (स. ५.)।

पत्याविति प्रभातकालं वर्णयति । पत्यौ-नायके, चन्द्रमसीति यावत् । अस्तं व्रजति सति-अस्तिमते सति; मृते सतीत्रिप गम्यते । विगलन्ति-परिस्न-वन्ति, चञ्चरीका:-भ्रमरा एव, अञ्जनाश्रूणि-अञ्जनमिश्रितानि नेताम्बूनि यस्या-स्ताम् । कृष्णवर्णानां भ्रमराणां अञ्जनकलुषितनेत्राम्बुविन्दुभिः सादश्यमत्रो-त्प्रेक्ष्यते । त्रासात्-वक्ष्यमाणहेतुजनितभयात् । मीलन्ति-निमीलनं प्राप्नुवन्ति, दलानि कुसुमपत्राण्येव दशः यस्यास्ताम् । तथाविधां कुमुदिनीं कैरवणीन् ; तन्नाम्नी युवतिमपीति ध्वन्यते । अर्कः-सूर्यः ; तदाख्यः कामुकश्चेति गम्यते । रागं-प्रातस्सन्ध्यासमुचितं आरुण्यम् ; अन्यत्नानुरागं च । इतः प्राप्तः । करेण-किरणच्यूहेन; अन्यत्र हस्तेन। द्राक्-रागान्धत्वात् त्वरितमनाछोच्येव। अप्यालिङ्गेत्-अप्याक्षिण्येत् । अपीति शङ्कायाम् । इति अपन्यायशङ्की-नीति-विरुद्धः सङ्कटः समुपनमेदित्याशङ्कमान इत्यर्थः । कुक्कुटः । पूर्वमेव-तादृश्धर्म-विरुद्धस्य कार्यस्य संभवात् प्रागेव । 'प्रक्षालनाद्धि पङ्कस्य ' इति नीत्या दोषो-त्पत्ते: पूर्वमेव तत्परिहारोपायावलम्बनं समीचीनमिति मत्वेवेति भावः । जवात्-यावच्छक्यं झटित्येव । कूकूशब्दं-तिद्वधं कुक्कुटस्य कण्ठस्वरम् ; अन्यत्र तादृशम् भाकोशशब्दम् । अन्याय्यदर्शनसमये कूकूशब्दोचारणं आक्रोशवशात् सहजमेव लोके । विसृजति-उचरति । अनेन वर्णनेन पौरकार्यान्निवृत्तमनोवृत्तेर्जीवराजस्य परमेश्वरध्यानावहितचित्तत्वम् , तत्समयमवलोक्य लिद्रान्वेषिणः शत्रुवर्गस्य रोगानीकरूपस्य जीवपुराक्रमणोद्यमः, तथा रोगानीकैभविष्यदभियोगस्य निवा-रणाय निपुणमतिना तत्पूर्वमेव समुचितोपायचिन्तनादिकं चेति वक्ष्यमाणः कथा-सन्दर्भः सच्यते ॥ ४ ॥

जीवानन्दनम्

द्वितीयो वैतालिकः--

रागं मुखेन दरदिशततारकेण
मां व्यञ्जतीमपि समेत्य करेण गाढम् ।
आलिङ्गिता कुमुदिनीति रुषापराद्विं
यातां निशां द्वुतमनुत्रंजतीव चनद्रः ॥ ९ ॥

चन्द्रास्तमयपूर्वकं सूर्योदयमभिवर्ण्य पुनः सूर्योदयपूर्वकं चन्द्रास्तमयं च वर्णयति रागं मुखेनेति । चन्द्रः पुरुषः । निज्ञा चन्द्रानुरक्ता कामिनी । चन्द्रस्तु निशां अनादृत्य कुमिदिनीनाम्नीं वल्लभामपरां प्रीत्या परिष्वजते । तदसहमाना निशा पाश्चात्यपर्वतिशिखरमारुह्य तिरोधत्ते । अनन्तरम् अनुतापात् भयाद्वा चन्द्रो द्रुतपदं तामेव निशामनुब्रजति । इत्युक्ते निशया सह चन्द्रोऽपि तदानीमन्तरधात् इति भावगर्भितं विषयं वर्णयति पद्यमिदम् । दरदिशते-ईषदुन्मीलिते, तारके-कनीनिके यस्मिस्तेन । मुखेन-वदनेन । निशापक्षे दरदिशता:-ईषत्प्रकाशिता:, तारका:-नक्षत्राणि यस्मिस्तेन । मुखेन निज्ञामुखेन ; सायंसमयेनेति यावत् । सायन्तने तारकाणां दश्यादश्यत्वेन प्रायः समुद्भवात् तासां दरदिशतत्वम् । रागं-अनुरागम् । निशापक्षे सन्ध्यारागमिति यावत् । व्यञ्जतीमपि-स्फुटं सूचयन्तीमपि । चन्द्र:-तदाख्यो नायकः, चन्द्रमाश्च । समेत्य-सम्यग्गत्वा ; सप्रेमबहुमानमभ्यत्येति भाव: । कुमुदिनी-तदिभिधा कामिनी; कैरवणी च । करेण-हस्तेन; किरणव्यूहेन च । गाढं-अशिथिलबन्धं यथा तथा । आलिङ्गिता-आश्विष्टा । (निशामुखसमये निर्वृत्तस्य विषयस्य निशावसानावसरे वर्ण्यमानत्वात् 'आलिङ्गयते ' इति दृश्य-मानात् पाठान्तरादिप भूतार्थचोतकः 'आलिङ्गिता ' इति पाठः साधीयान् इति स एवास्माभिरादृतः ।) इति रुषा । अपराद्गि-अस्तगिरिम् । यातां-अधिगताम् । निशां-तदाख्यां वनिताम्; रात्रिं च । द्वतं-उद्देगोत्पन्नत्वरातिशयवशादित्यर्थः । अनुब्रजतीव-तामनुसृत्य धावतीवेति यावत् ॥ ९ ॥

तृतीयोऽङ्कः

234

अपि च-

प्रातर्जातमिति दुतं प्रशिथिलं वध्वा दुकूलं दृढं धिम्मिलं च्युतमाल्यमप्युपवनान्त्रिर्गत्वरीरित्वरीः । आकृष्यांशुकपल्लवे कठिनयोरालिङ्गच वक्षोजयो-रात्रायाननपङ्कजे च कथमप्युज्झन्त्यहो कामिनः ॥ ६ ॥

नागरिक: - तद्धुना राजकार्ये चावहितस्तिष्ठामि ।

(इति निष्कान्तः ।)

। शुद्धविष्कम्भः।

प्राति । प्रातर्जातं-उदयकालः संप्राप्त इति । प्रशिथिलं-रात्रौ यथेच्छ-विहारेण नीवीमोक्षादिना सुतरां विल्लिलितम् । दुक्लं-क्षौमम् । दुतं-त्विरतं यथा तथा । दृढं बध्वा । च्युतमाल्यं-पूर्वं निथुवनादिसंभ्रमवशात् विशिथिलं माल्यं यस्मात् तम् । धिम्मलं-केशपाशमि । दृतं बध्वा । उपवनात्-क्रीडोद्यानात् । निर्गन्वर्राः-बिहर्गन्तुं यतमानाः । 'गत्वरश्व' इति क्ररबन्तो निपातः ; 'टिड्ढाणञ् ' इत्यदिना ततो डीप् । इत्वरी-कुलटाः कामिनीः । कामिनः तासु बद्धरागा विलान्तिः । अंशुकपल्लवे-तासां अतिमृदुले दुक्लाञ्चल इति यावत् । आकृष्य-वाल्लम्यवशात् बलवदादाय । किन्योः-तारण्यवशाद्दृद्योः । वक्षोजयोः । आलिङ्गय । आननपङ्काने-तासाम् अरविन्दसुन्दरे वदने च । आन्नाय-चुम्बनादिकं कृत्वा । अथमिप-सुतरामधिगतमनोवैक्लच्यं यथा तथेति भावः । उज्झन्ति-गृहगमनाय विसृजन्ति । अहो इति चित्तसन्तापे ॥ ६ ॥

तदिति । तत्-प्रभातप्रायत्वात् रजन्या इत्यर्थः । राजकार्ये-राजकीये तत्तत्कर्मणि । शुद्धविष्कम्भ इति पूर्वोक्तलक्षणविशिष्टं वस्तुसङ्घटनोपयोगिनम् अर्थोपक्षेपकं प्रस्तूय कविः कथान्तरमारभते ।

जीवानन्दनम्

(ततः प्रविशति प्रासादाधिरूढ: प्रतीहार्या धारणया दर्शितमार्गो मन्त्री ।)

मन्त्री—संप्रति हि—

सोपानानि हिरण्मयानि परितः प्रत्युप्तरत्नान्यहं पादाभ्यां समतीत्य किङ्करगणालम्बी स्वयं पाणिना । भित्तिष्वालिखितैर्वृतं खगमृगस्त्रीपुंसवृक्षाचलै-रारुक्षं निटिलाक्षशैलधवलं प्रासादमभ्रंलिहम् ॥ ७ ॥

(विचिन्त्य स्वगतम्) अहो दुरन्तता राजधर्माणाम् । तथा हि---

मन्त्री महाराजस्य सौधम् अनुप्रविज्ञन् छौकिकन्यायमनुरुध्य तदेव वर्णयित सोपानानीति । अहम् । संप्रति हीति पूर्वोक्तौ शब्दौ इहानुषज्येते । पाणिना-स्वकीयेन हस्तेन । स्वयम् । किङ्करगणं-सेवकसम्हम् आछम्बत इति-किङ्करगणा-छम्बी । परितः-बहुत्र । प्रत्युप्तरत्नानि-विविधरत्नखित्तानि । हिरण्मयानि-स्वणं-मयानि । हिरण्मयानीति हिरण्यस्य विकार इत्यर्थे दाण्डिनायनादिसूत्रेण निपातः । सोपानानि । पादाभ्यां समतीत्य-राज्यनिर्वहणभारेण दुर्भरेण समाकुिति-चित्तत्वात् स्वपदाभ्यां सोपानैः संचरणमि महते श्रमायेति सूचयित पादाभ्यामित्येतत् । भित्तिषु । आछिखितैः-चित्रे विन्यस्तैः । खग-मृग स्त्री-पुंस-वृक्षाचछैः-तदूपैश्चित्रैः । वृतं-व्याप्तम् । तथा निटिलाक्षस्य-शङ्करस्य, शैलः-कैलासपर्वतः, तद्वत् धवलं-रजतवदतीव शुक्रम् । अभ्रंलिहं-अभ्रंकषम्, अत्युन्नतमिति भावः । अभ्रं लेढीत्यभ्रलिहः; 'वहाभ्रे लिह' इति खश्प्रत्ययः; 'अरुद्धिषजन्तस्य मुमिति' मुमागमः । प्रासादं-महाराजस्य सौधम् । आरुक्षं-अधिकृद्धवानिस्म ॥ ७॥

विचिन्त्येति । राजधर्माणां-राज्ञा नियमेन निर्वर्तनीयानां कार्याणाम् । दुरन्तता-निरवधिकता । दुरन्तत्वमेव तथा हीति दढीकृत्य विवृणोति ।

तृतीयोऽङ्कः

१३७

आत्मानं परिरक्ष्य दुष्करतपोवृद्धद्विजाराधनै-द्गिनीयेषु च भक्तिपूर्वमसकृद्देयप्रदानैरिप । दण्डं दण्डियतन्यमात्रविषयं कृत्वा धरित्रीतले राज्ञा धर्मपथे मितं क्रमयता संरक्षितन्याः प्रजाः ॥ ८ ॥

आत्मानमिति । आत्मानं-स्वशरीरम् । परिरक्ष्य । स्वशरीरपरिपालनं खल राज्ञः प्रथमो धर्मः, प्रजाक्षेमस्याशेषस्यापि तदायत्तत्वात् । अत एवाचार्यवाग्भटः प्राह-" राजा राजगृहासने प्राणाचार्थं निवेशयेत्। सर्वदा स भवत्येवं सर्वत्र प्रतिजागृवि: । अन्नपानं विषादक्षेद्विशेषेण महीपते: । योगक्षेमौ तदायत्तौ धर्माद्या यिन्नबन्धनाः " इति । दुष्कराणि यानि तपांसि तैः वृद्धाः-महान्तः ये द्विजाः-विप्राः तेषां आराधनै:-पूजनै:। असकृदिति द्वितीयपादोक्तः शब्दस्त्वत्राप्यनु-षज्यते दानीयेषु च इत्यत्र विद्यमानेन चकारेण । दानीयेषु-दानाहेषु जनेषु च । असकृत्-पदे पदे । भक्तिपूर्व यथा तथा । देयप्रदानै:-दानार्हद्रव्याणामर्पणैरपि । (दानप्रदानैरिप इति च पाठान्तरम् ।) दण्डियतन्यमात्रविषयं-दण्डनार्हजनमात्र-पर्यवसायिनम् । दण्डं-िज्ञाक्षाम् । भ्रान्त्या वा अनवधानेन वा हेत्वन्तरैर्वा यथा निरपराधिनो न शिक्षामनुभवेयुस्तथा जागरूकेण राज्ञा दण्डनीति: परिपाल-नीयेति भावः। ''दण्ड्यस्यादण्डनान्नित्यमदण्ड्यस्य च दण्डनात्। अतिदण्डाच गुणिभिस्यज्यते पातकी भवेत् '' इति शुक्रनीतिः । कृत्वा । धर्मपथे-शास्त्रैः शिष्टेश्व विहिते धर्ममार्गे । मति-खबुद्धिम् । क्रमयता-व्यापारयता । राज्ञा-यथोक्त-धर्मनिष्ठेन भूमिपालेन । धरित्रीतले-जगति । प्रजाः । संरक्षितव्याः-साधु परिपाल-नीया:। प्रथमतः प्रजारक्षणमूलभूतस्य स्वात्मनः संरक्षणम्, ततस्तपोधनानां लोकोज्जीवनोपायोपदेशनिष्णातानां द्विजानामुपचरणम्, दानयोग्यानां दीनजनानां द्रव्यादिवितरणपूर्वकमादरणम् , शिष्टजनपरित्राणपूर्वकं दुष्टजनशिक्षणम् इत्येवं रीत्या सर्वदा धर्म्ये पथि निहितदृष्टिना नृपतिना प्रजानां पालनमस्ति निर्वर्तनीयमिति नितरां राजधर्मनिर्वहणस्य दुरन्ततां विमृश्य चिन्तास्तिमितमना भवति सचिवः॥ ८॥

जीवानन्दनम्

किं बहुना-

धःश्रेयसार्थं यततेऽनिशं यो राज्ञा किलानेन पृथग्विमर्शः । स्वस्मिन्नमात्येषु सुहृतसु राष्ट्रं दुर्गेषु कोशेषु बलेषु कार्यः ॥ ९ ॥

निर्ज्ञातसर्वतन्त्रेषु विगूढामोघमन्त्रेषु मन्त्रिषु विन्यस्तसमस्तकार्य-भरस्य तु राज्ञो निश्चिन्ततेव । परं तु तेषां व्याकृष्यन्ते दुरन्तया तत्कार्य-चिन्तयानया हृद्यानि ।

तस्यैतस्य जीवराजस्य चिन्ताभारमेव क्रोडीकरोति किंबहुनेति । तदेवा-वस्थान्तरं विवृणोति श्वःश्रेयसार्थमिति । यः-जीवराजः । अनिशं-सर्वदा । श्वःश्रेयसार्थ-आगामिमोक्षरूपश्रेयसाधनार्थमित्यर्थः । श्वः-आगामि श्रेयः-कल्याणं यस्मिन् तत् श्वःश्रेयसम् इति तदृबुत्पत्तः । ''श्वसो वसीयः श्रेयसः '' इस्यच् । यतते-उद्युक्तो वर्तते । अनेन-तथा श्वःश्रेयसोद्युक्तेनेति भावः । राज्ञा-जीवेन । किलेति संभावनायाम् । स्वस्मिन्-चतुर्वर्गसाधनोपायभूते स्वशरीर इति यावत् । अमात्येषु-मिन्त्रवर्गोपदिश्यमानेषु विषयेषु तत्प्रवृत्तिषु चेति भावः । सुहृत्सु-अत्रापि मित्रजनरञ्जनकृत्येष्वित्यर्थः । राष्ट्रे-राज्यनिर्वहणविषये । दुर्गेषु-जलशैलाद्यावरणा-दिभिनिर्मतेषु दुर्गमेषु स्थलेषु । कोशेषु-धनागारेषु । बलेषु-सैन्येषु च । दुर्गादीनां निर्वहणरक्षणकृत्येष्विति यावत् । पृथक्-प्रत्येकं यथा तथा । विमर्शः-विविच्य परिशीलनम् । कार्यः-अवश्यं कर्तव्यो भवति । पूर्वश्लोकेन धर्मपथेन प्रजानां सामान्यतः पालनधुरायां विद्यमानं राज्ञः परिश्रममिधाय, पद्येनानेन स्वाम्यमास्यसहत्कोशराष्ट्रदुर्गबलाख्यानि राज्यनिर्वहणे परस्परोपकारकाणि सप्ताप्यङ्गानि राज्ञो मनसि दुक्हविमर्शोस्पदानि भवन्तीति च संजगृहे ॥ ९ ॥

निर्ज्ञातिति । निर्ज्ञातानि-निरशेषतोऽवगतानि, सर्वतन्त्राणि-अशेषशास्त्र-विशेषाः यैस्तेषु । विगूढाः-विशिष्य गुप्ताः, अमोधाः-सफलाः, मन्त्राः-राजरहस्यो-पाया यैस्तेषु । मन्त्रिषु-स्वसदशेष्वमात्यवरेषु । विन्यस्तः-आरोपितः, समस्त-

तृतीयोऽङ्गः

१३९

सामन्ता विनमेयुरित्युपचयः कोशस्य सिद्धचेदिति
स्थानेषु द्विषतां स्थितीरपि चराः पश्येयुराप्ता इति ।
स्यादायोपगमो यथेति विभवैस्तुष्टाः प्रवीरा भटा
वर्तेरित्निति मा मिलिम्लुचगणात् भूरुद्विजेतेति च ॥ १० ॥

कार्यभरः-सकलराज्यतन्त्रनिर्वहणभारः येन तस्य । राज्ञस्तु । निश्चिन्ततैव-सक्केश-स्मृतिपरता चिन्ता, तद्राहित्यं निश्चिन्तता । श्वःश्रेयसासक्तचेतसा सप्ताङ्गसहित-राज्यभारस्य मन्त्रिसात्कृतत्वात् तादशराज्यभुरावहनचिन्तैव तस्य संप्रति नास्तीति भावः। परं तु-तथापि। तेषां-मन्त्रिणाम् । अत्र मन्त्रिणामिति बहुवचनान्तत्वं विविधराजकृत्यनिर्वहणधुरन्धराः सन्ति सचिवा बहवो राज्ञ इति, तेषां चैष विज्ञानशर्मा प्रधान इति च सूचितं भवति । हृदयानि-सचिवानां मनांसि । दुरन्तया-निर्वधिकया । अनया-पूर्वोक्तया । तत्कार्यचिन्तया-तेषां राज्यकार्याणां आलोचनाव्या-पारेण । व्याकृष्यन्ते-सर्वदा विविधराज्यकार्यालोचनासक्तानि तेषां हृदयानीत्यर्थः ।

तिचन्ताप्रकारानेवं विशदयित सामन्ता इति । समन्ताद्भवाः सामन्ताः-प्रातिवेशिका नृपाः । यथा-येन प्रकारेण । विनमेयुः-वशंवदा भूत्वा स्वात्मानमनु-वर्तेरन् इति । कोशस्य-धनागरस्य, तत्रस्थधनस्येति यावत् । उपचयः-अभिवृद्धिः । यथा सिद्धयेत्-निष्पचेत इति । आसाः-विश्वसनीयगुणविशिष्टाः । चराः-प्रणिधयः ; रहस्यवृत्तान्ताख्यायिनः पुरुषा इति यावत् । स्थानेषु-तेषु तेषु प्रदेशेषु । द्विषतां-शत्रूणाम् । स्थितोः-अवस्थानप्रकारानिष । यथा पश्येयुः-अवगच्छेयुः इति । आयोपगमः-अर्थप्राप्तिः । यथा स्यात् इति । कैः कैः करप्रहणेरुपायान्तरिर्वा न्याय्येन मार्गेण राज्यनिर्वहणाय पर्यातो धनायः स्यादिति यावत् । प्रवीराः-प्रकृष्टशौर्य-वन्तः । भटाः-योधाः । विभवैः-बहुमूल्यैर्वेतनैः पारितोषिकैरपरिश्वाधिपत्योचि-तर्बहुमानैरिति भावः । यथा तुष्टाः-संपूर्णमनोरथाः । वर्तरिन्निति । भूः-पृथिव्यां निवसत्प्रजावर्ग इसर्थः । मिल्रम्लुचाः-तस्कराः तेषां गणः-निवहः तस्मात् । यथा मा च उद्विजेत-न च विभ्येत् । इत्येतादृशया दुरन्तया चिन्तया तेषां

जीवानन्द्रनम्

अहमपि राज्ञा विन्यस्तसमस्तकार्यभारतया यत्सत्यं व्याकुल एव । तथा हि—

> कार्येषूक्तेषु राज्ञा कतिचिद्गि मया साधितान्येव पूर्व साधिष्यन्ते परस्तात् कतिचन कतिचिच्चापि साध्यन्त एव । किच्चानुक्तेषु सद्यः किमपि किल कुशायीययात्मीयबुद्धचा पर्यालोच्येव तत्तत्समयसमुचितं कर्तुमृत्कण्ठितोऽस्मि ॥११॥

हृदयान्याकृष्यन्ते इति पूर्ववाक्येनान्वयः । राज्ञा स्वकीये राज्यिनविहणभारे सिचवसात्कृते सित राज्ञानुभूतिश्चन्ताभरोऽपि स्वयमनुपदमेव धर्ममार्गेकिनिहित-चेतसां राजकार्यधुरन्धराणां मिन्त्रणां मनस्यासज्जत इति भावः । एषा च नीतिः नन्दवंशे निहितनिरितशयश्रद्धम् अतिप्रबुद्धम् अमात्यराक्षसमुद्दिश्य विराधगुप्तेनोक्तं मुद्राराक्षसीयं वचनम् अनुस्मारयित । तद्यथा—

"िकं शेषस्य भरव्यथा न वपुषि क्ष्मां न क्षिपत्येष यत् किं वा नास्ति परिश्रमो दिनपतेरास्ते न यन्निश्चलः । किं त्वङ्गीकृतमुत्सृजन् कृपणवच्छूलाच्यो जनो लज्जते निर्च्यूढं प्रतिपन्नवस्तुषु सतामेतद्धि गोत्रव्रतम् ॥" इति ॥

एवमेवाङ्गीकृतस्य राज्यभारनिर्वहणतन्त्रस्य विषये नृपादिप मन्त्रिणां मनो नूत-मधिकतरं चिन्तासन्तानदन्तुरितं स्यादिति मन्त्री निर्विणितवान् ॥ १०॥

अहमपीति । विन्यस्त:-आयत्तीकृतः, समस्तकार्यभरः-अशेषराजकृत्य-निर्वहणधुरा यस्मिन् सः ; तस्य भावस्तत्ता तया । यत्सत्यं-न्नमेव । व्याकुलः-चिन्ताभरायासित एव । राज्यतन्त्रनिर्वहणकृत्यैर्विविधैः सर्वदा मनसश्चिन्तानिर्भ-रत्वविषये स्वस्यापि राज्ञः समानधर्मत्वम् अपिशब्देन विवक्षितं भवति ।

कार्येष्विति । राज्ञा-जीवेन । उत्तेषु-आदिष्टेषु । कार्येषु-राजकृत्येषु । मया-आत्मना मन्त्रिणा । कतिचित्-कानिचन । पूर्वमेव । अपि साधितानि-निर्वर्तिता -

388

अत एव तत्र तत्र व्यापृतेन मया पुरगृहयै मत्सदश एव कोऽपि विनियुक्तो विचारनामा नागरिकः। तत् प्रकृतकार्ये व्यापृतव्यम्। कः कोऽत्र भोः।

(प्रविश्य)

दौवारिक: - विजयतां देव: ।

मन्त्री-भद्र, मद्वचनेनानुशासनीयाः पौरा नगरालङ्काराय ।

न्येव । कित्वन-अन्यानि कानिचित् । परस्तात्-क्रमशः कालान्तरे । साधिहयन्ते । कितिचिच्चापि कार्यान्तराणि । साध्यन्ते-अद्य वर्तमानकाले समुचितेर्यक्षेनिन्पाद्यन्त एव । सिचवस्य सर्वस्वातन्त्रयं राज्यिनर्वहणे सश्रद्धत्वं
धूर्वहत्वं च सूच्यत्युत्तरार्धेन किञ्चेत्यादिना । न केवलं नृपनिर्दिष्टकार्याणां निर्वर्तनेनेव स्वस्य कृतकृत्यता परं तु सन्त्यपराण्यपि तदनुक्तानि स्वमितकौशलेन समालोच्य साधनीयानीति विषयं प्रस्तौति किञ्चेतिशब्दः । अनुक्तेपु-राज्ञा अनिर्दिष्टेषु
कार्येषु । किमिपि-स्वधिषणैकगोचरं कार्यम् । किलेति संभावनायाम् । सद्यः-अद्येव ।
कुशाप्रीयया-कुशाप्रवदितसूक्ष्मया । आत्मीयबुद्ध्या-स्वकीयया मत्या । पर्यालोच्येवआवापोद्धापपुरस्सरं सम्यक् परिशील्येव । न तु तरसा यथातथिमिति भावः । तत्तत्समयसमुचितं-तत्तत्कालिक्शेषानुरोधं यथा तथा । कर्तु-निर्वोद्धम् । उत्किण्ठितोऽस्मि-अतीवासक्तमना भवामि । इतःपूर्व मिन्त्रणः समुचिता धुरा केवलमेकास्यासीत् , अद्य तु राज्ञो धुरापि सकला सिवशेषा चैतदायत्ताभवदिति अतश्च अस्य
व्याकुलीभावः शतधा समभिवृद्ध इति, अत एव च भूतभविष्यद्वर्तमानसमयक्तव्यकार्यनिवहसमालोचनपर एव सर्वदा यापयित कालमेष इति चाभिहितं भवति॥११॥

जीवानन्दनम्

आलिप्यन्तां सुधाभिः पुरसद्नगता भित्तयो भृत्यवर्गैः रम्भास्तम्भाः क्रियन्तां किपशफलभृतः पार्श्वयोद्घीरभूमेः । बध्यन्तां तोरणानि श्चितनवमणिभिदीमभिः सन्तु रथ्याः संमृष्टाश्चाम्बुसिक्ताः प्रतिगृहमुपि प्रथ्यतां केतनाली ॥१२॥

एवः; एतेन तस्मिन् पुरुषान्तरेऽस्य विस्नंभातिशयवत्त्वं सूचितम् । कोऽपि पुरुषो विचारनामा । नागरिकः-नगरपरिपालनाधिकृत इति यावत् । प्रकृतकार्ये-सिद्ध-प्रतिज्ञस्य राज्ञ आगमिष्यतः संभावनाय नगरालङ्कारादिरूपे कर्मणि । भद्रेति । मद्वचनेनानुशासनीयाः-मन्त्रिमहाशय एवम् आदिशतीति नियोक्तव्याः ।

नगरालङ्कारप्रकारमाह आलिप्यन्तामिति । मृत्यवर्गेः इति कर्तृपदं पयस्थेनैकैकवाक्येन चान्वेति । पुरसद्गगताः-नगरगृहानाश्रित्य विद्यमानाः ।
भित्तयः । मृत्यवर्गेः । सुधाभिः-जलविद्रावितचूर्णशर्कराभिः । करणभूताभिः ।
आलिप्यन्तां-सुधाद्रवैः सर्वेषामिप गृहाणां भित्तयो धवलीक्रियन्तामिति यावत् ।
(आलिप्पन्तां इति पाठान्तरम् ।) द्वारभूमेः-एकैकस्य च गृहस्य बहिरङ्गणस्थप्रतीहाराख्यस्य प्रदेशस्य । पार्ध्योः-उभयतः । किपशफलभृतः-नातिपरिणतत्वात् किञ्चद्वरितवर्णविशिष्टैः फलैः संयुक्ताः । रम्भास्तम्भाः-स्थूलस्थूणासदृशाः
कदलीवृक्षाः । क्रियन्तां-स्तम्भरूपेण निवेश्य बध्यन्तामिति यावत् । श्रिताःसंयोजिताः, नवमणयः-नविधानि रत्नानि येषु तैः । दामिः-मालाभिः ।
तोरणानि । बध्यन्ताम् । रध्याः-वीधयः । अम्बुसिक्ताः । तथा संमृष्टाः-सम्यक्
शोधिताश्च । सन्तु । गृहे गृहे-प्रतिगृहम् । उपिर-गृहाणामूर्ध्वम् । केतनालीध्वजपटपङ्किः । प्रथ्यतां निवध्यताम् । राज्ञि बहुमानं तच्ल्लेयोवृद्धिश्रवणेन
प्रजानां संजातं प्रमोदातिशयं च सूचियतुमेवं नगरालङ्कारविधानं सुतरामावश्यकमिति सचिवः संदिशति ॥ १२ ॥

883

यतः संप्रत्येव सिद्धप्रतिज्ञो राजा समागमिष्यति ।

द्रीवारिक:--यदाज्ञापयत्यार्यः । (इति निष्कान्त: ।)

मन्त्री—(सद्धिक्षेपं परिवृत्यावलोक्य च) अहो रिपूणां पुरावस्कन्दनप्रकारः। तथा हि । पाण्डुना प्रेरिता रोगाः—

मूर्धानं व्याप्तुकामाः शतमथ नवतिर्होचने पट् च रोगाः नासामष्टादशास्यं खलु चतुरिधका सप्ततिर्हेच पञ्च। वक्षोजो पञ्च शूलैः सह समगणनैः कुक्षिमष्टौ च गुल्माः स्वार्हस्थानान्युपेतं त्रिगुणगणनया पञ्चकं च त्रणानाम्॥१३॥

यत इति । सिद्धा-निष्पन्ना, प्रतिज्ञा-रससिद्ध्यादिसाधनार्थो मनोरथः यस्य सः । समागमिष्यति-नगरं प्रवेक्ष्यति । सदृष्टिक्षेपमिति । आकस्मिकतया ज्ञातेन विस्मयावहेन उद्देगजनकेन वा विषयेण हठादाकृष्टे मनिस यः किल तत्र दृष्टिपातो इति क्रियते स दृष्टिक्षेप इत्यभिधीयते । पुरस्य अवस्कन्दनं-आक्रमणम्, तस्य प्रकारः । पाण्डुना प्रेरिता रोगा इत्यस्य आनन्तरिकेण पद्येनान्वयः ।

शरीराख्यस्य जीवराजपुरस्यावस्कन्दनरीतिमेव विवृणोति मूर्थानिमित्या-दिना । मूर्धानं-शिरः । शतं रोगाः । शिरोरोगैः सह कपालरोगाश्वात्र गृह्यन्ते । व्याप्तुकामाः-व्यापनशीलाः । अथ लोचने-नेत्रे । नवतिः षट् च-षण्णवित-सङ्ख्याका रोगाः । व्याप्तुकामा इति पदं प्रतिवाक्यमन्वेति । (नवित्रिलेचने षट् च भूयः इति पाठान्तरम् ।) नासां-नासिकाया बहिरन्तश्च । अष्टादश रोगाः । आस्यं-मुखं खल्ज । चतुरिधका सप्ततिः-चतुस्सप्ततिः व्याधयः । हृत् हृदयं च । पञ्च रोगाः । वक्षोजौ-स्तनौ । पञ्च । कुक्षि-उदरम् । समगणनेः-गुल्मसमसङ्ख्याकैः ; अष्टिभिरिति यावत् । शुलैः-कुक्षिशुलैः सह । अष्टौ गुल्माः-गुल्मरोगाः । स्वार्हस्थानानि-स्वस्य स्वस्य समुचिताति पाणिपादमुखगुदविस्त-

जीवानन्दनम्

888

अथ च स्वयमेव मिन्तिभूतस्य युवराजस्य पाण्डोः पुरोपरोधवैचित्री वाचामतिवर्तते पन्थानम् । (सामर्षे सावहित्थं चाकाशे ठक्ष्यं बध्वा) साधु मिन्ति-धुरीण साधु । अनया गुप्तप्रयोगप्रकारगोचरया धिषणया शौर्येण च दैत्य-गुरुं वृषपर्वाणं चातिशेषे । (सोपहासम्) मिय-(इत्यर्धोक्ते विरमित ।)

प्रभृतीनि अङ्गानि । उपेतं-आङ्गान्तम् । व्रणानां-शारीरव्रणशोभादीनाम् । त्रिगुण-गणनया-सङ्ख्यया त्रिगुणितया । समन्वितमिति शेषः । पञ्चकं-त्रिगुणितं पञ्चकं पञ्चदशसङ्ख्याकमित्यर्थः । एवं परपक्षसिचवेन पाण्डुना समादिष्टाः सर्वेऽपि रोगरूपाः शात्रवयोधाः शरीराख्यं पुरं बहिरन्तश्चावस्कन्द विशङ्कटं सङ्कट-मुत्पाद्यितुम् उपङ्गान्ता इति भावः । अत्र व्याधीनां शिरोनेत्रसम्बन्धिनां विनिर्दिष्टाः सङ्ख्या निदानप्रन्थेषु निर्दिष्टप्रतिनियतव्याधिसङ्ख्याभ्यो विसंवदन्ति । अनन्तवात-सूर्यावर्तादयः शिरोरोगा एकादशेति माधवकरः । शार्क्रधरोक्तानां दारुणोपशीर्षकारूंषिकादीनां नवकपालरोगाणाम् एतैः सह गणनायामिष मूर्धगताः रोगा विशतिरेव । नेत्रे शुक्रभाग-कृष्णभाग-दृष्टिवर्त्माद्यश्रया आमयाः षद्सप्तति-रिति माधवनिदानम् ; शार्क्रधरः चतुष्विरिति । नासारोगादिसङ्ख्यास्तु न तावता विसंवदन्ति । 'मूर्धानं व्याप्तुकामा उपदश्च नयने षष्टिरष्टो च रोगाः ' इति कविप्रोक्तं स्यादिति वयमभिप्रमः ॥ १३ ॥

अथ चेति । युवराजस्य-पाण्डोः । खयमेव मन्त्रिभ्तस्य-युवराजपद्व्या सह स्वात्मनैव मन्त्रिणो दुर्भरां धुरामप्यावहतः । युवराजो मन्त्रिस्थानेऽप्यधिकृत इति लोकविलक्षणेषा नीतिरिति चाशयः । पुरोपरोधस्य-शरीररूपनगरावस्कन्दस्य, वैचित्री-विलक्षणता । वाचां पन्थानम् अतिवर्तत इति सावहेलनिमदं प्रशंसावचनम् । सावहित्थं-अमर्षादिजनितक्रोधादिमनोविकाराणां परपक्षाश्रितदोषादीनां च गोपनपुरस्सरम् उद्भावितो मानसो भावः अवहित्थम् अवहित्था वाः तेन तया वा सहितं सावहित्थं यथा तथा । (लक्ष्यं बध्वा इत्येतत् कचित् पुस्तके विसृष्टम् ।) गुप्तस्य-निगूढस्य, प्रयोगस्य-पुरोपरोधरूपव्यापारस्य, प्रकारः-रीतिः,

284

धारणा—(सस्मितम्) अमचस्स वाक्यसेसेण तक्कीअदि धीरोदत्तत्तणम्। [अमात्यस्य वाक्यशेषेण तर्क्यते धीरोदात्तत्वम्।]

मन्त्री —अस्खिलतासाधरणकार्यावधारणधौरेये स्खिलतानि तव मनीषि-तानि भवन्ति । (पुरो विलोक्य) अहो नगरालङ्कारचातुरी पौराणाम् ।

तद्गोचरया-तत्र प्रवृत्तया । (गोचरयेति स्थाने गौरवयेति पाठान्तरम्।) विषणया-मत्या । दैत्यगुरुं-असुराचार्यम् उज्ञानसम् । ज्ञौर्येण-पौरुषेण च । वृषपर्वाणं-तदारव्यं देवानां परमवैरिणं महावलम् असुराधिपम् । विषपर्वणः पत्नी शुऋदुहिता देवयानी ; वृषपवंणो दुहिता शर्मिष्टा, यां च ययातिनृप उपयेमे ।] अतिशेषे-अतिश्वितो वर्तसे । पाण्डो रोगस्य सुतरामसुरस्वभावत्वात् धिषणया दानवगुरुः, शौर्येण दानवाधिपो वृषपर्वा चास्य ऋमात् दृष्टान्तीकृतः। अस्खिलिता-साधारणेत्यादिना वक्ष्यमाणरीत्या स्वप्रभावप्रकटने वैलक्ष्यात् मयीत्युक्ता मध्ये विरमति । अमचस्सेति । वाक्यशेषेण-मध्ये विरतेन वाक्येन । समर्थपदलोपो वाक्यशेष:। धीर:-ओजस्वी। ''विकारहेती सित विक्रियन्ते येषां न चेतांसि त एव धीरा: " इति धीरशब्दिनरुक्तिः । उदात्तः-गंभीरः । तयोर्भावः धीरोदात्त-त्वम् । ''अविकत्थनः क्षमावान् अतिगम्भीरो महासत्त्वः । स्थेयान्निगृढमानो धीरोदात्तो दढव्रतः कथितः " इति धीरोदात्तलक्षणम् । धीरोदात्तत्वात् विकत्थन-माचिरितुं सपदि मनसा संकुचन् वाक्यं पूरियतुं न प्रभवति। अस्खिलितेति अस्खिलितानि-प्रमादिवरिहतानि, यानि असाधारणकार्याणि-असामान्यानि राज-कृत्यानि, तेषाम् अवधारणे-सावहिति परिज्ञानविषये, धौरेये-धुरन्धरे । मिय इति पूर्वाविशिष्टमन्त्रिवाक्येनान्वयः । विद्यमाने सतीति शेषः । तव-पाण्डुनाम्नः प्रती-पमन्त्रिण इति यावत् । मनीषितानि-वाञ्छितानि कर्माणि । स्खिळितानि-भग्नानि । भवन्ति । अस्खिलितवृत्तेः मन्त्रिधूर्वहस्य मम पुरतस्त्वादृशानाम् अव्यवस्थित-

जीवानन्दनम्

कीर्णान्यम्बुपृषन्ति किङ्करगणै रथ्यान्तरे ताडिता-न्यातोद्यानि निकेतकेकिनटनप्रारम्भहेतूनि च । बद्धा मन्दिरशृङ्गसीमसु हसन्नाथापनीतांशुक-व्यक्तोरोजसलज्जिसिद्धयुवतिव्याकृष्टचेला ध्वजाः ॥ १४॥

कर्मणां मनोरथा भग्नमूला भवेयुरिति भावः । (कार्यावधारणधौरेयस्खलितानि इति असमस्तपदपाठो न समञ्जसः ।) अहो इति पौरेरारचितानां नगरालङ्काराणां दर्शनजनितं स्वविस्मयं प्रकटयति मन्त्री ।

नगरालङ्कारप्रकारमेव निरूपयति कीर्णानीति। रथ्यानां वीधीनाम्, अन्तरे-मध्ये, जनसञ्चारमार्ग इति यावत् । (रथ्यान्तरे इति स्थाने अभ्यन्तरे इति पाठान्तरम् ।) किङ्करगणै:-सेवकवर्गै:। अम्बुपृषन्ति-जलकणिकाः। कीर्णानि-समन्ततोऽभ्युक्षितानि । तथा निकेतकेकिनां-गृहमयूराणाम्, नटनप्रारम्भस्य-नर्त-नोद्यमस्य, हेतूनि-कारणभूतानि । आतोद्यानि-वीणा-वेणु-मुरज-तालाख्यानि चतु-विधानि वाद्यानि च । ताडितानि । हसद्भि:-शृङ्गारचेष्टावशात् हासं कुर्वद्भि:, नाथै:-कामुकैर्नायकै:, अपनीतं-आकृष्टम् , अंशुकं-उत्तरीयं येभ्यस्ते ; तत एव व्यक्ता:-नम्नीकृताः ; उरोजा:-स्तनाः यासां ताः ; अत एव सळजाः-सबीडाः ; याः सिद्भयुवतयः-तदाख्यदेववनिताः; ताभिः, व्याकृष्टानि-आहृतानि चेलानि-दण्डाग्रग्रथितवस्त्राणि येभ्यस्ते । तादृशाः ध्वजाः । (व्याकृष्टचेळध्वजाः इति अभिन्नपदप्रयोगो न समीचीनः ।) सहासं स्वकान्तैः स्ववक्षोजावरणवस्त्रेषु क्रीडा-वसरे समाकृष्टेषु, सविधोद्धयमानानां सौधाप्रस्थितपताकानाम् वस्त्राणि तात्कालिका-वरणार्थं सिद्धवनिताभिः सपदि समाकृष्टानीति भावः । नगरहम्यीणाम् अत्युन्न-तत्वम् अनेन सूचितं भवति । मन्दिरशृङ्गसीमसु-भवनानाम् अत्युच्छ्तानाम् अग्रभागेषु । (मन्दिरमार्गसीमसु इति पाठान्तरम्) बद्धाः । विद्यन्त इति शेषः । नगरवीथयः समन्तात् सिललसेचनेन वीतरजस्काः शीतलाश्वापादिताः; वाद्यानां

380

अपि च।

मन्ये रम्भाः पुरमृगदृशामूरुसौभाग्यचौर्यात् बद्धा भृत्येः प्रतिगृहमपि द्वारपार्श्वद्वयेषु । अम्भोदुर्गात् कथमपि हृता यन्त्रितोचैर्विताने तासां वक्ताम्बुजपरिमल्याहिणी पद्ममाला ॥ १५ ॥

विविधानां प्रतिसदनं वादनेन प्रजािमः परमामोदश्च प्रकटितः; सौधाप्रेषु च सप्रमोदम् उच्छ्रिताः पताकाश्च परितो निबद्धाः। इति नगरास्रङ्कारप्रकारः कविनात्रोपवर्णितः ॥ १४॥

अपि चेति अलङ्कारान्तराण्यपि नगरस्य निर्वर्णयति । मन्ये रम्भा इति । पुरमृगदृशां-नगरिनवासियुवतीनाम् । ऊरूणां सौभाग्यस्य-सक्श्नां सौन्दर्यस्य चौर्यात् हेतोः । मृत्यैः-सेवकजनैः । गृहे गृहे प्रतिगृहं-एकैकिस्मिन्नपि भवने । द्वाराणां-गृहप्रकोष्ठानाम् , पार्श्वद्वयेषु । रम्भाः-कदलीस्तम्भाः । बद्धाः-रज्जुिमिन्बद्धाः । इति मन्ये । पुरसुन्दरीणाम् ऊरुकाण्डानुकारिणो रम्भास्तम्भा इति भावः । तासां-पुरसुन्दरीणाम् । विज्ञाम्बुजानां-सरोजसदृशमुखानाम् , पिरमलस्य-सौरभ्यस्य, प्राहिणी-अपहर्त्री । पद्ममाला-तामरसकुसुमानां राजिः । अम्भो-दुर्गात्-परैर्दुष्प्रापात्-सिल्लिम्यात् निराबाधदेशात् । "दुष्प्रापं तु परं दुर्गं यन्त्रशैलजलादिभिः" इति वैजयन्ती । कथमपि-महता यत्नेन दुर्गं विलङ्घय आहरणस्य सुमहद्यत्नसाध्यत्वात् । हता-बलादानीता । उचैः-जन्नते । विताने-उल्लोचाल्ये गृहादीनामुपरितनान्तरालचित्रावरणे । यन्त्रिता-आरोप्य पिनद्धा । मन्ये इस्पत्रापि अनुषज्यते । सरसिजैः नगरसुन्दरीणाम् आननसौरभ्यापहार-रूपापराधस्य आचिरतत्वात् तेषामिदम् उचैर्बन्धनरूपं दण्डनमभूद्विहितमिति

भावः ॥ १९॥

जीवानन्दनम्

किञ्च, सुधालेपधवलीकृतसौधवसतयः पौरयुवतयः शारदाभ्रगतपर-माद्भुतति छिलाविभ्रममुद्भावयन्ति । किञ्च, चञ्चरीकगणिश्चलिलिसहकार-मञ्जरीकलितोत्कलिकया सञ्चरमाणोऽपि कद्र्यमवनीपितमुपगतो वनीपकलोक इव निष्फल एव निवर्तते । कित्चन निकेतनानि च नूतनानि आलिखितेन अहिनकुलेन, अश्चमहिषेण, गोव्याघ्रेण च भित्तिषु निवेरसत्त्वानि अनु-कुर्वन्ति चत्वराणि तपोधनाश्रमपदस्य । (अन्यतोऽवलोक्य सहासम्)

सुधालेपेति । सुधालेपेन धवलीकृतानि यानि सौधानि-राजाहीणि गृहाणि तान्येव वसतयः-वासस्थलानि यासां ताः । पौरयुवतयः । शारदाभ्रं-शरत्काले दृश्यमान: मेघ:, तद्गताश्च ता: प्रमाद्भुताश्च, या: तिडल्लुता:, तासां विश्रमं-विडम्बनं भ्रान्ति वा । उद्भावयन्ति । सुधालेपधवलितानां सौधानां धवल-शारदाम्बुदसदशत्वम्, तेषु निवसन्तीनां सुवर्णयष्टिगौराणां सुन्दरीणां विद्युल्धता-तुल्यत्वं चात्रोद्गावितम्। वीतसिळल्वादतीव शुभाणां शारदाभाणां मध्ये तिङ्खतानां सम्भवस्योपपत्त्यभावात् तेषु तथाविधरूपावलोकनस्य परमाद्भुतत्वम् अभिहितम् । चञ्चरीकगणः-भ्रमरवर्गः । चित्रेषु लिखिताः याः सहकारमञ्जर्यः-रसालकुसुमगुच्छाः, तासु कलितया-कृतया, उत्कलिकया-उत्कण्ठया। सञ्चर-माणः-आलेरव्यगताम्रमञ्जरीणामुपरि परिश्रमन्नपि । कदर्य-कृपणम् । अवनी-पतिं-प्रसुम् । उपगतः-उपस्थितः । वनीपकलोकः-अर्थिजन इव । चित्रार्पितानां चूतकुसुमानाम् अकृत्रिमप्रसूनसंबन्धि नैसर्गिकं छावण्यं विना मकरन्द-सुगन्धिभ्यां विद्यत इति भावः। भित्तिषु आलिखितेन-चित्रेषु निवेशितेन। अहिश्व नकुलश्व तयोः समाहारः अहिनकुलं तेन । अश्वमहिषेण, गोव्याघ्रेण चेत्यनयोरिप एवमेवैकवद्भाव:। "येषां च विरोध: शाश्वतिक:" इति सूत्रेण परस्परशत्रुभूतप्राणिवाचकानाम् अमीषां शब्दानां द्वन्द्वैकवद्भावः। अन्यो-

388

दृष्ट्वाकृष्टकचामुद्दस्तिचबुकां पत्या कराभ्यां वलात् कामप्येणदृशं करौ विधुवतीमास्वाद्यमानाधराम् । आलेख्ये पुरशिल्पिना विलिखितां भित्तौ वहिर्मन्दिरात् नार्यः सिम्मितनम्रवक्त्रकमलाः कर्षन्ति यूनां मनः॥ १६॥

न्यंवैरं स्वाभाविकं सर्वदा चावहताम् अहि-नंकुळादीनां मृगाणां सह निवसितं सूचयन्ति यानि भित्तिगतानि चित्राणि तद्युक्तानि नगरनिकेतनानि । तपो-धनाश्रमपदस्य-मुनीनाम् आश्रमस्थळस्य । निर्वेराणि-अपोहितस्वाभाविकविद्देषाणि, सत्त्वानि-सर्पताक्ष्यं-कुरङ्गशार्द्ळादयो जन्तवः । तानि । अनुकुर्वन्ति-स्वरूपतो गुणतश्चानुसरन्ति ।

दृष्ट्वेति । मन्दिरात् बहिः । मित्तौ । पुरिशिल्पिना-नागिरकेण चित्रकारेण । आलेख्ये-चित्रे। विलिखिताम् । (विलिखितामिति स्थाने विरिचितामिति पाठान्तरम् ।) कामिप । एणदृशं-मनोहरां युवितम् । कथंभूताम्, पत्या-स्वभन्नां । कराभ्याम् । आकृष्टः कचः यस्याः ताम्-बलात् एकेन करेण गृहीतकेशपाशाम् । अन्येन करेण उदस्तं-उन्निमतं चिबुकं यस्यास्ताम् । बलात् आस्वाद्यमानः अधरः यस्यास्ताम् । अतएव करौ विधुवर्तीं-बलात्कारोत्पन्नसात्त्विकभावजनितन्नीडाविशेषेण प्रकम्पयन्तीम् । दृष्ट्वा-सर्वजनावलोकनाहें बाह्यकुड्यस्थले प्राम्यकर्मायत्तस्य मिथुनस्य चित्रमवलोक्य । नार्यः-तन्मार्गेण यातायातमाचरन्त्यस्तरुण्यः । सिम्मतानि-बीडा-सूचकमन्दस्मेरसिहतानि, अत एव नम्नाणि-आनिमतानि, वक्त्रकमलानि याभिस्ताः । तथाविधाः सत्यः । यूनां-तादृशनारीजनावलोकनासक्तानां तरुणानाम् । मनः । कर्षन्ति । महाराजस्य वीथीषु समागमं प्रतीक्षद्भः पौरजनैः न केवलं नगरमार्गाः चत्वरादिप्रदेशाश्च परं तु स्वात्मनां गृहाणि च सुधालेपन-चित्र-रचनादिभिः सुमनोहरमलङ्कृतानीति भावः ॥ १६ ॥

जीवानन्दनम्

नन्विदानीमत्र नगरालङ्कारदर्शिनो राज्ञः समागमं प्रतीक्षमाणाः पौरास्तस्य परमुपचाराय संनद्यन्ति । तथाहि—

> स्थाप्यन्ते गृहवासवेदिषु घटाः संवेष्टितास्तन्तुभिः प्रत्यग्राम्रद्लप्रसाधितमुखा विप्रैः पयःपूरिताः । कन्याभिर्घृतसिक्तवर्तिनिकरैनीराजनाभाजनैः साध्यन्ते सममेव लाजसुमनश्चित्राणि पात्राणि च ॥ १७॥

(विचिन्स) कथमसौ राजा लिप्सितं फलं लब्ध्वा समायास्यिति १ कथमस्य साम्बशिवप्रसादमन्तरेण लिप्सितफललाभः १ कथं वा कठोराणि

निवित । इदानीं-निर्वितितिनश्शेषनगरालङ्कारेऽस्मिन् समये । समागमं-आगमनम् । परम् उपचाराय-विशिष्य संमाननाय । संनद्यन्ति-उग्रुक्ताः सन्ति ॥ तानेवोपचारोग्धमप्रकारान् तथाहीति विवृणोति । स्थाप्यन्त इति । तन्तुभिः संविष्टिताः-सूत्रैः समन्ततः संवीताः । तथा पयसा-शुद्धोदकेन पूरिताः । प्रस्पत्रैः-तदानीमेवानीतैः अम्लानहरितैः, आम्रदलैः, प्रसाधितानि-अल्ङ्कृतानि, मुखानि येषां ते । घटाः-पूर्णकुम्भाः । गृहवासवेदिषु-गृहाणां बाह्याङ्गणघटितासु वितर्दिकासु । विप्रैः । स्थाप्यन्ते । सूत्रवेष्टितानां साम्रदलानां शुद्धोदकपूर्णकुम्भानां वहिर्वितर्दिकासु स्थापनं तावत् माननीयजनानां खागतरूपपूजनकर्मस्वन्यतमिति आचारज्ञा जानीयुः । तथैव घृतसिक्ताः वर्तिनिकरा येषु तैः । नीराजनाभाजनैः-आरात्रिकोपकरणभूतैः दीपपात्रैः । सममेव-नीराजनासाधनैः सहैव । लाजैः-भर्जिततण्डुलैः, सुमनोभिः-कुसुमैश्च, चित्राणि-शबलीकृतानि ; विचित्रतया अल्ङ्कृतानीति यावत् । पात्राणि-महतां सभाजनार्थमुपयुज्यमानानि भाजनानि च । कन्याभिः । साध्यन्ते सज्जीक्रियन्ते ॥ १७ ॥

कथमसाविति । लिप्सितं-काङ्क्षितम् । समायास्यति-प्रत्यागमिष्यिति । लिप्सितफललाभः-अभीष्टफलसिद्धिः । कथं भविष्यतीत्यर्थः । कठोराणि-पश्चाग्नि- तपांसि विनानेन सुलभः शिवप्रसादः ? कथमनेन स्वकालिकस्वरशिरीषदल-कोमलशरीरेण सुकरा कठोरा तपश्चर्या ? न चैतस्य तादशतपश्चरणादते-ऽखिलपुरुवार्थसाधनं भगवतश्चन्द्रकलावतंसस्य निरन्तरध्यानं संभाव्यते । निलनीदलान्तरालतरलोद्विन्दुसमस्यन्दा दुर्निरोधा हि चित्तवृत्तयः । तदि-दानीं मदीयमन्तः करणं दुरन्तचिन्तोदधौ निमज्य पुनरुन्मज्जति । अथवा कस्य किमसम्भावितम् अनुकूलतामुपगतवत्या नियत्या । (दक्षिणभुजस्यन्दमिन-नीय) कथमस्थाने मम विचारः । सर्व सुघटितं भविष्यति ।

मध्यादिषु निर्वर्तनीयत्वात् अतिकृछाणि । खकाले-समुचिते काले, ग्रीष्मर्ताविति यावतः; विकखराणि-विकासीनि, यानि शिरीषदलानि-शिरीषकुसुमानि, तानीव कोमलं-अतीव मृदुलम्, शरीरं यस्य तेन । तादृशेन मृदुशरीरप्रकृतिना अनेन-राज्ञा । कठोरा-अतिप्रयाससाध्या । तपश्चर्या । कथं सुकरा-कथमनेन सुलघु निर्व-त्येंतेत्यर्थः । अखिळपुरुषार्थानां-धर्मार्थकाममोक्षाख्यानाम् , साधनं-सम्पादकम् । चन्द्रकलावतंसस्य-परमेश्वरस्य । चित्तवृत्तय:-मनसो व्यापाराः । नलिनीदलस्य-पद्मपत्रस्य, अन्तराले-मध्ये, विद्यमान उदिवन्दु:-जलकणिका, तस्य समः, स्यन्द:-प्रसर:, चलनमिति यावत्, यासां ताः; पद्मपत्राम्बुबिन्दुवत् अतितरां चञ्चला इत्यर्थः। अत एव दुर्निरोधाः-यन्त्रणानर्हाः। चित्तवृत्तिनिरोधेनैव चन्द्रमोहेर्निरन्तरध्यानम् , तादृशध्यानेनैव तपसः कठिनस्याचरणम् , महता तपसैव महेश्वरस्य प्रसादाधिगमः, तत्प्रसादेनैव अभीप्सितार्थलामश्चेति अमीषाम् अवस्थान्तराणाम् एकैकस्य च दुष्करत्वमालोच्य, दुरन्ते-अपारे, चिन्तोदधौ । मदीयम् अन्तःकरणं-मामकं मनः। निमज्य। पुनः उन्मज्जति-चिन्तारूप-कालुष्यमपास्य नैर्मल्यमवाप्य ईिप्सतफलप्राप्तिर्महाराजस्य नैव स्यात् दुस्साघेति निश्चेतुं प्रभवतीति भावः। अथवेति चित्तस्यावस्थान्तरम्तुकूलरूपं निर्दिशति। अनुकूलतां-आनुकूल्यम् । उपगतवत्या-प्राप्तवत्या । नियत्या-दैवेन । (अनुकूलता-

जीवानन्दनम्

(नेपथ्ये)

वैतालिकः--

वातं प्रावृषिकं निरुध्य सहसा गात्रप्रकम्पप्रदं संफुछानि विधाय चारुकमलान्यासाद्य हंसागमम् । दिष्टचा लब्धवता प्रसादमधिकं वापीजलाधारयोः सद्यः शारदवासरेण धवलो मेघोऽम्बरं प्रापितः । १९७॥

मुपगते दैवे इति पाठान्तरम्।) विचार:-चिन्ता। अस्थाने इस्रव्ययमेतत्; अनुचितिमसर्थ:। सुघिटतं-सम्यक् निष्पादितम्। नेपथ्य इति। नेपथ्य-वैतालिकयो: पूर्वमेव विवरणं कृतम्।

वातिमिति । शारदवासरेण-शरत्कालसम्बन्धिना दिवसेन । दिष्टया-दैववशात् । गात्राणां-अङ्गानाम्, कम्पस्य-वेपनस्य, प्रदं-उत्पादकम् । प्रावृषिकं-वार्षिकम् । वातं-अतिशीतलं मारुतम् । सहसा-आकिस्मकतया । निरुध्य-निवर्त्यः अपगतवातं कृत्वेत्यर्थः । चारुकमलानि-मनोहरसरसीरुहाणि । संपुल्लानि-सम्यक् विकिसितानि । विधाय-कृत्वा । वृष्ट्यां विनिवृत्तायां कालाम्बुदेषु च विल्लयमिधगतेषु पङ्कजानां सङ्कोचावस्थाव्यपगमपूर्वकम् अभिवृद्धिः शारदो विकासश्च स्वयं प्रकृत्यैव प्रादुर्भवतीति भावः । हंसानाम् आगमं-मानसात् इह प्रत्यागमनम् । आसाद्य-प्राप्य । प्रावृद्धारम्भे हंसा इमं देशं विहाय मानससरसे यान्ति, शरिद च ततस्ते प्रतिनिवर्तन्त इति च किवसमयसिद्धो व्यवहारः । वापी-दीर्घिका, जलाधारः-जलाशयः तयोः । अधिकं प्रसादं-सुतरां नैर्मल्यम् । लल्लसञ्चयराहित्याचाधिगतपाण्डुरस्वभावः । मेघः । अम्बरं-आकाशम् । प्रापितः नीतः । अनेनन च वैतालिकीयवर्णनेन प्रस्तुतकथावस्तुनि मन्त्रिणो मनोरथानुरोधेन सपदि समुपनतोऽवस्थाविपर्ययः सूचितः । यथा-सर्वेष्वप्यान्तरेषु बाह्येषु जीवराजस्य नगरसीमाङ्गणभूतेषु रिपुप्रहितैः शतसङ्ख्याकैः रोगानीकैः,

१५३

पन्त्री—(श्रुत्वा सहर्षम्) अस्मत्कृतप्राणिनरोधेन निर्धूतसकलतपोविन्नेन वि-शुद्धाद्वैतज्ञानसाधनेन समाधिना समाराधितयोः धूर्जिटिवरराजकन्ययोः प्रसादेन राज्ञा रसो हस्तगतः कृत इत्यनेन वैतालिकवचनेन सूच्यते ।

'मूर्धानं व्याप्तुकामाः शतमथ' इत्याद्युक्तरीत्या बहुधा चाक्रान्तेषु, शत्रुसैन्य-कृतं पुरावस्कन्दनिमदं निरीक्ष्य मनाक् व्याकुळीभूतमनिस मन्त्रिणि, सहसा जीवाधिगतेन शिवप्रसादेन तेषाम् आमयरूपाणाम् अनीकानां शात्रवाणां विनाशहेत् रसिसिद्धिश्च संप्राप्ता इति विषयो वक्ष्यमाणो व्यिक्षतः। एतच सूचनम् आनन्तरिकेण मान्त्रिवाक्येनैव सम्यक् प्रतिपद्यते॥ १८॥

श्रुत्वेति । वैतालिकपठितपद्याभिन्यञ्जितसूच्यार्थस्य स्वाभिमतकार्यान्कूल्य-द्योतकत्वात् मन्त्रिणः सहर्षत्वम् । अस्मत्कृतः-विज्ञानशर्मविहितः ; विज्ञानशर्मणः साहाय्यतो निर्वर्तित इति यावत् ; प्राणनिरोध:-प्राणायामो यस्मिस्तेन । रेचक-पूरक-कुम्भकलक्षणः प्राणनिप्रहोपाय एव प्राणयामः, यश्च यम-नियमादिषु अष्टसु समाध्यङ्गेषु अन्यतमः प्रधानश्च । प्रबलप्राणायामाख्योपायसाधितेनेस्पर्थः । (समग्रुतप्राणनिरोधेन इति, समुग्रुक्तप्राणनिरोधेन इति, समनुभूतप्राणनिरोधेन इति शुद्धाशुद्धरूपाः पाठभेदाः सन्ति ।) निर्धूताः-निराकृताः, सकलतपोविघाः यस्मिस्तेन । निर्विकल्पकाख्यस्य समाधेः लय-विक्षेप-कषाय-रसास्वादसंज्ञाः चत्वारो विद्याः सम्भवन्ति । (१) अखण्डवस्त्ववलम्बनेन मनोवृत्तेर्निद्रारूपावस्था 'लयः'। (२) अखण्डवस्त्ववलम्बनेन मनोवृत्तेरन्यावलम्बनं 'विक्षेपः'। (३) लय-विक्षेपाभावेऽपि चित्तवृत्ते रागादिवासनायाः स्तव्धीभावात् अखण्डवस्त्व-नवलम्बनं 'कषायः'। (४) अखण्डवस्त्वनवलम्बनेनापि चित्तवृत्तेः सविकलपा-नन्दास्वादनं 'रसास्वादः'; समाध्यारम्भसमये सविकल्पानन्दास्वादनं वा । अनेन विघ्नचतुष्टयेन रहितं चित्तं निर्वातस्थदीपशिखेव निश्चलं ध्येयवस्तुनियतं स्यात् । तद्वस्थाकस्य समाधेः निर्विकलपसमाधिरिति नाम । अद्वैतं एकमेव ब्रह्म, नान्यत् सत्यम् इति यत् ज्ञानं तत् अद्वैतज्ञानम् ; विशुद्धं च तत् अद्वैतज्ञानं च विशुद्धाद्वैतज्ञानम्, तस्य साधनेन-संपादकेन। ब्रह्मेव सत्यं

जीवानन्दनम्

(पुनर्नेपथ्ये)

दिङ्मण्डलस्य विमलीकरणे प्रवीणान् निर्विघ्नमुत्स्च ति नीरजवन्धुरंशून् । पङ्कश्च पान्थपद्योगममृष्यमाणः संशोषमेत्य शकलीभवति क्षणेन ॥ १९ ॥

प्रत्यक्षादिसिद्धं विश्वं ब्रह्मणि आरोपितम् असत्यम् । ब्रह्मस्वरूपस्य अज्ञानात् विश्वं वस्तुवत् प्रतिभाति ; प्रकृतिर्जीवश्वापि पर्यवसाने ब्रह्मैव इत्येवं रूपं यत् ज्ञानं तदेव शुद्धाद्वैतज्ञानम् । समाधिना-संयमेन । समाधिस्वरूपं च वैजयन्त्याम् एवं व्याख्यातम्-'' प्रत्याहारस्त्विन्द्रयाणां विषयेभ्यः समाहृतिः । धारणा तु क्रिचित् ध्येये चित्तस्य स्थिरबन्धनम् । ध्यानं तु विषये तस्मिन् एकप्रत्ययसन्तिः । समाधिर्ना तदेवार्थमात्राभासनरूपकम् । प्रयुक्तं धारणाद्येतत्त्रयमेकत्र संयमः ॥ " इति । समाधिना समाराधितयो:-उपासितयो:। (समाधिशब्द: क्रचित् पुस्तके उत्सृष्ट: । घूर्जिटि-घरराजकन्यकयो: इति स्थाने पार्वतीपरमेश्वरयो: इति पाठश्व कचिद्दश्यते ।) तयोः प्रसादेन-अनुप्रहेण । रसः-यक्ष्मनिर्मूलनसमर्थः पारदः । राज्ञा-जीवराजेन । हस्तगतः कृतः-अधिगत एव । इति-एवंरीतिकोऽर्थः । वैतालिकवचनेन सूच्यते । पूर्वस्मिन् पद्ये वातं प्रावृषिकं निरुध्येत्यनेन प्राणनिरो-धाख्यः प्राणायामः, संफुल्हानि विधायेति द्वितीयपादेन शुद्धाद्वैतज्ञानसाधनभूतः समाधिः, वापीजलाधारयोः इत्यनेन धूर्जिटिधरराजकन्ये, लब्धवता प्रसादिमित्यनेन पार्वतीपरमेश्वरयोः प्रसादः, शारदवासरेणेत्यनेन जीवराजः, धवलो मेघ इत्यनेन हस्तगतो रसश्च क्रमेण सूचिताः। पुनर्नेपथ्य इति वैतालिकस्य वचनान्तरमपि वक्ष्यमाणपद्यरीत्या श्रूयत इति भावः ।

दिङ्गण्डलस्येति। नीरजबन्धुः-सूर्यः। दिङ्गण्डलस्य-दिशां चक्रवालस्य। विमलीकरणे-तमोराशिपरिहारपूर्वकं प्रकाशने। प्रवीणान्-विशिष्य समर्थान्। अंशून् मयूखान्। निर्विन्नं-वार्षिकवारिदकृताच्छादनरिहततया निर्गलं यथा तथेत्यर्थः।

294

मन्त्री—(श्रुत्वा) एतेनापि वचसा देहस्य नीरोगीकरणसमर्थान् रसान् प्रयोक्ततुं राज्ञस्तस्य च यक्ष्महतकस्य विनशितुं प्राप्तः कालोऽयमिति च सूच्यते । (सबहुमानम्) साधु रे वैतालिक साधु। यद्धुना

विस्जिति-विमुञ्जित । अनेन देहरक्षणे कृतोद्यमो जीवराजः शिवप्रसादाधिगतान् विविधव्याधिमण्डलिनधूननिपुणान् रसयोगान् यथेच्छं प्रयुज्य देहं नीरोगीकर्तुं व्यवसित इत्यथोंऽपि व्यज्यते । पङ्कः-प्रावृट्कालसमुद्भूतः कर्दमश्च । पान्थानां-पिथकानां, पदयोगं-चरणैराक्रमणम्, अमृध्यमाणः-पिथकजनपादाहितिरूपावमाननां असहित्रवेति संभावना । क्षणेन-अतित्वरयेति यावत् । संशोषं-सतरां शुष्की-भावम् । एत्य-प्राप्य । शकलीभवति-खण्डशः स्फुटित । परकृतपादताडनरूपां निराकृतिं, निष्ठुराणि चित्तसन्तापकराणि वचांसि चासहमानः कश्चिन्मानी यथा काश्य हृदयविदारणं चाधिगत्य नश्येत् तथा निर्गेलं निस्सरिद्धः सूर्यकिरणेः सन्तप्तः, परितः प्रचलतां पिथकानां पादाघातः चूर्णकृतश्च समभवत् पङ्क इति भावः । अनेन चोत्तरार्धेन प्रधानः परिपन्थी जीवराजेन निराकृतो निहतश्चेति ध्वन्यते ॥ १९॥

एतेनेति । एतेनापि वचसा-दिङ्मण्डलस्येति पद्यपठनेनापि । नीरोगीकरण-समर्थान्-व्याधिविनाद्यान्याग्यान् । रसान्-रस-गन्धकादिभिः कृतान् औषधिव-द्येषान् । प्रयोक्त्तुं-देहे नियोजियतुम् । राज्ञः-स्वकीयस्य प्रभोः जीवराजस्य । यक्ष्महतकस्य-दुरात्मनो राजयक्ष्मणः । विनिद्यातुं च । अयं कालः प्राप्तः । दिङ्मण्डलस्येति श्लोके नीरजबन्धुदाब्दो देहबन्धुं जीवम्, दिङ्मण्डलदाब्दः देहम्, विमलीकरणे प्रवीणान् अंद्रान् इति दाष्ट्यः नीरोगीकरणसमर्भान् रसाश्च एकत्र सूचयन्ति । पदयोगममृष्यमाणः इति वाक्यं रसौषधप्रयोगस्य दुस्सहत्वम्, पङ्कः इति दाब्दः यक्ष्मरोगम्, संद्योषमेय क्षणेन द्यक्तिति वाक्यं तस्य यक्ष्मणः द्यीष्ठमेव विनाशं च द्यात्रपक्षे सूचयन्तीति मन्त्री विवृणोति । अत एव

जीवानन्दनम्

१५६

गूढाभिप्रायेण भवता बोधितव्यं बोधितम् । तदेव वृत्तं सप्रकारमवगन्तुं राजानं प्रत्युद्धमनेन बहुमन्तुं च तत्रैव गच्छामि । (इत्युत्थाय आकाशे) अरे यक्ष्महतक, भवदीयमतः परं पश्यामि शौण्डीर्यम् । (पुरो विलोक्य) कथमागत एव देवः । यतो देवी पुरोमार्गदिशिनी पुरो दृश्यते । येषा—

धिम्मिछे घनसिन्नभे सितति इहिल्चेव मिलीस्न ना वक्त्रेन्दौ रुचिरैणनाभितिलकव्याजात् कलङ्गेन च । हारेण स्तनकोकयोरिप विसस्य च्छेन चायामिना पादाम्भोरुहयोश्च हंसकयुगेनाराविणा राजते ॥ २०॥

गूढमिभप्रायं मनस्याकलयन् यः पद्यद्वयं स्वयमपठत् वैतालिकः, तम् आमोदयित भवता बोधितव्यं बोधितिमिति । (यद्धुना इत्येतत् पदद्वयम् आन्ध्रपुस्तके नास्ति ।) सप्रकारं-सिवशेषम्; विस्तरेणेति यावत् । (अवगन्तुम् इति स्थाने अवगमियतुम् इत्यस्ति पाठान्तरम् ।) शौण्डीर्यं-गर्वम् । (यतो देवी इत्यनन्तरं 'इत इतो भवान् ' इत्यधिकः पाठ आन्ध्रकोशे दृश्यते ।)

धिमाहे इति । घनसिन्नभे-नीलाम्बुदसद्दे । धिमाहे-संयते केशपाशे । सिततिहृद्दल्येव-प्रभाविशेषस्पुरिदृ्षुल्लतयेव विद्यमानया । मल्लीस्नजा-मल्लीकुसुम-माल्येन । तथा वक्तेन्दौ-चन्द्रसद्दशे वदनमण्डले । एणनाभिः-मृगमदः ; कस्तूरी-त्यर्थः ; तेन कृतं तिलकम् एणनाभितिलकम् ; रुचिरं च तत् एणनाभितिलकं च रुचिरेणनाभितिलकम् ; तस्य व्याजात् । कलङ्केन-लाञ्छनेन च । कलङ्कशोभाम् आवहति तिलकमित्यर्थः । तथा स्तनकोकयोः-चक्रवाकपतगवत् घनवर्तुलयोः वक्षोजयोरि । बिसस्वच्छेन-मृणालवद्भवलेन । आयामिना-दीर्घण च । हारेण । चक्रवाकानां विसमध्ये निवासस्य नियतत्वात् , खच्छस्य दीर्घहारस्य मध्ये विद्यमानस्य वक्षोजद्भयस्य कृत एवमुल्लेखः । पादाम्भोरुह्योः-पङ्कजसदृश्योः पदयोः । आराविणा-शब्दायमानेन ; हंसपक्षे-पङ्कजमध्यस्थितकेसरेम्यो निष्यन्दमानस्य

CC-0. In Public Domain. Gurukul Kangri Collection, Haridwar

840

अयमपि महाराजस्तस्या अनुपदमागच्छित । संप्रति हि एतस्य— विचारविगमादिदं विलसित प्रसन्नं मुखं गृहीतसुषमं हिमन्यपगमादिवाम्भोरुहम् ।

मधुनो यावदिच्छं पानेन समुपजिनतसंमोदभरत्वात् कृतकलकलशब्देन । हंसकयुगेन-नूपुरद्वयेन च । अन्यत्र हंसिमथुनेन च । येषेति पूर्वोक्तौ शब्दौ अत्रान्वेतव्यौ । या देवस्य पुरोमार्गदिशिनीति पूर्वमुक्ता देवी, एषा एवंनिर्दिष्ट-रीतिभिः राजते-अतीव दर्शनीया भवति । एवमेव हंसकशब्दस्य पादकटक-मरालयोः श्लेषरूपेण माधकाव्ये वर्ण्यते—

''मदनरसमहौघपूर्णनाभीहदपरिवाहितरोमराजयस्ताः । सरित इव सविभ्रमप्रयाताः प्रणदितहंसकभूषणा विरेजुः ॥ '' इति ।

(वक्त्रेन्दौ इस्यत्र वक्त्रेन्दोः इति, रुचिरैणनाभितिलक्वयाजात् इस्यत्र रुचिरेण नाभितिलक्वयाजात् इति, च आयामिना इत्यत्र या चामुना इति च पाठभेदा दृश्यन्ते ।) स्फुरत्प्रभायाः विद्युल्वतायाः समानायाः मल्लीस्रजो धारणात् धिम्मल्लः सिललभितनीलनीरदस्य च, मध्येचन्द्रविम्वं परिदक्षमानस्य नीललाञ्छनसदशास्त्रस्य कस्तूरिकाविशेषकस्य संयोगात मुखं चन्द्रस्य च, धवलस्य आयतमृणालकाण्डस्य सदशाकारस्य हारस्य वक्षसि वहनात् स्तनयुगं मृणालमध्यविद्योत-मानस्य चक्रवाकमिथुनस्य च, वर्णशब्दादिभिः मरालिमिथुनसमानस्य नूपुरद्वयस्य वहनात् चरणयुगमिष हंसिमिथुनसनाथस्य सरिसजद्वयस्य च आनुरूष्यं सर्वथा आवहन्तीति निरूप्य मन्त्री देव्यास्तत्कालसुषमाम् एवं श्रावते ॥ २०॥

अयमपीति । तस्याः-महिष्याः । अनुपदम् आगच्छति-तस्याः पश्चात् आयाति ।

विचार विगमादिति । संप्रति हीत्यादिकं पूर्ववाक्यम् अत्रान्वेति । संप्रति हि । एतस्य-जीवराजस्य । इदं-पुरो दश्यमानम् । मुखम् । हिमस्य-हेमन्तर्तोः,

जीवानन्दनम्

विषाणिन इव प्रतिद्विरददर्शनामर्षिणो गतिश्च किल मेदिनीं नमयतीव धीरोद्धता ॥ २१॥

व्यपगमात्-अतिक्रमात् हेतोः । गृहीतसुषमं-अधिगतरामणीयकम् । अम्भोरुह-मिव शरदि नीरदापगमानन्तरं नैर्मल्यमधिगतास्वप्सु निर्निरोधमुन्मिषत् कमनीयं कमल्रमिवस्थितमिति यावत् । विचारविगमात्-मनोव्याकुलस्य निरासात्-हेतोः । राजयक्ष्मणि बलवदभिवृद्धे बलवर्णादीनां हानिः, व्यथा, मनोदैन्यम् इत्येतादृशानि च लक्षणानि विशिष्य विलोक्यन्ते । यथा—''क्रमाद्वीर्यं बलं वर्णो रुचिरग्निश्व हीयते । ज्वरो व्यथा मनोदैन्यं विड्भेदाग्निवधावि । '' इति यक्ष्मणोऽभिवृद्धस्य लक्षणम् । तादृशमनोदैन्यादिविचारविरहितत्वं राजयक्ष्मविनाशसूचकेषु प्रधान-लक्षणेषु अन्यतममिति लक्षयितुमिद्मुक्तम् । अत एव प्रसन्नं-ओजसस्तेजसश्चामि-वृद्धया सुतरां स्वच्छं यथा तथा। विलसति। किञ्च। प्रतिद्विरदस्य-विरोधिवार-णस्य, दर्शनेन अमर्षिणः रोषाविष्टस्य, विषाणिनः दिन्तन इव । एतस्य राज्ञः । धीरोद्धता-धीरत्वौद्धत्यंसिहता; सावष्टमभेति यावत्। "मायापरः प्रचण्डश्चप-लोऽहङ्कारदर्पभूयिष्ठ:। आत्मश्लाघानिरतो धीरैधीरोद्ध: कथित: '' इति धीरोद्धतस्य विवरणम् । तादृशी गति:-गमनम् । मेदिनीं-भूतलम् । नमयतीव । किलेति प्रश्ने । विनष्टविपक्षभयत्वात् ओजसा तेजसा च विल्सनमुखकान्तिः स्वप्रयुक्तै-रुपायै: वित्रस्तं शात्रवबलमिखलमिप तृणाय मन्वानो धेर्येणौद्भत्येनोत्साहेन च धरातलमधस्तात् स्वबलपराक्रमाभ्याम् अवनमयन्निव सफलमनोरथ इव सावष्टममं समायाति महीपतिरिति भावः ।

> " दृष्टिस्तृणीकृतजगत्त्रयसत्त्वसारा धीरोद्भता नमयतीव गतिर्धरित्रीम्"

इति कुशमवलोक्य रामेणाभिहिताम् उत्तररामचरितस्य वचनरीतिम् अनुस्मार-यति वर्णनमिदम् ॥ २१ ॥

१५९

(तत: प्रविशति जीवो बुद्धिथ ।)

जीव:—अहो श्रुति-स्मृतिविहितानां कर्मणां प्रभाव: । यानि मया समयेषु समनुष्ठितानि मदीयमन्तः करणमशोधयन् । शोधिते च तिस्मन् भगव- द्धक्तिनीम कापि कल्पलता प्रथममङ्कुरिता । पश्चादुपचितपरिचया च सा मम हृद्यानुरङ्गनी क्रमेण भगवन्तौ परमेश्वरौ साक्षात् द्शितवती । अनितरसाधारणया च तया प्रसन्नौ भगवन्तौ संप्रत्यभिल्षितान् रसगन्ध- कादीन् प्रसादीकृत्यार्पितवन्तौ । अग्रेऽपि तस्या एव महिम्ना सकल- मण्यभिल्षितं पुमर्थं लप्स्यामहे ।

ततः प्रविश्वतीति । जीवः-राजा । बुद्धिः-तस्य देवी च । श्रुतिस्मृतीति । श्रीतैः स्मार्तेश्च कर्मभिः यथावदनुष्टितैः सात्त्विको गुणः समिनविधते; तेन च यत्सत्यमन्तः करणं नैर्मल्यमधिगच्छिति । न केवलं मनश्चुद्धिरेव तस्य फल्मः; परं तु राजयक्ष्मादिरोगाणाम् अपोहेन शरीरशुद्धिरिप प्रकल्पते । यथा हि चरके राजयक्ष्मचिकित्सिते—''हर्षणाश्वासनैनित्यं गुरूणां समुपासनैः । ब्रह्मचर्यण दानेन तपसा देवताचनैः । सत्येनाचारयोगेन मङ्गल्रेरविहिसया । यया प्रयुक्तया चेष्ट्या राजयक्ष्मा पुरा जितः । तां वेदविहितामिष्टिम् आरोग्यार्थी प्रयोजयेत् ॥'' इति रोगराजविजयपूर्वकं देहशुद्धिस्थापनरूपस्यारोग्यस्याभिवृद्धये वेदविहितं यज्ञादिकमपि साधु अनुष्टेयमित्यभिधीयते । शोधिते इति । तिस्मन्अन्तःकरणे च । शोधिते-रजस्तमोभ्यां विरिहिते सतीति भावः । प्रथमं-शोधनानन्तरमेव । अशेषाणामप्यभीष्टार्थानाम् अर्पणशीलत्वात् भगवद्भक्तौ कल्पलतात्वाध्यवसायः क्रियते । पश्चादिति । सा-भगवद्भक्तिः । उपचितपरिचयामसा समधिगतसमधिकसंस्तवबला; हेतुरियम् । हृदयानुरङ्जनी । परमेश्वरी च

जीवानन्द्रनम्

250

बुद्धिः—अज्ञउत्त, किं एदे रसगन्धआ अण्णणिरवेक्खा सअं जेव्व विपक्खक्खपणं णिव्वहन्दि । [आर्यपुत, किमेते रसगन्धका अन्यनिरपेक्षाः स्वयमेव विपक्षक्षपणं निर्वहन्ति ।]

राजा—देवि, दिन्यौषधीभिः शोधिताः सन्तो विविधरसायनद्वारा उक्त-सामर्थ्या होते ।

देवी—ता एव्वं संविहाणसमत्थेण केण वि होद्व्वम् । [तदेवं संविधानसमर्थेन केनापि भवितव्यम् ।]

परमेश्वरश्च परमेश्वरौ-पार्वतीपरमेश्वरौ । अनितरेति । अनितरसाधारणया-परां काष्टामारूढया । रस-गन्धकादीन्-राजयक्ष्मनिष्ट्दनोपयोगिनः पारद-गन्धकादि धातुविशेषान् । प्रसादीकृत्य-स्वात्मनोः प्रसादस्य फल्टवेन विधाय । अग्रेऽपीति । इतः परमि । पुमर्थ-सकलमि त्रैवर्गिकं फल्णम् अन्ततश्चापवर्गमिति भावः । अज्जउत्तेति । अन्यनिरपेक्षाः-अनपेक्षितपदार्थान्तरसंयोगाः । विपक्षक्षपणं-राजयक्ष्म-तदनुबन्धरोगसमूहरूपवैरिवरूधिनीविनाशात्मकं कर्म । देवीति । दिव्योषधीभः "सर्पाक्षी क्षीरिणी वन्ध्या मत्स्याक्षी शङ्खपुष्पिका " इत्यादिभिः षड्भिः श्लोकैः रसरत्तसमुच्चये समभिहिताभिः प्रशस्ताभिः अन्याभिश्च तादशीभिः मूलिकाभिः । शोधिताः-अष्टादशसंस्कारादिभिः सम्यक् पाचिताः सन्तः । विविध्यसायनद्वारा-राजमृगाङ्क-कनकसुन्दर मृगाङ्कपोटलीप्रभृतीनां नानाविधानां रासा-यनिकौषधयोगानां रूपेणेत्यर्थः । उक्तसामर्थ्याः-यथाभिहितरोगपरिहरणरूपकर्मनिर्वहणक्षमाः ॥

ता एव्वमिति । एवं-पूर्वोक्तरीत्या । संविधानसमर्थेन-रसायनाद्यौषधनिर्मा-णविषये तत्प्रयोगादिविषये च निपुणेन । केनापि-साहाय्यदानविचक्षणेन केनचन पुरुषेण ।

१६१

राजा—विज्ञानशर्मैवात्र निर्वोढा । यतः—

ऋषिरेव विज्ञानाति द्रव्यसंयोगजं गुणम् ।

विज्ञानशर्मणः कोऽन्यः सर्वज्ञाननिधिस्त्विषिः ॥ २२ ॥

किश्च-

महेशतेजस्सम्भूतो रसः कारुणिकायणीः । यः स्वानिष्टमुरीकृत्य परपीडां व्यपोहित ॥ २३ ॥

निर्वोद्धेति—कार्यसाधनप्रवीणः । ऋषिरेवेति । ऋषिः-ओषधीनां गुणा-भिज्ञो योगीश्वर एव । द्रव्याणां-औषधोपयोगिपदार्थानाम् , संयोगजं-परस्परायो-जनसंभवम् । गुणं-रस-गन्धकादीनां परस्परसंयोगतः प्रादुर्भवन्तं विविधं विसदृशं गुणिवशेषमिति यावत् । विजानाति । विज्ञानशर्मणः-मिन्त्रवर्यात् । अन्यो ऋषिः कः । न कोऽपीति भावः । तु शब्दोऽवधारणे । स तु सर्वज्ञाननिधिः खल्छ । अतो रस-गन्धकादीनां शोधने मारणे संयोजने प्रयोगेषु च विविधेषु विशिष्य प्रवीणो विज्ञानशर्माः तिस्मन् विद्यमाने को निश्चन्तावकाश इति भावः । गतेर्ज्ञा-नार्थत्वात् अत्र ऋषिशब्दः सर्वज्ञत्वप्रवोधकः । ''गत्यर्थाद्दषतेर्धातोनीमनिर्णय-कारणम् । यस्मादेव स्वयं भूतस्तस्माच ऋषिता मता'' इति मत्स्यपुराणीया (अध्याय १२०) निरुक्तिः ॥ २२ ॥

महेशेति । महेशतेजस्सम्भूतः-शिवतेजोभूतात् सप्तमधातोस्तदीयात् जातः । रसः पारदः । महारोगापोहरूपप्रभावद्योतकिमदं विशेषणम् । "शिवा-ङ्गात् प्रच्युतं रेतः पिततं धरणीतले । तद्देहसारजातत्वाच्छुक्कमच्छमभूच तत्" इति रसेन्द्रसारसङ्ग्रहे । "चकास्ति तत्र जगतामादिदेवो महेश्वरः । रसा-तमना जगत्त्रातुं जातो यस्मान्महरसः" इति रसरत्नसमुचये च । कारुणिकानाम् अग्रणीः । सत्यत्यचेतनत्वे रसस्य, महेश्वरतेजस्सम्भवमहिम्ना करुणाविशिष्टत्वं

21

जीवानन्दनम्

१६२

तदुक्तम्---

" मूर्छित्वा हरति रुजं बन्धनमनुभूय मुक्तिदो भवति । अमरीकरोति हि मृतः काऽन्यः करुणाकरः सूतात्" ॥ २४॥

तस्य प्रसज्यत इत्याशयः । कारुणिकाप्रेसरत्वं कथमवगम्यत इत्युपपादयत्युत्त-रार्धेन । य:-रसः । स्वानिष्टं-मर्दन-दाहन-मारणादि रूपं स्वकीयं दुःखम् । उरी-कृत्य-अङ्गीकृत्य । परपीडां-इतरेषां रुग्णानां व्याधिरूपां दुरवस्थाम् । व्यपोहति-निवारयति । परपीडापनोदनार्थमेव स्वानिष्टमेष स्वयमङ्गीकरोतीति भावः । इम-माश्यमेवानन्तरिकेन श्लोकद्वयेन प्रन्थान्तरादुद्भृतेन विशदयति ॥ २३ ॥

तदुक्तिमिति । तत्-तस्मादेव, उक्तं-वाग्मटादिभिः वक्ष्यमाणरीत्या कथितम् । मूर्छित्वेति । आवश्यकानाम् ओषधिवर्गाणां संयोजनेन रसं मृदित्वा, तत्र मिश्रीभूतनाग-वङ्गादिजनितदोषाणां परिहरणपूर्वकं नष्टिपष्टाभिधं मूर्तिबन्धनं यत् तादृशं संस्करणं रसस्य मूर्छनिमत्युच्यते । अथवा ओषधीभिः काभिश्चन संयोजिताभिर्मर्देनेन रसिनष्टानां मल्ल-विह्न-विषाख्यानां दोषाणां यः परिहारक्रमः तस्यापि मूर्छनिमिति नाम । "मर्दनादिष्टभेषज्यैन्ष्टिपष्टत्वकारकम् । तन्मूर्छनं हि वङ्गाहिम्मलदोषविनाशनम् " इति ; "गृहक्त्या मलं हन्यात् त्रिफला विह्नाशिनी । चित्रमूलं विषं हन्ति तस्मादेभिः प्रयत्नतः । मिश्रितं सूतकं द्रव्यैः सप्तवाराणि मूर्छयेत् । इत्थं संमूर्छितः सूतो दोषशून्यः प्रजायते " इति च तयो रसरत्नसमुचये क्रमेण अष्टमे एकादशे चाध्याये लक्षणे निरूपिते । अव्यभिचरितव्याधिनिष्ट्रदेनोपयोगिसंस्करणं च मूर्छनिमिति केचिद्वदन्ति । तत्प्रकारश्च—"गन्धकेन रसं प्राज्ञः सुदढं मर्दयेद्विषक् । कज्जलाभो यदा सूतो विहाय घनचापलम् । दृश्यतेऽसौ तदा ज्ञेयो मूर्छितो रसकोविदैः । असौ रोगचयं हन्यादनुपानस्य योगतः" इति रसेन्द्रसारसङ्ग्रहे । एतादशीं मूर्छनां प्राप्य । रस इति शेषः । क्जं-व्याधिम् । हरति । स्वयं मूर्छांक्रपं व्याधिसङ्कटमियात्यापि परेषां रोगपिरि

१६३

'' सुरगुरुगोद्विजिहिंसापापकलापोद्भवं किलासाध्यम् । श्वित्रं महदपि शमयति कोऽन्यस्तस्मात् पविव्रतरः ॥ २५॥ '' इति ।

हारकरणेच्छुरिति विशेषार्थः । बन्धनं-स्वाभाविकद्रवत्वे सित विह्नानुच्छिय-मानत्वं मूर्तिबद्धत्वं स्वेदनादिपञ्चविंशतिसङ्ख्याकं संस्कारिवशेषम् । तेषां च बन्धनछक्षणानां विवरणं रसरत्वसमुच्चये एकादशेऽध्याये द्रष्टव्यम् । तादशं बन्धनम् अनुभूय-प्राप्य । मुक्तिदः-रोगमोक्षणकरः । भवति । स्वयं बन्धनरूपां दुरवस्थामनुभूयापि परेषां बन्धनात् विमोचनं विद्धातीति विशेषश्च द्योत्यते । मृतः-भस्मीभूतः सन् । अमरीकरोति-स्वस्योपयोक्तारं पुरुषं मरणभयरिहतमातनो-तीत्यर्थः । स्वयं मरणमिधगत्य परान् मरणात् निवारयतीति च विशेषार्थः । किञ्च—रसस्तावत् स्वयं मूर्ळो संप्राप्य परेषां रुजानिवारणं करोति; तथा स्वयं बन्धनं संसृतिबन्धादिकम् अनुभूय इतरेषां मोक्षफलदायकं भवति; तथैव स्वयं मृतिमिप स्वीकृत्य परेषाम् अमरत्वं देवत्वं च वितरतीति च तृतीयोऽप्यर्थो व्यज्यते । अत एव सूतात्-पारदात् । अन्यः को वा । करुणाकरः-द्यास्त्रभेव-तीति तन्मिहमातिशयो प्रन्थान्तरादाहृतेन श्लोकेनानेन विवृतः ॥ २४ ॥

सुरगुर्विति । अयमपि श्लोको रसरत्नसमुचयादुद्भृतः । सुराणां हिंसा नाम देवानां दूषणम् । गुरूणां हिंसा । द्विजानां हिंसा ब्रह्मद्वेषः ब्रह्महत्त्यादिकं वा । गवां हिंसा । एतादृशानां पापानां कलापेन समृहेन, उद्भवः-उत्पत्तिः यस्य तत् । अत्तर्वासाध्यं-महापापकमोद्भृतत्वेन असाध्यमः । किलासाख्यमिति पाठश्च साधुः । तादृशं महत्-महारोगेष्वन्यतमम् । श्वितं नाम दारुणाख्यं किलासरोग-मिप । रस इति शेषः । शमयति । अतः । तस्मात्-रसात् । अन्यः कः-पदार्थः । पवित्रतरः । न कोऽपि किल । इति वैद्याचार्यैः प्राक्तनैरिप रसस्या-साधारणः प्रभावः प्रतिपादितोऽस्तीति भावः । अत एव

जीवानन्दनम्

गन्धकस्यापि माहात्म्यमुक्तम्-

"ये गुणाः पारदे प्रोक्तास्ते गुणाः सन्ति गन्धके।" "शुद्धो गन्धो हरेद्रोगान् कुष्ठमृत्युजरादिकान्। अग्निकारी महानुष्णो वीर्यवृद्धिं करोति च॥ २६॥" इति।

''वचांस्यतथ्यानि कृतन्नभावो निन्दा सुराणां गुरुधर्षणं च। पापिक्रया पूर्वेकृतं च कर्म हेतुः किलासस्य विरोधि चान्नम्॥''

इति किलासाख्यस्य श्वितस्य पापकर्मफलत्वं चरकेणापि तथैव स्पष्टमभिहितम्। तादृशमहाव्याधिनाशकस्य महतो रसस्य शिवप्रसादात् विज्ञानशर्मणो बुद्धिमहिम्ना च साधितत्वात् यक्ष्मादिविरोधिवर्गो निश्शोषतो निरस्तप्राय इति फलितो-ऽर्थः॥ २९॥

रसगन्धकयोः संयोगेनैव बहूनि सिद्धौषधानि निर्मीयन्ते । किञ्च शिव-तेजोभूतस्य रसस्येव पार्वतीतेजोभूतस्य गन्धकस्यापि रोगसमूहनिष्दने निरितशया शिक्तरस्तीति रसशास्त्रविदो वदन्ति । अतो रसस्यानन्तरं गन्धकस्य प्रभावः प्रतिपाद्यते गन्धकस्यापीति । गन्धकस्य माहात्म्यमि रसर्वसमुचयादिषु रस-प्रनथेषु प्रमाणप्रनथेषु प्रतिपादितमिति तान्येव वचनानि अत्रोद्धरित ।

ये गुणा इति । पारदे-रसे । ये गुणाः-कुष्ठादिव्याधिसमूहनाशकरूपाः सन्तीति प्रोक्ताः । ते गुणाः गन्धकेऽपि सन्ति । इति शिववीर्यस्य रसस्य, गौरीवीर्यस्य गन्धकस्य च शक्तिविशेषान् सम्यगवधार्य देवैस्तयोः प्रभावः सश्चाधं प्रकटित इति वाग्भटेनोक्तं रसरत्नसमुचये । यथा— ''रसस्य बन्धनार्थाय जारणाय भवत्वयम् । ये गुणाः पारदे प्रोक्तास्ते चैवात्र भवन्ति हि । इति देवगणैः प्रीतैः पुरा प्रोक्तं सुरेश्वरि'' इति । तस्यौषधगुणांश्व वाग्भटस्यैव वचनेनाह शुद्धो गन्ध इति । गन्धकस्य कुष्ठहरत्वं जाठराग्निवर्धकत्वं

किञ्च प्रतिदिनं निषेव्यमाणैरेतैः प्रियरतीनां युवतीनाम् अनिमतां पुंसां जरामुपरुष्ट्य तासामिमते यौवने तेषां स्थापनं क्रियते ।

देवी—(सल्जं सदृष्टिक्षेपं च) संपत्तो एसो विण्णाणणामहेओ अमचो। ता णम्मालावस्स ण एसो अवसरो। [संप्राप्त एष विज्ञाननामधेयोऽमात्यः। तत्रमी-लापस्य नैष अवसर:।]

राजा-(विलोक्स) अये, मन्त्रिबृहस्पतिः संप्राप्तः । (सानुशयम)

वीर्यवर्धकत्वं चेत्येवमादयो गुणा निघण्टुषु प्रसिद्धाः । मृत्युजराहरत्वं त्वस्यातीव रसायनगुणविशिष्टत्वात् सम्पद्यत इति मन्तन्यम् । अस्य च धन्वन्तरिनिघण्टौ गुणा एवमभिहिताः—

> ''गन्धाश्मातिरसायनः सुमधुरः पाके कट्टूष्णान्वितः कण्डूकुष्टविसर्पदोषशमनो दीप्तानलः पाचनः । आमोन्मोचनशोषणो विषहरः सूतेन्द्रवीर्यप्रदो गौरीपुष्पभवस्तथा कृमिहरः सत्त्वात्मकः सूतजित् ॥ '' इति ।

इति-एवंरीत्या । रस-गन्धकयोः माहात्म्यस्य बहुप्रमाणसिद्धत्वात् , तयोः प्रयोग्यिषये निपुणस्य सचिवस्य च सद्भावात् स्वकीयं रिपुनिषूद्नकर्मणि विद्यमानं विस्नम्भातिशयमाविरकरोद्राजा ॥ २६ ॥

किश्वेति । प्रतिदिनम् । एतै:-रस-गन्धकसंयोगनिर्मितैरौषधैः । निषे-व्यमाणै:-उपयुज्यमानैः । प्रिया रितः संभोगः यासां तासाम् । युवतीनाम् । अनिभमतां-तरुणीजनानिभनिन्दताम् । पुंसां जरां-स्वदियतानां स्थिवरावस्थाम् । (अनिभमतानां पुंसां जरामिति पाठो न साधीयान् ।) उपरुध्य-निवार्य । तेषां-तत्तरुणीपतीनाम् । यौवने स्थापनं क्रियते-प्रत्यहं निषेवितैः वाजीकरणगुणयुक्तै रसोषधैः पुनस्तारुण्यं पुंसां समुत्पाद्यत इत्यर्थः । सूतेन्द्र-मदनसुन्दर-कुसुमायु-

जीवानन्दनम्

कर्तन्यो विधिरित्थमित्थमिति मामुक्तवा जिगीषुर्द्विषं स्वस्यैवोपिर राज्यतन्त्रमितलं द्रष्टन्यमासज्य च। अद्येदं क्रियते करिष्यत इदं पश्चादकारि त्विदं प्रागेविति दुरन्तया क्रशतनुं पश्यास्यमुं चिन्तया ॥ २७॥

धादयो रस-गन्धकसंयोगसमुत्पादिता योगाः पुंसां स्त्रीणामिप वृष्यास्तारूण्याभि-वर्धकाश्च भवन्तीति रसरत्नसमुचयादिषु वाजीकरणाध्यायादीनां पठनेनावगम्येत । सदृष्टिक्षेपमिति । शृङ्गारालापस्य स्विप्रयतमेन विस्त्रव्धमारव्धस्य यः कोऽपि श्रोता सिवधे समागच्छतीति संभ्रान्तिचत्तया सहसा यदवलोकनमन्यतः स एष दृष्टिक्षेपः । दृष्टिक्षेपेण सहितं यथा तथा सदृष्टिक्षेपम् । नर्मालापस्य-केलि-प्रयुक्तसल्लापस्य ॥

कर्तव्य इति । सानुशयमिति पूर्वोक्तस्याशयस्य कारणं विष्टणोति पद्येनानेन । द्विषं-शत्रुम् । जिगीषु:-जेतुमिमळषन् । विधि:-रससाधनार्धमीश्वराराधन-निष्ठाक्रमः । इत्थिमित्थिमिति भगवद्भ्यानादिनिमित्तं विविधानां योगासनादीनाम् अन्येषां च पूजाक्रमाणां विवरणविषयकम् आम्नेडनम् । कर्तव्य:-अनुष्ठेयः । इति माम् उक्तवा-मह्ममुपायान् उपदिश्य । द्रष्टव्यं-पर्यवेक्षणीयमः ; निर्वहणीयमिति यावत् । अखिल्ं राज्यतन्त्रं-निश्शेषमिप राज्यकृत्यम् । स्वस्यैवोपि आसज्य-स्वात्मन्येव स्वयं समारोप्य च । अमुं-अप्रतः समायान्तं मन्त्रिणम् । अद्य-वर्तमाने काल्ये । इदं-कार्यजातम् । क्रियते निर्वर्त्यते । इदं-अन्यत् कार्यजातम् । पश्चात् करिष्यते । इदं-कार्यजातम् । क्रियते निर्वर्त्यते । इति दुरन्तया-निरवधि-कया अविच्छिनप्रसृतया वा । चिन्तया-मनोव्यापारेण । कृशतनुं-क्षीणशरीरम् । पश्चात् भावाः । अतिदुर्भरया राज्यभारनिर्वहणचिन्तया सन्ततमान्नान्तिचत्त्वात् क्षीणदेहः संजातोऽयमित्यवलोक्य राज्ञः समभवदनुशयस्तिस्मिनिति भावः ॥२७॥

१६७

एतद्नुज्ञयैव निर्विचारमानसेन मया कृतं परमेश्वराराधनम् ।

सन्त्री—(उपस्त्य) स्वस्ति सफलमनोरथाभ्यां स्वामिभ्याम् ।

राजा—ननु भवत्साहाय्यमेवात्र हेतुः ।

देवी—एव्वमप्पमत्तेण चित्तवावारेण सहायत्त्रणं कुणन्तो दीहाऊ होइ ।

[एवमप्रमत्तेन चित्तव्यापारेण सहायत्वं कुर्वन् दीर्घायुर्भव ।]

राजा—अत्र निपीदतु भवान् ।

सन्त्री—(उपविश्य) निर्विद्ममेव कार्यसिद्धिर्जातेति मनोरथानामुपरि वर्तामहे ।

राजा—तदेव वक्तुकामोऽस्मि ।

सन्त्री—अवहितोऽस्मि ।

राजा—त्वदुक्तमार्गेण प्रथमं पद्मासनं बद्धा तथैवोपविष्टोऽहम् ।

एतदिति । एतदनुज्ञया-अस्य मिन्त्रणो नियोगेनैव । निर्विचारमानसेन-राज्यतन्त्रविषयकव्याकुळरिहतचित्तेन । परमेश्वराराधनं-परमिश्चवोपासनम् । (पर-मेश्वराराधनम् इति स्थाने भगवदाराधनम् इति पाठान्तरम् ।) स्वस्तीति । स्वामिनी च स्वामी च स्वामिनौ इति एकशेषः ; ताभ्याम् । निन्वति । अत्र-सफळमनोरथत्वविषये । एव्यमिति । एवं-यथापुरमेव । चित्तव्यापारेण-राज्य-निर्वहणकार्यचिन्तनेन । सहायत्वं-राज्ञः साहाय्यम् । तदेवेति । तदेव-कार्यसिद्धिः कथं जातेति तद्विवरणमेवेति यावत् । अवहितोऽस्मि-राजभाषितं श्रोतुं जागरू-कोऽस्मि । त्वदुक्तेति । त्वदुक्तमार्गेण-त्वदिभिहितोपायानुरोधेन । पद्मासनं-योगा-सनिवशेषः । योगशास्त्रेषु चास्यासनस्य ळक्षणमेवमुक्तम् ; बहुरोगहरत्वमप्य-स्याभिधीयते । यथा—

> ''वामोरूपिर दक्षिणं नियमतः संस्थाप्य वामं तथा दक्षोरूपिर पश्चिमेन विधिना घृत्या कराभ्यां घृतम् । अङ्गुष्ठं हृदये निधाय चिबुकं नासाप्रमालोकयेत् एतद्वयाधिसमूहनाशनकरं पद्मासनं प्रोच्यते ॥ '' इति ।

जीवानन्दनम्

शुद्धान्तःकरणेन सन्ततपरिध्यातार्ककोटिप्रभ-प्रालेयद्युतिकोटिशीतलशिवारूढाङ्कगङ्गाधरः । सानन्दाश्रुकणो दृशोः सपुलको गात्रेषु सप्रश्रय-स्तुत्युक्तिर्वद्ने कृताञ्जलिपुटो मूर्धन्यभूवं चिरम् ॥ २८ ॥

तथैवोपविष्ट:-निबद्धपद्मासन एव निविष्ट: । अभवमिति रोष: ।

योगासनोपवेशानन्तरं किमासीदिति विवृणोति सुद्धान्तः करणेनेति । अहमिति पूर्ववाक्याद्नवेतव्यम् । शुद्धान्तः करणेन सात्त्विकगुणसम्भृतत्वात् भगव-द्धयांनैकनिरतेन अतएव परिशुद्धेन निजेन मनसा । अर्ककोटिप्रभः-कोटिसूर्यप्रभावान् तथा प्रालेययुतय:-चन्द्रमसः, तेषां कोटिरिव शीतलः। सत्यपि कोटिसूर्यसमप्रभत्वे वीतसन्तपनशीलः कोटिसङ्ख्याकचन्द्रमसां संयोगजन्यं सुबहुलं शीतलमेव स्व-खरूपेणाविर्भावयतीति भावः । तथा शिवया-पार्वत्या आरूढः अट्कः यस्य स शिवारूढाङ्क: । अर्ककोटिप्रभश्वासौ प्रालेयचुतिकोटिशीतलश्चेति विशेषणोभयपद-कर्मधारयः ; स चासौ शिवारूढाङ्कश्चेति पुनस्तद्वदेव समासः । स चासौ गङ्गा-धरश्च । सन्ततं-तैलघारावदविच्छिन्नं यथा तथा, परिध्यात:-निद्ध्यासनेन ळक्ष्यीकृतः, गङ्गाधरः-परमेश्वरः येन सः। कान्त्या कोटिसूर्यसमं शैत्येन कोटिचन्द्रसदृशं पार्वत्यधिष्ठिताङ्कं शिरसि गङ्गां धारयन्तं च शिवं तदेकनिरतेन शुद्धेन मनसा सश्रद्धं ध्यायन्नासमिति यावत् । एवं भूतोऽहं चिरम् । दशो:-नेत्रयोः । सानन्दाश्रुकणः- आनन्दबाष्पबिन्दुसहितः । गात्रेषु सपुलकः-रोमाञ्जैः संविलितः । वदने-आस्ये । सप्रश्रया-विनयसंभृता, स्तुत्युक्ति:-प्रशंसाप्र-वणवाक् यस्य सः । मूर्धनि । ऋताङ्गलिपुटश्च । अभूवम् । निर्विकल्पसमाधिना निटिलेक्षणस्य निभृतावलोकनानुभूतिरेवं वर्णिता ॥ २८ ॥

तद्तु मिय प्रसादाभिमुखः प्रज्वलद्गिशिखाकलापकपिलजटामण्ड-लाटवीविळुठज्ञाह्नवीचरबालहंसायमानचन्द्रलेखः, कण्ठगतकालकूटगुतियमुनो-भयपार्श्वनिस्सरिक्क्षश्रायमाणरुद्राक्षमालिकः, परिहितशार्दूलचर्मसन्दर्शनभीत-मिव मृगमेकं संरक्षितुं करे विश्राणः, करान्तरे च प्रणतजनदुरदृष्टशिलाभञ्जनं टक्कं च कञ्चन, भगवान् काञ्चनगिरिधन्वा गिरिकन्यासमेतः स मामेतद्वोचत्।

> ध्यानेन ते प्रसन्नोऽस्मि वृणीष्व वरमर्पये । इत्युक्तवन्तं देवं तमयाचे रसगन्धकान् ॥ २९ ॥

तद्निवति । प्रसादाभिमुखः-अनुगृहीतुं सजः । प्रज्वलन्तीनां अग्निशिखानां कलापवत्-समूहवत्, कपिलं-पिङ्गलं, जटामण्डलम् तदेवाटवी, तस्यां विछुठन्ती-भ्रमन्ती, या जाह्ववी-स्वर्गङ्गा, तस्यां चरतीति चरः, बालहंसः तद्द-दाचरतीति बालहंसायमाना, चन्द्रलेखा-शशिकला यस्य सः । तथा कण्ठगतस्य कालकूटस्य-तदाख्यस्य महाविषस्य युतिः-कृष्णवर्णच्छाया, सैव यमुनाः यमुनायाः कृष्णवर्णत्वेन वर्णनं कविसमयसिद्धम्; तस्या उभयपार्श्वयोः निस्सरन्-प्रवहन्, निर्झरः-सिल्लसंपातः तद्ददाचरतीति निर्झरायमाणा रुद्राक्ष-मालिका यस्य सः । किञ्च परिहितस्य-उपि धृतस्य, शार्दूलचर्मणः-व्याघ्राजिनस्य, सन्दर्शनेन, भीतं-व्याघ्रभ्रान्त्या सन्त्रस्तिम्व स्थितम् । एकं मृगं-कुरङ्गम् । संरक्षितुम् । प्रणतजनानां दुरदृष्टशिलायाः-दौर्भाग्यरूपनिष्ठुरशिलायाः, भञ्चनं-भेदनम् । टङ्कं-पाषाण-दारणोपयोगि उपकरणं च । बिभ्राण इति अत्राप्यन्वेति । काञ्चनगिरिधन्वा-मेरुधन्वा स शिवः । गिरिकन्यासमेतः-पार्वतीसहितः । एतत् -वक्ष्यमाणं वचनम् ॥

ध्यानेतेति । ते-तव । ध्यानेन-मदेकपरया निश्चलया चित्तवृत्या ; अनुस्मर-णेन । प्रसन्नोऽस्मि वरं वृणीष्व । अर्पये । इत्युक्तवन्तं-सानुप्रहमभिहितवन्तम् ।

22

जीवानन्दनम्

ततस्तेन साम्बिश्विन दीयमानान् रसगन्धकानप्रहीषम् । पुनश्चाहं साष्टाङ्कं प्रणम्य सप्रश्रयमयाचिषम् । देवदेव,

फिलन्यः फलहीना याः पुष्पिण्यो या अपुष्पिकाः।
गुरुप्रसूतास्ता मुझंत्वह्मसो न इति श्रुतिः॥ २०॥
यस्मै ददासि तं रुग्भ्यः सर्वीभ्यः पारयामहे।
इति सोमेनौषधयः संवदन्तीति च श्रुतिः॥ ३१॥

तं देवं-परमेश्वरम् । रसाः-सूतादयः पञ्चविधाः पारदविशेषाः, अभ्रकादयोऽष्ट-विधा महारसाः, गन्धकाः-आमलसारादयस्त्रिविधाः ; रसाश्च गन्धकाश्च रसगन्धकाः तान् । अयाचे-अभ्यर्थयम् ॥ २९ ॥

ततस्तेनेति । अम्बिकायाः सान्निध्यस्य प्रसादातिशयमालोच्य साम्बिश-वेनेति प्रयोगः । (क्वित पुस्तके साम्बिशवेनेति पदं न दृश्यते ।) रसस्य शिव-वीर्यत्वं गन्धकस्य पार्वतीवीर्यत्वं च समालोच्य, उभाभ्यामिप प्रसन्नाभ्यां सन्नि-हिताभ्यां तयोर्पणं साधुतरमिति मत्वा च साम्बिशवेनेति प्रयुक्तं भवति । (सा-ष्टाङ्गिमिति पदं च कविन दृश्यते ।)

फिल्म्य इति । देवदेव-महादेव । याः ओषधयः । फिल्म्यः-फलवत्यः । याः फल्हीनाः-ताम्बूल्वल्ल्यादिवत् फल्र्राहिताश्च सन्ति । याः पुष्प्प्यः-कुसुमैः सिहताः । अपुष्प्रकाश्च-उदुम्बरादिवत् पुष्प्रहिताश्च याः । ताः सर्वाश्च ओषधयः । गुरुः-मन्त्राभिमानी देवो बृहस्पितः, तेन प्रसूताः-तदनुज्ञानुरोधेन सम्यगभिवृद्धाः सयः । नः-अस्मान् । अह्यसः-आमयरूपपापात् । मुञ्चन्तु-मोचयन्तु । इति- एवंप्रकारेण । श्रुतिः-श्रुतिवचनं विद्यत इत्यर्थः । एष श्लोकः ''याः फल्रिनीर्या अफल्या अपुष्या याश्च पुष्प्पणीः । बृहस्पितप्रसूतास्ता नो मुञ्चन्त्वह्यसः '' इति श्रुतिम् (यज्ञुवेदे, अध्याय १२, मन्त्र ८९) शब्दतोऽर्थतश्चोदाहरित । यस्मै ददासीति । यस्मै-रुग्णाय । नः ओषधीः इति श्रेषः । ददासि-अनुप्रहपूर्वकं

१७१

अतः स्वामिन् सर्वास्ताः सिद्धौषधयः सोमायत्ताः स च भगवतः शिरोभूषणमत्रैव सन्निहितः । अतः श्रीपरमेश्वर,

> शोधियतुं रसगन्धान् कर्तुं च रसौषधानि विविधानि । दिन्यौषधीश्च सर्वा दापय मौलिस्थितेन चन्द्रेण ॥ ३२ ॥

प्रयच्छिति । तं-रुग्णम् । सर्वाभ्योः रुग्भ्यः-सर्वामयेभ्यः । पारयामहे-रोगेभ्यो मोचयामह इति यावत् । इति-एवंरीत्या । ओषधयः-चेतनाविशिष्टा ओषधीनां देवताः । सोमेन-तासामधीश्वरेण चन्द्रात्मकेन । संवदन्ति-व्यवहरन्ति । इति च-एवंप्रकारेण च श्रुतिः । विद्यत इति शेषः । एष च श्लोकः ''ओषधयः संवदन्ते सोमेन सह राज्ञा । यस्मै कृणोति ब्राह्मणस्तं राजन् पारयामितः'' इति श्रुति-वाक्यं (यजुर्वेदे, अध्याय १२, मन्त्र ५६) अनुरुणिद्ध । एतच्छ्रुतिवाक्यद्वयमिप स्वप्रार्थनाया अङ्गीकारस्यावश्यकर्तव्यतानिरूपणार्थं जीवराजेन सन्दर्भेऽस्मिन् परमेश्वराय निवेदितमिति ज्ञातव्यम् ॥ ३०, ३१ ॥

अत इति । अतः-एवं श्रुतिभिरिष अभिधीयमानत्वात् । स्वामिन्-प्रभो परमेश्वर । ताः सिद्धौषधयः-व्याधिनिवारणरूपिनश्चयफलप्रदा ओषध्यः । सो-मायत्ताः-सोमाधीनाः । सः-सोमश्च । भगवतः-परमेश्वरस्य भवतः । शिरोभूषणं-मूर्धालङ्काररूपपरिकरभावमवलम्बन् । अत्रैव सन्निहितः ।

ततः किं कर्तव्यमित्याकाङ्क्षायाम् आह शोधियतुमिति । अतः श्रीपरमेश्वरेति पूर्वनिर्दिष्टं पदद्वयमप्यत्रान्वेति । अतः-पूर्वोक्तेन हेतुना । श्रीपरमेश्वर । रसगन्धान्-पारदगन्धकादीन् धातुपदार्थान् । शोधियतुं-कञ्चुकदोषादिपरिहारार्थम् अष्टादशसंस्कारादिभिः निर्दृष्टत्वेन विधातुम् । विविधानि रसोषधानि कर्तुं-निर्मातुं च । सर्वाः । दिव्योषधीः-रसादीनां दोषपरिहारपूर्वकव्याधिनिवारणसमर्थवीर्यविशिष्टा महोषधीः । मौलिस्थितेन-भवच्छिरसि सर्वदा सन्निहितेन । चन्द्रेण-ओषधीशेन सोमेन । दापय । भवदधीनसत्ताकः सोमो भवन्नियोगेन भक्तजनाय मादशाय नियतमुपकुर्यादिति मयैवं परमेश्वरः संप्रार्थित इति भावः ॥ ३२ ॥

जीवानन्दनम्

ततः स च महौषधीशः परमेश्वरानुज्ञया सर्वा एता दिन्या ओष-धीर्द्त्तवान् । यद्र्थे प्रेषितोऽहं भवता तदेतान् रसगन्धकान् ओषधीभिः सह गृहाण । (इति मन्त्रिहस्तेऽर्पयित ।)

मन्त्री—(सहर्षे गृहीत्वा निरूप्य च) सप्तकञ्चुकादिदोषनिराकरणेन शुद्धानेता-नोषधीभिः सह शत्रुजयाय प्रयोक्ष्यामहे ।

देवी—कित्तिआ ते सत्तुजणा किंणामहेआ अ कर्मिस समए पुरोपरोहं किदवन्तो । [कियन्तस्ते शत्रुजनाः किंनामधेयाश्च कस्मिन समये पुरोपरोधं कृतवन्तः ।]

मन्त्री-श्रूयतां तावत्।

ततः सचेति । महौषधीशः-सोमः । अहं-जीवराजः । यदर्थ-रसगन्धकीष-धीनां सम्पादनार्थम् । भवता-मिन्त्रणा । प्रेषितोऽस्मि—''सामर्ध्यसिध्ये रस-गन्धकानां संयोजनार्थं सकलौषधीश्व । सम्पादयामोऽथ तदाश्रितस्य सर्वोषधीशस्य विधोः प्रसादात् '' इति प्रथमाङ्के निर्दिष्टविषयानुरोधेन प्रहित इति भावः । (अस्य वाक्यस्य स्थाने 'ततश्च भगवदाज्ञया तेन सोमेन सर्वास्ता महां दत्ताः ' इति पाठान्तरमस्ति ।) सहर्षमिति । सप्तकञ्चुकाः-सप्तसङ्ख्याकाः कञ्चुकदोषाः ; ते च—पर्पटी, पाटनी, मेदी, द्रावी, मलकारी, अन्धकारी, ध्वाङ्क्षी इति नामभिर्व्यवहियन्ते । आदिशब्देन विष-विह्न-मलाख्या नैसर्गिकदोषाः, नाग-वङ्गाख्यौ यौगिकदोषौ चेति दोषान्तराणि च सूच्यन्ते । सप्तकञ्चुकदोषाणाम् औपाधिकदोषा इति संज्ञान्तरं च विद्यते । ''औपाधिकाः पुनश्चान्ये कीर्तिताः सप्त कञ्चुकाः'' इति रसरह्नसमुचये । तेषां निराकरणेन शुद्धान् । एतान्-रसपदार्थान् । शत्रुजयाय-शत्रुभूतरोगानीकनिवारणाय ।

१७ई

पुण्डरीकपुरं राज्ञि प्रविष्टे रन्ध्रलामतः । स्वराजानुज्ञया पाण्डुररुषत् सैनिकैः पुरम् ॥ ३३ ॥

यक्ष्महतकस्यास्मच्छत्रोर्बहवः सैनिकाः।

ग्रहण्यइमर्यतीसारश्रूलार्शः पाण्डुकामलाः । विषूचिकाकुष्ठगुल्मसन्निपातज्वरादयः ॥ ३४ ॥

पुण्डरीकपुरमिति । राज्ञि-जीवराजे । पुण्डरीकपुरं प्रविष्टे-'शक्यं तत् खळु पुण्डरीकनगरं' इति प्रथमाङ्कोक्तरीत्या शिवमित्तदर्शनाय, तथा 'पुण्डरीकपुरे मिन्त्रिप्रेरितः' इति द्वितीयाङ्कोक्तरीत्या च पुण्डरीकपुराख्यम् आन्तरं स्थलं प्रविष्टे सिति । रन्ध्रलाभतः-छिद्राधिगमसौकर्यात् । छिद्रान्वेषित्वं च द्विषतां सर्वत्र सहजं खलु । पाण्डु:-शात्रवमन्त्री । स्वराजानुज्ञया-स्वनृपतेर्यक्ष्मणोऽनुयोगेन । सैनिकै:-रोगानीकै: । पुरं-शरीराख्यं नगरम् । अरुधत्-पूर्वाङ्कस्यान्तिमे पद्ये 'बिश्राणास्तान्युपमित' इत्येवं विणतरीत्या पुराक्रमणमकरोत् ॥ ३३ ॥

यक्ष्महतकस्येति । बहवः सैनिकाः-'रोगा मूर्प्ति शतं' इति पूर्वोक्तरीत्या (अङ्गः १ पद्यं २६) योधाः शतशः सन्ति । 'परीवारा एतस्य रोगविशेषा भीमरूपा बहवः' इति च प्रथमाङ्के प्रतिपादितम् । (सैनिका इत्यनन्तरं रोगरूपा इति कचिद्धिकः पाठः ।)

तानेव रोगरूपान् सैनिकान् पुनः संगृह्णाति प्रहणीत्यनेन । प्रहणीप्रभृतयो रोगरूपा इमे तस्य यक्ष्मणः शत्रुहतकस्य सैनिका बहवः सन्तीति पूर्ववाक्ये-णान्वयः । एवमेव पूर्वमिप (अङ्क १. श्लो. २६) ''ज्वरपाण्डुप्रमेहार्शश्र्म् स्मान्दराः । कासश्वासावतीसारसन्तिपाताश्मरीत्रणाः '' इति किञ्चिद्विभिन्नरीत्या रोगानीकविवरणं कृतमास्ते ॥ ३४ ॥

जीवानन्दनम्

देवी — अमच, एत्तिअं पुरोपरोहसंरम्भं कुणंतेण सहसैणिएण देण जक्ख-हदएण अम्हाणं किं अचाहिदं काद्व्वम् । [अमास्य, एतावन्तं पुरोपरोध-संरम्भं कुर्वता सहसैनिकेन तेन यक्ष्महतकेनास्माकं किमस्याहितं कर्तव्यम् ।]

मन्त्री—देवि, पुरान्निष्कामयितव्या वयमित्येव तस्य हताशस्य दुराशाभि-निवेशः ।

देवी — अहो अणत्तणीणत्तणं जक्खहदअस्स । जो अम्हेसु पुरादो णिक्कन्तेसु सअं किहं ठाइस्संति अत्तणो वि णासं ण गणेदि । [अहो अनात्मनीनत्वं यक्ष्महतकस्य । योऽस्मासु पुराक्षिष्कान्तेषु स्वयं कुत्र स्थास्यामीति आत्मनोऽपि नाशं न गणयति ।]

मन्त्री-सत्यमुक्तं देव्या।

अमचिति । पुरोपरोधसंरम्भं-नगराक्रमणसंक्षोभम् । यक्ष्महतकेन-दुर्वृत्तेन राजयक्ष्मणा । अत्याहितं-महोपघातः । एवं ससंभ्रमं नगरोपरोधमाचरता दुष्टेन यक्ष्मणा कीदृशः सङ्ग्रटः स्वेषां समुपनमेदिति आकाङ्क्षा । पुरादिति । हताशस्य-पापाभिछाषिणो यक्ष्मणः । दुराशाभिनिवेशः-दुष्टमनोरथिनिर्वर्तनिर्वर्न्धः । अहो इति । अनात्मनीनत्वं-आत्मने हितम् आत्मनीनम् , तन्न भवतीति अनात्मनीनं-आत्मनोऽहितम् , तस्य भावः अनात्मनीनत्वम् । अस्मासु-जीवप्रभृतिषु । पुरात्-शरीराख्यात् नगरात् । निष्क्रान्तेषु-विनिर्गतेषु । आत्मनोऽपि नाशं न गणयित-शरीर जीवेन विरहिते सित (मृते सित) यक्ष्मणोऽपि नियतमनुक्षण-मेवाधारविनाशादिनवार्यः समुपनमेद्विष्ट्वंस इति भावः । अत एवास्यानात्मनीनत्वं व्यपदिष्टम् । सत्यमुक्तमिति । अनात्मनीन इति, आत्मनो नाशमिप न गणयतीति यदुक्तं तत्सत्यमित्यर्थः ।

CC-0. In Public Domain. Gurukul Kangri Collection, Haridwar

१७४

१७५

महापातकसंभूतेस्तस्य पापस्य यक्ष्मणः । वैरायितमिदं चित्रं स्वविनाशमपीच्छतः ॥ ३५ ॥

यदुक्तमभियुक्तैः—

'' अपथ्यसेविनश्चौरा राजदाररता अपि । जानन्त एव स्वानर्थमिच्छन्त्यारब्धकर्मतः '' ॥ ३६ ॥ इति ।

किञ्च ---

ये निम्नन्ति निरर्थकं परिहतं ते के न जानीम इत्येवं या समभाणि भर्तृहरिणा काष्ठा परा पापिनाम् । तामेतामितशेत एष सपरीवारस्य नाशं निज-स्योत्पश्यन्नपि निष्क्रमाय यतते यो नः पुरात् पातकी ॥३७॥

अनात्मनीनत्वमेव निरूपयित महापातकेति । महापातकेन-परस्वाप-हरादिरूपेण, संभूति:-उत्पत्तिः यस्य । "मांसलोलुपः परस्वाभिलाषी परविषय-भोगानसहमानः स्वामिनो हन्ता च क्षयरोगी भवति " इति वीरसिंहावलोकनम । अत एव पापस्य-स्वयं पापात्मकस्य । तस्य यक्ष्मणः-राजयक्ष्मणः । स्वविनाशमिप इच्छतः-स्वस्य ध्वंसेनापि परस्य विनाशमभिलुषत इति यावत् । इदं वैरायितं-विद्वेषः। चित्रं-अन्यादशम् । भवतीति शेषः ॥ ३५ ॥

यदुक्तमिति । अभियुक्ते:-प्रामाणिकैरभिज्ञैः ।

अपथ्यसेविन इति। अपथ्यसेविनः-अहिताहारविहारादीनुपयुज्जन्तो नराः ;
अयुक्तकार्यकर्तारो वा। चौराः-तस्कराः। राजदाररताः-नृपभार्यास्वासक्ता अपि।
स्वानर्थ-स्वेषां संभविष्यत्सङ्क्षटम्। जानन्त एव। आरब्धकर्मतः-प्रारब्धानां
प्राक्तनदुष्कर्मपरिपाकप्रभवाणां वल्लादिति भावः। इच्छन्ति-तत्तत् पापिकर्म
कर्तुमभिल्षान्ति। लोके मानवानां 'प्रारब्धकर्मविक्षेपाद्वासना तु न नश्यित '
इति शास्त्रानुरोधेन तत्तत्कर्मानुगुणमेव कर्मसु शुद्रेषु निषिद्रेषु च प्रवृत्तिः प्रकृत्यैव
भवतीति शास्त्रतोऽनुभवतश्च ज्ञातमेवेदं वस्तुतत्त्विमिति भावः॥ ३६॥

ये निम्नन्तीति । ये-जनाः । परिहतं-परेषामानुकूल्यम् । निरर्थकं-फलरिहतं यथा तथा ; स्वप्रयोजनं किमप्यनुद्दिश्यैवेति यावत् । निम्नन्ति-नाशयन्ति ।

जीवानन्दनम्

अस्त्यत्र लौकिकोऽप्याभाणकः—''स्वनासाच्छेदेन रात्रोरमङ्गल-मापाद्यत्यनात्मनीनो मूर्खः'' इति ।

ते-मनुष्याः । के-कथंभूताः ; अधमतमेभ्योऽपि तेषां निकृष्टत्वात् मानवानां मध्ये उत्तममध्यमाधमगोष्ठीषु कुत्र वा तेषां गणना समुचितेति । न जानीमः । मानवजातौ तान् गणियतुमिप न प्रभवाम इति भावः । इत्येवं-एवमुक्तरीत्या । भर्तृहरिणा-तन्नाम्ना प्रसिद्धेन अभियुक्तेन प्राचीनेन नीतिनिपुणेन । पापिनां-दुर्वृत्तानाम् । या परा काष्ठा-परमावधिः । समभाणि-कथिता । निर्ध्वकमेव परिहतिवनान्त्रो। या परा काष्ठा-परमावधिः । समभाणि-कथिता । निर्ध्वकमेव परिहतिवनान्त्रो। या परिच्छदैः सिहतस्य । निजस्य-स्वात्मनः । नाशम् । उत्पश्यन्निप्निकादिभिः परिच्छदैः सिहतस्य । निजस्य-स्वात्मनः । नाशम् । उत्पश्यन्निप्निवादीनां देहान्निर्गमेन स्वस्य स्ववर्गीयाणां च ध्वंसः संभविष्यतीति सम्यगागामिविषयं जानन्निप । यः पातकी-राजयक्ष्माख्यः पापातमा । नः-अस्माकम् । पुरात्-देहरूपात् नगरात् । निष्क्रमाय-बिहर्निषूदनाय । यतते । एषः-पातकी यक्षमा । तां-पूर्वोक्ताम् । एतां-पापिनां परां काष्ठाम् । अतिशेते-अतीत्य वर्तते । पापिष्ठोऽभ्योपि पापिष्ठतम एष इति भावः ।

'' एते सत्पुरुषाः परार्थघटकाः खार्थान् परित्यज्य ये सामान्यास्तु परार्थमुद्यमभृतः खार्थाविरोधेन ये । तेऽमी मानुषराक्षसाः परिहतं स्वार्थाय निन्नन्ति ये ये तु न्नन्ति निरर्थकं परिहतं ते के न जानीमहे ॥ ''

इतीदं भतृहरिनीतिशतकस्थं पद्मम्। न केवलं निरर्थके किन्तु खानर्थोदकें महति पापकर्मणि प्रवृत्तोऽयं कोऽप्यपूर्वोऽनात्मज्ञो चातुक इति फलितोऽर्थः ॥३७॥

अस्तीति । ठौकिक:-ठोकप्रसिद्धः । आभाणक:-जनोक्तिः । स्वनासाच्छे-देन । अनात्मनीनो मूर्खः-आत्मनो ठाभनष्टादिकमजानन् मूढधीः । शत्रोः अमङ्ग्लं-अश्लीठम् । आपादयति-उत्पादयति । क्षीणनासाद्यययाः पुरुषाः पुरतः प्रयाणकाठे यद्यागच्छन्ति तदशुभसूचकं शकुनं भवति । शत्रोः प्रस्था-नादिसमये तस्याशुभं शकुनं निष्पादयितुं स्वकीयां नासिकामेव छित्वा तत्पुरतः स्वैरं तदनिष्टेच्छुर्यथा गच्छेन्मूढः तद्दत् एष यक्ष्मापि स्वानर्थमिप स्वयमङ्गीकृत्य

तृतोयोऽङ्कः

१७७

देवी—ता कहिं दाणि एत्तिआणं रोआणं णिग्गहो मुअरो। [तत् कथमिदानी-मेतावतां रोगाणां निप्रहः सुकरः।]

मन्त्री—देवि, मा भैषीः। निखिलरोगनिसर्गवैरिणि रसे स्वाधीने कः शत्रुजये सन्देहः।

राजा—तर्हि कुतो विलम्ब्यते ।

मन्त्री—अहं पुनरधुना रसमोषधीभिः सह संयोजयितुं गच्छामि । देव्या सह देवेन किञ्चिद्विश्रम्यताम् ।

(इति निष्कान्ताः सर्वे ।)

। इति तृतीयोऽङ्कः।

वैरिविध्वंसाय यतत इति भावः। "वमिद्वेक्षेशो हतमानसत्त्वः क्षीणाङ्गनम्नान्यजतैलिदिग्धाः" एतादृशानां प्रस्थानकाले पुरतो दर्शनेन कार्यसिद्धिन्
भवेदिति शकुनशास्त्रम्। (शत्रोरमङ्गलमशुकुनमापाद्यतीति च पाठान्तरम्।)
निखिलरोगेति। रसे-पारदे। निखिलरोगनिसभावैरिणि-सर्वेषामिप व्याधीनां
स्वभावत एव निवारणोपयोगिनिः; "जरारुङ्मृत्युनाशाय रस्यते यत्ततो रसः"
इति, "देहलोहमर्यो सिद्धिं सूते सूतस्ततः स्मृतः। रोगपङ्काव्धिमम्नानां
पारदानाच पारदः" इति, "एवंभूतस्य सूतस्य मर्त्यमृत्युगदिल्छदः" इति च
रसस्य नैसर्गिकाः सर्वरोगाणां मृत्योरिष निवारकरूषा गुणाः शास्त्रप्रतिपादिताः।
स्वाधीने-शिवस्य प्रसादात् ओषधीनां संयोगबलाच सित स्वायत्तीकृते।
अहं पुनिरित। ओषधीिनः सह रसं संयोजियतुं-महोषधीिनः साकं रसस्य
संयोजनेन दोषशोधनपूर्वकं तस्य वीर्यमिनवर्धियतुमित्यर्थः। (देव्या सह देवेन
किश्चिद्विश्रम्यताम् इति स्थाने देवेनािष विश्रम्यताम् इति पाठान्तरम्।)

इति वैद्यस्त्रविरुदाङ्कितेन आयुर्वेदभूषण-आयुर्वेदाचार्याद्युपाधिभाजा मेल्पाक्कं पण्डित दुरैस्वाम्यय्यक्कार्महोदयेन मूलग्रन्थस्य समग्रस्य संशोधनपूर्वकं विरचितायां निदन्याख्यायां व्याख्यायाम्

तृतीयोऽ**इः**।

(ततः प्रविशति विदूषकः।)

विदृषक:—उत्तं खु दोआरिएण पाणेण रण्णो रसगन्धअवरप्पदाणं सुणिअ बलिअं रोसवसंगदेण जक्खहदएण पण्डुणा सह किं वि मंतिअ सपरिवारस्स अम्हाणं रण्णो उविर विद्वासमं किं वि कादुं उज्जोओ करिअदित्ति सुद्वंदेण विण्णाणणामहेएण मन्तिणा कज्जगिदं आवेदिअ-माणो अन्तेउरवेदिअन्दरे राआ चिट्टदित्ति । ता राअसमीवं गमि-स्सम् । (इति परिकम्य उदरं करतलेन परामृश्य) अहो मुहुत्तादो पुन्वं खादिदं मातुलुङ्गफलण्पमाणाणं मोदआणं सदं वि जिण्णं जादम् । जं तिस्स

उत्तं खु इति । दौवारिकेण-प्रतीहारेण; प्राणेन-तन्नाम्ना दौवारिकेण। प्राणावयोः दौवारिकत्वं कथं प्रसज्यत इति प्रथमाङ्के व्याख्यातम् । अत्र रसगन्ध-कवरप्रदानश्रवणं यक्ष्मणो रोषोत्पत्तेः बलवत् कारणम् । ततः पूर्वं जीवस्योपरि सामान्यतः शत्रुत्वेन यो रोषः प्रकृत्यैवासीत् स तु रसगन्धकादीनां स्वविनाश-हेत्नां वरप्रदानत्वेनाधिगमानन्तरं बलवदिभवृद्ध इति भावः । किमपि मन्त्र-यित्वा-कूटबन्धरूपेण कमप्युपजापं कृत्वा । सपरिवारस्य अस्माकं राज्ञः-अस्मा-

2009

समए धण्णकुम्भीपीणुत्तुङ्को मह पिचंडो ठिदो । दाणि उण तिणिक-अकटो विअ तणूहोदि ।

[उक्तं खलु दोवारिकेण प्राणेन राज्ञो रसगन्धकवरप्रदानं श्रुत्वा बल्वद्रोषवद्दांगतेन यक्ष्महतकेन पाण्डुना सह किमपि मन्त्रियत्वा सपरिवारस्यास्माकं राज्ञ उपिर व्यतिक्रमं कमि कर्तुमुद्द्योगः कियत इति श्रुतवता विज्ञाननामधेयेन मन्त्रिणा कार्यगतिमावेद्यमानोऽन्त:-पुरवेदिकान्तरे राजा तिष्ठतीति । तद्राजसमीपं गमिष्यामि । अहो मुहूर्तात् पूर्वं खादितं मातुल्जक्ष्मलस्रमाणानां मोदकानां शतमि जीर्णं जातम् । यत् तस्मिन् समये धान्यकुम्भी-पीनोत्तुक्षो मम पिचण्डः स्थित: । इदानीं पुनस्तृणकृतकट इव तन्भवति ।]

कम् अस्मदीयनुपस्य च । कमि व्यतिक्रमं-कांचिद्विपदम् । कार्यगति-कर्तव्योपायम् ; शत्रुकृतकूटबन्धनिर्वहणानुकूलत्वेन तत्कृतोपाजापादीनां स्वरूपस्य, तत्प्रतिविधानपुरस्सरं स्वपक्षीयजयसम्पादनोपायस्य च रहिस विधातव्यं मन्त्रकमिति यावत् । अन्तःपुरवेदिकान्तरे-अवरोधान्तर्विद्यमानानां वितर्दिकानामन्यतमे । उदरं परामृश्य-समन्ततः कुक्षि संमृज्य । खादितं-भुक्तम् । मातुलुङ्गमलप्रमाणानां-बीजपूरफलवत् स्थूलानामित्यर्थः । मोदकानां-खाद्यानामपूपिवशेषाणाम् । औद-रिकत्वात् शतसङ्क्षयाकानां महाप्रमाणानां मोदकानां भक्षणमिप कितिचिन्नािष्का-पर्यन्तमिप तस्य बुभुक्षोपशान्तये न प्रकल्पत इति भावः । तिस्मन् समये-मोदकशतभक्षणानन्तरिके क्षणे । धान्यकुम्भी-धान्योच्चयक्षणार्थमुपयुज्यमानः कण्डोलाख्यो धान्यकोष्ठः ; तद्वत् पीनोत्तुङ्गः-तिर्यगूर्ध्वं चामिन्याप्य बृह्मितः । महाशनेन सुतरां स्थौल्यमधिगत इति यावत् । पिचण्डः कुक्षिः । तृणकृतकटः-कुश-काशादिभिर्निर्मतमास्तरणमिव । तन्भवति-अतीव लघूभवति ; भुक्तस्याशेष-स्यापि मोदकोत्करस्य झिटित जठरानलेन पाचितत्वात् रिक्तकोष्ठस्य काममुदरं तिलनं भवति ।

जीवानन्दनम्

860

(विमृहय) णं मन्झण्णो वट्टइ । तहहि— पत्तगअं घरहरिणो तिह्वाए पिबइ सीअलं सलिलम् । गंधेण कुणइ सुहिदं घाणं त्रिदमिस्ससक्करापृतो ॥ १ ॥

अहो पमादो । राअसमीवं गमिस्सं ति महाणससमीवं गदो हि। अदो एव्व तह वतुलतणुअरगोह्मापूवसंदिदसरावेहिं, माहिसदिहमंडमिस्सिदमास-विरइअमक्खिवसेसणिबिडिअभाअणेहिं, परितत्तंबरीसभिज्ञदचणअचअपूरि-अपिचंडएहिं, फाणिदसंकलिदजवधाणासमुछसिदिवसालामत्तेहिं, दुद्धदिह-सक्करासलिलभाविदिविवहिपिथुअरासिसंपुण्णविसंगडचसअविसेसेहिं, मिछ-आमुजलपुञ्जधबलसालितंडुलन्नसमुच्चअविराजिदतम्ममअभंडगण्वमंतरहाविद-

विमृश्येति । अथ मध्यंदिनं निर्वर्णयति यदा हि विदूषकस्य विशिष्यो-दिसकस्य बुमुक्षा दुर्निवारमेधते ।

पत्तगश्रमिति । गृहहरिण:-गृहाभिवर्धितो मृगः । तृष्णया-महता मध्या-ह्वार्कमरीचितापेनाभिवर्धितया पिपासया । पात्रगतं-मृगपानोपयोगिकटाहस्थितम् । शीतलं-मृण्मयकटाहस्थितत्वात् अतीव शिशिरम् । सिल्लं पिवति । मध्याह्नस्य स्वाभाविको धर्मः सूचितोऽनेन । उत्तरार्धेन तत्समये बुभुश्चणोदरम्भरिणानुभूयमा-नावस्थानुरोधेन यहक्तव्यं तदिभधीयते । गन्धेणेति । घृतिमश्रशकरापूप:-आज्य-पाचितशकरासंविल्तः पिष्टपूपः । गन्धेन-पच्यमानाज्योत्थितेन परिमलेन । घ्राणं-नासेन्द्रियम् । सुखितं करोति-घ्राणेन्द्रियं प्रीणयति । मध्यन्दिनस्योत्कटा-वस्थायाः सूचनपुरस्सरं महानसस्यान्तिके स्वस्यागमनं च विदूषकेनार्थात् पर्यनानेन सूचितं भवति ॥ १ ॥

अहो प्रमाद इति । प्रमादः-अनवधानता । अनवधानेन यस्य समागतोऽ-न्तिकं तदेव महानसं निर्वर्णयति अतएवेति । अत एव हेतोः । तथा-वक्ष्यमाण-प्रकारेण । महानसस्य । विस्नुमरः-सर्वतः प्रसरणशीलः । गन्धः-भक्ष्यादीनां परि- सुवण्णसवण्णसूपणिहाणपिठरेहिं, कित्तपरिवक्कवंताककारइह्छपडोलकोसातईणि-प्पावराअमासकदलीपणसङ्गम्हण्डप्पमुहसलाडुखंडमअशाकषंडमंडिद्बहुविअ-भाअणविसेसेहिं अ परिसोहमाणस्स महाणसम्स विसमरो गंघो। ग्रुमघुमा-अदि मे णासाविलम्। सिलसिलाअदि ताळुरसणामूले सुणिग्गत्तरं लाला-जलम्। पज्जलदि विअ हणूमन्तवालग्गलग्गगिसिहागहिद्वरपरम्परं लंकाउरं विअ बुमुक्खादुरं मे उदरम्।

[ननु मध्याह्वो वर्तते । तथाहि---

पात्रगतं गृहहरिणस्तृष्णया पिबति शीतलं सलिलम् । गन्धेन करोति सुखितं घ्राणं घृतमिश्रशर्करापुप: ॥ १ ॥

अहो प्रमादः । राजसमीपं गमिष्यामीति महानससमीपं गतोऽस्मि । अत एव तथा वर्तुलतनुतरगोधूमापूपसान्द्रितशरावैः, माहिषद्धिमण्डिमिश्रितमाषिवरिचितभक्ष्यविशेषिनिविडित-भाजनैः, परितप्ताम्वरीषभर्जितचणकचयपूरितिपचण्डिकेः, फाणितसंकिलतयवधानासमुह्रसित-विशालामत्रैः, दुग्धदिधशर्करासिलिलभावितविविधशुकराशिसम्पूर्णविशङ्कटचषकविशेषैः, मिह्न-कामुकुलपुष्ठधवलशालिनण्डुलानसमुचयविराजितताम्रमयभाण्डगणाभ्यन्तरस्थापितसुवर्णसवर्ण-सूपिनिधानिपठरैः, कृत्तपरिपकवन्ताककारवेह्नपटोलकोशातकीनिष्पावराजमाषकदलीपनसकूष्मा-ण्डप्रमुखशलादुखण्डमयशाकषण्डमण्डितबहुविधभाजनिवशेषे परिशोभमानस्य महानसस्य विस्मरो गन्धः । घुमघुमायते मे नासाविलम् । सिलसिलायते तालुरसनामूले सुनिर्गतवरं लालाजलम् । प्रज्वलतीव हन्म्मद्वालायलमाम्निश्चित्राह्मरम्परं लङ्कापुरिमव वुभुक्षातुरं मे उदरम् ।]

मलामोदः । गोधूमापूपाः-रोटीति प्रसिद्धा गोधूमिष्टकृतोत्कारिकाः, तैः सान्दि-ताः-निबिडमापूरिताः, शरावाः-वर्धमानकाख्यविशालपात्रविशेषाः तैः । माहिष-दिधमण्डेन-अनुद्धृतनवनीतेन माहिषेण दथ्या, मिश्रिताः माषविरचितभक्ष्यविशेषाः-सदिधमाषापूपाः, तैः निबिडितानि च तानि भाजनानि च तैः । परितष्ठाम्बरीषे-सम्यगिष्ठतप्तभाष्ट्रे, भर्जितः यः चणकचयः तेन पूरितैश्च तैः पिचण्डकैः-वेणुलता-दिनिर्मितैः पिठरविशेषेश्च । फाणितेन-मत्स्यिण्डकाख्यघनदवात्मकशर्करापाकेन संकलिताभिः-संयुक्ताभिः, यवधानाभिः-भर्जितयवतण्डुलैः, समुद्धसितैश्च तैः विशा- जीवानन्द्रनम्

१८२

(किश्वत् पुरतो विलोक्य) इह खु महाणसदुवारदेसे अवणदपुन्वकाओ विलोईअदि चुह्लिपावअपज्जलणत्यफुक्कारपवणविकिण्णभसितलेशपुङ्जधूसर-

लामत्रै:-विस्तृतपात्रैश्च । दुग्धे दिघ्न हार्करासिलले च पृथक् भाविता:-वासिता: विविधा:-नानाधान्यसमुत्था:, ये पृथुका:-चिपिटकाख्यभ्रष्टमृदितधान्यविशेषा:, तेषां राशिभिः सम्पूर्णाश्च ते विशङ्कटचषकविशेषाः-अतिविस्तृतभाजनविशेषाश्च तैः । मिल्लकाकुसुमपुञ्जवत् धवलानां शालितण्डुलानानां समुच्चयेन विराजितः-शोभमानः यः ताम्रमयभाण्डानां गणः, तस्याभ्यन्तरे-ताम्रभाण्डानां मध्य इति यावत् ; सुवर्णसवर्णानां-वर्णतः कनकसदृशानाम् , सूपानां निधानाश्च ते पिठराश्च निधानपिठरा:-तदाधारभूतकटाहाः तैः । कृत्ता:-खण्डशश्चित्राः, ततः परिपक्ता:-सम्यक् पाचिता: ये वृन्ताकादय: शलाटुखण्डा:, तन्मया ये शाक-षण्डाः ; तैः सुपक्तशाकसमूहैः मण्डिताश्च ते बहुविधा भाजनविशेषाश्च तैरपि परिज्ञोभमानस्य महानसस्य । मे नासाबिलं-नासिकाद्वारम् । घुमघुमायते-नासाद्वारं महानसस्थमक्ष्यादीनां परिमलविशेषैः पूरितं भवतीति यावत् । सुनिर्गत्वरं-अत्यधिकमासिञ्चमानम् ; स्वादूनां भक्ष्यभोज्यादीनां सुगन्धात्राणनेन सुतरां सपदि आस्यमस्माकं लालाजलनिष्यन्देन भवति स्कन्नमिति सुविदितमिदं सर्वेषाम्। मध्याह्रकालस्य समुपनतत्वात् , विविधानां सुपाचितानां भक्ष्यभोज्यादीनां स्वादूनां सुगन्धविशेषस्यानुभूयमानत्वाच भुबुक्षाया अभिवृद्धिः, तथा च विवृद्धेन जाठरानळेन उदरे सन्तापश्च विदूषकस्य विशिष्य समभवदिति स्वभा-वोक्त्या वर्णितं भवति ।

किश्वित् पुरत इति । पुरतः-पुरस्ताद्विद्यमानमहानसाभिमुखमिति यावत् । अवनतपूर्वकायः-महानसादिषु सन्ततम् अतिक्केशावहकमिनर्वहणशीलत्वात्, ततश्च कटीपृष्ठाद्यवयवानामपाटवप्रादुर्भाववशात् पूर्वकायस्यावनतत्वं पौरोगवस्य सामान्यतः संभवति । भिसतलेशानां-भस्मकणानां, पुञ्जेन-निवहेन, धूसरं-धूलिभिरभिव्यातं मुखं यस्य सः । निटिले-फालतले, दश्यमानाः विरलाः-नातिनिविद्याः

मुहो, णिडिल्रदीसंतिवरलसेदंबुकणिओ, करंगुलीलग्गिहंगुपिरमलसंतिष्पद्-समीवगद्जणग्वाणेदिओ, ईससंकिमिदेंगाललेलिद्रपरिहाणपडो, दिक्खणकरग्ग-हीदद्व्वीसिहरतणुदरदीसमाणसाअपाअवष्पविलोअणपरो, अण्णकरलंबितें-धणसअलो भट्टमुहो णाम पौरोगवो। ता एणं एव्वं पुच्छिस्सम्। 'अए भद्मुह, तुए पक्केमु भक्खविसेसेमु किं वि किं वि मह हत्थे दाद्व्वं जं भिक्खि एदं सुट्ठु एदं णेत्ति विआरिअ कहेमि; जं सुट्ठु तं परिवेसिअ रण्णो हत्थादो पारितोसिअं गेह्नेदु भवम्' ति।

[इह खळु महानसद्वारदेशे ऽवनतपूर्वकायो विलोक्यते—चुळीपावकप्रज्वलनार्थफूत्कार-पवनविकीर्णभसितलेशपुष्ठधूसरमुखः, निटिल्ट्रयमानविरलस्वेदाम्युकणिकः, कराङ्गुलिल्प्र-हिङ्कुपरिमलसन्तर्पितसमीपगतजनप्राणेन्द्रियः, ईपत्संकमितेङ्गाललाव्छितपरिधानपटः, दक्षिण-करग्रहीतद्वीशिखरतनुतरहरूयमानशाकपाकवाष्पविलोकनपरः, अन्यकरलम्बितेन्धनशकलो भद्र-मुखो नाम पौरोगवः। तदेनमेवं प्रच्छामि। 'अये भद्रमुख, त्वया पक्षेषु भक्ष्यविशेषेषु किमपि किमपि मम हस्ते दातव्यम्, यद्भक्षयित्वा इदं सुष्टु इदं नेति विचार्य कथयामि, यत् सुष्टु तत् परिवेष्य राज्ञो हस्तात् पारितोषिकं गृह्णातु भवान्' इति।

स्वेदाम्बुकिणिकाः यस्य सः। महानसे चुल्लीसमीपे पाचकिकयायाः प्रकृत्यैव श्रमावहत्वात् फालतले स्वेदकिणिकानां निर्गमस्तावदनुभविसद्धः। कराङ्गुलिषु लग्नानां-शाकादिषु संयोजनायोपयोगसमये संसक्तानां हिङ्गूनां-रामठकणानाम् , पिरमलेन सन्तिपितं समीपगतानां जनानां घ्राणेन्द्रियं येन सः। ईषत्संक्रिमितेन-किञ्चित् तत्र तत्र संलग्नेन, इङ्गालेन-दग्धकाष्ठाङ्गारेण, मषीसदृशकृष्णवर्णेनेति यावत् , लाञ्छितः-श्यामवर्णेनाङ्कितः परिधानपटः-आच्छादनवस्त्रं यस्य सः। दक्षिणकरेण गृहीतायाः दर्ग्याः खजस्य, शिखरे-अग्रभागे, तनुतरः यो दश्यमानशाकः तस्य पाकबाष्पस्य पक्कतासूचकस्याद्शिष्मणः, विलोकनपरः-शाकस्य पक्का-पक्कविमर्शनोद्युक्त इति यावत् । अन्यकरे-वामहस्ते, लिम्बतं-संसक्तम् , इन्धन-शक्तं-बिह्मप्रज्वालनोपयोगिकाष्ठादीध्मखण्डः यस्य सः। पौरोगवः-सूदः। महा-

(सामर्षम्) कहं एसो सामिरसं दासीएउत्तो ' नइ तुह बुमुक्खा तदो रण्णो समीपं गदुअ भोअणं दादन्वं ति पुच्छ। अहं उदरंभिरणो तुह किं वि ण दाइस्सम् 'ति भणिअ महाणसम्भन्दरं गदो। होदु, राअसमीवं गिमस्सम्। (इति पिरकम्यावलोक्य च) कहं एत्थ राअसमीवे विअणे अलगहेण गिह्निअ बिल्लं पवेसिदो मण्डूओ विअ किं वि अणक्खरं पलवंतो अमचो वेहेओ चिट्ठइ। ता समअं पिडवालइस्सम्। (इति तिष्ठित।)

[कथमेष सामर्षं दास्याः पुत्रः 'यदि तव बुभुक्षा ततो राज्ञः समीपं गत्वा भोजनं दातव्यमिति पृच्छ । अहमुदरंभरेस्तव किमिप न दास्यामि ।' इति भणित्वा महानसाभ्य-न्तरं गतः । भवतु, राजसमीपं गमिष्यामि । कथमत्र राजसमीपे विजने अलगर्देन गृहीत्वा बिलं प्रवेशितो मण्ड्क इव किमप्यनक्षरं प्रलपन्नमात्यो वैधेयस्तिष्ठति । तत् समयं प्रतिपा-लियण्यामि ।]

(तत: प्रविशति राजा मन्त्री च।)

राजा—(कर्ण ब्रत्वा) कार्यपर्यालोचनयातिकान्तोऽप्यर्धदिवसो न ज्ञातः। यत इदानीम्—

नसे विविधानां स्वाद्नां घ्राणेन्द्रियतपेणक्षमपरिमलावहानां भक्ष्याणां सकृदव-लोकनमात्रादेवोदिरकस्यास्य पौरोगव तदर्थं प्रष्टुं स्वयमाशा महत्युद्भूतेति सूचितं भवति तदेनमेवं पुच्छामीत्यादिभिर्वाक्यः।

कहं एसो इति । एषः-पौरोगवः । स्वानिभमतस्य सूदवचनस्याकर्णनेन सामर्षे साक्रोशं च दास्याः पुत्र इति तमिधिक्षिपति । उदरंभरे:-आहारैकतत्परस्य । दास्याः पुत्र एषः 'यदि तव बुमुक्षा ततो राज्ञः' इत्यादिकं भिणत्वा कथं महानसाभ्यन्तरं गतः इत्यन्वयः । विजने-एकान्ते । अलगर्देन-सिल्लस्थे-नोरगेन । बिलं-श्वभ्रम् । अमात्यो वैधेयः-मूर्खो मन्त्री । कर्णं दत्त्वेति । अर्धदिवसः-अह्वोऽर्धभागः । अतिक्रान्तोऽपि । कार्यपर्यालोचनया-कर्तव्यांशानां निपुणपराम-श्रांसक्तिचत्तत्येत्यर्थः । यतः-अतीतदिवसार्धत्वात् इति यावत् ।

964

प्रासादोदरपुञ्जितप्रतिरवप्राग्भारदीर्घीकृतं सद्यः पञ्जरगर्भ एव चिकतानुद्धामयन्तं शुकान् । कार्यव्याप्रियमाणमानवमुखं कर्षन्तमात्मोनमुखं मध्याह्यागमसूचनाय पटहो धत्ते ध्वनिं ताडितः ॥ २ ॥

संप्रति हि घोरातपसन्तापमसहमानाः प्राणिनः प्रायेण प्रच्छाय-शीतलं प्रदेशमावासाय प्रार्थयन्ते । तथा हि—

प्रासादौद्रेति । मध्याह्वागमसूचनाय-मध्यं दिनं समुद्भूतमिति ज्ञापनाय । ताडितः पटहो ध्वनि धत्ते-आहता ढक्का शब्दमुत्पादयति । ध्वनिस्वरूपमेव विश्वनिष्ठि अवशिष्ठः पद्यभागः । प्रासादस्य-हर्म्यस्य, उदरे-अन्तर्भागे, पुत्जितानां-उपर्युपि सिक्षितानाम , प्रतिरवाणां-(पटहध्वनेः) प्रतिशब्दानाम , प्राग्भारेण-बाहुल्येन, दीर्घीकृतं-अविच्छिन्नधारात्वेनायतीकृतिमित्यर्थः । सद्यः-अतिबहुल्-शब्दस्य श्रवणानन्तरमेव । चिकतान्-भयोद्विग्नान् । शुकान् । पत्रस्य गर्भे-अन्तराल एव । उद्भामयन्तं-त्रासात् ससंभ्रमं परितः समुत्पातयन्तम । तथा कार्येषु-तत्तदुचितेषु व्यापरिषु, व्याप्रियमाणानां-समुद्युक्तानाम् , मानवानां मुखम् ; मुख-मिति जात्येकवचनम् । आत्मोन्मुखं-ध्वनेः संमुखं यथा तथा । कर्षन्तं-आवर्ज-यन्तम् । यया दिशा पटहध्वनिः प्रसरति तदिभमुखं जनाः स्वमुखानि परिवर्त-यन्तिति भावः । एवंविधं ध्वनि पटहो धत्त इत्यन्वयः । मध्येऽहिन पश्चदश-नाड्याः समाप्तिसूचनाय पटहादीनामाहननं प्राक्कालीनमनुष्ठानम् ॥ २ ॥

संप्रतीति । संप्रति हि-अस्यां मध्यन्दिनवेलायाम् । घोरस्य-अतीव तीक्ष्ण-तमस्य आतपस्य सन्तापम् असहमानाः । प्राणिनः-पक्षिमृगसरीसृपादयः । प्रकृष्टा छाया येषु प्रदेशेषु ते प्रच्छायाः, प्रच्छायत्वेन शीतलम् । तादृशं प्रदेशम् । आवासाय-श्रमपरिहारपुरस्सरं संश्रयाय । प्रार्थयन्ते-सोत्सुकमिन् लषन्ति । के ते प्राणिनः, कथमेतच ज्ञायत इत्येतद्विषयं तथाहीति निरूपयित ।

जीवानन्दनम्

आसीदिन्त विशालशैलशिखरभ्रश्यत्रदीनिर्झरां शुक्रापाङ्गकुलानि सूर्यिकरणैः शून्यामरण्यावनीम् । आवर्तस्फुटपुण्डरीकमुकुलप्रेङ्कोलनोद्गन्धिना तृष्यन्तो मरुता स्वपन्ति च नदीतीरे बिलेषूरगाः ॥ ३ ॥

असीदन्तीति । शुक्रापाङ्गाः-मयूराः, तेषां कुलानि-समूहाः । शुक्रापाङ्ग-कुलानीति कर्तृपदम् । विशालं यथा तथा शैलिशिखरेभ्यो भ्रश्यन्त:-निपतन्तः, नदीनिर्झरा:-नदीरूपजलप्रपाता यस्यां ताम् । अटवीप्रदेशस्य सुतरां शीतलत्व-सूचनार्थमिदं विशेषणम् । किञ्च सूर्यकिरणै:-दिवाकरकरोत्पन्नैरातपसन्तापैरि-व्यर्थः । शून्यां-विरिहताम् । सूर्यातपराहित्येन, निर्झराम्भोभिरासमन्तात् आप्छु-तत्वाच प्रदेशस्य नितान्तशैत्यसौहित्यवत्त्वं सूचितं भवति । तादशीम् अरण्या-वर्नी-वनप्रदेशम् । आसीदन्ति-निषेवन्ते । मध्याह्वार्कसन्तापमसहमानानां प्राण्य-न्तराणामपि प्रकारान्तरेणावस्थान्तरमुत्तरार्घेन निर्वर्णयति । आवर्तेन-परितश्चाल-नेन, स्फुटानां-विकसितानां, पुण्डरीकमुकुलानां-सितारविन्दकुड्मलानाम् , प्रेङ्कोल-नेन-आधूननेन, उद्गन्धिना-उद्गच्छत्सौरभ्यवता । मरुता-मन्दमारुतेन । तृप्यन्तः-तादृशसुगन्धिवातस्यास्वादनेन तृप्तिमिधगच्छन्तः । मारुतम् आहारत्वेन पीत्वा च मध्याहृतापापनोदार्थम् आन्तरेण बाह्येन च शरीरेणासेव्य च भुजगानां सर्वथा तृप्तिभेवतीति भावः । तथाभूता उरगाः-सर्पाः । नदीतीरे-सरित्कूले । नदीती-रोपान्तभागेषु सन्ततजलसेकेन शैलस्य सङ्गावात् तादृशः प्रदेशोऽत्र सूचितः। बिछेषु-कुहरेषु । नदीकूलोपान्तस्थितेषु शीतलेषु रन्ध्रेष्विति भावः । स्वपन्ति-निद्रासुखमनुभवन्ति । (अत्र शुक्कापाङ्गकुलानीति स्थाने मुक्तवा पान्थकुलानीति पाठान्तरम् । तदा पथिकानां वर्गाः किमप्यशनमुचितं भुक्वा सूर्यिकरणैः शून्याम् अरण्यावनीम् आसीदन्तीत्यन्वयः । अनन्तरं च आवृत्तस्फुटेति पाठान्तरे आवृत्तानि-चृणितानि च तानि स्फुटानि चेति विशेषणोभयपदकर्मधारयः।

260

मन्त्री-अहो यौवनश्रियं पुष्णात्येष दिवसः । यतः,

छायाशीतलमध्विन दुमतलं चण्डातपोपण्छुताः शौरिं दानवपीडिता इव सुराः पान्था भजनित द्रुतम् । दुष्कीर्तिं क्षितिपा इव प्रकृतिभिर्लीभावधूतार्थिनो गाहन्ते च करेणुभिः सह नदीमारण्यका वारणाः ॥ ४ ॥

किञ्च विलेषूरगा इसत्र खिलेषूरगा इसिप पाठ: | खिलेषु-अप्रहतेषु निम्नोन्नतेषु निद्रोतिरभागेष्विसर्थ: | किन्तु नैते पाठाः साधीयांसः) || ३ ||

अहो इति । एष दिवसः-दिवासमयः । योवनश्रियं-मध्याहृदशायाः परां काष्टामित्यर्थः । पुष्णाति-औष्ण्योज्वल्यादिकं समप्रमिधगत्य शोभते । (योवनश्रिय-मिशश्रयदिति पाठान्तरम् ।) तत्प्रकारमेव विशदयित यत इति ।

छायाशीतलमिति । चण्डातपेन-अतिकूरमध्याह्वाकित्विषा, उपप्छताः-संतप्ताः । पान्थाः-पथिकाः । अध्वनि-मध्येमार्गम् । छायया शीतलम् । द्रुमतलं-छायातरूणाम् अधःप्रदेशम् । दानवैः-असुरैः, पीडिताः-दौस्थ्यं गमिताः । सुराः-देवाः । शौरिं-महाविष्णुमिव । द्रुतं-अतित्वरितं यथा तथा । भजन्ति-आश्र-यन्ते । छायाशीतलमित्यस्य शौरिपक्षे आश्रितेषु करुणाईमिति ध्वन्यर्थो गम्यः । आरण्यकाः-अरण्ये भवाः ; सर्वदा काननिवासिन इति भावः । वारणः-महा-गजाः । करेणुभिः-हस्तिनीभिः सह । नदीम् । लोभेन-कार्पण्येन, अवध्ताः-तिरस्कृताः, अर्थनः-याचकाः यस्ते । क्षितिपाः-राजानः । प्रकृतिभिः-स्वकी-याभिः प्रजाभिः सह । दुष्कीर्ति-अपख्यातिमिव । गाहन्ते-विशन्ति । वनगजाः सर्वदा स्वकीयाभिः करेणुभिः साकमेव विपिने विचरेयुरिति विदितमेतद्बहूनाम् । नृपे सुचरिते प्रजाश्च सुचरिताः ; तस्मिन् दुष्पथप्रवृत्ते ताश्च तादृशा एव भवेयुरिति सर्वविदितेयं स्वाभाविकी लोकप्रवृत्तिः । अत एव राज्ञो दुश्चरितैरपप्रथायां स्वस्य समुपनतायां तद्धीना जना अपि तां प्राप्नुवन्तीति नीतिरिह सूचिता ।

जीवानन्दनम्

866

अपि चेदानीम्-

वर्माम्भःकणलुप्यमानमकरीपत्राङ्कुरालङ्क्रियं भूयिष्ठोद्गतफूत्कियानिलगलन्मासण्यविम्बाधरम् । ताम्यल्लोचनतारकालसगतिन्याख्यातनिद्रागमं प्रच्छाये पथि रोचते स्थितवते पान्थाय कान्तामुखम् ॥ ५ ॥

अतो हि नाम "यथा राजा तथा प्रजाः" इति, "राज्ञि धर्मिणि धर्मिष्ठाः पापे पापरता जनाः" इति च नीतयः प्रचलन्ति लोके ॥ ४॥

पनरप्यन्यथा वर्णयति मध्यन्दिनस्य महान्तं सन्तापातिशयम् अपि चे-दानीमिति । प्रकारान्तरमेव वर्ण्यते घर्माम्भ इति । इदानीम्-अस्मिन् दिवसस्य यौवनभागे । प्रकृष्टा छाया-अनातपप्रदेशो यस्मिस्तस्मिन् ; बहुलशीतलच्छाया-संपन्न इति यावत् । पथि-मार्गे । स्थितवते-श्रमपरिहाराय निषीदते । पान्थाय-मार्ग-चारिणे । कान्तामुखं स्विप्रयाया वदनम् । आवर्जनीयसौन्दर्यज्ञालिनीति कान्ता-शब्द: सूचयति; अत एव मुखमपि तस्या: कान्तं भवतीति मन्तव्यम् । रोचते-प्रीतये प्रकल्पते । मध्याह्नसमये सुतरां प्रीणने हेतुमाह त्रिभि: पाँदै: । किंविधं मुखम् १ घर्माम्भसां-स्वेदजलानाम् , कणैः बिन्दुभिः, लुप्यमानाः-प्रमृज्यमानाः, मकरीपत्राणां-मकरिकापत्राख्यानां चित्रवर्णलेखानाम , अङ्कुरा एवालङ्क्रिया यस्य तत् । मध्याहार्कसन्तापसमुद्रतस्वेदजल्लबन्दुभिः पथिकजनप्रियामुखविलि-खितमकरिकापत्राख्या अलङ्करणवर्णरेखाः प्रमृष्टा इ्यर्थः । भूयिष्टं-अतिबहुलं यथा तथा, उद्गतः उपर्युपरि निर्गतः यः फ्र्तिकयानिलः-श्रमबाहुल्योत्पन्नो दीर्घतरः श्वासवायुः, तेन गलन्मासृण्यः-लुप्यमानस्नैग्ध्यः, बिम्बाधरः-बिम्बफलवत् पाट-ळवर्णयुक्तकोमळाधरो यस्य तत् । मध्येऽहिन मार्गसञ्चरणेन तीव्रतमातपसन्ता-पस्यासहनेन चानुपदमुद्गच्छता सुमहता सोष्मणा श्वासानिलेन पान्थवनितानां कोमलाधरा अपहृतस्त्रेग्ध्या रूक्षाश्च भवन्तीति भावः । किञ्च ताम्यद्भ्यां-क्रिश्यमा-नाभ्याम् , लोचनतारकाभ्यां-नेत्राभ्यां कनीनिकाभ्यां च, तथा अलसगत्या-मन्दी-

269

राजा-(स्वगतम्) नन्वस्मिन्नवसरे

स्नातव्यं वसितव्यं जिपतव्यं नमसितव्यमत्तव्यम् । अप्सवंशुक्रमनुकूलं दैवतमन्नं क्रमेण मया ॥ ६ ॥

(प्रकाशम्) किमतः परमाचरितव्मम्।

मन्त्री--मध्याह इति बुमुक्षिताः परिजनाः। ततः स्नानार्थमुत्तिष्ठतु महाराजः।

भवत्पदचलनेन च, व्याख्यातः-निरूपितः निद्रागमो यस्य तत्। दर्शनंविषये मन्दीभवतोरक्ष्णोः, सालसं घूर्णमानयोस्तारकयोः, गमनविषये सुतरामलसत्वमधि-गच्छतोश्वरणयोश्वावलोकनेन पान्यजनकान्तामुखं नूनं निद्रोनमुखं भवतीति जायत इति भावः । तथाविधं हि कान्ताया मुखं तत्कान्तस्य प्रच्छायशीतले पथि विश्रान्तिमधिगच्छतो मध्यन्दिते मनः समाकर्षतीति प्रयस्यास्य भावः ॥ ६ ॥ नन्विति स्वयमेव राजा मनिस निर्धारयित मध्याह्नकर्तव्यानि कर्माणि । स्नातव्यमिति । निनवत्यादि पदत्रयमत्रान्वेति । निनवति प्रश्ने : अनन्तरं सुच्यमानानि माध्यन्दिन।नि कर्माणि मयाद्यानुष्ठेयानि खल्विति खयमेव मनसि विचारयति । अस्मिन् अवसरे-मध्याह्नकाले । मया । क्रमेण-श्लोकोक्तक्रममनुसूत्य । अप्स-श्रद्धोदके । स्नातन्यम् । अथ अंशुकं-वस्त्रम् । वसितन्यं-धार्यम् । अनुकूलं-तत्कालसम्चितं मन्त्रादिकम्। जिपतन्यम्। अनुवारमिति पाठे मन्त्रादिकं पौनःपुनयेन जिपतव्यमिति यावत् । दैवतं-इष्टदेवता । नमसितव्यं-प्रणामादिना पूजनीयम् । अन्नं-आहारः । अत्तव्यं-भोक्तव्यम् । ऋमेणेति शब्दः अप्सु स्नात-व्यम् , अंश्रकं वसितव्यमित्यादीनां पूर्वाधीत्तरार्धयोः प्रयुक्तानां पदानां यथायोग-मन्वयप्रकारमपि सुचयति । (अस्मिन् श्लोके अप्स्वंशुक्रमिति भागः कचित पुस्तके प्रनथलोपवत् विसृष्टः । दैवतमत्रेति पाठभेदश्च दृश्यते ।) ॥ ६ ॥

अतःपरं कर्तव्यमुद्दिश्यामात्यस्याशयं जिज्ञासुः स्पष्टं तं प्रच्छिति किमतः-परमिति । आचरितव्यं-स्वैः कर्तव्यं कर्म । मध्याह् इति-मध्यन्दिनस्य समुपन-

जीवानन्दनम्

(राजां उत्तिष्ठति मन्त्री च।)

विद्पकः—(श्रुत्वा) एव्वंवादिणो मन्तिणो होदु पुण्णलोओ। (उपस्त्य) जेदु जेदु महाराओ। [एवंवादिनो मन्त्रिणो भवतु पुण्यलोकः। जयतु जयतु महाराजः।]

राजा-वयस्य, कथमागतोऽसि ।

विदूषकः—(मन्त्रणं प्रति) अवि कुसलं अमचस्स । [अपि कुशलममात्यस्य ।] मन्त्री—कथमभ्यवहारसमय् इति प्राप्तोऽसि ।

विदूषकः — दाणि जेन्व णिअघरे भोअणं कदुअ आअदेण अज्जेण वि किंति ण विण्णादं मज्झह्रो वट्टदित्ति । [इदानीमेव निजगृहे भोजनं कृत्वा आग-तेनार्येणापि किमिति न विज्ञातं मध्याह्रो वर्तत इति ।]

मन्त्री - विज्ञातमेव । श्रूयतामिदानीम् -

तत्वादित्यर्थः । बुभुक्षिताः-क्षुधार्ताः । तदुक्तक्रमेणैव प्रथमतः स्नानार्थं यतितव्य-मिति तं मन्त्री चोदयति स्नानार्थमुत्तिष्ठतु महाराज इति । एव्वमिति । सुतरां क्षुधितश्चौदरिकश्च विदूषको मन्त्रिवचनश्रवणेन हृष्टः सन् तं स्वयमनुगृह्णाति मन्त्रिणो भवतु पुण्यलोक इति । वयस्येति । भोजनवेलां सम्यगवगत्य समाग-तोऽयं ब्राह्मण इति सूचनाय कथमागतोऽसीति सोल्लुण्ठनं पृच्छिति विदूषकम् । तमेव स्पष्टमाश्यमाविष्करोति कथमभ्यवहारेति । अभ्यवहारसमयः-भोजनवेला । इदानीमिति । मध्याहः समुपनत इति भोजनं कृत्वा त्वमागतोऽसि ; अस्मिन् समये कथं नाम नास्माकं बुमुक्षा स्यादिति मन्त्रिणं पृच्छित ।

विज्ञातमिति । मध्याह्रोऽद्य वर्ततं इति सम्यक् ज्ञातमेव । केन लक्षणेन मध्याह्रो ज्ञायते संप्रति वर्तत इति निरूपयित श्रूयतामिति ।

868

यूना सस्पृहदृश्यमानकवरीभारोरुपीनस्तनी
पान्थेनाध्विन शालिगोपविनता शून्ये स्फुरद्यौवना ।
आसन्नां निविरीसवारणबुसापत्रापनीतातपामारामिशतिमापगातटगतां साकूतमालोकते ॥ ७ ॥

विदृषक:—(समुखभक्षम्) अण्णस्स पुरिसस्स अण्णाए इत्थिआए संपक्ष-सूआणं णाम अणुइदं किं ति वण्णीअदु अज्जेण । जइ मञ्झह्वो वण्ण-

मध्याहं शार्ङ्गारिकेण नयेन वर्णयित यूनेति । शून्ये-विजने, मनुजान्तर-सञ्चाररित इति यावत् । अध्विन-मार्गे । स्फुरद्यौवना-पृष्टपीवरवक्षोजादिभिः स्पष्टीकृतनवयौवना । शालिगोपविनता-शालिसस्यानां संरक्षणाय तत्र सिन्निहिता-तरुणी । पान्थेन यूना-पिथ सञ्चरता केनिचन्नवे वयिस विद्यमानेन पुंसा । सस्पृहं-साभिलाषं यथा तथा, दृश्यमानाः-अवलोक्यमानाः, कवरीभारः-अतिप्रवृद्धः केशकलापश्च, उरुपीनस्तनौ-पीनोन्नतवक्षोजौ च यस्याः सा; अथवा कवरी-भारश्च, ऊरू-सक्भिनी च, स्तने न यस्याः सा; तथाविधा सती । आसन्नां-समीपे विद्यमानाम् । निविरीसैः-अतिनिविडप्रवृद्धैः, वारणबुसापत्रैः-कदलीदलैः, अपनीतः-निवारितः, आतपो यस्यास्ताम् । आपगातटगतां-नदीतीरस्थाम् । आरा-मिक्षिति-उद्यानवने विद्यमानं प्रच्लायशीतलं स्थलम् । साकूतं-साभिप्रायम् । आलोकते सोत्सुकं विहाराय विविक्तोऽयं देशः सुतरां समुचितस्तत्र त्वयागम्यतामिति सूचयन्ती वीक्षत इति भावः ॥ ७॥

समुखभङ्गमिति । समुखभङ्गं-मुखिवकारसिंहतं यथा तथा । विषयवै-रस्यम् आत्मनः सूचियतुमेष मुखभङ्गः । अन्यस्य पुरुषस्य-पुरुषान्तरस्य । अन्यया स्त्रिया-विनतान्तरेण । न स तस्या भर्ता न वा सा तस्य पत्नीति भावः । तादृशस्त्री-पुरुषयोः संयोगसंबन्धी अनुचितो विषयोऽयम् आर्येण-सज्जनेन सता भवता किमर्थे वर्ण्यत इत्याक्षेपं सूचयति विदूषकः । आग्रहः-निश्चयः । संभावितं-

जीवानन्दनम्

णीओ त्ति आग्गहो होदि तदो माणवाणं संभाविदं पाणभोअणं वण्णीअदु; जेण सुदमेत्तेण वि मह संतोसो होदि ।

[अन्यस्य पुरुषस्यान्यया स्त्रिया संपर्कस्चनं नामानुचितं किमिति वर्ण्यते आर्थेण । यदि मध्याह्वो वर्णनीय इत्याग्रहो भवति तदा मानवानां संभावितं पानभोजनं वर्णयतु ; येन श्रुतमात्रेणापि मम संतोषो भवति ।]

मन्त्री—(विहस्य) भोजने, तत्प्रकारस्य तत्साधनस्य च श्रवणे कूतूहली भवान्।

(प्रविश्य)

दौवारिकः—महाराअ, उवाअणहत्था सामंतभूवाला संपत्ता, मए वि तिदीअकच्छं पवेसिदा महाराओ पेक्खिद्व्वेत्ति चिट्ठंदि । [महाराज, उपायनहस्ताः सामन्तभूपालाः संप्राप्ताः, मयापि तृतीयकक्षां प्रवेशिता महाराजः प्रेक्षितव्य इति तिष्ठन्ति ।]

समुचितम् । यदि कालोचिते वर्णने भवत्यध्यवसायः तर्हि मध्याह्नसमये मानव-समुदायस्यापि समुचितानां पानभोजनादीनां विषयमधिकृत्य सज्जनेन भवाददोन वर्णनं साध्विति सर्वेरङ्गीक्रियेतेति स्वाद्यायं विद्यादिति विदूषकः । तत्प्रकार-स्येति । तेषां-भोजनपदार्थानां, प्रकारः-वैविध्यम् । सूपापूपपायसादिकम् । तत्सा-धनस्य भक्ष्यभोज्यादीनां पाचनविधानस्य च । कूत्र्ह्ली औत्सुक्यवान् विविधा-नामाहाराणां तत्पाकक्रमाणां तदभ्यवहारे च त्वादद्या उदरंभरयः सर्वदा उत्किण्ठिताः स्वभावत एवेति भावः ॥

महाराअ इति । उपायनानि-उपहाराः, हस्ते येषां ते ; उपहारसहिता इति यावत् । सामन्ताः-सम्-संछग्नोऽन्तः-एकदेशः यस्याः सा समन्ता-स्विवया-नन्तरा भूमिः, तस्या इमे सामन्ताः ; समन्ताङ्गवाः सामन्ता इति वा ; सामन्ताश्च ते भूपाछाश्च सामन्तभूपाछाः-सन्निकृष्टदेशसंबन्धिनो राजानः । संप्राप्ताः-समागताः । तृतीयकक्षां-हर्म्यस्यान्तःप्रदेशे विद्यमानं तृतीयं प्रकोष्ठम् । महाराजः

१९३

(राजा मन्त्री च तद्दर्शनप्रदानाय निर्गमनं नाटयतः ।)

विदृषक:—(आत्मगतम्) अए, दासीएपुत्तेहिं सामंतराएहिं मह ऊसाहमङ्गो किदो । [अये, दास्याः पुत्रैः सामन्तराजैर्ममोत्साहभङ्गः कृतः ।]

(इति तदनुसरणं नाटयति।)

मन्त्री-एते स्वामिनं प्रणमन्ति ।

राजा-(आकाशे) अपि कुशिलनो यूयम्।

मन्त्री-एते 'स्वामिनः कुरालप्रश्नेन कृतार्थाः स्मः' इति वद्नित ।

विद्पकः—(स्वगतम्) बुमुक्खिद्रस्स मह अकुसलं ति ण जाणादि वअस्सो । [बुभुक्षितस्य ममाकुशलमिति न जानाति वयस्य: ।]

मन्त्री — कश्चित् स्वर्णीयमेको मणिगणमपरो भूषणत्रातमन्यः क्षोमस्तोमं परोऽश्वान् रथकुलमितरो बालमातङ्गसङ्गम् । सामन्तक्षोणिपालेष्वहमहिमकयोपाहर दृष्टिपातै-देवस्यानुग्रहीतुं सकरुणमुचितं सर्वमित्यर्थयेऽहम् ॥ ८॥

प्रेक्षितव्य इति तिष्ठन्ति-महाराजस्य दर्शनं प्रतिपालयन्तः सन्तीति भावः । राजेति । तद्दर्शनप्रदानाय-तेषां-सामन्तनृपाणाम् , राजकर्तृकदर्शनस्य प्रदानाय । निर्गमनं-कक्षान्तरगमनम् । दास्याःपुत्रैरिति उपालम्भोक्तिः । उत्साहभङ्गः-अभ्यवहार-कृताध्यवसायविशेषस्य विघटनम् । तद्गुसरणमिति । तयोः-राज्ञो मन्त्रिणश्च, अनुसरणं-अनुवर्तनम् । एत इति । एते-सामन्तभूपालाः ।

सामन्तभूपालसमानीतोपायनस्वरूपाणि निरूपयित कश्चिदिति । सामन्त-क्षोणिपालेषु कश्चित्-क्षोणिपालः । स्वर्णानाम् ओघं-समूहम् । उपाहरत्-उपहार-त्वेन आनीतवान् । उपाहरिदति क्रिया परस्तादण्यैकैकेन वाक्येनैवमेवान्वेति । एक:-कश्चिदपरो राजा । मणीनां गणं-रत्नानां समूहम् । अपरो राजा । भूषणवातं-अलङ्करणसमूहम् । अन्यो नृपः । क्षीमस्तोमं-दुकूलसमूहम् । परो नृपः । जीवानन्दनम

अपि च.

888

हंसाश्चित्रगताः शुकाः स्फुटगिरो लावा मिथोऽमर्षिणः रयेनाः शीघ्रजवाः शिखण्डिन उपारोहत्कलापोच्चयाः । आनीतास्तपनीयपञ्जरगता भूपैरमीभिर्मुदा किञ्चावेक्षितविक्रमाश्च मृगयाकालेषु कौलेयकाः ॥ ९ ॥

अश्वान् । इतरो रृपः । रथानां कुलं-निवहम् । इतरशब्दः पुनः काकाक्षिन्यायेन बालमातङ्गस्यनेनाप्यन्वेति । इतरः । बालमातङ्गानां-कलमानाम् , सङ्घं-यूथम् । अहमहिमकया-अहंपूर्वमहंपूर्विमिति सावेगं ससङ्घर्षं च प्रवेशेनेति यावत् । उत्त-मानुपहारान् रृपा उपाहरिकति राज्ञे मन्त्री निवेद्य पुनः कथयति । सर्व-समस्तिमद-मुपहारवस्तु । देवस्य-महाराजस्य । दृष्टिपातैः-कटाक्षविक्षेपैः । सकरुणं-उत्तमो-पायनानि उपहृतवत्सु सामन्तभूपालेषु सौहार्दस्यार्द्रचित्ततायाश्च सूचनपुरस्सरम् । अनुप्रहीतुं-स्वकीयं प्रसादमाविष्कर्तुम् । उचितं-अर्हम् । इति अहमर्थये-तेषां कृते प्रार्थयामि भवन्तम् ॥ ८ ॥

उपायनानि ततोऽप्यन्यान्यिप समुपनतानीति सूचयित अपि चेति। तान्येव विष्ठणोति हंसा इति। चित्रं-विनोदावहं, गतं-गमनं येषां ते चित्रगताः। तथाविधा हंसाः-सजीवाः कलहंसाः। अत्र गतिमिति भावे क्तः। "गतं तिरश्ची-नमन्द्रसारथेः" (माघे १-२) इतिवत्। स्फुटा-स्पष्टा गीः-वाक् येषां ते। ग्रुकाः। सम्यक्कलभाषिणः कीरा इत्यर्थः। मिथः-परस्परम्। अमर्षिणः-वैराय-माणाः। लावाः-ककुभाष्ट्या विष्कराः। शीघ्रजवाः-अतिवेगेनोत्पतन्तः। श्येनाः-श्रशादनाख्या गृध्रजातिपक्षिणः। उपारोहन्तः-विशिष्य वर्धन्तः, कलापोच्चयाः-वर्हभाराः येषां ते। शिखण्डिनः-मयूराश्च। तपनीयपञ्जरगताः-स्वर्णमयपञ्जरेषु स्थिताः। पूर्वोक्ताः पक्षिणः सर्वेऽपि विह्गान्तरेभ्योऽपि गुणतो विशिष्टा विचित्राश्च तत्तदुचितेषु कनकमयपञ्जरेषु स्थापिता महाप्रभवे उपायनत्वेन समर्पणाय समानीता इति यावत्। किञ्च-न केवलिममे विहारयोग्याः पक्षिवर्गाः किंतु सन्त्यपरे

294

राजा--मिनत्रन्,

दत्तानि भूपतिभिरेभिरुपायनानि तेषां वशे कुरु ममाधिकृता नरा ये। एतान् सभाजयितुमर्पय तत्तदर्ही-ण्युष्णीपकञ्चुकदुकूलविभूपणानि॥ १०॥

मन्त्री-यथाज्ञापयति देवः।

विद्पकः — णं वअस्स, मए वि विअई होइत्ति वाआमेत्तेण तुह उवाअणं दिण्णं, तदो बुभुक्खिदं मं किंत्ति ण संभावेसि । [नतु वयस्य, मयापि विजयी भवेति वाचामात्रेण तवोपायनं दत्तम्, ततो बुभुक्षितं मां किमिति न संभावयसि ।]

चोपयुक्ताः प्राणिन इति भावः । मृगयाकालेषु-आखेटसमयेषु । अवेक्षिताः-साक्षात् परीक्षिताः, विक्रमाः-शौर्यविशेषाः येषां ते । मृगयासु वनमृगाणामा-क्रमणे विशिष्य निपुणा इत्यन्वक्षं निरीक्षितशक्तय इत्यर्थः । कौलेयकाः-श्वानश्च । अमीभिः भूपै:-अत्रागतैः सामन्तनृपैः । मुदा-प्रभोः समर्पणे संमोदेन सह ; न तु भयेन न प्रमुनिर्वन्धोपनतवलात्कारेणवेति यावत् । आनीताः-उपहृताः ॥ ९ ॥

दत्तानीति । हे मिन्तिन् । एभि:-इहागतैः । भूपतिभि:-नृपैः । दत्तानि उपायनानि-आगत्यापितान् उपहारान् । ये नराः । मया अधिकृताः-खद्रव्याणाम् आदानपूर्वकं संरक्षणार्थं स्वेन नियमिताः । तेषां-राजद्रव्यसंरक्षकाधिकारिणाम् । वशे कुरु-तद्धीनानि कारय । अथ एतान् -समागतान्-सामन्तनृपान् । सभाज-ितुं-सत्कर्तुम् । तत्तद्द्द्गिण-तस्य तस्य नृपस्य गौरवोचितानि, उष्णीषः-शिरोवेष्टः, कञ्चकः, दुकूळं-क्षौमम्, विभूषणानि-स्वर्णादिनिर्मितान्यछङ्करणानि च । अपय-तत्तद्योग्यतानुरोधं पारितोषिकादीनि दत्वा बहुमानयेति यावत् ॥ १०॥

यथेति । देव:-महाराजः । यथाज्ञापयित-प्रभोराज्ञानुरोधेन विद्धामीत्यर्थः । (यथाज्ञापयित देव इति स्थाने तथाकरोमीति किचत् पाठः ।) णं वअस्स इति । वाचामात्रेण उपायनं दत्तं-विजयी भवेति अनुप्रहरूपं वाङ्मयमुपायनं वितीर्णम् ।

जीवानन्दनम्

१९६

मन्त्री-राजन् , श्रोतन्यः कार्यशेषः ।

विद्षक:—हुं, चिट्ठदु दासीए वच्छो कज्जसेसो । वअस्स किं मह पडिवअणम् । [हुम्, तिष्ठतु दास्या वत्सः कार्यशेषः । वयस्य, किं मम प्रतिवचनम् ।]

राजा—मन्त्रिन्, ब्राह्मणस्य प्रथमं भोजनं निर्वर्तयेत्यन्तःपुरं गत्वा देवीं वद् । अतः प्रागेव संभाव्य च सामन्तभूपान् स्वस्थानं प्रेपय । वयस्य, त्वमपि मन्त्रिणा सह गच्छ ।

विदृषक:--दीहाऊ होइ। [दीर्घायुर्भव।]

मन्त्री-विजयी भवतु देवः।

(इति विदूषकेन सह निष्कान्त: 1)

राजा-कः कोऽत्र भोः।

(प्रविश्य)

दौवारिक: — आणवेदु महाराओ । अहं पस्स एव्व चिट्ठिम्म । [आज्ञाप-यतु महाराज: । अहं पार्श्व एव तिष्ठामि ।]

राजा-मज्जनगृहमार्गमादर्शय।

दौवारिक:--इदो इदो भवम् । [इत इतो भवान् ।]

राजिन्निति । कार्यशेषः श्रोतन्यः-भविन्निर्दिष्टाद्राञ्चां संमाननरूपात् कार्यात् अन्यदिप यित्किञ्चित् विद्यते चेत्तदिप श्रोतुमिच्छामीत्यर्थः । यद्वा भवदिभिहितादिष्ठिकं कार्यान्तरमिप विद्यते तदिप भवता श्रोतन्यमिति स्यादर्थः । हुं इति अनिष्ठस्य विषयस्यापाकृतिसूचकमन्ययम् । कार्यशेषशब्दश्रवणेन राजा मन्त्री चाभ्यवहारकृत्यमनादृत्य कार्यान्तर्व्यापृताविति विमृश्य तत्रासूयामाविष्कुर्वन् साक्रोशं कार्यान्तर्मुपालभते तिष्ठतु दास्या वत्स इति । 'मए वि विजई होइत्ति ' इति पूर्वोक्तस्य स्वकीयवचनस्य किमुत्तरमिति पृच्छिति कि मम प्रतिवचनन

920

(परिकम्यावलोक्य च, संस्कृतमाथित्य)

स्नातुं ते परिचारिकाः स्तनभरश्रान्ताः शनैः साम्प्रतं काथोष्णानि जलानि मज्जनगृहे कुम्भीषु संगृह्णते । आयान्तीव तृषा जलार्थनमिषादासां विलासाद्गतिं हंसाः केशभरश्रियं च शिखिनः स्नेहादिमा याचितुम् ॥ ११॥

मिस्यनेन । अत इति । अतः-ब्राह्मणस्यास्य भोजने त्वरातिशयस्य विद्यमान-त्वात् । सामन्तभूपान् । प्रागेव-पूर्वमेव, अति झटितीति यावत् । संभाव्य-सत्कारैः प्रीणियत्वा च । (संभाव्यांत्रेति पाठे अत्र समागतान् भूपान् संमान्येस्यर्थः ।) प्रथमं त्वरितमेव सामन्तनृपान् संभाव्य, अनुपदमेव ब्राह्मणाय भोजनं दापयेति भावः । दीर्घायुभवेति । स्वसन्तोषद्योतकं प्रतिवचनम् । दौवारिकः-प्रतीहारः स च प्राणवायुः ; दृश्यतां प्रथमाङ्के प्रतीहारप्रवेशसन्दर्भस्थं व्याख्यानम् । अहमिति । अहं पार्थ-भवतां समीप एव । न किचिदपि दूरतो-ऽगममिति भावः । (अहं पस्स एव्व चिट्ठिम्म इति पाठः किचित् पुस्तके न दृश्यते ।) मज्जनगृहमिति-स्नानगृहम् । (आदेशयेति च पाठान्तरम् ।)

स्तातुमिति । ते-भवतः । परिचारिकाः-उपचाराय नियुक्ताः स्त्रियः । स्तनयोः भरेण-सुतरां पीनोन्नतत्वाद्दुभरेण गौरवेण, श्रान्ताः-अधिगतायासाः सत्यः । साम्प्रतं-अधुना । स्नातुं-भवतः स्नानार्थम् । मज्जनगृहे-स्नानागारे । कुम्भीषु-स्नानकलशेषु । (कुम्भेष्विति पाठान्तरम् ।) काथेन-कथनेन, उष्णानिसुखोष्मवन्ति । जलानि । शनैः स्तनभरायासोपद्रुतत्वात् मन्दं मन्दम् । संगृह्णते-आददति । हंसाः-गृहे पोषिता हंसाः । तृषा-मध्याह्नसन्तापजनितपिपासया । जलस्य अर्थनं-अपेक्षणम् , तस्य मिषात्-व्याजात् । आसां-परिचारिकाणाम् । विलासात्-ललितगमनादिह्मपविभ्रमात् । गति-रमणीयं पदिवन्यासक्रमम् । तथा शिखिनः-तृषा जलार्थनायागता मयूराः । केशभरिश्रयं-तत्स्त्रीणां कमनीयकुन्तल-कलापशोभां च । स्नेहात्-गृहारामे सहवासपरिचयजनितप्रीत्या । इमाः-स्त्रीः ।

जीवानन्दनम्

अत्र च हिर्ग्णस्य गृहस्थूणस्य पार्श्वभागे—
अभ्यङ्गाय सुवर्णपात्रनिहितं तैलं वलत्सौरभं
विस्तीर्णस्फुटकर्णिकारकुसुमे येनाभिभाव्यम् मधु ।
न्यस्तं चन्दनदारुनिर्मितमिदं कूर्मासनं चासितुं
यत्पृष्ठे पृथिवीव च त्रिगुणिता कौरोयशाटी स्थिता ॥१२॥

याचितुमिव । आयान्ति-स्नानगृहाभिमुखमागच्छन्ति । तासां मनोहरः पदवि-न्यासविश्रमो हंसानां सरसगितविशेषरामणीयकम् , तासामितिनिबडिस्नग्धिकेश-कलापस्य लावण्यं मयूरिशिखाकलापकमनीयतां चातिशेत इति भावः । परम-रमणीयरूपाः परिचारिकाः संप्रति जलकलशहस्ताः सुखस्नानाय प्रभुं प्रतिपाल-यन्यः स्नानगृहे सज्जास्तिष्ठन्तीति पद्यस्य सामान्यं तात्पर्यम् ॥ ११ ॥

अत्रचेति । अस्मिश्च स्नानगृहे । हिरण्यस्य विकारो हिरण्मयं-स्वर्णमयं तस्य ; हिरण्यशब्दान्मयट् । दाण्डिनायनेत्यादिवन्निपातः । गृहस्यावलम्बनार्था स्थूणा गृहस्थूणं-गृहस्तम्भः तस्य ; अभिधानात् क्लीबत्वम् । पार्श्वभागे-अन्तिके ।

अभ्यङ्गायेति । विस्तीर्णं च तत् स्फुटं चेति विशेषणोभयपदकर्मधारयः ; विशालं विकसितं चेत्यर्थः ; कर्णिकारकुसुमं-द्रुमोत्पलाख्यं विशालं स्वर्णच्छायं पुष्पं तिस्मन् । विद्यमानमिति शेषः । मधु-मकरन्दम् । येन-तैलेन । अभिभाव्यं-तिरस्कार्यम् । संस्कारिवशेषसमुपजनितवर्णसौरभ्यादिविशेषण कनकवर्णकर्णि-कारकुसुमादिप रमणीयतरस्य हिरण्मयस्याधारपात्रस्य सम्बन्धेन च कर्णिकार-कुसुमस्थस्य मधुनः सौरभ्यात् शोभायाश्चापि तैलस्यास्य सौरभ्यं शोभाचाति-रिच्यत इति भावः । तादृशं वलत्-मुहुर्मुहुरुद्गच्छत् , सौरभं परिमलं यस्मात् । (चल्त्सौरभिति च पाठः ।) तैलं-अभ्यञ्जनयोग्यं तैलम् । सुवर्णपात्रे-हिरण्मयभाजने , निहितं-स्थापितम् । आस्त इति शेषः । चन्दनदारुनिर्मितम् । इदं-पुरो दृश्यमानम् । कूर्मासनं-कमठाकारं पीठं च । आसितुं-उपवेष्टुम् । न्यस्तं-स्थापित-मास्ते । यस्य पीठस्य पृष्टे-उपरीति यावत् । त्रिगुणिता-त्रिधा संपुटिता । कौशेय-

299

अपि च नवाम्बुद्रयामलायां विपुलायतायामिन्द्रनीलमणिनिर्मितायां हर्म्यभित्तौ प्रतिफलितवपुश्चेटीजनस्तटिछताविश्चममवलम्बते । अत्रैव—

> कञ्चुल्या दृहसंयतस्तनभरा हारं गले कुर्वती पश्चाल्लिम्बतमम्बरं च जघने काञ्चचा दृढं बध्नती। स्वेदाम्भःकणमञ्जरीं च मृजती चेलाञ्चलेनानने चेटीष्वेकतमेयमद्य यतते कर्तुं तवाभ्यञ्जनम्॥ १३॥

शाटी-क्षौमवस्त्रं च । पृथिवीव । स्थिता । पृथिवी महाकूर्मस्य पृष्ठे तिष्ठतीति, सा च भूर्भुवस्स्वर्छोकात्मना त्रिधा स्थितेति च पौराणिक: समय: ॥ १२ ॥

अपिचेति । नवः-नूतनः, अम्बुदः-मेघः, स इव श्यामलायां-नील-वर्णायाम् । नवशब्दो मेघस्य सल्लिवर्षात् पूर्वावस्थां सूचयितः; तदानीमेव तस्य जलभरितत्वात् श्यामलवर्णत्वं सुतरां भवित । विपुला च सा आयता चेति विशेषणोभयपदकमधारयः; विस्तृतोन्नताः, तस्याम् । इन्द्रनीलमणिभिः निर्मितायाम् । हम्यस्य-राजगृहस्य भित्तौ । प्रतिफलितं-प्रतिविम्बितं वपुः यस्य सः । चेटीजनः । तटिल्लतानां-लतावदवनतदीर्घाणां विद्युताम् , विश्रमं-श्रान्ति विलासं वा । (विश्रमस्थाने विन्यासमिति पाठान्तरम्) । अवलम्बते ।

कञ्चुल्येति। अत्रैवेति शब्दो पूर्ववाक्यात् अत्रान्वेतव्यो । अत्रैव-अस्मिन्नेव स्नानगृहे । चेटीषु-पिरचारिकासु । एकतमा-एका चेटी । कञ्चुल्या-युवित्धार्येण क्षुद्रकञ्चुकेन । दृढं-निश्चलं यथा तथा, संयतः-सम्यग्बद्धः, स्तनयोः भरः- चनिवृद्धं स्तनयुगलमिति यावत्; यया सा । हारं-मुक्तावलीम् । गले-कण्ठे । कुर्वती-यथा नेतस्ततः समुल्लुठेत् तथोचैनि बन्नती । पश्चात् । लिम्बतं-स्थिभूय लम्बमानम् । अम्बरं-पिरधानं च । जघने-किटपार्थे । काञ्चया-मेखला-दाम्ना सह । दृढं यथा तथा । बन्नती । आनने-वदने । समुत्पन्निति शेषः । स्वेदाम्भसां कणाः-बिन्दवः, तेषां मञ्जरीं-आवलिम् । चेलाञ्चलेन । मृजती

जीवानन्दनम्

200

राजा—दौवारिक, मन्त्री बिदूषकश्च कृतोचितव्यापारो न वेति विचार्य-ताम् । अहमप्यत्र स्नात्वा कृतशिवार्चनो भोजनाय यतिष्ये ।

दौवारिकः—तह (तथा)। (इति निष्कान्त:।)

राजा—(स्मृतिमिभनीय) अये महानुभावा शिवभिक्तः ; यस्याः प्रसादाद्धग-वन्तं साम्बं साक्षात्कृत्य तदीयकरुणाकटाक्षामृतिनःष्यन्दकनद्विताखिल-प्रमर्थोऽपि सन् संप्रति प्राकृतानर्थनिवर्तकान् रसगन्धकानासाद्य तावतैव कृतकृत्यंमन्यो मूढोऽहं विस्मृतवानिस्म तां भगवतीं शिवभिक्तम् । अहो धिक् प्रमादम् । नूनं सा भगवती मां कृतम्नं मन्येत । (निःश्वस्य)

सती । (भजतीति पाठो न साधुः।) तव-जीवराजस्य। अभ्यञ्जनं-सुखेन मर्दनपूर्वकं तैलादिलेपनम्। कर्तुम्। अद्य यतते-संप्रति सज्जा विद्यत इत्यर्थः। तव तैलाभ्यञ्जनादिकं विधाय स्नानं निर्वर्तियतुं काचित् परिचारिका बद्धपरिकरा स्नानगृहे त्वां प्रतिपालयतीति भावः॥ १३॥

दौवारिकेति । मन्त्री विदूषकश्च । कृतोचितव्यापारः-पूर्वोक्तरीत्या विदूषकस्योचितो व्यापारः भोजनम् । मन्त्रिणस्तु तद्भोजनिर्वर्तनायान्तःपुरे राजनियोगानुरोधेन निवेदनम्, सामन्तभूपालानां संभावनापुरस्सरं स्वस्थानेभ्यः
प्रेषणं च; एवं कृतः-निर्वर्तितः, उचितः-तत्तद्योग्यः-व्यापारः कमं येन सः ।
अत्र-स्नानगृहे । स्मृतिमिति । स्मृति-स्मरणम्; अभिनीय-विस्मृतं कमिप विषयं
स्मृतिपथमानयन्त्रिव प्रकटीकृत्य । स्मृतिरेव जीवस्य भक्त्या संयोजने सख्यवृत्तिमाचरितः; इदं च पुरतो व्यक्तं भविष्यति । शिवे भिक्तः शिवभिक्तः-इदमेकं
नाटकपात्रम् । महान् अनुभावः-प्रभावः यस्याः सा । तमनुभावमेव विवृणोति
यस्या इति । साम्बं-पार्वतीसहितं शिवम् । साक्षात्कृत्य-प्रस्थिकृत्य । तदीयःसाम्बशिवसम्बन्धो, यः करुणाकटाक्षः स एवामृतनिष्यन्दः-सुधाधारापातः तेन
कन्दिलताः-आविर्भूताः, पुमर्थाः-धर्मादयश्चतुर्विधपुरुषार्थाः यस्य सः । अर्ह

208

दृङ्मात्रदर्शितनिजप्रथितप्रभावा प्रह्लादभूमसुरभूरहमूलभूता । जन्मान्तरीयतपसां परिपाकतः सा प्राप्तापि दैवहतकेन मया विसुक्ता ॥१४॥

तामेव हा स्मितसुधामधुराननेन्दुं भक्ति तथा निरुपमामसकृद्विचिन्त्य। स्नातुं च भक्तमशितुं रायितुं विहर्तुं राक्नोमि नाहमधुना परितप्यमान: ॥१५॥

तथाविधोऽपि सन्; एवं शिवभिक्तप्रसादादेव शिवसाक्षात्कारस्य तद्नुप्रहस्य पुरुषार्थसार्थस्य च पात्रत्वमिधगत्य धन्यो भवन्नपीति भावः । संप्रति-शिवभक्त्या असान्निध्यावसर इति यावत । प्राकृतानर्थाः-प्रकृतिसम्बन्धिन्यो विविधामयह्रपाः पीडाः, तेषां निवर्तकान् -निषूदनोपकरणभूतान् । अहो इति दुःखे विस्मये च । महत्तरे सकलपुमर्थसाधकह्रपे फले समुपनतेऽपि तन्निरस्य क्षुद्रे रस-गन्धकसाधन-कर्मणि प्रवृत्तोऽहमिति दुःखं विस्मयश्च । निःश्वस्येति अनुतापसूचकं कर्म ।

दृङ्मात्रेति । प्रिथितः प्रसिद्धश्वासौ प्रभावश्च प्रिथितप्रभावः ; निजश्चासौ प्रिथित-प्रभावश्च निजप्रथितप्रभावः ; दृङ्मात्रेण-कटाक्षपातमात्रेण, दर्शितः-निरू-पितः, निजप्रथितप्रभावः-शिवसाक्षात्करणरूपमिहिमा यया सा । प्रह्लादभूमा-आनन्दातिशयः, स एव सुरभूरुहः-कल्पतरः ; शिवभिक्तसमुद्भूतः प्रह्लादातिशयः कल्पतरुरिव सक्लाभीप्सितश्चेयसां साधक इति भावः ; तस्य सुरभूरुहस्य मूलभूता—आश्चितजनानां निखिलाभीष्टवितरणपुरस्सरं परमानन्दजननीति यावत् । सा-शिवभिक्तः । जन्मान्तरीयतपसां-पूर्वेषु बहुषु जन्मसु आचिरतानां चान्द्रायणादिव्रतिवशेषाणाम् । परिपाकतः-परिणामवशात् । प्राप्ता-अधिगतापि । इत एव हतकः, स्वार्थे कः ; दैवेन हतकः तेन ; दौर्भाग्याभिभूतेनेत्यर्थः । मया । विसुक्ता-विसृष्टा ; दैवदुर्विपाकात् तां सर्वधा व्यस्मार्षमिति भावः ॥ १४॥

पुनः शिवभक्तिमेव स्मृत्वानुशोचित तामेवेति । हा-विषादे । स्मितं सुधेव स्मितसुधा, तया मधुरः आननेन्दुः-चन्द्रसदशमुखं यस्यास्ताम् । तथा निरुपमां-असाधारणप्रभावसम्पन्नाम् । तां भक्ति-शिवभक्तिमेव । असकृत-पदे

जीवानन्दनम्

हृद्यानन्दिवधात्रीं भक्ति तामन्तरा न मे सौख्यम् । आसारेण विना किं घर्मन्लानस्य शाखिनस्तृप्तिः ॥ १६ ॥

तत् कथमहं प्राकृतिममं व्यासङ्गं परित्यज्य तामेव परमानन्द-कन्दलीमनुभूय कृतार्थो भृयासम् । (इति सचिन्तिस्तिष्ठति ।)

(तत: प्रविशति स्मृति: ।)

पदे । विचिन्स । परितप्यमानः-अनुतापेन नितरां दुःखायमानः । अहम् । अधुना-शिवभक्तिवैधुर्यावसरे । स्नातुम् । भक्तं-आहारम् । अशितुं-भोकुम् । जीवित-धारणार्थं फलक्षीरादिकमप्रधानं किमप्यशनमाप्तजनकृतबळात्कारेण कदाचिदुप-युक्तमपि प्रधानस्यान्स्याभ्यवहारे न कथंचिदपि प्रवृत्तिरस्तीति विशिष्य सूचनाय भक्तमिति शब्दः प्रयुक्तोऽत्र । शियतुं-शयने निद्रामधिगन्तुम् । विहर्तु-क्रीडितुं च । न शक्तोति । न कस्मिश्चिदपि कर्मणि मम मनः प्रवर्तत इति भावः । (भोकुम-शितुमिति पाठो न साधुः ।) ॥ १९ ॥

शिवभिक्तिवैधुर्योपनतं वैद्धव्यमेवान्यथोछिखित हृद्यानन्देति । हृद्यस्य-मनसः, आनन्दं विद्धातीति हृद्यानन्दिवधात्री ताम् । तां भिक्तं तत्तादृशप्रभाव-वर्ती शिवभिक्तम् । अन्तरा-विहाय । मे सौख्यं न-संसृतिसंतापिखनस्य मम शिव-भिक्तमनवाष्य न कथंचिदिप मनसो निर्वृतिर्निष्पद्येत । निर्वृतिराहित्यमेव निरूपयित दृष्टान्तेन आसारेणेति । धर्मम्लानस्य-ग्रीष्मोष्मपिरिष्लुष्टस्य । अत एव निरविधक-सिल्लिसेकमपेक्षतः । शाखिनः-वृक्षस्य । (शालिन इति पाठस्त्वसाधुः ।) आसारेण विना-नवाम्बुदान्निपतच्लीतलबहुलजलवर्षेण विना । कि तृप्ति:-तर्पणम् । स्यादिति शेषः । स कथंचिद्य्यन्यथा न तृष्यित, तद्वदहमपीति भावः ॥ १६ ॥

तदिति । प्राकृतं-पृथग्जनोचितं प्रकृतिसम्बन्धिनम् । इमं व्यासङ्गं ठौिकिकेषु विषयेषु निरितशयासिक्तम् । कथं-केनप्रकारेण । परित्यज्य-प्राकृतकार्यतत्परता-मात्यन्तिकतया निरस्य । परमानन्दं-निरवधिकब्रह्मानन्दसुखम् , कन्दलयित- स्मृति:—अह्मो, भअवदीए शिवभत्तीए विओएण बलिअं उक्कणिउदो राआ संपदं ण्हाणभोअणव्वावारं वि णाणुमण्णेदि । ता तुरिअं गदुअ भअवदीए इमं बुत्तन्तं णिवेदिअ ताए णं संयोजइदुं यतिस्सं ति पुण्डरीअपुरं गदुअ, तत्थ सद्धाए सेविज्ञन्तीं भअविदं देट्ठूण सद्धामुहेण तह संविधाणं कदुअ आअदिह्म । ता राअसमीवं गदुअ एदं णिवेदिम्म । (इति परिकम्योपस्त्य च) जेदु जेदु देवो । [अहो, भगवत्याः शिवभक्तेर्वियोगेन बलवदुत्कण्ठितो राजा सांप्रतं स्नान-भोजनव्यापारमि नानुमन्यते । तत् त्वरितं गत्वा भगवत्यै इमं वृत्तान्तं निवेध तयैनं संयोजियतुं यतिष्य इति पुण्डरीकपुरं गत्वा, तत्र श्रद्धया सेव्यमानां भगवतीं दृष्ट्वा श्रद्धामुखेन तथा संविधानं कृत्वा आगतारिम । तदाजसमीपं गत्वा इदं निवेदयामि । जयतु जयतु देव: ।]

अभिवर्धयतीति निरवधिकब्रह्मानन्दकन्दलीम् । (परमानन्दलीलामिति पाठान्तरम्) तां-शिवभिक्तमेव । अनुभूय-शिवभिक्तप्राध्या परमेश्वराधीनचित्तवृत्तिः सन् तद्गुणान् अनुसन्धायेति भावः । कृतार्थः-अधिगतजन्मसाफल्यः । सचिन्तः-शिवभिक्ति-समिधिगमोपायचिन्तनाकुल्पना इत्यर्थः । ततःप्रविशति स्मृतिरिति । स्मृतिः-भूतार्थिविज्ञानम् । साप्यत्र एकं पात्रम् । ''स्मृतिर्गम सुख-दुःखकृतानां भावानामनुस्मरणम्, सा स्वास्थ्यजन्यरात्रिनिद्राच्छेदसमानदर्शनोदाहरणचिन्ताभ्यासादि-भिर्वभावैरुत्पद्यते ; सा च शिरःकम्पनावलोकन-भूसमुन्तमन-प्रहर्षादिभिरनुभावै-रिभनीयते '' इति भरतः । जीवेन चिन्ताक्षपनाटितकेन स्मृतिर्गमे विषयः सूचितः ; अतः सपदि स्मृतिनाम्नः पात्रस्य यथालक्षणमत्र प्रवेशः । स्मृतेः सान्निध्यात् साहाय्येन च विस्मृतायाः शिवभक्त्याश्च सान्निध्यं समुपनमेदिति कृत्वा स्मृत्याः सम्बन्धोऽत्र प्रकलिपतः ।

अह्मो इति । भगवत्याः-षडैश्वर्यसंपन्नायाः ; '' ऐश्वर्यस्य समप्रस्य वीर्यस्य यशसः श्रियः । ज्ञानवैराग्ययोश्चैव षण्णां भग इतीरणा '' इति भगशब्दार्थः ।

जीवानन्दनम्

राजा—(इष्ट्वा) अये कथिमयं स्मृतिः । सिलि, दिष्टचा चिरादागतासि ।

स्मृतिः—देव्व, भअविदं शिवभित्तं उदिसिअ तह एआरिसिं बलविदं

उक्कण्ठं दिट्ंठूण—[देव, भगवितीं शिवभिक्तमुद्दिश्य तवैतादशीं बलवितीमुत्कण्ठां
हष्ट्वा]—

(संस्कृतमाश्रित्य)

बलवद्दक्षिठत:-विश्लेषासहनतया सुत्रां खिन्न:। स्नान-भोजनव्यापारं-शरीरश्चिद्ध-जीवितधारणादिसमुचितं दैनन्दिनं कृत्यमपि । नानुमन्यते-निर्वर्तयितुं नैवेच्छिति । तत्-जीवराजेन एतादृशावस्थान्तरस्याधिगतत्वात् । भगवत्यै-पूर्वोक्तप्रभाववत्यै शिवभक्तये । इमं वृत्तान्तं-शिवभक्तिवियोगतो राज्ञः समुपनतमवस्थान्तरम् । निवेद्य-विज्ञाप्य । तया-शिवभक्त्या । एनं-राजानम् । यतिष्य इति । 'समृत्याः प्रयत्नरूपोऽयमभिसन्धः; अतो यतिष्य इत्यस्य स्मृतिरहमिति कर्ता। पुण्डरीकपुरं गत्वा-स्मृतिकर्तृकिमदं गमनम् । श्रद्धया सेव्यमानां-उपचर्यमाणाम् ; श्रद्धा चात्र शिवभक्याः सखी परिचारिका वा ; श्रद्धापुरस्सरभक्या एव फलावहत्वं सर्वत्र प्रसिद्धम् । दृष्ट्वा-दर्शनमपीदं स्मृतिकर्तृकम् । श्रद्धामुखेन । तथा-पूर्वनिर्दिष्टरीत्या । संविधानं-शिवभक्त्या सह जीवराजस्य संयोजनकार्यनिर्वहणम् । कृत्वा-यथोचितं घटयित्वा । आगतास्मि-ततः प्रतिनिवृत्तास्मि । उपसृत्य-राज्ञः सविधं गत्वा । दृष्ट्रेति । आकस्मिकागमनजनितविस्मयद्योतकोऽयम् अये इति शब्दः । कथमियं स्मृति:-अपि नाम स्मृतिरेषा समागतेति भावः । सखि-शिवभक्त्याः संस्मरणाय जीवस्य साहाय्यविधानात् स्मृतेः सखीत्वमत्र संपद्यते । दिष्टया-भाग्यवशात् । चिरादागतासि-बहोः कालादनन्तरं प्राप्तासि। राज्ञो बलवतीमुत्कण्ठां दृष्ट्वा किमनन्तरं कृतमिति स्मृतिः पद्येन संस्कृतमाश्रित्यानन्तरं विवृणोति ।

२०५

यातं देव मया जवेन महता तत् पुण्डरीकं पुरं
श्रद्धाये विनिवेदितं च भवदीयोत्कण्ठ्यमेतादृशम् ।
तां त्वद्विस्मृतिकोपितामिव मुहुः संप्रार्थ्य भक्तिं तयेवागत्यानुजिचृक्ष्यसे नन्न यथा श्रद्धा समाधात् तथा ॥ १७ ॥
राजा—(सद्वेतिकविम्) कथमेतावद्नुगृहीतः । अहो प्रसादातिशयो मयि
भगवत्याः । कथय सखि, किमत्रैवागमनानुग्रहं करिष्यित भगवती ।
स्मृतिः—अथ इं । [अथिकम् ।]

(ततः प्रविशति श्रद्धया सह भक्ति: ।)

यातिमिति, देव-प्रभो । मया-स्मृत्या । महता जवेन-अतिवेगेन । तत् - पूर्वनिर्दिष्टं प्रसिद्धम् । पुण्डरीकं पुरं-पुण्डरीकनगरम् । यातं-गतम् ; कर्मणि कः । तस्या अतित्वरितस्य गमनस्य शिवभक्तिवियोगजनितजीवराजदुरवस्थेव कारणम् । एताहृशं-अद्यान्वक्षमनुभूयमानम् । भवदीयौक्तण्ठ्यम् । श्रद्धायै-शिवभक्तिसख्यै । विनिवेदितं-विज्ञापितं च । त्विहृस्मृत्या-त्वत्कृतभिक्तिवस्मरणेन, कोपितामिव स्थिताम् । तां भिक्तं-शिवभक्तिम् । मुद्धः-बहुवारम् । संप्रार्थ्य-सान्त्वोपायेन सुतरामनुनीय । यथा-येन प्रकारेण । तया-भक्त्येव । आगत्य-स्वयं समागत्य । अनुजिधृक्ष्यसे-अनुगृहीतो भविष्यसि । तथा-तादृशसान्त्वोपायेन । श्रद्धा । ननु समाधात् -कोपव्यपनोदपूर्वकमसान्त्वयत् ॥ १७ ॥

कथिमिति । स्वयमागत्य भिक्तरनुगृहीष्यतीति प्रथमतः स्वस्य परमो-त्किण्ठितस्य विस्नम्भाभावात् कथमेतावदनुगृहीतोऽहिमिति सिवस्मयोक्तिरियम् । किमत्रैवेति वाक्यमिप प्रमोदातिशयेन समुपिचतमौत्सुक्योद्देकमेव विशदयित । अथिकि-बाढिमित्यर्थः । भिक्तः-शिवभिक्तः; भिक्तर्नाम-पूज्येषु परमोऽनुरागः; भगवित या परानुरिक्तः सा भिक्तः । "अथातो भिक्तिज्ञासा, सा परानुरिक्ति-रीश्वरे " इति शाण्डिल्यसूत्रम् । श्रद्धा नाम सच्छास्त्रप्रतिपादितेऽर्थे दृढप्रत्ययः । "प्रत्ययो धर्मकार्येषु नृणां श्रद्धेत्युदाहृता " इति स्मृतिः । "वेदबोधितफ्टावश्य-म्भावविनिश्चयः श्रद्धा " इति चाहुः । इमौ द्वौ पुरुषगुणौ पात्रत्वेनेह प्रविशतः ।

जीवानन्दनम्

२०६

भक्तिः— सिं श्रद्धे, सहजनिस्सङ्गनिर्मेलस्वभावोऽपि देवो जीवस्तथा सर्वपुमर्थप्रसिवत्रीमपि मां विस्रज्य बुद्धिपारवश्यमापन्नो विरसिविषयाभि-मुख एव संवृत्तः ।

श्रद्धा—अंब, देवीए गुणमईए दुरचआए माआए कुडिलाए एसो अणादि-सिद्धो सहावो नं विवेइणं वि पुरिसं मोहिअ विरस्तविसअप्पवणं करेइ। तह अ कदिदं अहिनुत्तेहिम्। [अम्ब, देव्या गुणमय्या दुरत्ययाया मायाया: कुटि-लाया एषोऽनादिसिद्धः स्वभावो यद्विवेकिनमपि पुरुषं मोहयित्वा विरसविषयप्रवणं करोति। तथा च कथितमभियुक्तैः।]—

(संस्कृतमाश्रित्य)

सहजेति। देवो जीव:-जीवराजः। निस्सङ्गः सङ्गराहित्यम्, फलेऽभिनिवेशाभावः; प्राकृतेषु सुखेषु आसिक्तराहित्यं च ; "वेदोक्तमेव कुर्वाणो निस्सङ्गोऽपितमीश्वरे। नैष्कर्म्यसिद्धं लभते " इत्युक्तरीत्या नेष्कर्म्यसिद्धसूचकिमदं निस्सङ्गत्वम् ;
अथवा प्रकृतिदोषसंबन्धरिहतः; अनेनैवाशयेन "पुंसः सङ्गसमुज्ज्ञितस्य "
इति कृष्णिमिश्रेणोक्तम् ; निर्मलः-दोषरिहतः, असंसृष्टपापः; निस्सङ्गश्च
निर्मलञ्च निस्सङ्गनिर्मलौ ; तद्रूपः स्वभावो यः स निस्सङ्गनिर्मलस्वभावः;
सहजो निस्सङ्गनिर्मलस्वभावो यस्य सः; तथाविधोऽपि सन्। सर्वेषामिप
पुमर्थानां-धर्मार्थकाममोक्षाल्यानां पुरुषार्थानाम्, प्रसिवर्त्रीं-उत्पादनशीलामि।
मां-शिवभिक्तम्। श्रोष्टानां पुमपत्यानां प्रसिवत्री महिषीत्यपि ध्वन्यते। बुद्धेःतदाख्याया अन्याया स्त्रियः, पारवश्यं-पराधीनताम्। आपन्नः-प्राप्तः। विरसाःपरिणामे जुगुप्सावहाः। ये विषयाः-शब्द-स्पर्श-रूपादयः, तेषाम् अभिमुख
एव-आसक्तचित्त एव। संवृत्तः-अभृत्। "स्नातुं ते परिचारिकाः स्तनभरश्रान्ताः" इति, "कञ्चल्या दृदसंयतस्तनभरा" इत्येवमादिभिः पूर्वं स्नानभूमिनिर्वर्णने विणितरीत्या ये श्रङ्गारसंबन्धनः प्राकृत। विपाक्षविरसा विषयरसा-

206

" जरठापि काचिद्सती संदर्श्य गुणान् परस्य पुरुषस्य । सङ्गं विनैव हिसतै: सर्वस्वं हरित हन्त किं ब्रूमः" ॥ इति ॥१८॥

स्तेष्वेव जीवराजः कथंचिदासक्त इति वाक्यमिदं सूचयति । अस्वेति ।
गुणमथ्याः-सत्त्वरजस्तमोरूपगुणत्रयस्वरूपायाः । "मायां तु प्रकृतिं विद्यात् "
इति माया-प्रकृत्योरभेदः । मायानाम्न्याः प्रकृतेः स^{र्}वरजस्तमांसीति त्रयो
धर्माः । "सत्त्वं रजस्तमश्चेव गुणत्रयमुदाहृतम् । साम्यावस्थितिरेतेषां प्रकृतिः
परिकीर्तिता । केचित् प्रधानमित्याहुरव्यक्तमपरे जगुः । एतदेव प्रजासृष्टिं
करोति विकरोति च " इति श्रीधरस्वामी । दुरत्ययायाः 'मम माया दुरत्यया '
इति भगवतैवोक्तरीत्या दुर्निवारशक्तिसंपन्नायाः । कुटिलायाः-शाधतश्चेयस्साधने
निवृत्तिमार्गे निरपेक्षतां कृत्वा विपाकविरसे प्रवृत्तिमार्गे च प्रजानां विशिष्य प्रवर्तकत्वात् विलक्षणविकृतस्वरूपायाः । विरसेषु विषयेषु-लौकिकसुखेषु, प्रवणंआसक्तम् । एष च प्रकृत्याः स्वभावो जीवनियमने नेदंप्रथमतया समुत्पन्नः,
किन्त अनादिसिद्धः । विषयोऽयं

''सततधृतिरप्युचैः शान्तोऽप्यवासमहोदयो-ऽप्यधिगतनयोऽप्यन्तः स्वच्छोऽप्युदीरितधीरपि । स्यजित सहजं धैर्यं स्त्रीभिः प्रतारितमानशः स्वयमपि यतो मायासङ्गात् पुमानिति विश्रुतः''॥

इति प्रबोधचन्द्रोदयोक्तं विषयतत्त्वं भावतो विशदयति ।

अभियुक्तोक्तिमेवोदाहरित जरठापीति । अस्य श्लोकस्यायमापाततोऽर्थः । काचित्-अपूर्वा । असती-कुलटा । जरठापि-वृद्धापि । काचित्-अनितरसाधारण-शिक्तमती स्त्रीति भावः । गुणान्-नर्मभाषण-हाव-भावादिकान् शृङ्कारभावान् । संदर्श्य-बहिः प्रकटस्य । सङ्गं-संयोगम् । विनेव । हिसतैः-अनुरागद्योतकैः हेलार्थ-हासैरेव । परस्य पुरुषस्य-धनिकस्य-जारपुरुषस्य । सर्वस्वं-अरोषमि अर्थजातम् ।

जीवानन्दनम्

भक्तिः—भवतु, स खळु परमेश्वर्स्यैवांशः। अतस्तस्मिन् मम दृढः प्रमातिशयः।

हरति । हन्त कि ब्रूमः-केवलं हाव-भाव-हिसतादिभिर्बाह्यशृङ्गारचेष्टाभिरेव खयं जरठापि परिरम्भादिदेहस्पर्शस्य चावकाशमदत्वैव नैपुण्येन निश्शेषमपि कस्यचन परपुरुषस्य धनमपहरतीत्येतदतीव नूनं विस्मयावहमेवेति भाव: । एवमन्यादश-मस्या नैपुण्यमिति सूचनार्थमेव काचिदिति शब्दः प्रयुक्तः। परमार्थतस्त्वय-मर्थः । असती-ब्रह्मभिन्ना, जडात्मिकेति यावत् ; मिथ्यास्वरूपिणीति अद्वैतिनः । जरठा-पुराणापि । ''सा ब्रह्मभिन्ना प्रकृतिर्माया निऱ्या सनातनी '' इति हि तस्याः स्वरूपमुक्तम् । काचित्-अनिर्वचनीयखरूपाः अघटितघटनापटीयसीति यावत् । मायेति शेषः । गूणान्-सत्त्व-रजस्तमस्संज्ञकान् त्रीन् गुणान् । संदर्श-जगत्सृष्टि-विषये निरूप्य । परस्य पुरुषस्य-परमात्मनः । सङ्गं विनैव-'असङ्गोऽयं पुरुषः' इति श्रुत्युक्तरीत्या विनैव पुरुषसंबन्धम् । हसितै: सर्वस्वं हरति-तं स्वकीयेन विचित्रै: प्रभावै: मोहयित्वा तस्य ज्ञानबलैश्वार्यादिकं सकलमपि नैसर्गिकं गुणजातं प्रसद्यापहरति । अथवा सङ्गं विनैव-क्टसङ्गं विहायैव । हसितै:-इन्द्रियार्थ-प्रपञ्चनादिभिलौकिकैरापातसुखप्रदैर्विषयै: । सर्वस्वं हरति-आत्मज्ञानादिकमपहरति ; अर्थात् " कूटस्थासङ्गमात्मानं जडत्वेन करोति सा" इति वाराहोक्तप्रकारेण (वाराहे मायाचके) पुरुषं जडीकरोतीति भावः। यद्यप्यातमा प्रकृतिवशं गतः कर्मफलं भुङ्के तथापि स निर्लिप्त एवोच्यते । हन्त कि ब्रूम इति पूर्ववत् । इति-एवं खलु वचनमियुक्तानाम् । (काचिदसती संदर्श इति स्थाने काचिदास्ते संदर्भ्य इति, हसितै: इत्यत्र सह तै: इति च पाठभेदौ दृश्येते ।) ॥ १८ ॥

भवत्विति । भवतु-तथैवास्तां नाम । तथापीति शेषः । सः-जीवः खल्छ । परमेश्वरस्यैवांशः ; अद्वैततत्त्वानुरोधेन जीवपरमेश्वरयोरभेदाध्यवसायः क्रियतेऽनेन । अतः । तस्मिन् -जीवे ।

208

सत्यज्ञाननिधिः सदैव सहजानन्दस्वभावोऽण्ययं देवो बुद्धिवशं गतः पुरिमदं त्रातुं व्यवस्यत्यहो । अस्त्वेतद्धचुपयुक्तमात्मकलने तस्मान्निरस्तामयं निश्चिन्तं पुनरीशतत्परममुं कुर्यामभीष्टाप्तये ॥ १९ ॥

जीवे दृढप्रेमातिशयप्रसक्तेः सोपपत्तिकं विषयं प्रदर्शयित सत्यज्ञाननिधिरिति । अयं देव:-जीव: । सदैव । सत्यस्य ज्ञानस्य च निधिरिव निधि: आकरभूतः । सहजः-नैसर्गिकः, आनन्दस्वभावो यस्य सः; तथाविधः सन्निपः; आनन्दमयोऽपि सन्नित्यर्थः! जीवः शाश्वतो ज्ञानानन्दस्वरूप इति वेदान्तिनो वदन्ति ।
बुद्धे:-लौकिसबुद्धेः, वशं गतः-अधीनतामधिगतः सन् । इदं पुरं-शरीराख्यं
नगरम् । त्रातुं-रक्षितुम् । व्यवस्यति-यतते । एतस्य नश्वरस्य प्रकृत्या कश्मलस्य
च शरीरस्य कृते महान्तमुद्यममद्य कुरुते । अत एव अहो इति विस्मयं सृचयित ।
एवं खल्च प्रवोधचन्द्रोदयेऽपि राजा विवेको दूयमानो वदिति—

" चिरं चिदानन्दमयो निरञ्जनो जगत्प्रभुदीनद्शामनीयत" इति ।

विनताया वशं गतो छौिकके नश्चरे श्रेयिस संसक्तो जीवः शाश्वतमछौिककं निःश्रेयसुखसुपेक्षते, यत एव खल्ज शिवभिक्तं मां स व्यस्मार्षीदिति भावः । अस्तुतथाप्येवमास्तां नाम । एतत्-शरीररूपपुरत्राणनं हि । आत्मकलने-शरीरपिरपालने ; "प्रसादमात्मीयिमवात्मदर्शः " (रघुवं-७-५५) इत्यत्रेव आत्मन्शब्द
इह देहवाची । उपयुक्तं-प्रयोजनावहं भवति । तस्मात्-देहपिरपालनोपयुक्तत्वाद्वेतोः । निरस्तामयं-व्यपगतसकलरोगम । अत एव निश्चिन्तं-शारीरव्यथाजनिताधिरिहतं च स्थितम् । (अस्वेतद्ध्यपयुक्तमिति पाठे, अस्य जीवस्य आत्मकलनेविषये समुपनते तस्मात्-भगवद्भयानात् । व्यपयुक्तं-उपरतम् । निरस्तामयम् ।
इत्यन्वेतव्यम् ।) आमुिष्मिकिनःश्रेयससाधनस्य "शरीरमाद्यं खल्ज धर्मसाधनम् "
इत्युक्तरीत्या नीरोगताविशिष्ठं शरीरं खल्ज प्रथमं साधनं धर्मस्येति भावः । अमुं-

जीवानन्दनम्

२१०

अद्धा जुज्जइ एदं णिरुपाधिणिरवधिकरुणाए भअवदीए। ता एहि तं जेव्व अणुगहीदुम्। (इति मार्गमुप्दर्शयित) इदो इदो भअवदी। [युज्यत एतिकरुपाधिनिरवधिकरुणाया भगवत्याः। तदेहि तमेवानुप्रहीतुम्। इत इतो भवती।] राजा—(श्रुत्वा) अहो, अमृतासारसरसः कोऽप्यालापः कर्णविवरमाप्याय-यति। सिल, किमागतवती भगवती।

समृति:—को संदेहो । [कः सन्देहः ।] राजा—(पुरोऽत्रलोक्य) अहो,

जीवम् । अभीष्टासये-अपवर्गस्तपमनोरथस्य प्राप्तये । पुनः । ईशतत्परं-परमेश्वर-भजनासक्तम् । कुर्याम् । न किमप्यद्य छिन्नमः ; आरोग्यसाधनानन्तरं पुनरपवर्ग-साधनाय भक्तिपरिप्रहो भविष्यत्येवास्येति भावः । षष्टाङ्के वक्ष्यमाणं निःश्रेयस-साधकं ज्ञानशर्मसचिवस्यापवर्गसंबन्धिनमुपदेशमेष सूचयति विषयः ।। १९॥

जुर्ज्ञईति । एतत्-मदपवर्गप्रापणाभिलाषित्वम् । निरुपाधिः-कारणरिहता, निरविधः-अपिरिमता च करुणा यस्यास्तस्याः । भगवत्याः-शिवभक्त्याः । युज्यते-युक्तमेव भवति । निर्गलस्य निर्हेतुकस्य च कारुण्यस्येदं सुत्रां समुचितं यदनुकम्पनीयस्य प्राणिनः परिपालने स्वयं प्रवृत्तिनीमेति भावः । तं-जीवमेव । (इदो इदो भअवदी इत्येतद्वाक्यं कचित्पुक्तके नास्ति; श्रुत्वा इति पदमपि नास्ति ।) श्रुत्वा-श्रद्धा-भक्त्योः संल्ञापमाकण्यं । अहो इति हर्षं प्रकट्यति । अमृतासारवत्-अमृतधारासेकवत् , सरसः-श्रुतिसुखः । (अमृतासारमय इति पाठान्तरम् ।) कोऽपि-अनुभूतपूर्वत्वेऽप्याह्लादातिशयसमृत्पादकत्वात् अपूर्वे इव द्योतमानः । आल्ञापः-आप्तजनकृतः संल्ञापः । आप्याययिति-सुत्रां तपयिति । तदालापाकर्णनसमनन्तरमेव, अनुभूतचरस्य स्वरसंयोगस्य श्रवणात् भिक्तमेवागतां मत्वा पृच्छिति कि भगवत्यागतेति । कः सन्देह इति । त्वदनुग्रह-विषये बद्धश्रद्धायां भक्त्यां कः संदेहस्यावकाश इत्थर्थः ।

288

निरुपाधिकनिस्सीमकरुणामृतवारिधिः । दिष्टचा दृष्टा भगवती पुमर्थचटनापटुः ॥ २०॥

(उत्थाय सरभसं प्रत्युद्गच्छति । श्रद्धा-भक्ती परिक्रम्योपविशतः । राजा साष्टाङ्गं प्रणमति ।)

भक्तिः--सकलाभीष्टभाजनं भूयाः।

श्रद्धा - जेदु जेदु देवो । [जयतु जयतु देवः ।]

राजा—(अधाय) देवि, निरुपधिकरुणानिधे, अपराधिनमपि मामेवमनु-गृहीतवत्यसीति सकलमनोरथानामुपरि वर्तामहे।

> अवने हि निरागसां जनानां भजतां जाग्रति दैवतान्तराणि । अवनाद्विहितागसोऽपि मेऽस्तु प्रथितं ते निरुपाधिवत्सल्लवम् ॥२१॥

निरुपाधिकेति । निरुपाधिका-निर्हेतुका, सा चासौ निस्सीमा-निरवधिका च निरुपाधिकनिस्सीमा, करुणा सैवामृतम्, तस्य वारिधिरिव वारिधि:- द्यानिधि: । पुमर्थस्य मोक्षाख्यतुरीयपुरुषार्थस्य, घटनायां-सम्पादने, पटु:- समर्था । भगवती-भक्ति: । दिष्ट्या-भाग्यवज्ञात् । दृष्टा-प्रत्यक्षीकृता । महता स्वकीयेनोद्यमेन या साधनीया सा खयमागतात्रैवेति विस्मयहषौ प्रकटयति अहो इति श्लोकात् पूर्वमुक्तेन पदेन ॥ २०॥

सकलेति । सकलानामभीष्टानां-मनोरथानां त्रिवर्गापवर्गरूपाणाम् ; भाजनं-पात्रम् ।

अवन इति । दैवतान्तराणि-इतरा देवता:, ब्रह्मेन्द्रवरुणादय: । निरागसां-अपराधरिहतानाम् । तथा भजतां-स्तोत्रध्यानादिभिः सेवमानानाम् । जनानाम् । अवने हि-रक्षणे खल्ल । जाप्रति-उद्युक्ता भवन्ति । निरपराधित्वे सित स्वात्मनां सेवातत्परत्वं च दैवतान्तरेरवनविषये नियमेन सर्वत्रापेक्ष्यते । त्वं तु सर्वधान्या-दशस्वभावेति स्तौत्युत्तरार्धेन । विहितानि विधिवत् कर्तव्यकम्वत् आचरितानि

२१२

उक्तं चात्राभियुक्तैः--

प्रवहन्ती तु द्या तव परिहृतनीचोच्चवस्तुवैषम्या । पततु मयि स्फुटमधुना पङ्गोरुपरीव गगनगङ्गोर्मिः ॥ २२ ॥

आगांसि-अपराधा येन तस्य। मे-मम। अवनात्-संसृतिबन्धापोहनपूर्वकम् अपवर्गप्रापणेन रक्षणात्। ते-तव। निरुपाधिवत्सल्टत्वं-निर्हेतुकवात्सल्यम्। प्रथितं-सर्वविदितम्। अस्तु-भवतु।

''जातापराधमिप मामनुकम्प्य गोदे गोप्त्री यदि त्वमिस युक्तिमिदं भवत्याः। वात्सल्यनिर्भरतया जननी कुमारं स्तन्येन वर्धयित दष्टपयोधरापि ''॥ इति (गोदास्तुतौ) उक्तरीत्या कृतापराधेऽ पि मिय तव वात्सल्यं मातुः स्वकीये बाल इव प्रवर्तत इति यावत् ॥ २१॥

अभियुक्तैः अत्र-अस्मिन् विषये च किमुक्तमिति प्रतिपादयित प्रवहन्तीति । तव-शिवभक्याः । दया तु । परिहृतं-तिरस्कृतम् , नीचोच्चवस्तूनां-निम्नोन्नतरूप-पदार्थानाम् , छप्चशिलाशकल महाशैलादिरूपाणामिति यावत् ; वेषम्यं-तारतम्यं यया सा, तथा भूता सती । उन्नतत्वेन अवटत्वेन च स्थितं विषमावस्थं स्थलमेक-रीत्या पूरियत्वेति चार्थः । प्रवहन्ती-सर्वत्र एकरीत्या प्रवर्तमाना । नयां पूरोत्पीडे महाप्रवाहे सत्यभिवृद्धे सा यथा स्रोतोमागं विद्यमानानि लघूनि गुरूणि समस्तान्यपि वस्तुजातानि स्वसिल्लोघेन विनेव तारतम्यम् आष्ठावयति तथा भिक्तरिप भगवद्भतेषु सर्वेष्वपि वीतवैषम्यं स्वद्याप्रवाहं प्रवर्तयतीति भावः । यतस्त्वद्याया इयं निसर्गसिद्धा रीतिस्तस्मात् नीचेऽपि मिय सा प्रसरतु नामेति निवेदयत्युत्त-रार्धेन । अधुना-अयः ; तव विस्मरणेन मिय जातानुतापे दैन्येन सित प्रार्थयती-त्यर्थः । मिय । पङ्गोः-दवीयांसं पन्थानं विल्ल्व्य गन्तुं सर्वधाप्यसमर्थस्येति भावः । उपरि शिरसीति यावत् । गगनगङ्गोर्मः-दिव्यगङ्गायाः स्रोत इव । स्फुटं-निर्गलं यथा तथा । पतनु-प्रसरतु । इदं च पद्यम्

" कलिक्षोभोन्मीलिक्षितिकलुषकूलङ्कषजवै-रनुच्छेदैरेतैरवटतटवैषम्यरहितै: ।

२१३

किश्च,

इयत्कृतं केन महाजगत्यामहो महीयः सुकृतं जनेन । पादौ यमुद्दिश्य तवापि पद्यारजस्सु पद्मस्रजमारभेते ॥ २३ ॥

प्रवाहेस्ते पद्मासहचरपरिष्कारिणि कृपे विकलपन्तेऽनल्पा वृषशिखरिणो निर्झरगुणाः ॥ '' इति '' निरुन्ध्युः के विन्ध्याचलविकटसन्ध्यानटजटा-परिस्रान्ता पङ्गोरुपरि यदि गङ्गा निपतित ॥ '' इति च

श्रीवेदान्तदेशिकैः श्रीदयाशतके सङ्गलपसूर्योदये च प्रतिपादितं पद्यद्वयं युगपत् स्मारयति ॥ २२ ॥

इयदिति । महाजगत्यां-अतिपृथुलेऽस्मिन् पृथिवीतले । केन जनेन-महृते केन वा पुरुषान्तरेण । इयत्-एतावत्परिमितम् । महीयः-सुमहत् । सुकृतं-श्रेयस्करं कमं । कृतं-आचिरतम् । न केनाण्यनुष्ठितं स्यादित्याशयः । अहो इति विस्मये । पुराकृतस्य सुमहतः स्वसुकृतस्य पचेलिममुपनतं फलस्वरूपमेवोप-पादयित पादावित्यनेन । यं-जीवराजाभिधं मामिति यावत् । उद्दिश्य-लक्ष्यीकृत्य । तवापि-असाधारणप्रभावशालिन्यास्त्वादृश्या अपीति अपिशव्दार्थः । पादौ । पद्यायाः-जनसञ्चारयोग्यस्य मार्गस्य, रजस्सु-धूलिषु । पद्मस्रजं-सरोजकुसुममालाम् । आरभेते-रचित्तम् उद्युज्ञाते । जीवराजस्यावलोकनार्थं पद्भगं पिय शिवभक्त्यां समायान्त्यां तत्र पांसुषु पङ्किरूपेण विन्यस्तैः पद्मसदृशयोस्तस्याः पद्योरङ्कृतैः पद्मी क्रमेण पद्ममालयेव चित्रिता विभातीत्युलेखः । मदर्थं महाप्रभावेयं महेश्वर-भित्तमहान्तं पन्थानं पद्भगमेव सञ्चरन्ती समागतेत्यालोचितवतो मे पूर्वजन्मकृतं सुकृतं नृनमपरिमितमेव स्यादिति विस्मयस्तिमितोऽहमिति विज्ञापयित जीवराजः । (पद्मितं सुम्बापुरीये सुद्धितं कोशे न दृश्यते) ॥ २३ ॥

288

भक्तिः—देव, भवान्मामनुस्मृत्य बल्लवदुत्किण्ठितः प्रकृतकार्यविमुखः संवृत्त इति श्रुत्वा तत्रभवन्तं सान्त्वयितुमागतास्मि । संप्रति विज्ञानमन्त्रि-मतानुसारेणैव प्रकृतरात्रुविजयाय व्याप्रियस्व । तदनन्तरम्—

> निर्जितनिखिलविपक्षं नीरुजपुरसुस्थमपगतातङ्कम् । अहमागत्य विधास्ये परमानन्दाव्धिमाप्तकामं त्वाम् ॥ २४ ॥

देवेति । माम् अनुसमृत्य-पूर्व किञ्चित्कालं विस्मृत्य परस्तात् पुनःसमृतिपथं मामानीयेत्यर्थः । (अनुसृत्येति पाठान्तरम् ।) प्रकृतकार्येषु संसृतिमार्गे
स्थितवतां गृहस्थयमोचितेषु स्नानजपभोजनादिषु देनन्दिनेषु कर्तव्यक्तमंसु, विमुखःइच्छारिहतः । सान्त्वियतुं-सूनृतैर्वचोभिः प्रीणियतुम् । संप्रति-सांसारिकधर्मनिर्वतनोचिते समय इति यावत् । विज्ञानमन्त्रिणः-त्रिवर्गसाधनधुरीणस्य सचिवस्य, मतानुसारेण-आज्ञायानुरोधेनैव । प्रकृतज्ञात्रूणां-त्रिवर्गसाधनोचितस्य त्रैधातुकस्य ज्ञारीरस्य प्रत्यिभूतानां यक्ष्माद्यामयानाम्, विजयाय-निषूदनाय । व्याप्रियस्वबद्धपरिकरः सोत्साहं प्रयतेथाः । तदनन्तरं-यक्ष्मादिज्ञात्रुनिवर्हणात् परम् । किं
भविष्यतीत्याह—

निर्जितेति । निर्जिताः निखिलविपक्षाः-अशेषशत्रवः येन तम् । अत एव निर्गता रुजाः-शारीरा व्याधयः यस्मात् तत्, तचैतत् पुरं-शरीराख्यं नगरं च नीरुजपुरं तिस्मन् सुखेन स्थितं सुस्थम् । अपगत आतङ्कः-आधिः यस्य तम् । आधि व्याधिभ्यां रिहतम्, अत एव नीरोगे देहे सुखेन स्थितम् । त्वाम् । (नीरुजमुरुसुस्थम् इति पाठान्तरम् ।) अहं-भिक्तः । अनन्तरम् आगत्य । परमा-नन्दस्य-भगवद्भवत्युपबृद्धितब्रह्मानुभवरूपानन्दस्य, अब्धिमिवाव्धि-परमानन्द-निधिमिति यावत् । तथा चासकामं-अधिगतजीवनमुक्तिरूपपरममनोरथम् । विधास्ये-करिष्ये । अद्य विज्ञानमन्त्रिणः साहाय्येन नीरोगो भूत्वा त्रैवर्गिकाणां

284

राजा—(सप्रथम)परमनुगृहीतोऽस्मि । इदं तु प्रार्थये— या प्रीतिरविवेकानामिति न्यायात् सदा मम । हृदयान्मापसर्प त्वं प्रसीद करुणानिधे ॥ २५ ॥ भक्तिः—तथा भवतु । (स्मृतिं प्रति) अयि वत्से एतत् त्वदायत्तम् ।

धर्माणां निर्वर्तनानन्तरं ज्ञानशर्मणः साहाय्येन मत्संस्तवेन चापवर्गिकं परमं श्रेयः प्राप्त्यसीत्युक्तं भवति । असौ श्लोकार्थः प्रायेण—

> " प्रशान्तारातिरगमद्विवेकः कृतकृत्यताम् । नीरजस्के सदानन्दे पदे चाहं निवेशितः ॥"

इति प्रबोधचन्द्रोदयोक्तं स्रोकार्थमनुसरति ॥ २४ ॥

या प्रीतिरिति । "या प्रीतिरिविवेकानाम्" इति न्यायात्-श्रीविष्णु-पुराणोक्तां ताद्दशीं नीतिमनुसृत्येत्यर्थः । मम हृदयात् । सदा त्वं मापसंप । मदीये मनिस सर्वदा सिन्निहिता भवेति भावः । करुणानिधे-भिक्तदेवि । प्रसीद-यथा सन्ततं मम हृदयान्नापयासि तथा मिय प्रसन्ना भव । अप्तिकामं त्वां विधास्य इत्यनुप्रहानन्तरं त्वामिदमेव प्रार्थय इति भावः । विष्णुपुराणे वचनिमदमेव दृश्यते—

> ''या प्रीतिरिववेकानां विषयेष्वनपायिनी । त्वामनुस्मरतः सा मे हृदयान्मापगच्छतु ॥'' इति ।

अविवेकिनां पृथग्जनानां शब्द-स्पर्श-रूप-रस-गन्धाख्येषु प्राकृतेष्विन्द्रियार्थेषु यादशी दुर्निवारा प्रीतिः सर्वदा संभवति तादशी भवदिषये भक्तिरूपा प्रीतिर्मम हृदये समुद्भूय, ततः कदाचिदपि सा तस्मान्नापगच्छत्विति प्रह्लादप्रार्थनेयम् ॥२५॥

तथेति । तथा भवतु त्वदिभमतानुरोधेन मिय तेऽविच्छिना प्रीतिर्भवतु । वत्से-स्मृते । एतत्-जीवराजस्य मानसात् भक्तिविषयकप्रीत्या अनपसरणिस्यर्थः ।

२१६

स्मृति:--भअवदि, अवहिद्हि । [भगवति, अवहितास्मि ।]

भक्तिश्रद्धे-विजयी भव । (इति निष्कान्ते ।)

राजा—(सोत्कण्टम्) कथं भगवती गतवती। (स्मृतिं प्रति) सखि, सर्वदा हृदि संनिहिता भव।

स्मृतिः—तह । [तथा] (दित निष्कान्ता ।)

(प्रविश्य)

दौवारिकः — देव, एसो अमची मृत्तवन्तेण विदूसएण अणुगदो आ-अच्छदि । [देव एष अमात्यो मुक्तवता विदूषकेणानुगत आगच्छति ।]

(ततः प्रविशति मन्त्री विद्षकश्च ।)

मन्त्री-किं भोः, साधु मुक्तं भवता ।

विदूषकः — देवीए बुद्धीए साहुपिडवेसणं किदं जहमणोरहं उदरं पूरिअम । [देव्या बुद्ध्या साधुपरिवेषणं कृतं यथामनोरथमुदरं पूरितम् ।]

त्वदायत्तं-त्वद्धीनं भवति; सन्ततस्मरणस्य स्मृत्यधीनत्वात्। अवहितास्मि-यथा जीवो भक्ति नैरन्तर्येण स्मरित तथाहं तन्मनोमार्गे सर्वदा सिन्नहिता भवामीत्यर्थः। भक्ति-श्रद्धे उमे च स्वप्रस्थानावसरे विजयी भवेति राज्ञे मङ्गळ-माशासाते। (''विजयी भवतु। इति निष्क्रान्ते'' इति स्थाने भक्ति:-तथा भवतु। इति निष्क्रान्ता इत्यसमीचीनः पाठः क्वचिद्दश्यते।)

सखीति । भक्तेरिव जीवराजस्यापि स्मृतिः सखी भवतीति मन्तन्यम् । अनयोरुभयोरिप स्मृत्या सह विद्यमानं सख्यमेव खल्ज साहचर्यमनयोः सर्वदा संद्धाति । हृदि-हृदयाख्ये पुण्डरीकपुरे । निर्गते विदूषकेण सह विज्ञानदार्मणि, न हि राजा वीतन्यवसायो न वा रङ्गस्थलं रान्यं भवितुमहिति । अतः पुनस्त-योरागमनपर्यन्तं भक्ति-श्रद्धा-स्मृतीनां राज्ञा सह याद्यच्छिकसमागम-संलापव्यतिक-

286

(सहर्ष संस्कृतमाश्रित्य)

पृथ्वायामि वितत्य गारुडमणिश्यामं कदल्या दलं शाल्यन्नं घृतपक्कफाणितमयापूपैः सहात्रार्पितम् । धन्या एव हि सूपपायसमधुक्षीराज्यदध्यन्वितं नानाशाकयुतं फलेश्च मधुरैरेवं सदा मुझते ॥ २६ ॥

रात्मकं संघटनं कविना मध्ये व्यधायि। देव्येति। साधु परिवेषणं-अन्नाद्या-हारस्य भोजनपात्रेऽपीणम्। मनोरथमनतिक्रम्य यथामनोरथम् ; यथेष्टम्।

पृथ्वायामीति । पृथु-विस्तृतम् । आयामि-दीर्घम् । गारुडमणि:-मरकत-मणि:, तद्वच्छ्यामं अतीव हरितवर्णम् । कदल्या दलं-कदलीपत्रम् । वितत्य-भूतले प्रसार्य । (पृथ्वायामि वितत्येत्यस्य स्थाने भूमौ साधु वितत्येति पाठा-न्तरम् ।) अत्र-अस्मिन् कदलीपत्रे । घृते पक्ताः-भर्जिताः, फाणितमयाः-इक्षुरसोत्पन्नमत्स्यण्डीप्रायाः, अपूपाः-पिष्टकाख्या गोधूमपिष्टकृता भक्ष्यविशेषाः तैः सह । "इक्षो रसस्तु यः पक्तः किञ्चिद्रादो बहुद्रवः । स एवेश्चुविकारेषु ख्यातः फाणितसंज्ञया" इति फाणितलक्षणम् । (फाणितमथापूपेरिति न समज्ञसः पाठः ।) तथा सूप-पायस-मधु-क्षीर-घृत-दिधिभरिन्वतम् । नानाविधैः शाकैः वार्ताक-कदली-पटोल-कृष्माण्डादिभिः, युतम् । किंच मधुरैः । फलैः-आम्र-कदली-पन्त-दाक्षादिभिश्च सह । अपितं पूर्वोक्तकदलीदले परिवेषितम् । शाल्यनं-कलम्तण्डुलपाचितमोदनम् । एवं-यथाहमद्य मृष्टतया सप्रमोदमभ्यहृतवान् तथेति यावत् । धन्याः-सुकृतिन एव हि । सदा-प्रत्यहम् । भुज्ञते-अभ्यवहरन्ति । मादृशस्य तु मन्दभाग्यस्य मृष्टान्नमेतादृशं कादाचित्कतया सकृदुपलभ्यते, धन्यानामन्येषां तु प्रत्यहमीदृशमेवाद्ध्यमन्नमयत्नल्ञ्चं भवतीति तत्राप्यात्मनो मौर्ख्यानुगुणं तृस्यभावं किञ्चित् सचयति ॥ २६ ॥

28

286

मन्त्री—भुक्तवतोऽप्येविमहाद्रश्चेत् किमृत बुभुक्षितस्य । (राजानमुपस्ख) विजयतां देवः । देवानुज्ञया सर्वेऽिष सामन्ता यथाईं संभाविताः । अयमपि वदुराकण्ठमभीप्सिताभ्यवहार्येण भोजितो देव्या । तद्देवेनापि स्नान-पूजन-भोजनादिविधिर्निर्वर्त्यताम् ।

राजा—तहीत्रैवावस्थीयतां भवता। अहमपि प्रकृतमाहिकं निर्वर्त्या-गच्छामि।

(इति दौवारिकेण सह निष्कान्तः ।)

(नेपध्ये)

अभ्यक्तस्नापिताङ्गः शुचिवसनधरो जप्यमन्त्रान् जपित्वा देवानभ्यचर्य मुक्त्वा घुमघुमितवपुश्चन्दनैश्चनद्रमिश्रैः । रज्यत्ताम्बूलपूर्णाननसरिसरुहो रम्यमारामभागं साकं देव्यैष राजा प्रविशति सुलभो यत्र दोलाविहारः ॥२७॥

भुक्तवत इति । मुक्तवतः-मृष्टान्नेन तृतिमधिगतस्यापि । इह-एतादृशे भोजनिवषये । एवं-धन्या एव एवं सदा भुक्षत इति पूर्वोक्तरीत्या । आदरश्चेत्-छालसता विद्यते चेत् । बुभुक्षितस्य-सुधा बाधितस्य । किमुत-किमु वक्तव्यम् । मृष्टान्नाभ्यवहारानन्तरमपि भक्ष्य-भोज्येष्वेव तृत्तिरिहता तृष्णा तविति विस्मितो-ऽभवन्मन्त्री । देवानुज्ञया-प्रभोराज्ञया । यथाई-तत्त्वयोग्यतानुसारं यथा तथा । संभाविताः-संमानिताः । अयमपि वटुरिति विदूषकमुदरंभिरमुद्दिश्य सावज्ञो निर्देशः । अभ्यवहार्येण-भोजनेन । प्रकृतम् आह्निकं-अद्य मध्याह्नोचितं स्नान-पूजादिकं अनुष्ठेयं कृत्यजातम् ।

अभ्यक्तेति । यवनिकायाः पश्चाद्भागे विद्यमानैः कुशीलवैर्नृपसेवकैरुच्य-मानरीत्याभिधीयमानं ख्यापनमिदम् । एष राजा । अभ्यक्तानि तैलादिभिर्विलिप्तानि,

286

मन्त्री—(आकर्ण्य) यत्र महाराजिस्तिष्ठति तत्रैव गच्छावः । (इति विद्युकेण सह परिकामति ।)

तानि च तानि स्नापितानि चेति विशेषणोभयपदकर्मधारयः ; प्रथमं तैलादिभि-रनुलिप्तानि, ततश्चाद्भिः सम्यक् स्नापितानीत्यर्थः : तथाविधानि अङ्गिनि यस्य तथाभूतः सन् । तथा शुचिनी-धौते, वसने-परिधानोत्तरीये धत्त इति शुचि-वसन्धरः सन् । जप्यान्-तत्कालजपाहीन् मन्त्रान्-पञ्चाक्षरादीन् । जपित्वा । अथ देवान्-शिवादीरिष्टदेवताः । अभ्यर्च्य-संपूज्य । देवताभ्यो विधिवन्निवेदनानन्तरं भुक्तवा-स्वयमध्यभ्यवहृत्य । (भुक्तवेति स्थाने भक्तयेति पाठान्तरम् ।) एवं माध्यन्दिनमाह्निककृत्यं क्रमशो निर्वत्यं। चन्द्रमिश्रै:-सिताभ्राख्यकप्रप्रवरसंमि-लितैः । चन्दनै:-चन्दनद्रवैः । धुमघुमितं-अतीव सुरभीकृतं वपु:-शरीरं यस्य तथाविध: सन् । रज्यता-अरुणवर्णमुत्पादयता, ताम्बूळेन-पूगैळा-ळवङ्ग-जात्यादि-वासितनागवत्वीमृदलदलेन । पूर्ण-गर्भितम् , आननसरिसरुहं-कमलसद्शमास्यं यस्य तथाविधश्च सन् । शृङ्गारवेषालङ्कृत इति भावः । देव्या-बुद्भग साकम् । देवीसहितस्य खळ संप्रसाहतस्य शृङ्कारवेषस्य साफल्यमुपनमेत् इसिम्रायः। यत्र-यस्मिन् प्रदेशे । दोलाविहारः-प्रेङ्कोलिकाक्रीडनम् । सुलभः-प्रहर्षोत्पादकरीत्या समुपलभ्यः । तादृशं रम्यं-सर्वधा मनस्समाकर्षकम् । आरामभागं-उद्यानप्रदेशम् । प्रविश्वति । निर्वर्तितमाध्याह्निकविधिः, आगृहीतावर्जनीयोज्वलवेषः सुखविहारेण कालं कमिप यापियतुं कान्तया मनोहरमाराममायाति महाराजः ॥ २७ ॥

आकर्ण्येति । नेपथ्यान्तः पठितं राज्ञ आरामविहारागमनसंबिन्धिविषय-माकर्ण्येत्यर्थः । तत्रैव-उद्यान एव । आवामुभाविप गच्छावः । (गच्छाम इति पाठान्तरम् ।) रंर०

जीवानन्दनम्

(ततः प्रविशति देव्या सह राजा ।)

राजा—देवि, पश्य पश्य रामणीयकमारामस्य ।

क्रीडिचिक्रीरदन्तक्षतिविवरगलन्नालिकेराम्बुधारा-संपूर्णीवालपुष्यत्फलडहुकदलीदाडिमीमातुलुङ्गा । संपुष्यत्पूगपालीपरिमलमिलितोत्फुल्लमालत्युदञ्च-त्सौरभ्याघ्राणलभ्यश्रमशमपथिका सेयमारमसीमा ॥ २८॥

रम्यमारामभागं प्रविशति राजेति पूर्वमुक्तम् ; तमेव रामणीयकप्रकारं विवृणोति कीडचिकीरेति । सा-यत्र राजा देव्या सह प्रविशति सा । इयं-इतः पुरो दश्यमाना । आरामसीमा-उद्यानभागः । क्रीडन्तो ये चिक्कीरा:-काष्ट्रमार्जाराः, चमरपुच्छा वा; अणिल् इति द्राविड्याम्; काष्टमूषिका इति च केचित्; वेरमनकुला इति चापरे ; (क्रीडचिक्रीड इति पाठे-क्रीडन्त: चिक्रीडा: काष्ट्रकुट्ट-काख्याः खरदीर्घचञ्चुवन्तः पक्षिणः) तेषां दन्तक्षतेः-दशनकुट्टनजनितछेदैः ; कृतेभ्यो विवरेभ्यः-द्वारेभ्यः ; गलन्यः-प्रस्नवन्यः ; या नालिकेराम्बुधाराः, ताभिः संपूर्णे: आवालै:-आलवालै:, पुष्यन्ति-सम्यगभिवृद्धानि, फलानि येषां ते ; तथा-विधाः डहवः-लकुचवृक्षाः, कदल्यः-रम्भातरवः, दाडिमाः-बीजपूरविद्यपाः, मातु-छुङ्गाश्च यस्यां सा। नालिकेरवृक्षाणामतिप्रशस्तमहाफलसंपूर्णानां निरवधिकत्वम्, अपरेषां जम्बीर-दाडिमादिफलपादपानां प्राचुर्यं चानेन सूचितं भवति। तथा संपुष्यतां-सपुष्पकेसरमुपचीयमानानाम् , पूगानां-क्रमुकतरूणाम् , याः पाल्यः-पङ्क्तयः, तासां परिमळेन मिलितं-संयुक्तम्, उत्फुलुमालतीभ्यः-सम्यग्विकसित-जातिकुसुमेभ्यः, उदञ्चत्-उद्गच्छत् यत् सौरभ्यं सुगन्धः, तस्य आघ्राणेन-नासेन्द्रियकृताखादेन, लभ्यः-प्राप्यश्वासौ श्रमशमः श्रमपरिहारश्च आघ्राणलभ्य-श्रमशमः ; तथाविधः पथिकः-पान्थजनः यस्यां सा। परितः पुष्पितानां पूगतरूणां वाटीभ्यः समुद्भवतः सौरभ्यस्य, तत्रैव समन्ततः समुत्फुल्रेभ्यो

२२१

देवी — मलअपवणचलिदतरुलदापुष्फगन्धा दिसासु विसप्पंति । इदो तदो परिब्भमंतो भमरा कलं कूआंदि । [मलयपवनचलिततरुलतापुष्पगन्धा दिशासु विसपंन्ति । इतरततः परिश्रमन्तो श्रमराः कलं कूजन्ति ।]

राजा-युक्तमाह भवती।

कुरवककलिका विलोकमाने तरुणपिके मृदु गायति द्विरेफे । नटति किल मृहुः कृतोपदेशा मलयमहीध्रभवेन मारुतेन ॥ २९ ॥

मालतीकुसुमेभ्यस्तदानीमेव समुद्रच्छतः परिमल्बाहुल्यस्य च युगपदाघ्राणनेन सुदूरमार्गगमनसमुत्पन्नं परिश्रमं पथिकजनाः स्वयमिहोपशमयन्तीति भावः । एव-मियमारामसीमा दृश्यते । सुतरां घ्राणतप्णचणस्य सौगन्ध्यप्रसारेण प्रथमतः सामान्येन, परिणतानां खादुफलानां विविधानां वितरणेनानन्तरं विशिष्य च वीतश्रमान् पथिकान् वितनोत्यारामवीथिरिति वर्णितं भवति ॥ २८ ॥

उद्यानस्य मनोहरत्वमन्यदिप देवी निर्वर्णयित मळअपवणेति । मळय-पवनेन-मळयाचळोत्पन्नेन मन्दमारुतेन, चिळतानां तरु-ळतानां-कुसुमितशाखिनां बळीनां च पुष्पगन्धाः-सुमनसां सौरभ्याणि । भ्रमराः कळं-मनोहरं यथा तथा । क्जिन्ति । अनेन श्रोत्रेन्द्रियाह्ळादकरत्वमिप सूचितम् । युक्तमिति । भवती यदाह तत् युक्तं-यथार्थमेवेति स्वकीयेन उद्घेखेन नृप उपष्टम्भयति ।

कुरवकेति । कुरवककिकात्र नर्तकीत्वेन वर्ण्यते । कुरवकस्य-रक्तसहचर-विटिपिनः, किल्का-मिक्षरी । कस्यिचद्रागिणो नर्तनलालसा तरुणीति च ध्विनः । मलयमहीध्रभवेन-मलयपर्वतोतपन्नेन । मारुतेन-दक्षिणानिलेन । लयादिलास्यिक्तया-रूपकलाप्रवर्तने प्रसिद्धात् सन्तानात् समुत्पन्नेन नटधुरीणेनेति च गम्यते । मुद्धः-असकृत् । कृतोपदेशा-यथाविधि नर्तनकलायां विहितशिक्षा सती । द्विरेफे-भ्रमरे । मृद्ध-मन्द्रं यथा तथा । गायित-नर्तनलयानुरोधेन स्वनन् श्रवणसुख-मापादयित सित । तरुणिके-नवे शृङ्काररसानुभवयोग्ये वयसि विद्यमाने कोकिले ।

२२२

देवि, सर्वतश्चारय चारुसरोरुहदलस्मयमुषी चक्षुषी ।

कन्दर्पागममन्त्रपाठमुखरे पुंस्कोकिले काननश्रीपाणिग्रहमङ्गले सित मधोर्देवस्य दीसौजसः ।

वह्रौ पाटलकान्तिपल्लवमये स्मेरः प्रस्नोक्तरः

प्रक्षिप्तस्य मितं न किं वितन्तते लाजवणस्याधुना ॥ ३० ॥

विलोकमाने सहृदयभूतप्रेक्षकत्वेन पुरस्तात् स्थितवति । नटति-नृत्यति । किलेत्यु-त्रेक्षायाम् । देव्या निर्दिष्टानां मलयपवन-तच्चलितलताविटप-भ्रमरकूजनादीनां संगीतसामाजिकत्वं प्रकल्प्य राजा स्वयमुद्यानभूमौ दृश्यमानं रामणीयकं सुदूर-मुल्लेखेनानेन पोषयति स्म ॥ ५९ ॥

देवीति । सर्वतः-आरमभूमिमभितः । चारूणां-मनोहराणाम्, सरोरुह-दलानां-रक्ताम्भोजपत्राणाम्, स्मयमुषी-सुषमोपजनितगर्वापहारशीले ; विकसि-तारविन्दशोभामपि स्वचारुतयातिरिच्य विराजेते इति भावः । तवेति शेषः । चक्षुषी । चारय-प्रसारय । दृश्यतामन्यश्चोद्यानस्य सुषमातिशय इत्यर्थः ।

तामेव सुषमां पुनर्विष्टणोति कन्दपिगमेति । देवस्य-प्रस्तुतकालाध्यक्षस्य । दीप्तौजसः-वीर्यतेजोभ्यामुज्ज्वल्रत्स्वरूपस्य ; तारुण्यश्रिया भ्राजमानस्य सुन्दर-पुरुषस्येव स्थितस्येति भावः । मधोः-ऋतोर्वसन्तस्य । काननश्रिया-कमनीयाराम-लक्ष्म्या ; तदाल्यया सुन्दर्य सहेत्यर्थः ; पाणिप्रहमङ्गले-उद्दाहाल्यद्युभ - कर्मणि । सित-निर्वर्तमाने । पुमान् कोक्षिलः पुंस्कोक्षिलः, तिस्मन् ; पुरोहित-स्थानीये । कन्दर्पागमः-कामशास्त्रम् तदेवागमः, तत्संवन्धिनां मन्त्राणां-कामो दीपकक्र्जनरूपमन्त्राणां पाठेन-उच्चारणेन, क्रूजनेनित यावत् , मुखरे-शब्दायमाने सित । (तन्त्रपाठमुखरे इति पाठान्तरम् ।) पाटलकान्तिपल्लवमये-अरुणवर्ण-विशिष्टकिसल्यात्मके । वहौ होमाग्नौ । विद्यमान इति शेषः । स्मेरः उत्पुलः । प्रसूनोत्करः-श्वेतकुसुमानामुच्यः । प्रक्षिप्तस्य-उद्वाहावसरे वहौ हुतस्य । लाज-

२२३

किञ्च-

मन्दारवकुलचम्पककुरवकसहकारमञ्जरीलोलः । अलिनिकरः केलिश्ठथवनलक्ष्मीकेशपाश इव लसति ॥ ३१॥

ब्रजस्य-होमद्रव्यभ्तलाजाङ्गलिनिकरस्य । मित-भावनाम् । अधुना-अद्यास्माभिर्निरी-क्षणावसरे । किं न वितनुते-अपि नाम नोत्पादयति । अद्रा वितनुत एवेद्यर्थः । अत्र विवर्धमानो वसन्तकालाख्यो राजा सौन्दर्यमनोहरो नववरः ; कान्त्या समुज्ज्वलन्ती काननश्रीरेव कमनीया कान्तापेक्षिणी नववधूः ; पल्लवास्वादनादि-पुष्टः पुंस्कोकिलः परिणयनिर्वोदा पुरोहितः ; प्रतिपदं तादृशपरभृतकृतं स्तमेव पाणिप्रहणमन्त्रः ; पुष्पसमयप्रभावात् पुष्यत्पादपेषु परितः प्रवृद्धः पाटलवर्णः पल्लवसम्ह एव परिणयसमयोचितो होमाग्निः ; विटिष्षु वीस्तसु च विकसितः सुधाधवलः सुमनस्सम्ह एवोद्वाहहोमोपयोगी लाजाङ्गलिः ; एविमहोद्यानश्री-वसन्तयोस्द्वाहविधिः सर्वाङ्गीणः साधु संप्रवर्तत इति रसिकेन राज्ञा विणतं भवति ॥ ३० ॥

मन्दारवकुलेति । न केवलमुद्दाहदशैव परं तु वनलक्ष्मी-वसन्तयोः समुपनता रितविलासावस्था चोद्यानश्रीप्रेक्षकैर्विभाव्यत इति सूचयित किञ्चेति । मन्दारः रक्तकेसराख्यः पारिभदः, वकुलः-मधुपुष्पाख्यः केसरतरः, चम्पकः-भ्रमरातिथित्वेन प्रसिद्धः स्वर्णपुष्पः, कुरवकः-रक्तकुसुमः सैरेयकः, सहकारः-आम्रः, एतेषां मञ्जरीषु-कुसुमस्तवकेषु, लोलः-आसक्तः, तासु सुखं संचरमाण इति भावः । अलिनिकरः-मधुकरसमूहः । केल्यां-वसन्ताख्येन कान्तेन सह किय-माणायां मदनकीडायाम्, श्रथः-इतस्ततः ससम्भविभ्रमवशाच्छिथिलीभूतः, वनल्क्ष्याः-आरामश्रियः, केशपाशः कवरीभार इव । लस्ति-प्रतिभाति । विभिन्नजातीयेषु विद्यपिषु विकसितानां विविधवर्णानां कुसुमपुञ्जानां मध्ये मधुचूषणाय समन्तात् भ्रमन्तो भ्रमरगणाः काननश्रियः कान्तेन वसन्ताख्येन सरभसं-क्रीडनसमये बलाद्दिशिथिलस्य विकीर्णविविधकुसुमोत्करविशिष्टस्य कवरीभारस्य शोभाभ्रममाविर्भावयंतीति भावः ॥ ३१ ॥

228

देवी—पेक्खदु भवम् । [पश्यत भवान् ।]

किअमाले टिट्टिभओ रसालहक्षमिम कोइलो वसइ ।

णीवविडवे सिहण्डी जंबूसिहरे सुओ एसो ॥ ३२ ॥

[कृतमाले टिट्टिभको रसालकृक्षे कोकिलो वसित । नीपविटपे शिखण्डी जम्बृशिखरे शुक एषः] विदूषक:—(उपस्त्य) जेदु वअस्सो । देवि, सोत्थि मोदीए । [जयतु वयस्यः । देवि, स्वस्ति भवत्यै ।]

मन्त्री—देव, विजयी भव । देवि, जयतु भवती ।
राजा—अत्र निषीदतु वयस्यः । इहास्यताममात्येन ।
मन्त्री — (उपविषय, उद्यानभूमिमभितो विलोक्य) देव, आश्चर्यमाश्चर्यम् ।

किञ्च तत्तत्समीहितानुरोधेन विविधेषु वृक्षेषु स्वच्छन्दं विहरतो विहङ्गमान् विलोक्य मुदितमना देवी च मनाक् तदवस्थानं निर्वर्णयित किञ्जमाल इति । कृतमाले-काणकारवृक्षे । एष टिष्टिभकः-कोयिष्टकाल्यो रक्तवर्णचूडावान् पक्षी । वसित-कुसुमितस्य तस्य पादपस्य वर्णप्रकर्षणावर्जितः तस्योपिर सकौतुकमास्ते । तथा रसालवृक्षे चूतवृक्षे । एष कोकिलो वसित । रसालवृक्षेषु तत्पल्लवाद्यास्वादनरतः कोकिलो वसन्ते विहरेदिति प्रसिद्धोऽयं विषयः । काल्टिदासोऽप्याह "चूताङ्कुरास्वादकषायकण्ठः पुंस्कोकिलो यन्मधुरं चुक्ज " (कुमार. ३-३२) इति । नीपविटपे-कदम्बवृक्षशाखायाम् । एष शिखण्डी मयूरः । स्वभावतो मेघदर्शनोत्सुको मयूरः ; नीपवृक्षश्च प्रावृषि पुष्पोपचितः प्रवर्धते ; अत एव मेघागमप्रिय इस्यपि नीपो व्यविह्यते । "मेघागमप्रियो नीपः प्रावृष्टेण्यः कदम्बकः" इति राजनिघण्टुः । नीपमयूर्योक्तयोरिप मेघागमप्रियत्वरूपसमानगुणस्य सद्भावाच्छिखण्डिनो नीपवृक्षे निवासः सूचितः । अत एव मेघसंपर्कात् कदम्बत्रूणां कुसुमाभिपूर्णत्वं मेघसंदेशेऽपि "त्वत्संपर्कात् पुलकितमिव प्रौढपुष्पः कदम्बैः" इति वर्णितम् । तथैव जम्बूशिखरे-जम्बूवृक्षस्य विटपाग्रे । एष शुको वसिति । शुको जम्बूफलप्रिय

२२५

इहोद्याने ताद्दग्यशुपतिद्यासादितमहा-महिम्नस्ते सेवारसपरवशाः सर्वत इमे । यथास्वं पुष्यन्तो युगपदतवः संनिद्धते प्रसङ्गादत्राहं कतिचन वदाम्यार्तवगुणान् ॥ ३३॥

इति लोकप्रसिद्धः । अत एव शुकप्रियेति च जम्ब्वा नामान्तरम् । "जम्बूस्तु सुरिभपत्रा . . . शुकप्रिया मेघमोदिनी नवाह्वा" इति राजिन्वण्टुः । (सुओ एको-शुक एक इति पाठान्तरम् ।) कृतमालः शिशिरे, रसालो वसन्ते, जम्बू-नीपादयो वर्षासु च पल्लविताः कोरिकताश्च प्रवर्धन्त इति प्रसिद्धं प्रकृतिधर्म-सुल्लङ्घय सर्वतुंगुणाः समकाल एव संप्रति प्रादुरभवित्रिति सविस्मयं देवी प्रदर्शयति राह्ने 'पश्यतु भवान् ' इति ॥ ३२ ॥

देव्या संप्रहेणोक्तं विस्मयावहं रमणीयाळोकमरण्यदेशावस्थानमेव पुनः स्वयं स्वमनोधर्मानुरोधेनान्यथापि विशिनष्टि विज्ञानशर्मा देवेत्यादिना । (देवेति संबोधनं कचित् पुस्तके नास्ति ।)

किं तदितशयेनाश्चर्यस्थानमिति निरूपयित इहोद्यान इति । इहोद्याने अत्रारामे । तादश्या-'तदनु मिय प्रसादाभिमुखः' इति, 'ध्यानेन ते प्रसन्नोऽस्मि' इत्यादिभिश्च तृतीयाङ्कोक्तगुणसंपित्तसिहतया, पशुपितदयया-महेश्वर-कृपया, आसादित:-प्राप्तः, महामिहमा-प्रभावातिशयः येन तस्य । ते-राज्ञः । सेवायां-परिचर्यायां यो रसः-विशेषाभिरुचिः, तत्र परवशाः । ईशानस्येदश-मनुप्रहम् ओषधीशस्येतावतीं प्रीति च साधु साधितवतो भवतः प्रभावातिशयं प्रसमीक्ष्याहमहिमक्या त्वदुपचरणाय समुत्सुकाः सन्त्येते ऋतव इति भावः । इमे-पुरतः पादप-छता-गुल्मादिषु पुष्यत्पछन-कोरक-पुष्पादिरूपेण प्राप्तोदयाः । ऋतवः-वसन्तादयः षद् कालभेदाः । सर्वतः-अभितः । युगपत्-एकदैव । यथा-स्वं-त्वमनितक्रम्य यथात्वम् । तत्तत्कालानुरूपगुणप्राग्भाराविरोधेनेत्यर्थः। पुष्यन्तः-पौष्कल्येन वृद्धिमधिगच्छन्तः । (पुष्यन्त इति पाठान्तरम् ।) संनिधदते-भवदुप-चाराय भक्त्येवात्राविर्भवन्ति । ''युगपदतुगणस्य संनिधानं वियति वने च

२२६

राजा—अवहिताः शृणुमस्तावत् । (पुरो विलोक्य) मन्त्रिन् , पश्य पश्य—
स्फुटकुटजमन्दहासा कदम्बमुकुलाभिरामरोमाञ्चा ।
नीलाम्बुदकुचविगलद्भनपुष्पा विहरतीव वनलक्ष्मीः ॥ २४ ॥

यथायथं वितेने '' इति यथा किरातार्जुनीये वर्णितं (१०-१८) तथा वियत् उद्यानं च विचित्रेण वसन्तादिसकलर्तुगणेन युगपदाविर्भूतेन विलक्षणम् ऋतुसमवायजं कमप्यवस्थाव्यतिकरं खयमधिजगामेति भावः । अत्र-इह ; अस्मिन् सन्दर्भ इति यावत् । अहम् । प्रसङ्गात-एतत्सन्दर्भानुरोधेनेयर्थः । कतिचन आर्तवगुणान्-केषांचन ऋतूनां कांश्वित् खाभाविकान् गुणान् । वदामि वक्ष्यमाणरीत्या ते कथयामि । भवदुपासनासन्तुष्टस्य पशुपतेः कृपामहिम्नेव विविधा ऋतव एवं संभूय भवतः सेवार्थं समुपस्थिताः, नान्यदत्र कारणमिति ज्ञापयित राजानं विवेकी विज्ञानशर्माः ३३ ॥

अवहिता इति । अवहिताः विहितावधानाः । पश्य पश्येति द्विरुक्तिः काननोद्देशस्य कालविशेषोत्पन्नासाधारणरामणीयकताया दर्शने महान्तं महाराज-स्यादरातिशयं द्योतयति ।

स्फुटकुटजेति । वनलक्ष्मी:-आरामश्री: ; तदाख्या कामिनीति च व्यङ्गर्यार्थ: । स्फुटः सम्यग्विकसितः, कुटजः-गिरिमिल्लिकाः ; गिरिमिल्लिकाकुसुमिति यावत ; स एव मन्दहासः-मधुरिमतं यस्याः सा । तथा कदम्बमुकुलाः-तदानीमेव कोरिकता नीपतरोः पुष्पाङ्कुराः, त एव अभिरामः-आह्लादोत्पादकत्वाद्दर्शनीय-त्वाच मनोहरः, रोमाञ्चः-हषेजं रोमहर्षणं यस्याः सा । नीलाम्बुदः-जलभितः कृष्णमेघः, स एव कुचः, तस्मात् विगलन्ति ससंभ्रमं क्रीडनेन स्वयं श्रथमानानि, घनपुष्पाणि-जलघरपतिताः सिल्लासारा एव घनपुष्पाणि-वक्षोजधृतमालायाः सुबहुलकुसुमानि यस्याः सा । विहरति-क्रीडतीव । वनलक्ष्मीनाम्नयां कामिन्यां वर्षाकालाख्येन कान्तेन सप्रहर्षं विहरन्त्यां तत्कालप्रफुल्लानि गिरिमिल्लिकाकुसुमानि तस्याः सानन्दोद्भृतस्य मन्दहासस्य शोभाम् , प्रावृट्प्रभावेनाङ्कुरिताः कदम्बतरकुड्मलाः तस्या देहे हर्षप्रकर्षाविभूतस्य रोमहर्षस्य श्रियम् , जल-

226

मन्त्री—राजन्, तर्हि वर्षा एताः। पित्तसंचयोऽत्र भवति। एवं हि ऋतुचर्यो भिषजो भाषन्ते।

राजा---कथमिव । मन्त्री---

> शंसन्ति भाद्रपद्माश्चयुजं च वर्षा-स्तास्वोषिषप्रचुरता तरुणाल्पवीर्याः । वार्थप्रसन्नमसुमत्सु च शीतवाता-विष्टेषु तत्र शिखिनोदयते विदाहः ॥ ३५ ॥

भरितपृथुळजळधरश्च तस्यास्तारुण्यसमयसमुज्जृम्भितस्य घनस्तनभारस्य विश्रमम् , अम्बुदात्तस्मात् अभकृत्विपतन्तो धवळाः सिळळासाराः सळीळं शरीरान्दोळनेन विहारसंभ्रमवशात् स्तनाभोगात् समन्तात् प्रशिथिळानां प्रसूनानां शोभां-चावहित्तिति पद्यस्यास्य भावः ॥ ३४॥

तहींति । तर्हि-एवं चेत्; कुटज-कदम्बादीनां कुसुमोद्गमः, नीलाम्बुद-वर्षयोराविर्भावश्च यतः समुपनतस्तत इत्यर्थः । एता वर्षाः-वर्षतेरिष प्रादुर्भावः - वर्षाशब्दो नित्यं बहुवचनान्तः । अत्र-ऋतावस्मिन् । पित्तस्य संचयः-पित्तस्य स्वस्थाने वृद्धिः ; ''चयो वृद्धिः स्वधाम्नयेव प्रदेषो वृद्धिहेतुषु । विपरीतगुणेच्छा च '' इति पित्तस्य संचयलक्षणम् । पित्तस्य प्रधानं स्थानं च नाभिः । ऋतुचर्यान्वर्षतुसमुचितं वृत्तम् । भिषजः-वैद्यशास्त्रकर्तारः । वैद्यशास्त्रानुरोधेनैवात्र ऋतवश्च विभज्यन्त इत्यपि अनेन सूचितं भवति । कथमिव-केन प्रकारेण ते भाषन्त इत्यर्थः । (कथमिवेति स्थाने तत्कथं ब्रूहि इति पाठान्तरम् ।)

शंसन्तीति । भाद्रपदं-नभस्यमासम् । आश्वयुजं-आश्विनमासम् । सौर-मानेन तौ कन्यातुलामासौ । तौ द्वौ मासौ च वर्षाः-वर्षर्तुत्वेन शंसन्ती-त्यर्थः । सामान्यतः श्रावण-भाद्रपदयोर्मासयोर्वर्षर्तुत्वव्यवहारो लोके । ''सिह्म-

२२८

स एव पित्तसंचयमापादयति ।

कन्ये स्मृता वर्षाः '' इति ज्ञार्ङ्गधरः, '' नभोनभस्यौ जलदागमः स्यादि-षोर्जकाभ्यां शरदं वदन्ति " इति नरहरपण्डितश्च श्रावण-भाद्रपदयोरेव वर्षतुत्वं वदतः । आचार्यवाग्भटस्य मतमपि ऋतुचर्याध्यायतस्तदेवेति सुविदितम् । सत्यप्येवं सुश्रुतस्तु—यस्य मतमनुसृत्येह कविनाभिहितम्—''भाद्रपदाश्वयुजौ वर्षाः '' इत्येवाह । किञ्च '' भानोर्मकरसंक्रान्तेः षण्मासा उत्तरायणम् । कर्कटादेस्तथैव स्यात् षण्मासा दक्षिणायनम् '' इति सूर्यसिद्धान्तीयवचनानुरो-धेन मकरसंक्रमणादारभ्य षण्णां मासानाम् उत्तरायणत्वेन, तस्य च मासषट्कस्य वैद्यके कालगुणानुगुण्येनादानकालत्वेन, तथैव कर्कटकादारभ्य षण्णां मासानां दक्षिण।यनत्वेन, तस्य मासषद्कस्य वैद्यके विसर्गकालत्वेन च व्यवहारो विद्यते। तदनुसृत्य मकरमासादारभ्य द्वयोर्द्वयोमीसयोगणनेन सति ऋतुषट्के विभक्ते, कन्या-तुलामासयो:-अर्थात् भाद्रपदाश्वयुजयो:-वर्षतुत्वं संघटते । किञ्च वर्षागुणा: सर्वे-ऽपि विष्वगिह देशे व्यक्तमाश्वयुजे विलोक्यन्ते । अतोऽत्र 'भाद्रपदमाश्वयुजं च वर्षाः ' इति यदभिहितं तदुपपन्नमेव । तासु-वर्षासु । ओषधिप्रचुरता-ओषधि-समूहानामुपचयः संभवतीत्यर्थः। "वर्षासु वारुणो वायुः सर्वसस्यसमुद्गमः" इति सङ्प्रहे वाग्भट: । सस्यशब्द ओषधिवाची । किञ्च ता ओषध्य: तरुणा:-नवोत्पन्नाः, अजातसारा इति यावत्; अत एव अल्पवीर्याः । तरुणाल्य-वीयौंषधिविशिष्टा वर्षा इत्यर्थ: । (सुदृशोऽल्पवीर्या इति पाठो न समं-जसः।) वारि-तत्काले नदीतटाककूपादिषु विद्यमानं सिळलम्। अप्रसन्नं-कलुषं भवति । ''भूबाष्पेणाम्लपाकेन मलिनेन च वारिणा'' इत्यष्टाङ्गहृदयम् । असुमत्सुं-प्राणिषु । शीत-वाताविष्टेषु-कालखभावोत्पन्नेन शैत्येन, अतिशीतल-शीकरनिकरवाहिना वायुना, वर्षतीं प्रकृत्यैव प्रकोपमधिगच्छता वातदोषेण चाक्रा-न्तेषु सत्सु ; प्राणिषु तैरभिभूतेिष्वत्यर्थः । ''वर्षासु दोषैर्दुष्यन्ति तेऽम्बुलम्बाम्बुदे-Sम्बरे । सतुषारेण मरुता सहसा शीतलेन च। '' इति च वाग्भट: । (वार्य-

२२९

<mark>राजा---</mark>शरदि कथम् । मन्त्री---

> मासौ शरत् कार्तिकमार्गशीषौँ तत्राभ्रकाश्ये सित पङ्कशोषः । विलायितः पित्तचयोऽर्कभासा स पैत्तिकं व्याधिकुलं प्रसूते ॥३६॥

प्रसन्निति स्थाने वीर्य प्रसन्निति पाठस्त्वसाधुः।) तत्र-तिस्मिन् काले। शिखिना शारीरेणाग्निना। विदाहः-दग्धपाकः। (विहार इति च किचिदपपाठो दश्यते।) उदयते-जायते। पूर्वोक्तास्तरुणालपवीर्या मिलना वार्षिका ओषध्याद्यः प्राणिनां शरीरमाविश्य विदाहमुपजनयन्तीति भावः। विदाहलक्षणं च-''विदाहि द्रश्यमुद्गारमम्लं कुर्यात्तथा तृषाम्। हृदि दाहं च जनयेत् पाकं गच्छिति तिचिरात्'' इति। इति शंसन्ति-भिषजो भाषन्ते। राज्ञा 'कथिमव' इति पृष्टस्य विषयस्य विज्ञानशर्ममिन्त्रिणा एवमुत्तरमिमिहितम्। अत्र किवना प्रोक्तस्य विषयस्य सुश्रुतवाक्यं प्रमाणं भवति। तद्यथा-''तत्र वर्षासु ओषध्यस्तरुण्यो-ऽल्पवीर्या आपश्चाप्रसन्नाः क्षितिमलप्रायास्ता उपयुज्यमाना नभित मेघावतते जलप्रक्षित्रायां भूमौ क्षित्रदेहानां प्राणिनां शीतवातिष्टिमिभताग्नीनां विद्यान्ते'' इति। तदानीमपामोषधीनां च विद्यद्वात् ताः ''पित्तसंचयमापादयन्ति'' इति च सुश्रुतः। (सू. अ.६.)। ऋतुविभागे विद्यमाना विशेषा अन्येऽपि परस्तात् 'हेमन्ते किल', इति पद्यस्य व्याख्यावसरे विवियन्ते॥ ३६॥

स एवेति । सः विदाह एव । पित्तसंचयं-पित्तस्य स्वस्थान एव वृद्धिम् । आपादयति-विद्धाति ।

शरदीति । शरदि कथं-कालस्वभाव शरदृतौ कीदशः स्यादिति प्रश्नः । तमेव कालं कालस्वभावमपि विवृणोति मन्त्री मासाविति । कार्तिक-मार्गशीषों मासौ द्वावि । शरत् शरदृतुत्वेन व्यवह्रियेते इत्यर्थः । आश्वयुज-कार्तिकयोः सत्यिप प्रन्थान्तरेषु शरदृतुत्वेन व्यवहारे तस्यान्यथात्वं पूर्वोक्तेनेव रे३०

जीवानन्दनम्

राजा — हेमन्ते कीहशो रोगः। मन्त्री — श्रूयताम्।

> हेमन्तः पौषमाघाविह भवति बल्लं वीर्यमण्योषधीनां स्निग्धाश्चापः प्रसन्ना भृज्ञागरिमभृतो याः पिवन्त्यङ्गभाजः।

हेतुनात्रापि प्रसज्यते। "कार्तिकमार्गशीषीं शरत्" इति (सू. अ. ६) सुश्रुतः। तत्र-शरि। अभ्रकाश्यें-मेघजनितवर्षस्य स्वल्पतमत्वे सितः; विरत-वर्षत्वादित्येवार्थः। पङ्कशोषः-सिल्लिक्किन्नमृदां शुष्कीभावः। पित्तचयः-वर्षासु पित्तस्योपनतः संचयः; वर्षतीं संचितं पित्तमिति यावत्। अर्कभासा-सूर्यस्य तत्कालस्वभावतः प्रसन्नेन कियता तिग्मेन च तेजसा। विलायितः-अतीव द्रवत्व-मापादितः; पित्तस्य विलयनमेव पित्तचयस्य विलयनमित्यत्रोच्यते। पित्तस्य विलायितत्वादेव, तत् स्थानान्तरं प्राप्नोति; अर्थात् पित्तं प्रकुप्यतीति यावत्। "वर्षादिषु च पित्तस्य" इति पित्तस्य वर्षासु चयावस्था, शरिद प्रकोपावस्था च प्रकृतिसिद्धा खलु। सः-विलायितः पित्तचयः; प्रकुपितं पित्तमित्यर्थः। पैत्तिकं-पित्तदोषसम्बन्धि। ज्याधिकुलं-अम्लपित्तं तृष्णा-भ्रम-कार्श्य-विदाहादिरूपरोगनिवहम्। प्रसूते-जनयति। अत्र च "पित्तसञ्चयः शरिद प्रविरलमेघे वियति, उपशुष्यित पङ्केऽर्किकरणप्रविलायितः पैत्तिकान् व्याधीन् जनयति" इति सौश्रुतं वाक्यं श्लोकरीत्योदाहृतम्॥ ३६॥

हेमन्त इति । पौष-माघौ-मकरकुम्भमासौ । हेमन्त:-हेमन्तर्तु: । "पौष-माघौ हेमन्तः" इति सुश्रुते ऋतुचर्याध्याये । इह-अस्मिन् ऋतौ । ओषधीनां बळं-तृण-वीरुत्तरुप्भृतीनां काण्ड काष्ट-शाखादिसंबन्धिदाढ्यम् । वीर्य-उष्ण-शीताद्यात्मको गुणविशेषोऽपि । भवति-संपन्नं भवति । आपश्च हैमन्ताः । प्रसन्नाः-काळस्वभावतः काळुष्यरिह्ताः । किन्तु क्षिग्धाः, अत एव भृशगरिम-भृतः-अतीव गुरुगुणविशिष्टा भवन्ति । वर्षाकाळादारभ्य यावदृतुत्रयं वृष्ट्या

२३१

मन्दांशुत्वाच भानोः सहिममरुदुपस्तम्भिताङ्गेषु देहि-ष्वेषु स्नेहाद्विदिग्धाद्भवति हिमभराच्छ्लेष्मणः संचयश्च ॥३७॥

शीतवातादिभिश्च भूतलस्य शान्ततापत्वात् , सोमस्य चाधिगताधिकवल्दवात् मधुराम्ळळवणरसानां स्निग्धानामभिवृद्धिः स्वत्रमुपजायते, यतो द्रव्याणि सर्वा-ण्यद्भिः सह स्नैग्ध्यं गुरुत्वं चं सुतरामधिगच्छन्ति । "सौम्यत्वादत्र सोमो हि बछवान् हीयते रवि:ा मेचबृष्टयनिछै: शीतै: शान्ततापे महीतस्रे। स्निग्धाश्चेहाम्ललवणमधुरा वलिनो रसाः '' इति च वाग्भटः । याः-भृशं स्निग्धाः गुर्व्यक्षापः ताः। अङ्गभाजः-प्राणिनः। पिवन्ति। एषु-एतादृशेषु ; तेष्विति स्थाने एष्विति प्रयोगः । ये प्राणिनः तादशीरपः पिवन्ति तेषु देहिषु प्राणिषु । भानोः-सूर्यस्य । मन्दांशुत्वात् -िकरणपातस्य मन्दीभूतत्वाद्वेतोश्च । सहिमेन-तुषारसहितेन, मरुता अतीव शीतस्पर्शेन वायुना, उपस्तिमितानि-स्तब्धीकृतानि अङ्गानि येषाम् तथाविधेषु सत्सु ! विदिग्धात् धातुषूपछिप्तात् । स्नेहात् । भृशगुरूणां क्षिग्धानामपामुपसेवनेन समुत्पन्नै: स्नेग्ध्यगुणै: सर्वेषामपि धातूनां प्रदिग्धत्वादिति भावः। श्लेष्मणः स्निग्धस्य उपलेप एव ग्रुश्रुते प्रोक्तः ; आपश्च अविद्ग्धा इत्यपि निर्दिष्टम् । (अतः स्नेहाद्दिरधादिति पाठस्तु न साधुः।) हिमभरात्-अतिनिविडस्य तुषारचयस्य च सङ्गावादित्यर्थः । श्लेष्मणः संचयश्च भवति । एष च श्लेष्मचयः प्रायो हेमन्तस्यावसाने शिशिरस्यःरम्भे च संभवतीत्यन्ततो मन्तन्यम्; " श्लेष्मणः शिशिरादिषु" इति कफसंचयस्य शिशिरतीः समुचित-कालत्वेन सर्वत्राङ्गीकृतत्वात् । शिशिएश्च हेमन्तेऽन्तर्भवतीति व्याख्यानेनाम्रे ज्ञातं भविष्यति। अस्य च विषयस्य '' ता एवौषधयः कालपरिणामात् परिणतवीर्या बलवत्यो हेमन्ते भवन्ति, आपश्च प्रसन्नाः स्निग्धा अत्यर्थं गुर्व्यश्च ; ता उप-युज्यमाना मन्दिकरणत्वाद्भानोः सतुषारपवनोपस्तिम्भतदेहानां देहिनाम् अवि-दग्धाः स्नेहाच्छेसाद्गौरवाद्पलेपाच क्षेष्मणः संचयमापादयन्ति '' इति सौश्रुतं वचनं प्रमाणम् ॥ ३७ ॥

२३२

राजा—कदा पुनरयं श्लोब्मकान् व्याधीन् जनयति । मन्त्री—फाल्गुन-चैत्रमासरूपे वसन्ते ; यतोऽर्करिश्मप्रविलायितः श्लेब्म-संचयोऽस्मिन् ऋतौ भवति । एवं च—

> निस्सारा रौक्ष्यभाजो द्वति च लघुतामोषधीनां समृहाः सर्वे ते ग्रीष्मसंज्ञां भजित किल ऋतौ ज्येष्ठवैशाखरूपे। तस्मित् सूर्यप्रतापग्लपिततनुभृतां लाघवाच्चापि रौक्ष्या-ज्ञन्तूनां पीयमानं जनयित सलिलं संचयं मास्तस्य ॥ ३८॥

कदेति । अयं-श्रेष्मसंचयः । श्रेष्मिकान् व्याधीन्-श्रेष्मप्रकोपसमुद्भवान् रोगान् । फाल्गुनेति । फाल्गुनचैत्रमासरूपे-मीनमेषमासद्ध्यात्मके । वसन्ते-तदांख्ये ऋतौ । ''फाल्गुन-चैत्रौ वसन्तः '' इति ऋतुचर्यायां सुश्रुतः । श्रेष्मसंचयः-संचितः कफ इत्यर्थः । अस्मिन् ऋतौ-वसन्ते । अर्करिक्षप्रविल्लायितः-किश्चिदिव तीक्ष्णैः सूर्यकिरणैः सुतरां द्रवीकृतः । भवतीति शेषः । अत एव प्रकु-पितो भवतीति भावः । पूर्वस्मिन्तौ समुत्पन्नः श्रेष्मसंचयः अस्मिन् वसन्ततौं यतोऽर्करिक्षप्रविल्लायितः प्रकुपितो भवति अतः श्लेष्मकान् व्याधीन् जनयतीति राज्ञः प्रतिवचनं दत्तम् । ''स संचयो वसन्तेऽर्करिक्षप्रविल्लायित ईष्ट्रस्तब्धदेहानां देहिनां श्लेष्मिकान् व्याधीन् जनयति '' इति सौश्रुतं प्राकरणिकं वाक्यम् । एवं चेति क्रमप्राप्तमानन्तरिकं ग्रेष्ममृतुस्वभावमिष प्रस्तौति ।

निस्सारा इति । ज्येष्ठवैशाखरूपे-मिथुनवृषभमासद्वयातमके । ग्रीष्मसंज्ञां भजित । ऋतौ-वैशाखज्येष्ठात्मके ग्रीष्माख्ये ऋतावित्यर्थः । ते-पूर्व वर्षादिषु ये बलतो वीर्यतश्च प्राप्तसारा अभूवन् तादृशा इत्यर्थः । ओषधीनां समूहाः सर्वेऽपि । निस्साराः-सत्त्वहीनाः ; सौम्यगुणैर्विहीना इति यावत् । अत एव रौक्ष्यभाजः-अपगतिस्नग्धगुणाः । लघुतां-निस्सारत्वरौक्ष्यत्वादिसमुचितां गुरुत्वभिन्नामव-स्थाम् । दधित च । कालस्वभावतः काननोद्यानादिषु विद्यमानानां विविधवृक्षलता-

233

स संचयः प्रावृषि शीतवातवर्षेरितो वातिकरोगकारी। क्रिन्नाङ्गभानां पयसैव नित्यं प्रकोपहेतुस्त्रिकसंचयस्य ॥ ३९॥

तादीनामोषधिवर्गाणां तेजोरूपः सारः सवितकिरणैः परुषैरपहियत इति वारभटा-दयश्च वदन्ति । यथा-- "दिवाकरकराङ्गारनिकरक्षपिताम्भसः । प्रवृद्धरोधसो नद्य-रछायाहीना महीरहा:। विशीर्णजीर्णपर्णाश्च ग्राज्यवल्कलताङ्किता:। आदत्ते जगतस्तेजस्तदादित्यो भग्नं यतः " इति संप्रहे वाग्भटः । तस्मिन-ग्रीष्मर्तौ । सर्यस्य प्रतापेन-अत्युप्रेण द्वोषरूपेण तापेन, ग्लपिताः तापोपशोषिताः, यास्त-नवः-देहाः, ता बिभ्रतीति सूर्यप्रतापग्रहिततन्भृतः, तेषाम् । जन्तनां-प्राणि-वर्गाणाम् । सिळळं पीयमानं-तैराखाद्यमानं जलम् । लाववात्-गुणतो भारतश्च लघत्वात । रौक्ष्यात-स्नैग्ध्यराहित्यादिप च । मारुतस्य-वातदोषस्य । संचयं-खस्थाने वृद्धिम् । जनयति । रूक्षा छञ्ज्यश्चीषध्यः, आपश्च तथाविधाः समगुणं वातं देहिनां तथाविधे शरीरे वर्धयन्तीति भावः । वायस्तावत् प्रकृत्या शीतः । कथमेतस्य प्रीष्मे सुतरामुष्णेन विरुद्धगुणेन वृद्धिः स्यादित्याक्षित्ते, रौक्ष्य-लाघव-वैज्ञदाहों भीरिभि: समावगणै: "विरुद्धगुणसंयोगे भूयसाल्पं हि जीयते" इति प्रमाणेन वायोश्रयोऽत्र संपद्यते । इदं च पद्यम् ''ता एवीषधयो निदाघे निस्सारा रूक्षा अतिमात्रं लघ्ज्यो भवन्ति । आपश्च ता उपयुज्यमानाः सूर्यप्रतापोप-शोषितदेहानां देहिनां रौक्ष्यालुघुत्वात् वंशद्याच वायोः संचयमापादयन्ति," इति सुश्रुतवाक्यान्यनुरुणद्धि ॥ ३८॥

स संचय इति । स संचयः-वातदोषस्य संचयः । प्रावृषि-तदाख्ये प्रीष्मस्यानन्तिरिके ऋतौ । वर्षतेरिव प्रावृष्टिति च सामान्यतो व्यवहारः । वैद्यके तु प्रावृष्टिति प्रत्येकमृतुरेकः परिगण्यते । अस्य च विवरणमप्रतो दृश्यताम् । शीतवातेन शीतेन वर्षेण च ईरितः-प्रकोपितः सन् । वातिकरोगकारी-आया-मापतानक-पार्श्वशूलादीन् वातदोषप्रकोपजनितान् रोगान् करोतीति वातिकरोग-कारी । भवतीति शेषः । किञ्च नित्यं-सर्वदापि; सर्वेष्विप ऋतुष्विति भावः । प्यसा-निरविधकेन जल्नेव । क्षित्राङ्गभाजां-आर्दीभूतावयवतां प्राणिनाम् । पूर्वोक्तः स दोषसंचय एव त्रिकसंचयस्य-दोषत्रयसंचयस्य । (त्रयसंचयाय इति पाठान्त-

२३४

राजा—को मासौ प्रावृट् । मन्त्री—आषाढ-श्रावणौ । तथा भिषम्भिरुच्यते । राजा—कदा पुनरेषामुपदामः ।

मन्त्री—सोऽप्येतेषां ज्ञातव्य एव स्वामिना । तद्यथा—

हेमन्त्रे किल पैत्तिकामयशमो ग्रीष्मे कफोद्यद्भुजः शान्तिनीतिकरोगशान्तिरुद्येद्वर्षात्यये केवलम् । एवं षडृतुषु स्वभावजतया व्याख्यायि तुभ्यं मया पित्तश्रेष्मनभस्ततां सह चयेनापि प्रकोपः शमः ॥ ४०॥

रम्।) प्रकोपहेतुः-संचितानां दोषाणां तदवस्थातः स्थानान्तरप्राप्तिरूपस्य प्रकोपस्य कारणं भवति। ''स संचयः प्रावृषि चात्यर्थं जलोपक्किनायां भूमौ क्किन्नदेहानां प्राणिनां शीतवातवर्षेरितौ वातिकान् व्याधीन् जनयति। एवमेष दोषाणां संचयः प्रकोपहेतुरुक्तः '' इति सुश्रुतः ॥ ३९॥

कौ मासाविति । कौ मासौ प्रावृहिति प्रश्नस्य आषाढ-श्रावणौ इत्येत-दुत्तरम् । "आषाढ-श्रावणौ प्रावृद्" इति ऋतुचर्यायां सुश्रुतः । प्रावृहिति न प्रत्येकमस्ति कश्चिदृतुः, कथमेष संपद्यत इति पृष्टे तत् समाधत्ते तथेति । भिषिभः तथोच्यते ; प्रावृहिति संज्ञ्या कश्चिदृतुः वैद्यशास्त्रज्ञेरेव पृथक् व्यवह्रियत इत्यर्थः । कदेति । एषां-पूर्वनिर्दिष्टानां प्रकुपितानां दोषाणामित्यर्थः । उपशमः-स्वस्थानप्राप्तिरूपा समावस्था । ऋतुभेदानां प्रकृतीः तदनुरुध्य चयप्रकोप-प्रश्नावस्थामधिगच्छतां दोषाणां स्वभावांश्च परिशोल्य वैद्यशास्त्रज्ञेरेवमेषा कालव्यवस्था शास्त्रेऽस्ति परिकल्पिता । सोऽपीति । एतेषां-प्रकृपितदोषाणाम । सः-उपशयोऽपि । स्वामिना-राज्ञा । ज्ञातव्य एव । तद्यथेति तेषामुपशमप्रकार-मेवानन्तरं विशिनष्टि ।

हेमन्त इति । हेमन्ते । पैत्तिकामयानां-पित्तजरोगाणाम् , शमः-समाव-स्थाप्राप्तिः । भवतीति शेषः । किलेति संभावनायाम् । तथा प्रीष्मे । कफेन उद्यहुजः-श्रेष्मणा समुद्भवतो रोगस्य। रुज इति जात्येकवचनेन श्रेष्मोद्भवाः सर्वेऽपि रोगा गृह्यन्ते। शान्तिः-प्रश्नमः। वर्षात्यये-प्रावृह्वर्षात्वेन व्यवहियमाणस्य ऋतुद्भयस्यापगमे केवलम्; शरहतावित्यर्थः; प्रावृषि वातकोपः स्यादिति पूर्विस्मिन् पद्ये प्रतिपादितत्वात्, तदनन्तरमेव वर्षासु वातस्योपशमो भवेद्वेति संशयनिवारणार्थं न केवलं प्रावृषः किन्तु वर्षाणामपि विरामानन्तरमेव शरदि संप्राप्ते तदुपशम इति निर्धारणायावधारणार्थंकः केवलमिति शब्दः प्रयुक्तः। एवं-पूर्वोक्तप्रकारेण। मया-मन्त्रिणा। षष्टृतुषु-वर्षा-शरद्भेमन्त-वसन्त ग्रीष्म-प्रावृद्धाख्येषु। स्वभावजन्तया-कालप्रकृत्या; तत्तत्कालानुगुणशीतादिगुणतो न तु चिकित्सादिभिरित्यर्थः। पित्त-श्रेष्म नभस्वतां-वात-पित्त-कप्तानाम्। चयेन सह। प्रकोपः तथा शमोऽपि; दोषाणां त्रयाणामपि शम-प्रकोप-प्रशमप्रकारः कीदश इति। तुभ्यं-राज्ञे। व्याख्यायि-यथाशास्त्रं विवृतमिति विषयमुपसंहरति। अत्र च "तत्र पैत्तिकानां व्याख्यायि-यथाशास्त्रं विवृतमिति विषयमुपसंहरति। अत्र च "तत्र पैत्तिकानां व्याख्यायाय-प्रकोपोश्यमा व्याख्याताः" इति सश्चतवाक्यम्।

अथात ऋतुविषयाणामुपसंहारावसरे ऋतुविभागविषये विद्यमानान् विभिन्नान् मतभेदान् विशिष्य निरूपयामः । चैत्रवैशाखौ वसन्तः, ज्येष्ठाषाढौ प्रीष्मः, श्रावण भादपदौ वर्षाः, आश्युज कार्तिकौ शरत्, मार्गशिषपौषौ हेमन्तः, माध्यपाल्गुनौ शिशिर इति ज्यौतिषिकमतानुसारेण ऋतुषद्कस्य छौकिकोऽपि व्यवहारः सर्वत्र प्रचळति । "शिशिरः पुष्पसमयो ग्रीष्मवर्षाशरिद्धमाः । माधादिमासयुग्मैः स्यू ऋतवः षद् ऋमादमी" इति भाविमश्रश्च तमेव सामान्यं ऋममनुसरन् ऋतुविभागं ऋतवान् । पुनः "गीष्मो मेषवृषौ प्रोक्तः प्रावृण्मिश्चनकर्कटौ । सिह्मकन्ये स्मृता वर्षास्तुळावृश्चिकयोः शरत् । धनुर्प्रहौ च हेमन्तो वसन्तः कुम्भमीनयोः" इति वर्षतौभिन्नः प्रावृद्धित तत्समानधर्मा ऋतुरपरः परिगृहीतः, शिशिरश्च निरस्तस्तेन । एवं प्रावृद्धाख्यं वर्षतुसमानगुणविशिष्टमृतुमन्यं निर्देष्टुं "गङ्गाया दक्षिणे देशे वृष्टेर्बहुळभावतः । उभौ मुनिभिराख्यातौ प्रावृद्धाभिधावृत्" इति हेतुरिप तेन प्रत्यपादि । एवं देशविशेषव्यवस्थां शीतोष्णवर्षाव्यवस्थामप्यनुरुष्ध्य शिशिरस्य त्यागः प्रावृषः संयोजनं चाकारीति मन्तव्यम् । अन्यत्र च "भूयो वर्षति पर्जन्यो गङ्गाया दक्षिणे तटे । अतः प्रावृद्ध च वर्षाश्च ऋतू तत्र प्रकिल्पतौ । तस्या एवोत्तरे देशे हिमद्विन्ध्यसंकुळे । भूयः शीतमतस्तत्र हेमन्त-

शिशिरावुभौ "इति वचनै: हेमन्तर्ती: सदशया शिशिरवाधया समाकुछिते गङ्गाया उत्तरदेशे हेमन्तसमानधर्मा तदानन्तरिकः कालः शिशिर्तुत्वेन व्यवहियत इत्युक्तं भवति । वृद्धजीवकीयतन्त्रापरनामधेये काश्यपसंहिताग्रन्थे '' द्वादशमासाः संवत्सरः पश्चर्तवः " इति श्रुतिवाक्यानुरोंघेन "तस्मात् पञ्चैव खलु ऋतवोऽपि, तदन्पपत्तेर्नास्ति षद्तवमिति " इति विषयं प्रस्तूय, वैद्यके ऋतुषट्कस्य विभागो दोषचयादिहेतुकरसोत्पादक्रमस्य संवन्धमावहतीति कृतवा ''अत्रोच्यते रसार्थ-मेषां षद्दत्वं रसविमाने प्रोक्तम् '' इति चाभिहितम् । (हेमन्तिशिशिरयोरेकीकरणेन पञ्चर्तव इति श्रोतं मतमिति वदन्ति ।) वैद्यके चादान-विसर्गाख्ययोः रसादान-रसविसर्गरूपप्रकृतिसिद्धकार्यविधायिनोः दक्षिणोत्तरायनयोर्विभागे विधीयमाने, पूर्वमयनं वर्षाशरद्वेमन्ता इति, उत्तरमयनं च शिशिखसन्तग्रीष्मा इति प्रत्येकं त्रिधा विभज्यत इति ऋतुषद्कं तस्याशितीयाध्याये चरकः पर्यगणयत । अथ स एव चरको दुष्टानां प्रकुपितानां वा दोषाणां तत्तत्काले यथा प्रकृतिदोषजा रोगा नोद्भवेयु: तथा देहसंशोधनविधि मनसि निधाय "हेमन्तो प्रीष्मो वर्षाः प्रावृट् शरत् वसन्तः '' इति शिशिरमपास्य प्रावृषं पुना रोगभिष-जितीयाख्ये विमानस्थानाध्याये परिगृहीतवान् । कालस्वभावमनुसृत्य लौकिक-व्यवहरानुरोधेन सुश्रुतश्च ऋतुचर्याध्याये प्रथमतः षडृतूनेवं विशिनष्टि— "द्विमासिकमृतुं कृत्वा षड्रतवो भवन्ति। ते शिशिर-वसन्त-ग्रीष्य-वर्षा-शरद्भेमन्ताः । तेषां तपस्तपस्यौ शिशिरः । मधुमाधवौ वसन्तः । शुचिशुकौ प्रीष्मः । नभोनभस्यौ वर्षाः । इषोजीं शरत् । सहस्सहस्यौ हेमन्त इति । त एते शीतोष्णवर्षलक्षणाश्चन्द्रादित्ययोः कालप्रविभागकरत्वात् अयने द्वे भवतो दक्षिणमुत्तरं च '' इति । दोषाणामुपचय-प्रकोप-प्रशमनिमित्ता एते ऋतुविभागा अन्यथैव क्रियन्त इति तस्मिन्नेवाध्याये वाक्यैरानन्तरिकैरेव सुश्रुतेनैवमिम-धीयते—" इह तु वर्षा-शरद्भेमन्त-वसन्त-ग्रीष्म-प्रावृष्ठः षड्तवो भवन्ति दोषोप-चयश्रकोपोपश्चमनिमित्तम्। ते तु भाद्रपदात् येन द्विमासिकेन व्याख्याताः।" इत्यादिना । अनेनैवाशयेन शार्ङ्गधरश्च ''चयकोपशमा यस्मिन् दोषाणां संभवन्ति हि । ऋतुषद्कं तदाख्यातं रवे राशिषु संक्रमात् । ग्रीष्मे मेषवृषौ प्रोक्ती प्रावृण्मिथुनकर्कयोः । सिह्मकन्ये स्मृता वर्षास्तुलावृश्चिकयोः शरत्। धनुर्प्रहो च हेमन्तो वसन्तः कुम्भमीनयोः " इति शिशिरं विहाय प्रावृङ्तुमुपात्त

CC-0. In Public Domain. Gurukul Kangri Collection, Haridwar

२३६

230

अपि च-

रजनीमुखार्धरात्रप्रत्यूषा नक्तमहिन पूर्वाह्वः । मध्याह्वोऽपराह्वो वर्षाद्याः षट् प्रकीर्तिता ऋतवः ॥ ४१ ॥

वान् । एवं च हेमन्त-प्रीष्म-वर्षा इति प्रधानास्त्रयो ऋतवः संशोधनमधिकृत्य प्रोक्ताः, ततः प्रावृद्छरद्दसन्ता इति त्रयः साधारणा ऋतवश्चाभिहिताः । तथा च चरकः—''हेमन्त-प्रीष्म-वर्षाश्चेति शीतोष्णवर्षेत्रक्षणास्त्रय ऋतवो भवन्ति, तेषामन्तरेष्वितरे साधारणास्त्रयः प्रावृद्छरद्वसन्ताः'' इति रोगभिषिजतीये, शिशिरं विहाय प्रावृषो प्रहणरूपं ऋतुभेदनिवेहणं रसबलोत्पादनिमित्तकमिति च ज्ञेयम् । अनयोरुभयो ऋतुविभागक्रमयोः पूर्वक्रम एवेहोपात्तः कविना ॥ ४० ॥

न केवलं वसन्तादिषु ऋतुष्वेव पूर्वोक्तरीत्या दोषाणां सांवत्सरिकं चय-प्रकोपादिरूपपरिवर्तनं जायते, किन्तु समयेष्वपरेष्वपि संभवतीति निर्दिशति अपिचेति । केषु कालेष्वित्याकाङ्क्षायामाह रजनीमुखेति । अस्मिश्च श्लोके एकैऋस्मिन्नपि दिने ऋमशः संभवतः षड्तुगुणान्, दोषाणां प्रत्यहमुद्भवन्तं चय-प्रकोप-प्रज्ञामावस्थाकमं च संक्षेपतः प्रदर्शयति । नक्तं-रात्रिवेलायाम् । रजनीमुखं-प्रदोषसमयः सायं सन्ध्या च, अर्धरात्र:-निशीथश्च, प्रत्यूष:-प्रभातकालश्च-रजनीभुखार्घरात्रप्रत्यूषाः । एवं त्रयो भागाः । तथा अहनि-वासरे । पूर्वाहः, मध्याहः, अपराह इति पृथक् त्रयो भागाः। एते षड्धा अहोरात्रस्य कालभागाः ऋमेण वर्षाद्याः षट ऋतवः-वर्षाश्ररद्वेमन्तवसन्तग्रीष्मप्रावृडाख्याः षट् कालविशेषाः । प्रकीर्तिताः-वैद्यशास्त्रानुरोधेन कालस्वरूपज्ञैः प्रोक्ताः । एवं च सायं समये वार्षिकस्य, अर्घरात्रे शारदस्य, उषि हैमन्तस्य, पूर्वाह्रे वसन्तस्य, मध्याह्ने प्रीष्मस्य, अपराह्ने प्रावृषश्च लक्षणं क्रमाद्वपलक्षयेत्। "वयोऽहोरात्रि भुक्तानां तेऽन्तमध्यादिगाः ऋमात् " (अष्टङ्गः सू १-८) इति विधिमनुसृत्य अहः पूर्वभागो वातस्य, अह्रो मध्यभागः पित्तस्य, अह्रोऽन्तिमभागः कफस्य च वृद्धिकालः । तथा रात्याः पूर्वमध्यमान्तिमकाला वातिपत्तकफानां वृद्धिकाला भवन्ति । एष च विषयो वक्ष्यमाणं सौश्रुतं वाक्यं प्रमाणीकृत्य प्रवृत्तः । यथा---''तत्र पूर्वाक्के वसन्तस्य लिङ्गं मध्याहे प्रीष्मस्य अपराहे प्राष्ट्रषः प्रदोषे वार्षिकं

एब्विप पित्तश्लेब्मवातानां संचय-प्रकोपोपशमाः प्राग्वदेव ज्ञातव्याः । राजा-अस्त्वेतत् । दौवारिक, आन्तःपुरिकं जनं प्रवेशय ।

विद्षक:—किं उक्कण्ठिदो भवं दोलाविहारस्स । [किमुत्कण्ठितो भवान दोला-

राजा—स्मारितं भवता । तथैव क्रियते । मन्त्रिवन्यस्तसमस्तकार्यभरस्य मम विहारादते कोऽन्यो व्यापारः ।

मन्त्री—देव्या सह दोलामंधिरोहतु महाराजः। दौवारिक, पद्ममुखीं चन्द्रमुखीं च चेटीमानय।

दोवारिक: — तथा । (इति निष्कम्य चेटीभ्यां सह प्रविशति ।) (राजा देवी च दोलाधिरोहणं नाटयतः ।)

शारदमर्धरात्रे प्रत्युषित हैमन्तमुपलक्षयेत्। एवमहोरात्रमि वर्षमिव शीतोष्ण-वर्षलक्षणं दोषोपचयप्रकोपशमेर्जानीयात्'' इति। (सू. १५)। एतावता च ''चयप्रकोपप्रशमा वायोग्रीष्मादिषु त्रिषु। वर्षादिषु तु पित्तस्य श्लेष्मणः शिशिरा-दिषु '' इत्युक्तरीत्या ऋतुस्वभावसूचनपूर्वकं वातिपत्तकक्षानां तत्तदृतुषु चय-प्रकोपप्रशमाश्च राज्ञे मन्त्री सम्यक् न्यवेदयत्॥ ४१॥

एष्वपीति । एषु-अहोरात्रस्य पूर्वोक्तरीत्या विभक्तेषु षट्सु कालेष्विप । पित्तश्चेष्मवातानां संचय-प्रकोपोपश्चमाः । प्राग्वदेव-पूर्व ऋतुविवरणे प्रतिपादितरी-त्यैव । रजनीमुखे पित्तस्य संचयः, अर्धरात्रे प्रकोपः, प्रत्युषि चोपश्चमः । अर्धरात्रे कालमिहम्ना पित्तप्रकोपो ज्ञेयः । एवमेव श्लेष्मणः प्रत्युषि चयः, पूर्विक्तं प्रकोपः, मध्याह्वे चोपश्चमः संभवति । तथा वातस्य मध्याह्वे चयः, सायं प्रकोपः, अर्धरात्रे चोपश्चमः संपद्यते । एवं कालगुणान् अनुसृत्य दिनचर्यायाम् ऋतुचर्यायां च प्रवर्तनीयमिति राज्ञे सूचनाय सर्वमिदिमहाभिहितम् । अस्त्वेतिदिति । एतत्-ऋतुचर्यादिविषयविवरणमित्यर्थः । अस्तु तिष्ठतु ; अलिमत्यर्थः । आन्तःपुरिकं-अन्तःपुरे विद्यमानम् ; प्रियाजनिमति यावत् । (जनिमति स्थाने जनान्तरिमति पाठान्तरम् ।)

२३९

मन्त्री—(चेट्यो प्रति) गायन्त्यौ दोलामान्दोलयतं भवत्यौ । प्रथमा—जअइ महुतुंदिलगुणो सुरहिसरो महुरकम्मुओ वीरो । जस्स खु विजञ्जपताञा सामारुणवामद्क्षिणावञ्जवा ॥ ४२ ॥

> [जयित मधुतुन्दिलगुण: सुरिभशरो मधुरकामुकी वीर: । यस्य खल्विप जयपताका श्यामारुणवामदक्षिणावयवा ॥]

गायन्त्याविति। आन्दोल्लयतं-प्रेङ्खोल्लयतम् ; इतस्ततः संचालयतिमत्यर्थः। (दोल्लामिति शब्दः क्रचित् पुस्तके नास्ति।)

जअइ इति । राजदम्पत्योः सरसदोलाविहारवेलानुकूलं रत्युज्जूम्भणहेतुं शृङ्गाररसाधिदैवतं कामदेवमनेन पद्येनोपवर्णयति । मधुना तुन्दिलः-उदरंभरिः मधुतुन्दिल:-मधुप:, भ्रमर इति यायत् ; स एव गुण:-मौर्वी यस्य स:। सुरभिज्ञर:-सुगन्धपर्यायो वसन्तकालपर्यायो वा सुरभिज्ञाब्दो लक्षणया पुष्पे-Sप्यारोप्यतेऽत्र ; पुष्पवाण इत्यर्थः । मधुर:-रक्तेक्षुः स एव कार्मुकः-धनुः यस्य सः । वीर:-अतिसुकुमाराणामप्येवंविधायुधानां साहाय्येन शमदमादिनिय-मितमनोधर्माणां महायोगिनामपि वामलोचनानां सान्निध्येन कामप्रविशत्वमृत्पाद्य मनस्संक्षोभकरणसमर्थत्वात् शौर्यवान् मन्मथ इत्युच्यते । तादृशस्य तद्वीर्यस्य परां काष्टामेव विशद्यत्युत्तरार्धेन यस्येति । यस्य-वीरस्य मन्मथस्य । जयपताका-विजयध्वज:। श्यामारुणस्य-नीललोहितस्य, कालीरुद्रात्मकस्य परमेश्वरस्येति यावतः तस्यैव इयामारुणौ-कृष्णलोहितवणौः वामश्च दक्षिणश्च वामदक्षिणौः तौ च तौ अवयवौ च वामदक्षिणावयवौ : इयामारुणौ वामदक्षिणावयवौ यस्याः सा । अपि खल्ल इति प्रसिद्धार्थे । अस्य वीरस्य विजयध्वजः खल्ल अर्धना-रीश्वररूपतया विवर्तत इति विश्वविदितो वृत्तान्तः । पताका च प्रायो विविध-वर्णविशिष्टवस्त्रादिभिर्निर्मीयते ; अस्य च विचित्रा विजयपताका तु वामतः स्यामा दक्षिणतश्चारुणवर्णेत्यपि गम्यते । सामान्यतः पद्येनानेन, विज्ञाष्य वीरज्ञाब्देन, श्यामारुणवामदक्षिणावयवेति परस्परसंघटितावयवयोः पार्वतीपरमेश्वरयोनिर्देशेन

विद्षक:—(सकोपम्) आ: दासीए पुत्ति, वालिसा खु तुमम्। जह अत्थबोहो ण होदि तह पजं पढिदम्। [आ: दास्या: पुत्रि, वालिशा खलु त्वम्। यथार्थवोधो न भवति तथा पद्यं पठितम्।]

राजा—(विहस्य) वयस्य, जयित भ्रमरगुणः पुष्पबाण इक्षुचापो मन्मथो यस्यार्धनारीश्वररूपा विजयपताकेति पद्यार्थः।

विदूषक:--(सिशर:कम्पम्) जुज्जइ । [युज्यते ।]

दितीया—केरवणिद्दाभंगे चओरतिह्वाणिवारणे अ पद्ध । सो को वि जअइ देव्वो पेक्खंतणिडालपुरुसमौलिमणी ॥ ४३॥

[कैरवनिद्राभङ्गे चकोरतृष्णानिवारणे च पटुः । स कोऽपि जयति देवः पश्यनिटालपुरुषमौलिमणिः ॥]

च सङ्कल्पसूर्योदये विलोक्यमानान् वर्णनविशेषान् इमान् साधु कविरयं संगृहीतवानिति ज्ञायते—

> '' कर्ष्युतल्लितेक्षुधन्वनो मे भ्रमरगुणार्पितपुष्पमार्गणस्य । मरुदनलञ्गरोऽपि मेरुधन्वा क्षणमतिलङ्घितज्ञासनः कथं स्यात् ॥''इति,

" वरतनुतया वामो भागः शिवस्य विवर्तते । " इति,

''सुभगपरुषेर्मदस्त्रैः कीलितमन्योन्यकवित्तैकार्धम् ।

कि न विदितं भवत्या किमिप मिथः स्यूतजीवितं मिथुनम् ॥ '' इति च। एवं कामस्य वीरायितवर्णनद्वारा राजदम्पत्योः काममुमामहेश्वरयोरिव सार्वकालिकं

वियोगाभावं विशेषानुरागं चाशास्ते पद्ममुखी नाम प्रथमा चेटी ॥ ४२ ॥

सकोपमिति । अर्थबोधः-पद्यस्य तात्पर्यावगमः । यथा न भवेत् तथा पद्यं पठितम् । अर्थानवबोधादेव विदूषकस्य सकोपत्वम् । (पद्यमिति पदं कचित् पुस्तके नास्ति ।) पद्यस्यार्थं गजा विवृणोति जयतीत्यादिनाः।

द्वितीया चेटी गायित कैरवेति । राजदम्पत्यो रत्युद्दीपनहेतुं सुधांशुं एषा सुभगेन पद्येन तत्प्रभावसूचनपूर्वकं वर्णयित । कैरवाणां-कुमुद्कुसुमानाम् ,

चतुर्थोऽहु:

288

विदृषक:--वअस्स, एदस्स पज्जस्स मए अत्थो वण्णीअदि । [वयस्य, एतस्य पद्यस्य मयार्थो वर्ण्यते ।]

राजा-कथिमव।

विदूपक: कैरवविआसआरी चओरतित्तिआरी भअवं तस्स तिणेत्तस्स सिहामणी चन्दो जअइ ति । [कैरविकासकारी चकोरतृप्तिकारी भगवान् तस्य त्रिनेत्रस्य शिखामणिश्चन्द्रो जयतीति ।]

मन्त्री-सम्यगुक्तः पद्यार्थो भवता ।

विदूषक:—(सगर्वम्) पुठ्वपज्जस्स वि मह अत्थवोहो जादो जेव्व। वअस्सेण अत्थो वण्णीअदि वा ण वे ति मए तुर्ह्हि ठिद्म्। [पूर्वपयस्यापि ममार्थवोधो जात एव। वयस्येनार्थो वर्ण्यते वा न वेति मया तूर्णी स्थितम्।]

निद्राभङ्ग-विकासने । पटुः-निपुणः । तथा चकोराख्यानां शीतळचन्द्रमरीचिनिर्गतनीहारशीकरैरेव स्विपपासापनोदनतत्पराणां पक्षिणां तृष्णाया निवारणे
च पटुः । पश्यच तत् निटाळं च पश्यित्रटाळम्, पश्यित्रदाळेन सहितः
पुरुष इति मध्यमपदळोपिसमासः ; त्रिळोचन इति यावत्, तस्य मौळिमिणःशिवस्य शिरोभूषणत्वेन प्रकाशमानः । सः-शिवेनापि शिरसा व्रियमाण इति
तथा प्रसिद्ध इत्यर्थः । कोऽपि देवः-पुरतो महिळाजनस्य महतामिप मनस्संधुक्षणशीळः काम इवापरः श्रङ्कारप्रवर्तकोऽपूर्वो देवताविशेषः । जयित-राजदम्पत्योः श्रङ्काररसस्योत्तेजकत्वेन विराजते । एवं देव्या सहितस्य राज्ञो
डोळाधिरोहणप्रमोदं प्रवर्धियतुं दम्पत्योरनुरागमुदीपियतुं च श्रङ्काररसाधिदेवतात्मकौ कामदेवसोमदेवौ स्वकीयाभ्यां सरसाभ्यां गीताभ्याम् चेटीभ्यामुपवर्णितौ ॥ ४३ ॥

वअस्सेति । वयस्येति राजानं प्रति संबोधनम् । (अस्मिन् वाक्ये विद्यमानौ वअस्स इति, मए इति शब्दौ देवनागरिलिपिमुद्रितपुस्तके मुम्बापुरीये न स्तः ।)

२४२

मन्त्री-(विहस्य) कः सन्देहः।

विदूषक:—अमच, किं उवहसिस मम्। एदं सुणोदु भवम्। वाणरीए विअ मह घरिणीए वि अणक्खरा एवव वाआ। ताए वि मह अत्थन्नोहो होइ। [अमात्य, किमुपहसिस माम्। एतच्छृणोतु भवान्। वानर्या इव मम गृहिण्या अपि अनक्षरैव वाक्। तस्या अपि ममार्थवोधो भवति।]

(सर्वे इसन्ति ।)

(नेपथ्ये वैतालिको)

प्रथमः—गन्धेन स्फुटकैरवाकरभुवा विष्विग्विकर्षन्नलीन्
स्वच्छन्दं दिवसावसानिपशुनो मन्दानिलः स्पन्दते ।
भावी नौ विरहाधिरित्यविदितेऽप्यन्तः शुचा स्थीयते
कोकेन प्रियया सहैकनलिनीनालाधिरूढेन च ॥ ४४ ॥

अमचिति । हसनपूर्वकं ''कः सन्देहः'' इति अमात्योक्तं वचनं सोल्लुण्ठन-मिति ज्ञात्वा कि मामुपहससीति पृच्छति । स्वस्य परच्छन्दावबोधे शिक्तिर्विद्यत इति विस्नम्भमुत्पादियतुं विद्वद्विडम्बकोऽयं विदूषको दृष्टान्तमुपन्यस्यति एदं सुणोदु इति । वानर्या इव-स्वरूपेण वाचा च वानरस्त्रीसमगुणाया इति भावः । मम गृहिण्याः-मत्पत्न्याः । वाक् अनक्षरैव-स्पष्टाक्षरोच्चारणरिहतं किमिप शब्दमात्र-पर्यवसायि मुखस्फुरणमेव निशम्येतेत्यर्थः । तस्याः-तादृशानक्षराया वाचोऽिप, अर्थबोधो मम भवति । किमुत साक्षरस्यास्य पद्यस्येति भावः । (धरणीए विभ मह घरणीए अनक्खराए वाआए वि—धरण्या इव मम गृहिण्या अनक्षराया वाचाया अपि इति पाठस्त्वसाधुः ।)

गन्धेनेति । दिवसावसानस्य-सायंकालस्य, पिशुनः सूचकः । मन्दानिलः मन्दमारुतः । स्फुटानि-विकसितानि यानि करवाणि-कुमुदपुष्पाणि, तेषामाकरः सरः, तस्मात् भवतीति स्फुटकैरवाकरभूः, तेन । उत्फुल्कुमुदकासारादाविर्भूय प्रसर्पतेति यावत् । गन्धेन-कैरवकुसुमानामामोदेन । अलीन्-मधुकरान् । विष्वक्-

283

द्वितीय: — मोक्तं तापिमव प्रतीचिजलघो मज्जत्ययं भानुमान् रागः कोऽपि विजृम्भते घनपथे चित्ते वधूनामि । आर्द्रागाः कुपितामुपासिसिषते कान्तां विलासी जनो भक्त्या कर्मठभूमिदेवपरिषत् सन्ध्यां च सायन्तनीम् ॥४५॥

समन्ततः । विकर्षन् -आमोदानुभवार्थमाकर्षन् सन् । स्वच्छन्दं-निर्गलं यथा तथा । स्पन्दते-प्रसरित । प्रियया-कान्तया चक्रवाक्या सह । एकनिल्नीनालं-एकमेव मृणालकाण्डम्, अधिरूढेन । प्रियया सह डोलामिव विहारार्थं कमल्टनालमिधिश्रित्यैकत्र स्थितवतेति यावत् । कोकेन-चक्रवाकपक्षिणा । नौ-आवयोः; चक्रवाकदम्पत्योरित्यर्थः, विरहाधिः-परस्परिवयोगजन्या मनोव्यथा । भावी-नाति-चिरादेव रात्रौ भविष्यतीति । चक्रवाकिमिथुनानि द्यवर्यां नैव मिथः संगच्छेयुरिति विषयः कविसमयसिद्धः । अविदिते-दार्वर्याः तदानीमनुपनतत्वात् भाविविरह्दाके तावता चाज्ञातेऽपि ; वस्तुतः परस्परिवयोगजे दुःखे तदानीमनुपनतेऽपीत्यर्थः । अन्तः-मनिस । द्युचा-व्यथया ; नातिचिरादाविभिविष्यता विरह्वेदनाविदेषेणा-ज्ञातमेवान्तः समुद्भूतेनेत्यर्थः ; दुःखाविष्टेन मनसा सहेति यावत् । स्थीयते । अनेन सायं समयः समागत इत्युक्तं भवति । अनेन च संप्रति दोलामेकामिध-तिष्ठतो राजदंपत्योरिप दिवप्रसादात् मुक्तिमिधगिमिष्यतोर्भावी वियोगश्च सूचितो-ऽभत् ॥ ४४ ॥

द्वितोयो वैतालिकश्च सूर्यास्तमयं वर्णयित मोकुमिति । अयं-पश्चिमिदगन्ते दृश्यमानः । भानुमान्-सूर्यः । प्रतीचिजलधौ-पश्चिमसमुद्रे । तापं-स्वश्रारि मध्याह्रे समुपजातम् अपिरिमितं दाहम् । मोकुमिव-जलिधिनमज्जनेन निर्वापयितुमिव । मज्जिति-अधस्तात्तिरोधत्ते । कोऽपि रागः-शोणितवर्णः, अन्यत्र अनुरागश्च । धनपथे-पश्चिमे नभित्त । वधूनां-कामिनीनाम् । चित्ते-मनस्यपि । विजृम्भते-विवर्धते । आकाशे सायन्तनः पाटलवर्णः, युवतीनां चित्ते (सिन्निहितत्वा-दिहारानुकूलस्य रात्रिकालस्य) भर्तृविषयकोऽनुरागश्च युगपदिभवर्धत इसर्थः ।

288

मन्त्री—अहमपि सन्ध्योपासनार्थं गच्छामि । विदूषकः—अहं वि । [अहमपि ।]

राजा-अहमप्यन्तःपुरमेव गच्छामि । दौवारिक, पुरतो मार्गमाद्रीय ।

(इति निष्कान्ताः सर्वे ।)

। इति चतुर्थोऽङ्कः।

भार्द्रागाः-तदात्व एव कान्ताविषये कृतनवापराधः । कृतेन नवापराधेन मानिन्या मनिस समुत्पन्नस्य संक्षोभस्य प्रशमावकाशश्च नाभूदिति भावः । विलासी जनः-रिसकजनः । कृपितां-प्रणयकोपयुक्ताम् । कान्तां-प्रियाम् । उपासिसिषते-अनुन्यादिभिः अनुकूलां कर्तुमुगुङ्क्ते । कर्मठाः-वैदिककर्मानुष्ठानतत्पराः, ये भूमि-देवाः-ब्राह्मणाः, तेषां परिषत्-समूहः । सायन्तनीं सन्ध्यां च । भक्त्या । उपासिसिषते-उपासितुमिच्छिति । सायं समयः समुपनत इति यावत् । वैतालिक-द्वयेन पिठतं (गन्धेन, मोक्तं इति) पग्यद्वयमिदं विद्यापरिणयेऽपि तृतीयाङ्क-स्यान्ते प्रयुक्तमास्ते ॥ ४९ ॥

अहमपीति । सन्ध्योपासनार्थे-सायं समये द्विजै: कर्तव्यस्य सन्ध्या-वन्दनादिकर्मणोऽनुष्ठानार्थम् । (दौवारिक, पुरतो मार्गमादर्शय इति वाक्यं मुम्बापुरीयपुस्तके नास्ति ।)

इति वैश्यस्त्रविद्धाङ्कितेन, आयुर्वेदभूषण-आयुर्वेदाचार्येत्यायुपाधिभाजा मेल्पाक्कम् पण्डित दुरैस्वाम्यय्यङ्गार्महोदयेन मूलग्रन्थस्य समग्रस्य संशोधनपूर्वकं विरचितायां निदन्याख्यायां व्याख्यायाम् चतुर्थोऽङ्कः ।

पश्चमोऽङ्कः

(ततः प्रविशति धावंधावं मत्सरः।)

मत्सर:--(विचिन्त्य)

जीवे साधियतुं रसं पशुपतेध्यीनस्य सिद्धो स्थिते तद्विद्याचरणाय पट् प्रणिहिताः कामादयः पाण्डुना । ते गत्वापि वयं परेरिभभवं प्राप्ता यथा पूर्वजाः पञ्चापि वयगलन्नहं च चिकतः षष्ठः पलाय्यागतः ॥ १ ॥

इतःपरं किं करोमि मन्दभाग्यः।

अथ महानुभावायाः शिवभक्याः प्रसादेन प्राप्तया साम्बस्य शिवस्य करुणया रस-गन्धकादीनामधिगमरूपं पूर्वाङ्कोपक्षिप्तं जीवराजस्यानुकूळं कथासन्दर्भ सूचयन्, जीवराजमन्त्रिकृतानां नीरोगतासम्पादनरूपणामुद्यमानाम् उपरोधाय प्रवृत्तिमतां जीवप्रतिपक्षयोधानां संमन्त्रणादिरूपं भावि कथावस्तु च सूचितुं पञ्चमाङ्कस्यादौ पात्रत्रयप्रयोज्यं शुद्धविष्कम्भमारभते ततः प्रविशतीति । शुद्ध-विष्कम्भस्य छक्षणं तृतीयाङ्के निरूपितम् । धावंधावं-अनुस्यूतेन जवात् ससंश्रमं च धावित्वा इत्यर्थः; वीप्सायां द्विर्मावः । (धावं धाविमिति स्थाने धावन् इति पाठान्तरम् ।) मत्सरः-परसंपत्तिद्वेषः । "मत्सरोऽन्यशुभद्वेषः " इत्यमरः । एतच मानसदोषरूपं मत्सराख्यं पात्रं राजयक्ष्मणः परिवारेऽन्तर्भूतम् । विचिन्त्य-इतः पूर्वं निर्वृत्तं परपक्षोपनतं सङ्कटं समालोच्येति यावत् । सङ्कटप्रकारमेव विवृणोति जीवे साधियतुमिति । जीवे-जीवराजे । रसं-

यक्ष्मपक्षध्वंसोपयोगिरसोषधवर्गम् । साधयितुं-व्याधिसमूहसंहारशक्तिसंपन्नत्वेन संपाद्य संस्कृत्य सज्जीकर्तुम् । तत्कार्यमुद्दिश्येति भावः । पशुपतेः-शिवस्य । ध्यानस्य सिद्धौ-निद्ध्यासनरूपसिद्धयधिगमोपाय इति यावत् । स्थिते-उद्युक्ते सित । " शुद्धान्तः करणेन सन्ततपरिध्यातार्ककोटि " इति तृतीयाङ्के (श्लो २८) प्रतिपादितपद्योक्तप्रकारेण निर्विकलपसमाधिना निटिलेक्षणे निभृतासक्तिचेत सतीति भावः । तद्विघ्वाचरणाय-तद्भयानसिद्धिविघातोद्यमाय । जीवकार्यस्यैवं विघ्नमा-चरितुमेव द्वितीयाङ्कस्यावसाने राजनियोजितेन कासेन ''कर्णे एवमिव '' इति पाण्डोरुपजापः कृत इति, ततश्च यक्ष्मामात्यः पाण्डुरपि " तदह्मिदानीं कार्यशेषं निर्वर्त्य प्रकृतकार्यार्थ संनद्यामि " इत्युक्तवा, मत्सरप्रभृतिभिः " भेदो राज्ञस्तस्य तैस्तैरुपायैः शक्यः कर्तुं ज्ञानशर्मोपजापैः " (द्वि. श्लो. ४०) इति पद्योक्त-प्रकारादिना जीवराजपरिवारवर्गमध्ये विविधमुपजापं विधातुकाम: कामादीन अचोदयदिति च ज्ञातव्यम् । पाण्डुना । षट् कामादयः—काम-क्रोध लोभ-मोह-मद-मत्सराख्याः षट् मानसाः शत्रवः । प्रणिहिताः-प्रणिधित्वेत नियमिताः । ते वयं-तथा पाण्डुना सविस्नम्भं प्रणिहिताः कामादयो वयम्। ''यच्रञ्चलं प्रकृत्या विषयेषु मनो निसर्गदुर्वान्तम् । तत्कामादिभिरेतैः भेदयितुं शक्यते शनकैः " (द्वि. श्वो. ३९) इति जीवराजाधीनस्य मनसो मेदनाय पूर्व पाण्डुना प्रणिहिता वयं षडपि सखायः । गत्वापि-शात्रवकुलं प्रविश्यापि । परै:-विज्ञानशर्मप्रमृति-भिर्विद्विड्भिः । अभिभवं प्राप्ताः पराभूताः सन्तः । पूर्वेजाः-ज्येष्ठाः कामादयः । पञ्चापि । यथा व्यगलन् -रात्रुमध्यात् यथा निमृतं निर्गताः । तथेत्यध्याहार्यम् । षष्ठः मत्सराख्यः अहं च। पलाय्य। चिकतः-उद्विग्नः सन्। आगतः-शत्रुमध्यान्निर्गत्यायातः । मन्त्रिमहाराजयोः तत्परिवाराणां च मनोद्वारा कैश्चनोप-जापादिभिरुपायैर्भेदविधानाय प्रवृत्तो मत्सरोऽपि विज्ञानशर्मप्रभृतीनां मतिवि-भवैर्वित्रस्तो द्रुतगतिः स्वयूधसमीपमागत इत्यर्थः ॥ १ ॥

इतःपरिमति । इतःपरं-एवं परपक्षात् कान्दिशीकत्वप्राप्त्यनन्तरम् । किं करोमि मन्दभाग्यः-दुर्भगोऽहं किंकर्तव्यतामूढोऽस्मीत्यर्थः ।

पञ्चमोऽङ्कः

280

र्कि पाण्डोर्निकटं ब्रजामि घृतिमानेवं कृते भ्रातृभि-स्तस्याग्रे कथमस्तकार्यनिकरः संदर्शयिष्ये मुखम् । राजानं यदि वाजुवर्तितुमये किं राजतन्त्रेऽमुना पृष्टे चोत्तरयामि हन्त शरणं कं वा करिष्येऽधुना ॥ २ ॥

किंकर्तन्यताविषये संजातचञ्चलः स्वस्योपनतां विद्वलतामेव विवृणोति किं पाण्डोरिति । धृतिमान्-कथंचित् धेर्यमवलम्बमानः । पाण्डोः निकटं किं बजामि । भात्भि:-मदीयज्येष्टसहोदरै: कामकोधादिभि:; काम-कोध-मद-मत्सरादीनामुत्पत्ति-स्थानमेकमेव; अतोऽभिधीयते भ्रातृत्वमेतेषाम्; ''किमुच्यत एकमुत्पत्तिस्थान-मिति, ननु जनक एवास्माकमभिन्नः " इति कामो न केवलं रजस्तमोमयानां रागद्वेषादीनाम् स्वस्य च, अपि त विवेकादीनां सात्त्विकानामपि समानपितकत्वं प्रबोधचन्द्रोदये (१ अं. विष्कम्भे) रितं प्रति कथयति । मनसः समुत्पन्नानामे-तेषां गुणानां कामस्य ज्येष्ठत्वं च ''कामस्तद्ग्रे समवर्तताधि मनसो रेतः प्रथमं यदासीत् '' इति श्रुतिप्रतिपादितम् । एवं कृते-प्रवीक्तरीत्या स्वामिनियक्तकार्य व्यर्थीकृत्य कान्दिशीकत्वेन तै: प्रतिनिवृत्ते सति । अहमपि अस्तकार्यनिकर:-विधृतविविधर।जकार्यः सन् । तस्य पाण्डोः । अप्रे-परतः । मुखं कथं संदर्श-यिष्ये । विहतराजकार्यभरो दर्भरापराधी नाहमुत्सहे मन्त्रिण: पुरतो मुखं दर्शयितमपीति भावः । यदि वा-अथवा । राजानं-राजयक्ष्माणमेव । अनुवर्तितं-अनुनयेनावर्ज्य प्रसाद्यितुम् । अये-प्रयते । अत्र चकारस्य अनु इत्यर्थश्च ; अथेति यावत् । अमुना-अथानेन राज्ञा । राजतन्त्रे-तिन्नयुक्तराजकार्यनिर्वहणविषय इति यावत् । पृष्टे-अप्याज्ञप्तं कार्ये निर्वर्त्यं सफ्लः समागतोऽसीति तेनानुयुक्ते सित । किम् उत्तरयामि-कीदशमुत्तरं वदेयम्। अधुना-एतादशे सङ्कटावसरे समुपनत इत्यर्थ: । कं वा शरणं करिब्ये-कं वा रक्षितारमन्विष्य गमिष्यामि । हन्तेति

286

तत् सर्वधा नास्ति मे दैवानुकूल्यम् । (विचिन्त्य) भवतु । वनमेव गत्वा तपश्चरणेनात्मानं कृतार्थयामि । यतः—

> अश्रान्तप्रवहत्तुषारतिटनीशीताछुशातोदरी-सङ्घायासगृहीतशोषितसिमत्संविधताग्नित्रयाः । प्रालेयाचलकाननोटजगता विप्रास्तृतीयाश्रमे स्थित्वापुः कित वाञ्चितानि तपसामाश्चर्यया चर्यया ॥ ३ ॥

विषादे । अगतिकोऽभविमिति विषादपीिडतो वीतोत्साहो विमृशति किंकतेत्र्यता-विषयम् ॥ २ ॥

तदिति । वनगमनादृते नास्त्यन्या गतिरिति विचिन्तनेन निर्धारय-त्यन्ततः । कुत इति चेत् , यत इति चिन्तितमर्थं सोपपत्तिकं समर्थयि ।

अश्रान्तेति । कति विप्राः-कित्सङ्ख्याका द्विजाः । तृतीयाश्रमे-वानप्रस्थाश्रमे । स्थित्वा; वानप्रस्था भूत्वेति यावत् । प्रालेयाचलस्य-हिमालयस्य, काननेषु
स्थितानि उटजानि-पर्णशालाः, तद्भताः-तेषु निवसन्तः सन्तः । तथा, अश्रान्ते,
यथा तथा प्रवहन्यः नैरन्तर्येण निष्यन्दमानाः, याः तुषारतिटन्यः-हिमजलमय्यः
स्रोतस्वन्यः ; ताभिः-तासां संपर्कादिति यावत् , शीतालवः-शैत्यमसहमानाः ;
शीतशब्दात् तदसहनार्थे मत्वर्थीयोऽलुच्प्रत्ययः ; "शीतोष्णतृप्रेभ्यस्तन्न सहते"
(५-२-१२२) इति वार्तिकम् ; तादृश्यो याः शातोदर्यः-कृशोदर्यः तरुण्यः, तासां
सङ्घेन-बह्वीभिस्तापसजनशुश्रूषायामाहितश्रद्धाभिः वनवासिवनिताभिरिति भावः,
आयासेन-अतीव श्रमावहयत्वेन, गृहीताः-संपादिताः, ततः शोषिताश्च याः
सिमधः-इध्मानि, ताभिः संवर्धितं-शुष्केन्धनसङ्घातसंयोगवशात् सम्यक् प्रज्वालितम्, अग्नित्रयं-दक्षिणाग्नः, गार्हपत्याग्नः, आहवनीयाग्निरिति त्रयोऽप्नयः तेषां

पश्चमोऽङ्कः

२४९

समाहारोऽग्नित्रयम्, यैस्ते । "उद्वेजयसङ्गुलिपाणिगमागान् मार्गे शिलीभूत-हिमेऽपि यत्र" (कुमारसंभवे १-११) इत्युक्तरीत्या दुस्सहशीतवाधाजनकानि सर्वत्र निरन्तरं प्रवहन्ति हिमोदकमयानि स्रोतांस्यपि समुल्लङ्घय वन्याभिवंनि-ताभिः सुमहत्क्वेशमप्यविगणस्य सश्रद्धमुपनीतैः संशोषणपक्षीकृतैः इन्धनैरुज्विल-तस्य त्रेताग्नेमेध्ये निदिध्यासनादिना पूतात्मान इति भावः।

> ''त्रेताग्निधूमाप्रमनिन्यकीर्तेस्तस्येदमाक्रान्तविमानमार्गम् । त्रात्वा हविर्गन्धि रजोविमुक्तः समञ्जुते मे ल्रिधमानमात्मा ॥ ''

इति श्रीरघुनन्दनोऽपि (रघुवंशे. १३-३७) त्रेताग्निधूमस्यातिपावनत्वं तत्स्पर्शतः स्वात्मनश्च कृतार्थत्वमभिशंसति । तथा त्रेताग्निमध्ये निवसन्तस्ते वानप्रस्थाः । आश्चर्यया-तृणपणंजलवातादीन् अशित्वा वर्षातपजनितदुस्सहक्केशानिप तृणाय मत्वा मध्येवि नैरन्तर्येण निभृतं निष्ठामाश्रिस्य स्थितत्वात् , निखिलमनोरथाना-मिप वितरणक्षमत्वाच स्वरूपतो विस्मयावह्या । तपसां चर्यया-कायिकवाचिक-मानसिकानां त्रिविधानां देहस्योत्कटक्केशसहनहेत्नां मोक्षपर्यन्तविविधफलप्राह्य-पायभूतानां चेन्द्रियनिग्रहरूपधर्माणामनुष्ठानेन । वाञ्चितानि-अभिलिषतानर्थान । आपुः । कतिशब्दो वाञ्चितानीतिपदेन द्वितीयान्तत्वेन चान्वेतुमहिति । अथवा विप्रा इति कर्तृपदस्य प्रथमान्तिवशेषणत्वेन च, वाञ्चितानीति कर्मणो द्विती-यान्तविशेषणत्वेन च काकाक्षिन्यायेन कतिशब्दोऽयमुभयत्र योजनामहिति ।

"तपसो हि परं नास्ति तपसा विन्दते महत् । तपसा क्षीयते पापं मोदते तपसा दिवि ॥ तपसा प्राप्यते ज्ञानं तपसा प्राप्यते यशः । आयुराप्तोति तपसा सौभाग्यं रूपमेव च ॥ तपसा धर्मनिष्ठोऽयं परं धाम प्रपद्यते । ज्ञान-विज्ञानसंपन्नस्तपसा विन्दतेऽखिल्म् ॥"

इति मत्स्यपुराणोक्तरीत्या यथावदनुष्ठितानि तपांसि तत्तदभीष्टफलान्यशेषाण्यपि यत्सत्यं सेतस्यन्तीति भावः ॥ ३ ॥

240

(पुरो विलोक्य)

समन्तादालोके सवितुरुपगच्छत्युपशमं
गुरोर्दिष्टचा लब्धे महत इव सेवापरिचये।
तमः सर्वामुर्वी स्थगयति खलानामिव मर्ति
तदस्यामत्यर्थं न भवति विवेकः सदसतोः॥ ४॥

समन्तादिति । दिष्ट्या-भाग्यवज्ञात् । लब्धे-प्राप्ते । महतो गुरो:-सर्वतो-आचार्यस्य । खलानामिति पदम् अत्राप्यन्वेति ; खलानां-दुर्जनानाम् । सेवापरिचये-यथावदनुशीलितशुश्रूषाभ्यास इव ; दुर्जनैरनुशीलिता-चार्यसेवाभ्यासप्रकारवदिति यावत् । सवितु:-सूर्यस्य । आलोके-प्रभायाम् । समन्तात्-सर्वतः । उपशममुपगते-तिरोधानमधिगते सति । सर्ववस्त्नाम् आलोकशक्तिप्रदान् आलोकान् -प्रभाः प्रददात्येष प्रषेति अर्थद्वयद्योतनायात्र आलोके इति शब्दः प्रयुक्तः। लौकिकालौकिकतत्त्वार्थानाम् अवलोकनक्षमत्वं महाभिज्ञस्य गुरोः परिचयवज्ञात् यथा संपद्यते तथा भाखतो भाभिः पृथिव्यां पदार्थजातस्यावलोकनक्षमत्वमपि प्रकल्पते प्राणिवर्गस्येति भावः। परिहृतमहा-चार्यपरिचर्यस्य पामरस्य लोकज्ञानमिव, अन्तर्हितप्रभाकरस्य प्रजासमूहस्यापि तत्तद्वस्तुविवेचन-दर्शनशक्तिरिप स्वयमवलुप्यत इति भाव:। एवं गते कि भवतीत्याहोत्तरार्धेन । तमः-तमोगुणः, अविद्येति यावत् । खलानां-दुर्जनानां अविवेकिनां वा। मति बुद्धिमिव। तमः-अन्धकारः। सर्वामुवी अशेषामपि भुवम् । स्थगयति-आच्छादयति । तत् -तस्माद्वेतोः । अस्यां उर्व्याम् खळानां मतौ च । सदसतोः द्व्याद्व्ययोः सद्विषयासद्विषययोः कृत्याकृत्ययोश्च । विवेकः-विमर्रापूर्वकं ज्ञानम् । अत्यर्थे न भवति । अत्र अत्यर्थमिति पदमतीवावश्यक-मिति वक्ष्यमाणैः कालिदासवाक्यैः अवगम्येत । जगति तमसाभिन्याप्ते चेतना-चेतनपदार्थयोः, पदार्थैः शून्याशून्यस्थलयोश्च विद्यमानो भेदविषयः सर्वथा

पञ्चमोऽङ्कः

248

तथापि पश्यतो मम द्वाविव पुरुषो गृह्यते । (कतिचित् पदानि गत्वा निपुणं निरूप्य) हन्त, सिकङ्करः कुष्ठोऽयमागच्छति । स्वजनेनाप्यनेनाह-मिदानीं संभाषणाय जिह्रेमि । तदस्य दर्शनं परिहरणीयम् । मार्गोऽपि न दृश्यते निलीय गन्तुम् । भवतु, अत्रैव स्थाणुतामवलम्ब्य तिष्ठामि । गते चैतिस्मिस्त्विरितपदं त्रजेयम् । (इति तथा स्थितः ।)

न दृष्टिगोचरो भवति ; तथैवाज्ञानितिमरान्धस्य च पुंसो नैव सदसतोस्तत्त्व-विचारे मितः प्रसरतीति प्रकृतिसिद्धमिदं वस्तुतत्त्वम् ।

> "यामिनीदिवससिन्धसंभवे तेजिस व्यवहिते सुमेरुणा । एतदन्धतमसं निरङ्कुशं दिक्षु दीघंनयने विजृम्भते ॥ नोर्ध्वमीक्षणगतिर्न चाप्यधो नाभितो न पुरतो न पृष्ठतः । छोक एष तिमिरीघवेष्टितो गर्भवास इव वर्तते निशि ॥ शुद्धमाविलमवस्थितं चलं वक्रमार्जवगुणान्वितं च यत् । सर्वमेव तमसा समीकृतं धिक्महत्त्वमसतां हृतान्तरम् ॥"

इति त्रिभिः पद्यैः कालिदासेन (कुमार. ८–९९, ५६, ९७) पिठतं वर्णन-प्रकारं कविरेष पद्यैनकेन साधूपपादितवान्। तत्रापि तृतीयपद्यं विशिष्यात्र हृदयङ्गमतया पद्यस्यास्यार्थमनुकरोतीति सूचनमहीति॥ ४॥

तथापीति । तथापि पश्यतः-एवमन्धतमसेन व्यातेऽपि जीवलोके वस्तूनि कथंचिदवलोकयतः । मम । द्वौ पुरुषाविव गृह्येते-पुरुषद्वयं मद्दृष्टिगोचरं भवती-वेत्यर्थः । (द्वावपि पुरुषौ इति पाठस्तु असमीचीनः ।) कतिचित् पदानि गत्वा-तयोः किंचित् समीपं गत्वेति यावत् । निपुणं निरूप्य-अतिकृ्लेण सुसूक्ष्मदृष्ट्या निरीक्ष्य । अयं कुष्टः-पाण्डोयोधेष्वन्यतमः । अनेन-कुष्टेन । स्वजनेन-स्वयूप्ये-नापि । इदानीं-शत्रुसविधात् सभयं पलाय्य प्रतिनिवर्तनावसरे ; अस्यां गर्हणीया-यामवस्थायामिति भावः । मार्गोऽपीति । अन्धकाराच्छादितत्वात् निलीय

२५२

जीवानन्दनम्

(ततः प्रविशति किङ्करेणानुगम्यमानः कुष्टः ।)

कुष्ट:—(सदृष्टिक्षेपम्) किमिदं दृश्यते, पश्य ।

किङ्कर:--(सान्द्रे तमसि न्यश्चितपूर्वकाय: पश्यन्)

पश्यामि न करचरणं न चात्र पश्यामि चलनमपि किञ्चित्। वैशिष्टचमूर्वितायाः पश्यामि स्थाणुरयमतो भवति॥ ९॥

गमनोपयोगी मार्गोऽपि नोपलभ्यत इति यावत् । स्थाणुताम् अवलम्ब्य-निश्चलस्तम्भस्वरूपम् आसाद्य । तिष्ठामि-स्तम्भवत् तिष्ठामीत्यर्थः । गते-मामुल्लं-च्यान्यतो कुष्ठे याते सति ।

सदृष्टिक्षेपिमिति । आकिस्मिकतया गाढे तमिस पुरतः पदार्थस्य कस्यचन समुप्रिस्थितस्य अञ्चसा सिवस्मयं क्रियमाणं दर्शनं दृष्टिविक्षेपः । किमिदं-इह पुरतः दृश्यते वस्तु किं तत् । न्यञ्चितपूर्वकायः-पूर्वः कायस्य पूर्वकायः-शिरः कण्ठवक्षसः पूर्वकाय इति नामः; न्वञ्चितः-अवनतः पूर्वः कायः येन सः; तथाभूतः सन् । सम्यक् यस्य कस्यचनावलोकनाथ तिमिरावृतेषु प्रदेशेषु पुरतः शिरसः प्रवर्तनम् अवनमनं च सामान्यतः क्रियते ।

पुरतः स्थितस्य वस्तुनः स्वरूपं निर्वर्णयति पश्यामीति । करौ च चरणे च करचरणम् ; प्राण्यङ्गत्वादेकवद्भावः । न पश्यामि ; करचरणकर्णादयोऽवय-वा न दश्यन्ते । अत्र-अस्मिन् आपाततो दश्यमाने वस्तुति । किञ्चित् चलनमपि न च पश्यामि । निश्चलं निरवयवं च किमप्येतत् । किमप्यत्र स्थूलं वस्तु तिष्ठ-तीति भावः । ऊर्घ्वतायाः-प्रांशुत्वस्य । वैशिष्ट्यं-असाधारणताम् । पश्यामि-स्थिरं प्रांशुं च कमपि पदार्थमवलोकयामि । अतो हेतोः । अयं-पुरस्ताद्विद्यमानः पदार्थः । स्थाणुः-स्तम्भः । भवति-दारुमयः कोऽपि स्थाणुरेव स्यात् नान्य इति स्वानुमानं सूचयति किङ्करः । अङ्घ्रिद्वयमन्योन्यमायोज्य, मध्यकायेन कराविष सम्यगायोज्य निष्कम्पतया स्थितत्वात् स्थाणुत्वश्चान्तिरुत्पन्ना ॥ ९ ॥

पश्चमौऽङ्कः

२५३

कुष्ठः-भद्र, वदनित खल्वेवं नीतिशास्त्रविदः-

''आक्रान्ते रिप्रभिः प्रेरेऽन्नसिल्लादीनामभावाद्वहि-स्तान्यानेतुमशब्दकल्पितपदन्याप्तास्तमस्यागताः । संप्राप्ते सित संनिधि परिजने द्राग्विश्चतः स्थाणुतां लीनत्वं द्वतोऽथवाधिसरिण स्वं साधयन्तीिष्सतम् ''॥६॥ इति ।

भद्रेति । एवं-वक्ष्यमाणप्रकारेण । नीतिशास्त्रविदः राजनीतिप्रभृतिषु प्रवीणाः ।

आक्रान्त इति । रिपुभिः-शत्रुभिः । आक्रान्ते-अभियोगेनागत्याभिव्याप्ते । पुरे। अन्नसिळ्ळादीनां-जीवनोपयोगिनां भोजनपानाद्यर्हाणामशेषाणामपि पदार्था-नाम् । अभावात् । नदीतटाक सर:प्रभृतयो जलाशयाः प्रायो नगराद्वहि-रेव विद्येरन् ; आहारोपयोगिनो ब्रीहितण्डुळादयो धान्यराञ्चयश्च विणिग्भिरपरैश्च पुरस्य बहि:प्रदेशेभ्य एवानीय पुरवासिभ्यो विनियुज्यन्ते; पुरस्यान्त: प्रवेश-मार्गेषु रिपुभिराऋम्य समन्ततः प्रतिरुद्धेषु प्रजानामन्तर्नगरं स्थितानामन्त्रपाना-भावरूपा दुरवस्था सत्यं समुद्भवेत् । तानि-अन्नसिळ्ळादीनि । आनेतं-नगरस्यान्तः सामर्थ्यात् संपाद्योपनेतम् । तमसि-अन्धकारे । अञ्चदं यथा तथा कल्पिता:-निक्षिप्ताः, पदन्यासाः-चङ्क्रमणसमयापादितचरणविन्यासाः यैस्ते । तथा आगता:-प्राप्ता: । नगरजना इति शेष: । द्राक्-झटिति, आकस्मिकतयेति वावत् । परिजने-अनुयायिजने यस्मिन् किस्मिश्चित् । संनिधि-अन्तिकम् । संप्राप्ते-समायाते सित । स्थाणतां द्राक् विभ्रत:-सपदि स्तम्भवत्तिष्ठन्त इत्यर्थः । द्राक्शब्दस्यैव-मुभयत्रान्वयः । अथवा-अन्यप्रकारेण । अधिसरणि-मार्गस्य मध्ये । लीनत्वं-कचित्तिरोहितत्वम् । दधतः-आश्रित्य स्थितवन्तः । स्वम् ईिप्सतं-स्वाभिल्रितं कार्यम् । साधयन्ति-निष्पादयन्ति । इति नीतिशास्त्रविदो वदन्तीति पूर्ववाक्ये-नान्वयः ॥ ६ ॥

248

अतः सम्यङ्निरूपय ।

(किङ्करो गत्वा मत्सरं हस्ते गृह्णाति ।)

मत्सर:—(स्वगतम्) मम खल्वशाब्दिकीयमवस्था संप्राप्ता । यद्यहं शब्दं कुर्याम्, ततः कण्ठस्वरेण मां जानीयुः; तस्मादिवकटं प्रविष्टेन मिल्रिम्छुचेन गृहीत उरभ्र इव तूष्णीमासिष्ये । (इति हस्तं धुनोति ।)

किङ्कर:—चोर, दढं गृहीकोऽसि । वृथा ते हस्तधूननम् । (कुछं प्रति) आवुक, पुरुषः पुरुषः । गृहीत एष दढं मया ।

कुष्ठ: - सफलो मे तर्कः । दृढबद्धमेनमत्रैवानय ।

अत इति । अतः-उक्तरीत्या कपट्चेष्टितशील्रत्वाच्छत्रुजनानाम् । सम्यक् निरूपय-पुरतः स्थितं पदार्थं निपुणं परिशोधय । ममेति । अशाब्दिकी-शब्दं करोतीति शाब्दिकः, 'शब्ददर्दुरं करोति ' इत्यनेन ठक्; ततो छीप् शाब्दिकी; न शाब्दिकी अशाब्दिकी । इत्यम् अशाब्दिकी अवस्था-शब्दकरणानहीवस्था; वाचंयमत्वावस्थेति यावत् । (माशब्दकीयमवस्थेति पाठस्तु न साधुः ।) तस्मात्-जातपरिचयैः कुष्ठादिभिः स्वयमेवाभिज्ञातः स्यादिति शङ्कितत्वाद्धेतोः । अविकटं-रोमभूयिष्ठानामजानां बृन्दम् । प्रविष्टेन । मलिम्छुचेन-चोरेण । गृहीतः-गल्ठे बलाद्वृहीतः । उरभः-रोमभूयिष्ठाज इव । ''एडकोऽप्युरणो मीढ उरभो रोमशो-ऽप्यविः '' इत्युभयत्र वैजयन्ती । तूष्णीम् आसिष्ये-अशाब्दिकीमवस्थाम् अङ्गीकृत्य स्थास्यामि । कुष्ठं प्रतीति । आवुक-तात । नाठ्येषु जनक आवुक इत्या-हूयते । पुरुषः पुरुष इति कविकृता हास्योक्तिः । (गृहीत एवेति पाठान्तरम् ।) सफल इति । मे तर्कः-आकान्ते रिपुभिरिति पद्योक्तरीतिक ऊहः । सफ्लः-परमार्थतः फलितः । दृढबद्धं-न तु केवलं दृढगृहीतम् । अत्रैव-यत्राहमस्मि

पश्चमोऽहू:

244

किङ्करः—एहि रे चोर, एहि। रक्तकरवीरमालामामुच्य कण्ठे त्वां संभावयामि। अहो तव तपःप्रभावः। यत इदानीं गङ्गाचनद्रादिपरिकरं विनापि शूली भविष्यप्ति।

मत्सर:—(स्वगतम्) दंग्धो मनोरथो मे वत चिन्तितमन्यदापिततम्। (हर्षमिनीय) मोक्ष्याम्यथवा शोकाद्देहवियोगेन भाविना दैवात्।।७॥

तत्रैव । एहीति । कण्ठे । रक्तकरवीरमालां-हयमारकवृक्षस्य चण्डकाख्यस्य रक्तवर्णें: कुसुमै रचितां मालाम् । आमुच्य-बध्वा । संभावयामि-गौरवयामीति काका परिहासोक्तिः । दण्डितस्य वध्यस्य पुरुषस्य कण्ठे करवीरमालायोजनं प्राक्कालिकमाचरणम् ।

> ''अंसेन बिश्रत् करवीरमालां स्कन्धेन शूलं हृदयेन शोकम् । आघातमद्याहमनुप्रयामि शामित्रमालब्धुमिवाध्वरेऽजः '' इति ॥

मृच्छकटिके (१०-२१)। गङ्गा-चन्द्रादिरूपं परिकरं-परिच्छदम्। विनापि। शूलीरुद्रः अन्यत्र शूलवान्, शूलारोहणवानित्यर्थः।

दग्ध इति । मे मनोरथः-जीवकार्यविधाचरणोद्यमविषयकोऽभिलाषः । दग्धः-विहतः । चिन्तितम् अन्यत् आपतितं-चिन्तितम् अन्यधा परिणत-मिर्यर्थः । अथवा "नास्ति मे दैवानुक्ल्यम्" इति यत् तदेव अन्यत्-ईप्सिता-द्विपरीतम् । तत् आपतितम् । बतेति खेदे । अनुक्षणमेव चिन्तान्तरस्यं चित्ते स्फुरितत्वात् हर्षस्याभिनयः । अथवेति अस्थाने खिन्नत्वं सूचयित । खेदापेक्षया हर्षस्यावायसर इत्याह मोक्ष्यामीत्यनेन । दैवात्-भाग्यवशात् । भाविना-राज-दण्डत्वेन भविष्यता । देहवियोगेन-मरणेन । शोकात् राजशासनानिर्वर्तनोत्पन्नात् दुःखात् । मोक्ष्यामि । अतो नेष शोकस्यावसर इति भावः । अत्र पूर्वार्धेन मनोरथ-भङ्गोत्पन्नः शोकः, उत्तरार्धेन मनस्यनुपदमेव मत्सरस्योपनतो देहवियोगाद्दुः-खिवनाशहेतुको हर्षश्च क्रमेण प्रकटीक्रियते ॥ ७॥

२५६

जीवानन्दनम्

(किङ्करो वलान्मत्सरमाकृष्य कुष्ठनिकटं गमयति ।)

कुष्ठः-भद्र, दीपिकासमीपमानय, क एष इति पश्यामि । साधारण-श्चेन्मोक्ष्याम एनम् ।

किङ्करः--आर्य, ज्ञातचर इव दृश्यते । (इति दीपिकासमीपमानयति ।)

कुष्टः—(निरूप) अहो रूपमिदं मत्सरस्येव लक्ष्यते । वेषस्तु कापालि-कस्य । तथाहि-

> भस्मानुलेपधवलीकृतसर्वगात्रः श्वेतां वहन् शिरिस नारकपालमालाम् । एकेन शूलमितरेण द्वत् कपालं हस्तेन तिष्ठति पुरो मृगचर्मवासाः ।। ८ ॥

साधारण इति । साधारण:-उदासीनो जनः, निरपराधीत्यर्थः । मोक्ष्याम:-स्वच्छन्दगमनाय विसृक्ष्यामः । अहो इति विस्मये । रूपं-स्वाभाविकी आकृतिः । वेष:-वर्णरचना-वस्त्रधारणादिभिः परिकल्पितं कृत्रिमं रूपम् ।

वेषस्तु कापालिकस्येवेति यदुक्तं तदेव विवृणोति भस्मानुलेपेति । भस्मनाम् अनुलेपेन-इमशानभसितानाम् उद्भूलनेन, धवलीकृतं सर्वगात्रं यस्य सः । श्वेताम् । नराणामिमानि नाराणि-मानुषाणि, कपालानि-खर्पराः, तैः कृतां मालाम् । शिरिस वहन् । एकेन हस्तेन । शूलं-तदाख्यमायुधम् । इतरेण हस्तेन । कपालं-करोटिं च । दधत् -वहन् । मृगचर्म-कृष्णाजिनं वासः यस्य सः । एतादशवेषविशिष्टः सन् । एष इति शेषः । पुरः ममाप्रतः । तिष्ठति । कापालिकस्य स्वरूपं च प्रबोधचन्द्रोदये वर्णितमेवम् —

'' नरास्थिमालाकृतचारुभूषणः श्मशानवासी नृकपालभोजनः । पश्यामि योगाञ्जनशुद्धचक्षुषा जगन्मिथो भिन्नमभिन्नमीश्वरात् ॥'' (३-१२)

पञ्चमोऽङ्कः

240

भवतु । एवं संबोधयामि । सखे, कीदृशीयमवस्था ते संप्राप्ता ।

मत्सरः—(आत्मगतम्) हन्त ज्ञातोऽस्म्यनेन मन्द्भाग्यः । ज्ञातस्याधुनात्मापलापोऽनुचितः । (प्रकाशम्) सखे, तस्यैवेयं दृशा दैवहतकस्य ।

कुष्ठः—(किङ्करं प्रति) भद्र, सखायं मे मत्सरः । तन्मुञ्चैनम् ।

(किङ्करस्तथा करोति ।)

कुष्टः सखे मत्सर, कथं गृहीतवती भवन्तमपि कापालिकतापिशाची?

तथा तत्रैवानन्तरमेव ''अलेले कावालिअ णलात्थिमुण्डमालाधारिअ कीलिसो तुझ धम्मो—अरेरे कापालिक नरास्थिमुण्डमालाधारक, कीदशस्तव धर्मः'' इति च कापालिकस्वरूपमस्ति सूचितम्। भस्मोद्भूलनादिवेषवशात् साक्षात् परमिशव इत्र परिदृश्यस इति च मिथ्या प्रशंसात्मको भावः सूचितः॥ ८॥

भवत्वित । एवं संबोधयामि-अनेन प्रकारेणाहूय भणामि । (एवमिति स्थाने एनमिति पाठः । एनं-सखायं नामप्रहणपूर्वकमेव।) ते । कीद्रशी ते इयमवस्था संप्राप्ताः अतिविरुद्धमिदं शोचनीयं वेषतो रूपान्तरसंग्रहणं तवोपनतिमत्यर्थः । (सखे मत्सर इति संबोधनं कचित् ।) हन्तेति । राजनियोगनिर्वहणे भग्नोद्यमस्य, अत एव जीवितान्मरणमेव वरमिति कुष्ठादीनां हस्तात प्रतीक्षितस्वजीवितान्तस्य स्वात्मनो याथार्थ्यं कुष्ठेन ज्ञातमभूदिति समुपनतेनाशाभङ्गेन चिन्तयति हन्त ज्ञातोऽस्मि मन्दभाग्योऽनेनेति । आत्मापलापः-स्वरूपयाथार्थ्यनिह्वः । तस्य देवहतकस्य-दुर्देवस्यव । इयं दशा-एतादृशी अवस्था; दुःखोत्पादनशीलेन देवेनैवतदवस्थान्तरं मे समुपनतिमिति भावः । सखे मत्सरेति । कपालेन-नृकरोट्या चरति अभ्यवहारादिकं करोतीति कापालिकः वामाचारिविशेषः; तस्य भावः कापालिकता; सेव पिशाची । भवन्तमपि-तिस्मिनिहितं प्रीत्यतिशयं सूचयति अपिशव्दः । बलवनतं भवादशमपीति वा । कथं गृहीतवती । धीरः सन् त्वमिप कथिममं

२५८

मत्सरः सखे, सत्यमाह भवान् कापालिकतापिशाचीति, या खलु मामा-कृष्य मरणसुखात् दुरवस्थामिमां प्रापितवती ।

कुष्टः - सुखं मरणमण्येवंविधं तव भविष्यति ।

संगतिः स्वजनेनापि कथं ते दुर्दशापदम् ॥ ९ ॥

(मत्सरस्तूष्णीमधोमुखस्तिष्ठति ।)

कापालिकधर्मरूपं कापथम् अङ्गयकार्षीरिति पृच्छतीति भावः । (कथं गृहीता भवता कापालिकतापिशाचिका इति पाठान्तरम् ।) कापालिकधर्मस्य नीचत्वम् कृष्णिमश्रस्य वक्ष्यमाणवचनेन सम्यक् प्रकाशितम् । यथा—''कापालिक:—अरे क्षपणक; धर्मे तावदस्माकमवधारय—

मस्तिष्कान्तवसाभिपूरितमहामांसाहुतीर्जुह्वतां वहौ ब्रह्मकपालकल्पितसुरापानेन नः पारणा । सदः कृत्तकठोरकण्ठविगलत्कीलालधारोज्ज्वले-रच्यों नः पुरुषोपहारबलिभिर्देवो महाभैरवः ॥ (प्रबोध ३-१३)

सत्यमाहेति । कापालिकतायाः पिशाचीत्वं सङ्गतमेवेति स्वानुभूतफलतो निर्दिशति । पिशाची तु पुमांसं सुखात् बलादाकृष्य दुःखे निपातयेतः ; तथैव कापालिकतापि मरणसुखात उपनतादाकृष्य मित्रमध्यपातनरूपं कष्टमुत्पादित-वतीति मत्सगेऽभिप्रति । इमां दुग्वस्थां-मित्रहस्तप्राप्तिरूपां कृच्छ्ां वैक्कव्यदशाम् ।

सुखमिति । एवंविधं पूर्व किङ्करोक्तरीत्या संभावितम् । मरणम् । कथं तव । सुखं भविष्यति । मरणप्राप्ति कस्मात् कारणेन सुखं कलयसि । स्वजनेन-स्वकीयसुहृज्जनेन बन्धुजनेन वा । संगतिः समागमश्च । ते तव । दुर्दशायाः-दुःखानुभवरूपदुग्वस्थायाः, पदं आस्पदम् । भवतीत्येतद्पि कथम् । तथा स्वजनेन संप्रति संगमं च केन हेतुना दुःखं भावयसि । तव मनोधर्मस्तु कथमेवं लोकविरुद्धो भवतीति कुष्ठः पृच्छिति ॥ ९ ॥

पश्चमीऽङ्गः

रेपर

कुष्ठ:—सखे,

न वदिस किमुत्तरं में कथय कथियतुं क्षमं यदि तवेदम् । श्रुत्वा विचारियष्ये त्रपयालं ते भिया चालम् ॥ १०॥ मत्सरः—सर्वे, मम किमुपरोधेन । किमन्यद्रनगमनाहते कर्तत्र्यम ।

कुष्टः—कापालिकताद्य कुतः कुतस्तरां ते वनगमनम् । मत्सरः—सल्युपरोधेऽरिकृते सर्वं संभाव्यतेऽभिमानजुषाम् ॥ ११॥

न वदसीति । मे मम; मया पृष्टस्य विषयस्येति यावत् । उत्तरं किं न वदसि कुतो न किमपि प्रत्युत्तरयसि । तव । इद-मया पृष्टस्योत्तरम् । कथियतुम् । यदि क्षमं-उचितं भवति चेत् । तिं कथय । श्रुत्वा-त्वदुच्यमानं क्षेत्रकारणं समाकण्यंति भावः । विचारियष्ये त्वतसङ्कटपरिहारोपायम् आलोचियष्ये । ते तव । त्रप्या-लज्जया । अलम् । भिया-राजदण्डनादिकं भवेदिति भयेन चालम् । परमिन्नस्य मम सिवधे लज्जाया भयस्य वा नैवास्त्यवकाशः ; भयस्थानपरिहारमिप सुहृद्भू-त्वाहं विधास्ये ; अतः सर्वं सिवस्त्रंभं मत्पुरतः कथ्यतामिति भावः । (त्रप्या चालं भिया चालम् इति च पाठः) ॥ १० ॥

ममेति । उपरोधेन-निर्बन्धेन । किं किं फलम् । वनगमनादृते किमन्यत् कर्तत्र्यं-कापालिको भूत्वा महारण्यं गन्तन्यमिति यथा मया निश्चित्तं तद्विना न मे गत्यन्तरमस्तीति भावः ।

कापालिकतेति । अत्र पूर्वाधेन कुष्टकृतः प्रश्नः, उत्तराधेन मत्सरकृतमुत्तरं चाभिधीयेते । अद्य । कापालिकता-कापालिकवेषवत्त्वम् । कुतः-किमर्थमङ्गीकृता । ते-तव । वनगमनं च । कुतस्तरां-कापालिकतापरिप्रहादिष बलवत्तरिचत्तसंक्षोभसं-सूचकम् अरण्यगमनकमे च किमर्थं निश्चितमिति भावः । तस्योत्तरमाह मत्सरः सल्युपरोध इति । अरिकृते-शत्रुभिविहिते । सखीनां-सुहृदाम्, उपरोधे सित

२६०

कुष्टः--किं शत्रुषूपजापार्थं प्रवृत्ताः सखायस्ते निरुद्धाः ।

मत्सर:-अथ किम्।

कुष्ट:-कथय, स कीहशो वृत्तान्तः ।

मत्सरः—(स्वगतम्)

कथयामि किं रहस्यं पर्यालोचितममात्यवयेंण । उपजापस्य कथं वा जातामाकाशचित्रितामरिषु ॥ १२ ॥ अथवा तपसितुमिच्छन् सख्युः कुष्ठस्य गोपयामि यदि । तद्द्रोहस्य न किं स्यादुत्थानाय स्वहस्तदानमिदम् ॥ १३ ॥

कारागृहिनरोधे । अभिमानजुषां-मानिनाम् । सर्व-संन्यसनं वनगमनं मरणिमिति समस्तमपीति सूचयित सर्विमिति पदम् । संभाव्यते-संघटत एव । नात्र किमिप चित्रमिति भावः ॥ ११ ॥

किमिति । शत्रुषु उपजापार्थ-शत्रुजनमध्ये भेद्कलपनार्थम् ।

कथयामीति । स्वगतम् मत्सर एवमातमन्यालोचयति । अमात्यवर्यण-पाण्डुना । पर्यालोचितं—''एवं राजमिन्त्रणोविरोधेन विश्विष्ठे प्रकृतिमण्डलेऽचि-रादेव हस्तगता महाराजस्य यक्ष्मणो जयलक्ष्मी: '' इति द्वितीयोङ्के यदिमिहितं तद्रीत्या चिन्तितम् । रहस्यं-विविक्ते विचार्योक्तं वृत्तम् । किं कथयामि-कथं वदेयम् । राजरहस्यस्य प्रकाशनं महते खल्वनर्थाय प्रकल्पत इति चिन्तयित । अथ अरिषु-शत्रुषु । उपजापस्य-शत्रुमध्यविहित्तमेदोपायस्य । जातां-उपनताम । आकाशचित्रितां-नभिस विहित्तचित्रलेखात्मकदशां वा । आकाशे चित्रविन्यास-स्याशक्यत्वात् तत्सदशत्वमेतेषाम् उपजापोद्यमस्येत्यभिहितम् । इमामवस्थां च कथं कथयामि । परिहसनीया खलु तादशी मत्सरादीनां निष्फलोद्यमोत्पन्ना सेषावस्थेति भावः ॥ १२ ॥

अथवेति । अथवा-तस्य रहस्यस्य चोपजापभङ्गस्य च प्रकाशनमनभिल-षन् । तपसितुं-तपस्तप्तुम् । इच्छन् । सख्युः-कुष्ठस्य । तद्रहस्यादिकं यदि

पञ्चमोऽङ्कः

२६१

अत इदानीं सर्वमस्मै निवेदयामि । यदयमपि तस्य पाण्डोर्विश्वासस्थान-मेव । (प्रकाशम्) सखे, तवाष्यकथनीयं नाम किमस्ति । श्रूयताम् । कुष्टः—कथय कथय ।

मत्सर:--

विज्ञानप्रहितेन राजहतकेनास्मित्रिसर्गद्विषा यावत् साधियतुं रसं कथमिष ध्यानस्य सिद्धचा क्रमात् । स्वच्छन्देन च पुण्डरीकनगरीं गत्वा मनोद्वारतः साम्बस्यैव महेश्वरस्य दृढया भक्त्याऽऽप्रसादात् स्थितम् ॥ १४॥

गोपयामि-तस्माचेत् प्रच्छादयामि । तर्हि इदं-एतत् रहस्यप्रच्छादनकमे । तद्द्रोहस्य-मित्रद्रोहस्य । उत्थानाय-उद्गमाय । (उत्थानाय इति स्थाने आस्थानाय इति पाठा-न्तरम् । तदा तद्द्रोहस्य आस्थानाय सम्यक् स्थितये इत्यर्थः ।) स्वहस्तदानं-सहायार्थं मदीयमेव करावलम्बनम् । किं न स्यात् । अहमेव मित्रद्रोहरूपस्य पापस्य पात्रं भवेयमिति यावत् । "मित्रद्रोही कृतप्तश्च ये च विश्वासघातकाः । महापात-किनस्ते हि" इति महापातिकषु मित्रद्रोहिण एव प्रथमगणितत्वात् तादशमसत् कर्म कथं विधेयमिति च शङ्कते ॥ १३ ॥

अत इति । अतः-मित्रसिवधे रहस्यगोपनस्यानुचितत्वाद्धेतोः । इदानीं-एतदन्तिके रहस्योद्घाटनस्य समुचितेऽस्मिन् समये । (इदानीं-इति पदं किचित् पुस्तके नास्ति ।) अयं-कुष्ठोऽपि । पांडोः विश्वासस्थानं-पाण्डोविस्त्रम्भपात्रं यतो भवति तस्मात् वृत्तान्तमशेषमपि कुष्ठाय ज्ञापयामीति यावत् । (कुष्ठः-कथय कथय इति वाक्यं कचित् पुस्तके नास्ति ।) कथय कथयेत्याम्नेडनं रहस्योदन्तश्रवणे त्वरातिशयं कौतुकं च सूचयति ।

विज्ञानेति । विज्ञानप्रहितेन-विज्ञानशर्ममन्त्रिचोदितेन । ''शक्यं तत् खलु पुण्डरीकनगरं गन्तुं मनोद्वारतः '' इति प्रथमाङ्के तचोदनप्रकारः पठनीयः ।

२६२

तिद्दमाकर्ण्य मन्त्रिणा पाण्डुना, एतस्य विद्याचरणं मनसः पारतन्त्र्यं विना नोपपद्यत इति, तद्र्थं कामादयः षडेव प्रभवन्तीति, त एव वयं प्रेषिताः। अस्माभिश्च तत्र सिखस्नेहवशादङ्गीकृतं मनसः पारतन्त्र्य-करणम्।

कृष्ट:--ततस्ततः।

अस्मित्तसर्गिद्विषा-आजन्मनः शारीरं मानसं च रोगवर्गं द्विषता । राजहतकेन दुष्टनुपेण; खानिमनतगुणयुक्तत्वात् हतकेनेति गर्हणम् । क्रमात्-अनुष्ठानपरम्परा-क्रमेण । ध्यानस्य सिद्धया-निदिध्यासनादिप्राप्तपरमिशावसाक्षात्काररूपफलेन । कथमिप-येन केनापि प्रबलेन प्रयतेन । रसं-पारदम्; रसेन्द्रसाधितौषधानतराण्यिप रसशब्देन सूच्यंते । साधियतुं-अधिगन्तुम् । खच्छन्देन-स्वैरप्रवृत्तिमतेति राजहतकेनेत्यस्य विशेषणम् । मनोद्धारतः-प्रथमाङ्कोक्तरीत्या दहराकाशमार्गेण । पुण्डरीकनगरीं गत्वा च । दृढया-अचञ्चलया । भक्त्या-शिवभक्त्या साकम्; मनसा स्थिरावलिन्वतां भिक्तं पुरस्कृत्येति भावः । साम्बस्य-परमेश्वरीसिहत-स्येव । ''शम्भोवीर्य रसो नाम शर्वाण्या नाम गन्धकः । ताभ्यामेव प्रसन्नाभ्यां तौ प्राह्याविति मे मतिः । '' (१-३९) इति तयोरुभयोः युगपत्प्रसादेनैव रसगन्धक्योरवाप्तिः स्यादिति निर्धारणाय एव शब्दः प्रयुक्तः । महेश्वरस्य । आप्रसादात्-अनुप्रहप्राप्ति यावत् । स्थितं पुण्डरीकनगरे शिवयोध्यानमाचरन् यथेच्छं स्थितम् । निदिध्यासनसिद्धयाः, दृढभक्त्याश्च यावदावश्यकं मनसः स्थैर्यं तावदिप जीव-राजस्याभूदित्यभिहितमासीत् ॥ १४ ॥

तदिदमिति । एतस्य-ध्यानकर्मणः । मनसः पारतन्त्रयं-विषयपरतन्त्र-त्वम् । विना । विष्ठाचरणं नोपपद्यते-प्रत्यूहकरणं न संघटते । इति । तदर्थ-मनसः पारतन्त्र्यविधानार्थम् । कामादयः षद् —काम-क्रोध-छोभ-मद-मत्सर-देषाख्यः षड्वर्गः । प्रभवन्ति-समर्था भवन्ति । इति मत्वेति यावत् । त एव

पश्चमोऽडुः

२६३

मत्सर:-- ततश्च तेष्वहमेको मन्द्भाग्य इमां दुरवस्थामनुभवामि । क्रष्ट:--अथ कामस्य कावस्था ।

मत्सरः—सखे, किं कथयामि मन्त्रिहतकस्य दुर्बुद्धिविलिसितम्।

श्रुत्वा पित्तकफात्मपङ्गुयुगलस्पष्टोपजापं तथा हृद्रोगस्य विमोचनं च सचिवः स्वात् किङ्कराद्विस्मितः।

(आकाशे लक्ष्यं बध्वा)

पाण्डो साधु भवान् यदेव परमेशाराधने साधनं चेतः स्थैर्यवदुचतस्तदरिणा तद्भेत्तुमित्यव्रवीत् ॥ १५ ॥

वयं-कामादयस्त एव षट्। तत्र-तिसमन् कर्मणि। सिखिलेहवशात् मैत्रीजिनतिप्रीति वशात्। काम-क्रोधादीनां कालाद्धहोः संसृतिसंचरणजिनतानादिवासनावशात् मनसा सह दुष्परिहरा विद्यते महत्यासिकः, तस्माद्धेतोरिति भावः। कामादिभि रिभिभूतं मनः स्वपक्षस्य प्रातिकूल्यमाचरेदिति वस्तुतत्त्वं विज्ञानशर्मणा विविच्या-लोचितपूर्वमेव। दश्यतां प्रथमाङ्केः "सर्वस्मिन् विषये" (३२) इति पद्यं तद्ध्याख्यानं च। काम-क्रोधादिषु मनसः स्वभावतो विद्यमानो दुरुच्छेद आसिकि-विशेषः "हा पुत्रकाः क गताः स्थ। दत्त मे प्रियदर्शनम्। भो भोः कुमारकाः राग-द्वेष-मद-मात्सर्यादयः परिष्वजध्वं माम्" इत्यादिप्रकारेण प्रबोधचन्द्रोदये कामादीनां विनाशश्रवणानन्तरं (तत्र पात्रीभूतेन) मनसा क्रियमाणस्याक्रोशस्य वर्णनावसरे (५ अङ्के) कीदश इति सम्यगवगम्येत।

ततस्रोति । तेषु-कामादिषु । मन्दभाग्यः-प्रभुनियोगमनिष्पाद्यैव, अपरेषां स्वसुद्धदामत्ययमवगम्य च स्वस्य सुतरां भग्नमनोरथत्वात् मन्दभाग्यत्वम् । किं कथयामीति । मन्त्रिह्तकस्य-दुरात्मनो विज्ञानशर्मणः । दुर्बुद्धिविलसितं-विज्ञान- शर्मणो मृतिनैपुण्यप्रयोगम् ; तद्बुद्धिकौशलप्रवृत्तेः स्वेषां महानर्थकरत्वात् तस्मिन् दुर्बुद्धित्वं मत्सरेण साक्रोशमारोपितम् ।

मन्त्रिणो विज्ञानशर्मणो बुद्धिविलसितप्रकारमेव मत्सरो विश्वदयति श्रुत्वेति। सचिवः विज्ञानशर्मा । पित्त कफात्मपद्भुयुगलस्य-पित्तरूपेण कफरूपेण देहाल्ये पुरे विद्यमानस्य पङ्गुद्वयस्य, स्पष्टोपजापं-''पुण्डरीकपुरे मन्त्रिप्रेरितः परमेश्वरम् । आराद्धुं गतवान् राजा मनोद्वारेण तिष्ठति '' इति, " रात्रुनिरुद्धे च पुरे परिसर्पाशङ्कया नगरगुहयै। नागरिकशिक्षणमिति प्रावोचनमां तदानीं ते " इति च द्वितीयाङ्के कर्णमूळेन पाण्डवे कथितरीत्या पङ्गुयुग्मेन सुन्यक्तमाविष्कृतं मन्त्रभेदनम् । तथा-तद्गीत्यैव स्वपक्षीयानां प्रतारणपूर्वकं कृतमित्यर्थः । हृद्रोगस्य-तन्नामः प्रतिपक्षचारपुरुषस्य । विमोचनं "चार एवायं, दत्ताभयोऽयमिति मन्त्रिणे निवेद्य कथंचिन्मोचियतव्यः " इति तृतीयाङ्के नागरिकोक्तरीत्या विहितं मोचनं च। स्वात-स्यकीयात किङ्करात्-तृतीयाङ्के शुद्धविष्कम्भसूचितात् भृत्यात् । श्रुत्वा । विस्मित:-वयमेवं किल विप्रलब्धा इत्याश्चर्यपरवज्ञ: सन् । विस्मित: किमकरोदिति वदित आकाश इति । आकाशे लक्ष्यं बध्वेत्यस्य विवरणं द्वितीयाङ्के ३१ श्लोकात् पूर्वतनस्य वाक्यस्य व्याख्याने दश्यताम् । स च सचिव आकाशे लक्ष्यं बध्वा, वक्ष्यमाणरीत्या अब्रवीत् । पाण्डो तन्नामकयक्ष्ममिन्त्रन् । यदेव चेत:-यत् मन एव । (यदैव इति पाठो न साधीयान् ।) परमेशस्य ईश्वरस्य, आराधने-उपासने । स्थैर्यवत्-अचाञ्चल्यमधिगतं सत् । साधनं-अस्मन्नृपस्योपायभूतम् । भवतीति शेषः । तत्-तदेव चेतः । तदरिणा तस्य-चेतसः अरिणा-अरिषडुर्गेण । भेतुं-क्षुद्रेषु विषयेष्वासित्कमुत्पाद्य अस्मत्पक्षतो निवारियतुमित्यर्थः। भवान् उग्रत:-त्वं प्रवृत्तोऽसि । साधु-सम्यगिति सहेळनं गईगर्भितं वचनम् । दुष्टान् कामादीश्वारान् संप्रेज्य अस्मत्कटके कपटवृत्ति विधाय परमेश्वराराधने नः साधनभूतस्य चेतसो भेदनाय छिद्रमाचरिस यत् तत् साध्विति भावः। तत् अरिणा इति भिन्नं पदं वा । अरिणा भेतुं उद्यत इति यत् तत् साध्विति तदानी-मन्वयः । (तद्रोकुम् इति-पाठे तत् मनः अरिणा भोक्तं-अनुभवितुमः; अरिसा-त्कर्तुमिति यावत्।)॥ १५॥

पश्चमोऽङ्कः

२६५

इतः परमपि स बुद्धिमान् पाण्डुर्मम रसौषधरूपसेनासंधानव्यापृत-ताम्, तां राज्ञ एकािकताम्, मनसश्चञ्चलतां च निरूप्य प्रवलांस्तद्भेदिनः कामादीन् प्रेरियप्यतीति मत्वा किङ्करमुखेनैव स्वनागरिकाय विचाराय नगरपर्यटनमपहाय तत्रैव कामादिभेदने सावधानेन स्थेयमिति विज्ञान-मन्तिणा समादिष्टम्।

कुष्ठ:--ततो विचारेण किं कृतम्।

मत्सरः — तेन च तत्सदशबुद्धिना कामः कामपि योगकलामुत्पाद्योपजापेन ध्यानविषयतामापादितः ।

इतःपरिमिति । बुद्धिमान्-चतुरः । स पाण्डुः । मम-विज्ञानशर्मणः । रसौषधानि-रसेन स्वतन्त्रेण रसस्य संयोगेन च निर्मितानि भेषजानि ; तद्रूपा सेना-यक्ष्यादिरोगनिवहरूपविरोधिसैन्यनिष्ट्रनक्षमं सैन्यम् , तस्याः संधाने-समावेशने, व्याष्ट्रततां-ऊग्रुक्तताम् । राज्ञः-जीवस्य । ताम् एकािकतां-पाण्डोश्चारपुरुषैद्धपूर्वो विविक्ताम् अवस्थितिम् । " यच्च छं प्रकृत्या " इति पूर्वोक्तप्रकारेण मनसो विद्यमानं चञ्च छस्वभावं च । निरूप्य-सम्यगाछोच्य । तद्भेदिनः-तस्य मनसो भेदनकुशछान् । प्रबछान्-मनस आवर्जनिवषये सुतरां बिष्टिष्टान् । कामादीन् प्रेरियिष्यिति-चोदियिष्यिति । इति मत्वा-पूर्वमेवाछोच्य । विचाराय-तन्नाम्ने । नागरिकाय-नगररक्षकािधकारिणे । पदार्थिविशेषाणां पुरुषाणां च विमर्शपूर्वकं स्वभावपरिशीछनोपयोगी यो गुणः स विचारः, स एवात्र नागरिक-पात्रमावहति । विज्ञानमन्त्रिणा स विचारः कामक्रोधादीनां भेदने-निरसने - कामादीनाम् उपजापनाशने वा ॥

तेन चेति । तस्य-विज्ञानरार्भेणः, सदशबुद्धिना-समानधीविशिष्टन । योग-कळां-निदिध्यासनरूपां कामनिवारणे विशिष्य शक्तिमतीं कामपि विद्याम् ।

34

२६६

कुष्ठ:—हा कामस्यापि परिणितः । अथ क्रोधस्य को वृत्तान्तः ।

मत्सरः—कमपि प्रदर्श्य दोषं विचारहतकेन सोऽपि च क्रोधः ।

अस्मास्वेव प्रत्युत झिटित परावृत्तिमेव नीतोऽभूत् ॥ १६ ॥

कुष्ठ:—हा क्रोध, त्वमिप सखीनेवाभिद्रोग्धुं प्रवृत्तः । अथ लोभः कथम् । मत्सर:—यादृशः कामः ।

कुष्ठः—साधु लोभ सखे साधु सम्यग्व्यवसितं त्वया । यादशीं प्रापितोऽवस्थां कामस्त्वमपि तादशीम् ॥ १७॥

अथ दम्भः क ।

ध्यानविषयताम् आपादितः-ध्यानस्य विषयीकृतः ; कामः किंकर्तव्यतामृद्धिन्तानि-मग्नोऽभूदिति भावः । यद्वा परमेश्वरविषयकध्यानेन जीवकृतेन कामो विलय-मगमदिति वा । हेति । कामस्यापि परिणतिः-तद्दशापरिणामः ; तादशी शोचनीया वभूवेति भावः ।

कमपीति । स च कोधोऽपि । विचारहतकेन-अस्मद्विषये पापमाचरता बस्तुतत्त्वविमर्शिवचक्षणेन विचारेण । कमपि दोषं-अस्मदुपिर यं कंचित् दोषम्। प्रदश्यं-आविष्कृत्य । प्रत्युतःवैपरीत्येन । झिटिति । अस्मासु-यक्ष्मपक्षीयेष्वेव । परावृत्ति-प्रतीपवृत्तिमन्तमेव । नीतोऽभूत् । विनैव विल्लम्बं विचक्षणेन विचारेण कोधोऽपि यक्ष्मपक्षे कोधवान् यथा भवेत् तथा दोषमस्मासूद्धाट्यास्माकमेव विरोधीकृत इति भाव: ॥ १६॥

यादृशः इति । यादशः कामस्तथैव लोभोऽपि विज्ञानशर्मादिवशं गत्वा विनष्ट इत्यर्थः । अनेन चास्मत्समीहितविरुद्धमेव फलमुपनतमिति तात्पर्यम् ।

साध्विति । कामो यादशीम् अवस्थाम् अरिभिः प्रापितः, त्वमिप दशां तादशीमेव प्रापितः । अतः शत्रूणां वशंवदीभवितुं त्वया यत् व्यवसितं तत् ,

पञ्चमोऽहुः

रेई७

मत्सरः — उपजप्तोऽपि बहुधा तैरस्माकं स केवल्रम् । सौहार्दमनुरुन्धानः शस्त्रघातं हतोऽजनि ॥ १८॥

कुष्ठः — धन्योऽसि दम्भ, धन्योऽसि, यतः सख्युरनृणतां गतोऽसि । अथ कथय किमध्यवसितं मदेन ।

मत्सर:--मदस्तु निगृह्य कारागारे स्थापितः।

कुष्ठः — कुतः ।

मत्सरः -- निर्गते च पुण्डरीकनगराद्राजनि नर्मकर्मण्येनमुपयोक्ष्यामह इति।

हे सखे, लोभ, सम्यक् वर्तते। साधु साध्विति कुष्टः सोल्खुण्ठनं लोभ-मप्यधिक्षिपति। लोभस्याध्यवसितं न कथंचिदपि आत्मकक्षीयैः स्पृहणीयमिति फलितोऽर्थः॥ १७॥

उपजप्त इति । तै:-शत्रुभिः । सः-दम्भः । बहुधा-विविधैरुपियैः । उपजप्तोऽपि-कपटप्रबन्धेभेदं प्रापितोऽपि । अस्माकं-यक्ष्मपक्षीयाणाम् । सौहार्द-आजानसिद्धां मैत्रीम् । केवलमनुरुन्धानः-तदेकपरतया अनुवर्तमानः । (उपरुन्धान इति पाठान्तरम् ।) अभूदिति शेषः । अत एव शस्त्रघातं-शस्त्रैर्हत्वा शस्त्रघातम् । "करणे हनः" इति णमुल् । हतोऽजनि-मारितोऽभूत । शत्रूपदेशानां नैकविधानाम् अवशंवदत्वात् अरिभिः स शस्त्रेण व्यापादित इति भावः ॥ १८॥

धन्य इति । सख्यु:-तिन्मत्रभूतस्य पाण्डो: यक्ष्मणो वा । यतः । अनृणतां गतोऽसि । विश्वसनीयसौहार्दानुकूळतया शत्रुमध्यगतोऽपि प्रागलभ्य-मवळम्बय मित्रद्रोहमकुर्वत् प्राणांस्यक्तवा निर्व्यं लीकमानृण्यम् आविष्कृतवानसीति भावः । अत एव सुतरां धन्योऽसीति सूचियतुं धन्यशब्दस्य द्विरुक्तिः । कुत इति । कारागृहे मदः कुतः स्थापितः । कामादिषु अस्मदीयेष्यन्यतमेषु काममुपजापादि भिरावज्यं वशीकृतेषु, कतिपयेषु च हतेषु, कुतो मदः केवळं बन्दीकृत इति प्रश्नस्याशयः । (कुत इति स्थाने तत इति पाठो न समीचीनः ।) निगत इति ।

१६८

कुष्ठः — मत्सर, एवं स्थितं शत्रुमण्डलादेक एव त्वं कथं निर्गतोऽसि ।

मत्सरः — श्रृणु तावत् । न हि मम स्वेच्छया ततो निर्गमो जातः । यतो

रससिद्धचनन्तरं संनद्धे च सैन्ये, इममेव मत्सरम् अत्रत्यवृत्तान्तहारिणं

करिष्याम इति निगृह्य स्थापितोऽस्मि ।

कुष्ठः — तर्हि सखे, तवागमनिमदानीं तत्र रसििद्धि सेनासंनाहं च सूचयित । मत्सरः — एवमेतत् । समनन्तरमेव,

> राज्ञः संनिधिमुच्छ भद्र कयय त्वं पाण्डुमाविष्कुरु स्वामिप्रीतिमुपेहि मन्त्रकलनाकौशल्यमप्यश्चथम् । मा ग्लासीरिति मास्तु भीतिरिति मामुक्तवा चमूनायकान् नामग्राहमपि प्रदर्श्य नगरान्निस्सारितोऽहं शनैः ॥ १९ ॥

पुण्डरीकनगरात् राजिन निर्गते-ध्यानसिद्धिमिधगस्य बिहरागते सित । तस्य नर्मकर्मणि-विनोदहेतौ नर्मसिचवव्यापारे । तं क्रीडनकवत् उपयोक्ष्यामह इति तेषामाशयः ; तदर्थमेव स कारागारे निबद्धः । श्रुण्वित । न हि मम स्वेच्छया ततो निर्गमः-नाहं स्वातन्त्र्येण शत्रुमण्डलादपक्रान्तः । (निर्गमः संभाव्यत इति पाठान्तरम् । तथा निर्गमः कथंचिदिप नोपपद्यत इत्यर्थः ।) अत्रत्यवृत्तान्त-हारिणं-जीवपक्षीयाणां रसिसिद्धिरूपस्य यक्ष्मपक्षहननक्षमसेनासन्नाहरूपस्य च वृत्तान्तस्य यक्ष्मसिविधे वाहकम् । मामेव ते रिपवः स्वयुद्धदूतमकल्पयन्निति भावः।

तैः कथमेष मत्सरो विमुक्त इति विशदयित समनन्तरमेवेति । समनन्तरमेव-तैः सर्वेषामिष युद्धकृत्यानां सम्यक् सज्जीकरणानन्तमेव । राज्ञ इति । भद्रेति सोपहाससंबोधनम् । त्वम् । राज्ञः संनिधि-त्वदीयनृपस्यैव सविधम् । ऋच्छ-यथेच्छिमितो गच्छ । पाण्डुं-युष्मत्सचिवं च । कथय-अस्मदुद्यममिख्ळमिष ब्रूहि । स्वामिप्रीति-तव प्रभुविषयिकं विश्वासं च । आविष्कुरु-चारत्वेन शत्रुकटकम्

पञ्चमोऽहुः

२६९

कुष्ठः — प्रज्ञोनमदः स सचिवस्तदनर्थो भविष्यति । गत्वा निवेद्यतां राज्ञे मन्त्रिणेऽहं निवेद्ये ॥ २०॥

मत्सरः — तप्स्यमानं तपः सख्युरविकीत्र्यमिदं तब ।

कुष्ट:- फलिष्यति तपः किं ते न चेत् सख्यमजीगणः ॥ २१॥

आविश्य तदीयवृत्तान्तमशेषमि ज्ञात्वा स्वामिनियोगानुरोधेन प्रतिनिवृत्तोऽहमिति विज्ञापयन् विषयतत्त्वं विशदयन् प्रभुप्रीतिमिप प्राप्नुहीत्यर्थः । अश्चयं निर्गलम् अवितथं वा । मन्त्रकलनाकौशल्यं-राजनीति-युद्धनीतिप्रभृतीनां समालोचन-निर्वहणकलासु तव विद्यमानं वैदग्ध्यमिप । उपेहि-प्राप्नुहि । मा ग्लासीः इतः परं कचिदिप विषये मास्तु तव श्रमः । इति । भीतिरिप मास्तु-अस्मत्सविधाद्वा अस्मिद्धिषयकोदन्तादीनां त्वत्स्वामिसविधे निवेदने वा मास्तु ते किञ्चिदिप भयम् । इति च । माम् उक्तवा । चम्नायकान्-विज्ञानशर्मणः कटके विद्यमानान् आयोधनधुरन्धरान् सेनाध्यक्षान् । नामप्राहं-एकैकस्य च नामनिर्देशपूर्वकम् । प्रदर्श-भीषणबल-वीर्यसंपन्नान् सम्यक् तान् निर्दिश्यापि । नगरात्-जीवस्य पुरात् । शनैः-मद्गुणानां मच्छकेः मत्प्रवृत्तेश्च सम्यगवगमानन्तरं क्रमेण सावधानतयेत्यर्थः । निस्सारितः-तेरेव गच्छत्वेष वराक इति सोपहासम् औदासीन्येन निष्कासितोऽभवमिति भावः ॥ १९ ॥

प्रज्ञोनमद् इति । स सचिवः-विज्ञानशर्मा मन्त्री । प्रज्ञया उन्मदः-उद्भटः; प्रज्ञाबलेन अतीव उद्भतो भवतीति यावत् । तत्-तस्माद्धेतोः । अनर्थः-महत् संकटम् । भविष्यति । तस्मात् गत्वा-इतो यात्वा । राज्ञे-यक्ष्मणे । त्वयेति शेषः । निवेद्यतां-विषय एष विज्ञाप्यताम् । अहं गत्वा । मन्त्रिणे निवेदये-वृत्तान्तमखिलं पाण्डवे सचिवाय च कथयामि ॥ २० ॥

तप्स्यमानिमिति । तव सख्युः-त्विन्मित्रभूतस्य मम । इदं तप्स्यमानं तपः-अद्य ते उक्तरीत्या इतः कर्तुमुद्दिष्टं मदीयं तपःकमं । अविकीर्त्यं-न कथ- रं७०

जीवानन्दनम्

ग्लानिर्मनसस्तपसे प्रवर्तयति शक्तिमन्तमपि पुरुषम् । अग्लानिस्तस्य यदि क्रमात्तदस्यापि साधयति कार्यम् ॥ २२॥

तस्माद्ग्लानिरेव क्रियताम्।

मत्सर:--का गतिः । (इति कुष्टेन किङ्करेण च सह निष्कान्तः ।)

। शुद्धविष्कम्भः।

नीयम् । सुह्रद्भूत्वा तपसे मत्कृतमिद्रम् अध्यवसितं मन्त्रिसविधे त्वया न वक्तव्य-मिति भावः । अस्योत्तरार्धेन कुष्टः प्रतिवदित फलिष्यतीति । सख्यं-मैत्रीम् । न अजीगणश्चेत्-न गणयसि यदिः; मैत्रीपरिपालनानुकूलं किमपि साहाय्यकरण-मवश्यमिति धर्ममगणयन् गत्यन्तरमजानन् त्वदिच्छानुरोधं यदि तपसे प्रवर्तस इति भावः । ते तपः किं फलिष्यित-तादृशेन तपसा किं साधियष्यसिः; न किमपि फलिष्यति; अतः स्वामिकायें नराश्यं ते मास्त्विति, तपसे त्वोद्यमो न साम्प्रतमिति चाभिष्रेतं भवति ॥ २१॥

आशामङ्गादिभिर्जाता धैर्यच्युतिर्महतेऽनर्थाय, तपश्चरणं च न तत्प्रतीकाराय स्यादिति तत्त्वमुपिदशित ग्लानिरिति । मनसो ग्लानिः-मनोव्यथा ।
शिक्तमन्तं-अभिलिषतकार्यनिर्वहणक्षममि । पुरुषम् । तपसे-चान्द्रायणादिव्रता
चरणायः वैराग्यमवलम्ब्य वनं गत्वा मुनिधर्मानुष्ठानायेति यावत् । प्रवर्तयितप्रेरयित । मनोधैर्यहानिरेव तस्य कारणमिति भावः । प्रातिलोम्येन तस्य-तस्यैव
पुरुषस्य, अग्लानिः-मनः क्षेशाभावः ; धीरतेति यावत् । यद्यस्ति । ततअग्लानित्वम् । अस्य-पुरुषस्य । क्रमात् कालक्रमेण । कार्य-अभीप्सितं कर्म ।
अपि साध्यति-तन्मनोधैर्यमेव शनैः प्रत्युत तत्कार्यसाधनाय प्रकल्पत इत्यर्थः ।
(क्रमाहतस्यापि इति पाठे कालरीतिवशात् भग्नप्रयत्नस्यापि इत्यर्थः ।) ॥ २२ ॥

तस्मादिति । अग्लानिरेव कियतां धर्यमेवावलम्ब्यतामित्यर्थः । शुद्धवि-ष्कम्भ इति । शुद्धविष्कम्भस्य लक्षणं तृतीयाङ्कारम्भे निरूपितम् ।

पश्चमोऽहः

२७१

(ततः प्रविशति पाण्डुः कुष्टश्च ।)

पाण्डु:-(सामर्षम्)

अग्राह्ममल्पमितिभिः सचिवस्य तस्य वैयात्यमूर्जितमहो किमिति ब्रवीमि । यः प्रेषयन् किमपि तादृशवाचिकं द्रा-गुन्मस्तकं निजमसूचयदूष्मल्रत्वम् ॥ २३ ॥

जीवसमाधिभङ्काय प्रेषितेषु कामादिष्विप तथाभूतेषु, भक्तिमूला खल्वेतस्याभिमतसिद्धिरिति तद्विघाताय प्रेषितो व्याक्षेपो नाम गृहचारः । स गतोऽपि तत्सख्या श्रद्धयापहतो व्यर्थयत्नोऽभूत् । किमतः प्रतिविधा-तव्यम् ।

पाण्डुरिति । विज्ञानशर्मणो वैद्ग्ध्य-धैर्यादीनां मत्सरद्वारा तत्सन्दिष्टवार्ता-याश्च श्रवणेन पाण्डोः सामर्षत्वम् । तत्त्रकारमेव वक्ष्यमाणपद्येन प्रतिपादयति ।

अग्राह्यमिति । अहो इति विस्मये । तस्य सित्तवस्य-विज्ञानशर्मणः । अल्पमितिभः-मितप्रज्ञेः । अग्राह्यं-ज्ञातुमशक्यम् । ऊर्जितं-अतिबल्धवत् , अप्रधुष्यमिति यावत् । वैयात्यं-प्रागल्भ्यम् । ''धृष्टे धृष्णिग्वयातश्च प्रगल्भः प्रतिभान्विते '' इत्यमरः । किमिति ब्रवीमि-तत्सामर्थ्यम् एतादृशमिति वक्तुमपि नाहं
प्रभवामीति भावः । कुत इति चेत्-यः-विज्ञानशर्मा । किमिप-एवमिर्विचनीयपराक्रमस्य प्रभावस्य च प्रकटकम् । तादृशवाचिकं-तथाविधोर्जस्वलार्थवद्वार्ताम् । द्राक् झिटिति ; अस्मदप्रतीक्षितमेवेति यावत् । प्रेषयन्-अस्मत्प्रणिधिमुखेनैवास्मभ्यं प्रहिण्वन् । उन्मस्तकं-अतिमात्रोद्रिक्तम् । निजं आत्मीयम् ।
ऊष्मलत्वं-शौर्योपेतं बलम् दौष्ट्यं च । असूचयत्-ज्ञापयति स्म ॥ २३ ॥

जीवेति । कामादिष्वपि तथाभूतेषु-जीवस्य मनस्समाकर्षणधुरंधरेषु केषुचन शत्रुवशंगतेषु, केषुचन च मारितेषु सत्सु । एतस्य-जीवस्य । अभिमतसिद्धिः-

२७२

कुष्ट:--मम त्वेवं प्रतिभाति--

मन्त्रिणामूष्मलत्वं हि पश्यद्भिः प्रतिमन्त्रिभिः । शौर्येण प्रतिकर्तव्यं तथा चेदुचितं भवेत् ॥ २४ ॥

पाण्डु:—मैवं वादीः। यतः परस्य मन्त्रशक्तिः स्वस्य मन्त्रशक्तयेव प्रतिहन्तव्या। यथा खळु शास्त्रविद आचक्षते—''यो यादृशेन साधनेन प्रहरति स तादृशसाधनेनैव प्रतिहन्तव्यः'' इति। अतो मन्त्रकृतं संविधानमुपायान्तराभावे शौर्येण प्रतिक्रियतामित्यन्तिममिद्मौपयिकम्। अहमिदानीं तदुचितं प्रतीकारमालोचयामि।

शिवयोः प्रसादप्राप्तिरूपा सिद्धिः । व्याक्षेपः-प्रतिबन्धः, अन्तरायो वा । "अव्याक्षेपो भविष्यन्त्याः कार्यसिद्धेर्हि लक्षणम् " इति अभिलिषतकार्यसिद्धेः व्याक्षेपो विघात इति कालिदासेन च सूचितम् । अतो जीवस्याभिमतसिद्धिमूल-भूताया भक्तया विघाताय व्याक्षेपः प्रभवतीति तमेनं पाण्डुर्जीवपुराय प्राहिणोत् ।

मन्त्रिणामिति । मन्त्रिणां-प्रत्यर्थिसचिवानाम् । ऊष्मलत्वं-पौरुषम् । प्रयद्भि:-अन्वक्षम् अवलोकयद्भि: । प्रतिमन्त्रिभि:-तद्विपक्षामात्यै: । शौर्येण हि-तादृशेनैव पौरुषेण । हिशब्दोऽत्रावधारणार्थे । प्रतिकर्तव्यं-प्रतिविधेयम् । तथा चेत् -तथा कृतं चेत् । उचितं भवेत्-उपपन्नं स्यात् । ''कृते च प्रतिकर्तव्यम् '' इति खल्ल सार्वत्रिकी नीति: । एवं मम तु प्रतिभातीति पूर्ववाक्येनान्वयः ''विधाय वेरं सामर्षे नरोऽरौ य उदासते । प्रक्षिप्योदिचिषं कक्षे शेरते तेऽभिमारुतम् '' इति माधोक्तनीत्या शत्रौ शौर्यप्रदर्शनमेव सर्वथा समुचितमिति सूचितं भवति ॥२४॥

कुष्टस्याशयं प्रतिक्षिपति मैवमिति । परस्य-शत्रोः । मन्त्रशक्तिः-प्रभु-मन्त्रोत्साहाख्यासु अन्यतमेयं गूढविषयविमर्शशक्तिः, या च षाङ्गुण्यचिन्तन-रूपा । स्वस्य मन्त्रशक्त्या-तथाविधयात्मनो मन्त्रशक्त्येव । प्रतिहन्तव्या-शत्रुकृता

पञ्चमोऽङ्कः

२७३

कुष्ट:--आलोचयतु भवान्।

आकर्णयिष्यति यदा वृत्तान्तमिमं स मत्सरमुखेन । दीपितरोषो हृदये देवोऽपि समागमिष्यति तदैव ॥ २५ ॥

तस्य पुरस्तादायत्तमुपायं सफलीकरिष्यामः।

पाण्डु:-अस्त्वेवम् । भवानवहितस्तिष्ठतु ।

कुष्ठ:-तथा । (इति निष्कान्त: ।)

पाण्डः-कः कोऽत्र भोः।

(प्रविश्य)

गलगण्ड:--आर्य, आज्ञापय करणीयम् ।

पाण्डु:-भद्र, अपध्यतां प्रवेशय ।

मन्त्रशक्तिर्विफलीकार्या । औपयिकं-उपायम् । उपाय एव औपयिकम् ; विनया-दित्वात् स्वार्थे ठक् इस्वत्वं च । तदुचितं प्रतीकारं-वैरिकृतमन्त्रशक्तिप्रतिहन-नानुकूलमुपायम् ।

आकर्णयिष्यतीति । स देव:-यक्ष्मराजोऽपि । इमं वृत्तान्तं-विज्ञानशर्म-प्रेषितां वार्ताम् । मत्सरमुखेन-कुष्ठसविधादितःपूर्वं गतवतो मत्सरस्य द्वारा । यदा आकर्णयिष्यति तदैव-तदुत्तरक्षण एव । हृदये दीपितरोष:-पूरोत्पीडं मनस्युद्गतं क्रोधवेगमसहमान इत्यर्थः । समागमिष्यति-अत्रायास्यति । तावता भवताप्यालोच्य कोऽपि निर्धार्यतासुपाय इति भावः ॥ २५ ॥

तस्येति । तस्य-राज्ञः । पुरस्तात्-सन्निधौ । आयत्तं निर्धार्थं सज्जी-कृतम् । उपायं-मन्त्रशक्तिरूपं साधनम् । सफलीकरिष्यामः-सा च मन्त्रशक्तिर्यथा फलवती स्यात् तथा करिष्यामः । अस्त्विति । अवहितः-शत्रुप्रवृत्त्यवगमे स्वपक्ष-

35

२७४

गलगण्ड:—(निष्कम्य पुनस्तया सह प्रविश्य) आर्य, इयमपथ्यता। कटक-सीमनि देवः प्राप्त इति वल्लभपालो विज्ञापयति ।

पाण्डु:—(अपध्यतां प्रति, अपवार्य) अयि, त्वं कचिन्महित रहस्ये राजकार्ये नियोजयितव्यासि ।

अपध्यता-अवहिद्ह्मि । [अवहितास्मि ।]

पाण्डुः -- जीवं प्रविद्य तमपथ्येष्वाहार-विहारादिषु नियोजय ।

अपथ्यता-तह । [तथा ।] (इति निष्कान्ता ।)

पाण्डुः—(पुरोऽवलोक्य) अये, देवः प्राप्तः । गलगण्ड, गच्छायतः ।

रक्षणकृत्येषु च कृतावधानः । गलगण्ड इति । गलगण्डश्च पाण्डोदौँवारिकः । भद्रेति । अपथ्यतां-अहितताम् अनायुष्यतां वा, या किल पथ्यस्य विपरितफल्दायिनी क्रिया । ''आत्मनीनं तु पथ्यं स्यादायुष्यं च हितं च तत् '' इति पथ्यविषये धन्वन्तरिनिधण्टुः । सा चात्र स्त्रीपात्रेष्वन्यतमा । आर्थेति । इयम् अपथ्यता-इहागता सा अपथ्यतेति यावत् । (इयमपथ्यता इति क्रचित् कोशे नास्ति ।) कटकसीमनि-नगरस्य पर्यन्तभूमौ सेनानिवेशप्रदेशपर्यन्त इति वा । प्राप्तः-पूर्वनिर्दिष्टरीत्या मत्सरमुखादाकार्णतशत्रुकृतसन्नाहः सपदि पाण्डु-सविधमागत इति मन्तव्यम् । वल्लभपालः-राज्ञो विस्त्रम्भपात्रं तद्दल्लभः कश्चित् सेवकः ।

अपध्यतामिति । अपवार्य-करेण स्वमुखं पिधाय सरहस्यम् । (रहस्ये इति पदं कचित् पुस्तके नास्ति ।) अवहितास्मि-कृतावधाना श्रोतुं सज्ञास्मि । जीवमिति । जीवं प्रविश्य-जीवराजशरीरम् आविश्य । अपध्येषु आहार-विहारेषु—" मिश्रं पध्यमपथ्यं च भुक्तं समशनं मतम् । विद्यादध्यशनं भूयो भुक्तस्योपरि भोजनम् ॥ अकाले बहु चाल्पं वा भुक्तं तु विषमाशनम् । त्रीण्य-

पश्चमोऽङ्कः

२७५

(ततः प्रविशति राजयक्ष्मा मत्सरश्च ।)

पाण्डु:--(प्रणम्य) राजन्, कथमेतत्।

तन्वत् पुनःपुनरि भुकुटि छछाटे निस्सीमनिःश्वसितमुच्चिताधरोष्ठम् । देवस्य शंसति मुखाम्बुजमन्तरङ्गे रूढां रुषा रिपुजने सहसैव चिन्ताम् ॥ २६ ॥

राजयक्ष्मा—पाण्डो, विजने प्राप्तादे समुपविश्य सर्वे बोधयिष्यामि । पाण्डः—गलगण्ड, प्राप्तादमार्गमादेशय ।

प्येतानि मृत्युं वा घोरान् व्याधीन् सृजन्ति वा '' इति वाग्भटादिभिः प्रतिपादिताः समञ्ञनाध्यञ्चनविषमाञ्चनादिरूपेषु अहितेषु अञ्चनेषु, वेगनिरोधा-कालनिदादिरूपेषु विहारेषु च । नियोजय-संधुक्षयेत्यर्थः ।

राजनिति। कथमेतत्-कुत एतादृशं ते मुखवैकृतम्।

विकृतिमत्त्वमेव स्वयमेवाभ्यूह्य पाण्डुः सहेतुकं विष्टणोति तन्वदिति । राजन् । ललाटे पुनःपुनरिप भुकुटि-भुवोराकुञ्चनम् । तन्वत्-कुर्वत् । निस्सीमं-अपिरिमतम् , निःश्वसितं श्वासकर्मे यस्य तत् । अधरश्च ओष्टश्च तयोस्समाहारः अधरोष्टम् ; उच्चलितं बलवत् प्रकम्पमानम् अधरोष्टं यस्य तत् । देवस्य-प्रभोस्तव । मुखाम्बुजम् । रिपुजने रुषा-शत्रुवर्गे कोधेन । अन्तरङ्गे-मनिस । सहसेव-सपिदि । रूढां-बलवदुत्थिताम् । चिन्तां-मनोञ्यथाम् । शंसित-विनैव वाचं निवेदयति । कथमेतदिति पूर्ववाक्येनान्वयः ॥ २६ ॥

पाण्डो इति । विजने-एकान्ते । प्रासादे । सर्वे बोधयिष्यामि-अशेषमिप-ज्ञापयिष्यामि । विविक्ते स्थले खलु राजरहस्यं विशिष्य युद्धरहस्यं वीतशङ्कं विचारणीयं भवतीति तथोक्तम् ।

२७६

गलगण्डः-इत इतो देवः।

पाण्डु:-(विलोक्य) राजन्, आरुह्यतामयम्--

श्रीकण्ठक्षितिधरशृङ्गभङ्गदायी

प्राप्तादः शिखरविराजिहेमकुम्भः। सोपानैः स्फटिकमयैः सुखेन गम्यो

रम्योऽयं भवति कलस्वनैः कपोतैः ॥ २७ ॥

(सर्वे प्रासादारोहणं नाटियत्वोपविशन्ति ।)

राजयक्ष्मा--पाण्डो, किं न त्वया श्रुतो मत्सरात् परवृत्तान्तः ।

श्रीकण्ठेति । शिखरविराजिहेमकुम्भः-हिरण्मयकल्योन प्रोज्जवलच्लृङ्गभागः । अत एव श्रीकण्ठिक्षितिधरः-कैलासिगिरिः, तच्लृङ्गस्य-तिच्छखरभागस्य,
भङ्गदायी-स्वकीयया शोभया परिभवमुपजनयन्ती । अयं प्रासादः-सौधः ।
रजतमयत्त्वात् कैलासः केवलं आपादिशिखरं श्वेतः; एष प्रासादस्तु स्वतः
सुधामयत्वात्, स्फिटिकमयैः सोपानैरलङ्कृतत्वात्, सुतराम् उज्जवलत्स्वर्णमयशिखरेण सहितत्वाच कैलासश्रङ्गादिप अधिकतरं शोभत इत्युत्प्रेक्ष्यते ।
स्फिटिकमयैः सोपानैः सुखेन गम्यः-तादशसोपानानां समस्वक्षणगुणविशिष्टत्वात्
सुखावहमारोहणं भवतीत्युच्यते । कलः-आमन्द्रमधुरः, स्वनः कण्ठस्वरो येषां
तैः । कपोतैः-गृहपारावतैः । रम्यः-मनोहरः । रौष्यवदुज्जवलद्भवलिम्ना,
तेजस्विना कनकमयेन शिखरेण च दर्शनमनोहरः, स्निग्धैः स्फाटिकैः सोपानैः
गमनमनोहरः, कलरवानां कपोतानां निःस्वनैः श्रवणमनोहरश्चायं प्रासादो
दुःखितमिष सुखयतीति भावः ॥ २७ ॥

पाण्डो इति । परवृत्तान्त:-शत्रुसम्बन्धिनी वार्ता । श्रुत इति । कुष्ठ-मुखादेव परवृत्तान्तः श्रुतः, न तु मत्सरात् । विशेषतः श्रोतुमिच्छामि-मत्सर

पञ्चमोऽङ्कः

200

पाण्डः—श्रुतः कुष्ठमुखादेव । विशेषतः श्रोतुमिच्छामि । राजयक्ष्मा—पाण्डो, श्रूयतां मत्सरमुखात् । ततः समुचितं प्रतीकारं विधास्यसि । मत्सर, कथय ।

मत्सर:-श्रूयताम्।

संनद्धेः पुररक्षणे परिगतं प्राणादिभिः पञ्चभि-स्तत्तद्देशगतैश्च यन्त्रनिचयैस्तद्दुष्प्रवेशं पुरम् । रन्ध्रान्वेषितया कथं कथमपि प्राप्ताः स्म देवाज्ञया यत्रान्तर्भुखतामुपेत्य नियतं जीवस्तपोऽतप्यत ॥ २८ ॥

एव रात्रुकटकात् साक्षात् सर्वमिष विदित्वा, विज्ञानरार्मणो वचनानि च स्वतः श्रुत्वा समागत इति तदिभिहितरीत्या रात्रुवृत्तान्तमरोषमिष जिज्ञासुरेवमाह । (श्रुतं कुष्ठमुखात् पुरवृत्तम्; तं विरोषतः श्रोतुमिच्छामि इति पाठान्तरं नातीव समीचीनम् ।) श्रूयतामिति । समुचितं प्रतीकारं-यथाई प्रतिविधानम् । (श्रूयताम् इति पदं किचित् पुस्तके नास्ति ।)

संनद्धेरिति । पुररक्षणे-शरीराख्यनगरस्य परिपाछने । संनद्धे:-जागरूक-तया कृतपरिकरें: । पञ्चभिः प्राणादिभिः-नाम धामादिविवरणपूर्वकं वक्ष्यमाणैः प्राणादिभिः पञ्चभिर्वायुभिः । परिगतं-समन्ततो व्याप्तम् । तत् पुरम् । तत्त्देश-गतैः-तत्तद्वयवसिन्वेशानुकूळतया प्रयुक्तेः ; अन्यत्र तत्त्देशसंस्थानसमुचिततया विन्यस्तैः । यनत्रनिचयैः-वक्ष्यमाणाशों-भगन्दरादियनत्र-शस्त्राणां सम्हेश्च ; अन्यत्र पुर-दुर्गादिरक्षणोपयोगिभिः-निस्त्रिश-प्रास-चापायोधन-शक्तिप्रभृतिभिः आयुधगणेश्व । दुष्प्रवेशं-अतिप्रयासेन प्रवेशयोग्यं भवति । (यत्ननिचयौरिति पाठ-स्त्वसाधुः । इहोक्तानां प्राणादिवायूनां यन्त्राणां च वक्ष्यमाणवाक्ये राजयक्ष्म-कृतानुयोगानुरोधेन मत्सरो विषयविवरणं करिष्यति न तु यत्ननिचयानाम् । किञ्च निर्णयसागरीयपुस्तके यत्नानि कीदशानि इति यनत्रशब्दस्थाने यत्नशब्दो नपुंसक-

रे७८

राजयक्ष्मा—मत्सर, के ते प्राणादयः कतिविधाः कुत्र गताः किंनाम-धेयाश्च । कानि च तानि यन्त्राणि कीदशानीति च सकलमपि सप्रकारमावेदय ।

मत्सर:—हृदयसततावासः प्राणो महाबलिकिमः
सकलमपि तद्यस्यायत्तं पुरं सपरिच्छदम् ।
कलितनिलयोऽपानो मूलस्थले हितकृद्विभोर्वसति च समानाल्यो गुल्मे बली यनशूलभृत् ॥ २९ ॥

त्वेनापभ्रंशतया मुद्रितम् ।) देवाज्ञया-प्रभोस्तव निदेशेन । कथं कथमिप-पुररक्षकान् वायून् यन्त्रादीनि च महता प्रयत्नेनातिक्रम्य । रन्ध्रान्वेषितया-कापटयेन छिद्रगवेषणोपायेनेति यावत् । प्राप्ताः स्म-तत् पुरं प्राविशाम । राजाज्ञायाः कथमिप अनुष्ठङ्घयत्वादिति भावः । यत्र-यस्मिन् पुरे । जीवः-जीवराजः । अन्तर्मुखतां-दहराकाशाभिमुखत्वम् । उपेत्य । नियतं-अचञ्चछं यथा तथा । तपोऽतप्यत-तपश्चरन् बभूव ॥ २८ ॥

मत्सरेति । (मत्सरेति संबोधनं कचित् पुस्तके नास्ति । तथा सकल-मपीति पदं च नास्ति ।) सप्रकारं-प्रतिनियतभेदविवरणपुरस्सरम् । (यह्नानीति पाठस्त्वसाधु: ।)

राजयक्ष्मकृतप्रश्नकमेण प्रथमतः प्राणादिवायूनां स्थानादीन् विवृणोति हृद्येति । प्राणः-प्राणो नाम वायुः । महाबल्लविक्रमः-देहधारण-प्राणरक्षणादि-कर्मणाम् आवश्यकेन बलेन वीर्येण च संपन्नः । स च हृदयसततावासः-सर्वदा हृदय एव कृतस्थितः । तत् पुरं-पूर्वनिर्दिष्टं जीवराजस्य देहात्मकं नगरम् । सपरिच्छदं-अङ्गप्रसङ्गैः सहितम् । नगरपक्षे सर्वोपकरणैः सकलपरिजन-परिवारेश्च समन्वितम् । सकलमि । यस्य-हृदयस्य । आयत्तं-अधीनम् । भवतीति शेषः । प्राणवायुर्हृदयमिवितिष्ठन् सर्वेषामि बाह्यानामान्तराणाम् अङ्गानां प्रसङ्गानां च नियन्ता रक्षकश्च भवतीत्यर्थः । '' हृदि प्राणः '' इति सामान्यतः

पश्चमोऽङ्कः

209

किञ्च — कण्ठोपकण्ठे निवसन्तुदानः करोत्यकुण्ठां किल राजभक्तिम् । व्यानस्तु सर्वत्र चरन् पुरेऽस्मिन् करोति जीवे सकलानुभूतिम् ॥३०॥

प्राणस्य हृदयमेव प्रधानं स्थानमिति यद्यपि व्यवह्रियते तथापि सुश्चतादिभिः तस्य वक्त्त्रसंचरणं विशिष्यास्तीत्यभिहितम् । ''वायुर्यो वक्त्रसंचारी स प्राणो नाम देहधूक् । सोऽन्नं प्रवेशयसन्तः प्राणांश्वाप्यवलम्बते । " इस्यादिवचनस्य वक्त्रे संचारित्वमेव प्राणस्य, स्थानं तु तस्य हृदयमेवेति वस्तुगत्या तात्पर्यम् । शार्ङ्गधरश्च हृदयमेव प्राणवायोः स्थानमित्यभिद्धाति । अपानो नाम वायरन्यः । मूलस्थले-गुद्प्रदेशे; नगरपक्षे मूलवलं यत्रास्ति तादृशे दर्गे। कलितनिलय:-अधिगतावासः सन्; अन्यत्र तत्राधिकृत इति च । विभो:-तदीयस्य राजः। हितकत-मलादीनां बहिनिष्कासनादिना खास्थ्यरूपं पथ्यमाचरन् ; अन्यत्र मूलबलरक्षणात्मकं राजहितमाचरन् । वर्तते । ''वृषणौ नाभिमेदं च वस्त्युरू वङ्क्षणौ गुदम् । अपानस्थानयन्त्रस्थः शुक्रमूत्रशकृन्ति सः । सृजत्यार्तवगर्भौ चापानः स्थानस्थितो यदि '' इति चऋदत्तः । बली-अन्नपचने विशेषशक्तिमानः अन्यत्र बलिष्ठः । घनशूलभृत्-विकृतावस्थायां बलवत्कुक्षिशूलादिसङ्कटोत्पादकः ; अन्यत्र दृढशूलायुघधारी । समानाख्यो वायुश्च । गुलमे-आन्त्रे, पक्कामाशय-योर्मध्ये । " आन्त्रं पुरीतत् गुलमश्च" इति राजनिघण्टुः, अमरकोशश्च । वसति-वर्तते । '' आमपकाशयचरः समानो विह्नसंगतः । सोऽन्नं पचित तजांश्व स्वस्थानां विविनिक्ति हि । गुल्माग्निसङ्गतीसारप्रमृतीन् कुरुते गदान् " इति सुश्रुतः । विभोः हितकृदित्येतत् वाक्यत्रयेऽप्यन्वेति । " मलाश्ये चरेत् कोष्ठे विह्नस्थाने तथा हृदि। कण्ठे सर्वाङ्गदेशेषु वायुः पञ्चप्रकारतः। अपानः स्यात् समानश्च प्राणोदानौ तथैव च । व्यानश्चेति समीरस्य नामान्युक्तान्यनु-क्रमात । " इति च शार्क्धरः ॥ २९ ॥

पूर्वश्लोकोक्ताविशष्टं वायुद्धयं विवृणोति कण्ठोपकण्ठ इति । काण्ठोपकण्ठे-कण्ठदेशस्यान्तः । निवसन् तत्प्रदेशं नियमेन स्थानीकृत्य तिष्ठन् । उदानः- 260

जीवानन्दनम्

शल्यानि यानि किल देहभतां शरीरे नानाङ्गकेषु महतीं प्रथयन्ति बाधाम् । तेषां समुद्धरणकर्मणि साधनानि यन्ताणि कानिचन संघटितानि तत्र ॥ ३१ ॥

तदाख्यो वायुः । अकुण्ठां अप्रतिहताम । राजभित्तम् । करोति किल ; अव्याहत-राजभक्त्यनुरोधेन तत्प्रदेशे स्थित्वा सावहिति पुररक्षणकमे निर्वर्तयति । किलेति संभावनायाम् । ''उदानः कण्ठदेशस्थः'' इति निघण्टुः । ''उदानो नाम यस्तूर्ध्वमुपैति पवनोत्तमः । तेन भाषितगीतादिविशेषोऽभिप्रवर्तते'' इति च सुश्रुतः । व्यानः-तदाख्यो वायुस्तु । अस्मिन् पुरे-देहे । सर्वत्र चरन्-अशेषेषु धातुषु चावयवेषु च संचरन् । जीवे-जीवराजे ; तद्विषय इति यावत् । सकलानुभूति-जीवस्य सुखासिकाया निराबाधनिवासस्य चावश्यकं सकल्प्मप्यानु-कूल्यम् । करोति । ''व्यानः सर्वशरीरगः'' इति निघण्टुः । ''कृत्स्नदेहचरो-व्यानो रससंवहनोद्यतः । स्वेदासृक्स्नावणश्चापि पञ्चधा चेष्ट्यस्यपि'' इति सुश्रुतः ॥ ३०॥

शल्यानीति । अनेन कानि च यन्त्राणीति यक्ष्मकृतद्वितीयप्रश्नस्योत्तर-माह । देहभृतां-प्राणिनाम् । शरीरे । नानाङ्गकेषु-विविधेष्ववयवेषु । यानि किल शल्यानि-शरीरस्य अननुक्लानि धातुषु अवयवेषु वा कृतस्थानानि वस्तूनि । "शल्यं नाम विविधतृण-काष्ठ-पाषाण-पांसु लोह-लोष्टास्थि-वाल-नख-पूयाह्वा-न्तर्गर्भप्रभृतीनि" इति सुश्रुतः । तानि महतीं बाधाम प्रथयन्ति-रुजां विवि-धातमना सुतरामुत्पादयन्ति । शरादीनि शह्माण्यपि शरीरमाविष्टानि शल्यानयेव। "शल्यप्रोतं प्रेक्ष्य सकुम्भं मुनिपुत्रं तापादन्तश्शल्य इवासीत् क्षितिपोऽपि" इति रघुवंशेऽपि शरीरबाधाजनकं मनोबाधाजनकमिति शल्यस्य द्वैविध्यं सुष्ठु निर्दिष्टमास्ते । (९-७९.) तेषां-तथा शरीरबाधावहानां बाणाग्रसदृशानां शारीर-मानसिकभेदेन द्विविधानामपि विविधानां शल्यानाम् । समुद्धरणकर्मणि-शरीराद्व-

पञ्चमोऽङ्कः

328

यानि किल-

अर्शोभगन्दरमुखस्य रुजां गणस्य क्षाराग्निरास्त्रपरियोजनमङ्गरक्षाम् । वस्त्यादि कर्म घटिकादि च कार्यजातं कुर्वन्त्यपायरहितानि च तत्र तत्र ॥ ३२ ॥

हिरपनयनकार्ये। साधनानि-उपकरणभूतानि। यन्त्राणि-अनन्तरं वक्ष्यमाणस्व-रूपाणि उपकरणानि। कानिचन। तत्र-तिस्मिन् पुरे। संघितानि-सज्जीकृतानि सन्ति। ''मनश्शरीरबाधाकराणि शल्यानि; तेषामाहरणोपायो यन्त्राणि'' इति, ''तानि च स्वस्तिकयन्त्राणि, संदंशयन्त्राणि, तालयन्त्राणि, नाडी-यन्त्राणि, शलाकायन्त्राणि, उपयन्त्राणि चेति षट्प्रकाराणि'' इति, ''यन्त्रशतमेकोत्तरम्, अत्र हस्तमेव प्रधानतमम्'' इति च सुश्रुतः। इतरे विशेषा अप्रतः पठनीयाः॥ ३१॥

यन्त्राणामुपयोगांश्च संगृह्णाति यानि किलेत्यादिना । यानि किल-यन्त्राणि । अर्श इति । अर्श:-गुदाङकुराख्यो रोग:; भगन्दर:-परिणता गुदजा पिडका; ''अपकां पिडकामाहुः पाकप्राप्तं भगन्दरम् '' इति वाग्मटेन प्रति-पादितम् उत्तरस्थाने । तन्मुखस्य-अर्शोभगन्दरादिकस्य । रुजां गणस्य-श्रत्यवद्धाधाकराणां व्याधीनां समूहस्य । क्षारा:-अपामार्गाद्योषधिजाः तुत्थटङ्कणा-दिखनिजाश्च प्रतिसारणाहिस्तीक्षणा लवणविशेषाः; दुष्टानां त्वङ्मांसादीनां क्षरणात्-तत्तत्स्थानेभ्योऽपनयनात् क्षारा इत्युच्यन्ते; अग्नि:-दुष्टत्वङ्मांसेषु प्रनथ्यादिरोगेषु च दाहकर्मणि तप्तशलाकादिभिः प्रयोज्यमग्निकमं; शस्त्राणि-प्रनथ्यादिरोगेषु च दाहकर्मणि तप्तशलाकादिभिः प्रयोज्यमग्निकमं; शस्त्राणि-प्रनथ्यादिरोगेषु च दाहकर्मणि तप्तशलाकादिभिः प्रयोज्यमग्निकमं; शस्त्राणि-प्रनथ्यादिरोगेषु च दाहकर्मणि तप्तशलाकादिभिः प्रयोज्यमग्निकमं; तेषां परि-योजनं-प्रयोगम् । कुर्वन्ति । क्षारप्रयोगस्य, अग्निदाहप्रयोगस्य, शस्त्रप्रयोगस्य च अनुकूलानि भवन्ति यान्युपकरणानि तानि यन्त्राणीत्युच्यन्ते । शल्याहरण-रूपाणि, छेदन-पाटनादिक्पाणि कर्माणि येषामुपयोगेन क्रियन्ते तानि शस्त्राणि।

36

अपि च,

२८२

यद्धर्यक्षसद्दश्रह्भवद्नं तत् सिद्धवक्त्राभिधं यच्चर्सस्य मुखाभभीषणमुखं भल्लूकवक्त्रं हि तत्। तत् कङ्कानननामकं प्रतिभयं यत् कङ्कतुल्याननं यन्त्रं काकमुखं तदेव यद्पि ध्वाङ्क्षातितीक्ष्णाननम् ॥ ३३॥

किश्च यानि अङ्गरक्षां-क्षारशस्त्रादिप्रयोगावसरे पर्यन्तस्थितानां अवयवानां क्षाराग्निशस्त्रपतनात् रक्षणाय प्रकल्पन्ते तान्यपि यन्त्राण्येव । कुर्वन्तीति सर्वन्त्रान्यः । तथा वस्त्यादि कर्म-अनुवासन-निरूहोत्तरविस्त-नस्य-धूमपानप्रभृतीनि कर्माणि आदिशब्देन सूच्यन्ते । घटिकादि च-गुल्मादिरोगाणां विल्यनविधानार्थमुपयुज्यमानं क्षुद्रघटरूपम् उपकरणम् ; आदिशब्देन अन्तःपवनाकर्ष-णाद्यर्थमुपयुज्यमानम् अलावूयन्त्रम् , शृङ्गयन्त्रम् इत्यादीनि च गृह्यन्ते । एवमादिकं कार्यजातं-प्रयोगवर्गम् । अपायरिहतानि-अपेतसङ्कटानि ; दाहकर्मादिषु प्रयुज्यमानेषु यथा तस्य तस्यावयवस्य अवयवान्तरस्य दाहच्छेदादिरूपापायाः न संभवेयुस्तथा अपायरिहतानीति यावत् । तत्र तत्र-तत्तदुचितेषु प्रदेशेषु । कुर्वन्ति । सर्वाण्यपि पूर्वोक्तानि कर्माणि तत्तद्वयवेषु कर्तु यन्त्राणीमानि शल्य-तन्त्रज्ञरुपयुज्यन्त इति भावः । ''नानाविधानां शल्यानां नानादेशप्रवाधिनाम् । आहर्तुमभ्युपायो यस्तद्यन्तं यच्च दशेने । अशोभगन्दरादीनां शस्त्रक्षाराग्नियोजने । शेषाङ्गपरिरक्षायां तथा वस्त्यादिकर्मणि । घटिकालाबु शृङ्गं च जाम्बन्वोष्टादिकानि च । अनेकरूपकार्याणि यन्त्राणि विविधान्यतः । विकल्प्य कल्पयेद्वद्वया" इति वाग्भटादीनां वचनान्यनुरुध्य विषय एष उपपादितोऽत्र ॥३२॥

तत्र दृष्टानां यन्त्राणां स्वरूपाणि प्रस्तौति अपि चेति । यद्धर्यक्षेति । यत्-यन्त्रम् । हर्यक्षस्य-सिह्नस्य, सद्धां-सद्द्शम्, अत एव रूक्षं-क्रूरम्, वदनं-मुखं यस्य तत् । तत् यन्त्रम् । सिह्मवक्राभिधं-सिह्ममुखनाम्ना व्यवहियमाणम् । तथा यच-यन्त्रम् । ऋक्षस्य-भल्छ्कस्य । मुखाभं-मुखसद्दशम्, अत एव

पञ्चमोऽङ्कः

263

किं च,

विस्तीर्णानि नवद्वयाङ्गुलपरीणाहानि कण्ठे परं संनद्धानि च कीलकैः सुघटितैर्मूलेऽङ्कुशाभानि च । पर्यन्तेषु पुनर्मसूरसदृशाकाराणि तिष्ठन्त्यहो तत्र स्वस्तिकनामकानि कतिचिद्यन्त्राणि घोराणि च ॥ ३४॥

भीषणं-भयावहं मुखं यस्य तत्। तत् यन्त्रं हि। भल्छ्कवक्त्रं-भल्छ्कमुख-यन्त्रम्। यत् कङ्कस्य-छोहपृष्टाख्यस्य क्षुद्रगृष्ठस्य, तुल्यम् आननं यस्य तत्। तत् यन्त्रमेव। कङ्कानननामकं कङ्कमुखाभिधम्। प्रतिभयं-भयावहम् यन्त्रम्। यत्-यन्त्रमिप्। ध्वाङ्क्षस्येव-वायसस्येव, अतितीक्ष्णम्-उभयतोऽप्रतश्च सुतरां तीक्ष्णधाराविशिष्टम् आननं यस्य तत्। तदेव काकमुखं नाम यन्त्रं भवति। इत्थमेष च वाग्मटेन संगृहीतो विषयः—''तुल्यानि कङ्कसिह्मर्क्षकाकादिमृगपिक्ष-णाम्। मुखैर्मुखानि यन्त्राणां कुर्यात्तरसंज्ञकानि च " इति॥ ३३॥

विस्तीर्णानीति । कि च । तत्र-तिसम् देहाख्ये पुरे । कितिचित्-कानिचन । स्विस्तिकनामकानि घोराणि-भयावहानि । यन्त्राणि च । विस्तीर्णानि-तत्र तत्र वितय स्थापितानि । सन्तीति होषः । कि भूताति तानि । नवद्वयाङ्गुलपरीणाहानि-वैशाल्येन अष्टादशाङ्गुलपरिमितानि ; तावदायतानीति भावः । कण्ठे-ग्रीवास्थाने परम् । न त्वन्यत्रेति परशब्दप्रयोजनम् । सुघिटितः-बलवत्संयोजितः । कीलकः-लोहकण्टकः । संनद्धानि-सम्यक् निबद्धानि च । मूले-त्सरुभागे । अङ्कुशाभानि-आकारतः सृणिनामकायुधवदानतानि । पर्यन्तेषु-पार्थाप्रभागेषु । मसूरस्र हशाकाराणि-मसूरधान्यवत् वर्तुलमसृणस्वरूपाणि । पुनिरत्यवधारणार्थे । तिष्टनित-पुरभेनृशत्रुनिषूद्रनार्थे तत्र तत्र स्थापितानि सन्ति । अहो इति भयविस्मय-सूचकमन्ययम् । "अष्टादशाङ्गुलायामान्यायसानि च भूरिशः । मसूराकार-पर्यन्तैः कण्ठे बद्धानि कीलकः । विद्यात् स्वस्तिकयन्त्राणि मूलेऽङ्कुशनतानि च ।" इत्येष वाग्भटसंगृहीतो विषयः, यमनुरुध्य वचनमिदं प्रवृत्तम् ॥ ३४ ॥

268

जीवानन्द्रनम्

तान्येव सुद्रढान्यस्थिलप्रशाल्यापकर्षणम् । कुर्वन्ति स्वस्तिकाल्यानि यन्त्राणि हि शरीरिणाम् ॥ ३५ ॥

अपि च,

एकानेकमुखान्यपि नाडीयन्ताणि सूक्ष्मसुषिराणि । स्रोतोगतशल्यानां दर्शनचूषणविधौ समर्थानि ॥ ३६ ॥

स्वस्तिकयन्त्राणामुपयोगमाह तान्येवेति । तानि-पूर्वोक्तळक्षणविशिष्टानि । स्वस्तिकाख्यानि-स्वस्तिकनाम्ना प्रसिद्धानि । सुदृढानि-अतिदृढतया निर्मितानि । यन्त्राण्येव । शरीरिणां-अन्तर्गतशल्येरिभपीड्यमानानां देहिनाम् । अस्थिषु ळग्नानां-निविष्टानाम् , शल्यानां-बाणाप्रादिरूपपीडाकराणां वस्तूनाम् , अप-कर्षणं विह्वंळादानयनम् । कुर्वन्ति । अत्र सुश्रुतः—''तत्र स्वस्तिक-यन्त्राणि अष्टादशाङ्गुळप्रमाणानि सिह्म-व्याघ्र-वृक्क-तरक्ष्वृक्ष-द्वीपि-मार्जार-श्रृगाळ-मृगैर्वारुक-काक-कङ्क-कुरर-चास-भास-शशघात्युद्धक-चिल्छि-श्येन-गृध्न क्रौञ्च-ध्न-राजाङ्गळिकर्णावभञ्जन-नन्दीमुखमुखानि मसूराकृतिभिः कीळेरवबद्धानि मूळे-ऽङ्कुशवदावृत्तवारङ्गाणि अस्थिवनष्टशल्योद्धरणार्थमुपदिश्यन्ते '' इति । मसूर-दळाकारत्वं सुश्रुतादिभिरभिहितरीत्या ग्रीवाबद्धकीळकानामेव न तु यन्त्रा-प्रभागानामिति ज्ञातव्यम् ॥ ३५ ॥

एकेति। एकमुखानि अनेकमुखानि च ; कानिचन एकमुखयुक्तानि अपराणि कानिचन अनेकमुखयुक्तानि। सूक्ष्माणि सुषिराणि-अन्तद्वाराणि येषां तानि। तथाविधानि नाडीयन्त्राण्यपि-तन्नाम्ना प्रसिद्धानि यन्त्राण्यपि। अन्तस्सुषिर-विशिष्टत्वादेव नाड्य इति यन्त्राणाममीषां नाम। एतानि च स्रोतोगतानां-मुखादिद्वारमाविश्य स्थितानाम्, शल्यानाम्। स्रोतांसि बाह्यानि आन्तराणि चेति समान्यतो द्विधा। यथा वाग्भटे—''स्रोतांसि नासिके कर्णों नेत्रे पाय्वास्यमेह-नम्। स्तनौ रक्तपथश्चेति नारीणामधिकं त्रयम्। '' इत्येतानि बाह्यस्रोतांसि।

पञ्चमोऽङ्कः

264

एवमादिभिर्बहुविधेर्यन्तिनवहैरन्यैरिप परिगुप्ततया दुर्गममिष पुरं कथंचन प्रविश्य मनसः पारतन्त्र्यकरणाय वयं यावदितस्ततः संचिरितुं प्रवृत्तास्तावदेव विज्ञानविधेयेन विचारनाम्ना नागरिकहतकेन परिज्ञाताः। पाण्डः—ततस्ततः।

मत्सरः—ततः कामादिषु तत ताहशीं दुरवस्थां प्रपन्नेष्वहमेक एव हतभाग्यतया वैरिवशंगतस्तत्कृतमवमानजातमशरणतया सहमानस्तदीय-भटैरितस्ततो विकृष्यमाणस्तदुदितवाचिकमपि निशमयंश्चारवधविमुखै-

"जीवितायतनान्यन्तस्स्रोतांस्याहुस्त्रयोदश । प्राणधातुमलाम्भोन्नवाहीनि" इति चान्तस्स्रोतांसि त्रयोदश । दर्शन-चूषणयोः नाडीगतसुषिरद्वारा निरीक्षणकर्मणः तद्द्वारा स्रोतोगतशल्य-दोषादीनामाकर्षणकर्मणश्च विधी प्रयोगे । समर्थानि-अतीवोपयुक्तानि यानि तान्यपि तत्र सज्जीकृतानि सन्तीत्युक्तं भवति । "नाडीयन्त्राणि सुषिराण्येकानेकमुखानि च । स्रोतोगतानां शल्यानामामयानां च दर्शने । क्रियाणां सुकरत्वाय कुर्यादाचूषणाय च" इति वाग्भटोक्तो विषयोऽत्र सूचितो भवति ॥ ३६ ॥

एवमिति। अन्येरिप बहुविधैः यन्त्रनिवहैः—चतुर्विशत्या स्वस्तिकयन्त्रैः, सन्दंशयन्त्रद्वयेन, तालयन्त्रद्वयेन, विशत्या नाडीभिः, अष्टाविशत्या शलाकाभिः, पश्चिविशत्या उपयन्त्रैरपीति भावः। परिगुप्ततया-परितो सावहिति रक्षिततया। मनसः पारतन्त्र्यकरणाय-जीवराजेन साकं मनसो विद्यमानस्यानुकूल्यस्य विभेदनाय। वयं परिज्ञाताः—पाण्डुप्रहिताः प्रणिधय इति प्रत्यभिज्ञाताः। ततःकामादिष्विति। अशरणतया-गत्यन्तराभावात्। तदुदितवाचिकं-तैरादिष्टां वार्तामपि। कुतो नाम तैर्यूयं न हता इति प्राप्तावसरं प्रश्नं समाधत्ते चारवधविमुखिरिति। चारवधस्यानौचित्यतया तैरस्मद्वधे वैमुख्यं प्रदर्शितम्। प्रज्ञवलता अवमानाग्निना-मानभङ्गरूपमानसोत्थितविह्नना सुतरां तापमिष्टगतः।

जीवानन्द्रनम्

२८६

स्तैरेव कृपया विमुक्तः, प्रज्वलद्वमानाग्निसंतप्यमानः स्वजनमुखावलोकने कृतलज्जतया कचन विजनकाननसीमनि कठोरतपश्चर्यया विनिपातित-तन्तर्भर्तुरानृण्यं भजेयमिति पुरान्निस्सरन्, अन्तरा सिकङ्करेण कुष्ठेन संदृष्टो देवपादमूलं प्रापितः । इत्येतद्वसानं प्रवृत्तेः श्रुत्वा देवः प्रमाणम् । राजयक्ष्मा—कुमार, श्रतं खलु निरवशेषमस्य मुखात् । किमत्र प्रतिवि-धेयम् ।

पाण्डुः—(विचिन्त्य) देव, किमन्यत् ।

सन्तु यन्त्राण्यनेकानि सन्तु वा सैनिकाः परे ।

त्वत्कोपाग्रौ पतङ्कत्वं भजेरन्निति मे मतिः ॥ ३७॥

विनिपातिता-प्रक्षिता, तनुः-स्वशरीरं येन सः । कठोरतपश्चर्यया हतशरीरिमदं कि चिद्विमुञ्जिति भावः । ''माजीवन् यः परावज्ञादुःखदग्धोऽपि जीवित । तस्याजनिरेवास्तु जननीक्केशकारिणः '' इति माधवचनिमहानुसन्धेयम् । (संदृष्टः इति पदं किचत् पुस्तके नास्ति ।) प्रवृत्तेः-अस्मद्वृन्तान्तस्य । इत्येतदवसानं-इत्येतावत् पर्यन्तम् । श्रुत्वा देवः प्रमाणं-आमूळादशेषमपि वृत्तमुक्तमासीत् ; इतःपरं महाराजेन पाण्डुना वा यत् कर्तव्यं तत् क्रियतामिति भावः । किमन्यत्-वक्ष्यमाणविषयादृते किमन्यदस्ति कर्तव्यमिति यावत् ।

सन्तिति। अनेकानि-पूर्वोक्तरीत्या बहुविधानि। यन्त्राणि-स्वस्तिकादीनि। सन्तु-भवन्तु नाम। परे-तिदतरे; यन्त्रापेक्षया चापरे पुररक्षणप्रवणाः सैनिका वा सन्तु। तावता किं नः क्षतिमत्याशयेनाह त्विदिति। त्वत्कोपाग्नौ-त्वदीय-क्रोधवह्रौ। पतङ्गत्वं-शलभत्वम्। तानि ते चेति शेषः। भजेरन्-प्राप्नुयुः। यथा शलभाः स्वयमग्नेरभिभवाय तद्वीर्यं स्वेषां फल्गुत्वं चाजानानास्तदुपरि निपतेयुः, तथा क्षुद्रा एते शत्रवश्च तवानिवार्यवीयं कोपाग्नौ निपतन्तु नाम; पतङ्गानामिव भवच्छत्रुसैनिकानां यन्त्राणां च सङ्ख्यया सुबहुत्वं तव नूनम-

पश्चमोऽङ्कः

2,60

राजयक्ष्मा—पाण्डो, सत्यमेव ; किं कालविलम्बेन । सर्वथा प्रविश्यान्तः-कोशागारम् —

रास्त्रेण सर्वमिष खण्डश एव कृत्वा गृध्रत्रजाय निखिल्लं बल्लिमर्पयामि । येनौदनो दिविषदां विकलीकृतोऽभूत् किं तस्य मे भयममी कितवा विदध्युः ॥ ३८॥

किञ्चित्करमिति भावः । सहस्रशः शलभाः पावक इव तावके क्रोधाग्नौ वैरि-वरूधिन्यो निपत्य निधनमधिगच्छेयुः । इति मे मितः-इति मे प्रतिभातीत्यर्थः । यक्ष्मिणि प्रकामं देहस्यान्तः प्रकुप्य प्रवृद्धे, तानि यन्त्राणि ते च विज्ञानशर्मणः सैनिकाश्च (धातुक्षयात्) विहतमूला विह्वला विनष्टाश्च भवेयुरिति निदानतत्त्विमह निरूपितिमिति ज्ञेयम् । अतो धेर्यमवलम्ब्य शत्रुनिषूदनाय किमिप समयोचितं कर्तव्यमिति रोगराजं पाण्डुः प्रोत्साहयति ॥ ३७॥

सत्यमेवेति । यदुक्तं त्वया मद्वीर्यं प्रति तत् सत्यमेव । किं कालविलम्बेन-शत्रुनिधने कालहरणं काममापदे प्रकल्पत इति यावत् । एष च माघेना-भिहितां नीतिमिमां ज्ञापयित विषयः । यथा—''विधाय वैरं सामेषं नरोऽरौ य उदासते । प्रक्षिप्योदर्चिषं कक्षे शेरते तेऽभिमारुतम्'' इति । सर्वथेत्यादिकं क्षोकेनानन्तरिकेणान्वेति ।

शक्षेणेति । अन्तःकोशागारं-पुराख्यस्य पुरुषदेहस्य कोष्ठादीनामन्तः-प्रदेशम् । शत्रुभूतस्य राज्ञो जीविताधारभूतं द्रव्यनिधातं कोशगृहमपीति व्यज्यते । प्रविश्य-अहमाविश्य । सर्वथा-सर्वप्रकारेणापि ; बहुधेति यावत् । सर्वमपि-समस्त-मपि भागम् । शस्त्रेण-यक्ष्मव्याधिरूपेण मण्डलाप्रादिशस्त्रेभ्योऽपि क्रूरतरेण मत्स्वरूपाख्येन निशितेनायुधेन । खण्डश एव कृत्वा-बहुधा शकलीकृत्य । निख्लं-तथा शकलीकृतं शत्रोरङ्गसमृहं सकलमपि । (विपुल्प इति पाठान्तरम्) जीवानन्दनम्

266

अपि च,

अमृतनिधिरयं यः सोऽपि मत्पीडितः सन् न विस्निति मदीयव्याधिनाद्यापि कार्र्यम् । निजविकटजटालीकाननस्थापितस्य प्रभवति स महेशोऽप्यस्य किं पूरणाय ॥ ३९ ॥

गृध्रव्रजाय-गृध्राख्यानां शवमांसभक्षकानां पिक्षणां सम्हाय । बिलं अप्यामि-आहारत्वेन ददामि । राजयक्ष्मणा बलवताभिभूतस्य प्राणिदेहस्य तादृशी दुरवस्था सामान्यतः संभवतीति भावः । खस्य तथा करणे विद्यमानाम् ऐतिहासिक्षीं शिक्तम् उदाहरत्युत्तरार्धेन येनेत्यादिना । येन-यक्ष्मणा मया । दिविषदां-देवानाम् । ओदनः-आहारभूतोऽमृतांशुः । ''कलाः षोडश सोमस्य शुक्के वर्धयते रिवः । अमृतेनामृतं कृष्णे पीयते दैवतैः क्रमात् '' इति देवी-पुराणादिषु देवैः सोमस्य सुधामयीनां षोडशकलानां क्रमेण पानं प्रतिपादितम् । विकलीकृतः-कलारूपेरङ्गेः क्षीणीकृतः । अभूत् । सोमस्याङ्गेषु येन क्षय-स्समुत्पादितः । तस्य-तादृशमिहमवतः । मे-मम । अमी कितवाः-एते धूर्ता वराका वा । कि भयं-कीदृशं भयम् । विद्ध्युः-कुर्युः । यद्वा भयं कि विद्ध्युः-ममापि भयमेते वराकाः कुर्युः किम् । आनन्तरिकपद्यस्य व्याख्यापि विशेष-स्याविश्वष्टस्यावगमाय विलोक्यतां नाम ॥ ३८ ॥

अमृतिधिरिति । अपि चेस्रत्रान्वेति । अपि च योऽयम् अमृतिविधः-चन्द्रः । विद्यत इति रोषः । सोऽपि मत्पीडितः- मया राजयक्ष्मणा बलवदिभ-भूतः सन् । अद्यापि । मदीयव्याधिना-यक्ष्मरोगेण । (मदीयेनाधिनेति पाठे मदीयेन मदुपजिनतेन ; यक्ष्मरोगाक्रान्तत्वात् समुपनतेनेति यावत् । आधिना-बलव-दामयोपस्थितमनोऽभिचातेन इत्यर्थः ।) कार्स्य-क्षण्यम् । न विसृजिति । अद्यापि प्रतिमासं कृष्णप्रतिपदारभ्य पश्चदश दिनानि यावत् प्रत्यहं कार्स्यमभिप्रपद्य मदिभिघातजं दुःखं न त्यजित । सः-मद्विजयाय जीवेनोपास्यमानमहिमविशिष्टः ।

पञ्चमोऽडु:

266

हन्त हन्त,

स द्दाति नाम गिरिशो रसमेतेषामुपासनपराणाम् । लब्धेनैतेनास्मानेते नाम प्रशमयन्ति ॥ ४०॥

महेशः-परमेथरोऽपि । निजस्य-आत्मनः, विकटे-अतिविशाले, जटालीकानने-जटाज्टाल्ये विपिने, स्थापितस्यापि-सुखं निवेश्य रक्षितस्यापीत्यर्थः । अस्य-मयाभिभृतस्य चन्द्रस्य । पूरणाय-सर्वदापि यथा अविकल्तिमण्डलः प्रकाशते तथा करणाय; तस्य पुष्ट्युत्पादनायेति यावत् । प्रभवति किं-स महेशोऽपि तत्र किमीशो भवति । नैवेति भावः । ''गुरुणा तमवध्यातं भार्यास्वसमवर्तिनम् । रजोऽन्धमबलं दीनं यक्षमा शशानमाविशत् ॥ यस्मात् स राज्ञः प्रागासीद्राजयक्षमा ततो मतः '' इति राजयक्ष्मणा चन्द्रोऽभिभृत इति विषये चरकाद्यः ॥ ३९ ॥

पूर्वोक्तरीत्या स्वादतचन्द्रलेखायाः पोषणपूरणयोरसमर्थं पुरारिमिष आतमरक्षणाय जीवराजः शरणमधिगच्छतीति विस्मितमनाः परिहसति तस्य प्रवृत्ति
हन्त हन्तेति । विस्मयास्पदत्वमेव सहेतुकं समर्थयति स ददातीति । सः-यः
स्वाश्रितस्य चन्द्रमसो यक्ष्मोपहतानां कलानां पुनः पूरणे कालेनैतावताप्यक्षमः
तादश इत्यर्थः । गिरिशः-महेश्वरः । उपासनपराणां-ध्यान-पूजादिभिस्तदर्हणासक्तानाम् । एतेषां-जीवादीनाम् । रसं-पारदादिकम् । ददाति नाम-अपि नाम
दातुं शक्तोतीति साकूतं पृच्छति । नामेति कुत्सार्थं । '' नाम प्राकाश्यसंभाव्यकोधोपगमकुत्सने '' इत्यमरः । लब्धेन-तथा केवलसङ्कल्पमात्रेण प्राप्यत्वेन
निश्चितेनेत्यर्थः । एतेन-कालपनिकेन रसेन । एते-अस्मत्परिपन्धिनः । अस्मानयक्ष्मादीन् । प्रशमयन्ति-परिहरन्ति नाम । अत्रापि नामेति परिहासार्थे ।
कालाद्वहोः स्वाश्रितस्य सर्वदा स्वमूर्ध्ना धृतस्य कृशाङ्गस्य तपस्वनः शशिनः
पोषणे पूरणे चाक्षमोऽयं स्वयं महेशोऽपि कथंतरां कथायामपि मित्ररसनोचितं
बलमेतेभ्यः प्रभविष्यति दातुमिति परिहसन्, स्वपक्षस्य बलं परपक्षस्य
तदभावं च यक्षमा समर्थयसनेन ॥ ४०॥

२९०

जीवानन्दनम्

(विहस्य) अहो विचारचातुरी विज्ञानहतकस्य । (आकाशे) अरे विज्ञानहतक,

आश्रित्य यं सततमुत्पतिस स्मयेन निर्वापयामि तमहं सहसैव जीवम् । पश्चाद्विनङ्क्षचिति भवानिप चाश्रयस्य नाशान्त्र सिध्यति किमाश्रयिणोऽपि नाशः ॥ ४१॥

अहो इति । विज्ञानहतकस्य विचारचातुरी-विषयविमर्शनैपुण्यम् । अहो-विचित्रं भवति । आकाशे-आकाशे लक्ष्यं बध्वेत्यर्थः । (आकाश इति निर्णयसागर-कोशे नास्ति ।)

विज्ञानशर्मणो विचारचात्र्यस्य विदलने स्वयमहमपि प्रभवामीति स्ववीर्य ख्यापयति आश्रित्येति । अरे विज्ञानहतक । यं जीवं-जीवराजम् । आश्रिय-आधारत्वेनासाद्य । सततं-सर्वदापि । स्मयेन-गर्वेण । उत्पत्तसि-वलगसि । इह "चाणक्योऽपि मदाश्रयादयमभूदाजेति जातस्मयः" (२-२२) इति मुद्रा-राक्षसीयं राक्षसस्य वचनमिदं स्मारयति। तं-जीवम् । अहम् । सहसैव-काळातिपातं विनैव । निर्वापयामि-प्रमश्चामि ; देहान्निर्वासयामीत्यर्थः । पश्चात् -आश्रयभूतस्य जीवशरीरस्य पर्यवसानानन्तरमिति यावत् ; जीवस्य कदाचिदपि नाशाभावात् । भवान् -विज्ञानशर्मापि । विनङ्क्ष्यति-स्वयमेव नाशमधिग-मिष्यति । अर्थान्तरन्यासेन तदेव समर्थयति आश्रयस्येति । आश्रयस्य-आधार-भूतस्य वस्तुनः । नाज्ञात् । आश्रयिण:-तदवलम्ब्य स्थितस्य द्रव्यस्यापि । नाशः । न च सिध्यति किं-अपि नाम स्वयमेव न निष्पद्यते ; सिध्यत्येवेत्यर्थः । एवमेव ''तदहमाश्रयोन्मूळनेनैव त्वामकामां करोमि '' इति मुद्राराक्षसे राक्षस-वाक्यम् । विज्ञानस्य जीवशरीराश्रितत्वात् । आश्रयभूतशरीरनाशे विज्ञान-नाशस्यापि समनन्तरमेवायुतसिद्धत्वं प्रसिद्धम्। पुरुषमेष रोगः तरसाक्रम्य स्वयमनुलोमतः प्रतिलोमतश्चावरणादिदोषबलात धातूनां बहुधा क्षयमुत्पाद्य विनाशयेदिति वैद्यकमतमप्यनुसंद्धाति पद्यमिदम् ॥ ४१ ॥

पञ्चमोऽङ्कः

298

कः कोऽत्र भोः । शस्त्रं शस्त्रम् । (इत्युत्थातुमिच्छति ।)
पाण्डः—नतु संनिहितमेव शस्त्रम् । तथापि देव, किश्चिद्विज्ञापयामि ।
राजयक्ष्मा—श्रोतव्यं तर्हि ।
पाण्डः—अस्त्येवायमन्तिमः प्रकारः । अपि तु,

त्रिषूपायेषु सत्स्वन्त्यो न युक्त इति तान्त्रिकाः। उपायमिममेवातो मनो मे प्रयुयुक्षते॥ ४२॥

कः क इति । पाण्डोरुत्तेजकवचसा, स्वकीयया च मनोरथकल्पनया, स्ववैरिकृतानामायोधनसन्नाहानां श्रवणेन च सपित संधुक्षितः संक्षुव्धमानसश्च यक्ष्मा संनिहितवस्त्ववलोकनेऽप्यक्षमः सन् ससंश्रममाक्रोशित शस्त्रं शस्त्रमिति । आनयेति शेषः । (शस्त्रशब्दस्याम्रेडनं कचित्पुस्तके नास्ति ।) निन्वति । शस्त्रं संनिहितमेव-समीपत एव विद्यत इति पाण्डुस्तस्य विगतस्मृतित्वं विबोधयिति । तथापि-सत्यपि संनिहिते शस्त्रे । (देवेति संबोधनं कचिन्नास्ति ।) किञ्चित् - शस्त्रप्रहणादते किमप्युपायान्तरम् । (राजयक्षमा—श्रोतव्यं ति इति वाक्यमिप पुस्तके कचिन्नास्ति ।) तिई तदुपायान्तरं श्रोतव्यं-अवश्यं श्रोतुमिच्छामीयर्थः । अस्तीति । अयं-एष शस्त्रप्रहणरूपदण्डाख्यः । अन्तिमः प्रकारः-चतुर्थोपायः । अस्त्येव-उपायान्तरेषु सत्सूपहतफलेषु नूनमन्ततोऽस्माकमेष विद्यत एवेत्यर्थः । अपि तु-तदन्तिमोपायव्यितिरेकेणेति यावत् ।

त्रिष्टिति । त्रिषु-सामदानभेदाख्येषु । उपायेषु-राजतन्त्रेषु । सत्सु-प्रयोज्यत्वेन विद्यमानेषु । अन्त्यः-अन्तिमत्वेन स्थितो दण्डोपायः । न युक्तः-प्रयोक्तुमनर्हः । इति तान्त्रिकाः-राजनीतिविदः । वदन्तीति होषः । "सामैव प्रथमं श्रेष्ठं दानं तु तदनन्तरम् । सर्वदा भेदनं हात्रोभेदनं प्राणसंहाये" इति ह्युक्रनीत्यादिषु विहितत्वात् । अतो हेतोः । इमं-आत्मना आलोचितम् । उपायमेव । मे मनः । प्रयुयुक्षते-प्रयोक्तुमिच्छिति ॥ ४२ ॥

299

जीवानन्दनम्

राजयक्ष्मा — कोऽयमुपायः ।
पाण्डु: — (कर्णे) एविमव ।
राजयक्ष्मा — भवतु तथा । अस्त्येवैतद्नन्तरकर्तव्यं विस्फूर्जितम् ।
पाण्डु: — देव, मार्गश्रम इव दृश्यते । सिद्धं च सर्व शयनादि ।
राजयक्ष्मा — त्वमपि स्वकार्येऽविहतस्तिष्ठ । अहमपि भुक्त्वा निद्धास्थानं
गच्छामि ।

(इति निष्कान्ताः सर्वे ।)

इति पश्चमोऽङ्गः।

कोऽयमिति । क एष त्वदुदिष्टः सदुपायः । कर्ण इति । कर्णस्यान्तिके अतीव निगूढं यथा तथा । एविमव-एतत्प्रकारेणेति राजरहस्यं तत्कर्णे कथयित । (एविमवम् इति पाठान्तरं न सम्यक्) भवित्विति । भवतु तथा-यथा त्वयोपिक्षितं तथैव क्रियतामिति यावत् । एतत्-स्वेनोदिष्टं शस्त्रप्रहणकमे । विस्फूर्जितं-आयोधनोतिक्षप्तप्रहणप्रामजनितिनिर्घोषिवजृम्भणात्मकम् । अनन्तरकर्तेच्यं-पाण्डूपिदिष्टोपाय-प्रयोगस्यानन्तरं तिस्मित्रिष्फले सति प्रयोज्यम् । अस्त्येव-अस्मिदिच्छानुरोधं कर्तुमस्त्येव सर्वदा सज्जमित्यर्थः । (विस्फूर्जितमिति मुम्बापुरीपुस्तके नास्ति ।) देवेति । शयनादि-आदिशब्देन मार्गश्रमपरिहारोचितानि स्नानोदकान्नपानादीनि च विवक्षितानि । त्वमपीति । त्वमपि स्वकार्ये-त्वदुदिष्टे शत्रुशमनोपयोगे सदुपाय इति यावत् । अविहतस्तिष्ठ-अप्रमत्ततया यथोचितमात्तयत्नो भव ।

इति वैयरत्निबिह्दाङ्कितेन, आयुर्वेदभूषण-आयुर्वेदाचार्यायुपाधिभाजा मेल्पाकं पण्डित दुरैस्वाम्यय्यङ्गार्महोदयेन मूलप्रनथस्य समग्रस्य संशोधनपूर्वकं विरचितायां निदन्याख्यायां व्याख्यायां

पश्चमोऽङ्गः।

षष्ठोऽङ्गः

(ततः प्रविशति कर्मणा सह कालः ।)

काल:—वत्स कर्मन्, जीवस्य राज्ञः पुरवाधनार्थं यक्ष्मराजमन्त्रिणा पाण्डुना प्रयुक्तान् रोगरूपान् भटान् प्रतियुध्य जेतुं विज्ञानमन्त्रिणा नियुक्तं सरसं तत्प्रतिभटजातं किं करोतीति जिज्ञासते मे हृद्यम् ।

इतः पूर्व यक्ष्मादिपात्रैः ततःपूर्व जीवराजादिभिश्च प्रदिश्तितरीत्या दृष्टस्य, जीवराज-यक्ष्मपक्षीयैः प्रारब्धस्य, साक्षाददृश्यस्य समरस्य च, ज्ञानशर्माख्यस्या-मात्यान्तरस्योपजापादिफलत्वेन स्पष्टमेतावता केनापि पात्रेणाप्रदिशितस्य, अत एव नष्टस्य च बीजाख्यस्य कथांशस्य अविच्छेदेन निरूपणमिसन्धाय कालक्ष्मणोः संलापद्वारा गर्भसन्धं साङ्गमारभते ततः प्रविश्ततीत्यादिना। ''गर्भस्तु दृष्टनष्टस्य बीजस्यान्वेषणं मुद्धः'' इति गर्भसन्धिलक्षणम् । कर्म तावत् पुरुषे-रनुपदमनुष्ठीयमानं पुण्य-पापात्मकमः तच पूर्वकर्म प्रारब्धकर्मेति द्विधा । नित्यादिभेदेन तस्य त्रैविध्यमपि कविरेव वक्ष्यति । अर्थात् कर्मविपाकात्मकस्यापि प्रस्तावस्य प्राप्तावसरत्वात् स च विषय उपिक्षिप्यतेऽत्र । कर्मणां धर्माधर्ममूलकानामिह लोके रोग-भोगादिक्षपाणि, अमुत्र च स्वर्ग-नरकादिक्षपाणि मुखदुः-खावहानि फलानि संभवन्तीति, ये किल महारोगाः कुष्ठक्षयापस्मारादयस्ते हि नाम कर्मविपाकप्रतिपादकशास्त्ररीत्या महापातकसंभवा इति चामनन्ति

जीवानन्दनम्

298

कम-भगवन्, सर्वानुस्यूतस्य तव कि नामाविदितमस्ति । कालः-भवानिप तादश एव । महान् खळु तव प्रभावः । तथा हि-

शास्त्रज्ञाः । शोभनानि कर्माणि सुखारोग्यहेत्नीह लोके, अपरत्र च स्वर्गा-पवर्गहेत्त्वि भवन्तीति मत्वा कर्मणोऽस्मिन्नाटके पात्रत्वप्राप्तिः । कालेन हि निदानं रोगत्वेन, रोगश्च साध्यासाध्यादिरूपत्वेन, प्रयुज्यमानमौषधादिकमिप रोगपरिहारशक्तिमत्त्वेन च परिणमितः; तस्मान्निदानादिकमिप कालमपेक्षते; अतोऽत्र निमेषाहोरात्रसंवत्सरादिरूपः कालश्च पात्रत्वेन घटितः । सुश्रुतश्च-"कालो हि नाम भगवान् स्वयम्भूरनादिमध्यनिधनः । अत्र रसव्यापत्संपत्ती जीवितमरणे च मनुष्याणामायत्ते" इति तस्य प्राधान्यं वैद्यके प्रतिपादितवान् ।

वत्सेति । कालापेक्षया कर्मणः कनीयस्त्वं प्रकृतिसिद्धमः; कालस्य सर्वापेक्षयानादित्वात् ; अतः स वत्सेति कर्माख्यं पुरुषरूपमिभप्रपन्नं पात्रं संबोधयति । अस्मिन्नङ्के जीवमन्त्रिणा विज्ञानशर्मणा, यक्ष्मणा, पाण्डुना च प्रयुक्तानां
योधानां पारस्परिक आयोधनप्रकारः काल-कर्मणोः संलपनमुखेन विवियते ।
(प्रितियुधा इति पाठान्तरम् । प्रितियुधा-प्रितयुद्धेन ।) सरसं-रसेन पारदेन सिह
तम् । तस्य-पाण्डुमन्त्रिणो यक्ष्मराजस्य च, प्रितिमटजातं-विविधरसरसौषधरूपप्रितयोधकुल्म् । भगविन्निति । ''कालो हि नाम भगवान् '' इति सुश्रुतादिभिः
प्रितिपादित्वात् कालिमह भगवन् इति कर्मपुरुषः संबोधयति । तव-कालस्य ।
सर्वानुस्यूतस्य-सर्वत्र सर्वटा अञ्यवहितत्वेनाभिन्याप्तस्य । अत एव ''स सूक्ष्मामिप
कलां कलीयत इति कालः । संकलयति कल्यति वा भूतानीति कालः '' इति
सुश्रुतः कालस्य सूक्ष्मसूक्ष्मकलांशन्यापित्वमिभप्रेस न्युत्पत्तिमिप न्यदर्शयत् ।
सर्वजनानां बहिरन्तश्चाभिन्याप्य विद्यमानत्वात् प्रसक्षीकृतविश्वन्यापारस्य कालस्य
सर्वदा कि नाम न विदितम् । सर्व त्वमेव सम्यगवगच्छसीति यावत् । भवानिति ।
भवानिप-कर्मापि । तादशः-सर्वज्ञ एव । कर्मणश्च सर्वज्ञत्वादिप्रभावाः शास्त्रसिद्धाः।

२९५

त्वामाज्ञातमनुग्रहाय जगतां देवी विषत्ते श्रुति-रुगेकः साधयतीप्सितं भवदनुष्ठानादिहामुत्र च । किं चायं समनुष्ठितेन भवता चित्तस्य शुद्धिं गत-स्तत्त्वं वेदितुमात्मनः प्रभवति श्रुत्यन्तसंदिशितम् ॥ १ ॥

कर्मणः प्रभावमेव विशदयति त्वामिति । देवी-महाप्रभाववती । श्रुति:-वेद:। त्वां-कर्म । जगतां-सर्वेप्रजानाम् । अनुप्रहाय-श्रेयस्समुत्पादनाय । आज्ञातं-तस्या आज्ञाधारकम् । विधत्ते-कल्पयति । लोकस्य श्रेयस्साधनकर्म श्रीमत्या श्रुत्या कर्मायत्तीकृतमिति यावत् । "कर्म ब्रह्मोद्भवं विद्धि" इति खल्ल गीतं भगवता। (गीता. ३-१५) ब्रह्मेति वेद इह विविक्षितः। वेदात् तदाज्ञारूपेण जगत: प्रवर्तनार्थमिदं कर्मे प्रवृत्तम् । कर्म ब्रह्मोद्भविमसस्य ज्याख्यावसरे "जगचक्रप्रवृत्तिहेतुर्हि कर्म," इति, "ब्रह्म-वेदः, स उद्भवः प्रकाशको यस्य तत् कर्म ब्रह्मोद्भवं विद्धि " इति श्रीशङ्करभाष्यम् । किञ्च " कर्वनेवेह कर्माण जिजीविषेच्छतँ समाः । एवं त्विय नान्यथोऽस्ति न कर्म लिप्यते नरे '' इत्यादयश्च श्रुतिगिरोऽत्रानुसन्धेया: । लोक: जन: । भवत:-कर्मण:, अनुष्ठानात् -निर्वर्तनात् । इह-अस्मिन् लोके । अमत्र-परस्मिन लोके च । ईप्सितं-अभिप्रेतार्थम् । साधयति-अधिगच्छति । "ब्राह्मे मुहते उत्तिष्ठेत स्वस्थो रक्षार्थमायुषः " इत्यारम्य, "हिंसा स्तेयान्यथाकामं पैश्रन्यं परुषानते । संभिन्नालापव्यापादमभिध्याद्विवपर्ययम् । पापं कर्मेति दश्या कायवाङ्मानसैस्यजेत् । न पीडयेदिन्द्रियाणि न चैतान्यतिलालयेत् । त्रिवर्ग-शून्यं नारंभं भजेत्तं चाविरोधयन् " इत्यादिभिः, "इत्याचारः समासेन यं प्राप्तोति समाचरन् । आयुरारोग्यमैथर्यं यशो लोकांश्व शाश्वतान् " इसन्तेन च वाग्भटादिभिरुपदिष्टानां वैद्यकोचितानामन्येषां च सत्कर्मणामनुष्टानेन, तदितरेषां त्यागेन चायुरारोग्यादिवृद्धिरूपम् ईप्सितमैहिकसुखं मानवाः प्राप्नुनन्ति । इह अरीरपोषणादिकमपि कर्मणेव सिध्यति : न ह्यकर्मणा—" शरीरयात्रा पि च

जीवानन्दनम्

२९६

अपि च,

त्वं नित्यनैमित्तिककाम्यभेदात् स्थित्वा त्रिधानेकफलानि दत्से। इन्द्रत्वमिन्द्रस्य विधेर्विधित्वं हरेईिरत्वं च फलं त्वदीयम्॥२॥

ते न प्रसिद्ध्येदकर्मणः '' इति खल्ल भगवतापि प्रोक्तम् । निस्यनैमित्तिकादिकर्मणां श्रुतिस्मृतिविहितानां यथावदनुष्ठानेन स्वर्गापवर्गात्मकम् आमुष्मिकमपि अभी-िसतं श्रेयः प्राप्येतेति ''कर्मजं बुद्धियुक्ता हि फलं त्यक्त्वा मनीषिणः। जन्मबन्धविनिर्मुक्ताः पदं गच्छन्त्यनामयम् '' इति, ''कर्मणैव हि संसिद्धि-मास्थिता जनकादमः " इति च श्रीगीताज्ञास्त्रादिभिश्च यद्पदिष्टं तदिह निर्दिष्टम्। '' ज्ञानयोगिनामग्रेसराः जनकादयो राजर्षयोऽपि कर्मयोगेनेव संसिद्धिमास्थिताः '' इति श्रीगीताभाष्यादिषु कर्मणैवामुष्मिकं श्रेयः साधियतं शक्यत इति खलु आचार्या आचक्षते। (त्वामज्ञातम् इति पाठो न संगतः।) न केवलमेतावत्, किंत लोकोत्तरं परमात्मदर्शनरूपं परमं श्रेय: प्राप्तुमपि कर्मेव साधनमिति सचयति किंचेति । अयं लोकः । अनुष्ठितेन-यथावदाचरितेन । भवता कर्मणा । यथाविधि श्रीतस्मातंकर्मानुष्ठानेनेति यावत् । चित्तस्य-अन्तःकरणस्य । शुद्धि गतः-सात्त्विकगुणाधिष्ठानभूतपरिशुद्धावस्थां प्राप्तः सन् । श्रुत्यन्तसंद्र्शितं-वेदान्तप्रतिपादितम् । (त्रय्यन्तसंदर्शितम् इति पाठन्तरम् ।) आत्मनः-जीवात्मनः प्रमात्मनश्च । तत्त्वं-याथातध्यम ; यथार्थस्वरूपमिति भावः । वेदितुं-अवगन्तुम् । प्रभवति समर्थो भवति । ग्रुद्धेन मनसा कृतेन निदिध्यासनादिकर्मणा हि नाम नारदादयो मुनिवराः, अपरे च ध्रुव-प्रह्लादादयः सत्त्वनिष्ठाश्च परमात्मानं प्रत्यक्षीकर्तुं प्राभवन् इति भावः ॥ १ ॥

कर्मणः सुतराममेयः प्रभाव इति पुनर्वर्णयति अपिचेति । तत्प्रकारमाह त्विमिति । त्वं-कर्म । नित्यनैमित्तिककाम्यभेदात्-नित्यकर्मनैमित्तिककर्मकाम्य-कर्मप्रकारेण । त्रिधा स्थित्वा-त्रैविध्यमधिगत्य । नित्यनैमित्तिककाम्यकर्मीण पूर्वमेव व्याख्यातानि । (अङ्क १-स्रो-६,). अनेकफलानि-ऐहिकामुब्मिक-

790

कर्म-आर्य, अवाङ्मनसगोचरस्तव महिमा।
सुमतिभिरतुमेयस्तवं सहस्रांश्चगत्या
भवति भवद्धीनं मद्विधानं जनानाम्।

(सविनयम्) भगवन् , किमन्यद्भवीमि,
परिणमयसि पुंसां दातुमर्थात्मना मां
त्विय कृतिमति षोढा विक्रियन्ते च भावाः ॥ ३ ॥

श्रेयस्साधनरूपाणि बहुविधानि फलानि । दत्से-दिशसि । ''अपलाविजयेश्वर्य-स्वर्गार्थं यत् प्रदीयते । क्रियते चापि काम्याख्यं कर्म तद्वर्मचिन्तकैः '' इत्यादिरूपान् अभीप्सितार्थान् ; काम्यादिकर्मानुष्ठातृभ्यः कर्मेव फलवितरणदक्षं भवतीति भावः । न केवलं सामान्यफलं परं तु महेन्द्रत्वादिपदप्राप्तिरिप कर्मणैव घटत इत्याह इन्द्रत्विम्त्यादिना । इन्द्रस्य-अमराणामिष्वपस्य । इन्द्रत्वं-तत्स्थानम् । विधे:-ब्रह्मणः । विधित्वम् ; इत्येतदादिकम् आधिपत्यम् ऐश्वर्यं च । त्वदीयं फलं-तत्तदनुष्ठितस्य पुण्यकर्मणः परिणामरूपमेव ।

" ब्रह्मा येन कुलालवित्रयमितो ब्रह्माण्डभाण्डोदरे विष्णुर्येन दशावतारगहने क्षिप्तो महासंकटे। रुद्रो येन कपालपाणिपुटके भिक्षाटनं सेवते सूर्यो भ्राम्यति नित्यमेव गगने तस्मै नमः कर्मणे॥"

इस्यभियुक्तैरभिहितरीत्या कर्मणस्तव प्रभाव एव मूर्तित्रयमुखेनापि लोकनिर्वहण-कर्मणि सर्वधा प्रभवतीति भावः ॥ २ ॥

आर्येति । तव-कालस्य । महिमा । अवाङ्गनसगोचरः-वाचा वकुम् अहो-षतो, मनसा चिन्तितुमपि अशक्यत्वात् वाक्पथस्य मनःप्रवृत्तेश्च दूरग इत्यर्थः ।

38

जीवानन्दनम्

२९८

वाक् च मनश्च वाड्यनसे, तयार्गोचरो न भवतीति अवाड्यनसगोचरः; अचतु-रेसादिना अच्प्रस्यानतो निपातः।

कालस्य महिमानमेव विवृणोति सुमितिभिरित्यादिना । त्वं-कालः । सहस्रांशुगला-सूर्यगत्या करणेन । सुमितिभिः-काल्झैरभिङ्गैः । अनुमेयो भविस । तव रूपं न प्रत्यक्षं किन्तु सूर्यगत्या सम्यगनुमानगम्यः । जनानाम् । मिद्धधानं-कर्मात्मनो मम निर्वर्तनम् । भवदधीनं भवित-कालाधीनं भवित । प्रात-स्सन्ध्यासायंसन्ध्यादीनां नित्यानाम् , नैमित्तिकादीनामन्येषां च कर्मणामनुष्ठानं कालाधीनं हि विद्यते । किञ्च ''उदिते जुहोति अनुदिते जुहोति समयाद्युषिते जुहोति '' इत्यादिनगिमकविधिपूर्वककर्मणां सूर्योदयास्तमयादि-कालाधीनत्वमपि विवक्षितमनेन । वक्तव्यस्य अविश्विषयस्य मध्ये विनयनिभृतत्वप्रकटनं तस्य सविनयमित्यनेन वाक्येन सूचित्वोत्तरमर्धे पद्यस्य प्रारमते । कालं विहाय नालं मया पदचलनमपि कर्तुमिति सूचयित किमन्य-इत्वीमीति । पुंसां-कर्तृणाम् । मां-पुरुषकर्तृककर्मात्मकं माम् । दातुं-फलरूप-त्वेनापियतुम् । अर्थात्मना फलरूपत्वेन । परिणमयसि-फलरूपत्वं मे वितरसीति यावत् ।

'' उप्तं स्थले फलित कालवशेन बीजं तप्तं तपः परिणमत्यिप कालयोगात्। कालेन नीरमिप वारिदतामुपैति कालः प्रभुः सकलकर्मफलस्य पाके॥''

इत्येवं रीत्या किविभरपरेरिभिहितस्तत्त्वार्थ एवात्रापि किवना संगृहीतः। त्विय-काले। कृतिमित-तत्तद्दुसम्बन्धीनि कार्याणि कुर्वति सित। भावाः-स्थावरजङ्गमाः पदार्थाः। षोढा विक्रियन्ते-वसन्तादिषडृत्नां शीतो-क्णादिधर्मानुगुण्येन स्थावरजङ्गमात्मकप्राणिनां पदार्थान्तराणां च स्व-कृपाणि गुणाश्च तत्तदुचितमवस्था भेदमिधगच्छन्तीत्यर्थः। यद्दा भावाः-पदार्थाः। त्विय-काले। कृतिमिति-पदार्थपरिपाकक्रपकर्मण्यायत्ते सित। षोढा-उत्पत्ति-स्थिति-वृद्धि-परिणाम-हास-नाशाल्यषद्प्रकारत्या। विक्रियन्ते-विकारं प्राप्नुवन्ति च॥३॥

षष्ठोऽङ्कः

२९९

किश्च,

त्रैघं जनः शंसति वर्तमानं भूतं भविष्यन्तमहं पुनस्त्वाम् । ऐक्ष्यमापन्नमखण्डरूपमाधारमेषां जगतामवैवि ॥ ४ ॥

निमेषकाष्ठे च कलाक्षणों च मुहूर्तरात्रिंदिवपक्षमासान्। भवत्तन्त्र ऋत्त्वयने तथाब्दं युगं च मन्वन्तरमित्यवैमि ॥ ९॥

कालस्य विभुत्वमन्यथापि विशिनष्टि त्रैधिमत्यादिभिः। जनः। त्वांकालम्। वर्तमानं-प्रस्तुतकालम्। भूतं-अतीतकालम्। भविष्यन्तं-भाविकालम्।
एवं रीत्या त्रैधं-त्रिप्रकारत्वेन। त्रिशब्दात् धा इत्यस्य "द्वित्त्याश्र्य धमुञ्"
इत्यनेन धमुञ्, ततः खार्थे डः, एवं त्रैधम् इति रूपम्। शंसन्ति-व्यवहरन्ति।
"कालस्तु त्रिविधो ज्ञेयोऽतीतोऽनागत एव च। वर्तमानस्तृतीयस्तु" इति
पौराणिका अपरे च जनाः कालस्य त्रैविध्यं वदन्ति। अहं-कर्म तु। ऐकध्यंएकत्वम्। आपत्रं-प्राप्तम्। अत एव अखण्डरूपं-वर्तमानादिभेदरिहतम् एकाकारम्। एषां जगतां-अस्मत्पुरतो दृश्यमानानां सर्वेषामिप लोकानाम्। त्वाम्।
आधारं-आश्रयम्। अवैमि। जगदुदयस्थितिलयादीनां कालः कारणमिति भावः।
"कालः कलयते विश्वं तेन कालोऽभिधीयते। कालस्य वश्याः सर्वे देविषसिद्धिकत्रराः॥ कालो हि भगवान् देवः स साक्षात् परमेश्वरः। सर्गपालनसंहर्ता सोऽखण्डः सर्वतोमुखः" इत्येवमादिभिः प्रमाणैः पुराणादिषु प्रसिद्धः
कालस्य प्रभावोऽत्र सूचित इति ज्ञेयम्॥ ४॥

न केवलं कालस्य तवैकध्यं न वा त्रैविध्यम् अपि तु वैविध्यमपि जानेऽहमिति विशिनष्टि निमेषेति । तवेति शेषः । निमेषः-लघ्वक्षरोच्चारणमात्रः कालो निमेषः ; पञ्चदश निमेषाः काष्ठा । कला-त्रिशत्काष्ठात्मकः कालः । त्रिशत् कलाः क्षणः । मुहूर्तः-काष्ठात्रयसहितविशतिकलात्मकः कालः । रात्रिदिवं-त्रिशन्महूर्तपरि-

जीबानन्द्रनम्

300

मितोऽहोरात्ररूपः कालः। पक्षः-पश्चदश दिनानि। मासः-पक्षद्वयात्मकः। मुहर्तश्च रात्रिन्दिवं च पक्षौ च मासश्चेति विग्रहः; रात्रिश्च दिवा च रात्रि-दिवम् ; अचतुरविचतुरेत्यादिना रात्रे: मान्तत्वम् ; दिवा इत्यस्य अजन्तत्वं च । ऋतु:-मासौ द्वौ । अयनं-ऋतुभिस्त्रिभि: भवत्ययनमेकम् । ऋतुश्च अयनं च ऋत्वयने । ऋतुषद्कम् अयनद्वयं च भवत्तनू-भवतो देहौ । ऋत्वयने भवच्छरीरत्वेन विद्येते इत्यवैमीत्यर्थः । (भवत्तन्भृत्वयने इति पाठान्तरम् ।) तथा । अब्दः-वर्षः यश्चायन-द्वयात्मकः तम्। कृत-त्रेता-द्वापर-कलिभेदेन युगं चतुर्धा। मन्वन्तरं-४,३२०,००० मानवाब्दपरिमितः कालः स्वायम्भुवादिभिश्चतुर्दशमनुभिः पृथगधिकृतः। मनोः अन्तरम् अवधिः अस्मिन्निति मन्वन्तरम्। "एवं चतुर्युगाख्यानां साधिका ह्येकसप्ततिः । कृतत्रेतादियुक्तानां मनोरन्तरमुच्यते '' इति लिद्भपुराणम् । एवं प्रमसुक्ष्मिनमेषप्रमाणादारभ्य अपिरमेयदैर्ध्यविशिष्टमन्वन्तराविधकं यथा भवान् कालपरिमातृभिर्बहुधा भवति विभक्तःतथाविधमपि त्वाम् अवैमीत्पर्थः । वैद्यके च ''तस्य संवत्सरात्मनो भगवानादित्यो गतिविशेषेण निमेष-काष्ठा-कळा-मृहर्ता-होरात्रपक्ष-मास-त्वयन-संवत्सर-युगप्रविभागं करोति i तत्र लघ्वक्षरोचारणमात्रो निमेषः । पञ्चद्रा निमेषाः काष्टा । त्रिशत्काष्टाः कला । विशतिकलो मुहूर्तः कलादशभागश्च । त्रिशन्महर्तमहोरात्रम् । पश्चदशाहोरात्राणि पक्षः । स च द्विविधः शुक्रः कृष्णश्च । तौ मासः । द्विमासिकमृतं कृतवा षड्तवो भवन्ति । अयने हे भवतो दक्षिणमुत्तरं च । अयने हे युगपत् संवत्सरो भवति । ते तु पञ्च युगमिति संज्ञां लभनते । '' इति सौश्रतः कालविभागक्रमः । अमरकोशीय-कालविभजनं तु किञ्चित् व्ययस्तमास्ते । तद्यथा—''अष्टादशनिमेषास्तु काष्टा त्रिशत्तु ताः कला । तास्तु त्रिशत् क्षणस्ते तु मुहूर्तो द्वादशास्त्रियाम् । ते तु त्रिशदहोरात्रः पक्षस्ते दश पञ्च च । पक्षौ पूर्वापरौ शुक्रकृष्णौ मासस्तु ताबुभौ । द्दो द्दो मार्गादिमासो स्यादतुस्तैरयनं त्रिभिः । अयने द्वे गतिरुद्ग्दक्षिणार्कस्य वत्सरः। मासेन स्यादहोरात्रः पैत्रो वर्षेण दैवतः। दैवे युगसहस्रे द्वे ब्राह्मः कल्पौ तु तौ नृणाम् । मन्वन्तरं तु दिञ्यानां युगानामेकसप्ततिः " इति । (मन्वन्तरमप्यवैमीति च पाठः ।) ॥ ५ ॥

षष्ट्रीऽङ्गः

308

कालः—तदिदानीं पाण्डु-विज्ञानमन्त्रिभ्यां युद्धाय नियुक्तानां भटानां विक्रमविलासान् अवलोक्य चक्षुषी कृतार्थयिष्यावः। पाण्डुना खलु जीवराजे प्रयुक्तो भविष्यतो रोगस्य पुरोभावी बुमुक्षाजनको भस्मक-रोगः। तद्गृहीतो राजेति जानामि।

तदिदानीमिति । तत् -अङ्कारमभे प्रथमवाक्योक्तरीत्या जीव-यक्ष्मबलयो-र्युद्धस्यारब्धत्वादिति यावत् । विक्रमस्य-पराक्रमस्य, विलासान् -निर्वर्तनप्रकारान् । चक्षुषी कृतार्थयिष्याव:-नेत्रानन्दमनुभवाव:। ''तिदह राम-रावणरणावलोकनरस-श्चिरानिवृत्तोऽपि नियतिवृत्त्या पुनरिदानीमस्माकं प्रादुर्भविष्यति, यदिह महामोह-र्डम्भ-दर्पादयो विवेक-व्यवसायादिभिर्योत्स्यन्ते " इति सङ्कल्पसूर्योदये (८ अङ्के) नारद-तुम्बुरुभ्यां प्रस्तुतो विवेकमहामोह युद्धविषयविवरणप्रकारः, तयोर्युद्धावलोकन-समुद्भतकुत्हलविशेषश्चात्रादृतः । जीवराजे प्रयुक्तः-जीवराजस्यास्कन्दनाय प्रेरित इसर्थः । भविष्यतो रोगस्य पुरोभावी-पूर्वरूपात्मकः । भस्मकरोगः-भस्मकाख्यो व्याधिः । बुभुक्षाजनकः-महाशनेनापि दुर्निवारजाठराग्नेः प्रवर्तकः । राजा-जीवः । तद्गृहीत:-तेन भस्मकेन आसादित: । इति जानामि ; ज्ञायते भस्मको जीवमाक्रम्य पीडयतीति भावः । (भस्मको नाम रोगस्संगृहीतो राज्ञा इति जानामि, तद्दर्शनेन-आवां यथा न विद्यः इति असाधुः पाठः ।) मात्रामतीत्योग्रत्वं प्रपन्नो विकृतो जाठरामिरेव भस्मक इत्युच्यते । तथा च चरकः—''नरे क्षीणकफे पित्तं कुपितं मारुतानुगम् । स्वोष्मणा पावकस्थाने बलमग्नेः प्रयच्छति । तदा लब्धबलो देहं विरुजेत् सानिलोऽनलः । अभिभूय पचत्यन्नं तैक्ष्ण्यादाश् मुहर्महः । पक्तवा चान्नं ततो धातून् शोणितादीन् पचयपि । ततो दौर्बल्यमातङ्कान् मृत्युं चोपनयेन्नरम् । भक्तेऽने लभते शान्ति जीर्णमात्रे प्रताम्यति । तृटकासमूर्जा अत्र स्यव्याधयोऽत्यग्नि-सभवाः ॥ " इति ।

३०२

जीवानन्द्नम्

आवां यथा न विद्युः सर्वेऽपि दिवि स्थितावुचैः। उभयेषामपि युद्धं पश्यावः संलपावश्च ॥ ६ ॥

किञ्च, ज्ञानशर्मणोपजापितोऽपि राजा भूयो विज्ञानशर्मणा प्रत्यावृत्य पर्यवस्थापितः।

कर्म--भगवन्, कीदशो ज्ञानशर्मण उपजापः। कालः--वत्स, श्रूयताम्।

> तत्तत्कार्यविशेषसाधनविधावुक्त्वेतिकर्तव्यतां जीवस्यास्य विभोः स्वकीयपृतनासंनाहमालोकितुम् । निष्कान्ते सचिवे कदाचन भजत्येकाकितां राजनि श्रुत्वा तत्समयं तदन्तिकभुवं स ज्ञानशर्मा ययौ ॥ ७ ॥

इतःपरं स्वाभ्यां कि कर्तव्यमित्याह आवामिति । आवामिति शब्दः प्रथमा-द्वितीयाद्विवचनान्तत्वेनात्र द्विधा पठनीयः । सर्वेऽपि जनाः । यथा आवां-नौ । न विद्यः-आवयोरत्र स्थिति न जानीयः । तथेति शेषः । दिवि-नभित्त । उचैः-उन्नतप्रदेशे । आवां द्वाविपः आवामित्यत्र कर्तृपदम् । स्थितौ सन्तौ । उभयेषां-जीव-यक्ष्मपक्षीयाणां कक्षिद्वयस्थितानां योधानामिष् । युद्धम् । पश्यावः । संळपावश्च-युद्धे प्रवर्तमानान् विषयानुद्दिश्य विस्तमभाळापं कुर्वश्च । (सर्वेऽपि तथा दिवि स्थिता उच्चैः इति पाठे—सर्वे मनुजा अपि, तथा उच्चैः दिवि स्थिताः-देवाश्च यथा आवां न विद्यः, तथा नभित्त स्थित्वेति व्याख्या) ॥ ६ ॥

किश्चेति । न हि जीवस्य बाह्यशत्रवः केवलं किन्तु तस्यान्तः कलहहेतु-भूतं बलवत् पुरुषान्तरमप्यास्त इति किञ्चेत्यादिना प्रस्तौति । ज्ञानशर्मणा-अपवर्ग-साधकोपायोपदेष्ट्रा सचिवेन । उपजापितः वक्ष्यमाणप्रकारेण त्रैवर्गिकोद्यमे भेद-बुद्धिमुपकल्पितोऽपि । राजा-जीवः । विज्ञानशर्मणा । भूयः प्रत्यावृत्य पर्यवस्था-पितः-स्वयं प्रत्यागत्य त्रैवर्गिककर्मानुष्ठाने यथापूर्वं नियोजितः ॥

3,3

अनन्तरं तमायान्तमवलोक्य दूरादेव--

अथ सुचिरवियोगात् संदिहानः सखित्वे किमपि विवशचेता निभेरैहंर्षभारैः । कथमपि समुद्शुर्बाष्पसंरुद्धकण्ठो वचनमिद्मवोचन्मत्तहंसस्वरेण ॥ ८॥

ज्ञानश्मंकृतोपजापप्रकारं विवृणोति तत्ति त्यादिना । अस्य-स्वस्य विज्ञानश्मंणः । विभोः-प्रभोः जीवस्य । "वसु तस्य न केवछं विभोर्गुणवत्तापि परप्रयोजना" इति रघुवंशे (८-३१) अजस्य प्रभुत्वार्थे विभुशब्दोऽस्ति प्रयुक्तः । इतःपरं सोऽहमिति पद्ये जीवराजं अनेनैव प्रभ्वर्थकिवभुशब्देन ज्ञानशर्मा संबोधयित । तस्य तस्य कार्यविशेषस्य-विविधस्य राज्यतन्त्रकृत्यस्य, साधनविधौ-निर्वहणक्रमे । इति कर्तव्यतां-यथोचितकर्तव्यप्रिक्तयाम् । उक्तवा-उपिदश्य । स्वकीयपृतनायाः-स्वाधिकारे विद्यमानायाः सेनायाः, संनाहं-युद्धोद्यमम् । आछोकितुं-स्वयमेव द्रष्टुम् । सचिवे-विज्ञानशर्ममन्त्रिणि । निष्कान्ते-पुरान्निर्गते सति । राजनि-जीवे । कदाचन-कस्मिश्चन विज्ञानशर्मणोऽसानिध्यसमये । एकािकतां-विविक्तावस्थितिम् । भजति सति; राज्ञि विजने कदाचिद्विद्यमाने सतीित यावत् । तत्समयं श्रुत्वा । सः-उक्तपूर्वः । ज्ञानशर्मा । तस्य-जीवस्य, अन्तिकभुवं-समीपम् । ययौ । समुचितं समयमभिवीक्ष्य ज्ञानशर्मा स्वाभिमतिहतोपदेशाय राजानमुपससादेति यावत् ॥ ॥

अनन्तरमिति । आयान्तं-खान्तिकमागच्छन्तम् । तं-ज्ञानशर्माणम् । जीव-राज इति शेषः । दूरादेव अवलोक्य । वचनमिदमवोचदिति समनन्तरपद्य-वाक्येनान्वयः ।

अथेति । अथ-ज्ञानशर्मणो दर्शनानन्तरम् । जीवराजः । सुचिरवियोगात्-अतिदीर्घकालात् पूर्वमेव परित्यक्तपरस्परपरिचयत्वात् । सखित्वे-तस्य मित्रत्वे । संदिहानः-अधिगतसंशयः सन् । संपूर्वकदिहधातोः शानचि संदिहान इति 308

जीवानन्दनम्

'चेतरशीतलतामुपैति नयने विस्तारिणी कौतुका-त्रिर्मर्यादमुदेत्यमानिव तनौ कोऽप्यन्तरानन्दशुः । बाहू मां परिरम्भणे त्वरयतस्त्वां वीक्ष्य कस्त्वं सखे पुण्यैः पूर्वकृतैश्चिरान्मम दृशोः पन्थानमारोहसि '॥ ९॥

रूपम् । किमिप-अनिर्धारणीयेन केनापि हेतुनेति भावः । विवशचिताः-मनसः पारतन्त्र्यमापन्नः ; अनिर्वचनीयेन केनचन सूक्ष्मेण कारणेन समाकृष्टान्तःकरणः सिनिति भावः । निर्भरैः-समिधिकैः । हर्षभारैः-उपबृक्षितप्रमोदैः । कथमिप-अनिच्छन्नपीयर्थः । समुद्रतानि-शिक्तमितिकम्य स्वयमेवोद्भूतानि, अश्रूणि यस्य सः । बाष्पसंरुद्धकण्ठः-आनन्दबाष्पस्य समुद्रूतस्य अनिप्राह्यतया नितरां गद्भदोप्रद्भग्छः सन् । अत एव मत्तहंसस्वरेण-मद्युक्तहंसस्य कण्ठध्वनिसदृशेन स्वरेण । इदं वचनं तमवोचत् । स एष सन्दर्भः शाकुन्तळे स्वयमनुता तेन दुष्यन्तेनाभिधीयमानम्

''कामं प्रत्यादिष्टां स्मरामि न परिग्रहं मुनेस्तनयाम् । बलवत्तु दूयमानं प्रत्याययतीव मे हृदयम् ॥ ''

इति प्रथमतः स्मृतिपथात् सर्वथापगतं ततः प्रत्यवगतं विषयं(५-३२)स्मारयति॥८॥

जीवनाभिहितं यत् तदुदाहरित चेत इति । सखे । त्वां वीक्ष्य-अधैव भवन्तमवलोक्य । चेतः-मदीयं मनः । शीतलतां-सुखसौहित्यमित्यर्थः । उपैति-प्राप्नोति । कौतुकात्-अपूर्वस्य सहजसुद्धद आकिस्मिकावलोकनेन समुत्पन्नकुत्हः लवशात् । नयने मम विस्तीर्णे-स्वयमेव ममाक्षिणी विकासमिधिगते । कोऽपि अनालोच्यहेतुकः । आनन्दथुः-आनन्दः । अन्तः-मनिस । अमानिव-पर्याप्तमव-काशमलभमान इव । मातीति मान् नकारान्तः प्रयोगः ; ततो निञ्ज अमान् । तनौ-मद्देहे । निर्मर्यादं-निरविधकं यथा तथा । उदेति-उद्भवति । (उपैतीत्यिप पाठः ।) निरविधकमुत्पद्यमाने परमानन्दपूरे न केवलं मम मनः, परं तु सर्वाङ्गैः

304

कर्म-ततस्ततः ।

काल:—ततोऽसौ जीवस्य वचनिमदमाकर्ण्य ज्ञानशर्माकथयत् —

'सोऽहं जीव विभो चिरन्तनसखस्ते ज्ञानशर्मा तथा
प्राणेष्वन्यतमो मुहुस्तव हिताकाङ्क्षी च सर्वात्मना।

विज्ञानस्य कुमन्त्रितैः परवित त्वय्यव्यवस्थिस्थितौ

शान्तस्त्वन्नगराद्विरक्तहृदयः प्रास्थामनास्थावशात् '॥ १०॥

सह अहमेव निमज्ञामीवेति भावः । वाहू-मद्भुजाविष । परिरम्भणे-तवाश्चेषे । मां त्वरयतः-तत्कर्मणि सुतरां संधुक्षयतः । अतः कस्त्वं-को वा भवान् , यं वीक्ष्य साम्प्रतमहमेवं विवशः प्रमुदितश्च भवामि । पूर्वकृतैः पुण्यैः-पूर्वजन्मिन विहितैः सुकृतैः । चिरात्-कालाद्वहोरदृष्टचर इव द्योतमानस्त्विमिति भावः । मम दृशोः पन्थानमारोहिसि मद्दृष्टिगोचरो भवसीत्यर्थः । अतः कस्त्विमिति ज्ञातुमहमतीव कुतुक इति भावः ॥ ९ ॥

अथ ज्ञानशर्मण उत्तरमाह सोऽहमित्यादिभिः षड्भिः पद्यैः । जीवविभो-जीवराज । अहं सः-कालाद्वहोस्तव मिन्त्रपदमास्थितः । ज्ञानशर्मा नाम । ते-तव । चिरन्तनसखः-प्राचीनसुहत् । "राजाहस्सखिभ्यष्टच्" इति सखि-शब्दस्य टच् प्रत्ययान्तत्वे अदन्तत्वम् । तथा तव । मुहुः-पदे पदे ; कृष्ट्रेष्ठ केषुचिदुपनतेष्विति यावत् । सर्वात्मना च-अशेषप्रकारेणापि । हिताकाङ्क्षी-श्रेयःप्रार्थकः । प्राणेषु-प्राणाधारभूतेषु जनेषु पदार्थेषु वा । अन्यतमः ; सर्वधा तव विस्त्रम्भपातं मित्रं मन्त्री चासमिति भावः । तर्हि का कथा भवतः कालैनेतेन अतिदीर्धेण, येनाहं त्वां स्मर्तुमप्येवमशक्नुवानः त्वदीयमित्रत्वे संशयाविष्टः समभवम् इति पृष्टे तस्योत्तरमाह विज्ञानस्येति । विज्ञानस्य-त्रैवर्गिकमन्त्रिणो विज्ञानशर्मणः । कुमन्त्रितैः-दुरुपदेशैः । परविति-अपहतस्वातन्त्रये । त्विय-जीव-राजे । अन्यवस्थिता-सदसदिचाररहिता, स्थितिः-अवस्था यस्य तस्मिन् ; तथा जीवानन्द्नम्

' ३०६

संप्रति हि,

'दुस्सामाजिकबोधनैः कुपद्वीसश्चारमासेदुष-स्तेनापज्जलधौ निराश्रयतया राज्ञो वृथा मज्जतः । ब्रुते यो न हितं वचोऽप्रियमपि स्पष्टं निगृह्याग्रहात् स्वामिभ्यः सतु बुद्धिमत्पशुरिति प्राप्नोति मन्त्री प्रथाम्'॥११॥

त्वय्यनवस्थितकार्यव्यापृते सतीत्यर्थः । शान्तः-मदीयमन्त्रिधर्मात् स्वयमेव निवृत्तः सन् । विरक्तद्वयः-तव धर्मोपदेशे निरीह्या जातमनोरथभङ्गः सन् । अनास्थाव-शात्-तदानीमुत्पन्नौदासीन्यवशात् । त्वनगरात्-तव राजधानीभूतात् अस्मोदेहात् । प्रास्थां-वहिरगमम् । एष एव भवत्पुरान्निर्वासमधिगतस्य मे वृत्तान्तः ॥ १०॥

किमद्य तव पुनिरहागमनकारणमुपनतिमत्यत्राह संप्रतीत्यादिना । संप्रति हि-सांप्रतं को विशेषः समुपनत इत्युक्ते वदामीति भावः । तमेव विशेषं विवृणोति दुस्सामाजिकेति । दुस्सामाजिकस्य-दुर्मिन्त्रणः, बोधनेः-दुरालोचनेः । कुपद-वीसञ्चारं-अनुचितमार्गप्रवृत्तिम् । आसेदुषः-अधिगतवतः । तेन-तत्कारणेन । आपजलधौ-बहुविधक्केशरूपबलवत्कल्लोलबहुले संसाराख्यविपदण्वे । निराश्रय-तया-शरणवितरणयोग्यसाहाण्याभावतया । वृथा-विषयतत्त्वमज्ञात्वैवेति भावः । मज्जतः-तत्र निपत्य पारं गन्तुमपारयन् दुःस्थितस्य । राज्ञः-स्वकीयप्रभोः । तादृशदुरवस्थामनुभवित स्वस्वामिनीति यावत् । यः-मन्त्री । स्वामिभ्यः-तादृशेभ्यः स्वकीयप्रभुभ्यः । हितं वचः-तच्छ्रेयस्करम् उचितमुपदेशम् । अप्रियमिप-विषय-तत्त्वानिभज्ञतया तस्य चित्तोद्वेजकावहत्वेन द्योतितमिप । आप्रहात्-अभिनिवेशवशात् । स्पष्टं-अप्रियत्वेन भासमानोऽपि न्नमाप्तोपदेशः कल्याणोदर्काय प्रकल्पेतेति विषयतत्त्वोद्वोधनपुरस्सरं निस्संशयं यथा तथेत्यर्थः । निगृह्य-बलविन्नविध्यापि । न ब्रूते-निहं तमुपदिशति । सः-तथाविधो मन्त्री तु । बुद्धिमत्पशुः-मितविभवयुक्तो मृग इति । प्रथा-प्रसिद्धिम् । प्राप्नोति । अप्रियस्य च प्रथ्यस्य वक्ता मन्त्री प्रश्रास्यत इति भावः ॥ ११ ॥

300

अतः किल,

'विज्ञानशर्महतकस्य वृथा कुमन्त्रे-त्रीरामिमां सुमहतीं गतमापदं त्वाम् । आकर्ण्य देव हितवागुपदेशहेतो-रद्यान्तिकं तव गतोऽस्म्यनृणो बुभूषुः'॥ १२ ॥

कर्म--ततस्ततः।

कालः—ततश्च राजा सरलप्रकृतितया "सखे ज्ञानशर्मन् , चिरेण दृष्टोऽसि । त्वत्तोऽपि मे श्रेयस्सम्पादकः कोऽन्योऽस्ति । तत् कथव प्रस्तुतोचितं हितम् " इति तमन्वयुङ्कः ।

विज्ञानशमेंति । अतः किल-किलेति संभावनायाम् । देव-प्रभो । विज्ञानशमेहतकस्य-संसृतिसुखे प्रलोभं प्रदर्शयतोऽत एव दुष्टस्य विज्ञानशर्मणः । कुमन्त्रेःदुर्वोधनः । वृथा-निरर्थकमेव । घोरां-बहुविधदुःखबहुलसंसृतिदवदहननिपातहेतुत्वादितभयावहाम् । सुमहतीं-सङ्करसंपूर्णस्य संसारसमुद्रस्य दुस्तरत्वात् अतिविशंकराम् । आपदं-संसृतिसरणिसश्चरणरूपां विपदम् । गतं प्राप्तम् । त्वाम् ।
आकण्यं-ज्ञानशर्मणा मया विवशेन परित्यक्तत्वात् प्रमत्तिज्ञांलमेः सुदूरमुत्पथे
समाकृष्य जीवराजः संप्रत्यगाधे दौर्गत्यान्धकूपे बलादेव निपातितो दुःखमास्त
इति कर्णाकणिकया ज्ञात्वेति भावः । अद्याहम् अनुणः-मदीयात् निर्व्यलीककृतज्ञमन्त्रिकृत्यरूपादणाद्विमुक्तः । बुभुषुः-भवितुमिच्छुः । हितवाचां-अनुकूलार्थवद्वचसाम् , उपदेशहेतोः । तवान्तिकं गतोऽस्मि । सूनृतैस्तवापद्विमोचनाशंसैव
ममाद्य त्वत्सविधागमनस्य प्रयोजनं नान्यदिति भावः ।

''पापानित्रवारयित योजयते हिताय गुह्यं निग्र्हित गुणान् प्रकटीकरोति । आपद्गतं च न जहाति ददाति काले सन्मित्रलक्षणियदं प्रवदन्ति सन्तः॥''

इत्येषा सद्भिराहता सत्सचिवसंबिन्धनी नीतिरिहोदाहृतेति मन्तव्यम् ॥ १२ ॥

जीवानन्द्नम्

३०८

कर्म-ततस्ततः।

कालः—ततो ज्ञानशर्मा राजानमुपह्वरे स्वैरमित्थं बोधयामास—

' शश्चन्नश्चरमेव विश्वविदितं पापप्ररोहस्थलं मेदोमज्जवसास्थिमांसरुधिरत्वय्रोमरूपं वपुः । एतस्मिन्मलमूत्रभाण्डकुहरे हेये मनीषावतां दुःखेन्यायविदो विमोहमिह के तन्वन्ति नन्वन्तिमे '॥१३॥

ततश्चेति । सृनृतस्य वचसः सपिद श्रवणाङ्गीकरणाभिमुख्यं राज्ञो विद्यत इति द्योतियतुं सरलप्रकृतितयेति निर्दिष्टम् । प्रस्तुतोचितं-एतत्कालोचितम् । हितं-श्रेयस्करमुपदेशम् । ततो ज्ञानशर्मेति । उपह्वरे-विजने प्रदेशे । स्वैरं-निश्शङ्कं यथा तथा । बोधयामास-हितमुपिददेशं । उपह्वरे स्थितिरेव निश्शङ्कबोधनस्य सौकर्यमकरूपयदिति भावः ।

उपदेशप्रकारमाह शश्चिदिति । वपुः-अस्मच्छरीरम् । नश्चरं-नाश-शीलम् । पापानां-दुष्कृत्यानाम् । प्ररोहस्थलं-उत्पत्त्यभिवृद्ध्योः समुचितो देशः । आस्तामिदं हेतुद्धयमिपः प्रत्यक्षतो विविच्य परिशील्यमाने महज्जुगुप्सावहमिदं वपुरिति चाभिप्रेत्याह मेद इत्यादिना । मेदः-देहान्तःस्थितस्नेहधातुः, मज्ञ-अस्थनामन्तिवैद्यमानः सुषिरपूर्णः षष्ठो धातुः, वसा-मांसस्नेहः; अस्थि, मांसम् , रुधिरं-रक्तम् , त्वक्-चर्म, रोमाणि एतान्येव रूपं यस्य तत्; केवलं गईणीयमेदोमज्जादिभिरेव निर्मितमित्यर्थः । 'शुद्धमांसस्य यः स्नेहः सा वसा परिकीर्तिता'' इति सुश्चतः । (रोमकूपमिति पाठे रुधिरत्वग्रोम्णां कूपवत् स्थितमित्यर्थः ।) इति नाहं वदामि, किन्तु एवमेव विश्वविदितं-लोकप्रसिद्धमिदं गईणीयत्वं देहस्य । एतस्मिन्-एतादशे जुगुप्सावहे वपुषि । मलमूत्रयोभाण्डस्य-तिद्विशिष्टभाजनस्य कुहरमिव कुहरं-मलकोष्टादिकं यस्य तस्मित् । अत एव

षष्ठोऽङ्कः

309

किश्च,

'जगतप्रोतं यस्मिन् विविध इव सूत्रे मिणगणः समस्तं यद्धासा तद्पि च विभाति स्फुटमिट्म् । अखण्डानन्दं यत्रिरविषकसचित्सुखमयं निराकारं यत्तत्त्वमिस परमं ब्रह्म न परः'॥ १४॥

मनीषावतां-विवेकिनाम् । हेये-सर्वथा कश्मलभूयिष्टत्वात् गर्हणीये । दुःखे-दुःखावहे दुःखस्वरूपे वा । अन्तिमे-अधमवस्तुनि । इह-अस्मिन् मर्त्यलोकेऽपि । के न्यायविदः वस्तुतत्त्वविमर्शशीला विवेकिनः के वा । विमोहं-प्रमोहं चित्त-वैक्रव्यजनितमासङ्गमिति भावः । शश्यत् -मुहुः । ननु तन्वन्ति । नन्विति परिप्रश्ने । यद्वा विमोहं-वपुरिदं हेयम् उतोपादेयं वेति व्यामोहं के न्यायविदो ननु तन्वन्ति । विवेकिनामपि सकृत् संभाव्यते मोहो न त्वनुपदमिति स्पष्टीकर्तुं शिधदित्युक्तम् । इदं पद्यम्

> '' वर्ष्मेदं सप्तधातुत्रिविधमलमयं योनियुग्मप्रसूतं चातुर्विध्योपपन्नस्थिरचरविविधाहारसारात्मकं च । इत्थंत्वेऽनन्तदोषाकर इति मुनिभिर्घोषिता योषिदाख्या मीमांस्या मांसरेतोरुधिरकप्तवसानिर्मिता चर्मभस्त्रा ॥''

इति सङ्कलपसूर्योदयपद्यस्य (८-६३) विषयमर्थतोऽनुसरित ॥ १३॥

पूर्वपद्येन गईणीयवस्त्वाभासरूपत्वं वपुषो निरूप्य, तत् हेयमिति च ज्ञापियत्वा, पद्येनानेन जीवराजस्य उपादेयं स्वात्मतत्त्वं चावबोधयित किञ्चेति । (किञ्चेति किचित् कोशे नास्ति ।) तछोकतत्त्वमेव विवृणोति जगिदंति । यस्मिन्- ब्रह्मणि । सूत्रे । विविध:-आकृत्या वर्णेन च बहुविध: । मणीनां-मुक्ताप्रवाछादिमणीनाम्, गण:-स्तोम इव । जगत्-जङ्गमस्थावरात्मको विविधो छोकश्च । प्रोतं-अनुस्यूतम् ; प्रथितमिति यावत् । अनेन ''मत्तः परतरं नान्यत् किञ्चिदस्ति धनञ्जय ।

'तत्तादशः मुख्यनस्य निरञ्जनस्य सर्वात्मनापि ननु हेयतरे पुरेऽस्मिन्। विज्ञानशर्मवचनैर्विपरीतवृत्तेर्मन्ये न युक्त इव ते ममताभिमानः'॥१५॥

मिय सर्विमिदं प्रोतं सूत्रे मिणगण। इव '' इति गीतावचनमनुस्मारितम् । यद्भासा-यस्य ब्रह्मणो ज्योतिषा । यत्-यत् तादृशजगद्रूपम् । स्फुटं-प्रव्यक्तं यथा तथा । इदं विभाति-प्रत्यक्षतयास्मत्पुरतः संदृश्यते । तदिपि-तथा दृश्यमानं जगदिपि । एतद्धा-क्यम् '' तमेव भान्तमनुभाति सर्वं तस्य भासा सर्विमिदं विभाति '' इति श्रुतिमुप-पाद्यति। यत्-ब्रह्म। अखण्डानन्दं-केवलानन्दमयम्। निरवधिकं-अनन्तम् , सत्-सत्यम् , निरवधिकं च तत् सत्यं चेति विशेषणोभयपदकमधारयः ; निरवधिकं च-सच तत् चित्-ज्ञानं च, सुखं-निर्वृतिश्चेति निरवधिकसचित्सुखम् ; तन्मयम् ; सान्द्रानन्तज्ञानानन्दस्वरूपमिति यावत् । यच-ब्रह्म। निराकारं-रूपरिहतम् , निर्गुणं वा । तत्-यथोक्तरीतिकम् । परमं ब्रह्म। त्वमिस-जीवात्मकस्त्वमेव तत् परब्रह्म भवसि । न परः-नान्यो भवसि त्वम् । (न पुमानिति पाठे न मनुष्यः, किन्तु परब्रह्मासीत्यर्थः।) ''तत्त्वमिस श्वेतकेतो '' इति विषयोऽत्र सूचितं ज्ञेयम् ।

> " यस्माद्विश्वमुद्ति यत्र रमते यस्मिन् पुनर्लीयते भासा यस्य जगद्विभाति सहजानन्दोज्ज्वलं यन्महः । ज्ञान्तं ज्ञाश्वतमित्रयं यमपुनर्भावाय भूतेश्वरं द्वैतध्वान्तमपास्य यान्ति कृतिनः प्रस्तौमि तं पूरुषम् ॥"

इति प्रबोधचन्द्रोदयस्य पद्यार्थः (६-१०) समुद्भृतोऽत्र ॥ १४ ॥

इतःपरम् इतिकर्तन्यताम् उपदिशति तत्तादृश इति । अद्वैतसिद्धान्तानुरोधेन प्रत्यम्ब्रह्मणोरैक्यमभिसन्धाय पुनर्जीवात्मानं वोधयति सुख्धवनस्येत्यादिना । सुख-घनस्य-सान्द्रानन्दमयस्य । '' आनन्दरूपममृतं यद्विभाति '' इति श्रुतेः । निरञ्ज-नस्य-निर्मेळस्य, अपहतपाप्मनो वा । '' निरञ्जनः परमं साम्यमुपैति '' इति च श्रुतिः । ते-तव जीवात्मनः । विज्ञानशर्मणो वचनैः-दुरुपदेशैः । अद्य विपरीत-

388

इत्यादिः भिर्बहु विधेरुपपत्तिपूर्वैस्तैस्तैर्वचो भिरथ तेन रहः प्रयुक्तैः ।
कोषे वले रिपुवधे च बभूव सद्यो
जीवो विरक्तहृदयो विगताभिमानः ॥ १६ ॥

वृत्ते:-क्रमविरुद्धकार्यं प्रवृत्तस्य सतः । सर्वात्मना-'शश्वत्रश्चरमेव' इत्युक्तरीत्या सर्वप्रकारेणापि । हेयतरे-गर्द्धत्वेन सुतरां परित्यागयोग्ये । अस्मिन् पुरे-एतच्छरी-राख्ये नगरे । तत्तादशः-तपश्चरण-रससंपादनादिभिः शत्रुवधाय महोद्यमविधान-रूपः । ममताभिमानः-ममेदिमत्याप्रहः । न युक्त इव मन्ये-सर्वधा न समुचित इत्यभिप्रैमि । इवशब्द इह एवार्थे । निविति प्रश्ने । अहंताया ममतायाश्चानर्थत्वं श्लीमच्छङ्कराचार्यः ''अहं ममेति त्वमनर्थमीहसे परार्थमिच्छन्ति तवान्य ईहि-तम्'' इति प्रतिपादयत्युपदेशसहस्याम् । (१९–२) । भावानाम् अनित्यता-भावनमतिविशेषाभाव एव ममताया मूळिमिति कचित् अभिप्रेत्य श्रीकृण्णिमश्रश्च जीवात्मनो मोहकलुष्टवमेवमेव (४–६) सविस्मयं वर्णयति—

'' शान्तेऽनन्तमिहिम्नि निर्मेलिचिदानन्दे तरङ्गावली-निर्मुक्तेऽमृतसागराम्भिस मनाङ्मग्नोऽपि नाचामित । निस्सारे मृगतृष्णिकार्णवजले श्रान्तोऽपि मृदः पित्र-त्याचामस्यवगाहतेऽभिरमते मज्जस्थोन्मज्जति ॥'' इति ।

अस्य च स्वतिस्तिद्वशुद्धामलानन्दरूपस्य जीवस्य ''अभिचारिक्रयाकूरैक-प्रकृतयः पुरोधसो गुरवः, पराभिसन्धानपरा मिन्त्रण उपदेष्टारश्च'' इत्यादिभिः कादम्बर्याम् अभिहितरीत्या महानथीदर्काणामर्थानामुपदेशाय दुर्मेन्त्री विज्ञान-शर्मा प्राप्त इति ज्ञानशर्मेणा संप्रत्युपदिष्टम् ॥ १५ ॥

राज्ञः सरलप्रकृतित्वमेव निरूपयित इत्यादिभिरिति । अथ-उक्तरीत्योप-देशानन्तरम् । जीव:-राजा जीवात्मा । तेन-ज्ञानशर्मणा । रहः-एकान्ते, असन्नि-

जीवानन्द्नम्

३१२

कर्म-भगवन् , इत्थं ज्ञानशर्मणोपजप्तस्यापि जीवस्य राज्ञः कथ-मधुना रिपुवधे प्रवृत्तिः।

काल:—श्रूयताम् । इत्थं ज्ञानशर्मा राज्ञो रहस्युपजापं कुर्वन् सेनासन्नि-वेशादागतस्य विज्ञानशर्मणो वचनमाकर्ण्य नेतःपरमिह स्थातव्यमिति राजानमामन्त्यू जगाम ।

हिते विज्ञानशर्मणीति यावत् । प्रयुक्तै:-सम्यगुपिदृष्टैः । बहुविधेः उपपित्तपूर्वै:-विविधेर्हेतुविशेषपुरस्कृतैः । इत्यादिभि:-निर्दिष्टपूर्वेस्तदितरैश्च । तैस्तैर्वचिभः-विश्वसनीयैः प्रामाणिकैरुपदेशैः । (एतैर्वचोिभिरिति च पाठः) कोषे-धनागारे । बळे-सेनापरिच्छदे । रिपुवधे-शत्रूणां विनाशकृत्ये च । सद्य:-तदुपदेशाकण-नानन्तरमेव । विगताभिमानः-आसित्तरहितः । किञ्च विरक्तहृदयः-विषयेष्वपरेषु चाशेषेषु मनिस संजातवैराग्यश्च । बभूव । स्वयं निर्मळस्वभावो जीवः ; इतः पूर्वमेव ज्ञानशर्मणः सहपरिचयवशात् प्राप्तसंस्कारश्चाभूत् । अतः सकृत् कृतश्च सदुपदेशः सद्य एव तन्मनसस्समावर्जनाय प्राक्तस्यति भावः । ''अपगतम्मळे हि मनिस स्फटिकमणाविव रजनिकरगभस्तयो विश्वन्ति सुखमुपदेश-गुणाः '' इति खलु वदन्त्यभियुक्ताः ॥ १६ ॥

श्रूयतामिति । उपजापं-उपांशूपदेशम् । सेनासिनवेशादागतस्य विज्ञान-शर्मणो वचनमाकण्ये-चमूसमूहस्य निवासस्थानात् मन्त्री विज्ञानशर्मा प्रतिनिवृत्त इति वार्तो श्रुत्वेद्यर्थः । इतःपरं नेह स्थातन्यं-विज्ञानशर्मण आगमनानन्तरम् अत्र राज्ञः सिवधे स्थितिन युक्तेति यावत् । आमन्त्र्य-अनुमितं छन्ध्वा (न नः परिमिहेति पाठे परं-इतःपरम्; इह नः न स्थातन्यं-अस्माकं न स्थातुं योग्य-मित्यर्थः ।)

षष्ठोऽङ्कः

383

कर्म-ततस्ततः।

कालः — ततश्च निष्कान्ते ज्ञानशर्मणि, प्रविश्य विज्ञानशर्मी राजान-मालोक्य, 'अये, किमयमपूर्व इव राजा पुरादिषु परित्यक्तामिमान इव दृश्यते । तद्बहुधा ज्ञानशर्मणोपजापितः स्यात् । भवतु । सर्विमिदं स्वयमेव व्यक्तीभविष्यति ' इति राजसमीपं गतः ।

कर्म-ततस्ततः।

कालः — राजा च तमालोक्य सावहित्थस्तमनुसरन्निव साद्रमपृच्छत् — 'मन्त्रिन्, कथय कीदशः पुरवृत्तान्तः परवृत्तान्तश्च' इति ।

कर्म-ततस्ततः।

कालः — इति राज्ञा समाज्ञप्तो नयज्ञो मन्त्रिशेखरः । प्रत्युत्तरं तदादत्त प्रज्ञावज्ञातवाक्पतिः ॥ १७ ॥

तद्भुष्टेषित । बहुधा-प्रायेण बहुप्रकारेण वा । इदं सर्व-सकलमपीदम् उपजापवृत्तम् । स्वयमेव-अस्मिन्निर्वन्धं विनैव । राजेति । तं-विज्ञानशर्माणम् । साविहत्थः-गुप्ताभिप्रायः सन् । तं-सिचवम् । अनुसरन्-अनुवर्तमान इव । सादरं-यथापूर्वं स्वकीयगौरवदर्शनपुरस्सरं यथा तथा । पुरवृत्तान्तः-देहाख्यनगरस्य योगक्षेमविषयः । परवृत्तान्तः-शत्रुपक्षीयो युद्धोपक्रमादिव्यापारः ।

इतीति । इति-पूर्वोक्तरीत्या । राज्ञा-जीवेन । समाज्ञतः-सादरं ज्ञातवृत्तान्त-स्य निवेदनाय संदिष्टः । नयज्ञः-व्यवहारकुशलः । मन्त्रिशेखरः-प्रधानमन्त्री । तदा-राजकृतप्रश्लोत्तरक्षण एव । प्रज्ञया-स्वकीयप्रतिभया, अवज्ञातः-तिरस्कृतः, वाक्पितः-बृहस्पितः येन तथाभूतः सन् । प्रत्युत्तरम् अदत्त-प्रत्युत्तरं दत्तवान् । दाव् धातोरात्मनेपदि लुङ् अदत्तेति रूपम् । अतिप्राज्ञत्वादेष सचिवश्च सावहित्थ एव यथापूर्वं राजानमनुसरन्निव प्रस्तुतकार्यं तं संधुक्षयन्नेव वक्ष्यमाणरीत्या प्रत्यवो-चिति भावः ॥ १०॥

जीवानन्दनम्

388

'स्वायत्तं पुरमेव नः समजनि स्वामिन् भवच्छासनात् तत्तद्देशनिविष्टयन्त्रनिचयव्यापारसंरक्षितम् । निर्दग्धा भवतः प्रतापमहसा नूनं पतङ्गा इव प्रत्यर्थिप्रकरा भवेयुरधुना नामावशेषाः क्षणात्'॥ १८॥

स्वायत्तमिति । स्वपक्षरक्षणं परपक्षनिषूदनमिति द्वे कार्ये सुसांचव-साहाय्येन निष्पादनीये ; तत्रोभयत्रापि स्वेषामानुकूल्यं समुपनतिमिति श्लोकेनानेन निर्दिशति । पूर्वीर्धेन स्वपक्षरक्षणसंबन्धी वृत्तान्तः प्रस्तूयते । स्वामिन् -राजन् । भवच्छासनात् -भवत एवाज्ञ्या । औत्सुक्यस्य उत्साहस्य चोत्तेजनाय भवच्छा-सनादित्युक्तम् । तत्तदेशेषु-तेषु तेषु आवश्यकेषु दुर्गादि स्थानेषु, निविष्टानां-स्थापि-तानाम् , यन्त्राणां-चाप-करवाल-द्र्घण-भिन्दिपाल-परञ्च-प्रास-लोहनाडी-विह्नय-न्त्रप्रभृतीनां प्रहरणानाम्, निचयस्य-समूहस्य, व्यापारै:-प्रयोगाद्युद्यमै:, संरक्षितं-सम्यग्गुप्तम् । पुरमेव-नगरं सर्वमपि । नः-अस्माकम् । स्वायत्तं-स्वाधीनम् । परेंदुंष्प्रवेशं यथा तथा सर्वधाप्यस्माकं स्वाधीनं समजनीति यावत् । शरीरपक्षे तत्तदेशेषु-तेषु तेषु शरीरावयवेषु, निविष्टानां-शल्यतन्त्राभिज्ञेः प्रयुक्तानाम्, यन्त्राणां-पूर्वोक्तस्वस्तिक-संदंशादियन्त्राणाम्, निचयस्य, व्यापारेण-प्रयोगवैखर्या, संरक्षितं-अर्शोभगन्दरादिव्याधिभ्यः कण्टकादिशल्येभ्यश्च यथोचितं सम्यगभि-रिक्षतम् । (पत्रनिचयेति पाठो न साधुः ।) पुरमेव-अशेषं शरीरमपि । नः स्यायत्तं-आमयादिजनितपीडादिरहितं सत् सर्वात्मना स्वाधीनम् । समजनि । नीरोगं सुदृढं च समभवदित्यर्थः । अधुना-पुरस्य नीरोगत्वप्राप्त्या सुरक्षितत्वात् इतः परमिति यावत् । भवतः - जीवराजस्य । प्रतापमहसा - अभिनवोत्पन्नोर्जस्वितया ओजरशक्या च। ज्ञानशर्मोत्पादितचित्तवैकल्यापनोदनपूर्वकं जीवस्य त्रैवर्गिक-विषये प्रोत्साहसंधुक्षणायैव 'भवतः प्रतापमहसा' इति शत्रुपराभवविषये जीवस्य प्रामुख्यत्वमभिहितं कुश्छेन मन्त्रिणा । प्रत्यर्थिप्रकराः-शत्रुसमूहाः । पतङ्गाः-ज्वलननिपतितशलभा इव । क्षणात् । निर्दग्धाः-सम्यग्दग्धाः सन्तः । नामैव

षष्टीऽङ्कः

384

कर्म-ततस्ततः ।

कालः—इत्याकण्यं राजा ज्ञानशर्मवचोऽनुस्मरन्नुभयोर्मतयोरिप दोलाय-मानमानस इतिकर्तव्यतामव्यवस्यन्नित्थमाक्षेपमुखेन व्याजहार—

> ' निसर्गतो ये रिपवो हि रोगा वातादिभिस्तज्जनकैः समन्तात्। अधिष्टितेऽस्मिन् कुटिलैः प्रकृत्या स्वायत्तता हन्त कथं पुरे नः '॥१९॥

अवशेषं येषां ते ; नष्टा इत्यर्थः । भवेयुः । नूनिमिति निश्चये । शत्रवश्च संप्रति नष्टप्राया इति भावः । उत्साहजनकतादृशभूतार्थव्याहृत्या भूतपूर्वं पुराभिमानादिकं पुनर्नवीक्रियेतेति समालोच्य प्राज्ञेन मन्त्रिणा जीवराजाय विषयतत्त्विमद्मासीद्वि-ज्ञापितम् ॥ १८ ॥

इत्याकण्येति । इति-विज्ञानशर्मणः पूर्वोक्तवचनप्रकारेण । आकर्ण्य । ज्ञान-शर्मणो वचः-सूनृतभाषितम् । अनुस्मरन् । उभयोः-ज्ञानशर्म-विज्ञानशर्मभ्यामिम-हितयोः । मतयोः-अभिप्राययोः । दोलायमानं-पक्षद्वयेऽप्याकृष्टम् , मानसं यस्य सः । उभयस्याप्याशयस्य समज्ञसत्वप्रतीत्या द्वैधीभूतमनस्क इति यावत् । इतिकर्त-व्यतां-कतरदनयोः कर्तव्यमिति विषयम् । अव्यवस्यन् -निश्चेतुमपारयन् । 'उभय-कूलसमस्थितशाद्दलश्रमगतागतिखन्नगवीदशाम् ' अनुभविति भावः । आक्षेप-मुखेन-विज्ञानशर्मणो मते विप्रतिषेधसूचनद्वारा । व्याजहार-उत्तरमदात् ।

स्वपक्षरक्षणं सम्यक् साधितमिति यदुक्तं विज्ञानशर्मणा तस्याक्षेपं प्रथमतः प्रस्तौति निसर्गत इति । नः-शरीरिणाम् । ये रोगाः । निसर्गतः-स्वभावत एव । रिपवः-शरीरिवनाशहेतवः । ''शारीर-मानसागन्तुभिर्व्याधिभिर्विविधवेदनाभि-घातोपद्भुतान् सनाथानप्यनाथवद्विचेष्टमानान् विक्रोशतश्च मानवान् अभिसमीक्ष्य मनसि नः पीडा भवति '' इति सुश्रुतोक्तरीत्या विविधवाधानाम् अन्ततो देहिवनाशस्य च हेतुभूतत्वात् रोगा नराणां निसर्गवैरिण इत्युक्तम् । 388

जीवानन्दनम्

किञ्च,

'संरक्ष्यते निजवशंवदसैनिकेन यः पाण्डुना विमतखण्डनपण्डितेन । सोऽयं प्रतापपरिदग्धपुरे विसर्पन् जेयः कथं कथय संप्रति राजयक्ष्मा '॥ २०॥

तज्जनकै:-तेषां रोगाणामुत्पादकैः; तेषां सहायत्वेन स्थितैः पितृभिरिष सहेतिचार्थः। अपन्थानिति वक्ष्यमाणश्चोके आत्मजेष्वपीति प्रयोगेण अयमर्थः
समर्थनीयः। किञ्च प्रकृत्या-स्वभावत एव-कुटिलैः-परस्परोपचातकत्वेन स्वयमनुजुभिः। वातादिभिः-वातिपत्तकफैः। ''दोषा एव हि सर्वेषां रोगाणामेककारणम्'' इति, ''रूक्षः शीतो लघुः सूक्ष्मश्चलोऽथ विश्वदः खरः। विपरीतगुणैईक्यैर्मास्तः संप्रशाम्यित ॥ सस्नेहमुण्णं तीक्षणं च द्रव्यमम्लं सरं कटु।
विपरीतगुणैः पित्तं द्व्यैराशु प्रशाम्यित ॥ गुरुशीतमृदुस्निग्धमधुरस्थिरिपिच्छलाः।
श्रेष्मणः प्रशमं यान्ति विपरीतगुणैर्गुणाः'' इति च वातादय एव रोगजनका
इत्यस्य, ते च दोषाः प्रकृत्यैव विपरीतगुणविशिष्टा इत्यस्य च क्रमेण प्रमाणानि।
(कुटिलैः प्रवृत्त्या इति पाठे स्वस्वकर्मतः कुटिलस्वभावैः इत्यर्थः।) तैःवातादिभिः। समन्तात् सर्वतश्च। अधिष्ठिते-आश्चिते। ''ते व्यापिनोऽपि हन्नाभ्योरघोमध्योध्वंसंश्चयाः'' इति वातादीनां सर्वशरीराधिष्ठितत्वं प्रसिद्धम्।
तादृशे पुरे-शरीराख्येऽस्मिन् नगरे। नः कथं स्वायत्तता-स्वायत्तं पुरमेव नः
समजनीति यत्त्वयोक्तं तत् कथं प्रसज्यत इति प्रच्छिति। हन्त-वस्तुतत्त्वे संप्रत्येवं विद्यमाने भवद्वचनं मम विस्मयावहं भवतीति भावः॥ १९॥

निर्दग्धा भवतः प्रतापमहसेति परपक्षनिबर्हणं प्रति यदुक्तं तद्य्यतिसंशया-स्पदिमित्याह संरक्ष्यत इति । किञ्च-संकटान्तरमप्यस्तीति यावत् । निजव-शंबदाः-स्वप्रीति-प्रतापादिना सर्वधा स्वस्य अधीनाः, स्वाज्ञानुवर्तिन इत्यर्थः, सैनिकाः-सेनानिविष्टा योधा यस्य तेन । (वशंबदसेवकेन इत्यपि पाठः ।)

300

कर्म-ततस्ततः।

कालः—इति राज्ञो वचनमाकण्यं विज्ञानशर्मा समझसयुक्तिकं वचन-मुदीरयामास । 'राजन् , श्रूयताम् —

> 'वातादिजा यद्यपि सर्वरोगास्तथापि तानेव विनाशयन्ति । यथारणेर्विह्नरुद्धिरुद्यन् दहत्ययत्नादरणि तमेव'॥ २१॥

अत एव विमतानां-विरोधिनाम्, खण्डने-निहनने, पण्डितेन-कुश्छेन । पाण्डुना । य:-राजयक्ष्मा । संरक्ष्यते-सम्यक् गोप्यते । सः-तथा प्रकृत्येव स्वयं दुर्दमशक्तिसंपन्नः । अयं राजयक्ष्मा । प्रतापेन-स्वकीयेन ''क्षीयन्ते धातवः सर्वे ततः शुष्यित मानवः'' इत्यादिरूपेण धातुशोषणोद्रिक्तेन देहनाशहेतुना वीर्येण, परिदग्धं-समन्ततः प्लुष्टम्, पुरं-शरीराख्यमस्मन्नगरं तस्मिन् । विसर्पन्-सर्वतः स्वपरिवारभूतैः कास-धासोरःक्षतादिभिः सह व्याप्नुवानः । संप्रति-अस्यां तीव्र-वेदनाभिपीड्यमानावस्थायाम् । कथं-केनोपायेन । जेयः-स जेतुं शक्यः । कथय-मन्त्रिप्रवरत्वात् मत्सन्देहमीदशमपनेतुं त्वमेव क्षमः, तस्मात् इह सङ्कटे क उपायस्त्वया चिन्तित इति मे बूहीति पृच्छित ॥ २०॥

ै इतीति । समञ्जसं-उपपन्नम् , विवेकिभिरादरणीयमित्यर्थः ; युक्तिकं-सहेतुकं च ।

वातादिजा इति । राजन् । श्रूयतां-पुररक्षणविषये तवोत्पन्नं संशयं निवारयामि किञ्चिदाकण्यतामिति भावः । सर्वे रोगाः । यद्यपि वातादिजाः"विकारजातं त्रीन् दोषान्नातिवर्तते" इति व्याधयः समस्ताश्च यद्यपि वातादिदोषेरेवोत्पन्नाः । तथापि । ते रोगाः । तानेव-त्रिदोषानेव । विनाशयन्तिव्याधिषु संमूर्छितेषु परिणतेषु चासाध्यत्वेन, दोषाश्चान्ततो धातुभिः सह
विळीयन्ते । दृष्टान्तमुखेन सम्यक् तदेव समर्थयति यथेति । अरणेः-अग्निमन्थाव्यदारोः । उदचिः-जवाळामुद्दमन् । उद्यन् - उद्भवन् । विहः-अग्निः । तम् अरणि-

386

जीवानन्द्रनम्

'अपन्थानं त्विति न्यायादात्मद्रोहिषु तेष्वमी । आत्मजेष्विप न स्नेहमातन्वन्त्यधुना प्रभो '॥ २२॥ 'अतस्तद्धिष्ठितमपि पुरं स्वाधीनमेवेति निश्चित् । किञ्च,

मधितं तदेवाग्निमन्थकाष्टम् । अयतात्-विनैवायासम्; अग्नेरुत्पत्त्यनन्तरक्षणात् स्वयमेवेत्यर्थः । यथा दहति; तथा रोगाश्च स्वोत्पादकान् दोषानिप स्वयम् अन्ततो नाशयन्तीति भावः ॥ २१॥

कथमेतदित्युक्ते तस्योपपित्तमाह अपन्थानिमिति । प्रभो-राजन् । अपन्थानं तु—''यान्ति न्यायप्रवृत्तस्य तिर्यञ्चोऽपि सहायताम् । अपन्थानं तु गच्छन्तं सोदरोऽपि विमुञ्चति'' (मुरारिः १-४) इति न्यायात् । तेषु-रागेषु । आत्मनां-स्वेषां दोषाणाम् , द्रोहिषु-व्यापादकेषु सत्सु । अमी-वातादिदोषाः । अधुना । आत्मजेषु-स्वोत्पन्नत्वेन स्वपुत्रकृषेषु रोगेष्विप । स्त्रेहं-प्रीतिम् । नातन्वन्ति-न कुर्वन्ति । आत्मनः-जीवात्मनः, जीवाधारभूतदेहादिति भावः ; आत्मन उत्पन्ना वातादयस्त्रयो दोषा रोगाणां हेतुत्वमधिगत्य स्वोत्पत्तिहेतुभूतस्य आत्मन एव द्रोग्धारोऽभवन् ; आत्मद्रहाम् अमीषां दोषाणामिपि तदात्मजा रोगा एव द्रोहचिन्तनाय प्रवृत्ताः ; अतस्त एते दोषाः पुना रोगद्रोषणः संप्रति समभवन्तित्येतत् साप्रतमेवेति अपन्थानिमिति न्यायं प्रादर्शयत् । अतः स्वमूछोत्खाताय प्रवृत्तानां दोषाणाम् अस्मिद्वरोधिनां व्याधीनां च समुपन्तः परस्परद्वेषः संप्रति पुरपरिपाछनोद्यतानामस्माकमानुकूल्यायैव प्रकल्पत इति सचिवः सोपपत्तिकं समाधत्ते ॥ २२ ॥

अत इति । तद्धिष्ठितं-तैर्दोषैः आश्रितमपिः तेषां स्थानत्वेन विद्यमा-नमपीत्यर्थः । पुरम् । स्वाधीनं-स्वेषाम् अस्माकम् अधीनमेवः अस्मदायत्त-मेव । इति निश्चितः अत्र ते संज्ञयो मा भूदित्यर्थः ।

379

'स्वायते नगरे तस्मिन् स्वामिपादप्रसादतः। जयश्रियं हस्तगतां जानातु स भवान् क्षणात्'॥ २३॥

कर्म--ततस्ततः।

काल: — इत्थं मन्तिवरवचननिशमनेन किञ्चिदिव निर्वृतचेतसा राज्ञा 'मन्त्रिन्, नियतेऽपि कालेन पुरस्य स्वायत्तत्वे किमनेन फलं पश्यसि ' इति पृष्टो मन्त्री कथयामास—

स्वायत्त इति । तस्मिन् नगरे-अस्मदीये तस्मिन् पुरे । खामिपादस्य-पूज्यस्य प्रभोस्तव, प्रसादतः-अनुप्रहेण; तव वीर्यमिहम्नेति यावत् । स्वायत्ते-अस्मदधीने भवति सति । स भवान्-रसादिलाभात् समधिगतपर्याप्ततादृश-शक्तिमान् भवान् । क्षणात्-शत्रुहननपूर्वकं पुरस्य स्वायत्तीकरणानन्तरमेवेत्यर्थः । जयश्रियं-शत्रुसंहार-पुरपरिपालत्तजां विजयलक्ष्मीम् । हस्तगतां जानातु-प्राप्तामित्येव अवगच्छतु । (भगवान् क्षणात् इत्यपि पाठः ।) ॥ २३ ॥

इत्थिमिति । निर्वृतं च्याकुळानिवृत्तम् , किञ्चिदिव सुखितम् , चेतः यस्य तेन । मन्त्रिवरस्य सचिवोत्तमस्य विज्ञानशर्मणः, वचनिशमनेन-उपदेश-श्रवणेन । ज्ञानशर्मोपजापजनितमनोव्याकुळस्य अपहतत्वात् , विज्ञानशर्मणो वचनं च न कथंचिद्प्यन्यथा भवेदिति विस्नम्भवशाच निर्वृतचेतस्त्वम् । तस्य-पुरस्य । स्वायत्तत्वे-अस्मद्धीनत्वे । काळेन-काळक्रमेण ; कियद्भिदिवसैरित्यर्थः । नियतेऽपि-सत्यपि निश्चये । अनेन-पुरस्य वीतसङ्क्रटस्य स्वायत्तीकरणरूपकार-णेन । कि फळं-श्रेयस्करं कीदशमुदक्षम् । पश्यिस-जानासि । ज्ञानशर्मोपदेशतो नितरां विपरिवर्तितमनोधर्मस्य जीवराजस्य परिपन्थिपरिहरणपूर्वकं पुरप्राप्ताविप विरक्तिरूत्पन्ना ; अत एवं मन्त्रिणं ससंशयम् अनुसुङ्के । 370

जीवानन्दनम्

'पुरस्य दाढर्चे योगस्य सिद्धिः सर्वार्थसाधिनी । अखण्डानन्दसिद्धिश्च फलं तेनैव जायते ' ॥ २४ ॥

कर्म---ततस्ततः।

काल:—इत्याकण्यं, 'क्षुद्राभिमानेनानेन न भवतीष्टिसिद्धिः । प्रत्युत हानिरेव फलम् । अतः स्वयमेव त्यक्तेष्वेतेषु सिद्धैवात्मनो दृढयोग-सिद्धिरघण्डानन्दता च । कुत एतावान् यतः' इति वदित राजनि, पुनरपीत्थं समाहितवान् मन्त्री—

पुरस्येति । पुरस्य-देहाल्यस्य त्वदीयनगरस्य । दाढ्यें-स्थैयें सित निष्पन्ने । सर्वार्थसाधिनी-सक्छश्रेयस्सम्पादिषत्री । योगस्य सिद्धिः जायते । एतावता च त्वत्कृतं भगवदुपासनादिरूपं निदिध्यासनं तदानीमेव सिद्धि-मधिगच्छेदिति भावः । तेन-दृढेन शरीरेणैव । अखण्डानन्दसिद्धिः-जीवस्य स्वयाधात्म्यावबोधजनितसान्द्रानन्दानुभवरूपसिद्धिश्च । फळं जायते-फळत्वेन प्रकल्पते । ''इति धनशरीरभोगान् मत्वानित्यान् सदैव यत्तनीयम् । मुक्तौ सा च ज्ञानात्तचाभ्यासात् स च स्थिरे देहे ।'' इति गोविन्दभगवत्पादैः, ''शरीरमाद्यं खळु धर्मसाधनम्'' इति काळिदासेन च शरीरदाद्वर्यमेव सकळ-श्रेयस्साधनोपकरणमिति यदस्त्यभिहितं तदेवात्र निरूपितम् ॥ २४ ॥

इत्याकण्येति । अनेन क्षुद्राभिमानेन-नश्वरशरीरसंबन्धिन्या केवलमल्प-विषयया अनया आस्थया । इष्टिसिद्धि:-मुक्तिप्राप्तिरूपं संकल्पितफलम् । न भवति-न सिध्यति । प्रत्युत-परं तु, वैपरीत्येनेत्यर्थः । हानिरेव फलं-अनेन क्षुद्रेण देहाभि मानेन विनिपात एवान्ततः परिपाकः । तथैव खलु—

> " भूत्वा कल्पशतायुषोऽम्बुजभुवः सेन्द्राश्च देवासुरा मन्वाद्या मुनयो महीजल्रधयो नष्टाः परं कोटयः । मोहः कोऽयमहो महानुदयते लोकस्य शोकावहः सिन्धोः फेनसमे गते वर्षाष यत् पञ्चात्मके पञ्चताम्॥"

षष्ठोऽङ्कः

३२१

'प्रारब्धरहितस्यैवं भवेदेव न संशयः । प्रारब्धपरतन्त्रं त्वां ते मुझन्ति कथं पुनः' ।। २५ ॥

किञ्च,

'श्वथाभिमाने पुरि हन्त देवे क्षोभो भवेत्त्वतप्रकृतिष्वकस्मात्। ततोऽवकाशं प्रतिलक्ष्य सर्वे प्रत्यर्थिनस्ते प्रवला भवेगुः'॥२६॥

इति श्रीकृष्णिमिश्रश्च (५-१४) आह । अतः । एतेषु-वातादिषु धातुषु तद्धिष्टि-तेषु देहेषु च । स्वयमेव व्यक्तेषु-मां विहाय गतेषु । दृढयोगिसिद्धि:-या त्वद्भिहिता, या अखण्डानन्दता च त्वित्रिर्दिष्टपूर्वा । सिद्धैव-स्वयमेव सिध्यतीति यावत् । कुत एतावान् यतः-युद्धारम्भादिस्त्व एतावान् उद्यमः किमर्थमस्माकम् ।

प्रारब्धेति । एवं-स्वयमेव देहे नष्टे संपद्यते दृढयोगसिद्धिः अखण्डानन्दता चेति त्वदुक्तरीत्येखर्थः । प्रारब्धरहितस्य-परिक्षीणप्रारब्धकर्मणः पुरुषस्येव । प्रारब्धं नाम-अनादिसिक्चितेषु आत्मकर्मसु फलभोगायोपहितं कर्म। तस्य क्षय एव मोक्षो भवेत् । न संशयः । प्रारब्धस्य कर्मणः परतन्त्रं-पराधीनम् ; प्रारब्ध-कर्मप्रतिबद्धमित्यर्थः । त्वां पुनः । ते-देहादयः । कथं मुक्चन्ति । "प्रारब्धं परिभुज्येव कर्मशकलं" मुक्तिः संभवति नान्यथेति भावः । "नामुक्त्वा क्षीयते कर्म" इति तत्त्वज्ञा वदन्ति । "न कर्मणामनारम्भान्नेष्कर्मर्यं पुरुषोऽश्चते" इति भगवता च यद्गीतं तदिह निर्दिष्टम् । "कुतस्त्वा कर्मलमिदं विषमे समु-पस्थितम् " इति, "अथ चेत्त्वमिमं धर्म्यं संप्रामं न करिष्यसि । ततः स्वधर्मं कीर्ति च हित्वा पापमवाप्स्यसि" इति च स्वस्वकर्मनिर्वहणं प्रति गीतारम्भे प्रोक्तम् अर्जुनाय भगवदुपदेशं सचिव एष जीवराजाय सूच्यति ॥२५॥

देहस्य रक्षणे त्वदालोचितमौदासीन्यं न केवर्लमामुिष्मकश्चेयसो वाधाकरं परं तु सुतरामहिकस्यापि सङ्कटावहमिति किञ्चेत्यनेनाह। ऐहिकं कष्टमेव निरूपयित श्राथाभिमान इति । देवे राज्ञि । पुरि-नगरविषये । श्रथाभिमाने-विगलितश्चे भवति सति । हन्तेति तदुदर्कत्वेन भावि महानर्थद्योतकं खेदं सूचयित ।

किश्च,

322

'यक्ष्मिण जाग्रति तस्मिन् पाण्डुज्वरसंनिपातपरिवारे । देवस्य कथं भविता स्थितिरिह यत्नादिप स्वरूपेण' ॥ २७॥

त्वत्प्रकृतिषु-तव शरीराख्यपुरे विद्यमानासु वातादिप्रकृतिषु; दोष-धातु-बाह्यान्तरावयवात्मकासु प्रजास्विति यावत् । अकस्मात्-अतर्कितमेव । क्षोभ:-विधि-मर्यादादिलङ्घनपूर्वकं महान् कल्लहः कोलाहलश्च । भवेत् । राज्ञा राज्ये सत्यनाहते निष्पन्ने वा कथमप्यराजके महाननर्थः संपद्यते जनपदस्येति सर्व-विदित्तेयं नीतिः । "अराजके जीवलोके दुर्बला बलवत्तरैः । पीड्यन्ते न हि वित्तेषु प्रभुत्वं कस्यचित्तदा" इति महाभारते । ततः-अनन्तरं ततो हेतोर्वा । ते-तव । सर्वे प्रत्यर्थिनः-क्षुद्रा महान्तश्चाशेषाश्च शत्रवः । अवकाशं-राज्यस्याराजकात्मकं प्रवेशानुक्लयम् । प्रतिलक्ष्य-निरूप्य । प्रबलाः-अस्मदिभ-भवयोग्यशक्तिसंपन्नाः । भवेयुः । यद्वा ते प्रत्यर्थिनः-यक्ष्यपाण्डुप्रभृतयः शत्रवः । प्रबला भवेयुः । "स्वशक्त्युपचये केचित् परस्य व्यसने परे । यानमाहः" (माघ २-९५) इति राजनीत्यनुसारेण प्रकृतिक्षोभरूपं त्वदीयं व्यसनमालोक्य त्वत्परिपन्थिनः त्वत्पुराभियोगाय नूनं प्रवर्तेरन् । अतो नेदं पुरविषयौदासीन्यं ते समुचितिमत्युपदिशति ॥ २६ ॥

किञ्च प्रारब्धकर्मपरिक्षीणाविध स्वधर्मान् यथाविध्याचरन् देहपुरेऽत्रावर्यं निवसितव्यम्; यदि त्वया पुरमुपेक्ष्यते तदिष, न कथंचिदिष घटत इत्याह यक्ष्म-णीति । किञ्च । पाण्डु-ज्वर-सिन्नपाता एव परिवार: यस्य तिस्मन्। तिस्मन् -तव प्रबल्वेरिणि । यक्ष्मणि । जाग्रति-देहपुरध्वंसनाय ससन्नाहं जागरूके सित । देवस्य-राज्ञस्तव । इह-अस्मिन् देहपुरे । स्वरूपेण-ज्ञानानन्दमयादिनिजरूपेण सह; अन्यत्र राज्ञः समुचितेन स्वरूपेण सह । यज्ञादिष-महतािष प्रयत्नेन । स्थिति:-अवस्थानम् । कथं भविता-केन प्रकारेण भविष्यति; न कथंचिदिष सेत्स्यती भावः । महता रिपुणा वैरानुबन्धे विद्यमाने तदुपेक्षणं न विवेकिना कार्यम् ।

षष्ठीऽङ्कः

३२३

' इममर्थमप्रतिहतया प्रतिभया स्वयमेव विचारयतु देवः ' इति । कर्म—ततस्ततः ।

कालः—तत इत्यादीन्यात्मनीनानि वचनान्याकर्णयन् कुतूहलाकुलित-हृदयः समरचत्वरकृतत्वरो मुहुर्मुहुस्तमित्थं प्रशंसन्नवोचत् —

> 'त्विय दत्तभरस्य मेऽधुना किं बहुनानेन विचारणश्रमेण। भवते ननु रोचते यथा वा यतितव्यं हि तथैव निर्विशङ्कम्'॥२८॥

''विधाय वैरं सामर्षे नरोडरौ य उदासते । प्रक्षिप्योदर्चिषं कक्षे शेरते तेडिभ-मारुतम् '' (माघ. २-४२) इत्येवंरूपो राजधर्मश्चानेन सूचितः ॥ २७॥

इमिति । इमम् अर्थ-यक्ष्मणीयनेनश्लोकनाभिहितं परमार्थम् । स्वयमेव अप्रतिहतया प्रतिभया-मया वा ज्ञानशर्मणा वा व्याकुळीकृतया प्रज्ञया मास्तु किन्तु त्वदीयेनैव व्यामोहरहितया संप्रति समुन्मिषन्त्या मत्येति भावः । देवो विचारयतु-विषयतत्त्वपरिशीनप्रपूर्वकं भवान् जानातु । तत इति । इत्यादीनिपूर्वोक्तप्रभृतीनि । (इत्यादीनीति स्थाने इतीत्येव पाठान्तरम् ।) आत्मनीनानि-आत्मने हितानिः आत्मन्शब्दात् हितार्थे खप्रत्ययः । कुत्रहळेन-कौतुकेन, औत्सुक्येनेति यावत् , आकुळितं संधुक्षितम् , हृदयं यस्य सः । जीव इति शेषः । समरचत्वराय-रणाङ्गणायः , रणरङ्गगमनायेत्यर्थः ; कृतत्वरः-क्षिप्रनम्ममिळषन् । मुहुर्मुहुरिति मन्त्रिप्रवरोपदिष्टश्रेयस्करकर्मणि समुत्पन्नाद-रातिशयद्योतकमाम्रेडनम् । प्रशंसन्-अभिनन्दन् । इत्थम् अवोचत् । राजेति शेषः ।

त्वयीति । अधुना-प्रबलपरिपन्थिनां निषूदनाय समुपनतेऽस्मिन् समये । त्वयि सकलराजकृत्यनिर्वहणधुरन्धरे मन्त्रिणि । दत्तभरस्य-निवेशितराज्यकार्य-भारस्य । मे-राज्ञः । बहुना-बहुमुखेन । अनेन विचारणश्रमेण-विमर्शनपूर्वकं विषय-व्यवहारायासेन । किं-किं प्रयोजनम् । तव मम च स वृथायासायैव प्रकल्पे-

328

कर्म-ततस्ततः।

कालः—ततश्च किल 'य एवं देवस्य मनसो व्याकुलीभावः स सर्वोऽपि शत्रूपजाप इति मन्तव्यम् । अतो विज्ञापयामि—तिष्ठतु दाढर्च मद्वचिस ' इति राजानं पर्यवस्थाप्य स्वकार्य एव व्याप्रियते ।

कर्म-भगवन्, ज्ञान-विज्ञानयोरेकरूपयोरिव सतोः कुत इयान् विरोधः। कालः-- वत्स,

> मोक्षे धीर्ज्ञानमन्यत्र विज्ञानं शिल्पशास्त्रयोः । तयोर्विरोध इंत्येतत् किमाश्चर्यकरं तव '।। २९ ॥

तेति भावः । ननु-मिन्त्रम् । भवते-तुभ्यम् । यथा रोचते-तव यदुचितिमिति प्रितिभाति । तथैव । निर्विशङ्कं-निस्संशयं यथा तथा; यद्वा निराबाधं यथा तथा। यतितन्यं हि-कर्तन्यमेव । हिरवधारणे । मदीया सर्वापि धूः त्विय आरोपिता; इतःपरं न किस्मिश्चद्रिप विषये तवान्तरायं कुर्यामः; यथेच्छं निर्वर्त्यतां राजतन्त्रं त्वयेति तं सर्वाधिकारिणमकरोदिति भावः ॥ २८ ॥

ततश्चेति । मनसो व्याकुलीभावः-मनःक्षोभः । स सर्वोऽपि व्याकुली-भावविषयः । शत्रूपजापः-त्वदृञ्चनार्थं वैरिजनकृतः कपटप्रवन्धः । इतः परमपि पुनस्तादशचित्तक्षोभः प्रभोमांभूदिति विचिन्त्य राजानं 'तिष्ठतु दाद्वयं मद्वचिसं' इति पर्यवस्थापयति । स्वकार्ये-राजकृत्ये ; युद्धसन्नाहादिकार्ये च । भगविन्निति । एकरूपयोः-रूपेण गुणेनार्थेन च समानयोरिव स्थितयोः सतोः । इयान्-परस्परदूषणाविधिकः । विरोधः-प्रातिकूल्यम् ।

विरोधस्य हेतुमाह मोक्षे धीरेति । मोक्षे धीरिति पूर्वार्धं निघण्टुवचनम् । वत्स-कर्मन् । ज्ञान-विज्ञानयोः को मेद इति बोधयति मोक्ष इति । मोक्षे-मोक्षविषये । धी:-या मितः, तत् ज्ञानम् । तदेकम् । अन्यत्र-मोक्षज्ञास्त्रा-

षष्ठौऽङ्कः

इंदेप

श्रुतिश्च भवति—'' दूरमेते विपरीते विषूची अविद्या या च विद्येति विज्ञाता'' इति ।

कर्म—भवतु नाम तयोर्विरोधः । तदेवान्तरमुपल्लम्य कियतां च द्विपद्भि-रुपजापः । ज्ञानशर्मणा तु स्वामिहितैषिणा विपक्षानुकूलं पुराभिमान-शैथिल्यं कथमुपदिष्टम् ।

कालः न हि विपक्षानुकूलमिति, न च तदीयोपजाप इति वा प्रवृत्ति-रेतस्य । किन्तु वस्तुतत्त्वमुपदेष्टव्यमित्येव तस्य स्वभावः ।

दन्ययोः । शिल्प-शास्त्रयोः-शिल्पं-चित्रादिकम् , शास्त्रं-शब्दशास्त्र-न्यायशास्त्रा-दिकम् , तयोः, या धीः तत् विज्ञानम् । इदमन्यत् । एकमनयोरपवर्गसाधनम् , अन्यत् त्रिवर्गसाधनमिति फिल्तोऽर्धः । तयोः-ज्ञानविज्ञानयोः । विरोधः-परस्परप्रातिकूल्यम् । इत्येतत्-विद्यत इत्येष विषयः । तव-कर्मणः । किम् आश्चर्यकरं-कुतो विस्मयावहं भवति । तयोर्विरोध एव स्वाभाविको धर्म इति भावः ॥ २९ ॥

ज्ञान-विज्ञानयोर्भेदविषये प्रबलतरं प्रमाणान्तरमिप प्रदर्शयित श्रुतिश्चेति । दूरिमिति । एतच श्रुतिवाक्यं कठवल्ल्यां द्वितीयवल्ल्यां चतुर्थखण्डे विद्य-मानम् । एते-विद्या अविद्या नाम उमेऽपि । दूरं विपरीते-परस्परव्याघातक-गुणतो महदन्तरयुक्ते । विषूची-भिन्नगती । या अविद्या-काम्यकर्मात्मिका इति । विद्या-वैराग्यतत्त्वज्ञानमयी इति च । विज्ञाता-प्रसिद्धा । इति-एवंप्रकारा । श्रुतिश्च भवति-वेदप्रमाणमिप विद्यते । श्रुतौ या अविद्या विद्यति चामिहिते त एव विज्ञान-ज्ञाननामभ्यामिह व्यवह्रियते । (श्रुतिश्च भवति-दूरमेते-इत्येषा वाक्य-पङ्क्तिः कचित् पुस्तके नास्ति ।) ज्ञानशर्मणिति । स्वामिहितैषणा-जीवराजस्य क्षेमकाङ्क्षिणा । ज्ञानशर्मणा । विपक्षानुकूळं-शत्रुपक्षस्य सुकरतापादकं यथा

इंदं

जीवानन्दनम्

ज्ञानमद्वैतसन्मात्रं विपक्षस्तत्र को वद ।
स्वरूपस्थितिरेतस्य स्मारिता पारमार्थिकी ॥ ३०॥
मूढवद्देहतादात्म्यं राजा न प्रतिपद्यताम् ।
वाधितं तद्दग्धपटन्यायेनास्त्वित तस्य धीः ॥ ३१॥

तथा। पुराभिमानशैथिल्यं-स्वदेहात्मकनगरक्षेमावलोकने श्रद्धावैकल्यम्। न हीति। एतस्य-ज्ञानशर्मणः। प्रवृत्तिः उद्यमः। विपक्षानुकूल्यम् अथवा विपक्षोपजापो वा भवत्विति नाभूत्। किन्तु। वस्तुतत्त्वं-विषयस्य याथार्थ्यम्। उपदेष्टव्य-मित्येव। तस्य-ज्ञानशर्मणः। स्वभावः-तदीयाभिसन्धिरित्यर्थः।

तदुिंदृष्टोपदेशतत्त्वमेव प्रतिपादयित ज्ञानिमिति । ज्ञानं-तत्त्वज्ञानं नाम । अद्वैतसन्मात्रं-अद्वैतसत्तामात्रम् ; अद्वैतस्थापनपर्यवासायि यत् तदेव ज्ञानम् । तत्र-तादृशिवषयतत्त्ववोधन इति यावत् । विपक्षः-विरोध्यनुकूळो विषयः । कः । वद-त्वमेव सम्यगाळोच्य ब्रूहि । न कोऽपीति भावः । एतस्य-जीवस्य । पारमार्थिकी-परमपुरुषार्थाय मुक्तिरूपाय हितेति पारमार्थिकी । स्वरूपस्य-आत्मरूपस्य, स्थितिः-यथार्थावस्था । स्मारिता-स्मृतिपथमानीता । ज्ञानशर्मणेति शेषः । "ळक्षणं महदादीनां प्रकृतेः पुरुषस्य च । स्वरूपं ळक्ष्यतेऽमीषां येन तत् पारमार्थिकम् " इति श्रीधरस्वामी । परमार्थशब्दात् ठक् ङीप् च ॥ ३०॥

मृढविदिति । राजा-जीवः । मृढवत् -विवेचनशक्तिहीन इव । देहेन-मौतिकशरीरेण, तादात्म्यं-ऐक्यबुद्धिम् ; देहात्मनोर्भेदो न विद्यत इत्येवंरूपं भ्रान्तिज्ञानम् । न प्रतिपद्यतां-न प्राप्तोतु । तदात्मन् इत्यस्मात् भावे व्यञ् । "आत्मास्ति देहव्यतिरिक्तमूर्तिभौका स लोकान्तरितः फलानाम्" (प्रबोधः २-१६) इति देहातिरिक्त एवात्मेति ज्ञातव्यम् ; तद्विपरीतार्थरूपज्ञानशृत्यावस्था मा नाम भृद्वाज्ञ इति भावः । तत् -देहतादात्म्यज्ञानम् । देहात्मवादिनां चार्वा-

षष्टोऽङ्कः

320

तदुक्तमभियुक्तै:—

'वाधितं दृश्यतामक्षेस्तेन वाधो न शक्यते । जीवन्नाखुर्न मार्जीरं हन्ति हन्यात् कथं मृतः'॥ ३२॥

काणामिव यदि तादृशं समुद्भवति भ्रान्तिजन्यं ज्ञानं तद्यीति यावत् । दग्धपटन्यायेन बाधितं-प्रतिहतम् । अस्तु । विषयवासनावछात् देहतादात्म्यबुद्धिरनुवृत्तापि तत्त्वावगमानन्तरं तादृशी मितः देहाभिमानिता च प्रतिषिद्धा भवत्विति भावः । दग्धस्यापि पटस्य यथापूर्वे सत्यप्यवयवसंस्थाने दश्यमाने तत्तु न पटकार्यन्यारीत्ययमेव दग्धपटन्यायः । एवमेव समुद्भूतेन सद्द्वेतज्ञानेन विनष्टमपि देहतादात्म्यज्ञानं विषयवासनावशात् यद्यनुवर्तते तदप्रयोजकं सत् अगणनीयत्वेन पृथक् तिष्ठत्विति भावः । इति-जीव एवं ज्ञाततत्त्वार्थो भवत्विति । तस्य-ज्ञानशर्मणः । धीः-आशय इत्यर्थः । इदमेव तत्त्वम् आत्मोत्पत्तिप्रकरणे उप-देशसहस्र्याम् ''अहंधीरियमात्मोत्था वाचारम्भणगोचरा । निषद्धात्मोद्भवत्वात् सा न पुनर्मानतां ब्रजेत् '' इति श्रीशङ्करभगवत्पादाः ॥ ३१ ॥

अभियुक्तै:-अभ्यहितै: । यदुक्तमेतद्धिकृत्य तदाह वाधितिमिति । अधितं-अपहतिविषयम् ; मिथ्याज्ञानिमिति यन्निरस्तमभूद्रस्तुतत्त्वज्ञेरित्यर्थः । तत् । अक्षैः-इन्द्रियः । दृश्यताम् ; अवाधितविषयवत् इन्द्रियगोचरत्वेन भासतां नाम । तेन-दर्शनेन, मिथ्याज्ञानेनेति यावत् । बाधः-प्रतिहतो विषयः । न शक्यते-न कार्यकारी भवितुमर्हतीति भावः । (न शङ्कयत् इति पाठान्तरम् ।) सिद्धान्तिममं दृष्टान्तेन दृत्यति जीविन्निति । आखुः-मूषिकविशेषः । जीवन् सन् । मार्जारं न हन्ति-बिडालं न मार्यातुं प्रभवति । सत्यामेवं तस्य शक्यां मृतः स आखुः कथं मार्जारं हन्ति । मृगतृष्णिकां दृष्ट्या जलमिति मितः कस्यचिदासीतः ; अनन्तरं विषयज्ञः कोऽपि 'तन्नैव सलिलं किन्तु मरीचिकाचलनमः ; तवेयं भ्रान्तिः ' इति

किश्व.

३२८

'मायया बहुरूपत्वे सदद्वैतं न नश्यति । मायिकानां हि रूपाणां द्वितीयत्वमसम्भवि '॥ ३३ ॥ इति ।

वस्तुतत्त्वमबोध्यत्। एवं सिळ्ळत्वज्ञाने बाधितेऽपि मृगतृष्णिकां स पुरुषः पश्चादिप पश्चत्येव। पश्चतु नाम; तावता न मरीचिकायां तस्यां पुनरिप तस्य जळत्वभान्तिः कथंचिदिप संपद्येत। तस्यां यदा जळत्वेन मिथ्याज्ञानमवर्तत तदानीमेव तां न स पातुं प्राभवत्; तत् मिथ्याज्ञानमिति सम्यगवगमानन्तरं पुनस्तत्र पानाभिळाषः कथं समुद्भवेत्। अतो वस्तुतो बाधितविषयः पुनरिप यथापूर्वं मिथ्याज्ञानमुत्पादयन् यद्यपि भवतीन्द्रियगोचरस्तथापि स मिथ्याविषय इत्येव मत्वा तिरिस्क्रियेत तत्त्वज्ञैरिति भावः॥ ३२॥

माययेति । किञ्च । मायया-मायाशक्या । बहुरूपत्वे-आत्मनो बहुरूपत्वे सत्यपि दश्यमाने । सत्-तथ्यतो विद्यमानम् । अद्वैतं-'एकमेवाद्वितीयं ब्रह्मः' न द्वितीयमस्ति इत्येवंरूपं निश्चयज्ञानम् । न नश्यति-मायाकृतेन ऐन्द्रजालिकात्मकेन अपिरिमतन्त्र्यापारेण अद्वैततत्त्वं नापगच्छतीति भावः । (सत्यद्वैतं न नश्यति इति पाठानतरम् ।) मायिकानां-मायात्मकानाम् ; मायया प्रत्यक्षवद्भासमानानामिति यावत् । रूपाणां-वस्तुखरूपाणाम् । हि शब्दः प्रसिद्धौ । द्वितीयत्वं-एकातिरिक्तत्वम् । असम्भवि-सम्भवितुं नार्हम् । एकमेवाद्वितीयं ब्रह्मः न ततोऽन्यदस्ति । अस्माभिरवलोक्यमानं लौकिकं सर्वमिप वस्तुजातं कार्यजातं च मिथ्याज्ञानजन्यम् ; यस्य च मिथ्याज्ञानस्य, जीवनिष्ठाया अविद्याया वा मायेव हेतुरिति तात्पर्यम् । "मायया सर्वशक्तित्वात् अजः सन् बहुधा मतः" (उपदेशसहस्ती-१७–७९) इति श्रीशङ्कराचार्याः । "एको देवो बहुधा निविष्टः" (तैत्ति. आ. ३–१४) इति श्रीशङ्कराचार्याः । "एको देवो बहुधा निविष्टः" (तैत्ति. आ. ३–१४) इति श्रीतिश्च । इति-एवं चोक्तम् अभियुक्तेरिति योज्यम् ॥ ३३ ॥

षष्टोऽङ्कः

329

कर्म- भगवन्, युज्यत एतत्।

काल: एवं ज्ञानशर्मणोपजप्तोऽपि विज्ञानशर्ममन्त्रिमन्त्रवशात् प्रोत्पा-हितो राजा यदाचरिष्यति तदालोकयिष्यावहे । (भुवमवलोक्य) कथं विदूषकेण सहायमागच्छति राजा । तर्हि तत्रैव गच्छावः । (इति परिकामतः ।)

(तत: प्रविशति राजा विदूषकथ ।)

राजा—सङ्ख्यापेततया रसानिप भृज्ञं पट् सेवमानस्य मे
तेष्वेवातिबुमुक्षुता प्रतिमुहुर्ही हा सखे जायते ।
एवं व्यापृतिरैच्छिकी मम यतो मुझेऽन्नराज्ञीनतः
पीयन्ते च रसालमाक्षिकद्विक्षीराज्यकुल्या मया ॥ ३४ ॥

भगवित्रति । एतत्-ज्ञानशर्मणा जीवाय यदुपिदिष्टं तिद्यर्थः । युज्यते-उपपन्नमेव भवित । एविमिति । ज्ञानशर्मणा । एवम् । उपज्ञतोऽपि-उपह्नरे बोधितोऽपि । राजा । विज्ञानशर्ममिन्त्रणो मन्त्रवशात्-बोधनवलात् । प्रोत्सा-हित:-प्रकर्षेण संधुक्षितः । यत्-भस्मकरोगबाधितः सन् अपश्यभोजनप्रवृत्ति-प्रभृतिकम् । तत्-तादृशं कमं । आलोकियिष्यामहे । इयन्तं कालं व्योमन्येव कालः कर्मणा सह सल्लपन् आसीत्; अद्येव राज्ञश्चान्येषां च व्यवसितिं सम्यक् द्रष्टुम् अवकाशः समजनीति भुवमवलोक्येत्याह । (तहीति शब्दो किचित् पुस्तके नास्ति ।) तत्रैव-यत्र राजा तत्रेति यावत् ।

सङ्ख्यापेततयेति । सखे-विदूषक । हा हा इत्याश्चर्ये; अनेन चित्तोद्वेगश्च सूचितः । षट् रसानिष-षड्रसविशिष्टानि भक्ष्य-भोज्यादीनीत्यर्थः । सङ्ख्या-पेततया-निरविधकतया । भृशं-प्रमाणतश्च बहु । सेवमानस्य-भुज्जतः । मे-मम । तेषु-तादृशेष्वेवाहारेषु । प्रतिमुद्धः-प्रतिक्षणमि । बुभुक्षा-भोक्तुमिच्छा । जायते-उपर्युपिर मह्त्यध्यशने भवत्यतिकाङ्क्षा न तु कार्यान्तर इति एवकारः सूचयित । मम । एवं-उक्तरीत्या । ऐच्छिकी व्यापृतिः-स्वेच्छाप्रवृत्तिः ; मन्मनसोऽप्यगोचर

330

अपि च, अन्नान्येव निरन्तरं विवृणुतां सर्वाणि सस्यानि भू-वीरि प्रावृषि कोऽपि वर्षतु द्धिक्षीरात्मकं वारिदः । सर्वोऽयं लवणाम्बुराशिरपि मे दुग्धाम्बुधिजीयतां भुज्जानस्य तथापि हन्त पिबतो न ध्नुतिपपासाशमः ॥ ३५॥

तया ममाद्यात्यज्ञाने बलवती प्रवृत्तिरियमिति भावः । इच्छाज्ञाब्दात् ठञ् ङीप् च । यतो भवति । अतो हेतोः । अन्नराशीन्-ओदनसंचयान् । भुक्के-अश्नामि । (अत इति स्थाने अहमिति पाठान्तरम् ।) तथा रसाल:-इक्षः तदस इति यावत , माक्षिकं-मध्, दधि, क्षीरम्, आज्यं-घृतम् इत्येतेषां कुल्याः-स्रोतांसि च । मया पीयन्ते। न केवलं पांत्रेष्वाहृतानि भोजनानि, चषकादिष्वानीतानि पानानि च मदीयाया महत्या अञ्चनायायाः संज्ञामनायालं भवन्ति, किन्तु राज्ञिरूपाणि भोज्यानि स्रोतःप्रवाहरूपाणि पानद्रव्याणि च मम संप्रति सन्त्यावश्यकानीति, इयं चावस्था मे याद्रच्छिकीति, कुतो हेतोरिदमवस्थान्तरमिति च नाहमपि जान इति सविस्मयमाह । पूर्वमेव (५-अङ्के) पाण्डुः '' जीवं प्रविश्य तमपथ्येऽवाहार-विहारेषु नियोच्य '' इति अपथ्यताम् आहूय आदिष्टवान् ; पूर्वाङ्कस्यावसाने यक्ष्मणः कर्णे पाण्डू रहस्यं च किमपि न्यवेदयत् ; तत्फलमेव राजा संप्रत्यनुभव-तीति ज्ञेयम् । पाण्डुमन्त्रिणः कपटप्रबन्धप्रयोगवज्ञादेव राजा संप्रति भस्मक-रोगेणाभिभूयते । " नरे क्षीणकफे पित्तं कुपितं मारुतानुगम् । स्वोष्मणा पाचक-स्थाने बलमग्ने: प्रयच्छिति॥ तदा लब्धबलो देहं रूक्षयेत् सानिलोऽनल:। अभिभूय पचयनं तैक्षण्यादाशु मुहुर्मुहुः॥ पक्तवानं स ततो धातून् शोणितादीन् पचयपि । ततो दौबंल्यमातङ्कं मृत्युं चोपनयेत् परम् ॥ भुक्तेऽने लभते शानित जीर्णमात्रे प्रताम्यति '' इति भस्मकलक्षणम् ॥ ३४ ॥

भस्मकरोगप्रवृत्ताम् अमर्यादामेव बुभुक्षां पिपासां च विवृणोति अन्नान्ये-वेति । (अस्य पद्यस्य पूर्वम् अपि चेति कचित् पुस्तके नास्ति ।) अपि च ।

षष्टीऽङ्कः

332

तद्तिशयेन संपादनीयो मम पान-भोजनविधिरिदानीम् ।

विद्गक:—(सहर्षम्) अज्ञ एव्व एदं करणिज्ञम् । जेण अहं वि एद्सिंस कज्जे तुअ सहाअत्तणे दक्खो होमि । जम्मेण तु विण्णाणेण भवं मिद्भोअणिम्म सव्वदा सिक्खीअदि । तेण विण्णत्तो वि तुमं तस्स वअणं मा करेहि । [अधैवैतत् करणीयम् । येनाहमप्येतिसमन् कार्ये तव सहायत्वे दक्षो भवामि । जाल्मेन तु विज्ञानेन भवान् मितभोजने सर्वदा शिक्ष्यते । तेन विज्ञतीऽपि त्वं तस्य वचनं मा कुह ।]

भू:-भूमि: । सर्वाणि सस्यानि-समस्तान्यपि बीह्यादिधान्यफलानि । अन्नान्येव-सद्य एवोपयोगार्हाणि सिद्धान्नमयान्येव । निरन्तरं-सर्वदापि । विवृणतां-वर्धयत । सस्यान्यखिलान्यपि भवि पकान्नत्वेनैव यदि सततमञ्ज्ञवन्ति तर्हि सद्य एव तानि महाबमक्षोपज्ञान्तये मे प्रकल्पेरिवृति तस्याभिसन्धिः। तथा कोऽपि वारिट:-अनिर्वचनीयप्रभावयुक्तोऽसाधारणो मेघः कश्चित् । प्रावृषि-वर्षतौ । दिध च क्षीरं च दिधिक्षीरे, तदात्मकं-दिधिक्षीरत्वरूपम् । वारि-आए:। वर्षत-विस्नात । अयं सर्वोऽपि लवणाम्बुराशिः-इह दश्यमानो लवणनला-त्मको निखिल्रोऽपि सागरः । दुग्धाम्बुधिः-क्षीरसागरमयः । जायतां-विपरि-वर्तताम् । (अपि चेद्दुग्धाम्बुधिरिति पाठान्तरम् ।) वृष्टिरशेषापि उदधि-रप्यिखलो यदि क्षीरत्वेन द्धित्वेन च सपदि परिवर्तेते तदानीमेव तत्पानेन मे सञ्जाता महतीयमनिवार्यवीर्या पिपासा कथमप्युपशान्तिमधिगच्छेदिवेति भावः । तथा-प्रभूततया । भुजानस्य-तावदन्नम् अनुपदमश्रतोऽपि । तथा-पुष्कलतया पिबत:-तावत् सलिलदिधिक्षीरादिकं पानजातं पिबतश्चापि । मम । क्षुतिपपासयो:-बुभुक्षातृष्णयो:, राम:-शान्ति:। न भवति। हन्तेति विस्मये खेदे च। कथमेषा ममैवमशमनीया जाताशनाया पिपासा चेति ममैवेय-माश्चर्यं दुःखमप्युत्पादयस्यवस्थेति भावः ॥ ३९॥

तदिति । मम पानभोजनिविधिः इदानीम् अतिशयेन संपादनीय:-पूर्ववत् मिताहारपानक्रमस्तु नाद्य मे सर्वधा समुचित इत्यर्थः । विदूषक

राजा—साधु सखे साधु । सभ्यगुपदिष्टम् । तथा करिष्ये ।

कालः --- वत्स, श्रुतं भवता राज्ञो विदूषकस्य च वचनम्।

कर्भ—श्रुतमेव । एष राजा पाण्डुना प्रहिताम् अपथ्यताजननीं स्वस्य बहुबुमुक्षां न जानाति ; विदूषकोऽप्यजानन्नेवं भाषते ।

राजा-कः कोऽत्र भोः।

332

विदृषक:—सिक्खिदो वि मए किं तुमं पडिऊलकारिणो अमचस्स आआरणत्थं दौवारिअं आमंतेसि । [शिक्षितोऽपि मया किं त्वं प्रतिकूल-कारिणोऽमात्यस्याकारणार्थं दौवारिकमामन्त्रयसि ।]

इति । सहर्ष-राजापि संप्रति अध्यशने प्रवृत्तः, अतः खस्यान्नपानादिकं समिधकमुपलभ्येतेति एष उदरम्भिर्हृ्ष्यति । एतिस्मिन् कार्य-समिधिकान्नपानसंपादनकृत्ये । तेन-विज्ञानशर्मणा । विज्ञप्तोऽपि-मितभोजनमेव कार्यमिति बोधितोऽपि ।
साध्विति । सम्यगुपदिष्टं-हृद्यमेवाभिहितम् ; अन्नपानयोरुत्पन्ना तस्यायासितरेव विदूषकस्य दुरुपदेशमपि सदुपदेशमिव ग्राहयत्येवम् । वत्सेति । नृपविदूषकयोः संभाषणमाकाशे स्थित्वाकर्णयन्तौ कर्म-कालौ खयमेवं तिदृषये
सल्लपतः । (राज्ञो विदूषकस्य च वचनिमिति वाक्यं किचित् पुस्तके नास्ति) ।
अतमेवेति । अपथ्यता-अनारोग्यहेतु आहारिवहारादिकम् ; तस्या जननीं-उत्पादयित्रीम् ; अपथ्यताया मातरं च । बहुबुभुक्षां-अमिताशनपानयोरत्यासितिम् ;
बहुबुभुक्षाया अपथ्यतोत्पादकत्वात् सा अपथ्यताया मातृत्वेनात्र व्यपदिश्यते ।
सिक्तिवद इति । शिक्षितोऽपि-मिन्त्रवचनं मा कुर्विति बोधितोऽपि । आकारणार्थंआह्रानार्थम् । आमन्त्रयसि-आह्रयसि ।

षष्टीऽङ्कः

333

राजा-(विहस्य) वयस्य, मा विभिहि । तव मतमेवानुसरामि ।

विदूपकः — जइ एव्वं थिरप्पडिण्णो होहि । एतस्स अविद्यरणत्थं वसणंते मए बद्धो गंथी । अहं जेव्व तं आणेमि । [यथेवं स्थिरप्रतिज्ञो भव । एतस्याविस्मरणार्थं वसनान्ते मया बद्धो प्रन्थिः । अहमेव तमानयामि ।]

(इति निष्कम्य अमात्येन सह प्रविशति ।)

मन्त्री — सित दौवारिके राज्ञा किमर्थ तवं प्रहित:।

विदृपक:--एत्थ कज्जे अहं जेव्व दौवारिओ। [अत्र कार्येऽहमेव दौवारिकः।]

मन्त्री-कीहरो कार्ये।

काल: - कर्मन् , मन्त्रिणापि न विज्ञाता औपाधिकी राज्ञो बहुबुमुक्षा ।

वयस्येति । (विहस्येति किचित् पुस्तके नास्ति ।) तव मतमेवानुसरामिमिन्तिण समागतेऽपि तवेच्छानुरोधमेव विद्धामि । जइ एव्वमिति । स्थिरादृढा, प्रतिज्ञा-मिन्तिणाभिहितेऽपि बह्ननपानोपयोगं न त्यजेयमिति वाग्दानं यस्य
सः । एतस्य-स्थिरप्रतिज्ञत्वस्य । वसनान्ते-वस्त्राञ्चले । प्रन्थिः-बन्धनम् ।
विस्मृतिशीलानां विषयस्य निर्दिष्टस्य कस्यचन प्रबोधनार्थं स्ववस्त्राञ्चले प्रन्थिबन्धनं तैः क्रियत इति लोके बहुत्र विद्यत एष आचारः । सतीति ।
दौवारिकेण करणीये भृत्यकृत्ये केन हेतुना राजा त्वां न्ययुङ्क्तेति जातसंश्यः
पृच्छिति । (दौवारिकं विना किमर्थं त्वन्मुखेन मामाह्यित इयि पाठान्तरम् ।) एत्थ
कज्ज इति । अस्मिन् कार्ये । अहमेव दौवारिकः-कार्यस्य स्वाभिमतत्वात् दौवारिककृत्यमस्मिन् विषये स्वेनैवोपात्तमितिभावः । कर्मित्रति । राज्ञः-जीवराजस्य ।
औपाधिकी-शत्रुकृतछलप्रयोगजन्या । बहुवुक्षा । मन्त्रिणापि न विद्याताः;
भहुबुक्षायाः कारणं राजा न जानाति निदूषकश्च न जानातीति खलु कर्मणा
पूर्वमुक्तम् ; अद्य कालः कर्मणे पुनराह, न केवलं तत् , मन्त्रिणापि पाण्डुकृतेयम

३३४

कर्म-बाढम्।

विदूषक:—अमच, रण्णो दाणि वहुभक्खणणामहेए उवट्ठिदे कज्जे। [अमाल, राज्ञ इदानीं बहुभक्षणनामधेये उपस्थिते कार्ये।]

मन्त्री - कीह्शी बहुभक्षणताः।

विद्यक: — किमण्णम् । बुभुक्खिदो वग्घो विअ सञ्वपिकदीणं अह्याणं जीवणं भिक्खिदुकामो राआ । मा खु एणं णिवारेहि । जं पलअकाल-रुद्दो विअ कुविदो चिट्ठिद् । [िकमन्यत् । बुभुक्षितो व्याप्र इव सर्वप्रकृती-नामस्माकं जीवनं भिक्षतुकामो राजा । मा खल्वेनं निवारय । यत् प्रलयकालस्य इव कुपितस्तिष्ठति ।]

औपाधिकी बुसुक्षेति न ज्ञातेति। बाढं-एवमेव। अमचेति। इदानीम् उपस्थिते-अधैव समुत्पन्ने; इतःपूर्वं कदाचिदिप नैषा तस्य संजातावस्थेति मावः। 'कार्यं-कृत्यिवरोषे। तस्य कृत्यस्य नाम निर्दिशति बहुभक्षणनामधेय इति। तस्मिन् कार्यं दौवारिकोऽहमेवेति पूर्ववाक्येनान्वयः। किमण्णिमिति। किमन्यत् अतिबुसुक्षितस्य किमन्यत् कार्यं विद्यत इत्यर्थः। सर्वप्रकृतीनाम् अस्माकम् न तस्य प्रजात्मकानां सर्वेषामप्यस्माकम्। जीवनं-अशनजातिमत्यर्थः। मक्षितु-कामः। व्याप्रोऽप्यतिबुसुक्षितो विपिनस्थितान् प्राणिनः सर्वानिप हत्वा अशितुं यतेत। सस्य विशेषभोजनलामं मनिस कृत्वा मा खल्वेनं निवारयेत्याह। कृतो न निवार्यतामित्यस्य कापटिकं कारणं निर्दिशति यदिति। प्रलयकालरुद्ध इव-"गते परार्धद्वितये काले लोकक्षयोद्धतः। कालाग्निमस्मसात् कर्त्वं करोति भुवनं मतिम्। आत्मन्यात्मानमावेश्य भूत्वा देवो महेश्वरः। दहेदशेषं ब्रह्माण्डं स रुद्धः प्रलयोत्थितः '' (कौमें अ. ४२) इति रीत्या महाबुसुक्षाञ्चान्तः कुपितस्तिष्ठिति राजेत्याशयः। (पल्लक्षकालकुविदरुद्दोविस-प्रलयकालकुपितरुद्ध इवेति पाठभेदः।)

षष्टोऽङ्कः

३३५

मन्त्री—(विहस्य, स्वगतम्) राज्ञः पानभोजनसंपादने स्वस्यापि तद्ध-विष्यतीत्येतस्य हृदयम्। (प्रकाशम्) गच्छाप्रतः। अहमप्यागमिष्यामि। (आकाशे दत्तदृष्टिः) किन्नवेतत् स्यात्।

> कार्यान्ववेक्षणिवधौ सदिस स्थितेन येन क्षमाजिन चिरं सिहतुं बुभुक्षा। मुक्तवा च यस्य कियद्ण्यश्चनं नितान्तं तृप्तिभवेत् स कथमीदृशबुद्धिमेति॥ ३६॥

राज्ञ इति । गच्छाप्रतः-दौवारिक इव पुरस्ताद्गच्छ । अहमपि तव पश्चा-दागमिष्यामि । आकाश इति । आकाशे दत्तदृष्टिः-आकाशे लक्ष्यं बध्वा । कि नु एतत् स्यात् -अभूतपूर्वस्य अस्यावस्थान्तरस्य कि वा कारणं स्यात् ।

कार्यान्द्रविक्षणेति । कार्याणां-राज्यकृत्यानाम् , अन्ववेक्षणिवधौ-परिशीलनादिकर्मणि ; बहुविधराज्यकृत्यानां समालोचनार्थमित्यर्थः । सदिस-मन्तिसभायाम् । स्थितेन-कार्यधुरानिर्वहणोगुक्तत्या निषण्णेन । येन-जीवराजेन ।
बुभुक्षा-भोजनकालस्यातिक्रमणेन समुत्पन्ना क्षुदिप । चिरं-दीर्घकालं यावत् ।
सिहतुं-सोतुम् । क्षमा-शक्या । अजिन । दीर्घकालाविध तीन्नामिप क्षुधम् अपरिगणयता येन राज्यकृत्येष्वेव सुमहती श्रद्धा समभूदाहितेत्यर्थः । किन्न कियदिपअतिस्वलपप्रमाणमिप । अश्चनं-आहारम् । भुक्त्वा । यस्य-राज्ञः । तृतिः-क्षुत्रिवृत्तिरूपा निर्वृतिश्च । नितान्तं-अतिमात्रम् । भवेत् । मिताहारशीलः सन्
परिमितप्रमाणेनाप्यशनेन यः सन्तुष्टो भवेत् । सः-तादृशो नृपः । ईदृशबुद्धिबह्वशनं भोक्तव्यमित्येतादृशीम् अस्पृहणीयां मितम् । कथम् एति-कृतः प्रामोति ।
निर्हेतुकतया नेदमवस्थान्तरमुपनमेत् । भिवतव्यं केनचिद्राजानिष्टचिन्तकेनात्रेत्यालोचयति मन्त्री ॥ ३६ ॥

३३६

कालः — अहं खळु प्राणिनामन्यवस्थितामवस्थां करोमि ।

कर्म — बाढम् । अत्यल्पमिदम् । अन्यद्प्यचिन्तनीयं त्वद्विलिसितमिति

जानामि । यत्किल—

दृष्ट्वा दक्षकृतापराधननितक्रोधोन्झिताङ्कीं सतीं यः शान्तस्तपिस स्थितः स गिरिशः स्वं प्रत्युपात्तायुधम् । कोपोद्धाटितनैटिलेक्षणपुटप्रोद्दामधूमञ्चल-ज्ञ्चालाजालिन्नृम्भणेन सहसा भस्मीचकार स्मरम् ॥ ३७ ॥

अहमिति । अहं-कालः खलु । प्राणिनां-जीववर्गाणाम् । अव्यवस्थितां-व्युत्क्रमाम् । अवस्थां-स्थितिम् । करोमि । ''कालस्य कुटिला गतिः'' इति न्यायेन मानवादिजीववर्गस्य विविधसङ्कटमापादयन्ती कालगतिः प्रकृत्यैव कुटिला प्रवर्तत इति भावः । एवं खलु कालप्रभावः प्रतिपाद्यते तत्त्वविद्धिः—

'' यत्रानेक: कचिदिप गृहे तत्र तिष्ठस्यथैको यत्राप्येकस्तदनु बहवस्तत्र नैकोऽपि चान्ते । इत्थं नेये रजनिदिवसौ लोलयन् द्वाविवाक्षौ कालः कल्यो भुवनफलके क्रीडित प्राणिशारै: ''॥ इति ।

बाढिमिति । इदं-अन्यवस्थितामवस्थां करोषीत्येतत् । अत्यल्पं-भवत्कृत्य-प्रभावाणां सुबहूनां मध्ये सुतरामल्पमात्रमेव । (अलिमदम् इति पाठे अपि नामैतावदेवेत्यर्थः ।) त्विद्वलिसतं-त्वदीयं वृत्तम् । अन्यद्प्यचिन्तनीयं-मनसो दुरवगाहं बह्वन्यदिप विद्यत इति यावत् ।

विविधेषु कालस्य विलिसतेषु किञ्चिदिहोदाहरति दृष्ट्वेति । यः गिरिशः-रुद्रः । दक्षेण-दक्षप्रजापतिना, कृतो योऽपराधः-स्वकृतयज्ञे रुद्राय हविर्भागाप्रदानरूपागः, तेन जनितेन क्रोधेन-स्वभर्तुरुपजनितावज्ञाप्रादुर्भूत-

षष्ठोऽङ्गः

330

दुस्सहमन्युना, उज्झिताङ्गां-योगाग्नो विसृष्टशरीराम् । सर्ती-तन्नाम्नी दक्षस्य प्रथमपुत्रीम् ईश्वरस्य पूर्वपत्नीम् । दृष्ट्वा-योगाग्निदग्धशरीरामवलोक्य । शान्तः-दक्षाध्वरध्वंसानन्तरं शममधिगतः सन् । तपिस स्थितः-तपश्चचार । स गिरिशः-स एव तपिसस्थितः शिवः । स्वं प्रति-आत्मानं लक्ष्यीकृत्य । उपात्तायुधं-समासादितकुसुमशरात्मकसंमोहनाल्यास्त्रम् । स्मरं-मनोभवं मन्मथम् । कोपेन-तपोविलोपोद्भूतकोधेन, उद्घाटिते-उन्मीलिते, नैटिलेक्षणपुटे-ललाटस्थतृतीयलो-चनसंपुटे, प्रोद्दामेन-अत्युप्रेण, धूमेन सह, ज्वलतः, ज्वालाजालस्य-अचिस्सम्-हस्य, विजृम्भणेन-अतिप्रबलतयोद्भमेन । सामान्यतः शमावस्थायां संपुटवत् संमीलितं तत्तृतीयं लालाटं नेत्रं महतो मन्योर्वशादेव शिवः कादाचित्कतया स्वयमुन्मीलयतीति प्रसिद्धिः । सहसा-अतित्वरितमेव । भस्मीचकार । पुरा किल सती देवी दक्षप्रजापतेः प्रथमदुहिता दक्षाध्वरे स्वभर्तुर्दक्षकृतामवज्ञामसहमाना योगानिग्नना स्वदेहं ददाहेति महाभारते (शान्तिपर्वः २९०-अः) । अस्मिन् विषये, पार्वतीपरिणयव्यतिकरे कुमारसम्भवे च कालिदास एवमाह—

- १. ''अथावमानेन पितुः प्रयुक्ता दक्षस्य कन्या भवपूर्वपत्नी । सती सती योगविसृष्टदेहा तां जन्मने शैलवधूं प्रपेदे ॥'' ''यदैव पूर्वे जनने शरीरं सा दक्षरोषात् सुदती ससर्ज । तदाप्रभृत्येव विमुक्तसङ्गः पितः पश्न्नामपिरप्रहोऽभृत् ॥ स कृत्तिवासास्तपसे यतात्मा गङ्गाप्रवाहोक्षितदेवदारु । प्रस्थं हिमांद्रेर्भृगनाभिगन्धि किञ्चित्ववणत्कित्ररमध्युवास ॥"
- भ प्रतिप्रहीतुं प्रणियप्रियत्वात् त्रिलोचनस्तामुपचक्रमे च ।
 संमोहनं नाम च पुष्पधन्वा धनुष्यमोघं समधत्त बाणम् ॥
 हरस्तु किञ्चित्परिल्लप्तधैर्यश्चन्द्रोदयारम्भ इवाम्बुराशिः ।
 उमामुखे विम्बप्तलाधरोष्ठे व्यापारयामास विलोचनानि ॥
 अथेन्द्रियक्षोभमयुग्मनेत्रः पुनर्वशित्वाद्वलवित्रगृद्य ।
 हेतुं स्वचेतोविकृतेदिदक्षुर्दिशामुपान्तेषु ससर्ज दृष्टिम् ॥
 स दक्षिणापाङ्गनिविष्टमुष्टि नतांसमाकुञ्चितसव्यपादम् ।
 दद्शे चक्रीकृतचारुचापं प्रहर्तुमम्युग्यतमात्मयोनिम् ॥

३३८

काल: — (विहस्य) शृणु तावत्।

मारुतं यः पिनन्नेव महर्षिस्तपिस स्थितः । तमहं कुम्भजन्मानं तोयराशिमपाययम् ॥ ३८॥

तपःपरामर्शविवृद्धमन्योर्भूभङ्गदुष्प्रेक्ष्यमुखस्य तस्य ।
स्फुरन्नुदिचः सहसा तृतीयादक्षणः कृशानुः किल निष्पपात ॥ "
अत्र सहसा भस्मीचकारेति यदुक्तं तदिप वक्ष्यमाणमेव कालिदासवचनं नूनमनुरुणद्धिः—

"क्रोधं प्रभो संहर संहरेति यावद्गिरः खे मरुतां चरन्ति । तावत् स विह्नर्भवनेत्रजन्मा भस्मावशेषं मदनं चकार ॥" इति ।

शान्याः परां काष्ठामवल्रम्ब्य तपश्चरितव्यिमिति ससङ्कल्पं समाधिमास्थितः स महायोगी महेश्वरोऽपि स्वसङ्कल्पस्य सर्वात्मना विपर्यस्ताम् अवस्थां काले-नैवापादितः क्रोधान्धः सन् ससंभ्रममेव मदनं पूर्वमदहत् खलु । प्राणिनां प्रायेण कामिप अव्यवस्थिताम् अवस्थां कालः काममुत्पादयतीत्यत्र नैतस्मान्निदर्श-नात् अन्यदावश्यकमिति भावः ॥ ३७॥

कालः स्वयमेव बलवदन्यन्निदर्शनमपि दर्शयित मास्तिमिति । यो महर्षिः-अगस्यः । मास्तं पिबन्नेव-वायुभक्षणमेव कुर्वन् । तपिस स्थितः-महत्तपश्चरन् आसीत् । तं कुम्भजन्मानं-कुम्भादुत्पन्नम् अतिह्रस्वं तं मुनिम् । तोयराशि-सागरम् । अहम् अपाययं-वायुभक्षकत्वेन तिष्ठन्तं मुनिवरं सकलसमुद्रजलस्य पातारम् अहमकरवम् । उपोषितस्य वायुमात्राहारमश्नतोऽतिहृस्वस्य मुनेः अखण्ड-समुद्रपानकरणे कालः खलु कारणमासीदिति सूचितम् । अतो महतामिप व्यव-स्थावैपरीत्यं काल एव करोतीति च तात्पर्यम् । "संयूज्यमानस्त्रिदशैर्महात्मा गन्धर्वतूर्येषु नदत्सु सर्वशः । दिव्यश्च पुष्परवकीर्यमाणो महार्णवं निस्सिललं मुनि-व्यधात्" इति खलु अगस्यसंबन्धि समुद्रपानवैभवं वर्णितमस्ति (३-१०५-६) महाभारते ॥ ३८ ॥

षष्ट्रीऽङ्कः

339

पन्त्री—अतिबुमुक्षया राज्ञः किमप्याशङ्कते मे हृद्यम् । यदाहुर्नी-तिज्ञाः—'अतिबुमुक्षा राज्ञो राज्यच्युतिसूचिका' इति । (राजानं निरूप्य)

> शुब्यन्त्या धृतशोषणे रसनया शश्विह्नह्न् सिक्कणी किञ्चिन्मग्नविलोचनः श्रमजलिक्के बत्कपोलालिकः । आरूढभुकुटीभयङ्करमुखो निःश्वासदूनाधरो दृष्टचा कूणितया विलोकयति मामायान्तमेवान्तिके ॥३९॥

(उपस्त्य) जयतु जयतु देवः।

अतिबुभुक्षयेति । किमपि-किञ्चिदनिष्टम् । आशङ्कते-'अतिस्नेहः पाप-शङ्की ' इति साधारणेष्वेव समयेषु स्वजनस्य स्वल्पमिप क्वेशमवलोक्य नृनम् आकुलीभावमिधगच्छिन्ति आसाः ; किमुत राज्ञः समुपनते असाधरणेऽस्मिन् अव-स्थान्तरे । अतः सचिवः सविचारमास्ते । अतिशयिता क्षुदेव राज्ञो राज्य-हानिसूचकं दुर्निमित्तमित्तमहदिति सप्रमाणं तत् प्रदर्शयित यदाहुरिति । राजानं निरूप्य-राजानं निर्वण्यं ।

नृपस्यावस्थामेव वर्णयित शुष्यन्ता इति । राजेत्यध्याहार्यः । शुष्यन्त्या-पिपासाधिकयेन शोषमधिगच्छन्त्या । रसनया-जिह्न्या । धृतशोषणे-अधिगत-शोषे । सृक्षिणी-ओष्ठस्य प्रान्तभागौ । शश्वत्-मुद्धः । लिहन्-आर्द्रीकरणेच्छ्या जिह्नास्पर्शे वृथेव कुर्वन् । किञ्चिन्मग्ने-ईषदन्तर्गते, विलोचने यस्य सः । बुसु-क्षाधिकयेन पिपासातिशयेन च उपयुज्यमानानामन्नपानानां भस्मकरोगवशाहेह-पोषणस्यापर्यात्तत्वाच, धात्नां शोषणाच क्षीणाङ्गस्य निमज्जनमक्ष्णोः स्वाभावि-कमेव । श्रमजलेन-क्रमोत्पन्नस्वेदाम्बुना, क्रियन्तौ-स्विन्नौ, कपोलौ च अल्किं-ललाटं च यस्य सः । आह्त्वा-ललाटं यावदुच्छिता या भुकुटी-भुवोर्भङ्गः, तया भयङ्करं मुखं यस्य सः । क्रूर्व्याधिजनिततीव्रवेदनावशात् समुद्रवद्भुकुटीविक्षेप- राजा-उपविश्यतामिहासने । (इत्यासनं निर्दिशति ।)

विदृषक:—देव्व, मए गहिदत्थो किदो अमचो । दिव, मया गृहीतार्थः कृतोऽमालः ।]

राजा-अमात्य, सज्जीक्रियतामनेनोक्तं सर्वमिष ।

मन्त्री — किमियमपूर्वा बुद्धिर्देवस्य विजृम्भते ससंरम्भम् । नतु कुर्वे यदिदानीमनेन दुर्मेधसा कथितम् ॥ ४०॥

विदूषक:—दाणि देव्व, तुमं जेव्व मह सरणं, जं कुविदो अमचो। [इदानीं देव, त्वमेव मम शरणम्, यत् कुपितोऽमात्यः।]

विकटस्वरूपं मुखमावहतीति यावत् । ओष्ठस्य प्रान्तौ सुतरां क्वान्ताविति पूर्वमुक्तम्; अद्य पुनरधरस्यावस्थां सूचयित निःश्वासेत्यनेन । निःश्वासेन-निरितशयोष्मणा सह निस्सरता निःश्वासवातेन, दूनः-वैवर्ण्यमधिगतः, अधरो यस्य सः । एवं भूतः सन् । अन्तिके-आत्मनः सविधे । आयान्तं-आगच्छन्तम् । मामेव-अद्यास्य नान्यत्र दृष्टिरित्यर्थः । कूणितया-कियदा-कुञ्चितया । दृष्ट्या । विलोकयित । अकाण्डे किल्लास्य नृपस्यावस्थान्तरिमदमद्य समुपनतिमिति सविस्मयं विलोकयनेव स्वस्यागमनं निरीक्षन्तं राजानमुप-सपित मन्त्री ॥ ३९ ॥

उपविश्यतामिति । (इहासने इति किचित् पुस्तके नास्ति । देव इति स्थाने वयस्येति संबोधनं च किचिद्दश्यते ।) अमात्यः-विज्ञानशर्मा । मया गृहीतार्थः कृतः-तवोत्पन्नाया अतिबुभुक्षायाः संबन्धी विषयो मन्त्रिणे ज्ञापितः । अमितस्याशनस्य पानस्य च संपादनावश्यकता च तस्मै मया न्यवेदीत्यर्थः । अमात्येति । अनेन-विदूषकेन । उक्तं-अभिहितं सर्वमिष भोजनपानादिकम् ।

किमियमिति । देवस्य-प्रभोस्तव । इयं-अद्य प्रत्यक्षीक्रियमाणा । अपूर्वा-अपरिचितपूर्वा । बुद्धि:-अमितान्नपानेच्छारूपा मितः । ससंरम्भं-सर्भसम्,

षष्ठोऽङ्कः

इंश्र

राजा—अलं चापलेन । मन्त्री—तिष्ठ तूष्णीम् । जानामि ते दौष्टचम् ।

(विदूषको लज्जितस्तिष्ठति ।)

मन्त्री—(स्वगतम् , विचिन्त्य)

स्यादेतत् किं नात्र पश्यामि हेतुं राज्ञो न क्षुद्राज्यविश्वंशाचिह्नम् । अस्य श्रेयस्मिद्धये बद्धकच्छः किं नाहं स्यां किं न मे स्वामिभक्तिः ॥ ४१ ॥

वस्तुतत्त्वमिवमृश्येवाकिस्मिकतयेति यावत् । विजृम्भते-अतिबल्वदिभविधते । "अतिरभसकृतानां कर्मणामाविपाकात् परिणितिरवधार्या यत्नतः पण्डितेन" इति नीतिरिहानुस्मारिता । इदानीम् । दुर्मेधसा-मृढेन, विपरीतबुद्धियुक्तेनेति वा । अनेन-विदूषकेन । यत् -बह्बन्नपानादिकं सज्जीकर्तव्यमिति यत् । कथितम् । तत्-तादशमिवचारितम् अनर्थावहं कार्यम् । ननु कुर्वे-अपिनामाहं विदध्याम्; नाहं कुर्यामित्यर्थः ॥ ४० ॥

अलिमिति । चापलेन-अविमृश्यकारितया । अलं-मास्त्वित्यर्थः । तिष्ठेति । ते दौष्ट्यं-राज्ञोऽनिष्टकार्ये प्रवर्तनात्मकं दौर्जन्यम् । स्वगतिमिति । विचिन्त्य-राज्ञः किमस्या दुरवस्थायाः सहसोत्पन्नायाः कारणं स्यादिति मनस्येवालोच्य ।

स्यादिति । एतत्-अद्य राज्ञः समुपनतम् इदमवस्थान्तरम् । किं स्यात् -किमात्मकं भवेत् । अत्र-अस्मिन् बहुबुभुक्षारूपे विषये । हेतुं न पश्यामि-किमपि कारणं न जानामि । राज्ञः-जीवराजस्य । क्षुत्-अद्य समुत्पन्ना बहुबु-भुक्षा । राज्यविभ्रंशचिह्नं-राज्यलोपस्य लक्षणम् । न-आकस्मिकतया समुत्पनोऽयं विकारो राज्ञो दुर्दशासूचकं दुर्निमित्तं न भवेदिति तर्कयामीति भावः । अस्य- ३४२

जीवानन्दनम्

परं त्वेवं निश्चिनोमि — द्विषद्राजमिन्त्रणा पाण्डुना कृतमिदं वैकृतमिति । भवतु । अस्य चित्तं बहुभक्षणायत्तमन्यत्र व्याक्षिपामि । स एवास्य प्रतीकारः । (प्रकाशम्) प्रासादस्योपिर चलतु देवः । तत्रैव संपाद्यते महती तृप्तिः ।

राजा-वादम्।

(सर्वे प्रासादाधिरोहणं नाटयन्ति ।)

विदूषक: — (सर्वती विलोकयन्) भी वअस्स किं एदं भासिणीपाआरे अपुन्वं किं वि दीसइ । [भी वयस्य, किमेतद्भासिनीप्राकारेऽपूर्व किमपि दश्यते ।]

राज्ञः । श्रेयिससद्धये-क्षेमाभिवृद्धिनिर्वर्तनाय । अहम् । बद्धकच्छः-सन्नद्धः । किं न स्याम् ; अस्य श्रेयस्साधनकर्मण्येव सर्वदाहं सज्जोऽस्मीति भावः । तथा सज्जत्वे च समुचितं हेतुमाह किं न मे इति । मे-मम । स्वामिभिक्तः-राजभिक्तः । किं न-नास्ति किम् ; अस्त्येवेत्यर्थः । असाधारणराजभिक्तः सपिदि राज्ञः समुत्पन्नस्य सङ्कटस्य निवारणपूर्वकं तस्य श्रेयस्सम्पादनाय स्वयं सचि-वोत्तमं समुद्योजयतीति भावः । (राज्ञो नः इति पाठे—नः राज्ञो राज्यविभंशिचहं क्षुत् , भवतीति शेषः । अत्र हेतुं न पश्यामि—इत्यर्थः) ॥ ४१ ॥

शुदियं न राज्यविभ्रंशचिह्नमित्युक्तम् ; तर्हि किमन्यदिदमिति पृष्टे स्वाशयं सोपपितकं निर्दिशति परं त्विति । इदं वैकृतं-राज्ञोऽयं अतिबुमुक्षारूपविकारः । श्रानुसचिवेन पाण्डुना कृतिमिति निश्चिनोमि । अस्य-राज्ञः । बहुभक्षणायतं-अत्यशने प्रवृत्तम् । चित्तम् । अन्यत्र व्याक्षिपामि-विषयान्तरेषु व्यापारयामि । विषयान्तरव्याक्षिप्तहृदयस्याहारासिक्तिविस्म्रियते इति तस्याशयः । प्रतीकारः-परिहारोपायः । प्रासादस्योपिर-हर्म्यस्योद्यम् । तत्रैव-प्रासादाग्र एव । महती तृतिः-महाबुमुक्षाप्रशमनात्मकं संतर्पणम् । अत्र प्रासादशब्देन अर्ध्वाङ्गं विविध्ततम् ; तदेव शरीराख्यस्य पुरस्य प्रासादो भवितुर्महति । अन्यत्र मनोव्याक्षेपेण समुपनतविकारप्रतीकारकरणं मन्त्रिण उद्देशः । भो वअस्सेति । भासिनीप्राकारे-

षष्टोऽङ्कः

383

राजा — अमात्य, किमिद्म् । मन्त्री — राजन्, सिध्मक-पद्मक-कण्टकाः ।

विदृषकः—(सभयम्) वअस्स, एदाणं एदे भटा पहारं कुणंति, तदो ते वि अह्माणं उविर पिडिस्संति । ता अण्णदो सिग्वं पलाअणं करेह्य । [वयस्य, एतेषामेते भटाः प्रहारं कुर्वन्ति, ततस्तेऽप्यस्माकसुपिर पितिष्यन्ति । तदन्यतः शीव्रं पलायनं कुर्मः ।]

तन्नामि प्राकारे । शरीरस्योपर्यावरणत्वेन भासिनी (अवभासिनी वा), लोहिता (लोहिनी वा), श्वेता, ताम्रा, वेदिनी, रोहिणी, मांसधरा (स्थला वा) इति सप्त त्वचो विद्यन्ते : याः खळ शरीराख्यस्य परस्य सप्तप्राकारत्वेनात्र निर्दिश्यन्ते ; अतो भासिनीनाम्नि प्रथमप्राकार इति विदुषकः प्राह । किमपि अपूर्व-किमपि विकृतं रूपम् । दश्यते । किमिदमिति तदेव सविस्मयं जिञ्जास राजापि पुच्छति । अद्यारब्धम् अत्यज्ञानासक्तस्य नृपचित्तस्यान्यत्राकर्षणुरूपेणोपायेन बहुबमुक्षोपशमकुत्यम् । राजन्निति । सिध्मक-पद्मक-कण्टकनामानोऽस्मच्छत्रवो रोगाश्चर्माश्रताः। (१) सिध्यमेव सिध्मकम् ; कुष्ठान्तर्गतोऽयं व्याधिः। "श्वेतं ताम्रं तन च यद्रजो घृष्टं विमुश्चित । प्रायश्चोरिस तत् सिघ्ममळाबु-कसमोपमम् '' इति तल्रक्षणम् । (२) पद्मकमिति पद्मिनीकण्टकाख्यः क्षद्ररोगो गृह्यते । तस्य च लक्षणम्—''कण्ठकैराचितं वृत्तं मण्डलं पाण्डुकण्डरम् । पद्मिनीकण्टकप्रख्येस्तदाख्ये: कफवातजम् " इति । (३) कण्टकाख्य: प्रथगेक-श्चर्मरोगो मुग्य:। पद्मिनीकण्टकाख्यो रोग एव पद्मककण्टकाविति द्विधा विभक्ताविति ज्ञायते । "सप्त त्वचो भवन्ति । तासां प्रथमा अवभासिनी नाम या सर्ववर्णानवभासयति सिध्म-पद्मकण्टकाधिष्ठाना '' इति सुश्रुत: । वअस्सेति । एतेषां-शत्रुभूतानां रोगाणाम् । भटा एते-सिध्यादयो रोगातमका इमे योघाः । प्रहारं कुर्वन्ति-प्रतियोद्भन् समरे प्रहरन्ति । (अण्णदो इत्यत्र अस्मदो इति पाठान्तरम् ।)

३४४

मन्त्री—विदूषक, मा भैषीः । गुञ्जाफलाग्निलेपः प्रतियोद्धा सिघ्म-पद्मयोः समरे । एष हरिद्राक्षारः कण्टकहृतये मया प्रहितः ॥ ४२ ॥

राजा—सुष्ठु कृतममात्येन । कालः—गुङ्जाफलाग्निलेपहरिद्राक्षारानौषधविशेषान् प्रहरतो दृष्ट्वा विदूषको विमेति ।

इतःपरं रोगाणाम् औषधानां च प्रवृत्तं परस्परमायोधनं वर्ण्यते । अद्य जीवः शारीरस्यावरणत्वेन विद्यमानं त्वगवयवं निरीक्षन्नास्ते, स एवावयवः ज्ञारीराख्यस्य पुरस्य प्राकारत्वेन इह परिकल्प्यते । अतस्त्वग्रोगाणां तद-भिह्ननार्थं प्रयुक्तानाम् औषधानां च प्रवर्तमानं युद्धमेव प्रथमतोऽत्र प्रस्तूयते। रिपवश्च प्रथमं नगरप्राकारमाक्रम्यतं भित्वा च ततः परमेवान्तः प्रवेष्ट्रं यतेरन्। अत-स्त्वप्रपप्राकाराभिभवोऽद्यारब्धः । गुआफलेति । गुआफलं चाग्निश्च तयोः-काक-णन्तिकाचित्रकयोः, लेपः-तदाख्यमौषधम् । समरे-रोगौषधयोः परस्परं निर्वर्तमाने युद्धे । सिध्मपद्मयो:-सिध्मपद्मकाख्ययो रोगयो: पूर्वनिर्दिष्टयो: । प्रतियोद्धा-तौ प्रत्यभिहत्य युद्धकर्ता । भवतीति शेषः । गुज्जाचित्रकाभ्यां कृतस्य छेपस्य कुष्टादिमहारोगाणां त्वगाश्रितानां सामान्यतः परिहारार्थमुपयुज्यमानत्वात् अत्रै-तहेपः सूचितः। ''गुंजाफलाग्निचूर्णं च लेपनं श्वेतकुष्ठजित्'' इति रसराज-सुन्दरे । गुज्जाचित्रकयोः कुष्ठहरत्वं भाविमश्रादिभिरप्युक्तम् । कण्टकहृतये-कण्टकाख्यस्य चर्मकील्रोगस्म परिहाराय। एष हरिद्राक्षार:-दारुहरिद्राया: पाचितायाः समुद्भृतः क्षारः । मया प्रहितः-मया प्रयुक्तः । दारुहरिद्रा च कुष्ठ-कण्ड्वादित्वग्रोगनाशिनी । "तिका दारुहरिद्रा तु कटूल्णा व्रणमेहनुत् । कण्डू-विसर्पत्वग्दोषविषकर्णाक्षिदोषनुत् '' इति राजनिघण्टुः ॥ ४२ ॥

सुष्ठिति । अद्याशनविषये समुपनतात् महतो छाछसात् स्वस्य चित्तवृत्तिः सर्वात्मना व्यावर्तितेति राजा ज्ञापयति सुष्ठु कृतिमत्यमात्यकृत्यस्य व्याधिनिषूदनरूप-स्य प्रशंसया। प्रहरतः-औषधकर्तृकोऽयं प्रहारः। (विदूषको ब्रवीतीति पाठान्तरम्।)

षष्ठोऽङ्गः

384

कर्म-एवमेतत्।

विद्षक:-अज, को एसो । [आर्य, क एव: 1]

मन्त्री-व्यङ्गनामा रोगः।

अभिमुखमवेक्षमाणं शशरुधिरालिप्ततनुमिमं हन्तुम्। तिष्ठति मुखमावृण्वन्मञ्जिष्ठाप्रमुखसाधनो लेपः॥ ४३॥

विदूषकः—र्कि एदं मल्लाणं आजोहणं विअ, जं रत्तप्पवाहो दीसइ। [किमेतन्मल्लानामायोधनमिव, यहक्तप्रवाहो दश्यते।]

एवमिति । एवमेतत-विदूषको विभ्यतीत्येतत् तथ्यमित्यर्थः । व्यङ्गेति । पुरतो युद्धरङ्गे दृश्यमानो रोगः व्यङ्गनामा-व्यङ्ग इत्यस्य नाम । ''क्रोधायास-प्रकुपितो वायुः पित्तेन संयुतः । मुखमावृत्य सहसा मण्डलं विसृजत्यतः । नीरुजं तनुकं श्यावं मुखे व्यङ्गं तमादिशेत्'' इति तन्निदानम् ।

व्यङ्गवधमाह अभिमुखंति । अभिमुखं यथा तथा अवेक्षमाणंकेपरूपोषधहननार्थं तत्पुरतो दृश्यमानम् । शशरुधिरेणेव आलिप्ता तनुः यस्य
तम्; तथा वर्णतो रक्तमिति यावत् । इमं-व्यङ्गम् । हन्तुम् । मिश्रिष्ठाप्रमुखं
साधनं यस्य सः; मिश्रिष्ठादिभिर्द्रव्यैः साधित इत्यर्थः । केपः-केपनोपयोगि
तैलिपिति यावत् । मुखं-स्वकीयमास्यम् । आवृण्वन् तिष्ठति-व्यङ्गरोगप्रसनाय
स्वकीयमास्यं व्यादाय सज्जो वर्तते; रुग्णस्य मुखमभितः समुत्पन्नं व्यङ्गाख्य
व्याधिम् आवृत्य तिष्ठति केप एष इति च सामान्योऽर्थः । "मिश्रष्ठा मधुकं लाक्षा
मातुलुङ्गं सयष्टिकम् । कर्षप्रमाणेरेतैस्तु तैलस्य कुडवं पचेत् । नीलिकापिडकाव्यङ्गान् केपनादेव नाशयेत्" इति क्षुद्ररोगाधिकारे बृन्दः । (अभिमुखमवेक्षमाणः
शशरुधिरालिप्ततनः इति प्रथमान्तो केपविशेषणत्वेन कचित् पाठः) ॥ ४३ ॥

किं एदमिति । मल्लानां-भटानाम् । आयोधनं-युद्धमिव । विद्यत इति होषः । यत्-यस्मात् । रक्तप्रवाहो दृश्यत इति होणितवर्णं वस्त्वन्तरं (त्वचं) दृष्ट्वा विदूषकः संम्रान्तो भूत्वा एवमाह ।

44

३४६

मन्त्री—वैधेय शस्त्रधाराक्षुण्णं प्रवहति न रक्तमिद्म् । तव मूढतां धिगेष प्राकारो लोहिनी नाम ॥ ४४ ॥

कालः—त्वय्रूप एष द्वितीयः । कर्म—तथैव ।

विदूषक:-अहो पमादो । सुवेदाए उविर सन्वतथ गअकण्णा वितिथण्णा । [अहो प्रमाद: । श्वेताया उपरि सर्वत्र गजकर्णा विस्तीर्णाः ।]

काल: — कर्मन् , श्वेतनाम्नि तृतीयत्वक्प्राकारे चर्मदलं नाम रोगं एच्छति विदूषकः ।

तद्भान्तेरपोहाय मन्त्री वस्तुतत्त्वमाह वैधेयेति । वैधेय-हे मूढ । इदं-पुरस्तात् दृश्यमानम् । शस्त्रधाराक्षुण्णं-खड्गादिप्रहरणानां तीक्ष्णकोटिभिः छिन्ना-वयवेभ्यो विद्वुतिमिति भावः । रक्तं न प्रवहित-आयोधने परस्परशस्त्रपातिर्युध्यतां भटानामङ्गेभ्यो रक्तमभिवहतीति न भ्रमितव्यिमिति तात्पर्यम् । (रक्तं यदिति पाठान्तरम् ।) तव मूढतां धिक् -निन्दनीया तवेयमज्ञतेद्यर्थः । किं तहींदं महच्छो-णितवर्णं वस्त्विति चेदाह एष इति । एषः-अस्माभिरवलोक्यमानोऽयं वस्तुविशेषः । प्राकारः-शरीराख्यस्य अस्मत्पुरस्य द्वितीयो वरणः । लोहिनी नाम-स च लोहिनीति प्रसिद्धः । द्वितीयायास्त्वचो लोहिनी अथ वा लोहितीत नाम । सा च सुत्रां रक्तवर्णा स्यात् , यां दृष्ट्वा शोणितप्रवाह इति बालिशो भ्रान्तोऽभ्-द्विद्षकः । ''द्वितीया लोहिता नाम षोडशभागप्रमाण। तिलकालकन्यच्छ्य्यङ्गा-धिष्ठाना '' इति सुश्रुतः ॥ ४४ ॥

त्विगिति । एष त्वग्रूप:-अयं चर्मात्मकः । द्वितीयः प्राकार इति यावत् । अहो इति । प्रमाद:-अनर्थ इत्यर्थः । श्वेताया:-तदाख्यायास्त्वच उपि । गजकर्णा:-गजकर्णाकाराः पदार्थाः । विस्तीर्णा:-व्याप्ताः । श्वेतिति । श्वेतनाम्नि-श्वेताभिषे । तृतीया या त्वक् सैवं प्राकारस्तिस्मन् । चर्मदलं नाम रोगं-

षष्ठोऽङ्कः

380

राजा-क एते सर्वतः श्वेतायाम्।

मन्त्री—देव योधेन तत्रापि नियुक्तेन मया पुरः। आम्रपेश्यभिधानेन छेपेनाक्रम्य भूयते ॥ ४५॥

विद्पक:—वअस्स, पेक्ख एत्थ का वि दुद्धतरंमिणी विअ वहइ। ता अंजलीहिं गेह्विअ पिबंह। [वयस्य, पश्यात्र कापि दुग्वतरङ्गिणीव वहति। तदज्जलिभिगृहीत्वा पिबाम: ।]

मन्त्री-धिगौदरिक । सर्वत्राभ्यवहारभ्रान्तिः । भ्रान्त,

चर्मदलाख्यं कमिप कुष्ठम्। "चर्माख्यं बहुलं हस्तिचर्मवत् " इति तल्लक्षणम्। "तृतीया श्वेता नाम द्वादशभागप्रमाणा चर्मदलाजगल्लीमषकाधिष्ठाना" इति सुश्रुतः। क एत इति । श्वेतायां त्विच सर्वतः-सर्वत्र छुरिताः क एते पदार्थाः। (क एते संवर्तन्ते इति च पाठः।)

श्वेताया उपिर विद्यमानं वस्तुस्वरूपमाह देवेति । देव-प्रभो । तत्रापि-श्वेतायामि । मया नियुक्तेन-प्रेरितेन । आम्रपेशी-कोशामस्यापनीतत्वचोऽन्त-स्थितमस्थि ; तद्भिधानेन छेपेन-आम्रपेशीछेपेन । योधेन-त्छेपाख्येन वीरेण । पुर:-अस्माकं पुरस्तात् । (पुरा इति पाठे मया पूर्वमेव नियुक्तेनेत्यर्थः ।) आक्रस्य भूयते-चर्मकुष्ठमभिभूय स्थितम् । आम्रपेशीछेपाभिधो मत्प्रयुक्तो योधश्चर्मकुष्ठाख्यं शत्रुभटमायोधने सम्यगभिभवतीति भावः । देवयोधेन इति समस्तपदे राजमटेन इत्यर्थः । ''कोशाम्रः कुष्ठशोथास्त्रपित्तव्रणकपापहः'' इति (१-५-२२) भाविमश्रः ॥ ४५॥

वअस्सेति । दुग्धतरङ्गिणीव-क्षीरनदीव । तत् -तत्रस्यं दुग्धिमस्यर्थः । उदरंभरेः विदूषकस्य मुखेन विस्मृतं बुमुक्षापिपासारूपं विषयं प्रमादात् राजानं स्मारियतुम् एष वाक्योपक्रमः । (पिबेति पाठान्तरम् ।) धिगिति । उदरे प्रसित

386

जीवानन्दनम्

नेयं दुग्धतरिक्षणी प्रवहति श्वित्रोऽयिमन्दुप्रभः प्राकारं किल तुर्यतामुपगतं ताम्राख्यमाक्रामित । संरम्भो भवतो वृथा स्मरयिस त्वं किं तृषं विस्मृतां पातुं शक्यत एष किं तव ततो मौढ्यं त्वयाविष्कृतम् ॥४६॥ (इति सम्रूक्षेपं तर्जयित ।)

औदिरिकः; अतिमात्रं भोजनासक्त इत्यर्थः; तस्य संबोधनम् औदिरिक । "उदराङ्गाद्यूने" इति उदरशब्दात् ठक् । सर्वत्र-आहारस्यावसरे वानवसरे वा, भोज्ये वाभोज्ये वा सर्वेष्विप समयेषु सर्वेष्विप स्थलेषु सर्वेष्विप वस्तुषु चेत्यर्थः । अभ्यवहारभ्रान्तिः-अशनविषया भ्रान्तिरेव । धिक्-निन्दनीयेयम्व्यविष्यता ते चित्तवृत्तिरिति भावः । एवमेव "सर्वत्रौदरिकस्याभ्यवहार्यमेव विषयः" इति (अङ्क ३) विक्रमोर्वशीये । (औदयेति पाठान्तरम् ।)

तद्भान्तिमपोहयति नेयमिति । हे भ्रान्त । इयं दुग्धतरङ्गिणी न प्रवहतिनात्र क्षीरप्रवाहवत्या नद्याः प्रवृत्तिः । किन्तु अयम् इन्दुप्रभः-श्वेतिम्ना चन्द्रवद्दृश्यमान एषः । श्वित्रः-श्वित्राख्यो रोगः । स च तुर्यतामुपगतं-चतुर्थत्वेन विद्यमानम् ; चतुर्थमित्येवार्थः । ताम्राख्यं-तन्नामकचतुर्थत्वगात्मकम् । प्राकारं-शरीराख्यस्य पुरस्य तुरीयं वरणम् । आक्रामित-आस्कन्दते । किलेति संभावनायाम् । श्वेतवर्णः श्विताख्यो रोगः चतुर्थत्वचमेवम् अभिभवतीति यावत् ।
"कुष्ठैकसंभवं श्वित्रं किलासं वारुणं भवेत् । निर्दिष्टमपरिस्नावि त्रिधात्द्भवसंभवम् । वाताद्भक्षारुणं पित्तात्ताम्नं कमलपत्रवत् । सदाहं रोमिवध्वंसि कफाच्छ्वेतं वनं गुरु" इति श्वित्रलक्षणं निदाने । भवतः । संरम्भः-आकुलीभावः ।
वृथा-मूलरहित इत्यर्थः । त्वम् । विस्मृताम् । तृषं-पिपासाम् । (तृषं विस्तृताम् इति
पाठान्तरम् ।) जीवस्येति शेषः । कि स्मरयसि-किमर्थं तस्य स्मृतिपथं पुनरानयसि ।
एषः-दुग्धवद्दश्यमानोऽयं पदार्थः । कि पातुं शक्यते ; नैव शक्यते । ततःभ्रान्त्युपनतप्रलपनाद्धेतोः । तव मौद्यं-त्वदीयम् अज्ञत्वमेव । त्वया-त्वयैव न

षष्ठोऽङ्कः

389

राजा-क एनमभिसरति।

मन्त्री-एप मया नियुक्तो महातालेश्वरः।

काल: - कर्मन्, औषधविशेषोऽयम्।

विद्णक:—अध वेदिणीरोहिदाणं उवरि के वि उल्लुठअंतो विअ दीसंति। [अथ वेदिनीरोहितयोहपरि केऽप्युल्लुठन्त इव दृश्यन्ते।]

ह्यन्येन । आविष्कृतं-प्रकटितम् । महता प्रयत्नेन मया जीवराजस्य पानभोजन-गृधनुता विस्मारिता, त्वया तु मूढेन सा पुनरिप स्मार्थते; एतादृशानर्थादृते नान्यत् तव प्रळपनस्य पळमस्तीति भावः ॥ ४६ ॥

इतीति । सभूक्षेपं तर्जयित-राजा यथा न जानीयात् तथा भूभङ्गरूप-सूचनया तस्य वचनस्यापुनरावर्तनमभिल्षन् मन्त्री विदूषकं भर्त्सयतीति भावः।

क एनमिति । एनं-श्वित्रम् । कः । अभिसरित-अनुसृत्य अभिधावितः हन्तुमिति यावत् । एष इति । मया-मिन्त्रणा । नियुक्तः-प्रयुक्तः । महातालेश्वरः-तन्नामौषधम् । "कुष्टैकसंभवं श्वित्रम्" इति श्वित्रस्य कुष्टैककारणत्वेनाभिहित-त्वात् कुष्ठरोगहरिमदं महातालेश्वररसाख्यमौषधं श्वित्राभिहननार्थं प्रयुक्तिमिति होयम् । एष तदौषधयोगः—"तालं ताप्यं शिला सूतं ग्रुद्धं सैन्धवटङ्कणे । समाशं चूर्णयेत् खल्वे सूतात् द्विगुणगन्धकम् । गन्धतुल्यं मृतं ताम्रं जम्बीरे-दिनपञ्चकम् । मर्च षड्भिः पुटैः पाच्यं भूधरे सम्पुटोदरे । पुटे पुटेत् दवैर्मर्च सर्वमेतत्तु षट्पलम् । द्विपलं मारितं ताम्रं लोहमसम चतुष्पलम् । जम्बीराम्लेन तत्सर्वं दिनं मर्च पुटेल्ल्यु । त्रिश्वदंशं विषं चास्य श्वित्वा सर्वं विचूर्णयेत् । माहिषाज्येन संमिश्रं निष्कार्धं भक्षयेत् सदा । मध्वाज्येवाकुचीचूर्णं कर्षमात्रं लिहेदनु । सर्वकुष्ठानि हन्त्याशु महातालेश्वरो रसः" इति शार्क्वयरः । अध वेदिणीति । वेदिनीरोहितयोरुपरि-वेदिनीरोहिताल्ययोः पञ्चमषष्टप्राकारयोः

340

मन्त्री — सर्वेऽपि कुष्ठा गलगण्डादयश्च नृत्यन्ति ।
कर्म — भगवन् , वेदिनी-रोहिते पश्चमी-षष्ठचौ त्वचौ । तत्र कुष्ठादेरुत्पत्तिः ।
काल: — अस्त्येतत् ।

पृष्ठे । उल्लुठन्त:-परिभ्रमन्त इव । सर्वेऽपीति । कुष्ठाः सर्वेऽपि-अष्टादश-सङ्ख्याकाः क्षुद्र-महाकुष्ठाः । ''वातादयस्त्रयो दुष्टास्त्वप्रक्तं मांसमम्ब च । दूषयन्ति स कुष्ठानां सप्तको द्रव्यसंग्रहः ॥ अतः कुष्ठानि जायन्ते सप्त चैका-दशैव च । कुष्ठानि सप्तधा दोषै: प्रथग्द्रदै: समागतै: । सर्वेष्वपि त्रिदोषेष व्यपदेशोऽधिकं त्वतः। '' इति कुष्ठनिदानम्। कुष्ठशब्दः पुंनपुंसकयोर्भवति। गलगण्डादयः-गलगण्ड-गण्डमालार्बुदापचीप्रन्थय इत्यर्थः। (१) '' निबद्धः श्वयथु-र्यस्य मुष्कवल्लम्बते गले। महान् वा यदि वा हस्वो गलगण्डं तमादिशेत्।।" (२) ''कर्कन्धुकोलामलकप्रमाणैः कक्षांसमन्यागलवङ्क्षणेषु । मेदःकफाभ्यां चिरमन्दपाकै: स्याद्रण्डमाला बहुभिश्च गण्डै: ॥ '' (३) ''गात्रप्रदेशे क्रचिदेव दोषाः संमूर्चिछता मांसमसृक् प्रदूष्य। वृत्तं स्थिरं मन्द्रुजं महान्तमनल्पमूलं चिरवृद्भयपाकम् ॥ कुर्वन्ति मांसोच्छ्रयमत्यगाधं तदर्बुदं शास्त्रविदो वदन्ति ।" (४) "ते प्रन्थयः केचिदवासपाकाः स्रवन्ति नश्यन्ति भवन्ति चान्ये। कालानुबन्धं चिरमादधाति तां चापचीति प्रवदन्ति तद्ज्ञाः ॥ '' (५) " वाता-दयो मांसमसृक् प्रदुष्टाः संदूष्य मेदश्च तथा सिराश्च । वृत्तोन्नतं विप्रथितं च शोथं कुर्वन्यतो प्रनिथरिति प्रदिष्ट: ॥ '' इति गलगण्डादीनां ऋमेण लक्षणानि । एते रोगाः नृत्यन्ति-तयोस्त्वचोरुपरि क्रीडनमाचरन्तीव विवर्धन्ते । भगवन्निति । वेदिनी पश्चमी त्वक्। रोहिता षष्ठी त्वक्। इयं रोहिणीत्यपि व्यवहियते। तत्र-तयोस्त्वचोः । कुष्ठादेरुत्पत्तिः । ''पञ्चमी वेदिनी नाम ब्रीहिपञ्चभाग-प्रमाणा कुष्ठविसपीधिष्ठाना । षष्ठी रोहिणी नाम बीहिप्रमाणा प्रन्थ्यपच्यर्वुद-

षष्टोऽङ्कः

349

विदृषक: एतथ उण थूलाणाम्मि सत्तमे पाआरे को वि लोहआर-भत्तिआ विअ पूरिज्जमाणसरीरो दीसइ। अत्र पुनः स्थ्लानाम्नि सप्तमे प्राकारे कोऽपि लोहकारभिक्षकेव पूर्यमाणकारीरो दृश्यते।

पन्त्री—स्यूलायां विद्रिधरेष शत्रुमछः।

विद्वक:-(सभयम् , संस्कृतमाथित्य)-

प्राकारसप्तकमपि प्रसमं गृहीत्वा खेयानि सप्त च विशोष्य तथैव कोशान् । उल्खुण्ठियष्यति रिपोर्निवहो भटानां म्लायंस्त्वमन्ध इव मूढ इव स्थितोऽसि ॥ ४७ ॥

श्लीपदगलगण्डाधिष्ठाना'' इति सुश्रुतः। एतथ उणेति। स्थूलेति सप्तमी त्वक्। यामेव मांसधरामाह सुश्रुतः। लोहकारस्य वायुना विस्क्र्जिता मिल्लकेव। पिर्पूर्यमाणशरीरः बृह्मिताङ्गः। स्थूलायां-शरीरस्य सप्तमप्राकारत्वेनाभिधीय-मानायां त्विच। एष शत्रुमल्लः-शत्रुप्रेरितो युद्धवीरः। विद्रिधः-तदाख्यः शोध-रोगः। ''स्थूला त्वक् सप्तमी ख्याता विद्रध्यादेः स्थितिश्च सा।'' इति शार्ङ्गधरः। ''सप्तमी मांसधरा नाम ब्रीहिद्धयप्रमाणा भगन्दर-विद्रध्यशें-ऽधिष्ठाना'' इति च सुश्रुतः। ''मुक्तः पर्युषितात्युष्णरूक्षश्चष्कविदाहिभिः। जिह्मशच्याविचेष्ठाभिस्तैस्तैश्वासृक्पदूषणैः। दुष्टत्वब्बांसमेदोऽस्थिस्नावासृक्कण्ड-राश्रयः। यः शोको बहिरन्तर्वा महामूलो महारुजः। वृत्तः स्यादायतो यो वा स्मृतः षोढा स विद्रधः'' इति विद्रधिलक्षणमुक्तम् वाग्मटेन।

आपदासीदतीति भयाभिभूतो विदूषकः प्राह प्राकारेति रिपोः-राजयक्ष्माख्यशत्रोः । भटानां-युद्धवीराणाम् । निवहः-समूहः । प्राकारसप्तकमिष-सप्तत्वगात्मकान् भासिन्यादीन् सप्त प्राकारानिष । प्रसमं यथा तथा-बळात्कारे-णेखर्थः । गृहीत्वा-पूर्वोक्तरीत्या सिध्मपद्मकण्टकादिभिः आक्रम्य । सप्त खेयानि- ३५२

जीवानन्दनम्

राजा—(दृष्ट्या) धिक् प्रमादः । हन्त विज्ञानरार्मन् , आक्रान्तमिवारिभि-रान्तरम् ।

मन्त्री-देव, धीरो भव । यदि नाहं प्राणिष्यं तदेदमभविष्यत् ।

परिखासप्तकं च । सप्तापि रसादिधातवः खेयत्वेनेहाभिधीयन्ते; अस्य चानन्तरं विवरणं दृश्यताम् । विशोष्य-सम्यक् शुष्कीकृत्यः; रसादिद्रवहीनानि विधायेति यावत् । तथैव-तेनैव प्रकारेण । कोशान्-धनागाराणि; आमाशय-श्वासाशय-रक्ताशयादयोऽत्र कोशत्वेन निर्दिश्यन्ते, ये किल प्राणाख्यामूल्यद्रविणनिधित्वेन परिगण्यन्ते । उल्लुण्ठियष्यित-उद्ध्वंसपूर्वकं मोषिष्यित । त्वम अन्ध इव-सर्वधा वस्तुतत्त्वमपश्यत्रिव । मूढ इव च । म्लायन् - विह्वलतामधिगच्छन् । स्थितोऽसिन्तूष्णीं तिष्ठसीति यावत् । प्राकारेषु सप्तसु च प्रसभं प्रत्यथिभिराक्रान्तेषु, परितः स्थितासु परिखासु च सर्वासु शत्रुप्रतापवशात् शुष्यमाणासु, अन्तर्विद्यमानानं कोशानां चोल्लुण्ठनादिना आपद्यासन्नायाम् अङ्ग इवावसन्त्रशक्तिः किमेवं निरुगम एवात्र निलीय तिष्ठसीति विह्वलमानसो विद्षकः पार्थिवं स्नान्तमानसम् उद्विग्रं च चिकीर्षति ॥ ४७॥

धिगिति । प्रमाद:-अनवधानसमुपनतोऽनर्थः । (धिगित्यस्य पूर्व दृष्ट्वेति शब्दः कचित् पुस्तके नास्ति ।) आन्तरं-शरीरात्मकस्य नगरस्यान्तरालम् । अरिभः-व्याधिरूपः शत्रुभिः । आक्रान्तिमव । (आक्रान्तमेवेति च पाठः ।) कीदृशीमवस्थामवलोक्य शरीराभ्यन्तरं शत्रुभिराक्रान्तिमेवेति राज्ञोऽभवद्गीतिरिति वक्ष्यमाणेन विदूषकवचनेन व्यक्तीभविष्यति । देवेति । अहं-विज्ञानशर्मा । यदि न प्राणिष्यं-नाजीविष्यं चेत् । तदा इदं-पुराभ्यन्तरस्य शत्रुभिराक्रमणम् । अभविष्यत् । लिङ्निमित्ते भविष्यति क्रियातिपत्तौ लङ्ग । मिय जीवित नात्र शत्रुकृतमाक्रमणं कथंचिदिप स्यात्, अतो धीरो भवेति राजानमाश्वासयति मन्त्री । हास्यभयान-

षष्टोऽङ्कः

३५३

विदृषक:—(सकोपोपहासम्) एदं पच्चक्खं खु वट्टइ । तुमं उण अणुमाणेण एदं णितथितथ वण्णेसि । ता अचिरिओ तको विण्णाणसम्ममंतिणो । वअस्स, आकण्णेहि मे वअणम् । एसो अमचो एव्य सम्बदुवारेसु सत्तुहिं आकंतेसु भिक्खुवेसं गेिक्षअ पलाइस्सिदि । तुह उणो दुछहो मोक्खो । ता एहि । सुरंगादुवारेण तुमं णइस्से । (इत्खुत्थाय सर्वतो विलोक्य) हद्धी हद्धी । किं करोमि मंद्रभगो । जलं वि किहं वि ण दीसइ । सत्ता वि जं परिहाओ रित्ताओ विअ दीसंति । (पुनर्दश्वा) वअस्स, किं एदं इंद्रजालं विअ दीसइ, जं सत्ता वि परिहाओ दाणि एव्य सुकाओ, पुणो वि अपरिमिद्रसाओ दीसंति । कहं इमाओ उत्तरिअ गच्छम्हो ।

[एतत् प्रत्यक्षं खलु वर्तते । त्वं पुनरनुमानेनैतन्नास्तीति वर्णयसि । तदाश्चर्यस्तकीं विज्ञानशर्ममन्त्रिणः । वयस्य, आकर्णय मे वचनम् । एव अमाल्य एव सर्वद्वारेषु शत्रुमिराक्रान्तेषु भिक्षुवेषं गृहीत्वा पलायिष्यते । तव पुनर्दुर्लभो मोक्षः । तदेहि । सुरङ्गाद्वारेण त्वां नेष्ये । हा धिक् हा धिक् । किं करोमि मन्दभाग्यः । जलमपि कुनापि न दश्यते । सप्तापि यत् परिखा रिक्ता इव हश्यन्ते । वयस्य, किमेतदिन्द्रजालमिव दश्यते, यत् सप्तापि परिखा इदानीमेव शुष्काः, पुनरप्यपरिमितरसा हश्यन्ते । कथिममा उत्तीर्य गच्छामः ।]

राजा-अमात्य, किं श्रुतमेतस्य वचनम्।

कादिरसभेदान् प्रेक्षकेभ्यः प्रचिकटियषुः मूर्खं विदूषकं वाचालयित किवः एदिमि-त्यादिना । एतत्-पुराक्रमणम् । आश्चर्यस्तकः-विज्ञानशर्मण ऊहो विस्मयनीयः ; प्रत्यक्षवस्तुनोऽनुमानेन तिरस्करणं सर्वधा विरुद्धमिति कृत्वा तादशस्तकं आश्चर्य इत्युपालभते । वयस्येति राजानं प्रति संबोधनम् । अमायवचनस्य अविश्वस-नीयत्वप्रकलपनात् मे वचनमाकणयेत्याह विदूषकः । मन्त्रिणश्चतुरत्वमालोच्य

348

मन्त्री—एतन्न किञ्चन ततस्तव मास्तु भीतिः ओजायितं रिपुजनस्य निरीक्ष्य किञ्चित् । यत् खेयपूर्णविशोषणयोः समर्थं तन्मूलमेव हि विजृम्भणमप्यरीणाम् ॥ ४८ ॥

मिक्षुवेषादिग्रहणेन पलायनमपि संभाव्येतेति सूचयति । सुरङ्गा-भूम्यन्तराले कृतो रहस्यमार्गः; तद्द्वारेण । हा धिक् हा धिगिति विपदमप्रतीक्षितोपनतां कामपि सूचयति । जलमपि कुत्रापि न दृश्यते-शरीरस्थद्रवधात्नां शोषितत्वात् देहाल्ये पुरे न किचिदपि सलिलमवलोक्यत इत्युक्तं भवति । (जलमेत्तं वि-जलमात्रमपि इति पाठान्तरम् ।) यत्-यस्मात् । सप्तापि परिखाः-खेयानि । रिक्ताः-शृन्याः; शुष्का इति यावत् । अपरिमितरसाः-पूर्वतोऽपि प्रमाणतोऽतिरिक्तद्वाः । प्राकारसप्तकस्यान्तर्विद्यमाना रसादिधातुक्तपपरिखासप्तकस्यापि अगाधत्वप्राप्तया शरीराल्यपुरात् बहिर्गमनमपि पुनर्दुश्लाकमिति दृष्ट्वा कि करोमि मन्दन्माय इति दूयते वराको विदूषकः ।

एतदिति । एतत्-विदूषकेन यदभिहितं तदित्यर्थः । न किञ्चन-न किञ्चिदपि भयावहो विषयः ; परं त्विदमुपेक्षार्हमिति यावत् । ततः-तस्माद्वेतोः । रिपुजनस्य-पाण्डुप्रभृतिशत्रुयूथस्य । किञ्चित् -स्वरूपम् ; केवलं तात्कालिकक्षो-भावहमिति भावः । ओजायितं-पराक्रमप्रकटनम् ; ओज इत्यदन्त इह प्रयोगः ; ओजशब्दात् स्वार्थे आयस्ततः क्तः । निरीक्ष्य-दृष्ट्वा । तव-जीवराजस्य । भीतिः । मास्तु । केवलियदं विभीषिकेव विद्वलप्रकृतीनाम् आक्रिमक-साध्वसोत्पादनाय क्टप्रबन्धरूपमिचरस्थायि विकृतमवस्थान्तरं तन्नेदमवलोक्ष्य धीरस्त्वादशो भेतुमहेतीति भावः । अस्याचिरस्थायित्वमेवाह यदिति । हि-हेत्वर्थोऽयम् । रिपूणां-यक्षमादिशत्रूणाम् । खेयानां-शरीरात्मकपुरस्य परिखात्वेन विद्यमानानां रसादिधात्नाम् , पूरण-विशोषणयोः, समर्थम् । यत्

षष्ठोऽङ्कः

३५५

अपि च,

रिपवो लब्ध्वा मार्ग रसादिपरिखाः प्रकोप्य तन्मूलम् । देव भवन्ति यथेष्टं पुरमुल्लुण्ठयितुमपीशानाः ॥ ४९ ॥

कालः — रस-रक्त-मांस-मेदोऽस्थि-मज्ज-शुक्ररूपाः सप्त धातवः परिखात्वेन निरूपिताः ।

विजृम्भणं-आटोपः । तदिष । तन्मूलमेव-तद्भेतुकमेव ; भयोत्पादनार्थमेव बद्धपरिकरस्य परिपन्थिजनस्य विकटोऽयमाटोपः ; तस्माद्विवेकिनोऽत्र विह्व-लीभावं नावलम्बेरिन्निति तात्पर्यम् । यद्वा रिपूणां विजृम्भणमिप-पुराक्रमण-विषयकपराक्रमप्रकटनमिप । तन्मूलमेव हि खेयपूरणिवशोषणद्वारैव खल्लु । प्रकल्पत इति शेषः । प्राकारोन्मूलनानन्तरं परिखानां पूरण-शोषणे बलव-द्विधाय, तदनन्तरमेवान्तर्नगरमिप ते स्वाक्रमणायावकाशमासादयेयुरिति शत्रू-दिष्टं कर्म संसूच्य, तथापि नास्माक्रमिदं भयावहमिति राज्ञो मनोधैर्यमुत्तेजयित ॥४८॥

इतोऽप्यधिकमि विद्विषो विजृम्भेरन्, तावता न हानिरस्माकमिति पुनरिप ज्ञापियतुमाह अपि चेति । तेषां विशेषविजृम्भणप्रकारमेव विवृणोति रिपव इति । देव-प्रभो । रिपवः । रसादिपरिखाः-रसादिधातव एव खेयानि । प्रकोप्यसंबध्ये ; अतिमात्रमुच्छूना यथा भवेयुस्तथा कृत्वेत्यर्थः । तन्मूलं-तदेव रसादि-परिखाशोषणमेव मूलं यस्य तम् । मार्ग-अन्तःप्रवेशद्वारम् । लब्ध्वा । रसरक्तादिख्यानां संक्षोभद्वारा पुरप्रवेशावकाशं तमुपलम्येति भावः । पुरं-अस्मदिधिष्ठानभूतिमदं शरीराख्यं नगरम् । यथेष्टं-तेषामिच्छानुरोधं यथा तथा । उल्लुण्ठियतुमपि-प्रजानां धनाद्यपहरणादिद्वारा संक्षोभमुन्पादियतुमपि । ईशाना भवन्ति शक्तिमन्तो भवन्ति । तादशमहोपद्रविधानार्थमेव विद्विषामयं देहधातुसंक्षोभक्तपः सुमहानुद्यम इति भावः । (पुरमुल्लुण्ठियतुमीशाना इति पाठान्तरम् ।) ॥ ४९ ॥

रसरक्तेति । रसादयः सप्त धातव एव शरीराख्यस्य पुरस्य सप्त परिखा भवन्तीति कालः कर्मणे व्यक्तं ज्ञापयत्यनेन वाक्येन । (सप्त धातव इति कचित्

३५६

कर्म—एषां वृद्धौ श्लेष्मविद्रधिरक्तविसर्पादयो भवन्ति, काश्यें तु रौक्ष्य-श्रम-शोषादयः।

कालः - युक्तं भवतोक्तम्।

मन्त्री—एवमेते स्वामिकार्ये बद्धपरिकरा यतन्तां नाम । सन्त्येवैषां प्रती-कारशस्त्राण्यस्मदायत्तानि ।

विदूषक:— किं एसा वादाली विअ मह अक्षीहिं आउलेदि । [किमेषा वातालीव ममाक्षिणी आकुलयित ।]

राजा-अहो प्रचण्डोऽयमनिलः। तथा हि-

पुस्तके नास्ति ।) एषामिति । एषां-रसरक्तादिधातूनाम् । वृद्धौ सत्याम् । क्षेज्मशब्देन क्षेज्मवृद्धिभवा विकारा गृह्यन्ते ; "रसोऽपि क्षेज्मवत " इति वृद्धो रसधातुः वृद्धश्लेष्मदोषजान् विकारान् उत्पादयेदिति वाग्भटोक्तत्वात्। विद्रधि-रक्तविसर्पादयो रक्तस्य वृद्धया भवन्ति; तथा च वाग्भटे—''रक्तं विसर्पष्ठीहविद्रधीन् '' इति ; वृद्धं रक्तं विसर्प-ष्ठीह-विद्रधीन् कुर्वन्तीति तस्यार्थः । कार्स्ये तु-रसादिधातूनां क्षेण्ये तु । रीक्ष्यादयो भवन्ति ; ''रसे रीक्ष्यं श्रम: शोषो ग्लानिः शब्दासिहण्युता '' इति वाग्भटः; रसे क्षीणे रौक्ष्य-श्रमादयो भवन्तीति तद्वाक्यस्यार्थः । युक्तमिति । भवता यदुक्तं तयुक्तं-शास्त्राभिमतिमत्यर्थः । एव-मेत इति । एते- रोगरूपा अस्मत्परिपन्थिपरिवाराः । स्वामिकार्ये-तेषां राज-कृत्ये । एवं-पूर्वोक्तप्रकारेण । बद्धपरिकराः सज्जीकृतपरिच्छदाः । यतन्तां नाम-अशेषमपि तेषामन्तिममुद्यमं कुर्वन्तु नाम । एषां-अस्मच्छत्रूणाम् , यद्वा रात्रुभिः क्रियमाणानामुद्यमानाम्। प्रतीकारार्थ-परिहारार्थम्, शस्त्राणि-आयुधानि; यथावत् तदुद्यमविघातकोपयोगीन्युपकरणानीत्यर्थः । अस्मदायत्तानि सन्त्येव-अस्मत्स-विघेऽपि सन्ति सन्नद्धान्येव । अतो मा भैषीरेतदवलोक्येति नृपहृद्यं दृढयित । किमिति । वातालीव-जंझावात इव । तमेव चण्डमारुतात्मकं व्यतिकरमवलोक्य राजापि प्रसमम् अहो इति उद्विग्नतां व्यनिक्त ।

षष्ठोऽङ्कः

340

ताराइच्यावियतुं चनान् विकिरितुं कृत्वार्कत्छोपमान् भित्वा पातियतुं मुवि क्षितिभृतां तुङ्गानि शृङ्गाणि च । सद्यः शोषियतुं समुद्रमवनीं कर्तुं तु पांस्वात्मना द्रागुनमूल्य च भूरुहान् भ्रमियतुं शक्तो भवत्यम्बरे ॥५०॥

अनिलस्य प्रचण्डत्वमेव प्रकाशयित तारा इति । प्रचण्ड:-अतिबलवान । अयम् अनिल:-वात: । अत्र यद्यपि बाह्यश्रण्डमारुतो वर्ण्यते तथापि जारीरस्थ: प्रबलो वातदोष एव प्रकृपितो विशिष्य विवक्षित: । अम्बरे-आकाशे। तारा:-नक्षत्राणि । च्यावियतुं-नभस्तो भ्रंशियतुम् । तथा वनान् -मेवान् । अर्कतलोप-मान् -अर्काख्यक्षपस्य पक्कफलान्तरा विद्यमानातिलघुत्लसद्द्यान् । कृत्वा-सत्तरां सुक्ष्मरूपछिन्नावयवान् विधायेसर्थः । विकिरितुं-विशीर्णान् कर्तुम् । क्षितिभृतां-पर्वतानाम् । तुङ्गानि शृङ्गाणि-उन्नतानि शिखराणि च । भित्वा-पर्वतेभ्यः पृथगुतपाट्य । भुवि-भूतले । पातियतुम् । समुद्रम् । सद्यः-संप्रत्येव । ज्ञोषियतुं-शुष्कीकर्तम् । अवनी भूमिम् । पांस्वातमना कर्त्ते-धृळीकर्तम् । तुरवधारणे । सर्वातमना पांसुत्वमापाद्यितुमित्यर्थः । भूरुहान् -वृक्षान् । द्रागुन्मूल्य-नाति-चिरादेव मूलत उद्भिद्य । अम्बरे । भ्रमयितुं-उद्धूर्णितान् कर्तुं च । ज्ञाक्तो भवति । कुपिताकुपितस्य शरीराशरीरचरस्य वायोः कर्माणि वातकलाकलीया-ध्याये चरकेण सन्ति प्रतिपादितानि । तत्र शरीरात् बहिश्वरतः कृपितस्य वायोः कर्माणि चरकोक्तान्यनुरुध्य कविरत्रापि वर्णयति । यथा चरके—" प्रकृपितस्य खल्बस्य लोके चरतः कर्माणीमानि भवन्ति । तद्यथा-शिखरिशिखरावमथनम् । उन्मथनमनोकहानाम् । उत्पीडनं सागराणाम् । आकम्पनं च भूमेः । आध-मनमम्बुदानाम् । नीहार-निर्हाद-पांसु-सिकता-मत्स्य-भेकोरग-क्षाररुधिराइमाशनि-विसर्गः " इत्येवमादीनि ॥ ५० ॥

मन्त्री —अयमेव वृद्धि-शोषहेतु: परिखाणाम् । एनमुपजीव्योत्कुप्यन्ति ज्ञुष्यन्ति च सर्वतः परिखाः ।

विद्रुषकः — किं मूढो विअ पेक्खिस । करेहि एदाणं पडीआरम् । [किं मूढ ° इव पश्यिस । कुर्वेतेषां प्रतीकारम् ।]

मन्त्री-अदृष्टा किमेवं प्रलपित ।

विद्षक:—(उष्ट्रप्रीविकया विलोक्य) अचरिअं अचरिअम् । एत्थ सत्तासत्ति वट्टइ । वड्ढंतेसु सृतुसु के एदे वीरा रोअउलं पहरंदि । [आश्चर्य-माश्चर्यम् । अत्र शस्त्राशस्त्र वर्तते । वर्धमानेषु शत्रुषु क एते वीरा रोगकुलं प्रहरन्ति ।] मन्त्री—तत्र श्ठेष्मप्रभृतीन् सपुत्रांध्यन्द्रप्रभा प्रहरति ।

अयमिति । अयमेव-देहे प्रकुपित एव वायुरेव । परिखाणां-इरिराख्य-पुरमिन्यातानां रसरक्तादिद्रवधातुमयखेयानाम् । वृद्धेः शोषस्य च हेतुः । एतस्येव प्रकारान्तरेण विवरणम एनमुपजीन्येति वाक्यम् । किं मूढ इति । मूढ इव-कर्तन्यमजानन् अज्ञ इव । किं पश्यित तृष्णीं पश्यित्तष्ठसीत्यर्थः । उपनताया आपदः प्रतीकारकरणाक्षमो विदूषकः स्वमौढ्यं कथंचिन्मिन्त्रिण्यारोपयिति किं मढ इव पश्यसीत्यनेन । प्रतीकारस्याकरणे स्वस्याप्यपायः समुपनमेदिति भिया कुर्वेताषां प्रतीकारमिति प्रबुद्ध इव मन्त्रिणं प्रबोधयति । अदृष्ट्वीत । अदृष्ट्वीत् । अदृष्ट्वीतः पूर्वमेव यथोचितान् मत्कृतान् प्रतीकारप्रकारान् अनवलोक्येति भावः । एवं प्रलपित-निर्थकं वचो विषयमजानन् इत्थं वदिस । उष्ट्रप्रीविकयेति । उष्ट्रप्रीविकयाः इरिण्च प्रवृत्ते युद्धं शस्त्राशस्त्रीति व्यतिहारलक्षणबहुन्नीहिः । तन्नेति । तन्न-तेषु रोगाक्रपेषु शत्रुषु । स्रेष्टमप्रसतीत् -वात-पित्त-कफानित्यर्थः । सपुत्रान् -स्रेष्टमादि-भिर्दोषेरुत्पादिता विसर्पादयो रोगास्तत्पुत्राः ; तत्सिहितान् दोषानित्यर्थः । चन्द्रप्रभा-तन्नामकमौषधम् । चन्द्रप्रभा गुटिका त्रिदोषाणां तदुपजिनतरोगाणां

षष्टोऽङ्कः

349

विदृषक:—कधं इत्थिआ वि सूराएदि । [कथं स्त्री अपि रहरायते ।]

पन्त्री—रक्तपुत्राणां विसर्प-ष्ठीहप्रभृतीनाम् अमृतागुरगुलु-लवणपञ्चकादयः

प्रहर्तारः । तथा मांसपुत्राणां शाखोटकतैलप्रभृतयः । मेदसः पुत्राणां
कफकेसरिप्रभृतयः ।

च बहूनामपनोदिनीति शार्ङ्गधरादिभिरभिहितम् । अतिदीर्घः तदौषधयोगस्तदुप-योगश्च शार्ङ्गधरे मध्यमखण्डे सप्तमाध्याये द्रष्टव्यः । चन्द्रप्रभा प्रहरति-तान् रोगान् चन्द्रप्रभागुटिका नाशयति । (श्लेष्मपुत्रान् रक्तपुत्रानिति पाठान्तरम् ।)

कथमिति । चन्द्रप्रभाशब्दस्य स्त्रीलिङ्गत्वात् कथं स्त्री अपि शूरवत पराक्रममाचरतीति सविस्मयोऽयं प्रश्नः । शूखदाचरति शूरायते । रक्तपुत्राणा-मिति । विसर्पो नाम तीबदाहोत्पादकः ज्ञारीरब्रणविज्ञेषः । "विविधं सर्पति यतो विसर्पस्तेन स स्मृतः । परिसर्पोऽथवा नाम्ना सर्वतः परिसर्पणात '' इति तस्य सामान्यलक्षणम् । निरुक्तिश्व प्रीहाख्य उदरस्यान्तर्वामपार्श्वस्थितो प्रनिध-रूपावयवो यदि विकृतिमधिगत्य वृद्धिमेति तं प्रीहोदराख्यं रोगं वदन्ति । ''विदाह्यभिष्यन्दिरतस्य जन्तोः प्रदुष्टमत्यर्थमसृक् कप्तश्च । प्रीहाभिवृद्धिं कुरुतः प्रवृद्धी प्रीहोत्थमेतज्जठरं वदन्ति । तद्वामपार्थे परिवृद्धिमेति विशेषतः सीदित चातु-रोऽत्र । मन्दज्वराग्निः कफपित्तलिङ्केरपद्रतः क्षीणबलोऽतिपाण्डः " इति श्लीहो-दरनिदानम् । प्रभृतय इति रक्तगुल्मविद्रध्यादयः सूच्यन्ते । विसर्प-प्रीहादिरोगा विशिष्य रक्तधातुविकृतिसंभवा इति कृत्वा रक्तपुत्राणामित्युक्तम् । "विसर्पो न ह्यसंसृष्टो रक्तिपत्तेन लक्ष्यते "इति, "रक्तं लसीका त्वङ्मांसं दृश्यं दोषास्त्रयो मलाः । विसर्पाणां समुत्पत्तौ विज्ञेयाः सप्त धातवः " इत्यत्र च रक्तमेव प्रथमो-पात्तम् इति च विचार्य विसर्पस्य रक्तपुत्रत्वसुपपादितम् । '' प्रदुष्टमस्यर्थमसृक् कफश्च " इति रक्तस्यातिमात्रदोषादेव ष्ट्रीहोदरस्य च निष्पत्तिरिति निदान-मालोच्यास्यापि रक्तपुत्रत्वं विवक्षितम् । अमृतागुग्गुलुः विसर्पम् , लवणपञ्चकं

३६०

काल: कर्मन्, एवं वात-पित्त-कफेषु वात एको रस-रक्त-मांसादि-धातूनां शोषकः पोषकश्च।

व्रीहोदरं च क्रमशो व्रतः। अमृतागुग्गुलुयोगो यथा—"प्रस्थमेकं गुहूच्याश्च सार्धप्रस्थं तु गुग्गुलोः । प्रत्येकं त्रिफलायाश्च तत्प्रमाणं विनिर्दिशेत् ॥ सर्वमेकत्र संक्षिप्य काथयेळवणेऽम्भसि । पादशेषं परिस्राव्य कषायं ग्राहयेद्विषक् ॥ पुनः पचेत् कषायं तु यावत् सान्द्रत्वमाप्नुयात् । दन्तीव्योषविडङ्गानि गुडूची-त्रिफलात्वचः ॥ ततश्चार्घफलं पूतं गृह्णीयात्त्रिवृता सह । तच्चूर्णं काथियत्वाथ कोष्णं पात्रे विनिक्षिपेत् ॥ ततश्चाग्निबलं दृष्ट्वा तस्य मात्रां प्रयोजयेत् '' इति सिद्धयोगादिषु । '' सौवर्चछं सैन्धवं च बिडमौद्भिदमेव च । सामुद्रेण समायुक्तं <u> ज्ञेयं लवणपञ्चकम् ॥ मधुरं सृष्टविणमूत्रं स्निग्धं सूक्ष्मं बलापहम् । वीर्योष्णं दीपनं</u> तीक्ष्णं कफ्रित्तविवर्धनम् '' इति छवणपञ्चकस्य छक्षणगुणाः । सृष्टविण्मूत्र-मिति संसनगुण उंक्तः ; स्रंसन-सूक्ष्म-दीपन-तीक्ष्णोष्णवीर्यरूपेर्गुणैर्लवणपञ्चकं प्लीहोदरहरं भवति। मांसपुत्राणां-विशिष्य मांसधातुविकृतिसमारब्धानां विद्रधि-भगन्दरार्श्वश्क्षदोषादीनाम् । भूर्जपत्रं यस्माद्गृद्यते स शाखोटवृक्षः । तस्य बीजं वातरक्तविद्रधिप्रभृतिरोगेषु चिकित्सकैरुपयुज्यते । तत्कृतं तैलम् । शाखोटक-स्वरससाधितं तैलं नस्यविरेचनादिषूपयुज्यते । अन्यानि च तथाविधानयौष-धानि मांसदोषजव्याधीनां परिहारायोपयुज्यंत इति भावः । मेदसः पुत्रा मेदो-रोगादयः । कपकेसर्याच्य औषधयोगः कपकुञ्जरनाम्ना प्रसिद्धः । स च योगो यथा:--" रसगन्धौ समांज्ञौ च स्नुह्यर्कपयसो: पलम्। पलं च पञ्चलवणमेकीकृत्यावचूर्णयेत् ॥ आलोड्य चार्कदुग्धे तत् पूरयेच्छङ्कमध्यतः। पिप्पलीभकणाचूर्ण सजलं तत् प्रलेपयेत् ॥ प्रज्वालयेद्याममात्रं सूक्ष्मचूणे च कारयेत्। कफमेदोद्भवं रोगं नाशयेत् कफकुंजरः॥ '' इति योगरता-करे। कर्मिन्निति। "दोषधातुमला मूलं सदा देहस्य तं चलः। (चलो वायुः) उत्साहोच्छ्वासनिःश्वासचेष्टावेगप्रवर्तनैः ॥ सम्यग्गत्या च धातूनाम्

षष्टोऽङ्कः

३६१

कर्म-एवमेवैतत्। धातूनां प्रकोपे धातुकाइयें च भिषजो बद्दित 'कटुका-द्यो मांसादिवृद्धिहेतवः १ इति ।

> ''कटुकाद्वर्षते मांसं कषायाच्छोणितं रसः। लवणाद्वर्षते ह्यस्थि मज्जा त्वम्लात् प्रवर्षते ॥ मधुराद्वर्षते शुक्रं तिक्तान्मेदः प्रवर्षते ''। इति च।

विदूषक:--(परिश्रसावलोकितकेन) अज्ज इदं होदु जुन्झदंसणम्। पेक्खदु भवं

अक्षाणां पाटवेन च । अनुगृह्णात्यविकृतः '' इति, ''वृद्धस्तु कुरुतेऽनिलः । कार्श्यकाष्ण्योष्णकामित्वकम्पानाहशकृद्म्रहान् । बलिनेहेन्द्रियभंशप्रलापभ्रमदीन्ताः '' इति च वाग्भटादिभिरुक्ताः प्राकृताः प्रकोपजाश्च शारीरवायोर्गुणाः 'वात एको रस-रक्त-मांसादीनां धातूनां शोषकः पोषकः ' इत्यनेन सूचिता भवन्ति । एवमेवेति । धातूनां-रसरक्तमांसमेदोऽस्थिमज्ञाशुक्राख्यानां सप्तानां प्राणिशरीरघटकानां पदार्थानाम् । प्रकोपे-अभिवृद्धौ । धातुकाश्यं-तद्धातूनां क्षये च । भिषजो वदन्ति-धातूनां वृद्धौ क्षये च कटुकादयो रसाः प्रभवन्तीति वैद्या वदन्ति ।

पूर्वोक्तमेव विषयं वचनान्तरेण निर्धारयित कटुकादिति। कटुकात्-कटुरसात् उपयुक्तात्। मासं-मांसधातुः। वर्धते। कषायात्-कषायरसात्। रसः-रसाख्यः प्रथमो धातुः, शोणितं-रक्तधातुश्च वर्धते। छवणात् अस्थि वर्धते। अम्छात् मज्जाख्यः षष्ठो धातुः। प्रवर्धते। मधुरात्-प्रथमरसात्। शुक्तं नामा-नितमो देहधातुः प्रवर्धते। तिक्तात् मेदो नाम स्नेहधातुः प्रवर्धते। इति च भिषजो वदन्तीति पूर्वेणान्वयः।

अज्ञ इदमिति । एतत् युद्धदर्शनं-रोगाणाम् औषधानां च निर्वर्तमान-स्यायोधनस्यावलोकनम् । भवतु-अस्तु नामः; अलं तद्दर्शनेनेति भावः । पुरः

46

३६२

पुरट्ठिदं अचरिअम् । [अधैतद्भवतु युद्धदर्शनम् । पश्यतु भवान् पुरः स्थित-मार्थ्यम् ।]

राजा—अमात्य, किमेतत् पश्यप्ति । मन्त्री—(विहस्य) पश्याम्येतत् ।

> एतत्पङ्गुद्वितयमनिलश्चारयत्याशयेषु त्रिष्वश्चानतं जरठगणिका काचिदेषा परस्तात् । आजान्वग्रप्रविततकुचा लोभयन्ती प्रसूते हन्तानथीङ्कुरमनुगता सर्वदा देहभाजाम् ॥ ५१॥

स्थितं-अस्माकं पुरस्तानिर्वर्तमानम्। आश्चर्य-विस्मयनीयं किमपि वृत्तम्। पश्यतु। अमात्येति । (अमात्येति स्थाने आर्येति पाठान्तरम्।) यत त्वं पश्यसि पुरतः, एतत् किमिति मन्त्रिणं पृच्छति राजा। यद्वा किमेतत् पश्यसि-पुरः स्थितमेतत् किम्; अपि नाम तदेतत् त्वं पश्यसीति चार्थः साध्रेव।

विषयलाघवं सूचयति विहस्येति । किमेतत् पश्यसीति जीवराजकृत-प्रश्नस्य उत्तरमाह पश्याम्येतदिति । किमेतदिति जानामीत्यर्थः ।

यदाश्चर्यकरिमत्युक्तं विदूषकादिभिस्तदेव विश्वदयित एतदिति । अनिलः-वातदोषः । एतत् पङ्गुद्धितयं—'' पित्तं पङ्गु कपः पङ्गुः '' इत्युक्तरूपौ उभौ पित्त कपाख्यौ वातपरतन्त्रौ दोषौ । त्रिषु आश्चयेषु-पक्षाशयनाभ्युरस्सं किषु वाताशय-पित्ताशय-कपाशयत्वेन व्यवहियमाणेषु आश्चयेषु । अश्चान्तं-नैरन्तर्येण । चारयित-नयित । ''वायुना यत्र नीयन्ते तत्र गच्छिन्ति मेघवत् '' इत्युक्तरीत्या, वाताहतमेघा इव स्वतन्त्रगतिमता वातदोषेण यत्र यत्र नीयन्ते तत्र तत्र तत्र तत्र तत्र तत्र तत्र पङ्गुसमानौ पित्त-कपौ धातवश्चापरे चरन्तीति सिद्धान्तः । दोषाणां त्रयाणामपि स्थानात् स्थानान्तरप्राप्तेरत्र सूचितत्वात् सात्रिपातिक-विकारोऽद्य प्रस्तूयत इति ज्ञातव्यम् । तदानीमेवापध्यताप्रसक्त्या पुरुषस्यानर्थान

षष्टौडङ्कः

383

कालः — सम्यगुक्तं मन्त्रिणा, यत् पित्त-कभौ पङ्गू इति भिषकप्रसिद्धिः । आश्येष्विति कफ-पित्त-वातानामाशया विवक्षिताः । अपथ्यतां जरठ-गणिकेति निरूपयति । अनर्थाङ्कुर इति च तत्प्रभवरोगसमुदायम् ।

कर्म-साधु निरूपितं भगवता ।

राजा — किमिद्मप्यरिभिरेव कृतम्।

मन्त्री-कः सन्देहः । श्रृयताम् ---

गमः संपद्येत । आजान्वग्रप्रविततकुचा-जानुपर्यन्तं लम्बमानस्तनद्वया । परस्तात् अनुगता-सिन्नपिततानां दोषाणां पश्चादनुगच्छन्ती । (पुरस्तादिति च पाठः ।) एषा-दश्यमाना । काचित् जरठगणिका-वृद्धवारस्त्री । ''अयमितजरठाः प्रकामगुर्वीरलघुविल्यम्बपयोधरोपरुद्धाः '' इति (४-२९) माघवर्णनमयमनुसरित प्रयोगः । सेव अपथ्यता । अपथ्यताया अत्र वृद्धगणिकात्वविवक्षा । सर्वदा-स्वास्थ्ये चास्वास्थ्ये च सर्वेषु समयेष्वपि । लोभयन्ती-प्रलोभनमापादयन्ती ; तेषु तेषु असातम्येषु पदार्थेषु विषयेषु च बलादनुचिततृष्णोत्पादनेनावर्जयन्तीति यावत् । देहमाजां-प्राणिनाम् । अनर्थाङ्कुरं-रोगरूपानिष्टकन्दलम् । प्रसूते-उत्पादयति । इन्तेति-विषादे । पञ्चमाङ्के "जीवं प्रविश्य तमपथ्येष्वाहार-विहारादिषु नियोजय" इति पाण्डुना अपथ्यताये कृतं नियोगमेव साद्य कर्मणा निर्वर्तयितुं यतत इति ज्ञातन्यम् ॥ ५१ ॥

सम्यगिति । पूर्वपद्योक्तान् पारिभाषिकान् विषयानेव कालः कर्मणे सुस्पष्टं कथयति सम्यगुक्तमित्यादिभिः । साध्विति । साधु निरूपितं-सुष्ठु पद्यार्थः प्रतिपादितः । (भगवता इति पदं कचित् पुस्तके नास्ति ।)

पाण्डुः स्वस्य निशम्य मत्सरमुखात्तूलायितं विक्रमं
सेव्यो मामकवाचिकेन हृद्ये राज्ञा निषिद्धोऽपि सन् ।
प्रज्ञागर्ववशान्मदीयविजये जाताभिलाषोऽब्रवीदित्यं सान्त्वमपथ्यतां निजकुले स्नेहप्रकर्षान्विताम् ॥ ५२ ॥

पाण्डुरिति । पाण्डु:-यक्ष्ममन्त्री । मत्सरमुखात्-मत्सरोक्तेन विज्ञान-र्श्मवचनेनेति भावः । खस्य-पाण्डोः । विक्रमं-चारप्रेषण पुरनिरोधनादिरूपं पराक्रमम् । तूलायितं-तूलवन्निष्फलत्वमापादितम् । निशम्य-श्रुत्वा । ''ततः कामादिषु तत्र तादशीं दुरवस्थां प्रपन्नेश्वहमेक एव हतभाग्यतया वैरिवशं गतस्तत्कृतमवमानजातमञ्जरणतया सहमानस्तदीयभटैरितस्ततो विकृष्यमाणस्त-दुदितवाचिकमपि निरामयन् '' इत्यादिकं (दृश्यतां ५ अङ्के ३६ श्लोका-नन्तरम्) मत्सरमुखाच्छ्रत्वेति यावत्। मामकवाचिकेन—''राज्ञः सिनिधि-मृच्छ भद्र कथय त्वं पाण्डुं '' इति (अङ्क. ५. पद्यं. १९) पद्योक्तेन सन्देशेन । हृदये-स्वमनिस । सेर्ब्य:-असूयायुक्तः सन् । राज्ञा-राजयक्ष्मणा । निषिद्धोऽपि-निवारितोऽपि सन् । प्रज्ञाया:-राज्यतन्त्रनिर्वहणविषयकप्रवीण-ताया:, गर्ववशात्-अहङ्कारवशात् । मदीयविजये-स्वकर्तृकमामकजये ; विज्ञा-नशर्मणोऽपजयोत्पादनविषय इति यावत् । जाताभिलाष:-समुत्पन्नलालस:। निजकुले-यक्षमपाण्डुप्रभृतीनां कुटुम्बके वर्गे वा । स्नेहस्य प्रकर्ष:-प्रीसा आधिक्यम् , तेनान्वितां-युक्ताम् । अपथ्यतां-असात्म्येषु (आरोग्याननुकूलेषु) आहारविहारेषु अनुचितां तृष्णाम् ; अपध्यताख्यां खकुलपक्षपातिनीं स्त्रियमिति भावः । इत्यं-वक्ष्यमाणरीत्या । सान्त्वं-तस्या हृदयङ्गमं वचनम् । अब्रवीत् -स्वस्यानुकूल्यं शत्रोरिनष्टं च यथा समुपनमेत् तथा यतितव्यमिति पाण्डुरपध्यतां प्रति सूनृतेन वचसाकथयदिति भावः ॥ ५२ ॥

षष्ट्रीऽङ्कः

364

विदूषक:--कहं संतं उत्तवन्तो पाण्डू अपत्थदम् । [क्यं सान्त्वमुक्तवान् पाण्डुरपथ्यताम् ।]

मन्त्री — एवम् —

'' अय्यस्मत्कुलपक्षपातिनि यथाकामोपभोगप्रदे कि नात्मप्रभवं कुलं गणयिस प्रक्षीयमाणं शनैः । औदासीन्यमिदं कुतस्तव विनोपेक्षां यदि व्यापृता त्वं नालं बलवानिप प्रमुरिः स्थातुं कुतोऽस्यानुगाः ''॥ ५३॥ इति ।

कहिमिति । पाण्डु: कर्ता । अपथ्यतां प्रति । सान्त्वं-सूनृतवचनम् । उक्तवान् ।

अयीति । अस्मत्कुले-यक्ष्मादीनां वर्गे, पक्षपातिनि-आसित्तमित । यथाकामोपभोगस्य-यथेष्टसुखानुभवस्य, प्रदे-प्रदात्रि; अस्वस्थावस्थायामिप यथेच्छाहारिविहारेषु प्रवृत्त्युत्पादकेति भावः । अयि-अपध्यते । आत्मप्रभवं-त्वतोऽपध्यताया उत्पन्नम् । कुलं-पाण्डुयक्ष्मादीनां सन्ततिम् । शनैः-क्रमशः ।
प्रक्षीयमाणं कि न गणयितः अस्मदीयानां त्वदुपजीविनां विज्ञानशर्मप्रयुक्तैरौषधादिभिः क्रमेणोपनतां क्षीणावस्थां कि नाम त्वं सांप्रतमिप नावलोकयसीति भावः ।
तव-अपध्यतायाः । इदम् औदासीन्यं-एतादशमस्मत्कुशलिषये नैरपेक्ष्यम् ।
कुतः-कथमुत्पन्नमित्यर्थः । त्वम् । उपेक्षां विना-औदासीन्यं विहाय । यदि
व्यापृता-शत्रोरावर्जनविषये प्रवर्तसे चेत् । बलवानिप-षाड्गुण्यसंपन्नोऽपि । प्रभुः
अरिः-नृपात्मकोऽस्मछन्त्रः । स्थातुं-तव पुरतो धर्येण वर्तितुम् । नालं-न शक्तो
भवति । अस्य-प्रमुद्धपस्यारेः । अनुगाः-धारणाभित्तभ्रद्धाप्रभृतयोऽनुचराः ।
कुतः-स्थातुं न शक्ताः स्युरित्यत्र किमु वक्तव्यम् । स्वेषां नायके जीवराजे
त्वत्पुरतः स्थातुमशक्यतया धावमाने तद्नुचरा अनुपदमेव हतवीर्या निपतेयुरित्यत्र किमु वक्तव्यमिति भावः । (अप्यस्मत्कुलेति, पथा कामोपभोगेति च
पाठस्त्वसाधुः ।) ॥ ५३ ॥

इंद्

"अतस्त्वां विज्ञापयामि । संप्रति रात्रुपुरं प्रविशन्ती तत्तद्भिमतेन तेन तेन रसेनाशयगतानस्मत्कुलकारकान् रसवाहिनीभिनीडीभिश्च पोषयन्ती राजानमपि स्ववशं नयन्ती भेदय विज्ञानहतकात्" इत्यु-पदिश्य मन्दाग्निना सह प्रेषितवान् ।

अत इति । अतः-पूर्वपद्योक्ताद्वेतोः । त्वां विज्ञापयामि । शत्रोः पुरं-देहम् । प्रविज्ञान्ती-पथ्येतरेषु विषयेषु चापल्यमुत्पादयितुं जिह्नादिषु समाविज्ञान्ती । तत्तिभिमतेन-तत्तद्वयिक्तिविशेषस्येष्टेन । तेन तेन रसेन-षड्सेषु यस्य यस्य योऽभिमतस्तेन तेन रसेन । आज्ञयगतान् -वाताद्याज्ञयमधिष्ठितान् । अस्माकं-पाण्डादिरोगाणाम् , कुलस्य कारकान् -उत्पादकान् , वातादिदोषानित्यर्थः। ''दोषा एव हि सर्वेषां रोगाणामेककारणम् '' इत्येतत्प्रमाणानुरोधेन इदं संभवति । तान् दोषान् रसवाहिनीभिः नाडीभि:-रसवहस्रोतोभिश्च । पोषयन्ती-अपथ्याश-नादिभिदीषभूयिष्ठैरेव संतर्पयन्ती । राजानं-जीवराजमिप । स्ववशं नयन्ती-अपथ्य-सेवनासक्तं कुर्वन्ती । विज्ञानहतकात् -दुष्टाद्विज्ञानशर्मणः । भेदय-तस्मात् परावृत्त-चित्तं कुरु; तयोः परस्परं द्वैधीभावमुत्पादय । अस्या अपध्यताया दौरशिल्यादेव ''तद्तिशयेन संपादनीयो मम पान-भोजनविधिरिदानीम '' इति (६-३९ पद्यस्यानन्तरम्) बह्वाहाराञ्चनातुरत्वं राज्ञः समुपनतिमत्यभिहितम् । "स्रोतांसि दीर्घाण्याकृत्या प्रतानसदृशानि च " इति स्रोतसां लक्षणम् । " आहारश्च विहारश्चर्यः स्यादोषगुणैः समः। धातुभिर्विगुणो यश्च स्रोतसां स प्रदूषकः " इति, '' प्राणधातुमलाम्भोऽन्नवाहीन्यहितसेवनात् । तानि दुष्टानि रोगाय विशुद्धानि सुखाय च '' इति च स्रोतोदुष्ट्या रोगाभिवृद्धिप्रकारश्च वाग्भटेन प्रयपादि । मन्दाग्निः-अग्निमान्द्यरोगः, तेन सह । जाठराग्नेः पाचनशक्तिरा-हित्यादेष विकार: प्रादुर्भवति । अग्निमान्चे सति विदग्धामाजीर्णादय: संभवन्ति; तस्यामवस्थायाम् अपथ्यतापि यदि प्रवर्तते तदा रोगो बहुमुखः पुरुषशरीरे कन्द्लितः स्यात् । अतो मन्दाग्निना सह पाण्डुरपथ्यतामपि पुरुषशरीरप्रवेशाय

पष्ठोऽङ्कः

380

विदूपक:—अचिरिअं एदाए दूतत्तणं; जाए पंगुणो वि चालिदा। पेक्ख दाणि वि कि वि मंतअंती चिट्ठिद्। सुणाहि दाव तूह्वीओ भविअ। [आधर्यमेतस्या दूतत्वम्; यया पङ्गवोऽपि चालिता:। पश्येदानीमिष किमिष मन्त्रयन्ती तिष्ठति। राणु तावतूष्णीको भूत्वा।]

(ततः प्रविशन्त्यपथ्यतया सह मन्दामि-वात-पित्त-कफा: ।)

पन्दाशिवातिपत्तकपाः—अयि रसविति, किमु वक्तव्यमस्मदीया रोगा इति । यतस्त्वत्सन्तितिः खल्वेते । त्वयैव वशीकृतेऽस्मिन् राजनि एतत्पुरे सुकरस्तेषां प्रवेशः । वयं तु तत्र निमित्तमात्रम् । कालः— कर्मन्, रसवतीत्यपथ्यताया नामान्तरेण भवितव्यम् ।

चोदयित । अचिरिअमिति । एतस्याः-अपथ्यतायाः । दूतत्वं-दूतकृत्यम् । पद्भवः-कफिपत्तधात्वादयोऽपि । चालिताः-स्वस्वाशयात् आशयान्तरं स्वयमेव गत्वा तत्र तत्र यथा व्याप्ता रोगजनका भवेयुस्तथाविधशक्तिसंपन्नाः कृताः । इदानीमिप-औषधानां रोगैः सहायोधननिर्वर्तनसमयेऽपि । किमिप-जीवराजप्रलोभकं किमिप । मन्त्रयन्ती-स्वजनैः सहालोचयन्ती ।

अयोति । रसः-आस्वादनरुचिः अस्या अस्तीति रसवती-अपथ्यता; अपथ्यता, रसवती, रुचिमती इति अनर्थान्तराणि नामानि । इममर्थमानन्तरि-काणि च वाक्यानि विश्वद्येयुः । रोगाः अस्मदीयाः-तव चास्माकं च संबन्धिन इत्येतत् किमु वक्तव्यम् ; सम्यक् पूर्वमेव वातादयोऽपथ्यता च रोगाणां समुत्पादका इति ज्ञात एवायं विषय इति भावः । यतो हेतोः । एते-रोगाः । त्वत्सन्तिः-त्वत्तः समुत्पत्तिमधिगत्य प्रवृत्तिः खल्वेतेषामिति यावत् । अस्मिन् राजनि-जीवराजे । त्वयैव वशीकृते सित । नान्यैर्वशीकर्तुं शक्यत इति सूचयत्येवकारः । एतत्पुरे-अस्मिन् शरीराख्ये नगरे । तेषां-रोगाणाम । प्रवेशः सुकरः-सुखसाध्यः । तत्र-तथा नगरप्रवेशविषये । वयं तु निमित्तमात्रं-

३६८

कर्म - रुचिमतीत्यप्येतस्या नाम ।

विदूषक:—एसा ताडआ विअ भीसणा अणुवट्ठदि मम् । [एषा ताटकेव भीषणानुवर्तते माम् ।]

मन्त्री-राजा चाहं च राम-लक्ष्मणाविव वर्तावहे ।

विदूषक:-अहं वि कोसिओ विअ। (अहमिप कोशिक इव।)

राजा-(विहस्य) तादक्प्रभावो महर्षिः खळु भवान्।

विद्षक:—भो वअस्स, एसो अमची एदाए मं बिलं दाऊण अत्ताणं मोएदुं अहिलसंतो विअ दीसइ। दाणि भवं जेव्व मह सरणम्। [भो वयस्य, एषोऽमात्य एतस्या मां बिलं दत्वा आत्मानं मोचियतुमभिलषिषव इश्यते। इदानीं भवानेव मम शरणम्।]

वातादिदोषाणाम् अवस्थानं व्याजमात्रं भवतीति यावत्। अथ रसवतीति रुचिमतीति चापथ्यताया नामान्तरे विद्यत इति काल कर्मभ्यां सूच्यते। एसेति। भीषणा-भयावहा। एषा-अपथ्यता। ताटकेव-ताटकावद्राक्षसीस्वभावा। माम् अनुवर्तत इति प्रकृत्या वीतधैर्यस्य काल्पनिकोऽयं मनोभावः; वस्तुतोऽमुं नैषानुवर्तते। अथवा बह्वशनशीलिममं विदूषकं प्रकृत्यैव रसवती नूनमनुवर्तत इति च सूचितं भवत्यनेन। (मामिति कचित् पुस्तके नास्ति।) राजेति। यदि ताटका भवत्यपथ्यता, ति राजा चाहं च रामलक्ष्मणाविव वर्तावह इति मन्त्री तस्य धैर्यमुपजनयति। राम-लक्ष्मणौ ताटकामिव आवामिमामपथ्यतां हन्यावह इति भावः। अहंवीति। मन्त्रिणा किञ्चिदिव धैर्यमुत्पाद्योत्तेजितन्त्वात् कौशिक इवाहमपि वर्त इति विदूषकोऽपि वक्तुमुपचक्रमे। तस्य मनुष्यान्तरोत्पादितं धैर्यं क्षणानुबन्धीति ज्ञापयत्यनुपदमेव भो वअस्सेति। एतस्याः अपथ्यताराक्षस्याः। बिल दत्वा-उपहारत्वेन व्यापादनायापियत्वा। आत्मानं

षष्टोऽङ्कः

389

मन्त्री—वैधेय, क्षणं तूष्णीं तिष्ठ । शृणुमः शेषमपि वचनमेषाम् । वाताद्यः—अयि रुचिमति,

त्वां वीक्ष्य जागरूकां तस्यां तस्यां रुचौ प्रविष्टायाम् । स्वत एव भिद्यतेऽसौ विज्ञानादञ्जसा राजा ॥ ५४ ॥ राजा---अमात्य,

> आलापादेतेषां कुलालदण्डावघट्टनादिव मे । हृदयं भ्रमतीदानीं सहसा चक्रमिव किन्वेतत् ॥ ५५ ॥

मन्त्रिणम् । इदानीं-एतादृशापत्समये । वैधेयेति । हे वैधेय मूर्ख । मदीयमाश्य-मुद्यमं चाजानन्नेव मूद्रस्त्वं किमपि प्रलप्सीति ज्ञापयितुं वैधेयेति संबोधनम् । एषां-मन्दाग्निवातादीनाम् । शेषमपि वचनं-उक्तशेषमपि सल्लपनम् ।

वातादीनां सल्लपनशेषमेवाह अयीति । त्वामिति । अयि रुचिमिति-अपथ्यते । तस्यां तस्यां रुचौ-मधुराम्ळळवणादिरसास्वादे । प्रविष्टायां-शरीरान्तः सम्यक् स्थानमधिगतायाम् । असौ राजा-जीवराजः । त्वां-अपथ्यताम् । जागरूकां-स्वस्यावर्जने कृतावधानाम् । वीक्ष्य-सम्यगाळोच्य ; इयमेव मया सेवनीयेति समीक्ष्येति भावः । विज्ञानात् -मिन्त्रणः । स्वत एव-परिनर्बन्धं विनैवेद्यर्थः । अज्ञसा-विनैव विळम्बम् । भिद्यते-तत्सम्बन्धं जहाति । अतोऽस्माकं रोगैः सहोज्जृम्भणकाळः संनिकृष्ट एवेति सन्तुष्यन्त्येते मन्दाग्निप्रभृतय इति मन्तव्यम् । (तस्यां तस्यां रुजीति पाठान्तरम् । तस्यां तस्यां रुजि-तिस्मिस्तिस्मन् रोगे । प्रविष्टायां-शरीरमनुप्रविष्टायाम् । इति तस्यार्थः) ॥ ५४ ॥

आलापादिति । अमात्य-मन्त्रिन् । इदानीं-संप्रत्येव ; नेतःपूर्वमिति भावः । (अमात्येति संबोधनं कचिन्नास्ति ।) कुलालस्य-कुम्भकारस्य, दण्डेन-यष्टिना, अवधट्टनात् -परिवर्तनार्थं प्रहरणादिव स्थितात् । एतेषाम् आलापात् -वातादीनां विद्षक:—अण्णं किम्। दिढं खु गिहीदो सि तुमं एदाए अपत्थ-दापिसाचिआए। अहं उण छवेदो बह्मणो होमित्ति सञ्झसेण इमाए विसज्जिदो हि। [अन्यत् किम्। दृढं खलु गृहीतोऽसि त्वमेतया अपध्यता-पिशाचिकया। अहं पुनः षड्वेदो ब्राह्मणो भवामीति साध्यसेनानया विसर्जितोऽस्मि।]

पन्त्री—(विहस्य) षड्वेदा इत्यनया संख्ययैव सूचितं संख्येयवेदविज्ञानम् ।
राजा—किं विस्मृतं त्वया, यत् प्रागेव मम मनीषितार्थं विदूषकेण
वोधितोऽसि ।

संभाषणात् ; संभाषणस्याकणेनादिति भावः । मे हृदयं-मम मनः । चक्रमिव-कुम्भकारचक्रमिव । सहसा-आकस्मिकतया । भ्रमित-परिभ्राम्यति । किं तु एतत् अवस्थान्तरमद्य कुतः समुत्पन्नमिति संशयानो राजा सचिवं पृच्छिति । तेषामाळापस्याकणेनसमनन्तरमेव सन्निपतितदोषवेगाभिपीडितो राजा सुतरा-मुद्रान्तहृदयो विवशः कामपि समधिगतवान् दुरवस्थामिति भावः ॥ ९५ ॥

अण्णं किमिति । अपथ्यतापिशाचिकया दृढं खुछु गृहीतोऽसि ; तदुपजितत एवेष विकार इति विदूषकोऽपि विषयं विश्वदयित । षट् वेदा यस्य सः-अधिगतषड्वेद इसर्थः । वेदाश्वत्वार इति वक्तन्ये षड्वेदा इति वचनं विदूषकस्याइत्वं व्यञ्जयित । साध्वसेन-भीत्या । अधीतवेदं विप्रं पिशाचादयो नोपसप्नतीति शास्त्राविदो वदन्ति । षड्वेदा इति । संख्ययैव-षिति संख्ययैव । संख्येया-संख्यया गणनीया ये वेदाः तेषां विज्ञानं-वेदशास्त्रज्ञानमिति यावत् । किमिति । मम मनीषितार्थ-मदिभल्लिषत्वषयार्थम् ; मदिभल्लितान्तपानादीनां यथेष्टदानेन मत्प्रीणनार्थमिति भावः । विदूषकेण यत् प्रागेव बोधितोऽसि ; " बुभुक्खिदो वग्घो विअ भिक्खिदुकामो राआ ; मा खुणं णिवारेहि " इत्यादिकं पूर्वं (अस्मिन्नेवाङ्के ३६ पद्यस्य प्राक्) विदूषकेण बोधितम् । "अमात्य सज्जीिक्तयतामनेनोक्तं सर्वमिप"

षष्ठोऽङ्कः

३७१

मन्त्री—(स्वगतम्) अहो त्रुटितसंघिटताया दास्या दुर्विलिसतं यदियन्तं कालं विस्मृतापि बुभुक्षा स्मृता सती राज्ञो हृदयमाकुलयित । (प्रकाशम्) तदप्यमे भविष्यति । देवेन तु एतद्वैरिप्रयुक्तमिति निश्चित्य तद्वशे न भवितव्यमिति बहुशः प्रार्थये ।

राजा-(सबहुमानम्) तथ्यं पथ्यं चाह भवान्। तदहमबहितोऽस्मि।

विद्षक:—को एसो विज्जुष्पुंजो विअ धगधगगाअमाणो सञ्वदो वि मह अक्खिणी आउलेदि। [क एव विद्युत्पुन इव धगधगायमान: सर्वतोऽपि ममाक्षिणी आकुलयति।]

मन्त्री — परिवारपरिवृतो ज्वरराज एषः । यमेनमुपरुध्य सर्वेऽपि रोगाः प्रहरन्ति । अत एवायं राजपद्भागिति भिषग्व्यवहारः ।

इत्येतच | तमनुरुध्य यदुक्तं मया तदिप | त्वया-मिनत्रणा | विस्मृतं किम् | अहो इति विस्मये | त्रुटिता चासौ संघिटता च-विच्छेदं प्रापिता पुनः संयुक्ता तस्याः । दास्याः-कुळटाया अपध्यतायाः, यामेव जरठगणिकेति पूर्वमिमिहितवान् । दुर्विळ-सितं-दुश्चरितम् । यत्-यतः । विस्मृता-अपध्यताया मध्ये त्रुटितत्वात् राज्ञः स्मृतिपथादपगता । बुभुक्षा-बहुक्षुत् , स्मृता सती-अपध्यतादीनां पुरतः समागम्हेतोः स्मृतिमारूढा सती । राज्ञो हृदयमाकुळयित-तद्भृदयं चक्रारूढिमिव क्षोभ्यति । तदिपि-विदूषकोक्तरीत्या भवदिभळिषतार्थसाधनमिप । अग्ने भविष्यति इतःपरं किष्यते । तद्दशे-तस्या बुभुक्षाया वशे । तथ्यिमिति । एतद्वैरिप्रयुक्तिमिति बोधनं तथ्यम् ; तद्दशे न भवितव्यमिति बहुशः प्रार्थनं तु पथ्यम् । अवहितोऽस्मि-अन्नपानादिप्रहणविषये सावधानैचित्तो भवामि । को एसो इति । धगधगायमानः-अग्निप्लुछछोहखण्डवत् महोष्णविशिष्टः । परिवारेति । ज्वरराज इति राजत्वस्य हेतुमेमे वक्ष्यति । परिवारपरिवृतः-स्वेदावरोधसंतापाङ्गग्रहणश्रमारितजृम्भाङ्ग-

३७२

कम- युक्तमाह मन्त्री। तथाहि-

ज्वरो रोगपतिः पाप्मा मृत्युरोजोऽशनोऽन्तकः । क्रोधो दक्षाध्वरध्वंसी रुद्रोध्वनयनोद्भवः ॥ ५६ ॥

जन्मान्तयोमीहमंग्नः संतापात्मापचारजः ।

विविधेर्नामभिः क्रूरो नानायोनिषु वर्तते ॥ ९७ ॥

मर्दवेपथुप्रभृतिभिः वहुभिरनुचरैः संवृतः । एनं-ज्वरराजम् । उपरुध्य-अनुसृत्य । सर्वेऽपि रोगाः-अपरे व्याधयः सर्वेऽपि । भिष्य्यवहारप्रकारं वक्ष्यति ।

राजपदभागिति भिष्यव्यवहार इति यनमन्त्रिणोक्तं तत्सप्रमाणमित्याह युक्त-मिति । युक्तत्वमेव प्रमाणवचनप्रदर्शनात् ज्ञापयति ज्वर इत्यादिश्लोकद्वयेन । ज्वर इति सामान्यं रोगनाम । रोगपति:-" ज्वर: प्रधानो रोगाणामुक्तो भगवता पुरा '' इत्युक्तत्वात् रोगाणां पतिरित्यभिहितम् । पाप्मा-पापजन्यत्वं ज्वरस्य महर्षिभिः कथितम् । सर्वे रोगाः पापकर्मणः फलभूता विशिष्येष ज्वरः । मृत्यु:-यमस्वरूपत्वं पुराणेषु वैद्यके च ज्वरस्य प्रतिपादितम्; तथाहि—''कालान्तक्रयमोपमः '' इति हरिवंशे, ''कालो होष यमश्रीव नियति-र्मृत्युरेव च '' इति सुश्रुते च । ओज:-तदाख्यं तेजोधातुम्, अश्नातीति ओजोऽशनः ; ज्वरेणाभिद्रुते देहे नश्यत्योजः ; अतोऽयं रोग ओजोऽशनः । अन्तं-देहिवनाशं जनयतीति अन्तकः । ''ज्वरः पाप्मा मृत्योश्चोक्तोऽय-मात्मजः " इति चरकः । क्रोधः-रुद्कोपाग्निसंभूतत्वात् स्वयं क्रोधस्वरूपः । ''ज्वरस्तु स्वछु महेश्वरकोपप्रभवः'' इति निदाने चरकः । दक्षाध्वरध्वंसी-दक्षप्रजापतिकृतयागध्वंसायोत्पन्नो रुद्रकोप एव ज्वरः संजात इति प्रसिद्धिः। ''स्पृष्ट्वा ललाटे चक्षुर्वे दग्ध्वा तानसुरान् प्रमुः। वाणं क्रोधाग्निसंतप्तमसृज-च्छत्रुनाशनम् । तमुवाचेश्वरः क्रोधं ज्वरो लोके भविष्यसि '' इति चरक-चिकित्सायाम् । रुद्रस्य ऊर्ध्वनयनात्-ललाटनेत्रात् , उद्भव:-उत्पत्तिर्यस्य सः ।

षष्टोऽङ्कः

303

कालः — कर्मन्, नानायोनिष्विति सुष्टूक्तं त्वया।

पाकलस्तद्यथेभानामभितापो हयेषु च ।

वान्तादानामलकः स्यान्मतस्येष्विनद्रमदः स्मृतः॥ ५८॥
ओषधीषु तथा ज्योतिश्चूर्णपो धान्यजातिषु।

जलेषु नीलिका भूमावूषो नृणां ज्वरो मतः॥ ५९॥

जन्म चान्तश्च जन्मान्तौ तयोः । मोहमयः-मूर्छात्मकतया जायमान इस्पर्धः । "ज्वरप्रभावो जन्मादौ निधने च महत्तमः" इति, "तस्य प्राणिसपत्नस्य ध्रुवस्य प्रलयोदये" इति च चरकादिषु । संतापात्मा-संतापस्वरूपः । "देहे-निद्रयमनस्तापी" इति चरके । अपचारजः-"मिथ्याहारविहाराभ्यां दोषा ह्यामाज्ञयाश्रयाः । बहिनिरस्य कोष्टाग्नि ज्वरदाः स्यू रसानुगाः" इत्यभिहितैः मिथ्याहाराद्यपचारैरुत्पन्नः । क्रूरः-लक्षणतः कार्यतश्चोग्नः । विविधैर्नामभिः-पूर्वोन्तेः वक्ष्यमाणश्च बहुविधैर्नामभिः युक्तः । नानायोनिषु-विविधेषु प्राणिषु । वर्तते । श्लोकद्वयस्येयमानुपूर्वी वाग्भटनिदानस्थानादुद्वृता ॥ ९६, ९७ ॥

कर्मिन्नित । नानायोनिष्वित । त्वया-कर्मणा । सुष्टू तं-सम्यगिभिहितम् । नानायोनिषु । पृथिग्वधैर्नामभिज्वरस्योत्पत्तिमेवाह् पाकळ इति । तद्यथेति तान् विश्वदयति । इभानां-गजानाम् । पाकळः-तन्नामा ज्वरः स्यात् । हपेषु-अश्वेषु । यो ज्वरः संभवति, सोऽभितापः । वान्तं-छर्दितम् अदन्तीति वान्तादाः-श्वानः तेषाम् । अळकः-अळकों नाम ज्वरः स्यात् । मत्स्येषु यो ज्वरः संभवति स इन्द्रमद इति स्मृतः । ओषधीषु-तरुळताप्रतानादिषु । तथा जायमानो ज्वरः ज्योतिर्नाम्ना स्मृतः । धान्यजातिषु-न्नीहिचणकगोधूमादिषु । यो ज्वरः स चूर्णप इत्युच्यते । जळेषु-अप्सु यो विकारः स नीळिका । भूमौ-पृथित्याम् । यो ज्वरविकारः स ऊषः-ऊषराख्यो भवति । नृणां-मनुष्याणाम् । स एव ज्वरो मतः । "पाकळः स तु नागानामभितापस्तु वाजिनाम् । गवामीश्वरसंज्ञश्च

३७४

राजा-पश्य सखे पश्य,

त्रिक्टाद्रेः कूटैस्त्रिभिरिव शिरोभिः प्रतिभयो दिशः पश्यन् दृग्भिः शशरुष्धिरसोदर्यरुचिभिः । त्रयाणां पादानां तृणतरुसमुच्छ्रायजयिना-मयं न्यासभूमिं नमयति गदानामिषपतिः ॥ ६०॥

मानवानां ज्वरो मतः । पक्षिणामभिघातस्तु मत्स्येष्विन्द्रमदो मतः । पक्षपातः पतङ्गानां व्याडेष्विक्षिकसंज्ञितः '' इति वैद्यकेऽभिहिता विषया एवात्रोपपादि-ताः ॥ ५८, ५९ ॥

पश्य सखे पश्येति ज्वरस्य पुराणप्रसिद्धं मूर्तिमत् भीषणं रूपं राजा मन्तिणे सोद्वेगं प्रदर्शयति । त्रिकूटाद्रेरिति । त्रिकूटाद्रे:-त्रिकूटाख्यस्य छङ्कास्थित-पर्वतस्य । त्रीणि कूटानि-शिखराण्यस्येति तस्येयमन्वर्थसंज्ञा । त्रिभिः कूटैरिव स्थितैः । शिरोभिः-त्रिभिर्मस्तकैः । प्रतिभयः-भयङ्करः । शश्रुरुधिरस्य सोदर्या समानाः, रुचयः-कान्तयः यासां ताभिः । शश्रुरुधिरं प्राण्यन्तररुधिरेभ्योऽधि-कतरं वर्णतो रागयुक्तमिति सर्वविदितम् । दिगः-नवभिर्नयनैः । दिशः पश्यन् । तृणतरवः-तालवृक्षाः, तेषां समुच्छायं-भौन्तरयं जयन्तीति तृणतरुसमुच्छायजियनः-तेषाम् । त्रयाणां पादानाम् । न्यासैः-अङ्चित्रयविक्षेपैः । अयं गदानाम् अधिपतिः-ज्वरराजः । गदायुधवताम् अधिपतिरिति श्लेषार्थश्च तस्य (ज्वरस्य) अतिकायत्वं महाशक्तिमत्तं च व्यञ्जयति । अत एव भूमि नमयित-अति-बलवतः स्वशरीरस्य गुरुर्त्वेन स्वगमनस्थलं तत्र तत्रावनमयति । रूप्तोऽपूर्विमम् भयावहं महान्तं जन्तुविशेषं पश्येति सिवस्मयमेवं राजा वर्णयति स्म । '' ज्वरिश्च-पादिम्निशिराः षड्भुजो नवलोचनः । भस्मप्रहरणो रौद्रः कालान्तकयमोपमः '' इति मूर्तिमत्त्वं ज्वरस्य तत्र तत्र वर्णतमास्ते ॥ ६० ॥

षष्टोऽङ्कः

304

कालः — कर्मन्, पश्यायं यस्मिन्तुदेष्यित तस्य जनस्य,
आलस्यमश्ममयतां पुलकोद्गमं च
गात्ने करोति न रितं कचिदातनोति ।
जाताश्रु जृम्भयति दृष्टिविघूर्णमल्पप्राणं तमम्बु च पिपासयतेऽनुवेलम् ॥ ६१॥

आकाशत इमान विषयानवलोकयन् कालस्तथाविधाय पुरतः स्वान्ति-कस्थाय कर्मणे ज्वरस्य समुद्भवतो विकारान् (प्राप्रपाभिधान्) प्रसङ्गवशात् प्राह आलस्यमित्यनेन । कर्मन् पश्यायमित्यादिकमत्रान्वेतव्यम् । कर्मन् । यस्मिन्-जने । अयं-जवरः । उदेष्यति-उद्भविष्यति । तस्य जनस्य । वक्ष्यमाणान् विकारानुत्पादयतीति वदति । के ते विकारा इत्युक्ते गात्रे-शरीरे । आलस्यं-तन्द्रा । अश्ममयतां-महतीं गुरुताम् । पुलकोद्गमं रोमहर्षे च । करोति-ज्वरोऽय-मुत्पादयति । कचित् -कुत्रापि स्थाने कस्मिश्चिद्विषये वस्तुन्यपि । रति-प्रीतिम् । नातनोति । महती चित्तानवस्थितिराविर्भवतीति यावत् । जाताश्च-अश्रूण्युत्पाद-यद्यथा तथा। जुम्भयति-जुम्भाम् उत्पादयति। दृष्टिवियूर्ण-नेत्रावयूर्णनम्। अल्पप्राणं-बल्हानिम् । इमान् विकारान् पूर्वरूपत्वेनोत्पादयन्, तं-रुग्णम्। अनुवेछं-पदे पदे । अम्बु-जलम् । पिपासयते-पाययतीति हेतुमण्णिच् । '' आलस्यं नयने सास्त्रे जुम्भणं गौरवं क्रमः। ज्वलनातपवाय्वम्बुभक्तद्वेषा-वनिश्चितौ । अविपाकास्यवैरस्ये हानिश्च बलवर्णयोः । शीलवैकृतमल्पं च ज्वर-लक्षणमप्रजम् " इति चरके, "अमोऽरितर्विवर्णत्वं वैरस्यं नयनप्रवः। इच्छा-द्वेषौ मुहुश्वापि शीतवातातपादिषु ॥ जूमभाङ्गमदी गुरुता रोमहषीं उरुचिस्तमः। अप्रहर्षश्च शीतं च भवत्युत्पत्स्यति ज्वरे " इति रुग्विनिश्चये च ज्वर-प्राप्रुपलक्षणानि ॥ ६१ ॥

३७६

कर्म-एवमेतत् । अपि चानेनाविष्टः-

यद्भश्यमम्लकटुतिक्तमपेक्षते त-त्र स्वादु खादति च सूर्शयते हितोक्तम् । जङ्घां विवेष्टयति हुंकृतिमाद्धाति बालेषु न कचन दर्शयते रुचिं च ॥ ६२॥

विदूषक:—दिट्ठी वि ण पहुवदि णं पेक् खिदुम्। [इष्टयि न प्रभवत्येनं प्रेक्षितुम्।]
मन्त्री—एव न्वरोऽपि यह मराजसखः।

एवमिति । एतत् एवम् — शास्त्रे पूर्वरूपमस्यैवमेव प्रतिपादितमास्त इत्यर्थः । अपि चेति ज्वरस्य पूर्वरूपप्रकारमपरमप्रि प्रस्तौति ।

यद्गश्यिमिति । अम्लकटुतिकं-अम्लकटुतिकंरसिविशिष्टम् । यत् भक्ष्यं-भक्षणाई वस्तु । तत् -तादृशं भक्ष्यम् । अनेन-ज्वरेण आविष्टः । अपेक्षते-अभिलषित । खादु-यत् मधुरं दृश्यम् । न खादित-तन्न भक्षयित । हितोकं-पथ्यं वचः, धर्मोपदेशादिकं च । सूर्क्षयते-ईर्ष्यित । सूर्क्ष्यं ईर्ष्यायामिति धातुः । जङ्घां-ऊरोरधोभागम् । विवेष्टयति-पिण्डिकामुद्देष्टयति । हुंकृति-कण्ठकूजनम् । आद्धाति करोति । कचन-कुत्रापि । बालेषु । रुचि-प्रीति च । न दर्शयते । बालानामवलोकनेऽपि जुगुप्सां सूचयतीति यावत् । ''गुरूणां वाक्येष्वभ्यसूया बालेषु प्रद्वेषः स्वधर्मेष्वचिन्ता मधुरेषु भक्ष्येषु प्रद्वेषोऽम्ल-लवण-कटुक-प्रियता चेति ज्वरपूर्वरूपाणि''इति चरकनिदानस्थानवचनमिह प्रमाणतयोपादेयम् ॥६२॥

एव इति । एष:-पुरस्ताद्दश्यमान: । ज्वरोऽपि । यक्ष्यराजस्य सखा यक्ष्मराजसख: ; राजाहस्सिखभ्यष्टच् इति राजन्शब्दस्य सिखशब्दस्य चादन्त-त्वम् । ''अंसपार्थाभितापश्च संताप: करपादयो: । ज्वर: सर्वाङ्गगश्चेति लक्षणं राजयक्ष्मण: '' इति माधवकर: । ''कासो ज्वरो रक्तपित्तं त्रिरूपं

षष्ठोऽङ्कः

300

कोधनारोचकाध्मानैस्त्रिभिः पुत्रैरुपैधते । भार्यया पञ्चविधया ग्रहण्यभिधया सह ॥ ६३ ॥

विदृषक:—(अन्यतो विलोक्य सभयकम्पम्) बअस्स, अहं दाणि ण जीवि-स्सम् ; जदो खु करगहिअखग्ग-खेडअ-सर-कम्मुअ-परिघ-सूल-कुंद-गदा पचित्थिराअसेणा अभिवड्ढइ साअरो विअ । [वयस्य, अहमिदानी

राजयक्ष्मिण '' इति भोजः । '' भक्तद्वेषो ज्वरः श्वासः कासः शोणितदर्शनम् '' इति सुश्रुतश्च राजयक्ष्मिण ज्वरस्य प्रधानलक्षणेष्वन्यतमत्वं प्रतिपादयति ।

क्रोधनेति। यक्ष्मराजसख एष ज्वरोऽपि। क्रोधनारोचकाध्मानैः तन्नामिनिक्षिः। पुत्रैः। उपेधते-विकारान्तरैः सह विज्ञम्भते। क्रोधनं-क्रोपः, अरोचकः-भक्तोपधातः, आध्मानं-कुक्षेरानाहः, तैः; एते त्रयोऽपि पित्तेन कफेन वातेन च कमात् प्रवृद्धेन संभवन्ति विकाराः; ज्वरे सित समुत्पन्ने एते विकाराः सर्व-सामान्येन समुद्भवन्तीति ज्वरपुत्रत्वमेषामुपपादितम्। ''देहेन्द्रियमनस्तापी'' इति चरकोक्तं वचनमनुरुध्य ज्वरेण मनस्तापस्य समुद्भवात् क्रोधः संजायते। मिध्याहारविहाराभ्याम् आमाश्याश्रयदोषः कोष्टाग्नेवहिनिरस्तत्वात् भोजने वैरस्यं ततोऽरुचिश्च संभवति। दोषाणाम् आमाश्यगतत्वादेव कुक्षावाध्मानमप्युद्भवति। ज्वरारम्भकदोषाणां त्रयाणामेतेषां वलमालोच्य ''ज्रुम्भात्यर्थं समीरणात्। पित्तान्त्र-यनयोर्दाहः कफादनारुचिभवते '' इत्यपि निदाने प्रोक्तम्। प्रहण्यभिधया पञ्चविधया भार्यया सह चोपेधते। वात-पित्त-कफ्र-सन्निपातिश्चतस्तः, संग्रहग्रहणी-त्येका; एवं प्रहणी पञ्चविधा। ज्वरप्रहण्योरामाश्ययश्चरोषसमुद्भवत्वात् , ज्वरातीसारयोरन्योन्योपद्भवत्वात् , अजीणोत्पन्नद्भवरूपमलप्रवृत्तिसाधम्यात् , ग्रहण्यितसारयोः परस्परानुबन्धित्वाच ज्वरस्य प्रहणी भार्येति निर्दिश्यते॥ ६३॥

वअस्सेति । करे गृहीतानि खड्गाद्यायुधानि यया सा । प्रत्यिथराजस्य: शत्रुनृपस्य सेना । यतः सागर इवाभिवर्धते, अतोऽहिमदानीं न जीविष्य इति

306

जीवानन्दनम्

न जीविष्ये ; यत: खलु करगृहीतखङ्ग-खेटक-शर-कार्मुक-परिघ-शुल-कुन्त-गदा प्रत्यिशाजसेनाभिवर्धते सागर इव।]

मन्त्री—(विलोक्य) एते व्रणराजपुत्रा अष्टविधा भगन्दराः। एते च षड्विधा गुद्कीला मूलाधिष्ठानमभिव्याप्नुवन्ति। एते च कफसंभवा दश मेहाः पित्तसंभवैः षड्भिर्वातसंभवैश्चतुर्भिश्च सह विंशतिसंख्याका यक्ष्मराजपुत्राः। अपरत्र च त्रयोदश मूत्राघाताः प्रसज्जन्ते। एतान्यपि

विद्वको बिभेति। एते त्रणराजपुत्रा इति। त्रणराज:-शारीरव्रण:, तस्य पुत्रा:-पुत्रतुल्या इत्यर्थ: । भगन्दरा:-गुदोत्पन्ना पिडका यदा भिन्ना भवति तदा भगन्दराख्यां सैव लभते; "भगं परिसमन्ताच गुदं वस्तिं तथैव च । भगव-द्वारयेद्यस्मात्तस्मात् ज्ञेयो भगन्दरः '' इति तल्रक्षणन्युत्पत्ती । माधवनिदाने भगन्दरः शतपोनकोष्ट्रप्रीवपरिस्रावीशम्बुकावर्तीन्मागीनामभिः पञ्चविध इत्युक्तः । ऋजुः, परिक्षेपी, अशोज इति शार्ङ्घरेणाभिहितास्त्रयः इतरे भगन्दराश्चात्र गृहीता इति मन्तव्यम् । मूलाधिष्ठानं-गुदमार्गः । मूलबलिमिति च व्यज्यते । गुद्कीलाः-अशंसि । '' पृथग्दोषै: समस्तैश्व शोणितात् सहजानि च । अशंसि षट्प्रकाराणि विद्यादुदविष्ठित्रये '' इति माधवकरः । एते च विंदातिसंख्याका मेहाः यक्ष्मराज-पुत्राः। "साध्याः कफोत्था दश पित्तजाः षट् याप्या न साध्याः पवनाच-तुष्कः " इति विश्वतिर्मेहा निदाने निर्दिष्टाः । एते च यक्ष्मराजस्य पुत्राः-क्षयहेतव इसर्थ: । तथा च चरकेण ''कफ्शोणितशुक्राणां मलानां चातिवर्तनम्। कालो भूतोपघातश्च विज्ञेयाः क्षयहेतवः " इति कियन्तिश्शरसीयाध्यायेऽभि-हितम । क्षयो हेतुर्येषां त इति बहुब्रीहिः । मलानामिति मूत्रस्वेदादयो गृह्यन्ते । अपरत्र च-अन्यत्र स्थलेऽपि । त्रयोदश मूत्राघाताः प्रसज्जन्ते-पुराभिघाते सन्नद्धाः सन्ति । वातकुण्डलिका, अष्ठीला, वातवस्तिः, मूत्रातीतः, मूत्र-जठरम्, मूत्रोत्सङ्गः, मूत्रक्षयः, मूत्रप्रन्थिः, मूत्रशुक्रम्, उष्णवातः, मूत्रसादः, विड्विघातः, वस्तिकुण्डलिका इति त्रयोदश मूत्राघाताः। मूत्रस्य आघातः-

षष्ठोऽङ्घः

३७९

च वात-पित्त-कफ-संनिपात-क्षत-शुक्र-विड्विघाताश्मरीकृच्छ्राणीत्यष्टौ कृच्छ्राणि चतस्रभिरश्मरीभिः सह सम्जीभवन्ति । एष गुल्मोऽपि शूलमवलम्ब्य विजृम्भते । तथाष्टविधशूलाश्च निरुम्धन्ति ।

कालः --- कर्मन्, समर्थीऽयं मन्त्री रोगविशेषपरिज्ञाने ।

विवन्धः । अतिकृत्वेण मूत्रस्य प्रवृत्तिरप्रवृत्तिर्वा भवतीत्यर्थः । ''प्रथङ्गला स्वैः कपिता निदानै: सर्वेऽथवा कोपसपेस वस्तौ । मूत्रस्य मार्ग परिपीडयन्ति यदा तदा मूत्रयतीह कुछात्'' इति मूत्रकुळक्षणम् । वातिपत्तकप्रक्रौश्वतस्रो-<u> इसर्यः</u> संभवन्ति मूत्रमार्गे । "विशोषयेद्वस्तिगतं स्युकं मूत्रं सपित्तं पवनः कफं वा। यदा तदाश्मर्यप्रजायते तु ऋमेण पित्तेष्विव रोचना गोः " इति निदाने ऽश्मर्याः संप्राप्तिः । गुल्मः कोष्ठान्तर्जायमानो प्रनिधरूपो रोगः । "ह्ना-भ्योरन्तरे प्रन्थिः संचारी यदि वाचलः। वृत्तश्चयापचयवान् स गुल्म इति कीर्तितः '' इति तन्निदानम् । ''श्वासः शूळं पिपासान्नविद्वेषो प्रन्थिमृद्धता '' इति गुल्मे शूलस्य मुख्यलक्षणेष्वन्यतमत्वेन निर्दिष्टत्वात् अत्र शूलमवलम्ब्येति विशिष्य शूळमभिहितम् । शूळं नामायुधमवळम्ब्येति च व्यज्यते । विज्मभते-श्राह्मप्यवलम्बय तीव्रवेदनामुत्पादयन् गुल्माख्यो रिपुयोधः सप्रगलमं विवर्धत इत्यर्थ: । शूला:-शूलनिखातवत कुक्षौ वेदनाजनकत्वात शूल इति संज्ञास्य रोगस्य। '' शङ्कुस्फोटनवत् तस्य यस्मात्तीब्रातिवेदना । शूलासक्तस्य भवति तस्मा-च्छूलिमहोच्यते " इति वृद्धसुश्रुतः । तस्य चाष्टविधत्वं "दोषैः पृथक् समस्ता-मद्दन्द्वैः शूलोऽष्ट्या भवेत् " इति निदाने प्रोक्तम् । निरुन्धन्ति-प्रतिप्तन्ति । शूलशब्दः पुंनपुंसकयोः। ''अस्त्री शूलं रुगायुधम् '' इत्यमरः। कर्मित्रिति। रोगिविशेषाणां-विशिष्टरोगाणाम् , परिज्ञाने । समर्थोऽयं मन्त्री-न केवलमेष सामा-न्यतो राज्यनिर्वहणविषय एव समर्थः सचिवः, परं तु भिषगिवाधीतशास्त्रो रोग-विशेषविज्ञानेऽपि विचक्षण इति भावः । एष नाटककर्तापि सचिवोऽभूत् ; शास्त्रा-न्तरेष्विव वैद्यतन्त्रेऽपि निपुणोऽभवदिति वस्तुतत्त्वं चानेन सूचितिमिति ज्ञेयम्।

३८०

मन्त्री—तथान्येऽप्यत्र बहवः प्रभवन्ति । ये किल—

मन्दार्ग्युत्थोदरस्थामयसुहृद उदावर्तभेदा अशीति
वितोत्थाः पित्तजा विशतिग्रुगगणिता विशतिः श्ठेष्मजाश्च ।

चत्वारोऽश्णोर्वसन्तो नवितरिष चतुस्सप्तिर्विक्रनिष्ठा

मूर्थस्थाः पङ्क्तिसंख्याः क्रिमिगदनिवहोऽप्यस्ति नैके च शोफाः॥

तथेति । तथा-पूर्वोक्तप्रकारेण । अत्र-अस्मिन पुरे । बहवः अन्येऽपि-अपरेऽपि बहुविधा रोगाः । प्रभवन्ति-स्वकीयपराक्रमं दर्शयन्तः प्रगल्भन्ते । तेषु बहुषुं कांश्वन रोगान विवृणोति मन्दाभीति। ये किल-त एते वक्ष्यमाणा आमया इत्यर्थः । मन्दाग्निः-अग्निमान्दम् , तस्मादुत्थाः-समुसन्नाः ये उदरस्था आमया:-उदररोगाः वातोदरिवत्तोदरकफोदरसन्नि-पातोदरष्ठीहोदरबद्रोदरक्षतोदरदकोदरभेदेनाष्टी, तेषां सुहद:-गुणै: कार्यतश्चानु-कूला:। ''रोगा: सर्वेऽपि मन्देऽग्नौ सुतरामुद्राणि च'' इत्युक्तप्रमाणानु-रोधेन अत्रोदराणां मन्दाग्निसमुद्भवत्वमुपपादितम् । ''अतिसंचितदोषाणां पापं कर्म च कुर्वताम्। उदराण्युपजायन्ते मन्दामीनां विशेषतः" इति च प्रन्थान्तरे । उदावर्तभेदाः-त्रयोदशसंख्याका वातादिनिरोधजा कोष्ठाश्रया व्या-धयः। उद्भूतेन वेगविधारणेनावृतस्य प्रवृद्धस्य वा वायोर्विमोर्गेण आवर्तनम् उदावर्तः । ''वातविण्मूत्रजृम्भाश्रक्षवोद्गारवमीन्द्रियः । क्षुत्तृष्णोच्छ्वासनिद्राणां धृत्योदावर्तसंभवः '' इति निदाने । उदररोगे प्रधानलक्षणम् आध्मानम् ; उदा-वर्तेऽपि तत् संभवति; आटोपश्लादिकमपि समानमुभयोरिति कृत्वा उद्रामय-सुद्द उदावर्ता इत्युक्तम् । वातोत्थाः-वातदोषजा रोगाः । अशीतिः-सर्वोङ्ग-वातैकाङ्गवातपक्षवधवुर्वातादिभेदेन अशीतिसंख्याकाः। विशतियुगगणिताः चरवारिंशत्संख्याकाः । पित्तजाः-पित्तदोषजा रोगाः । विश्वतिः-श्लेष्मजाः-

षष्ट्रीऽङ्कः

368

कफदोषजा रोगाश्च विश्वतिसंख्याकाः। ''अशीतिव्यतिविकाराश्चत्वारिश्चत पित्तविकारा विश्वतिः श्लेष्मविकाराः " इति चरकादिभिरैककण्ठयेनाभिहिताः । अक्षणो:-नेत्रयो: । वसन्त:-स्थिता: । नवतिश्वत्वारश्च-चतुर्नवितसंख्याका: । হাার্ক্লधरवचनमत्र प्रमाणम् । तद्यथा---'' तथा नेत्रभवाः ख्याताश्चतुर्नवति-रामयाः । तेषु वर्तमगदाः प्रोक्ताश्चतुर्विशतिसंज्ञकाः । नेत्रसन्धिसमुद्भता नव रोगाः प्रकीर्तिताः । तथा शुक्रगता रोगा बुधैः प्रोक्तास्त्रयोदश । तथा कृष्ण-समुद्भताः पञ्च रोगााः प्रकीर्तिताः। काचं तु षड्विधं ज्ञेयं तिमिराणि षडेव च। लिङ्गनाज्ञाः सप्तथा स्याद्ष्या दृष्टिजा रुजः । चत्वारश्चाधिमन्थाः स्युरिमण्यन्द-चतुष्टयम् । सर्वाक्षिरोगाश्चाष्टौ स्युः '' इति नेत्ररोगाश्चतुर्नवितसंख्याकास्त-त्रोक्ताः । वक्त्रनिष्टाः-आस्यान्तरुत्पद्यमाना रोगाः । चतुस्सप्तिः । मुखरोगाणां संख्यानिर्धारणेऽपि शार्ङ्गधर एवमाचष्टे—'' चतुस्सप्ततिसंख्याका मुखरोगास्तथो-दिता: । तेष्वोष्ठरोगा गणिता एकादशमिता बुधै: । दन्तरोगा दशाख्याता दन्तमूळे त्रयोदश । तथा जिह्वामया: षट्र स्युरष्टी तालुगता रुज: । गलरोगा-स्तथाख्याता अष्टादशमिता बुधैः । मुखान्तस्संभवा रोगा अष्टौ ख्याता महर्षिभि:।'' इति । मूर्धस्था:-शिरोगता रोगाः। पङ्क्तिसंख्याः दशसंख्या-काः। ''तथा दश शिरोरोगा वातेनार्धावभेदकः। शिरस्तापश्च वातेन पित्तपीडा तृतीयका । चतुर्थी कफजा पीडा रक्तजा सन्निपातजा । सूर्यावर्ताच्छिरःकम्पात् क्रिमिभिः शङ्क्षकेन च '' इति च दशिशरोरोगाः शार्ङ्गधरेणोक्ताः । क्रिमिगदानां निवह:-क्रिमिरोगा इत्यर्थ:। "एकविंशतिभेदेन क्रिमय: स्युर्द्धिधा च ते। बाह्यास्तथाभ्यन्तराः स्युः '' इति च शार्ङ्गधरे । क्रिमिगद्निवहोऽपि अस्ति-पुरे प्रविष्टो विद्यत इत्यर्थ:। नैके च शोफा:-शोथरोगा: नव संख्याका:। "रक्त-पित्तकफान् वायुर्दुष्टो दुष्टान् बहि:शिरा:। नीत्वा रुद्धगतिस्तैहि कुर्यात्तव्यां-ससंश्रयम् । उत्सेधं संहतं शोधं तमाहुर्निचयादतः । सर्वं हेतुविशेषेसतु रूप-भेदानवात्मकम् '' इति माधवकाः । इत्येवमादयो बहवो रोगा अत्र प्रभवन्तीति पूर्वेणान्वयः। 'एको हि दोषो गुणसनिपाते निमज्जित दित नीत्या पित्तजा विं शितः इत्येष यतिभङ्गदोष एकस्तु सहृदयैः सहनीयः ॥ ६४ ॥

३८२

तथा भूतोन्मादा विंशतिः।

आमवात इति कोऽपि चतुर्घा जायते निखिलरोगनिवासः । वातपित्तकफशोणितमद्यक्ष्वेडजा षडुदयन्ति च मूर्छीः ॥ ६५॥

भूतोन्मादा इति । भूतोन्मादाः-तदाख्यविकाराः । विश्वितः । भूताभिष्क्षोतपन्नो मनोविकारो भूतोन्मादः । ''अमर्त्यवाग्विक्रमवीर्यचेष्टो ज्ञानादि-विज्ञानबस्रादिभिर्यः । उन्मादकास्रोऽनियतश्च यस्य भूतोत्थमुन्मादमुदाहरेत्तम् '' इति तस्रुक्षणं निदाने । ''भूतोन्मादा विश्वतिः स्युः '' इति च शार्ङ्गधरः ।

आमवात इति । आमवात:-आमदोषसहक्रतो वातदोषजो रोग:। ''आहारस्य रसः शेषो यो न पक्कोऽग्निलाघवात्। स मूलं सर्वरोगाणामाम इसमिधीयते '' इति लक्षणमामदोषस्य । '' आममन्नरसं केचित् केचितु मल-संचयम् । प्रथमां दोषदुष्टिं च केचिदामं प्रचक्षते " इति चात्र मतान्तराणि । इति कोऽपि-कश्चनरोगः । निख्लिरोगाणां निवासः-आकरः । बलवान् रोग इति भावः । सोऽपि समुद्भूत इति यावत्। "वायुना प्रेरितो ह्यामः श्लेष्मस्थानं प्रधावति। तेनात्यर्थं विदग्धोऽसौ धमनीः प्रतिपद्यते । वातिपत्तकांपेर्भ्यो दूषितः सोन्नजो रसः । स्रोतांस्यभिष्यन्दयति नानावर्णोऽतिपिच्छिलः । जनयत्याशु दौर्बल्यं गौरवं हृदयस्य ,च । व्याधीनामाश्रयो होष आमसंज्ञोऽतिदारुणः '' इति तद्रोगसं-प्राप्तिः। "चत्वारश्वामवाताः स्युर्वातिपत्तकफैस्त्रिधा। चतुर्थः सन्निपातेन" इति च शार्क्नधरः । मूर्छाः षट् । वात पित्तकफैः, शोणितेन, मद्येन, विषेण च षड्विधाः । उदयन्ति-उद्भवन्ति । ''करणायतनेषूप्रा बाह्मेश्वाभ्यन्तरेषु च । निविशन्ते यदा दोषास्तदा मूर्छन्ति मानवाः ॥ संज्ञावहासु नाडीषु पिहिता-स्वनिलादिभिः । तमोऽभ्युपैति सहसा सुखदुःखन्यपोहकृत् ॥ सुखदुःखन्यपो-हाच नर: पतित काष्टवत्। मोहो मूर्छेति तामाहु: षड्विधा सा प्रकीर्तिता। वातादिभिः शोणितेन मद्येन च विषेण च । षद्स्वेप्येतासु पित्तं तु प्रभुत्वेनाव-तिष्ठते " इति तद्विवरणं रुग्विनिश्चये ॥ ६५ ॥

षष्ठोऽङ्कः

363

अपि च,

एते पोढा भिन्ना उन्मादाश्च प्रवर्तन्ते । अभिवर्तन्ते चामी हद्गोगाः पश्चधा भिन्नाः ॥ ६६ ॥

विद्वक:—पमादो पमादो । एदेहिं अरिहिं दुवाराइं पाआरा परिखाओ कोसाआराइं अ सन्वं वि अक्कंतम् । किं बहुजिप्पदेण । हिअअं गुम्मं कदुअ अधिट्ठिदम् । तिल्पमाणो वि देसो अणक्कंतो ण दीसइ ।

एत इति । षोढा-षट्प्रकारतया । भिन्नाः । उन्मादाः-तदाख्या मान-सिकरोगाश्च । एते प्रवर्तन्ते-अस्मन्पुरत इह पुराभियोगाय समुगुञ्जते । दोषा विकृता विमार्गगाश्च मनः प्रविश्य मनुष्यं विवशं विश्वान्तचित्तं च यत्र कुर्वन्ति स रोग उन्मादः । ''मदयन्त्युद्धता दोषा यस्मादुन्मार्गमागताः । मानसोऽयमतो व्याधिरुन्माद इति कीर्तितः'' इति तन्निरुक्तिर्निदाने । किंच, ''उन्मादाः षट् समाख्यातास्त्रिभिदेषित्तयश्च ते । सन्तिपातादिषाज्ञ्ञेयः षष्ठो दुःखेन चेतसः'' इति तत्संख्याप्रकारश्च शार्ङ्गधरे । अमी हृदोगाश्च हृदयाधिष्ठिता व्याध्यश्च । पश्चधा भिन्नाः-पश्चप्रकारत्वमधिगताः सन्तः । अभिवर्तन्ते-पुरमभि-व्याप्य तिष्ठन्ति । ''हृदामयः पश्चविधः प्रदिष्टः । दूषियत्वा रसं दोषा विगुणा हृद्यं गताः । हृदि बाधां प्रकुर्वन्ति हृद्दोगं तं प्रचक्षते'' इति निदाने । एवं शत्रुपक्षीयैः प्रहितेन रोगनिवहरूपेण सेनासमूहेन जीवराजराजधान्याः समुपन-तामाक्रमणप्रक्रियां प्राज्ञो विज्ञानमन्त्री सम्यगेव ज्ञात्वा तस्य परिहारविधाने-ऽप्याहितसदुपायो राज्ञे निवेदयन्नासीत् ॥ ६६ ॥

पमादो इति । प्रमादः प्रमादः-महत्येषानवधानतेत्यर्थः । द्वाराणि-प्रतीहाराख्याः प्रवेशमार्गाः । प्राकाराः-नगरावरणभित्तयः । परिखाः-खेयानि । कोशागाराणि-धनागाराणि च । शरीरस्य नव द्वाराणि, सप्त त्वचः, रसादि- 368

(अजिलि बध्वा) वअस्स, अदो वरं णितथ में जीविदासा । मम ब्राह्मण्या विहुराए अंधकूवणेताए तुमं एवव सुमिरिअ जोअक्खेमं वहेहि । पटमं एवव एसो अणितथो सुणाविदो सि मए । तुमं उण दुम्मंतिणो से वअणिविस्संभेण इमं दुरवत्थं पाविदो सि । पेक्ख दाव तस्स फरुं एदं संवुत्तम् ।

[प्रमादः प्रमादः । एतैरिसिद्धौराणि प्राकाराः परिखाः कोशागाराणि च सर्व-मध्याकान्तम् । किं बहुजल्पितेन । हृद्यं गुल्मं कृत्वाधिष्ठितम् । तिलप्रमाणोऽपि देशो-ऽनाकान्तो न दश्यते । वयस्य, अतःपरं नास्ति मे जीविताशा । मम बाह्मण्या विधुराया अन्धकूपनेत्रायास्त्वमेव स्मृत्वा योगक्षेमं वह । प्रथममेव एषोऽनर्थः श्रावितोऽसि मया । त्वं पुनर्दुर्मन्त्रिणोऽस्य वचनविह्मम्भेणेमां दुरवस्थां प्रापितोऽसि । पश्य तावत्तस्य फलमिदं संवृत्तम् ।]

राजा-अमात्य, संवद्त्येव विदूषकवचनम् ।

धातवः, रक्ताशयादयश्वाशयाः क्रमेण शरीरपक्षेऽर्थाः । सर्व-पुरे विद्यमानं सकलमिप स्थलम् । आक्रान्तम् । शत्रुभिरिति शेषः । हृदयं-यत् खलु प्राणायतनेषु मर्मसु प्रधानतमं तत् । गुल्मं कृत्वा-सेनानिवेशयोग्यस्थलत्वेन विधाय । अधिष्ठितंश्वात्रीमः सम्यक् स्थितम् । अनाक्रान्तः-शत्रुभिरनासादितः । नास्ति मे जीवि-ताशा-इतरेषां नृपादीनां जीवितविषये नास्त्यस्य श्रद्धेति सूचितमनेन । मम् ब्राह्मण्याः-मत्पत्न्या इत्यर्थः । अन्धकूपनेत्रायाः अन्धकूपः-जलरहितः पुरातनः कूपः, तद्दत् नेत्रे यस्यास्तस्याः । अन्धकूपनेत्रेति तस्या अन्वर्थं नाम च । विधुरायाः-मृते मिय प्रविश्विष्ठष्टायाः; नाधरिहताया इत्यर्थः । योगक्षेमं वह-मन्मरणानन्तरं तस्या रक्षणं त्वदायत्तं भवत्विति यावत् । अमात्येति । विदूषकवचनं-विदूषकेन यदभिहितं तत् । संवदत्येव-वस्तुतत्त्वं दृदयत्येव; तदेतदनभिज्ञवचनमिति नास्मिन् विषये वक्तुं शक्यते, किन्तु सन्दर्भेऽस्मिन् संप्रतिपन्नमेव प्रतिभातीति भावः ।

षष्टोऽङ्कः

364

त्वद्धुद्धिप्रसरोऽपि धिग्विफलितो निक्षिप्य सर्वामपि त्वय्येवात्मधुरां मया निवसता संप्राप्तमीदक् फलम् । वैयम्यं हृदि सर्वथास्मि गमितो द्वाराणि कोशालयाः प्राकाराः परिखाश्च हा निखलमप्याकान्तमेवारिभिः ॥ ६७॥

परितो व्याप्तै: व्याधिभि: उद्घान्तिचत्तो जीवराजो विदृषकवचनस्याविसंवा-दित्वमेव मत्वा तदुपपादयति त्वद्वुद्धिप्रसर इति । अमास्य । त्वद्बुद्धिप्रसरो-ऽपि त्वदीयमत्याः प्रवृत्तिरपि; तावकम् अनितरसाधरणं नामानुगुणं मतिकौशल-मपीति अपिज्ञब्दार्थः । विफल्लितः-व्यर्थोऽभूत् । अप्रतीक्षितोपनतद्शाविपर्य-यातमकाशाभङ्गवैधुर्ये स्चयति धिगित्यनेन । विश्वस्तजनात् समुपनतं विपरीत-फलमेव विश्वद्यति निक्षिप्येति । त्वय्येव मन्त्रिण्येव । सर्वामपि आत्मध्रां-राजकुत्यनिर्वहणभारम् अशेषमपि । निक्षिप्य-आरोप्य । निवसता-वीतशङ्क शिवोपासनादिषु चित्तवृत्तिमाधाय कालम् अन्यधा यापयता। ईटक्-अद्य यदनुभूयते तादशम् । फलं संप्राप्तम् ; त्विय सर्वातमना कृतस्य महतो विस्नम्भस्य विपरीतं खलु फलमुपनतमिति यावत् । द्वाराणि-मदीयपुरस्य सर्वाण्यपि द्वाराणि; आस्यादीनि देहस्य नव द्वाराणि च। कोज्ञालया:-कोशागाराणि; आशयाश्च। प्राकाराः-नगरावरणभित्तयः; सप्त त्वचश्च। परिखाश्च-खेयानि, रसादिघातवश्च । अखिलमपि-पुरे विद्यमानमखिलमपि स्थलम् । अरिभिः आक्रान्तमेव । अतो हेतोः हृदि-मन्मनिस । सर्वथा-सर्वप्रकारेणापि । वैयप्रयंविह्वलताम् । गमितोऽस्मि । हा इति विषादातिशयं व्यनितः । शत्रुसंन्यै: सकलमपि स्थलं संप्रति समभिन्याप्तमिति समालोक्य सर्वधा संभ्रान्तिचत्तः किंकर्तव्यतामढोऽस्मीत्यर्थः ॥ ६७ ॥

३८६

एवं स्थिते किमन्यद्भवीमि ।

गात्रं मे परितप्यते पद्युगं शक्तोति न स्पन्दितुं

स्तब्धं चोरुयुगं भुजो च भजतः कम्पं मुखं शुब्यति ।

नास्त्यक्ष्णोर्विषयग्रहः श्रवणयोरप्येवमेव त्वचोऽ
प्यन्यत् किं चलतीव हृजिजपदादाशा श्रमन्तीव च ॥ ६८॥
अपि च,

नतु मे दुःखभागातमा न धैर्यमवलम्बते । काठिन्यमिव मृत्पिण्डो घनवारिसमृत्क्षितः ॥ ६९ ॥

स्वरारीरस्य रात्रुभिः समुपनतां कष्टां दशामेव जीवो व्यनिक्त गात्रमिति ।

मे गात्रं परितप्यते -ज्वरादिना सर्वाङ्गतापः संभूतः । पदयुगं । स्पन्दितुं इतस्ततः संचारं कर्तुम् । न राक्नोति ; वातरोगोपद्रुतत्वात् गमनशिक्तरिप क्षीणा । ऊरुयुगं स्तब्धमः ; ऊरुस्तम्भादिव्याधिवाधितत्वात् तदवयवद्वयमिप स्तब्धमभूत । भुजौ च कम्पं भजतः-अपबाहुकविश्वाचीप्रभृतिभी रोगेराक्नान्तित्वात् हस्ताविप वेपथुपीडितौ । मुखं शुष्यित-विविधमुखरोगेरिभभूतमास्यमिप विनष्टद्रवधातुत्वादिशुष्यित । अक्ष्णोः श्रवणयोरिप विषयप्रहो नास्ति-नेत्रयोर्दर्शनशिक्तः श्रोत्रयोराकर्णनशिक्ष्य विष्ठप्ता । त्वचोऽपि एवमेव-त्वचः स्वाभाविकं स्पर्शमज्ञानं च विनष्टमित्यर्थः । हत्-हद्यावयवः । निजपदात्-स्वाधिष्टितात् स्थानात् । चळतीव-हद्रोगस्योद्भृतत्वात भ्रश्यतीव । आशाश्च-सर्वा दिशश्च । स्मन्तीव-मूर्च्छान्नमादीनां समुत्पद्यमानत्वात् मण्डळवल्लुठन्तीव । अन्यत् किं-दुरवस्थान्तरं किमितोऽपि विद्यते यन्मयाद्य नानुभूयत इत्यर्थः ॥ ६८ ॥

निन्नति । निन्निति मिन्त्रणं प्रति संबोधनम् । दुःखं भजतीति दुःख-भाक्-प्राप्तसंकटः ; विविधन्याधिरूपदुःखाभिभूत इति भावः । मे-मम जीवस्य । आत्मा-शरीरमित्यर्थः । ''स्थितः सर्वोन्नतेनोवीं क्रान्त्वा मेरुरिवात्मना '' (रघुवं

षष्ट्रीऽङ्कः

360

किञ्च मया भवत्संविहितरसगन्धकौषधघटितरसायनप्रत्याद्याया—
त्वदुपदेशवशंवदचेतसा वपुषि नश्चरके ममतां वृथा ।
विद्धता शिवभक्तिरसायनं शिव शिवान्तरितं परमार्थदम्॥७०॥

१-१४) इत्यत्रेव आत्मन् शब्दस्य शरीरार्थे प्रयोगः । यद्वा दुःखभाक्-आधिभिरिम भूतः । मे आत्मा-मनः । आत्मन् शब्दस्य मन इत्यर्थः ; ''आत्मानमात्मन। वेतिस '' (कुमारः २-१०) इत्येवमेव प्रयोगो द्रष्टव्यः । चनस्य मेघस्य वारिभिः समुत्क्षितः-क्षित्रः । यद्वा चनवारिभिः-अनल्पाभिरिद्धः, समुत्क्षितः सम्यक्-निषिक्तः । मृत्पिण्डः । काठिन्यं दाढ्यमिव । धैर्यं नावलम्बते । समधिकसिल्लिसेकेन सुतरामाद्दीकृतो मृत्पिण्डो यथा न कथंचिदिप दाढ्यमिधगच्छेत् तथा दुःखाभिभूत आत्मा च मदीयो मनागिप न धैर्यमवलम्बत इति यावत् ॥ ६९ ॥

न केवलमेधेर्य मामभिभवति किन्तु महाननुतापश्च संतपतीत्याह कि बिति । भवत्संविहितानि त्वदुपकिपतानि यानि, रसाः-पारदादयः, गन्धकः, औषधानि-रसगन्धकादिभिरपरैश्च साधितानि भेषजानि, तैर्घटितानि संपादितानि रसायनानि-जराप्रभृतीनां स्वाभाविकविकाराणामपि निवर्तकौषधानि, तेषां प्रत्याशया-वृथा-कृताकाङ्क्षया । वृथेव भवदीयरसायनेन महदारोग्यम् आयुषो दैर्घ्यं च संपत्स्यत इत्याशंसयेति भावः ।

तादशप्रत्याशया किं कृतमिति पृष्टे प्रस्तौति त्वदुपदेशित । तव-विज्ञानमिन्त्रणः, उपदेशः त्वदुपदेशः तिस्मन् वशंवदं आयत्तम्, चेतः यस्य तेन । सिचवोपदेशायत्तचित्तत्वेन यदुपनतं फलं तदाह वपुषीति । नश्वर एव नश्वरके, स्वार्थे कः । वपुषि-भौतिकशरीरे; अतिनिकृष्टेऽस्मिन् क्षयिष्णुदेह इति यावत् । वृथा-निरर्थकमेव । ममतां-आत्मीयबुद्धिम् । विद्धता-कुर्वता । मयेति पूर्ववाक्य।दत्रान्वेति । परमः-मुख्यः, अर्थः-प्रयोजनं मोक्षइत्यर्थः, तं ददातीति परमार्थदम् । शिवभित्तरेव रसायनं-जननमरणादिक्षपमहातद्क्षप्रदस्य संसृतिसङ्करस्य सर्वात्मना निवारणामृतम् । अन्तरितं-अपवारितम् । स्वकृतस्य 360

जीवानन्दनम्

मन्त्री—सत्यमेतिच्छवभक्तिरसायनं परमार्थदमिति ; सकलैहिकसङ्कटविघटनं च।

किन्तु,

पुराभिमानो न वृथा तद्दाढर्चेन विना कथम् । चित्तस्वास्थ्यं विना तच शिवभक्तिर्देढा कथम् ॥ ७१ ॥

निषद्धकर्मणो निष्कृति चिकीर्षः शिव शिवेति शिवनामानुस्मरणपूर्वकं निर्वेदाति-श्यं निर्दिशति । रसायनं नाम तत् यज्जराज्याधिनाशनमौषधम् । तच्च नश्वरस्य नरदेहस्य वलारोग्यप्रदं केवलमैहिकसुखाय प्रकल्पते । शिवभित्तरूपं रसायनं तु जीवस्यामुष्मिकानन्तानन्दमयाय अमृतत्वाय कल्पते । सत्येवं विषयतत्त्वे वृथैव विज्ञानसिचवोपदेशवशंवदो भूत्वा कापथे प्रवृत्तस्य धिक्यम प्रत्याशामित्यनुतपन् जीवः "मूढोऽन्यत्र मरोचिकासु पशुवत् प्रत्याशया धावति" इति शान्ति-शतकवचनतत्त्वं स्मारयति ॥ ७० ॥

सत्यमिति । शिवभिक्तरसायनं परमार्थदिमिति यदुक्तं तदेतत् सत्यम् । न केवलं तदामुष्मिकिनःश्रेयससाधकं परं तु सकलानाम् ऐहिकसङ्कटानां-सांसारिक-क्केशानाम्, विघटनं-निराकरणं च । भवतीति शेषः । सत्यां शिवभक्त्यां शरीर-चिन्ता तु नावश्यकीति न मन्तव्यमिति पुनरुपदिशति किन्त्वित ।

पुराभिमान इति । पुरे शरीरे, अभिमानः पक्षपातः । न वृथा-न व्यथीं भवित । पुराभिमानश्च मनश्शान्त्यै सुतरामावश्यक इति कृत्वा पुराभिमान-स्यापरिहरणीयत्वमाह तद्दाढ्येंनेति । तस्य-शरीराख्यस्य पुरस्य दाढ्येंन विना-आरोग्यसहितदृढशरीरप्राप्ति विहाय । चित्तस्वास्थ्यं-मनश्शान्तिः । कथं भवेत् । तच-चित्तस्वास्थ्यम् । विना । दृढा-अचञ्चला । शिवभक्तिः । कथं-केन प्रकारण संभवित । अत एव खलु "सत्ततमात्मानमेव गोपयीत" इति श्रुतिः ; "शरीरमाद्यं खलु धर्मसाधनम्" इति महाकविश्व ॥ ७१ ॥

षष्टोऽङ्कः

369

अतो विज्ञापयामि,

कुछ्रेऽपि धैर्यग्रहणं राज्ञो विजयसाधनम् । इति नीतिविदः प्राहुर्धैर्यमालम्ब्यतां ततः ॥ ७२ ॥

किश्च तव निद्रीयामि तादशमितिहासम्। यथा-

अतः किं कर्तव्यिमत्यत्र सदुपायमावेदयित कुछ्रेऽपीति । कुच्छ्रेऽपि-महित सङ्क्रदे समुपनतेऽपि । धैर्यप्रहणं-शौर्यावष्टम्भः । राज्ञः-राज्यिनवहणधुरन्धरस्य नृपस्य । विजयसाधनं-जयप्राप्तिहेतुः । भवतीति । नीतिविदः-राज्यतन्त्रनीत्याद्य-भिज्ञाः । प्राह्वः-व्यवहरन्ति ।

> ''कद्धितस्यापि हि धैर्यवृत्तेर्न शक्यते धैर्यगुणः प्रमार्षुम् । अधोमुखस्यापि कृतस्य वहेर्नाधिश्शिखाः कापि कदापि यान्ति ॥'' ''छिन्नोऽपि रोहति तरुः क्षीणोऽप्युपचीयते पुनश्चन्द्रः । इति विमृशन्तः सन्तः सन्तःयन्ते न विश्वधेषु छोकेषु ॥''

इति खलु वदन्ति नीतिविदः । ततः-तस्माद्धेतोः । घैर्यम् आलम्ब्यताम् । इति विज्ञापयामि इत्यन्वेतव्यम् । दुःखेष्वनुद्धिम्नमनस्त्वं हि नाम दुर्दमस्य विजया-काङ्क्षिणो धीरस्य लक्षणम् । 'क्षुद्रं हृदयदौर्बन्यं स्वस्त्वोत्तिष्ठ परंतप' इति भगवदुक्तरीत्या संप्रसम्मिन् सङ्कटावहे समये संस्तभ्यतामात्मा धैर्यावलम्बनेनेति धीरः समुपदिशति सचिवः ॥ ७२ ॥

किश्वेति । तादशं-यादशेन मार्गेण धैर्यमवलम्बनीयं तथाविधम । इति-हासं-पुरावृत्तम् । तव निदर्शयामि-दृष्टान्तत्वेन दर्शयामि । यथेति तथाविधाः कथाः काश्वनोदाहरति । 390

जीवानन्दनम्

श्रेयः प्रापदगस्तिना स नहुषः शप्तोऽपि धैर्यग्रहा-न्नन्वालम्ब्य धृतिं शुभं नलहरिश्चन्द्रावपि प्रापतुः । कृत्वा लक्ष कृतेऽरिणा प्रणयिनीचौर्येऽपि धैर्यं वहन् बध्वा सेतुमुद्दन्वदम्भिस न किं रामो विजिग्ये रिपून् ॥७३॥

श्रेयः प्रापदिति । सः-अधिगतमहेन्द्रपदत्वेन प्रसिद्धः । नहुषः आयुषः पञ्चमु सुतेषु ज्येष्ठो राजा। अगस्तिना-अगस्त्यमहर्षिणा। ''ओर्वशेय: कुम्भ-योनिरगस्तिर्विन्ध्यकूटकः '' इति वैजयन्ती । श्रप्तोऽपि-सर्पो भवेति शापं प्राहि-तोऽपि । धैर्यप्रहात्-धैर्यस्यावलम्बात् । श्रेयः-शापोद्भताजगरदेहत्यागपूर्वकदिव्य-वपुःप्राप्तिरूपमङ्गलम् । प्रापत्-अवाप्तवान् । तथैव नलः-निषधानां राजा, हरि-श्चन्द्रश्च तावपि । धृति-धैर्यम् । आलम्बय । शुभं-स्वस्वसुकृतोचितं श्रेयः । प्रापतुर्नन्-अधिगतौ खल् । अरिणा-परमविद्वेषिणा रावणेन । छदा-कैतवम् । कृत्वा । प्रणयिन्याः-प्राणिप्रयायाः सीतायाः, चौर्ये । कृतेऽपि । रामो धैर्ये वहन् । "दुष्करं कृतवान् रामो दीनो यदनया प्रभुः । धारयत्यातमनो देहं न शोकेनावसीद्ति '' इति रामस्य खप्रियतमाया वियोगेऽपि महाधीर-धौरेयत्वं प्राज्ञेन हनुमता खलु प्रशंसितमास्ते । उदन्वत:-महोद्धे:, अंभिस-अप्सु । सेतुं-नलसेतुनाम्ना प्रसिद्धाम् । बध्वा । रिपून् -रावणेनद्रजित्प्रभृतीन् शत्रून् । किं न विजिग्ये । न केवलमितवल्लभाया भार्यायाः शत्रुकृतापहारजन्य-मत्युत्कटं शोकवेगं स विषेहे, परं तु तत्सहनेन सह सागरलङ्घने, देवासुरादी-नामपि दुर्गमाया सागरदुर्गमध्यस्थिताया राक्षसराजधान्या अवस्कन्दनपूर्वकं तस्याः संक्षोभणे, महतो राक्षसवरूधिनीसहितस्य रावणस्य मारणे च समुद्यतो मानवान्तरासुलभं महद्वैर्यमवलम्बय जयश्रियमप्याससाद खिलवित भावः। (१) नहुषो नाम चन्द्रवंशीयो नृपो महतो मखान् यष्ट्रा, तत्फलत्वेन महेन्द्रपदमधिगम्य, स्थानगर्वितो मुनीन् अगस्यादीन् स्विशाबिकावहनाय बलान्तिरबधादिति, तदा-

षष्ठोऽङ्कः

398

विदृषक:--वअस्स, सुदं किं दाणि वि एदस्स मंतिणो एदं एवव वअणम्। संपदं एसो--

नीमगस्यस्तम् अजगरो भवेति शशापेति, अजगरभावमासाद्य तस्मिन दैतवने कचिद्विछठमाने युधिष्टिरस्य सल्लपनसाहाय्येन पनः स्वं पदमवापेति च तत्कथा । (२) निषधानां राजा नलः स्वयंवरे दमयन्त्या उद्वाहानन्तरं देवैः प्रचोदितेन कलिना प्रतारितो चतक्रीडायामासक्तो भूत्वा राज्यभ्रंशमधिगत्य महिष्या सह महारण्यमगमत् इति, तत्र च दमयन्तीं निद्रान्तीं निस्सहायामेव विसुज्य तत्र तत्र भवि यथेच्छं संचचारेति, ततः क्रमेण दुःखानि बहनि अनुभूय दुस्सहानि साहसकुत्यानि च विधायान्ततः स्वदयितया सह राज्यमप्युपलभ्य सुखेन कालं निनायेति च नैषधकथा। (३) सूर्यवंशीयस्त्रिशङ्कुपुत्रो हरिश्चन्द्रः स्वकीयसत्यवचसा महतौदार्येण च सुप्रसिद्धः । वसिष्ठ-विश्वामित्रयोः समुपनते कदा-चिद्वाक्कलहे वसिष्ठो हरिश्चन्द्रमेव तथ्यवादिष्वप्रगण्यमगणयत् । ततश्च विश्वामित्रो निष्ठुरतमया परीक्षया नृपस्य तद्भुणं निर्णेतुमारेभे । तीव्रतमायां परीक्षायामिप नैव सत्याद्धैर्याच्च स चचाल । स्वभार्यो बालमपि व्यक्रीणात् , अन्ततश्चातमानम् । अस्य बाले सर्पदंशेन मृते, स्वमहिषी च स्वहस्तेनैव हन्तव्या बभूव। ततो विश्वामित्रो विषयेऽस्य प्रहृशे हृतं राज्यं तस्मै पुनः प्रायच्छत् । स त्रिदिवमिप तत्सुकृतवशात् अवापेति च पौराणिकी कथा । अतः समस्तद्रगेतीरुत्तीर्यान्ततः श्रेय:प्राप्ती धेर्यमेकमेवावलम्ब्य कर्तन्येषु कर्मसु भवता भवितन्यमाहितश्रद्धेनेति दृष्टान्तैरमीभि: उक्तं भवति ॥ ७३ ॥

वअस्सेति । वयस्येति राजानं प्रति संबोधनम् । एतस्य मन्त्रिण इति विज्ञानशर्माणं निर्दिश्य सोल्छुण्ठनोक्तिः । इदानीमिष-सर्वेषामस्माकं जीवितसंशया-विधिके समुपनतेऽस्मिन् अवस्थान्तरेऽपि । इदमेव वचनं-कृच्छ्रेऽपि धैर्यप्रहण-मित्यादिशुष्कोपदेशरूपा वाचोयुक्तिः । कृत एवमरमणीयो मन्त्रिविषये तवाभिप्राय एष इति पृष्टे तत्राह संपदं एसो इति ।

जीवानन्दनम्

अत्ताणं वि ण जाणाइ राअकज्ञं कुदो उण । उम्मादो उवजावो वा एदिंस सत्तुहिं किदो ॥ ७४ ॥

[वयस्य, श्रुतं किमिदानीमप्येतस्य मन्त्रिण इदमेव वचनम् । साम्प्रतमेषः— आत्मानमपि न जानाति राजकार्यं कृतः पुनः । उन्माद उपजापो वा एतस्मिन् शत्रुभिः कृतः ॥ ७४ ॥]

मन्त्री—(विहस्य) वैधेय, किं वृथा जलपित । देव, अलं धैर्यत्यागेन । एते च मत्संविहिता रसौषधविशोषा भवत्सेवनमेव प्रतीक्षमाणा विपक्षक्षप-णाय सज्जीभवन्ति ; तानेताननुगृहाण ।

अत्ताणं वीती । एषः मन्त्री । साम्प्रतं अस्माकं दुर्दशा यदा समुपनता तादशेऽस्मिन् समये । आत्मानमपि न जानाति कीदशोऽहमिति स्वयं नावैति; अनिवारणीयस्य सङ्कटस्य महतः समुत्पन्नत्वात् संभान्तमानस एष स्वात्मानमपि सपिद व्यस्मार्षात्; अतोऽयमनात्मन्नः संवृत्त इत्यर्थः । पुनः-पुनरि । राजकार्यराज्ञो राज्यस्य च योगक्षेमिनिर्वहणात्मकमितरसाधारणं कर्म । कुतो जानाति; न जानात्येवेत्यर्थः । एवं स्थिते विषये ममैवं प्रतिभातीति विदूषकः स्वाभिप्रायमुत्तरार्धेनाह । एतस्मिन् मन्त्रिण । शत्रुभिः । उन्मादः-उन्मादाख्यश्चित्तविकारो वा । उपजापः-अस्मिद्दिषये मैत्रीविधटनरूपभेदोत्पादनोपदेशो वा । कृतः । नोचेत्रेवमेष प्रलपेदिति भावः । (एष श्लोको निर्णयसागरीयपुस्तकेऽन्यधेव वाक्यत्वेनास्ति मुद्दितः ; यथा—संपदं एसो अत्ताणं वि ण जाणादि राजकजं कुदो उण उम्मादं वा उवजावं वा सत्तुकिदम् —साम्प्रतमेष आत्मानमिप न जानाति राजकार्यं कुतः पुनरुन्मादं उपजापं वा शत्रुकृतम् । इति । असाधुरेष-पाठः) ॥ ७४ ॥

वैधेयेति । किं वृथा जल्पसि-निरर्थकं किमर्थं प्रलपसि । मन्संविहिताः-मया सम्यक् सजीकृताः । रसानामौषधानि-पारदेन विविधैर्महारसैः साधारण-

षष्टोऽङ्कः

३९३

(नेपध्ये) एते वयम् ---

शिवभक्तिप्रसादेन लब्धा मन्त्रिवरेण च । सम्यक् संविहिताः सर्वे विपक्षान् विजयामहे ॥ ७५ ॥ पुरस्तादिचरादेवास्माभिर्वाध्यमानं यक्ष्माणं सामात्यं सपुत्रकलत्रं समैन्यं च पश्य ।

रस्।विभिश्च सावितानि औषधानि, तेषां विशेषाः-असाधारणवीयीविशिष्टानि भेषजानीति यावत् । भवता सेवनं-त्वत्कृतमुपयोगमेव; भवच्छुश्रूषामेवेति चार्थः । विपक्षाणां-शत्रुभूतानां रोगाणाम्—क्षपणाय नाशनाय । तान्-तथा सकलविपक्षक्षपणक्षमान् । एतान्-इह पुरतः स्वस्वाधिदैवताकारेण समागतान् । अनुगृहाण-स्वीकारेण संभावय ।

"यस्मिन् गुणास्तनुमृतः सदसत्प्रकाराः पात्रीभवन्यनुगुणैरिधदैवतैः स्वैः" (सङ्क. १-८) इत्युक्तरीत्या एकत्र जीवादयोऽपरत्र यक्ष्मादयो रोगाश्च सदसत्प्रकाराः ज्ञारीरा भावा इव विविधाश्च महान्त औषधविशेषा नाटकेऽस्मिन् पात्रीभवद्भिः स्वैः स्वैरिधदैवतैराविर्भूय नेयथ्य एव वर्तमाना यत् व्यवहरन्ति तदाह—एते वयमित्यादिना ।

शिवभक्तीति । शिवभक्याः प्रसादेन-शिवभक्याख्यदेवताया अनुप्रहेण । लब्धाः-भवदर्थ प्राप्ताः । मन्त्रिवरेण-मेधया श्रद्धया नैपुण्येन च महत्तरेण मन्त्रिणा । सम्यक् संविहिताः समस्तामयापोहनक्षमतया संस्कारं प्रापिताः । अति बल्लवतामिप शत्रूणां निवृदने शिक्षितनैपुण्या इति च ध्वनिः । सर्वे एते वयम् अशेषाश्च सिद्धौषधिवशेषात्मका राजभटा वयम् । विपक्षान् -तव वैरिणो राजयक्ष्मप्रभृतीन् । विजयामहे-अद्य त्वदर्थे विजयोद्यमं वयमेते विधित्सवः समायाता इति भावः ॥ ७५ ॥

पुरस्त।दिति । भवत्पुरत एव ; न हि परोक्षे कचिदिप दूरत इति वा ज्ञापनाय पुरस्तादित्युक्तम् । न हि कालान्तरे कदाचित् ; अपि तु अधैवेति सूचयित-

50

जीवानन्द्नम्

राजा—(ह्या) प्रियं नः प्रियं नः। सर्वे यूयमप्रमत्ता विपक्षक्षपणाय यतघ्वम्।

(ततः प्रविशति यक्ष्मा पाण्डुश्च ।)

यक्ष्मा-पाण्डो, क पुनरस्मदीया भटाः प्रहारार्थं वर्तन्ते । पाण्डु:-देव, पश्य । केचिद्नुगच्छन्ति, केचित् पुरो गच्छन्ति ।

काल:-कर्मन्, यदुक्तं पाण्डुना तत्त्रथैव । यतः,

'' अनेकरोगानुगतो बहुरोगपुरोगमः । राजयक्ष्मा क्षयः शोषो रोगराडिति च स्मृतः '' ॥ ७६ ॥

अचिरादेवेति । अस्माभि:-सिद्धौषधै: । बाध्यमानम्-आयोधने वध्यमानमित्यर्थ: । अनन्तरं यक्ष्मणस्तत्पुत्रस्य पाण्डोश्च प्रवेशं सूचियतुं च. यक्ष्माणं सामात्य-मित्यादिकमभिहितम् । (प्रियं प्रियमित्येव किचित् पाठ: ।) पाण्डो इति । अस्मदीया भटा:-गुल्मप्लीहकुष्ठादयो रोगा इत्यर्थ: । प्रहारार्थ-पुरस्य ध्वंसनार्थम् ।

देवेति। पश्य-कुतः पृच्छिसि ? त्वदन्वक्षमेव विद्यन्ते ते भटाः, त्वमेवाव-लोकयेत्यर्थः । केचित् -अस्मदीयेषु ज्वरोन्मादकासादिषु रोगरूपेषु भटेषु केचन । अनुगच्छिन्ति-तव पश्चादायान्ति । केचित् पुरो गच्छिन्ति-तव पुरोभागे यान्ति । आकाशे स्थित्वा सर्वमिदमवलोकयन्तौ कर्मकालौ तदेव पाण्डोः वचनमुपष्टम्भयतः कर्मिन्नत्यादिना । पाण्डुना यत् केचिदित्यादिना उक्तम् , तत् तथैव तथ्यमित्यर्थः ।

अनेकेति । अनेकैः रोगै:-कासातीसारपार्श्वरुक्स्वरभेदज्वरादिभि । अनुगतः-उपद्रवात्मनानुवर्त्यमानः । पुरो गच्छन्तीति पुरोगमाः, बहुरोगाः-

षष्ठोऽङ्कः

384

कर्म-जानामि यादश एष इति ।

"नक्षत्राणां द्विजानां च राजाभूद्यो विधुः पुरा । तं यज्जयाह यक्ष्मासौ राजयक्ष्मा ततः स्मृतः " ॥ ७७ ॥

श्वासाङ्गमर्दवम्यग्निमान्दयपीनसकासादयो विकाराः पुरोगमाः-प्राग्नूपात्मना पूर्व-यायिनो यस्य सः। रोगाणां मध्येऽस्यातीव बळवत्तरत्वमाळोच्येव राजयक्ष्मे-त्यादिभिश्चतुर्भिरन्वर्थनामिभरेवं व्यवहियते। एष चानन्तरिकौ छोकौ च अष्टाङ्ग-हृदयादुद्भृताः। (नि. १) यथा राजा स्वात्मनः पश्चात् पुरस्तादपि वहुभिः परिवारैः परिवृतोऽभिगच्छेत् तद्भदसावपि रोगराजो व्याधिरूपैः परिजनैः परिवृतः समुद्भवतीति भावः॥ ७६॥

कीदृश एष यक्ष्मेति तत्स्वरूपमेव कालेनाभिहितस्य वचनस्य व्याख्यानत्या कर्म स्वयमि विवृणोति—नक्ष्त्राणामिति । यो विधुः-चन्द्रः । पुरा काले । नक्षत्राणाम्-अश्वन्यादिसप्तविंशतितारकाणाम् । द्विजानां-ब्राह्मणानां च । राजा-भूत् । अत एव चन्द्रस्य राजत्वप्रसिद्धिः । तं-नक्षत्राणां द्विजानां च राजानं चन्द्रमसम् । असौ-आयोधनार्थमिहागत्य स्थितः । यक्ष्मा-तन्नामा रोगः । यत् - यस्मात् कारणात् । जप्राह-पीडनाय गृहीतवान् । ततः-तस्माद्वेतोः । राजयक्ष्मा स्मृतः-राजयक्ष्मनाम्ना व्यवह्रियते । पुरातने कल्पे चन्द्रः स्वयं रोहिण्यामेवात्या-सक्तो भूत्वा श्वशुरं दक्षम् अनृतवादेन विश्वतवान् । दक्षस्य दुहितृरपराः तारकाः स चापमानितवान् । ततश्च दक्षः कुद्धः क्षयमस्य शापत्वेनादात् । तस्मात् राज्ञो यक्ष्मा राजयक्ष्मेति व्युत्पत्तिरिप भवति । (यच राजा च यक्ष्मा च राजयक्ष्मा ततो मत इति पाठश्चास्ति) ॥ ७७ ॥

जीवानन्दनम्

''देहेषु यः क्षयकृतेः क्षयस्तत्संभवाच सः । रसादिशोषणाच्छोषो रोगराड्रोगरञ्जनात्''॥ ७८॥

यक्ष्मा—पाण्डो, प्रबल्लेषु शत्रुषु साम दान भेदा न प्रसरनित । अतोऽनितम एव प्रयोगः संप्रतिपत्तव्यः । तदत्र किं विलम्बेन ।

देहे बिनित । देहेषु क्षयकृते:-क्षयस्य करणाद्वेतोः । तत्संभवात् -तेभ्यः-क्षीयमाणधातुभ्यः संभवात् । हेतुद्वितयात् । यः क्षयः-क्षयनाम्ना प्रसिद्धः । सः-तादृशो रोगः । रसादीनां-रसप्रभृतिधातृनाम् । शोषणात् -क्षपणात् । शोष इति । रोगाणां बहूनाम् , रज्जनात् -प्रीणनात् , अभिवर्धनादित्यर्थः । रोगाणां राजा रोगराडिति च । पुनः प्रसिद्ध इति भावः । (नक्षत्राणामिति, देहेषु य इति क्षोकद्वयं च वाग्भटेन वक्ष्यमाणरीत्यास्ति पठितम् — नक्षत्राणां द्विजानां च राजोऽभृद्यदयं पुरा । यच राजा च यक्ष्मा च राजयक्ष्माः ततो मतः ॥ देहीष-धक्षयकृतेः क्षयस्तत्संभवाच सः । रसादिशोषणाच्छोषो रोगराट् तेषु राजनात् ॥ इति ।) एवं रोगराजत्वेन विद्यमानत्वात् महारोगिममं यक्ष्माणं 'केचिदनु-गच्छिन्त केचित् पुरो गच्छिन्त' इति यदुक्तं पाण्डुना तत् सर्वथा सत्यमेवेति-कालकर्मभ्याम् एवं समर्थितमासीत् ॥ ७८ ॥

प्रबलेष्विति । शत्रुषु प्रबलेषु-बलेन महत्तरेषु । साम-प्रियवचनादिकम् । दानं-धनादिसमर्पणम् । मेदः-संहतानां परस्परमनुकूलानां वैरिपक्षजनानाम् अन्योन्यवैषम्योत्पादनेन स्वपक्षे सामर्थ्यतः समावर्जनम् । अथवा तेषां परस्परं द्वेषोत्पादनम् । इति त्रय एते राज्यतन्त्रनिपुणैनिर्दिष्टा उपायाः । न प्रसरन्ति-अद्य विद्यमानायामवस्थायां न प्रवर्तन्ते ; अस्मत्कार्यनिष्पादनक्षमतया नैव प्रयोक्तु-मुचिता इति भावः । अतो हेतोः । अन्तिमः प्रयोग एव दण्डोपाय एव । प्रतिपत्तव्यः-आदरणीयः । गृहीतायुधैरस्माभिरायोधने ते शत्रवो वध्या एव,

षष्टोऽङ्कः

390

रास्त्राशस्त्र प्रसह्याद्य प्रवृत्ते रणवैशसे । अजीवकमरोगं वा पुरमेतद्भविष्यति ॥ ७९ ॥

न तु गैत्यन्तरिमिति भावः । ''सामदाने भेददण्डावित्युपायचतुष्टयम् '' इति राजनीत्युपायाश्चत्वारः । किं विलम्बेन-दण्डनीतिरेवावशिष्यत इति निर्धारणा-नन्तरं युद्धमनुपदमारभ्यतां विनैव विलम्बिमिति राजयक्षमा स्वयमादिशति ।

शस्त्राश्चीति । अद्य-उपायान्तराण्यपोद्य पक्षद्वयेऽपि युद्धाय संनद्धेऽिसमन समये । प्रसद्ध-बलात्कारेण । (प्रसद्धार्थेति पाठान्तरम् ।) शस्त्रेश्च
शस्त्रेश्च प्रहत्य प्रवृत्तं युद्धं-शस्त्राशस्त्रीति व्यतिहारलक्षणबहुर्बाहः; तद्यथा
तथेति क्रियाविशेषणमिदम् । रणवैशसे-युद्धात्मके वधोद्यमे । प्रवृत्ते सित ।
विशसित-हिनस्तीति विशसो घातुकः; पचाद्यच् ; विशसस्य कर्म वैशसम्वधः; तिसमन् रणवैशसे । एवं परस्परोपघातहेतुके महित संप्रवृत्ते संप्रामे ।
एतत् पुरं-जीवस्य निवासस्थलं देहाल्यं पत्तनम् । पुनिरत्यवधारणे । अजीवकंजीवरिहतं वा । अरोगं-व्याधिरिहतं वा । भिवष्यित । यक्ष्मपक्षे सित जिते
शारीराल्यं पुरिमदं विशीणं सत् अन्ततोऽस्माजीवोऽपयास्यति; शरीरं निर्जीवं
भवेदित्यर्थः । ततोऽन्यथा जीवे जयमधिगते देहोऽयमपहतरोगः सन् स्वयमारोग्यमनुभविष्यतीति भावः । एष च विषयो वाक्यतोऽर्थतश्च

'' किं, देवो महामोहः स्वयमेव समराय सन्नह्यति । महद्त्याहितम् ।'' '' अमुष्मिन् दिवसे श्वो वा नूनं नियतिवैभवात् ।

अमोहमविवेकं वा जगदेतद्भविष्यति ॥"

इसमिनिवेशस्य वचनं (सङ्गल्प ८-७) संवदित ॥ ७९ ॥

जीवाननंदनम्

तदेहि, समरक्षमां भूमिमेव गच्छामः । (इति पाण्डुना सह निष्कान्तः ।)

कालः --- कर्मन्, पश्य पश्य विपक्षविजयाय विज्ञानमन्त्रिप्रयुक्तान् भटान्।
राजा--वयस्य, मन्त्रिणा दर्शितेन विक्रमञ्यापारेण हृदयं मम निर्वृणोति।
यतः ---

भूपितरसिनन्दूरज्वराङ्कुशानन्द्भैरवैः साकम् । चिन्तामणिश्च शत्रृन् राजमृगाङ्कश्च जेतुमुद्युङ्क्ते ॥ ८० ॥

तदेहीति । तत् युद्धसन्नद्धत्वात् । समरक्षमां भूमिमेव-युद्धकर्मयोग्यं प्रदेशमेव ; रणरङ्गमिति यावत् । कर्मिन्निति । विश्वानमन्त्रिणा प्रयुक्तानः - नियोजितान् । भटान् -विविधौषधरूपान् योधान् । वयस्येति । विन्नमञ्यापोरेण-स्वस्य निसर्गसिद्धेन पराक्रमकार्येण । निर्वृणोति-निर्वृतिमधिगच्छति । शत्रुहनन-कर्मोद्युक्ततैव निर्वृतेहेंतुरिति वक्तं यत इति प्रस्तौति ।

रसौषधरूपभटान् नामतो निर्दिश्य तेषामुद्यममप्याह भूपतीत्यादिना । चिन्तामणिश्च-आरोग्यचिन्तामणिश्च । राजमृगाङ्कश्च । औषधद्वयमिदम् । भूपतिः, रसिन्दूरः, ज्वराङ्कुराः, आनन्दभैरव इत्यमीभिः औषधेः साकं-एतैः चतुर्भिरौषधान्तरैः सह संभूयः सर्वेऽप्येते मिलित्वेद्यर्थः । शत्रून् जेतुम्-रिपुविजयं कर्तुम् । उगुङ्के प्रयतते ; एते षडिप औषधानि स्वेषाम् अधिदैवतवेषै-रागस्य युद्धे शत्रुविजयाय प्रयतन्त इत्यर्थः । (१) रसभूपितः—" शुद्धविष्यत्तगन्धकजयपालित्रकटुरामठानां तु । चूर्ण सप्तदिनानि काथेनामद्ये चित्रकस्याथ ॥ मिरचप्रमाणविद्याः कृत्वा संशोष्य रोगिणे मधुना । कासेन पीडिताय त्रिचतुर-गुटिकाविध प्रद्याच ॥ रसभूपितनामैतच्छ्वासं कासं च भेषजं हरित " इति रसचिन्तामणौ । (२) रसिसन्दूरः—" शुद्धसूतं तदर्धं तु शुद्धगन्धकमेव हि । तयोः कजिलकां कुर्यादिनमेकं विमर्दयेत् ॥ मृत्कपटैविलिप्तायां कूप्यां कजिलकां

षष्टोऽङ्कः

389

पश्य चात्रारोग्यचिन्तामणिमुत्तरेण।

क्षिपेत् । वालुकायन्त्रगां यावत् पचेदिनचतुष्टयम् ॥ गृह्णीयादुर्ध्वसंलग्नं सिन्दुरं रसजं ग्रभम् । ज्वरादीनामयानेष नाज्ञयेदनुपानतः " इति आयुर्वेदप्रकारो । (३) ज्वराङकुश्रर:—''खण्डितं मृगश्रङं च ज्वालामुख्या रसै: समम । रुद्वा भाण्डे पचेच्चुल्यां यामयुग्मं ततो नयेत् ॥ अष्टांशं त्रिकट्रं दद्यानिष्कमात्रं च भक्षयेत् । नागवळीरसैः सार्धं वातिपत्तज्वरापहम् ॥ अयं ज्वराङकुशो नाम रसः सर्वज्वरापहः " इति शार्ङ्घरः । (४) आनन्दभैरवः -- "दरदं वत्सनाभं न मरिचं टङ्कणं कणा । चूर्णयेत् समभागेन रसो ह्यानन्दभैरवः ॥ गुज्जैकं वा द्विगुज्जं वा बलं ज्ञात्वा प्रयोजयेत् । मधुना लेहयेचानु कुटजस्य फलं त्वचम् ॥ चूर्णितं कर्षमात्रं तु त्रिदोषोत्थातिसारजित् " इति च शार्क्रधरः । (५) आरोग्यचिन्तामणिरसः—''रसगन्धकलोहाभ्रञ्जल्बभस्मानि साम्यतः। त्रिफला द्विगुणा प्रोक्ता द्विगुणं च शिलाजतु ॥ चतुर्गुणं पुरं शुद्धं चित्रमूलं च तत्समम् । तिक्ता सर्वसमा योज्या सर्व संचूर्ण्य यत्नतः ॥ निम्बपत्ररसैः सम्यक् मर्द्येद् द्विदिनाविध । ततश्च विटकाः कार्या वदरीफलमात्रया ॥ मण्डलं सेविता हन्ति त्वग्रोगान् कुष्ठपूर्वकान् । वातिपत्तककोद्भृतान् ज्वरानानाप्रकारजान् ॥ आरोग्यवर्धनी नाम्ना चिन्तामणिरियं वटी " इति योगोऽयं रसरत्नसमुचये। (६) राजमृगाङ्क:--'' सूतभस्म त्रयो भागा भागैकं हेमभस्मकम्। मृताभ्रस्य च भागैकं शिलागन्धकतालकम् ॥ प्रतिभागद्वयं शुद्धमेकीकृत्य विचूर्णयेत् । वराटान् पूरयेत्तेन छागीक्षीरेण टङ्कणम् ॥ पिष्ठा तेन मुखं रुद्धा मृद्धाण्डे तिन्नरोधयेत् । शुष्कं गजपुटे पक्तवा चूर्णयेत् स्वाङ्गशीतलम् ॥ रसो राज-मृगाङ्कोऽयं चतुर्गुङ्गः क्षयापहः " इति च रसरत्नसमुचये ॥ ८० ॥

पश्येति । अत्र-अस्मिन्नेव प्रदेशे यत्र भूपतिप्रभृतयः समासनाः। आरोग्यचिन्तामणिमुत्तरेण पूर्वनिर्दिष्टचिन्तामणिनामकौषधस्योत्तरभागे। 'एनपा

जीवानन्द्नम्

कृतसिद्धरसेश्वरः पुरस्तात् करमालम्ब्यं च वातराक्षसस्य । समराङ्गणमेति पूर्णचन्द्रोदय एषोऽग्निकुमारदर्शिताध्वा ॥ ८१॥

द्वितीया ' इति द्वितीया । (आरोग्यचिन्तामणेरुत्तरेणेति कचित् पाठः ।) पश्य-कि तत्र निर्वर्तत इति सम्यङ्गिर्वर्णयेत्यर्थः ॥

अत्र चारोग्यचिन्तामणिमुत्तरेण महाशत्रुनिवर्हणाय समुद्रच्छन्तो मूल-बलसमूहा इव सूचितपूर्वभयोऽप्यधिकतररसौषधविशेषाः संप्रति बलवद्धाधि-पक्षक्षपणाय बद्रकक्षाः सन्तीति विवृणोति कृतसिद्धेत्यादिना । एष पूर्ण-चन्दोदय:-तदाख्यो रसौषधविशेष:। समराङ्गणम्---युद्धरङ्गम्। एति-सेनापतिरिव समायाति । तस्यागमनप्रकारमेव प्रतिपादयति—पुरस्तादिति । पुरस्तात खस्याप्र-भागे । कृत:-निवेशित:, सिद्धरसेश्वर:-तदाख्यं रसौषधं यस्य स: । पूर्ण-चन्द्रोदयस्य पूर्वभागे सिद्धरसेश्वरो यातीत्यर्थः । वातराक्षसस्य-तदाख्यस्य रसौष-धस्य। करम् आलम्ब्य-वीर्यतः समानस्कन्धत्वात् सुहृद इव तस्य हस्तं स्वहस्तेन गृहीत्वा च । अग्निकुमारेण-तन्नामा रसौषधेन । दर्शिताध्वा-इत इतो वीरघौरेय आगम्यतामिति निवेदितमार्गः सन् । समराङ्गणमेति । राजकुमारेण दर्शितमार्गो महाराज इव समायातीति च ध्वनिः । (१) पूर्णचन्द्रोदयरसः— " स्वर्ण सूतं शुद्धमेतद् द्विशाणं युक्तं नागं गन्धकं स्यात् समांशम् । बह्वेस्तोयै-स्तच पेष्यं प्रयताद्गोलं कृत्वा वेष्टयेत्तं मृदा च ॥ भाण्डं चार्धं पूरियत्वाथ गोलं सामुद्रैश्व छादयेत् त्रयङ्गलैहि । लिम्पेङ्गाण्डं गोमयेनापि सम्यग्विह्वं कृत्वा याममेकं तृणेश्व ॥ पूर्णश्चन्द्रः कीर्तितो यक्ष्मरोगं रोगैरन्येयों रसो नाशयेद्धि । सर्वान् वातान् श्लेष्मरोगान् यथा वै पूर्णश्चन्द्रो नाज्ञयत्यन्धकारम् " इति रसप्रकाशसुधाकरे। अन्यः प्रकारः---'' मृतसूताभ्रलोहं वै शिलाजतु विडङ्ग-कम् । ताप्यं क्षौद्रं घृतं तुल्यमेकीकृत्य विमर्दयेत् । पूर्णचन्द्रसो नाम्ना माषेकं मक्षयेत् सदा । शाल्मलीपुष्पचूर्णं च क्षौद्रैः कर्षं पिबेदनु । दुर्बलो बलमाप्तोति

षष्टोऽङ्कः

808

प्रतापलङ्केश्वर एष पश्य प्रतापयत्यत्र निजप्रतापात् । गदान् धनुर्वातमुखानशेषान् लङ्केशवच्छत्रुभिरप्रसह्यः ॥ ८२ ॥

मासैकेन यथा इाहा '' इति रसरत्नसमुचये । (२) सिद्धरसेश्वरो नाम सिद्ध-योगरसः--'' शुद्धं सूतं द्विधा गन्धं कुर्यात् खल्वे तु कजलीम्। तयोः समं तीक्षणचूर्ण मर्दयेत् कन्यकादवैः ॥ द्वियामान्ते कृतं गोलं ताम्रपात्रे विनिक्षिपेत् । आच्छादौरण्डपत्रेण यामार्धेऽत्युष्णता भवेत ॥ धान्यराज्ञौ न्यसेत पश्चादहो-रात्रात समुद्धरेत् । संचूर्ण्य गालयेद्वस्त्रे ततो वारितरं भवेत् ॥ भावयेत् कन्य-काद्रावै: सप्तधा भुङ्कजैस्तथा । काकमाचीकुरण्टोत्थद्रवैर्मण्ड्या पनर्नवै: ॥ सह-देव्यम्तानीलीनिर्गण्डीचित्रजैस्तथा । सप्तधा त प्रथग्द्रावैर्भाव्यं शोष्यं तथातपे ॥ सिद्धयोगो ह्ययं ख्यातो रसः सिद्धमुखागतः । अनुभूतो मया सत्यं सर्वरोगगणा-पहः " इति ज्ञाईधरः । (३) वातराक्षसः—"मृतं सतं तथा गन्धं कान्तं चाभ्रकमेव च । ताम्रभस्मकृतं सम्यद्भदियत्वा समांशकम् ॥ प्रनर्नवागुड्रच्यग्नि-सरसात्त्रयुषणं तथा । एतेषां स्वरसेनेव भावयेत्त्रिदिनं पृथक् ॥ दत्वा छघ्पट सम्यक स्वाङक्शीतं समुद्धरेत् । वातराक्षसनामायं वातरोगे प्रयोजयेत् '' इति रससारसङ्ग्रहे । (४) अग्निकुमाररसः—''पारदं च विषं गन्धं टङ्कणं सम-भागतः । मरिचादष्टभागाः स्युद्धौं द्दौ शङ्खवराटयोः ॥ पक्रजम्बीरजैर्गाढं रसैः सप्त विभावयेत् । गुञ्जाद्वयिमतो देयो रसो क्षिप्रकुमारकः ॥ समीरणसमुद्भतमजीणं च विष्रचिकाम् । क्षणेन क्षपयत्येव कफरोगनिकृन्तनः '' इति रसेन्द्रचिन्तामणौ । एतेन विविधानि चैतान्यौषधानि शरीराख्यस्य पुरस्य रोगरूपशत्रुभ्यो रक्षणाय परस्परमानुकूल्येन गुणान् दर्शयन्तीत्युक्तं भवति ॥ ८१ ॥

प्रतापेति । अत्र पश्य वयस्येति विदूषकं संबोधयति । (पश्येति स्थाने यश्चेति पाठान्तरम् ।) लङ्केशवत्-रावण इव । शत्रुभिः-रावणवैरिणां सैन्यैः ; अन्यंत्र यक्ष्मपक्षीयैः । अप्रसहः-अप्रधृष्यः ; परिपन्थिजनानिवार्यवीर्यसंपन्न इत्यर्थः । अत्र रामेतरशत्रुभिरेव रावणस्य अप्रधृष्यत्वं मन्तब्यम् । एष प्रतापलेङ्केश्वरः-तन्नामक-

जीवानन्दनम्

वसन्तकुसुमाकरः सरभसं विधत्ते रणं सुवर्णरसभूपतिर्वशयते रुजां मण्डलम् । प्रसद्धा बडवानलाभिधमिदं च चूर्णं जवा-द्विशोषयति सर्वतः प्रबलमग्निमान्द्यार्णवम् ॥ ८३ ॥

मौषधम्; प्रतावयुक्तो रावणश्च । अरिभिरप्रधृष्यत्वादेवास्येदमन्वर्थं नाम । निजप्रतापात् - स्वकीयेन निरवधिकवीर्येण । धनुर्वातमुखान् - धनुर्वातस्तु धनुस्त- स्माप्रनामा वातरोगान्तर्गतापतानकाख्यामयेष्वन्यतमः, तत्प्रभृतीन् गदान् अशेषान् - समस्तान् वातरोगानिष् । प्रतापयिति क्रेशयितः ; स्ववीर्येण तान् निरस्यतीति यावत् । ''धनुस्तुल्यं नमेद्रात्रं स धनुस्स्तम्भसंत्रितः । विवर्ण- बद्धवदनः स्नस्ताङ्गो नष्टचेतनः । प्रस्वद्यश्च धनुस्तम्भी दशरात्रं न जीवति '' इति निदाने धनुस्स्तम्भलक्षणम् । प्रतापलङ्केश्वरसः— "एकेन्दुचन्द्रानलवाधि- दन्तीकलैकभागं क्रमशो विमिश्रम् । सूताभ्रगन्धोषणलोहशङ्कवन्योत्पलाभस्मविषं च पिष्टम् ॥ प्रसूतिवातेऽनिलदन्तवन्धे साद्रीम्भसो वल्रममुष्य लिह्यात् । वातामयेऽनेकविधेऽर्शस स्यात् पुरामृताद्रीत्रिफलायुतोऽयम् । प्रतापलङ्केश्वरनाम- धेयो रसो धनुर्वातमुखान् हरेद्धि" इति योगरद्धाकरे ॥ ८२ ॥

वसन्तेति । वसन्तकुसुमाकराख्यो रसौषधिवशेषः । सरभसं ससंरम्भं यथा तथा । रणं विधत्ते युध्यति । सुवर्णरसभूपतिर्नामौषधमिप । रुजां मण्डलं व्याधीनां समूहम् । वशयते स्ववीर्येण नियमयति ; व्याधीन् निर्वीर्यान् कृत्वा शमयतीयर्थः । इदं पुरो दश्यमानम् । बडवानलाभिधं चूर्णं च । प्रबलं अत्युत्कटम् । अग्निमानद्याणं वं मन्दाग्निरूपं दुस्तरं समुद्रम् । जवात् -अतिवेगतः । प्रसद्य-बलादाक्रम्य । सर्वतः निश्शेषतः । विशोषयति । बडबानलो यथा सागरं शोषयतुं प्रभवति तथा तनामा व्यवहियमाणं चूर्णमपीदं प्रबलमग्निमानद्यं समन्ताल्छम्यतीति भावः । चूर्णत्वात् औषधिमदम् आद्रतायाः संशोषणे प्रकृत्यैव प्रभवतीति च तात्पर्यम् । (अग्निमानद्यारुचिम् इति पाठस्तु न साधीयान् ।) जाठराग्नौ मन्दी-

षष्ट्रीऽङ्कः

803

सुदर्शनं चक्रमिवामरारीन् सुदर्शनं चूर्णमिदं रणाग्रे । निहन्ति जीर्णज्वरमाशु पित्तजन्या रुजश्चूर्णयति प्रसद्य ॥८४॥

भूते नैवाहारे भवत्यभिलाष: ; यत्र अरुचिश्व जायते ; तदग्निमान्द्यम्। (१) वसन्तकु-सुमाकर:—'' द्वी भागी हेमभूतेश्व गगनं चापि तत्समम्। छोहभस्मित्रभागं स्याच-त्वारो रसभस्मतः ॥ वङ्गभस्म त्रिभागं स्यात सर्वमेकत्र मर्दयेत । प्रवालं मौक्तिकं चैव रससाम्येन दापयेत् ॥ भावना गन्यद्ग्धेन रसैर्घृष्टाटरूषकैः । हरिद्रावारिणा चैव मोचकन्दरसेन च ॥ शतपत्ररसेनापि माल्याः स्वरसेन च । पश्चानमूग-मदैश्चनद्रतुलसीरसभावितः ॥ कुसमाकर इत्येष वसन्तपदपूर्वकः । गुङ्जाद्वयं ददीतास्य मधुना सर्वमेहनुत् ॥ सिताचन्दनसंयुक्तश्चाम्छिपत्तादिरोगजित् '' इति शार्ङ्घरादयः । (२) सुवर्णभूपतिरसः—''शुद्धं सूतं समं गन्धं मृतं शुरूवं तयोः समम् । अभ्रलीहकयोर्भस्म कान्तभरम सुवर्णजम् ॥ रजतं च विषं सम्यक् प्रथक सूतसमं भवेत् । हंसपादीरसैर्मर्धं दिनमेकं वटीकृतम् ॥ काचकप्यां विनिक्षिप्य मृदा संछेपयेद्वहिः । शुष्कां तां वालुकायन्त्रे शनैर्मृद्वग्निना पचेत् ॥ चतर्ग्ञामितं देयं पिंप्पल्यार्द्रदेवेण तु । क्षयं त्रिदोषजं हन्ति सन्निपातांस्त्रयो-दश ॥ यथा सूर्योदये नश्येत्तमः सर्वगतं तथा । सर्वरोगविनाशाय भवति स्वर्णभूपतिः '' इति रसपारिजाते । (३) वडवानलचूर्णम् —''सैन्धवं पिटपुलीमुलं पिटपुलीचव्यचित्रकम् । शुण्ठी हरीतकी चेति ऋमवृद्ध्या विचूर्ण-येत् ॥ बडबानलनामैतच्चूर्णं स्यादग्निदीपनम् '' इति च शार्ङ्गधरः ॥ ८२ ॥

सुदर्शनिमिति । सुदर्शनं चक्रं-विष्णुचक्रम् । रणाग्ने-युद्धरङ्गस्य पूर्वभागे । अमरारीन्-देवशत्रून् असुरानिव । इदं-पुरो दृश्यमानम् । सुदर्शनं चूर्णं-तदाख्य-मौषधम् । रणाग्ने-रोगाणामौषधानां च प्रवर्तमानस्य युद्धस्याप्रभूमौ । जीर्णज्वरं-पुराणज्वरम् । आशु-तरसा । निहन्ति-विनाशयति । तथा पित्तजन्या रुजश्च पित्त-प्रकोपजान् ज्वरान् अन्यान् पित्तोगांश्च । प्रसद्ध-बलादासाद्य । चूर्णयति-व्यापाद-यति । जीर्णुज्वरो नाम—" त्रिसप्ताहव्यतीतस्तु ज्वरो यस्तनुतांगतः । ष्ठीहाग्नि-

जीवानन्द्रनम्

प्रवलानिलसंकुलितं गदगहनं दुरवगाढमन्येन । हन्ति धुरि तीक्ष्णसारो वातकुठारः समूलमुन्मूल्य ॥ ८९ ॥

सादौ कुरुते स जीर्णज्वर उच्यते " इति । सुद्र्शनचूर्णम् — " त्रिफला रजनीयुगं कण्टकारीयुगं शठी । त्रिकटु प्रन्थिकं मूर्वा गुड्ची धन्वयासकः ॥ कटुका पर्पटो सुस्ता त्रायमाणा च वालकम् । निम्बः पुष्करमूलं च मध्यष्टी च वत्सकम् ॥ यवानीन्द्रयवो भार्ङ्गी शिप्रुबीजं सुराष्ट्रजा । वचा त्वक् पद्मकोशीरं चन्दनातिविषाबलाः ॥ शालिपणी पृक्षिपणी विडङ्गं तगरं तथा । चित्रको देवकाष्ठं च चव्यं पत्रं पटोलजम् ॥ जीवकर्षभकौ चैव लबङ्गं वंशलोचना । पुण्डरीकं च काकोली पत्रजं जातिपत्रकम् ॥ तालीसपत्रं च तथा समभागानि चूर्णयेत् । सर्वचूर्णस्य चार्धाशं करातं निक्षिपेत् सुधीः ॥ एतत् सुदर्शनं नाम चूर्ण दोषत्रयापहम् । ज्वराश्च निखलान् हन्यात् नात्र कार्या विचारणा ॥ सुदर्शनं यथा चकं दानवानां विनाशनम् । तद्वज्वराणां सर्वेषामिदं चूर्ण प्रणाशनम् " इति शार्ङ्गधरादयः ॥ ८४ ॥

प्रवलानिलेति । तीक्ष्णसार:-व्याधिनिबर्हणविषये तीव्रवीर्यविशिष्टः ;
कुठाराख्यायुधपक्षे निशितधाराविशिष्टाप्रभागवान् । वातकुठार:-तदाख्यं वातहरमौषधम् ; कुठाराख्यमायुधं च । प्रबलानिलेन-महता वातव्याधिना ; अन्यत्र
वायया ; संकुलितं-सुतरां बाधितम् ; अन्यत्र वाययाधूतम् । अन्येन-औषधान्तरेण, आयुधान्तरेण च । दुरवगाढं-दुष्परिहार्यम् , अन्यत्र दुष्प्रवेशम् ।
गदगहनं-वातज्व्याधिनिकरम् ; महारण्यं च । धुरि-अत्रैवास्माकमप्रतः ।
समूलं-सनिदानम् , आम्लाच । उन्मूल्य-आह्य । हन्ति-क्षिणोति, उच्छिनति
च । प्रबलवायया संकुलितं जनैर्दुर्गमं दुमगहनं निशितः कुठार इव वातकुठाराख्यं तीक्ष्णवीर्यविशिष्टमोषधं वातदोषोत्पन्नान् संख्यया क्रोयेण च महतो रोगान्
मूलत उद्दासयतीत्युक्तं भवति । वातकुठाररसः—''रसभागो भवेदेको गन्धको

षष्ठोऽङ्कः

४०५

असकृत् स्खलतः किश्चिद्गतिमान्चिविधायिनः। प्रमेहान्माचतो हन्ति मेहकुञ्जरकेसरी ॥ ८६ ॥ गतिमन्थरताधायिवध्मेवैपुल्यशालिनः। सर्वान् वातगजान् हन्ति वातविध्वंसनो हरिः॥ ८७॥

द्विगुणो मतः । त्रिभागा त्रिफला प्राह्या चतुर्भागश्च चित्रकः ॥ गुग्गुलुः पश्चभागः स्यादेरण्डस्नेहमर्दितः । क्षित्वात्र पूर्वकं चूर्ण पुनस्तेनैव मर्दयेत् ॥ गुटिकां कर्षमात्रां तु भक्षयेत् प्रातरेव हि । नागरैरण्डमूलानां काथं तदनु पाययेत् ॥ अभ्यज्यैरण्डतेलेन स्वेदयेत् पृष्ठदेशकम् । विरेके तेन संजाते स्निग्धमुष्णं च भोजयेत् ॥ निर्वाते सेवयेद्वातकुठारं तीक्ष्णवीर्यकम् '' इति रसराजसुन्दरे ॥ ८९ ॥

असकृदिति । मेहकुझरकेसरी-प्रमेहगजकेसरीनामौषधम् । माद्यतः-मदं प्राप्तवतः ; काळेन प्राप्तवळानित्यर्थः । अत एव असकृत् स्खळतः-पदे पदे मद्ववज्ञात् इतस्ततः पततः । किञ्चित् गतिमान्द्यं—गमनाहाक्तिं विद्धतीति गतिमान्द्यविधायनः । प्रमेहान्-विद्यतिविधान् मेहरोगान् । हन्ति-नाहायति । प्रमेहसामान्यस्य पुरुषाकारत्वमुपकल्प्यः, तस्याभिवृद्धत्वात् प्रमत्तत्वमपि प्रकल्प्यः, स्खळनगतिमान्द्याख्ये मदमत्तस्यानुरूपे ळक्षणे निरूपिते स्तः ; न त्वेते सामान्यतः प्रमेहळक्षणे । अस्य रोगस्य च ळक्षणादिकं द्वितीयाङ्के प्रस्नावाख्यामिति पद्यस्य व्याख्याने दश्यताम् । प्रमेहगजकेसरी यथा—''चाण्डाळीराक्षसीपुष्परसमध्वाज्यटङ्कणम् । रसं समांशोपरसं समं हेम्ना विमर्दितम् ॥ समांशं प्रतिळोहं वा मूषायां विपचेदिनम् । प्रमेहगजिसहोऽयं माषद्वयमितो हरेत्॥ मेहान् . . . '' इति रसरत्नचसमुचये ॥ ८६ ॥

गतिमन्थरेति । गतिमन्थरताधायि-गमनमान्द्यजनकं च तत् वर्षमवैपुल्यं चेति विशेषणोभयपदकर्मधारयः; वर्षमवैपुल्यं-शरीरस्थौल्यम् , तेन शास्त्रिनः,

४०६

विद्षक:—देव, अचेतणा वि एदे चिंतामणिष्पहुदिणो संपदं संपहारं कुणंति त्ति अचरिअम्। ता इंदजालं विअ एदं मे पिंडिभादि। [देव, अचेतना अप्येते चिन्तामणिष्रभृतयः सांप्रतं संप्रहारं कुर्वन्तीत्यार्थ्यम्। तदिन्द्रजालमिवैतन्मे प्रतिभाति।]

राजा—धिङ्मूर्ख । अनिभज्ञोऽसि शास्त्रतत्त्वस्य । अचिन्त्यो हि मणि-मन्त्रोषधानां प्रभावः । अभिमानिदेवताश्चेषां सचेतनाः श्रूयन्ते । (कर्ण दत्वा) मन्त्रिन् , कोऽयं कलकलाविभीवः ।

वातरोगाणां गजत्वोत्प्रेक्षाविधानात् तदानुरूप्यप्रकल्पनार्थं गतिमन्थरता वर्धनेवपुल्यं च वर्णिते; वर्ध्मवपुल्यमिति सर्वाङ्गवातः, गतिमन्थरतेति सर्वावयवस्वतन्त्रताहीनत्वं च तृचितं भवति । तथाविधान् सर्वान् वातग्जान् अशीतिसंख्याकान् वातरोगाख्यान् गजान् । वातिवध्वंसनो हरिः-वातिध्वंसनाख्यौषधरूपः सिहाः । हन्ति । वातिवध्वंसनरसो यथा—"मृतम्भकसस्त्वं हि कांस्यं गुल्वं च माक्षिकम् । गन्धकं तालकं सर्वं भागोत्तर-विवधितम् ॥ कज्जलीकृत्य तत् सर्वं वातारिस्नेहसंयुतम् । मर्दयेत् सप्त दिवसान् गोलीकृत्य च यत्ततः ॥ निम्बुद्रवेण संपिष्टं तालकल्केन लेपयेत् । अर्धाङ्गुल्व्दलं चैव परिशोष्य प्रयत्नतः ॥ प्रपचेद्वालुकायन्त्रे यामानां द्वादशावधि । दशमूलकषायेण भावियत्वा तदौषधम् ॥ स्थूलकोलास्थितुलितां कुर्याचापि वटीं ततः । हन्यादशीतिधा भिन्नान् वातरोगानशेषतः ॥ श्रीमता नन्दिना प्रोक्तो वातविध्वंसनो रसः '' इति रसरताकरे ॥ ८७ ॥

देवेति । अचेतना अपि-चैतन्यरहिता अपि। चिन्तामणिप्रभृतय एते औषध-विशेषाः । संप्रहारं-युद्धम् । कुर्वनित । अचेतनान्यौषधानि कथमस्मदाशयानुरोधेन सविवेकमस्मच्छत्रुभिः संप्रति युद्धमाचरन्तीति स्वकीयमाश्चर्यं वितर्के च प्रकाशयति विदूषकः । इन्द्रजालं-मायाविद्या । धिङ्मूखंति । शास्त्रतत्त्वस्य-शास्त्रयाथार्थ्यस्य । मणीनां-नवरतानाम् , मन्त्राणां-गायत्र्यादीनां, औषधानां-जीवकाद्योषधीनां च ।

षष्ठोऽङ्कः

800

मन्त्री-पश्यतु देवः-

शस्त्राशिस्त्रि गदागदि प्रथमतो निर्वितिते संयुगे
मुष्टीमुष्टि तलातिल प्रववृते पश्चादिदं भीपणम् ।
जित्वारीनिह देव तावकभटैरापूर्यते काहली
शङ्घः संप्रति शञ्चते दृढतरं संताङ्यते दुन्दुभिः ॥ ८८॥

प्रभाव:-मिहमा । अचिन्त्य:-अनिर्वर्णनीयः खलु । किं च एषा-ओषधानाम् । अभिमानिदेवता:-अधिदैवतानि । सचेतना:-चैतन्यविशिष्टा एव । ''यस्मिन् गुणा-स्तनुभृतः सदसत्प्रकाराः पात्रीभवन्त्यनुगुणैरधिदैवतेः स्वैः'' (सङ्कल्प. १-८) इत्युक्तरीत्या प्रबल्लेषध्यादिभिर्निर्मितान्योषधान्यत्र खानुगुणानामधिदैवतानां रूपा ण्यादाय सचेतनत्वमप्यधिगत्य खामिकार्य निर्वर्तयन्तीति भावः । ओषधीनाम् तद्धिदैवतद्वारा चैतन्यमन्तरस्तीत्यभिप्रेत्येव '' ब्रह्मदक्षाश्वरहेन्द्रभूचन्द्रार्कानिलानलाः । ऋषयः सौषधिप्रामा भूतसङ्घाश्च पान्तु वः'' (कल्प. १) इति चरकादिषु ऋषिभः भूतसङ्घैः सचेतनेः सह गानवानां परिरक्षणे समान-शक्तिमत्त्वमोषधीनामपि निर्दिष्टमास्ते ।

शस्त्राशस्त्रीति । देव-प्रभो । तावकभटे:-औषधाधिदेवतारूपै: त्वदी-येयोंधै: । प्रथमत:-युद्धारम्भसमये । शस्त्रेश्व शस्त्रेश्व प्रहत्येदं युद्धं प्रवृत्तं शस्त्रा-शस्त्रि यथा तथा । तथा गदागदि च । संयुगे-युद्धे । निर्वर्तिते-आचिरते सित । पश्चात् -ताहशै: आयुधेरायोधनानन्तरम् । मुष्टिभिश्च मुष्टिभिश्च प्रहृत्येदं प्रवृत्तं युद्धं मुष्टीमुष्टि । तथा तलातिल-अन्योन्यहस्ततलप्रहारकर्मरूपं च । भीषणम् इदं युद्धं प्रवृत्ते-प्रवृत्तमभूत् । प्रथमतो गृहीतकुषाणगदाद्यायुधेर्युद्धमाचरितम् , ततस्ता-न्यायुधानि व्युदस्य अतिसन्निकृष्टा भूत्वा पारस्परिकैर्हस्तैरेव द्वन्द्वयुद्धाय योधा

४०८

अपि च,

आस्फालयन्ति दृढमूरुगुगं करायैः कुर्वन्ति कुण्ठितघनारवमदृहासम् । जीवोऽयमस्मद्धिपो जितवानमित्रा-नित्युद्धतं युधि भटास्तव पर्यटन्ति ॥ ८९ ॥

आरेभिरे; पश्यतां जनानां तदेतदितभयद्भरं भवतीति भावः । इह-अस्मिन् युद्धे । अरीन्-बहुविधव्याधिरूपान् रिपून् । जित्वा । तावकभटेः । काहली-नादोत्पादनायोपयुज्यमाना बृहती नलिका । आपूर्यते-शब्देन समन्तात् पूर्यते । संप्रति शङ्कः शब्दोते-शङ्कानादश्च क्रियते । दुन्दुभिः-भेरी च । दृढतरं-अतिबल्ववयथा तथा । संताङ्यते । एतानि च घोषणानि जीवराजपक्षीयाणां समुपनतं जयं सूचयन्ति । अस्मत्प्रमोदावहं विजयाडम्बरं पश्यतु देव इति मन्त्री राज्ञे सोत्साहं निवेदयित ॥ ८८ ॥

आनन्दोपजनितमस्मदीयानामाडम्बरान्तरमि पश्येत्याह अपि चेति। आस्फाल्यन्तीति। तव-जीवराजस्य। भटाः। अस्मदिधिपः-अस्माकं राजा। अयं जीवः। युधि-युद्धे। अमित्रान्-शत्रून्। जितवान् इति उदीरयन्त इति यावत्। कराग्रैः-हस्ततलैः। ऊरुयुगम्। दृढं-बलात्। आस्फाल्यन्ति-उच्चैश्शब्दं यथा समुद्भवेत् तथा ताडयन्ति। कुण्ठितः-मन्दीकृतः, धनारवः-मेधस्तनितम् येन तमः; धनगर्जितादिपि गम्भीरतरिमस्पर्थः। अदृहासं-महाहासम्। (मन्दहास-मिति न समुचितः पाठः।) कुर्वन्ति। उद्धतं-दर्पोत्कटं यथा तथा। पर्यटन्ति-परितो विचरन्ति। जीवराजपक्षे प्रथमस्मिन्नेवाहवे प्रकृष्टमुपस्थितं विजयं निरीक्ष्य तदीयवीरभटाः सर्वेऽपि पूरोत्पीडं समुद्भवन्तं संमोदभरं मनसि धर्तुमपारयन्तः कुत्रूहलवशंगताः 'जितं जीवराजेन' इत्यादिकमुक्त्वा, कोलाहलमेवमाचरन्तीति उक्तं भवति॥८९॥

षष्ठोऽङ्कः

808

विदृषक: -- कहं एत्थ एव्व भग्गमणोरहदाए परुण्णो विअ जक्खराओ लक्ष्यते। [कथमत्रैव भन्नमनोरथतया प्ररुदित इव यहमराजो लक्ष्यते।]

राजा-वयस्य, सम्यङ्निरूपितं भवता ।

गण्डस्थलप्रसमराश्रु करं करेण निष्पीडयन् कटकटाकृतदन्तपङ्क्तिः । यक्ष्मा ललाटघटितभ्रुकुटिः किलाय-मन्तःस्पृशं रुपमभीक्ष्णमभिन्यनक्ति ॥ ९०॥

कहिमिति । अत्रैव-अस्मिन् युद्धारम्भ एव । भग्नमनोरथतया-युद्धे विजय-मधिगिमिष्यामीति महाभिलाषस्य विहततया ; मन्त्रिप्रयुक्तेर्महौषधर्वहूनां यक्ष्मपक्षी-याणां रोगाणामभिहतत्वात् यक्ष्मा संप्रति युद्धे यतो भग्नाशः संवृत्तस्तस्माद्धेतो-रित्यर्थः । प्ररुदितः -न केवलं विषण्णः किन्तु विशिष्य रोदितुमप्यारब्ध इत्यर्थः । वयस्येति । सम्यक् निरूपितं-निपुणां सुसूक्ष्मं च निरीक्षितम् ।

निरूपितप्रकारमेव राजा च तं निर्वर्णयित गण्डस्थलेति । अयं यक्ष्मा किल । गण्डस्थले-कपोलतले, प्रसमराणि-न्याप्नुवन्ति, अश्रूणि यथा तथा । करेण करं निष्पीडयन्-उद्देगवद्गात् हस्तेन हस्तं विमर्दयन् । कटकटाकृता-कटकटेति दाब्दायमाना, दन्तपङ्क्तिः येन सः । ललाटे घटिता भुकुटिः भुवोर्व-क्रीकरणपूर्वकिनटालतलाकुञ्चनं येन तथा भूतः सन् । अन्तः-मनः, स्पृद्यतीति अन्तःसपृद्यं-मनस्युत्पन्नाम् । रुषं-क्रोधम् । अभीक्ष्णं-दाश्वत् । अभिन्यनिक्त-आविष्करोति । अन्तरास्य यक्ष्मणः समुद्भूतं क्रोधवेगं वाचं विनैव गण्डस्थले-ल्यादिभिः अभिहितानि लक्षणानि लक्षयन्तीति यावत् ॥ ९० ॥

860

मन्त्री-- न केवलं रुषं शुचं च।

विदूपक:—एसो सोएण विलवंतो विअ दीसइ। [एष शोकेन विलपित्रव हर्यते।]

मन्त्री-शृणुमस्तर्हि विलापमेतस्य । विषूचीमत्सरावप्येनमनुवर्तेते ।

(ततः प्रविशति विष्रृचिमत्सराभ्यां सहितो यक्ष्मा ।)

यक्षा — हन्त कथं तादशानामपि मत्सैन्यानामीदशी दुरवस्था । आध्यर्य-माश्चर्यम् ।

> जीवस्य ध्विजनीचरानितवलान् राक्तोति कः राासितुं दुर्वारैर्युधि पातितानि मम यैः सर्वाणि सैन्यानि च । पाण्डुमें सिचवः परैरविध वा भीतः पलायिष्ट वा नो जाने मम जीवतो बत हताः पुत्रास्तथा बान्धवाः ॥९१॥

न केवलिति । शुचं च-अन्तःसपृशं शुचम् -दुःखमिप गण्डस्थल-प्रसृमराश्रुप्रभृतिभिर्विकारैः यक्ष्मा व्यनक्तीत्यर्थः । न केवलं रुषं शुचमिप अन्तः-स्पृशम् अभिव्यनक्तीत्येतत् विदूषकमुखेन समर्थयति एसो इति । विलपन्निव-पिर-देवनं कुर्विन्निव । हन्तेति । तादशानां-तथा बलिष्ठानाम् । मत्सैन्यानां यक्ष्मराज-स्यानीकिनीभूतानां व्याधिसमूहानाम् । ईदशी दुरवस्था-विनाशरूपा दुःखावस्था ।

यक्ष्मणो विलपनप्रकारभेव विश्वदयितजीवस्येति । जीवस्य-जीवराजस्य । अतिबलान्-बलेन गरिष्ठान् । ध्विजनीचरान् सैन्यान् ; सेनायां समवेतानित्यर्थः । शासितुं-दण्डियतुम् । कः शक्तोति । न कोऽपि प्रभवतीत्यर्थः । तत्र हेतुमाह यैरिति । दुर्वारै:-दुर्धर्षणैः । यैः जीवस्य ध्विजनीचरैः । मम यक्ष्मणः । सर्वाणि च सैन्यानि-बलानि । सेनासमुदायवाचके सैन्यशब्दस्य नपुंसकत्वम् । "सेनायां समवेता ये सैन्यास्ते " इति, "वरूधिनी बलं सैन्यम्" इति चोभयत्नामरः। युधि-अस्मिन् युद्धे । पातितानि-हतानि । अतस्ते बलवत्तराः दुर्धषिश्चेत्यनेन युद्धेनान्

षष्ट्रोऽङ्गः

888

(सशोकावेगम्)

भो भोः सुताः कनु गताः स्थ विना भवद्भि-जीर्णाटवीव जगती परिदृश्यते मे । आकम्यते च तमसा हरिद्न्तरालं शोकाग्निसंवलितमुत्तपते वपुश्च ॥ ९२ ॥ (इति मूर्छित ।)

वगतिमत्यर्थः । मे सिचवः-प्रधानमन्त्री । पाण्डुः । परैः-रात्रुभिः । अवधि-मारितो वा । अथवा भीतः सन् । पल्लायिष्ट-कान्दिर्शीकोऽभवद्वा । नो जाने-अनयोः कतरद्वस्थान्तरमस्योपनतिमिति नाहमद्य ज्ञातुं प्रभवामि । मम जीवतः सतः । पुत्राः-मत्सुताः । तथा वान्धवाः-अन्येऽपि बन्धुवर्गाः । हताः-युद्धे विनाशिताः । बतेति तीव्रं खेदं व्यनिक्त । विज्ञानमन्त्रिणो महतो मन्त्रवलस्य, जीवराजस्य रसौषधक्तप-सेनावलस्य च पुरतो राजयक्ष्मा न क्षमः स्थातुमिति यक्ष्मणो वचनित्रम् "वयं तु रामस्याप्रतः स्थातुमपि न राक्ताः । यतः—अस्माकमपि लोके द्वावप्रकम्प्यौ महावलौ । राजा वानरवीराणां रामश्च क्षत्रियान्तकः । तयोरिप रामो विजेता ।" इति महावीरचिरते (अङ्क. ६.) रावणाय माल्यवता सिववेकमिभिहितं स्वरात्रुशक्तिप्रशंसावाक्यं भावतोऽनुकरोति ॥ ९१ ॥

सशोकावेगं विलपित भो भोः इति। भो भोः सुताः-हे ज्वरादयः पुत्राः। किनु गताः स्थ-मम दक्पथमात्यन्तिकतया परित्यज्य कुत्र वा यूयमद्य याताः। भवद्भिः विना। जगती-पृथिवी। जीर्णाटवीव-तृणलतावृक्षादिरिहतं जीवराशि-विहीनं शून्यारण्यमिव। मे-मम यक्ष्मणः, न त्वन्येषाम्। परिदृश्यते। हरिदन्तरालं-दिक्चक्रवालम्। तमसा-अन्धकारेण। आक्रम्यते च। न केवल-मवनीतलमिललं शून्यारण्यमिवालोक्यते, परं तु समन्ततो दिशश्च गाढान्ध-कारेणाभिव्याप्ता इव मे प्रतिभान्तीति भावः। "अद्य लोकास्त्रयः कृतस्ता पृथिवी च सकानना। एकेनेन्द्रजिता हीना शून्येव प्रतिभाति मे।" इतीन्द्रजिद्वधेन विलपतो रावणस्य वचनमनुस्मारयित यक्षमविलापोऽयम्। (रामायणे, ६-२३-११)

४१२

मत्सर:-देव, समाश्विसिहि समाश्विसिहि । यक्ष्मा-(समाश्वस्य)

हे वत्सा वदनाम्बुजानि मुदितो द्रक्ष्यामि केषामहं केषां माक्षिकमाक्षिपन्ति वचनान्याकर्णयिष्ये मुदा । मर्त्यानां तनुषु प्रविष्टमचिरान्मां वर्षयिष्यन्ति के यूयं यत् समरे परैरतिबलैर्नामावशेषीकृताः ॥ ९३॥

मे वपुश्च । शोकाग्निना । संविष्ठतं-सर्वतश्चाक्रान्तं सत् । उत्तपते-उल्काभिः प्रथित । अत्तपते-उल्काभिः प्रथित । अत्तपते-उल्काभिः प्रथित । अत्तपते-उल्काभिः प्रथित । अत्तप्ति । इति वदन्नेव मूर्छति । अतः कान्तमात्मीयं प्रथित । इति न्यायेन अवाक्स्यापि स्वीयः पोतः कानकपोत एव । इति छौकिकव्यवहाररीत्या च रोगराजस्यापत्यभूताः कासज्वरकामछादयो रोगा मृघे मृता इति दुर्भरं दुःखमुद्भूतं शरीरमनसोः सन्तापमुप्यत्पाद्य तत् यक्ष्माणं वीतचैतन्यमतनोदिति भावः ॥ ९२ ॥

हे वत्सा इति । मत्सरकृतसमाश्वासनानन्तरं मूर्छामपास्य स्वयमधिगतज्ञितः पुनः परिदेवते हे वत्सा इत्याक्रन्दनेन । अहम् । केषां वदनाम्बुजानि-पुत्रेभ्यो ऋते परेषां केषां कान्तानि मुखकमलानि । मुदितो द्रक्ष्यामि ; सप्रेमातिशयं ससन्तोषं चेतःपरं प्रेक्षिण्ये । केषाम् । माक्षिकं-मकरन्दम् । आक्षिपन्तिस्वमाधुर्येण निराकुर्वन्ति ; क्षौद्रादिप स्वादुतराणीति यावत् । वचनानि-भाषणानि । मुदा-सप्रमोदम् । आकर्णयिष्ये इतःपरं श्रोष्यामि । मर्त्यानां-मनुष्याणाम् । तनुषु-देहेषु । प्रविष्टं मां-मानवश्रीरान्तरा स्थानमधिगतं यक्ष्माणम् । के ज्वरादीन् युष्मान् विहायापरे के वा । अचिरात-विनेव विलम्बम् । वर्धयिष्यन्ति इतःपरं पोषयिष्यन्ति । कासज्वरादयो विकारा यदि देहे न भवन्ति तिर्हं पुष्टैर्द्हधातुभिर्यक्ष्मणो नेव शरीरे कचिद्दयाश्रयो दीयेत, निराश्रयत्वात् निस्सहायत्वाच यक्षमा विह्नलीभूतो विनाशमधिगच्छेदिति च विमृश्य

षष्ट्रीऽङ्कः

883

कालः — पुत्रप्रविलयाद्दुः खं न सोढुं शक्यते जनैः । वसिष्ठोऽपि महान् येन ववाञ्छ पतनं भृगोः ॥ ९४ ॥

विलपत्येवम् । कुत एवं विलपत्यचेत्यस्य हैतुमाह यूयिमिति । यत् यस्माद्धेतोः । य्यूयं-मत्सुता ज्वरादयो भवन्तः । अतिबलैः-अस्मत्तोऽपि बलवत्तरैः । परैः-वैरिभिः । समरे-युद्धे । नामावशेषीकृताः-हता इत्यर्थः ॥ ९३ ॥

पत्रशोकस्य सर्वत्र दुस्सहत्वं सामान्यन्यायेन कालो व्यनिक पुत्रेति । जनै: । पत्रस्य प्रविलयात् -मरणात् । दःखम् । सोढं न शक्यते । पत्रस्यैकस्य मरणमपि मन:क्वेशं दुस्सहमुत्पादयति ; अयं यक्ष्मा तु बहुपुत्रनाशे क्विश्यत्येव-मित्यत्र किमाश्चर्यमिति सूचयति। न केवछं पामरानेव मानवान् पुत्रशोकः क्केशयति, किन्तु महात्मनो ब्रह्मविदो महर्षीश्चेति सोपपत्तिकं निर्दिशति वसिष्ठ इति । महान् वसिष्ठोऽपि-'वसिष्ठोऽपि महातेजाः' इति विश्वामित्रोऽपि श्रीमद्रामायणे यं वह्नमंस्त तत्तादशो योगसिद्धज्ञानः सरस्वतीवछभपुत्रो महात्मा ब्रह्मार्षरिप । येन- पुत्रशोकेन । भृगो:-पर्वतावटप्रदेशात् ; मेरकूटादित्यर्थः । पतनं ववाञ्छ-निपस्य मर्तुमियेष । अतः पुत्रशोको नितरां दुस्सह इति निरूपितः । पुरा वसिष्ठस्य ज्येष्ठः पुत्रः शक्तिः कल्माषपादाख्यं राजानं नरमांसादो भवेति शशाप । स च शक्ति तस्यानुजांश्व प्रथममभक्षयत् । पुत्राणां मरणेन शोक-संतप्तो वसिष्ठः पर्वतिशखरान्त्रिपत्य प्राणान् परित्यक्तुमयततेति पौराणिकी कथा। महभारतात्तस्याश्च कथायाः स एष संप्रहः—'' कल्माषपाद इत्येवं लोके राजा बभूव ह । स कदाचिद्दनं राजा मृगयार्थं ययौ पुरात् ॥ स तु राजा महातमान वासिष्ठमृषिसत्तमम् । तृषार्तश्च क्षुधार्तश्च एकायनगतः पथि ॥ शक्ति नाम महभागं वसिष्ठकुळवर्धनम् । अपगच्छ पथोऽस्माकमित्येवं पार्थिवोऽब्रवीत् ॥ ऋषिस्तु नापचक्राम तस्मिन् धर्मपथे स्थितः। जघान कश्या मोहात्तदा राक्षसवन्मुनिम् ॥ तं इाज्ञाप नृपश्रेष्ठं वासिष्ठः कोधम्छितः । हंसि राक्षस-वद्यस्माद्राजापश्चद तापसम् ॥ तस्मात् त्वमद्यप्रभृति पुरुषादो भविष्यसि । ततः

जीवानन्दनम्

तदिमं पुत्रशोकसंतप्तं यक्ष्माणमवेक्षितुं न शक्नोमि ।

कम-अहमप्येवमेव।

(इत्युभौ निष्कामतः ।)

्मत्सर:—देवालं शोकेन द्विषि जीवति न खलु धर्मोऽयम् । यावच्छक्ति ततोऽरीन् हत्वा शोचन्ति नैव तान् वीराः ॥९५॥

स नृपितिश्रेष्ठो रक्षसापहतेन्द्रियः ॥ उवाच शक्ति तं दृष्ट्वा न चिरादिव भारत । यस्मादसदृशः शापः प्रयुक्तोऽयं मियं त्वया ॥ तस्मात्त्वतः प्रवर्तिष्ये खादितुं पुरुषानहम् । एवमुक्त्वा ततः सद्यस्तं प्राणैर्विप्रयोज्य च ॥ शक्ति तं भक्षयामास व्याघः पश्चिमवेष्मितम् । स तान् शक्त्यवरान् पुत्रान् वसिष्ठस्य महात्मनः ॥ भक्षयामास संत्रुद्धः सिद्धाः क्षुद्रमृगानिव । वसिष्ठो वातितान् श्रुत्वा पुत्रान् शोकाभिपीडितः ॥ चक्रे चात्मविनाशाय बुद्धि स मुनिसत्तमः । स मेरुकूटा-दात्मानं मुमोच भगवानृषिः ॥ न ममार यदा विप्रः कथंचित् संशितव्रतः । जगाम स ततः खिन्नः पुनरेवाश्रमं प्रति । (आदिः अ. १५३) ॥ ९४ ॥

तदिति । तत्-वसिष्ठादिभिरिष महातपोधनैः पुत्रशोकस्यासहनत्वाद्वेतोः । पुत्रशोकेन संतप्तं दुर्विषहतया क्रिश्यन्तम् । यक्ष्माणम् इमम् अवेक्षितुं न शक्तोमि । लक्ष्मणेन हतस्य स्वपुत्रस्येन्द्रजितः शोकेन विलपन्तीं मन्दोदरीं रामरावणयुद्धावलोकनार्थे वियति विमानस्थिते हेमाङ्गदाख्ये विद्याधरे तस्या अवस्थानिरूपणपूर्वेकं सति निर्वर्णयित, रत्नचूडो नामापरो विद्याधरोऽिष "तन्जस्य शुचा विचेष्टमानाम् अरातिगृहिणीमिष नैवमुपक्रोष्टुमर्हसि" इति पुत्रशोकेन सकरणं संतप्यमाने शत्राविष विवेकिना नूनमुपक्रोशादिष अनु-क्रोश एव दर्शनीय इति धर्म बोधयति (मुरारि. अङ्क. ६.) । अहमपीत्युक्त्वा कर्मकालावुभाविष पुत्रशोकार्दितं यक्ष्माणं द्रष्टुमक्षमौ निर्गच्छतः ।

देवेति । देव-प्रभो । अलं जोकेन परिदेवनमेवं नातिमात्रं कुरुष्व । द्विषि-रात्रौ । जीवति सति । अयं एष ज्ञोकरूपो विषय: । न धर्म: खलु- अत इदानीं पुनरानीय परेषां परिभवम्, अरिहतानामस्मदीया-नामानृण्यमृच्छतु भवान्।

विष्ची—दाणि खु एवव दिट्ठा राअकुमारा कहिं गदा तुह्ये । धज्जइ हिअअं सोओ अग्गी विअ सुक्कतिणजालम् ॥ ९६ ॥

> [इदानीं खल्वेव दष्टा राजकुमाराः कुत्र गता यूयम् । दहति हदयं शोकोऽभिरिव शुष्कतृणजालम् ॥]

कार्पण्यं नाम जीवच्छत्रूणां पुरतः शूराणां नेव समुचितिमयर्थः । ततः-हृदयदौर्बल्यस्य क्षुद्रत्वात् । तान्-ये त्वतपुत्रादीन् अवधिषुस्तान् । अरीन् । यावच्छिक्ति-अस्मद्वलमशेषमप्युपयुज्येत्यर्थः । हत्वा । वीराः-त्वादृशाः पौरुष-वन्तः । नेव शोचन्ति-'सुख-दुःखे समे कृत्वा लाभालाभौ जयाजयौ' इति निर्धार्थ ये युद्धं यावच्छिक्त क्रैव्यमपहायाचरन्ति ते नेव मनःक्रेशमधिगच्छन्तीति भावः ॥ (अरीन् हन्याः इति पाठान्तरम् ।) ॥ ९५ ॥

अत इति । अतः-पूर्वोक्तकारणात् । इदानीं पुनः-अद्य तावत्; अधुना कि कर्तव्यमित्युक्ते । परेषां-अस्मन्परिपन्थिनाम् । परिभवं-निकृतिम् । आनीय-उत्पाद्य । (परेषामिति पदं कचित् पुस्तके नास्ति ।) भवान् । अरिहतानां-शत्रुनिषूदितानां । अस्मदीयानां-अस्मद्योधानाम् आत्मजादि बन्धूनां च । आनृण्यं-अनृणत्वम् । ऋच्छतु-अधिगच्छतु । "कृते च प्रतिकर्तव्यम् " इति न्यायेनास्माकं ये ह्यकुर्वन्नपकारं तेषां तादशमेवापकारं यावच्छक्ति विधायास्मदर्थं मृतानामास्मा-कीनानां विषये कार्त्वइयमावह त्विमिति यक्षमाणं संधुक्षयित मत्सरः, य एव खलु मत्सरस्य स्वाभाविको गुणः ।

दाणिमिति । हे राजकुमाराः यक्ष्मराजपुत्राः । इदानीमेव दृष्टाः खलु यूयं-अदीव युद्धारम्भात पूर्वमेव मत्पुरतो यूयमितष्ठत खलु । एतत्क्षण एव कुत्र गताः-क वा यूयमदर्शनं गताः । अग्निः । शुष्कतृणजालमिव । शोकः युष्मद्विनाशजनितं

४१६

यक्षा—
गण्डद्वयेऽपि गलितैर्नयनाम्बुपूरैरामृष्टपत्रलतमाकुलकेशपाशम् ।
पाणिद्वयप्रहतपाटलबाहुमध्यमस्या वपुर्मम शुन्तं द्विगुणीकरोति ॥९७॥
मत्सरः—राजन् , धैर्यमवलम्ब्यताम् । कृतं शोकेन । सन्ति हि कतिपये
देवपादमूलोपजीविनः सैन्याः केनापि दुरपनेयप्रवृत्तयः ।

यक्ष्मा-ततः किम्।

दु:खम् । हृद्यं-मदीयं मनः । दहति । अतिदारुणं शोकावेगं न सोद्धं प्रभवा-मीत्यर्थः ॥ ९६ ॥

गण्डद्वयेऽपीति । शोकार्तायाः स्वपत्न्या विष्च्यादुरवस्थां दृष्ट्वा पुनर्यक्ष्मा तस्या निर्वर्णनपुरस्सरं शोचत्येवम् । गण्डद्वयेऽपि-विष्च्याः कपोलयोक्ष्मयोगि । गलिते:-धारया स्रवद्धिः । नयनाम्बुपूरै:-रोदनोत्पन्नेः अश्रुजलप्रवाहैः । आमृष्टा:-प्रक्षालिताः, पत्रलताः-तमालपत्ररसकृताश्चित्ररेखा यस्य तत् । आकुलः-दुःख-संरम्भप्रचलितमस्तकत्वात् इतस्ततो लोलः, केशपाशः कचकलापो यस्य तत् । पाणिद्वयेन प्रहतं अभिहतम् , अत एव पाटलं अरुणवर्णम् , बाहुमध्यं-वक्षस्स्थलं यस्य तत् । अस्या वपुः विष्च्याः शरीरम् । मम । शुचं-दुःखम् । द्विगुणी-करोति । मित्रियाया अस्या विष्च्या रोदनोपजिनताश्चपूराष्ट्रावितं वदनम् , दुस्स-हदुःखवेगोद्भ्रमन्मस्तकादितस्ततः समाकुलैः कचकलापैरावृतं शिरः, शोका-वेगोत्किष्ताभ्यां हस्ताभ्यामाहन्यमानत्वादारक्ततामधिगतं वक्षस्स्थलं चावलोक्य पुत्रशोकजं स्वकीयं दुःखं पुनरुक्ततामद्याधिगतिमत्युक्तं भवति ॥ ९७ ॥

राजिति। धर्यम् अवलम्बयताम् द्विषि जीवित मनिस शोकस्य स्थानदानं नोपपन्नमित्युक्तेऽपि, शोको द्विगुणितो भवतीति यदुच्यते तन्न समीचीनम् , अतो मनिस धेर्यं कुर्विति प्रोत्साहयति । कृतं शोकेन-अलं दुःखेन । कथं

षष्टोऽङ्कः

880

मत्सर: — ततश्च तत्प्रयोगेण कुण्ठितराक्तिभीविष्यति विज्ञानमन्त्रिहतकः । तथा च वैरनिर्यातनं कर्तुमुचितमिति प्रतिभाति ।

यक्षा-कथिमव।

मत्सर:-(कर्णे) एविमव ।

यक्षा---(सिवमर्शम्) अवन्ध्योऽयं प्रयतः । तद्र्थमेव रात्रूनमूलनाय गच्छामः ।

(इति विषूचीमत्सराभ्यां सह निष्कान्तः ।)

घेर्यमवलम्ब्येतेति पृष्टे, अस्त्याश्वासनस्य किमपि मूलमिति ज्ञापयति सन्तीति। देवस्य-भवतः, पादद्ले उपजीविनः आश्रिताः-त्वत्सेवैकपरायणाः । केनापि-केनचिद्पि वैरिणा केनापि हेतुना च। दुरपनेया-दुर्निवारा, प्रवृत्ति:-उद्यम: येषां ते; केनचिद्पि श्त्रुणा दुर्निवारवीर्यसंपन्नाः; उपजापादिनापि केनचन अनिवार्यमनोवृत्तयश्चेति भावः । तादृशाः सैन्याः कतिपये सन्ति हि-अद्यापि विद्यन्ते खलु । (संप्रति हीति च पाठः ।) अतो नेदं ते शोकस्थानमिति यावत् । तत इति । ततः किं-कतिपयसैन्यसङ्गावेन किमागतमस्माकमित्यर्थः । ततश्चेति । ततश्च कतिपयसैन्यसङ्गावेन हेतुना । तेषां सैन्यानाम्, प्रयोगेण-पुरावस्कन्दनाय प्रवर्तनेन । विज्ञानमन्त्रिहतकः । कुण्ठितशक्तिः अपहतवलः । भविष्यति । तथा च-तादृशश्रह्मनप्रकारेण । वैरिनर्यातनं-द्वेषप्रतीकारम् । विज्ञानमन्त्रिणः क्रिण्ठत-इाक्तित्वकरणेन केवलं कथं नाम वैरनिर्यातनं सिध्यतीति संशयितो यक्ष्मा प्रच्छिति कथमिवेति । तस्य च समुत्पन्नं संशमपनेतुं कर्णे एवमिवेति कमप्युपायम् उपांज्ञ मत्सर उपदिशति। (यक्ष्मा-कथिमव। मत्सर:-कर्णे एविमव। इति प्रश्नोत्तरद्वयमिप निर्णयसागरीयकोशे नास्ति । एवं चेत् , विना प्रश्लोत्तराभ्यामेताभ्याम् आनन्तरिकं ''मत्सरेण कर्णेऽस्मज्जयार्थे किमप्युपदिष्टो यक्ष्मा '' इति वाक्यं नोपपद्यते।) सिव-मर्शिमिति । अयं प्रयतः-मत्सरेण रहस्युपदिष्टोपायनिर्वर्तनरूपोद्यमः । अवन्ध्यः-

886

मन्त्री—मत्सरेण क्रणेंऽस्मज्जयार्थ किमप्युपिट्षो यक्ष्मा निष्कान्तः। तत् वयमपि तदिक्कितानुमितं पर्यालोच्य तत्प्रतिविधानाय व्याप्रियमाणा इष्टं साधयामः।

(इति निष्कान्ताः सर्वे ।)

इति षष्टोऽङ्कः।

सफल एव स्यादित्यर्थः । मत्सरेणेति । अस्मज्जयार्थं-जीवराजपक्षस्य विजयार्थम् । मत्सरेण । कर्णे यक्ष्मा किमप्युपिद्दृष्टः-मत्सरः कर्णे कमप्युपायं तस्मा उपादिश्वादित्यर्थः । तत् -यक्ष्मादिभिस्तथास्मदपकारकरणायोपजसत्वाद्धतोः । तेषां शत्रू णाम् , इङ्गितेन-हृद्गतेन भावेन, अनुमितं-ऊहितं कार्यम् । पर्यालोच्य-सम्यक्
परिशील्य । तेषां-यक्ष्मादिभिः करिष्यमाणास्मिद्धज्ञयोद्यमानाम् , प्रतिविधानायप्रतीकारकरणाय । व्याप्रियमाणाः समुचितमुद्यमं कुर्वाणाः । इष्टं व्याधिनिषूदनपूर्वकं श्रेयस्संपादनकमं । साध्यामः-निर्वर्तयामः । अत्र चोत्तराङ्कारमभे कथासंघटनार्थम् अङ्कास्यं नामार्थोपक्षेपकं प्रस्तुतमासीत् 'तत्प्रतिविधानाय व्याप्रियमाणाः '
इत्यादिभिः । उत्तराङ्का च मन्त्रिकृतोद्यमबलेनेव रणाम्बुधिरुत्तीर्ण इति पूर्वाङ्कान्तसूचितोऽर्थ एव वित्रियते । ''अङ्कान्तपात्रैरङ्कास्यमुत्तराङ्कार्थसूचना '' इति
तल्लक्षणम् ।

इति वैद्यास्त्रविरुदाङ्कितेन, आयुर्वेदभूषण-आयुर्वेदाचार्याचुपाधिभाजा मेलपाहम् पण्डित दुरस्वाम्यय्यङ्गार्महोदयेन मूलप्रनथस्य समग्रस्य संशोधनपूर्वकं विरचितायां नन्दिन्याख्यायां व्याख्यायां

षष्टोऽङ्कः ।

सप्तमोऽङ्गः

(ततः प्रविशति जीवराजो विज्ञानमन्त्री च।)

जीवराज:---(सहर्षम्)

मिन्त्रिस्त्वदीयमितिकौशलनौबलेन तीर्णो रणाम्बुधिरभूदतिदुस्तरोऽपि । यस्मिन् भयङ्करगतिर्न्वरपाण्डुमुख्यो रोगत्रजः किल तिमिङ्गिलतामयासीत् ॥ १ ॥

ततः प्रविश्वतीति । पूर्वाङ्कान्तोक्तरीत्या राजा मन्त्री चावशिष्टशत्रुविजयो-चक्तौ प्रविश्वतः ।

प्रायः सफलमनोरथत्वात् सहर्षं राजा मन्त्रिणे निर्वृत्तान् वृत्तान्तान् निर्वर्णयन्नाह । मन्त्रिन्निति । मन्त्रिन् । यस्मिन् -युद्धाख्ये महार्णवे । भयद्भर्रगितिः - पूर्वरूपरूपसंप्राध्यपशयानुपशयोपद्रवादिरूपप्राणभयोपजनकप्रवृत्तिविशेष-विशिष्टः; अन्यत्र तिमिङ्गिलपक्षे, नौकादिभिः संचरतां सांयात्रिकादीनां भयो-त्पादकगमनशीलः । ज्वरपाण्ड् नाम रोगौ मुख्यौ यस्मिन् सः । रोगाणां कामलान्कासधासातीसारादीनां ब्रजः-समृहः । तिमिङ्गिलतां-तन्नामकमहाकूरजलजन्त्वा-तम्ताम् । अयासीत् किल । यस्मिन् महाहवाख्ये महोदधौ मादशानां मानवानां सुतरां भयावहा ज्वरादयो व्याधिसमृहास्तिमिङ्गिलादिकूरयादांसीव सर्वतः सश्चरन्तः सुबहुसङ्गटमापादयन्त आसन् खलु । तादशो रणाम्बुधिः । अतिदुस्तरोऽपिन्तथाविधदुष्टजन्तुजालनिचितत्वात् नितरां तित्तुमशक्योऽपि सन् । त्वदीयमितिरेव नौः-यानपात्रम् , मत्याः कौशलमेव नौकाया बलम् , तेन त्वदीयमितिकौशल-

जीवानन्दनम्

किं ब्रवीमि संकुलयुद्धेऽस्मदीयानां तदीयेषु प्रवृत्तमोजायितम् । एकत्र मण्डभेदो गुटिकाभेदः परत्र मन्दाक्षिम् । निखिलामयजननकरं निज्ञान प्रथममिदमहमदर्शम् ॥ २ ॥

बर्छन । तीर्णोऽभूत् । अत एवास्य सहर्षत्वम् । एतच्च पूर्वाङ्कान्तोक्तस्य विषय-स्यानुगतत्वात् अङ्कावतरणं नाम नाटकाङ्गम् । निर्वहणसन्धिश्चेत आरभ्यते ॥१॥

कि व्रवीमीति । संकुलयुद्धे-संक्षोभजनके तुमुलेऽस्मिन् संप्रामे । अस्म-दीयानां-अस्मत्पक्षीयाणामौषधादीनाम् । तदीयेषु-अस्मत्प्रतिपन्थिसैन्येषु । प्रवृत्तम् । ओजायितं-शौर्यप्रकटनम् । कि ब्रवीमि-किमिति विवृणुयाम् ; परस्परं व्याकुलो-त्पादनरीत्या निर्वर्तमानेऽपि युद्धे मामकाः स्वकीयं निरुपमं शौर्यं प्रयोज्य शत्रून् विस्मयावहरीत्या निषूदयन्ति ; तेषां प्रधने स्वप्रतापप्रकटनस्य प्रवृत्तिप्रकारं न विशदयितुमपि शक्नोमीति भावः ।

तत्प्रकारमेव कथंचिद्विवृणोति एकत्रेत्यादिना । निख्ळामयानां-ज्वरातिसारश्लामवातादिरूपाणां सर्वेषामिप रोगाणाम् , जननकरं-उत्पादकम् , निदानमिति यावत् । मन्दाग्नि-अग्निमान्दां नाम व्याधिम् । ''रोगानीकस्य ते मूलमजीर्ण प्राप्नुवन्ति हि '' इति च निदाने रोगसमूहस्याग्निमान्दां मूलं भवतीति
माधवकरादयः प्राहुः । एकत्र-एकस्मिन् पार्थे । मण्डभेदः वाट्यमण्डलाजमण्डादिभेदिभिन्नः सुलघुजीर्यमाणो द्रवाहारिवशेषः । परत्र-अन्यस्मिन् पार्थे ।
गुटिकाभेदः-मोदकात्मना कृतो विविधौषधिवशेषः ; बाहुशालगुडमिरचादिगुटिकासंजीवनीगुटिकादिभेदेनाग्निमान्दे प्रयोजनीया गुटिका बहुविधाः सन्ति । निजवानननाश । इदं-एतत् कर्म । अहं प्रथमम् अदर्शम् -विविधैमण्डैः विविधाभिगुटिकाभिश्व मन्दाग्नेरभिहननं यदाचिरतं तदेव मद्दष्टिपथमादावागतिमिति भावः ।
(१) मण्डपाकः—''जले चतुर्दशगुणे तण्डुलानां चतुष्पलम् । विपचेत्
स्नावयेन्मण्डं सभक्तो मधुरो लघुः ॥ नीरे चतुर्दशगुणे सिद्धो मण्डस्त्वसिक्थकः ।
गुण्ठीसेन्धवसंयुक्तः पाचनो दीपनः परः'' इति । (२) गुटिका—

सप्तमोऽङ्गः

828

अथ गुडूच्यादिपञ्चभद्रकषायौ निकषा यत्नवन्ताववलोक्य पलायन्त पित्तसमीरज्वराः। तदनन्तरं जगदन्तरप्रसिद्धः स्वयमनश्चरसारो यक्ष्मपरि-

" वटकाश्चाय कथ्यन्ते तन्नाम गुटिका वटी । मोदको वटिका पिण्डी गुडो वितिस्तथोच्यते ॥ छेहवत् साध्यते वह्नौ गुडो वा शर्कराथवा । गुग्गुछर्वा क्षिपेत्तत्र चूर्णं तिन्निर्मिता वटी ॥ कुर्यादविह्निसद्भेन किच्द्गुग्गुछना वटिम् । द्वेण मधुना वापि गुटिका कारयेद्बुधः" इति गुटिकासामान्यछक्षणं शार्क्नधरे ॥ २ ॥

अन्यानिप स्वरृष्टान् विषयानाह अथेत्यादिना । अथ मन्दाग्निहननानन्तरम् । पित्तसमीरजाः-पित्तेन वातेन वातिपत्ताभ्यां च समुत्पन्नास्त्रयोऽपि
ज्वरा इत्यर्थः । निकषा-स्वेषां समीपे । यत्नवन्तौ-तारृहरागेनिषूदने समुगुक्तौ ।
गुडूच्यादिश्च पश्चभद्रं च गुडूचीपञ्चभद्रे, तयोः कषायौ काथौ । अवलोक्य,
पलायन्त-कान्दिशीका बभूवः । (१) गुडूच्यादिकाथः—"गुडूचीधान्यकारिष्टरक्तचन्दनपद्मकैः । गुडूच्यादिगणकाथः सर्वज्वरहरः स्मृतः" इति । गुडूच्यादिकषायस्यापरो योगः—"गुडूचीधान्यमुस्ताभिश्चन्दनोशीरनागरैः । कृतं काथं
पिवेत् क्षौद्रसितायुक्तं ज्वरातुरः ॥ तृतीयज्वरनाशाय तृष्णादाहिनवृत्तये" इति ।
(२) पञ्चभद्रकाथः—"पर्पटाब्दामृताविश्वकरातैः साधितं जलम् । पञ्चभद्रमिदं
क्षेयं वातिपत्तज्वरापहम्" इति सर्वे शार्क्रचरसंहितायाम् । तदनन्तरमिति ।
वातिपत्तज्वरादीनां विनिपातादनन्तरम् । जगदन्तरप्रसिद्धः—जगित सर्वत्र
वैद्यविदुषां विदित इत्यर्थः । स्वयम् अनश्वरसारः-स्वभावत एवानिवार्यवीर्यः ।
यक्ष्मणः परिक्षपणे-हनने, दक्षिणः-शक्तः सन्निष् । त्रेलोक्यचिन्तामिणः-तन्नामकं
महौषधम् । संनिपातेन साकं ज्वराणाम् अष्टविधानां-सह सन्निपातेनाष्टविधानां

४२२

क्षपणदक्षिणः सन्नपि संननाह स्वयं त्रैलोक्यचिन्तामणिर्विनिपाताय संनिपातेन साकमष्टविधानामपि ज्वराणाम् ।

ज्वराणामित्यर्थः । विनिपाताय-विनाज्ञाय । सन्ननाह-सन्नद्ध आसीत् । यक्ष्मणः प्रति-पन्थिनायकस्यैव विनाशने विशिष्टशक्तियुक्तमपि स्वयमेवेदं रसौषधं ससंनिपातस्य ज्वरसंघातस्य घातायेव प्रथमं प्रसमं प्रयत्तत इति भावः । वातज्वरः, पित्त-ज्वर:, श्लेष्मज्वर:, वातिपत्तज्वर:, वातकफज्वर:, पित्तकफज्वर:, आगन्तु-कज्वरः, सिन्नपातज्वर इति सोऽष्टधा । ''ज्वरोऽष्टधा पृथक् द्वन्द्वसंघाता-गन्तुजः स्मृतः '' इति निदाने । ''मृत्युना सह योद्भव्यं सन्निपातं चिकित्सता '' इति सन्निपातज्वरस्य दुश्विकित्स्यत्वमालोच्य सन्निपातेन साकमिति तस्य सर्वज्वरविशिष्टतवं संसूचितम् । त्रैलोक्यचिन्तामणिरसः -- '' रसं वत्रं हेग-तारं ताम्रं तीक्ष्णाभ्रकं मृतम् । गन्धकं मौक्तिकं शुङ्खं प्रवालं तालकं शिला ॥ शोधितं च समं सर्वं सप्ताहं भावयेदनु । चित्रमूळकषायेण भानुदुग्धैर्दिनत्रयम् ॥ निर्गुण्डीसूरणद्रावैर्वित्रदुरधैर्दिनत्रयम् । अनेन पूरयेत् सम्यक् पीतवर्णान् वराट-कान् ॥ टङ्कणं रविदुग्धेन पिष्टा तेषां मुखं लिपेत् । रुद्धा भाण्डे पुटेत् पश्चात् स्वाङ्गशीतं विचूर्णयेत् ॥ चूर्णतुल्यं मृतं सूतं वैकान्तं सूतपादकम् । शिमुमूल-द्रवै: सर्व सप्तवारं विभावयेत्॥ चित्रमूलकषायेण भावनाश्चेकविंशतिः। आर्द्रकस्य रसेनेव भावनाः सप्त कारयेत् ॥ सूक्ष्मचूर्णं ततः कृत्वा चूर्णपादां-शटङ्कणम् । टङ्कणांशं वत्सनाभं तत्समं मरिचं क्षिपेत् ॥ चतुर्गुज्ञामितं खादेत् कण।क्षौद्रं लिहेदनु । क्षौद्रैर्वा चार्द्रकदावै: शुण्ठ्या वाथ गुडिर्युतम् ॥ वातं विद्रधिपाण्डुस्लग्रहणीरक्तातिसारान् महायक्ष्मेप्रीहजलोदराश्मरितृषाशोकान् हलीमं तथा । द्धताकुच्छ्मगन्दरान् जवरगणं चार्शासि कुष्ठं जयेत् साध्यासाध्यरुजो निहन्ति च रसस्त्रैलोक्यचिन्तामणिः '' इति योगरताकरे ।

सप्तमोऽङ्कः

४२३

स्थावरजङ्गमगरले स्वरमामोत्थं व्रणोपजातं च । आरोग्यपूर्वचिन्तामणिरपि निघनमया रणे दृष्टः ॥ ३ ॥

स्थावरेति । आरोग्यपर्वेचिन्तामणिरपि-आरोग्यचिन्तामणिर्नामौषधमपि । रणे रोगसमुदाय-भेषजसमूहाभ्यां निर्वत्र्यमानेऽस्मिन् युद्धे । स्थावरगरलं-ओषधि-वर्गादिसम्बन्धिविषम् , जङ्कमगरलं-प्राणिसम्बन्धिविषं च ते । आमोरथं ज्वरं-आमज्बरं नाम रोगम् । व्रणोपजातं-दृष्टवणजसमुद्भतं ज्वरं च । निघ्नन्-मारयन् । मया दृष्ट:-प्रत्यक्षतो मयावलोक्तित: । एकेनैवौषधेनानेन द्शविधेषु स्थावर-विषेषु, षोडश्वविधेषु जङ्गमविषेषु, आमज्बरे, ब्रणोत्थे च ज्वरे रण्स्वि हन्यमानेषु साक्षादहं तद्व्यतिकरमपश्यमिति महता सन्तोषेण मन्त्रिणे महा-राज: प्राह। स्थावरं मूळाद्यात्मकं दश्विधं विषमः; ''मूळं पत्रं फळं पुष्पं त्वक् क्षीरं सार एव च । निर्यासो धातवश्चेव कन्दश्च दशमः स्मृतः '' इति सुश्रुतेनोक्तम । रसोपरसपाषाणादिसम्बन्धीनि विषाणि धातुविषाणि; तान्यपि स्थावरविषेऽन्तर्भवन्ति । सर्पादीनां विषाणि जङ्गमविषाणि ; तानि च ''दृष्टि-नि:श्वास-दंष्ट्रा-नख-मूत्र-पुरीष-शुक्रारा-लाला-स्पर्श-मुखदंश-पर्दित-गुदास्थि-पित्त-शूक-शवभेदात् षोडश '' भवन्ति । ''लालाप्रसेको हलासहदयाशुद्धय-रोचकाः । तन्द्रालस्याविपाकास्यवैरस्यं गुरुगात्रता ॥ क्षुन्नाशो बहुमूत्रत्वं स्तब्धता बलवान् ज्वर: । आमज्वरस्य लिङ्गानि " इति रुग्विनिश्चये आमज्वरलक्षणम् । आरोग्यचिन्तामणि:--पूर्वस्मिन् अङ्के भूपतिरससिन्दूरेति श्लोकस्य (श्लोक ८०) व्याख्यानेऽस्यौषधस्य दृश्यतां विवरणम् । चिन्तामणिरसस्य योगान्तरमपि विद्यते ; यथा भैषज्यरतावल्याम् : ---रसविषगन्धकटङ्कणताम्रयवक्षारकं च सच्योषम् । दन्तीफलद्रयं च क्षौद्रं दत्वा ज्ञतं वारान् ॥ संमर्च रिक्तिमित्या वटिकाः कार्या भिष्यवरै: सम्यक् । शुण्ठीपिष्टेन समं खादेदेकां च वा द्वित्राः ॥ संप्राइय नारिकेलीजलमनुपेयं प्रयुज्जीत । मेदानन्तरमेव प्रक्षालितभक्तमथ तऋम् ॥ सैन्धवजीरकसहितं तकं पाने प्रयोक्तव्यम् । प्रशमयति सन्निपातज्वरं तथामज्वरं

४२४

ततः सर्वज्वरानिप निगृहीतवन्तं ज्वराङ्कुशमुत्तरेण गुल्माशेस्संग्रह-म्रहणीर्विपाटितवतो म्रहणीकपाटस्य पूर्वभागे—

च विषमं च ॥ ष्रीहानं चाध्मानं श्वासं कासं विषस्य वेगांश्व । चिन्तामणी रसोऽयं सकलारोग्याय भैरवप्रोक्तः '' इति ॥ ३ ॥

तत इति । सर्वज्वरानिप-वातादिभिः समुत्पन्नान् अष्टप्रकारनिप ज्वरान्। निगृहीतवन्तं-निषूदितवन्तम् । ज्वराङ्कुशं नामौषधम् । मया दृष्टमिति पूर्वे-णान्वयः। अङ्कुशशब्दः पुंनपुंसकयोः । ज्वराङकुशरसः—'' खण्डितं मृगशृङ्गं च ज्वालामुख्या रसै: समम् । रुध्वा भाण्डे पचेच्चुल्यां यामयुरमं ततो नयेत् ॥ अष्टांशं त्रिकट्टं दद्यानिष्कमात्रं च भक्षयेत्। नागवल्हीरसै: सार्धं वातिपत्तज्वरापहम्॥ अयं ज्वराङ्कुशो नाम रस: सर्वज्वरापह: '' इति शार्क्वधर:। पुन: तं ज्वराङ्कुश-मुत्तरेण-ज्वराङ्कुशस्योत्तरभाग इत्यर्थः ; 'एनपा द्वितीया ' इति द्वितीयान्तत्वम् । गुल्मम् , अर्शः, संप्रहप्रहणीम् इति रोगान् । विपाटितवतः-निहतवतः । ग्रहणीकपाटस्य-तन्नाम्न औषधस्य । पूर्वभागे । युद्धमाचरतो ज्वराङ्कुशस्योत्तर-भागे, तथा युध्यतो प्रहणीकपाटस्य पूर्वभागे च वक्ष्यमाणं बळवदायोधनो युक्तम् औषधमप्यद्राक्षमिति संबन्धः । अर्शसो गुल्मस्य च लक्षणादिविवरणं द्वितीयाङ्के व्याख्याने (१७, २३ पद्ययोः) द्रष्टव्यम् । संप्रह्प्रहणी नाम—''अन्त्रकूजन-मालस्यं दौर्बल्यं सदनं तथा। द्रवं शीतं घनं स्विग्धं सकटीवेदनं शकृत्। आमं बहु संपैच्छिल्यं सञ्बदं मन्दवेदनम् । पक्षान्मासाद्दशाहाद्वा नित्यं वाप्यथ मुञ्जति ॥ दिवा प्रकोपो भवति रात्रौ शान्ति ब्रजेच सा । दुर्विज्ञेया दुश्चिकितस्या चिरकालानुबन्धिनी ॥ सा भवेदामवातेन संप्रहप्रहणीमता " इति वर्ण्यते रुग्विनिश्चये । प्रहणीकपाटर्सः — '' रसेन्द्रगन्धातिविषाभयाभ्रं क्षारत्रयं मोचरसो वचा च । जया च जम्बीररसेन पिष्टं पिण्डीकृतं स्याद्ग्रहणीकपाटः " इति योगरताकरे।

सप्तमोऽङ्कः

824

या पश्चामृतपर्पटी ग्रहणिकायक्ष्मातिसारच्वर-स्त्रीरुक्पाण्डुगराम्लिपत्तगुद्जश्चुन्मान्द्यविध्वंसिनी । तामद्राक्षमहं रणे स्त्रियमपि व्यातन्वतीं पौरुषं चामुण्डामिव चण्डमुण्डसमरप्रकान्तदोर्विक्रमाम् ॥ ४ ॥

या पञ्चामृतेति । या पञ्चामृतपर्पटी ज्वराङ्कशमुत्तरेण प्रहणीकपाटस्य पूर्वभागे च प्रहण्यादिरोगाणां विध्वंसिनी आसीत् तामप्यहम् अद्राक्षमिखन्वयः। पञ्चामृतपर्पटी नाम या-यदौषधम् । प्रहणिका-वातप्रहणी, पित्तप्रहणी, कफ-प्रहणी, सन्तिपातप्रहणी, संप्रहप्रहणीति पञ्चविधोऽयं रोगः ; यक्ष्या-राजयक्ष्मा ; अतिसार:-वातिपत्तकप्रसिन्नपातशोकामाख्यैईतिभः व्याधिरेष षोढा भवति ; ज्वर:-अष्टविधः पूर्वमिप निर्दिष्टः : स्त्रीरुक्-असृग्दर्योनिन्यापन्मूढगर्भाद्यातमको बहु-विधः स्त्रीरोगः; पाण्डुगदः-पाण्डुरोगः; स च वातजः, पित्तजः, श्लेष्मजः, सन्निपातजः, मृत्तिकाज इति पञ्चविवः; गरं-पूर्वोक्तं विषम्; अम्लिपत्तगदः-उदरे उरिस गले च दाहजनको रोगविशेष:; गुदजानि-अशीसि; क्षुनमान्दां-अग्निमान्द्यम् ; इत्येतेषां विध्वंसिनी-विनाशिनी । तां-तादृशशितसंपन्नाम् । स्त्रियमपि-जातिस्वभावानुगुण्येन स्वयमबलामपि; पर्पटीशब्दस्य स्त्रीलिङ्गत्वमि-प्रेय तस्यौषधस्य स्त्रीत्वारोपः क्रियते । सत्यपि स्त्रीत्वे तया प्रदर्शितं पौरुष-मसाधारणं दृष्टान्तमुखेन दृढयित चामुण्डामिवेति । चण्डमुण्डाभ्यां-तदाख्याभ्यां प्रचण्डभीमपराक्रमवद्भयाम् असुराभ्याम्, यः समरः-युद्रम्, तस्मिन् प्रकान्तः-प्रकटितः, दोर्विक्रमः-बहुभुजबलशक्तिः यया ताम् । चामुण्डामिव-चण्डिकानार्म्नी बहुविधदेवताशक्तिरूपावयवां देवीं कालिकामिव । रणे-आयोधने । पौरुषं-पराक्रमम् । पुरुषत्वमपीति विरोधाभासश्च । व्यातन्वर्ती-विशिष्य प्रकटयन्तीम् । अहम् अद्राक्षम् । यथा चामुण्डी नाम कालिकादेवी चण्डमुण्डघूमलोचन-रक्तबीजाख्यान् अनेकानसुरान् स्वयमेकैव समरे पुरा सपदि व्यापाद्यामास, तथैवैषा पञ्चामृतपर्पट्यपि ग्रहणीप्रमृतीन् परमदुर्जयानामयान् स्वयमेकैव समराङ्गणे

४२६

पश्चाद्भागे तस्याः-

अरुचिष्ठीहवमिज्वरकासार्शःश्वासशूलानाम् । सूक्ष्मैलादिमचूर्णं निरवर्णयमाशु युधि निहन्तारम् ॥ ५ ॥

स्थित्वा सांप्रतमस्मत्पुरत एवाह्नदिति भावः । चिण्डकानाम्न्या चामुण्ड्या चण्डमुण्डादीनां संहारं प्रति पूर्वं प्रथमाङ्कव्याख्यायां (४४, ४५ पद्ययोरन्तरा) विवरणं द्रष्टव्यम् । प्रहण्यादीनां लक्षणानि पूर्वमेव विवृतानि । अम्लिपत्तस्य निदानम्—''विरुद्धदुष्टाम्लिवदाहिपित्तप्रकोपिपानान्नभुजो विदग्धम् । पित्तं स्वहेतूपचितं पुरा यत्तदम्लिपत्तं प्रवदन्ति सन्तः ॥ अविपाकक्रमोत्क्रेशितक्ताम्लोन्द्रारगौरवैः । हृत्कण्ठदाहारुचिभिश्चाम्लिपत्तं वदेद्धिषक्'' इति । पञ्चामृतपर्पटीरसः—''लोहाभार्करसं समं द्विगुणितं गन्धं पचेत् कोलिकाकाष्टाग्नौ मृदुले निधाय सकलं लोहस्य पात्रे भिवक् । सर्वं गोमयमण्डले विनिहिते रम्भादले विन्यसेत्तस्योध्वं कदलीदलं द्रुततरं सम्यक् पिधानार्थकम् ॥ स्यात् पञ्चामृतपर्पटी प्रहणिकायक्ष्मातिसारज्वरस्त्रीरुक्पाण्डुगराम्लिपत्तगुदजक्षुन्मान्द्यविध्वंसिनी'' इति योगरत्नाकरादिषु । या पञ्चामृतपर्पटीति पद्यस्यास्य पूर्वीर्ध वैद्यक्प्रन्थादेवोपात्तमिति पूर्वोक्तप्रमाणेनेव सम्यक् ज्ञायते । (अतः पाण्डुगदाम्लेति, गदरक्कक्षनमान्द्येति च पाठभेदस्त्त्वसाधुः ।) ॥ ४ ॥

पश्चाद्भाग इति । तस्याः-पञ्चामृतपर्पट्याः । पश्चाद्भागे पश्चिमप्रदेशे पृष्ठतो वा ।

तत्पश्चाद्भागे कि विद्यत इत्येतदेव विवृणोति अरुचि:-अरोचकः, अनेऽनिभलाष इयर्थः; भक्तोपघातमिति चाभिधीयते; "वातादिभिः शोकभयातिलोभंकोधैर्मनोघ्नाशनरूपगन्धेः। अरोचकाः स्युः" इति तद्रोगस्य हेतुवैविध्यमुक्तम्। प्रीहा-प्रीहाभय उदररोगेष्वन्यतमः, यस्य च विषयो द्वितीयाङ्क-व्याख्यायां (क्षोः २३) निरूपितः। विमः-छर्दिः; वमनिमत्यर्थः; "अतिद्रवैरितिस्निग्धैरहृद्यैर्लवणैरित । अकाले चातिमात्रश्च तथासात्म्येश्च भोजनैः॥

सप्तमोऽङ्कः

820

तद्तु नलनाक्ष इव दत्तुनलोकस्य सिद्धयोगः श्क्रदोषस्य, गोक्धर-कादिचूर्णमिश्रितपयःपानविधिः पुंस्त्वदोषस्य, त्रिविकमरसो मूत्रकृच्ल्रा-

श्रमाद्भयात्तथोद्देगादजीर्णात् क्रिमिदोषतः। नार्याश्चापन्नसत्त्वायास्तथातिद्वृतमश्चतः॥ बीभत्सेहैंतुभिश्चान्येर्द्वतमुत्क्वेशितो बलात्। छादयन्नाननं वेगैरर्दयन्नद्भभङ्जनैः॥ निरुच्यते छर्दिरित दोषो वक्त्त्रं प्रधावितः'' इति छर्देनिदाननिरुक्ती। तथा ज्वरः। कासार्शसोरिप विवरणं द्वितीयाङ्कव्याख्याने कृतम्। श्वासः-"यदा स्रोतांसि संरुध्य मारुतः कफपूर्वकः। विष्वग् ब्रजित संरुद्धस्तदा श्वासान् करोति सः। महोध्विच्छित्रतमक्ष्युद्धभेदैस्तु पञ्चधा। भिद्यते स महाव्याधिः श्वास एको विशेषतः'' इति निदाने माधवकरः। शूलः-कुक्षिशूलाख्यो व्याधिः; परिणामशूलानद्ववशूलादिभेदेन स विविधो भवति। एवम् अरोचकादीनां रोगाणाम् आशु-युधि-रणाङ्कणे। निहन्तारं सूक्ष्मैलादिमचूर्णं-तन्नामकमौषधम्। निरवर्णयम्-अद्राक्षम्। सूक्ष्मैलादिचूर्णम्—"सूक्ष्मैला पिप्पलीमूलं चव्य-चित्रकनागरम्। मरिचं दीप्यकं चैव वृक्षाम्लं चाम्लवेतसम्॥ अजमोदाजगन्धा च किप्तथं चार्धकार्षिकम्। अत्यन्तपरिशुद्धायाः शर्करायाश्चतुष्पलम्॥ चूर्णं सेव्यमिदं कर्ष परमं रुच्चिवर्धनम्। प्रीहकासावथाशिसि श्वासं शूलं विमे ज्वरम्॥ निहन्ति दीपयत्यग्नि बलवर्णकरं परम्। वातानुलोमनं हृद्धं कण्ठजिह्वाविशो-धनम्' इति गदनिप्रहे॥ ५॥।

तद्दिवति । अस्मिश्च गद्ये विविधानां रोगाणां निवारणोपयोगीनि विविधान्योषधानि संगृह्यन्ते । दनुजलोकस्य-मधुकेटभप्रभृत्यमुरसमूहस्य । विजयमहोन्त्सवेन-जयोपजनितप्रमोदप्रकटनार्थे क्रियमाणेन महतोत्सवेन । जलजाक्ष इव-महाविष्णुरिव । शूकदोषादीनां रोगगणानां विजयेन सिद्धयोगादयो मेषजसमूहाः समस्तजनैरप्यस्तूयन्तेत्यन्वयः । जलजाक्ष इव दनुजलोकस्येत्युपमानं वक्ष्यमाणं रोगौषधयुगमं प्रत्येकशोऽनुबधाति । सिद्धयोगः-तन्नामकमौषधम् । शूकदोषस्य-

जीवानन्दनम्

४२८

इमर्योः, विष्यन्दनतैलयोगो भगंदरस्य, लघुलङ्कश्वरः कुष्ठस्य, नित्यो-दितरसो मूलानाम्, विद्याधररसो गुल्मानाम्, त्रिनेत्ररसः शूलानाम्,

शेफिस समुद्रवतोऽष्टादशसङ्ख्याकस्य विकारसमुदायस्य। निहन्तेति शेषः। (सिद्धवसन्तः शुक्रदोषस्येति पाठान्तरम् ।) गोक्षुरकादिचूर्णेन मिश्रितस्य पयसः-क्षीरस्य पानविधिः । पुंस्तवदोषस्य-षण्डत्वादिरोगस्य, शुक्रदोषोतपन्नस्य रोग-समूहस्य वा। एवमुत्तरत्रापि ज्ञेयम्। शूकदोषः—'' अक्रमाच्छेफसो वृद्धि योऽभि-वाञ्छित मूढधी: । व्याधयस्तस्य जायन्ते दश चाष्टौ च शूकजा: " इति । पुंस्तवदोषाश्च प्रायः शुक्रदोषजाः । ''व।त-पित्त-श्लेष्म-कुणप-प्रनिथ-पूति-पूय-क्षीण-मूत्र-पुरीषरेतसः पुरुषाः प्रजोत्पादने न समर्था भवन्ति '' इति, ''आसेक्यश्च सुगन्धी च कुम्भीकश्चेर्ध्यकस्तथा। सरेतसस्त्वमी ज्ञेया अशुकः षण्डसंज्ञितः " इति च पुंस्तवदोषाः शारीरे संगृहीताः । मूत्रकृष्ट्रम् — " व्याया-मतीक्षणौषधरूक्षमद्यप्रसङ्गनित्यद्रुतपृष्ठयानात् । आनूपमांसाध्यशनादजीर्णात्स्युर्मूत्र-क्रुच्छ्राणि नृणां तथाष्टौ ॥ पृथब्बलाः स्वैः कुपिता निदानैः सर्वेऽथवा कोपमुपेय वस्तो । मूत्रस्य मार्गं परिपीर्डयन्ति यदा तदा मूत्रयतीह कुच्छात् " इति तिन्दानम् । भगन्दरः — "गुदस्य द्वाङ्गुले देशे पार्श्वतः पिडकार्तिकृत् । भिन्ना भगन्दरो ज्ञेयः '' इति तल्लक्षणम् । मूलानां-अर्शसाम् । अर्शासि---'' अर्शासि षट्प्रकाराणि विद्याद्भुदविलत्रये । दोषास्त्वङ्मांसमेदांसि संदूष्य विविधाकृतीन् । मांसाङ्कुरानपानादौ कुर्वन्यशांसि तान् जगुः '' इति । गुल्म:--- ''दुष्टा वातदयोऽत्यर्थं मिथ्याहारविहारतः । कुर्वन्ति पञ्चधा गुल्मं कोष्ठान्तर्गन्थिरूपिणम् ॥ तस्य पञ्चविधं स्थानं पार्धहन्नाभिवस्तयः । हनाभ्यो-रन्तरे प्रनिथ: संचारी यदि वाचल: । वृत्तश्चयोपचयवान् स गुल्म इति कीर्तितः '' इति । शूलानि—"बलासः प्रच्युतस्स्थानात् पित्तेन सह मुर्छित: । वायुमादाय कुरुते शूलं जीर्यति भोजने । कुक्षी जठरपार्थेषु नाभौ वस्तौ स्तनान्तरे । पृष्ठमूलप्रदेशेषु सर्वेष्वेतेषु वा पुनः । भुक्तमात्रेऽथवा वान्ते

सप्तमौऽङ्कः

829

महाविहरस उदररोगाणाम् , गिरिकण्यादिविधिर्गुङ्जातैललेपश्च शिरो-रोगस्य, चन्द्रोदयवर्तिश्चक्षूरोगस्य, सौभाञ्जनादिपक्कतैलनिषेकः कर्ण-

जीर्णेऽने च प्रशाम्यति । तत्परीणामजं शूलं दुर्विज्ञेयं महागदम् ॥ तमाह रसवाहानां स्रोतसां दुष्टिहेतुकम्। केचिदन्नद्रवं प्राहुरन्ये तत्पिक्तदोषतः॥ पित्तशूळं वदन्तयेके केचिद्न्नविदाहजम् " इति भोजादयः । उद्ररोगाः-वात-पित्त-कफ-सन्निपातैश्वत्वारः, प्लीहोदर-यकुदुदर बद्रोदर-क्षतोदर-जलोदराणीति पञ्च च । "रोगाः सर्वेऽपि मन्देऽम्रौ सुतरामुदराणि च । अजीर्णान्मिल-नैश्वान्नैजियन्ते मलसंचयात् ॥ रुध्वा स्वेदाम्बुवाहीनि दोषाः स्रोतांसि संचिताः । प्राणाग्न्यपानान् संदृष्य जनयन्त्युद्रं नृणाम् ॥ आध्मानं गमनेऽज्ञितिहैविल्यं दुर्बळाग्निता । शोथ: सदनमङ्गानां संगो वातपुरीषयो: ॥ दाहस्तन्द्रा च सर्वेषु जठरेषु भवन्ति हि '' इति तेषां सामान्यनिदानम् । शिरोरोगाः — शिरस्स-माश्रिस जायमाना व्याधयः ; तिन्नदानं च-- '' शिरोरोगास्तु जायन्ते वातिपत्तक-फैस्त्रिभि:। सन्निपातेन रक्तेन क्षयेण क्रिमिभिस्तथा। सूर्यावर्तानन्तवातार्धाव-भेदशङ्खकैः '' इत्युक्तम् । चक्षूरोगस्य-नेत्ररोगसमुचयस्य—'' नव सन्ध्या-श्रयास्तेषु वरमंजास्त्वेकविश्वातः । शुक्रभागे दशैकश्च चत्वारः कृष्णभागजाः ॥ सर्वाश्रयाः सप्तदश दृष्टिजा द्वादशैव तु । द्वौ च बाह्याश्रयावन्याविनिमत्त-निमित्तजौ ॥ षट्सप्ततिर्नेत्ररोगाः सप्रहेण प्रकीर्तिताः " इति तत्सङ्ख्या निदाने । कर्णरोगाः — कर्णशूलकर्णनाद-बाधिर्यक्ष्वेलस्रावादयो विविधाः । ते च कर्णस्यान्तर्भागं पाल्यादिकं चाश्रिता उद्भवन्ति । कृत्या-आभि-चारिकी क्रिया, उन्माद्विषज्वराः पूर्वनिर्दिष्टा रोगाः, सर्वप्रहाः-स्कन्दा-पस्मारादयः समस्ता प्रहाः। "रोगकृत्याग्रहादीनां निरासः ज्ञान्तिरीरिता" इति कृत्याग्रहादीनां शान्तिकर्मविधौ षट्कर्मदीपिकायां बालपीडककृत्याग्रहा-दयो निर्दिष्टाः । प्रहाविष्टलक्षणम् ''क्षणादुद्विजते बाल: क्षणात्त्रस्यति रोदिति । नखैर्दन्तैर्दारयति धात्रीमात्मानमेव वा ॥ ऊर्ध्व निरीक्षते दन्तान्

जीवानन्दनम्

रोगाणाम् , सिद्धार्थेत्रिफलौषधयोगविशेषपानविधिः कृत्योन्माद्विष-ज्वरसर्वप्रहाणाम् , मधुसर्पिर्युतचूर्णविशेषलेहनविधिः पाण्डु-हृद्रोगभगन्द्-

खादेत् कूजित जृम्भते । भुवौ क्षिपित दन्तौष्टं फेनं वमित चास-कृत् ॥ क्षामोऽति निशि जागति श्नाक्षो भिन्नविट्खरः । मांसशोणित-गन्धिश्च न चाश्नाति यथापुरा ॥ सामान्यं ग्रहजुष्टानां लक्षणं समुदाहृतम् '' इति निदाने माधवकर: । एवं शूकदोषप्रभृतिप्रमेहान्तानां रोगाणाम् । विजयमहो-त्सवेन-समस्तामयविजयोत्पन्नसन्तोषातिशयेन । समुत्सारिताः-निरस्ताः, सर्व-रोगखेदाः समस्तन्याधिजनितविविधक्केशाः यैस्ते ; एतच पदं सिद्धयोगप्रभृतिमेह-कुञ्जरकेसरिपर्यन्तानाम् औषधनामसूचकानां पदानां विशेषणम् । अत एव सिद्धयोगाद्य औषधयोगाः सर्वेऽपि समस्तजनैरपि-नीरोगतामधिगतैरशेषैरपि मानवैः । अस्तूयन्त-प्राशंस्यन्त । (समरजनैरप्यस्तूयन्तेति पाठे युद्धकर्मणि समुद्यतैरिप जनैरित्यर्थः।) सुमहतां बहूनां व्याधीनां नातिचिरादेव नाशित-त्वात् महावीर्यवतां सिद्धौषधानां महिमा महाजनैः आरोग्यानुभवप्रमुदितैः सुतरामभिनन्दित इति भावः । (१) सिद्धयोगरसः—" शुद्धं सूतं द्विधा गन्धं कुर्यात् खल्वेन कज्जलीम्। तयो: समं तीक्ष्णचूर्णं मर्दयेत् कन्यका-द्रवै: ॥ द्वियामान्ते कृतं गोलं ताम्रपात्रे विनिक्षिपेत् । आच्छाद्यैरण्डपत्रे<mark>ण</mark> यामार्चें ऽत्युष्णता भवेत् ॥ धान्यराशौ न्यसेत् पश्चादहोरात्रात् समुद्धरेत् । संचूर्ण्य गाल्येद्वस्त्रे ध्रुवं वारितरं भवेत् ॥ भावयेत् कन्यकाद्रावैः सप्तधा भृङ्गजैस्तथा । काकमाचीकुरण्टोत्थद्रवैर्मुण्ड्या पुनर्नवै: ॥ सहदेव्यमृतानीली-निर्गुण्डीचित्रजैस्तथा । सप्तधा तु पृथक् द्रावैर्भाग्यं शीष्यं तथातपे ॥ सिद्धयोगो ह्ययं ख्यातः सिद्धानां च मुखागतः " इति शाङ्गंधरः । (२) गोक्षुरादि-चूर्णम्—''गोक्षुरकः क्षुरकः शतमूली वानरिनागबलातिबला च। चूर्णमिदं पयसा निशि पेयं यस्य गृहे प्रमदाञ्चतमस्ति '' इति चक्रदत्तः। (३) त्रिविक्रम-रसः—'' मृतताम्रमजाक्षीरे पाच्यं तुल्ये गते दवे । तत्ताम्रं शुद्धसूतं च गन्धकं

सप्तमोऽङ्कः

838

च समं ततः ॥ निर्गुण्ड्यत्थद्रवैर्मर्शं दिनं तद्गोलमन्धयेत् । यामैकं वालुकायन्त्रे पाच्यं योज्यं द्विगुञ्जकम् ॥ वीजपुरस्य मुळं त सजळं चानुपाययेत् । रस-स्त्रिविक्रमो नाम्ना मासैकेनाश्मरीप्रणत् " इति रसचिन्तामणौ । (४) विष्य-न्दनतैलम्—''चित्रकाकों त्रिवृत्पाठे मलफूहयमारको । सुधां वचां लाङ्गलकी हरितालं सुवर्चिकाम् ॥ ज्योतिष्मर्ती च संहृत्य तैलं क्षीरे विपाचयेत् । एतिह-ष्यन्दनं नाम तैलं युज्याद्गगन्दरे ॥ शोधनं रोपणं चैव सावर्ण्यकरणं परम्" इति भैषज्यरत्नावल्याम् । (५) लघुलङ्केश्वरः—'' स्ताभ्रशुल्वानि च मारि-तानि सगन्धकं तालिशला द्वौ च । विषाम्लवेतौ च समं समस्तं दिनत्रयं चाम्लरसैविपेष्यम् ॥ समाक्षिकेणैव मृतेन कुर्याद्वर्टी द्विगुञ्जां च शतारुहन्त्रीम् । लङ्केश्वराख्यस्तु रसः प्रसिद्धों निहन्ति कुष्टान् विविधान् लघुः इति रसकामधेनौ । (६) नित्योदितरसः—'' मृतसूताभ्रळोहार्कविषं गन्धं भवेत् समम्। सर्वतुल्यं च भल्लातफलमेकत्र चूर्णयेत्॥ इवै: सूरणकन्दोत्यै: खल्वे मर्द्य दिनद्वयम् । लिहेदाज्ये माषमात्रं रसो नित्योदितोऽर्शिस " इति रसमञ्जर्याम् । (७) विद्याधररसः—''पारदं गन्धकं तालं ताण्यं खर्णं मन-रिश्रालाम् । कृष्णाकायै: स्नुहीक्षीरैर्दिनैकं मर्दयेद्दृद्म् ॥ निष्कार्ध श्लेष्मिकं गुलमं हन्ति विद्याधरो रसः '' इति भैषज्यरत्नावल्याम्। (८) त्रिनेत्र-रसः -- '' रसताम्रगन्धकानां द्विगुणान्तरवर्धितांशानाम् । दृढखल्वमर्दितानां पुट-पाकानां निषेवितं भस्म ॥ गुङ्गाप्रमाणमाईकसिन्धू इवचूर्णसंयुक्तम् । सैरण्डतैलमा-क्षिकमथवा तद्धिङ्गुदुग्धकोपेतम् ॥ शमयति शूलमशेषं तत्तद्रसभावितं बहुशः । उपचृणेरनुपानस्तैस्तैः सहितं कफानिलातिहरम्। सघृतमधु पितत्रालं शमयित नामा त्रिनेत्ररसः '' इति रससारसंप्रहे । (९) महाविहरसः—'' चतुस्सृतस्य गन्धाष्टी रजनी त्रिफला निशा । प्रत्येकं च द्विभागं स्यात् त्रिवृज्जैपालचित्रकम् ॥ प्रत्येकं च त्रिभागं स्यात् त्र्यूषणं दन्तिजीरके । प्रत्येकमष्टभागं स्यादेकीकृत्य विचूर्णयेत् ॥ जयन्तीस्नुक्पयोभुङ्गविह्नवातारितैलकैः। एकैकस्मिन् क्रमाद्भाव्यं सप्तवारं पृथक् पृथक् । महाविह्नरसो नाम निष्कमुष्णजलैः पिबेत् ॥ विरेचनं भवेत्तेन तक्रभक्तं ससैन्धवम् । सर्वोदरहरः प्रोक्तो मूढवातहरः परः" इति ४३२ .

जीवानन्दनम्

रशोफकुष्ठोदरार्शसाम् , मेहकुक्जरकेसरी प्रमेहाणां च विजयमहोत्सवेन समुत्सारितसर्वरोगखेदाः समस्तजनैरप्यस्तूयन्त । ततः किमवशिष्यते कार्यमस्माकम् ।

शाङ्गंधरः। (१०) गिरिकण्यादिविधिः—"मूलं तु गिरिकण्यास्तु शुण्ठी-काथेन पेषयेत्। सकुङ्कुमं सहारिद्रं तेनाथ कथितेन च। छेपः शिरिस कर्तव्यः शिरोरोगप्रशान्तये '' इति वैद्यचिन्तामणौ । (११) गु**आतेलम्** — '' गुङ्गाफलै: श्रृतं तैलं भृद्भराजरसेन च। कण्डूदारुणहृत्कुष्टकपालन्याधिनाशनम् '' इति गदनिप्रहे । (१२) चन्द्रोद्यवर्तिः—" शङ्खनाभिर्विभीतस्य मज्जा पथ्या मन-रिशला। पिप्पली मरिचं कुछं वचा चेति समांशकम् ॥ छागीक्षीरेण संपेष्य वर्ति कृत्वा यवोन्मिताम् । हरेणुमात्रां संघृष्य जलैः कुर्यादथाञ्जनम् ।। तिमिरं मांसवृद्धि च काचं पटलमर्बुदम्। रात्र्यान्ध्यं वार्षिकं पुष्पं वर्तिश्चन्द्रोदयो जयेत् '' इति शार्ङ्गधरः। (१३) सौभाजनादितैल्रम्ं — '' सौभाजनस्य निर्यासस्तिलतैलेन पाचितः। सरामठः कर्णरोगशान्तये कर्णपूरकः '' इति मैषज्यरतावल्याम् । (सौवीरादिपक्रतेलिनिषेक इति पाठान्तरम् ।) (१४) सिद्धार्थादिविधि:--''सिद्धार्थको हिङ्गु वचाकरङ्कौ देवदारु च। मिङ्जिष्ठा त्रिफला श्वेता कटभीत्वक् कटुत्रिकम् ॥ समांशानि प्रियङ्गुश्च शिरीषो रजनीद्वयम् । बस्तमूळेन पिष्टोऽयमगदः पानमञ्जनम् ॥ नस्यमाळेपनं चैव स्नानमुद्वर्तनं तथा । अपस्मारविषोन्मादकृत्यालक्ष्मीज्वरापहः '' इति चऋदत्तः। (१५) चूर्णविशेष इति नवायसचूर्णम् उक्तं भवति ; मधुसर्पिभ्यी युतः चूर्णविशेषः तस्य छेहनविधिः-**अ**स्वादनक्रमः। नवायचूर्णम् — ''त्र्यूषणत्रिफलामुस्तवि**डङ्ग**दहनाः समाः। नवाय-सरजोभागस्तच्चूर्णं मधुसर्पिषा ॥ भक्षयेत् पाण्डुहृद्रोगकुष्ठार्श्वश्चमनं परम्" इति गदनिप्रहे । (१६) मेहकुः जरकेसरी—'' रसगन्धायसाभ्राणि नागवङ्गौ सुवर्णकम् । वज्रकं मौक्तिकं सर्वमेकीकृत्य विचूर्णयेत् ॥ शतावरीरसेनैव गोर्ली कृत्वातपे न्यसेत् । बुद्धा शुष्कं तमुद्भृत्य शरावे सुदृढे क्षिपेत् ॥ सन्धिलेपं

सप्तमोऽङ्कः

833

मन्त्री-स्वामिन् , श्रूयताम् ।

जन्यार्णवोऽरिजनितः सुमहानिदानीं तीर्णोऽप्यतीर्ण इति निश्चित्तते मनो मे । यन्मत्सरेण रणभुव्युपदिष्टकार्यः कर्णे स तत्परमितो विद्धीत यक्ष्मा ॥ ६ ॥

मृदा कृत्वा गर्ते तं गोमयाग्निना। पुटेद्यामचतुस्सङ्ख्यं खाङ्गशीतं तमुद्धरेत्॥ श्रक्ष्णखल्वे मृदित्वा तं खादेदृछुद्वयं नरः॥ अष्टादश प्रमेहांश्च जयेन्मासोप-योगतः॥ अग्नेर्बल्लं वितनुते मेहकुङ्जरकेसरी'' इति योगरताकरे॥ तत इति । ततः-एवं रोगाणामशेषाणामपि संहारानन्तरम्। अस्माकं-विज्ञानशर्मप्रभृतीनां जीवराजपक्षनिष्टानाम् । किं कार्यम् अवशिष्यते-कर्तव्यत्वेन सांप्रतमविष्टां कर्म किमास्ते ; न कोऽपि शत्रुरितःपरं निजबल्लिवर्हणशक्तोऽविशिष्ट इति जीवराजोऽभिप्रैति।

न ह्येतावतैव विजयेन निरपाया वयमिति निश्चेतुं शक्यत इति संशयाविष्टं स्वाशयं मन्त्री व्यञ्जयति स्वामिन्निति । श्रूयतां-िकं कष्टमद्याप्यस्तीति व्यक्तीकरो-

म्याकण्यताम् ।

जन्याणेव इति । अरिजनित:-शत्रुभिरुत्पादित: । "अस्मादृशेषु बल-शालिषु—" इति, "कोपाध्मातककुत्स्थपुङ्गव—" इति, "गृत्तीयाम व्यथ-यितुमरेस्तत्पुरं—" इत्येवमादिभिस्तर्जनवचनेः संनिपात-कुष्ठादिभिः संधुक्षितेन पाण्डुना तत्सहचरेश्व साक्रोशमिदं युद्धमारब्धमिति द्वितीयाङ्कस्थविषयेर्ज्ञायेत । सुमहान्-अपार इव पारवारः स्वयं दुस्तरत्वात् सुतरां विशङ्कटः । जन्यं-युद्धमेव अर्णवः-सागरः । "युद्धमायोधनं जन्यम्" इत्यमरः । इदानीं-अस्मिन् समये । तीर्णोऽपि युद्धस्यान्तः समधिगत इव द्योतमानोऽपीत्यर्थः । मे मनः । अतीर्ण इति निश्चिनुते-न ह्यापि युद्धमवसितमित्येव मिन्नतं निर्धारयतीति यावत् । स्वनिर्णयस्योपपत्तिमाहोत्तरार्धन यन्मत्सरेगेति । सः-अस्मत्परमशत्रुत्वेन तथा राजा—विज्ञानसचिव यथार्थनामधेय, मत्सरेण यक्ष्मणः कर्णे किमुक्तं भवेत् । यक्ष्मा च तदाकण्यं किं विद्ध्यात् । तद्विधानेन चास्माक-मुत्तिष्ठेत कीदरामत्याहितम् ।

मन्त्री—(क्षणं विचिन्त्य) किमन्यत् । ब्रवीमि । केचिदसाध्यरोगा यक्ष्माण-मुपासते । तैरस्मान् वाधितुं यक्ष्माणं प्रति मत्सरेण सङ्केतितमिति राङ्के ।

प्रसिद्धः । यक्ष्मा । रणभुवि युद्धरङ्गे । मत्सरेण-यक्ष्मप्रणिधिना । यत्-यं रहस्यविषयमुद्दिश्य । कर्णे-यक्ष्मणः श्रोत्रान्तिके । उपदिष्टकार्यः जीवपक्षविजयो-पायकार्यमुद्दिश्योपजापितः । तत् -तथा मत्सरोपदिष्टं विषयम् । इतः परम् विद्धीत-कुर्वीत । पूर्वोङ्कावसाने मत्सरेण यक्ष्मणः 'कर्णे एविमव ' इति रहिस् य उपजापोऽस्मित्रिषूदनोपायमधिकृत्य कृतः, तं कर्मणैवेतःपरं निर्वर्तियतुं यक्ष्मा यतेतिति भावः । अतो मन्त्री मनुते न जन्यार्णवः सांप्रतमिष समभवदुत्तीर्ण इति ॥ ६ ॥

विज्ञानसचिवेति । विज्ञानसचिव यथार्थनामधेय-विषयतस्वानामितगूढानामिप अवबोधने वैचक्षण्यविशिष्टत्वात् विज्ञानमन्त्रीति नामास्य नूनमन्वर्थमिति
संप्रति राजावगत्य सप्रमोदं तत्संबोधनं सिवशेषणमुपयुङ्के । कि रहस्यमुक्तं
भवेत् । तत्-मत्सरोक्तं रहस्यम् । किम् अत्याहितं-कीदशभयावहा व्यापत् ।
स्वणं विचिन्त्येति-मत्सरमिन्त्रतस्य छळस्य प्रकारः कीदशः स्यादिति निपुणमाळोच्य । किमन्यत्-मया सुसूक्षमं यदिचार्यते तत्तोऽन्यत् किं वा भवितुमर्हेतीति तात्पर्यम् । ब्रवीमि-मत्सरेण यत् स्वयुक्त्या स्यादालोचितं तदहं वदामि
श्रूयतामिति भावः । केचित् असाध्यरोगाः-विष्ट्चिप्रभृतयः । यक्ष्माणम् उपासते-सादरमुपसेवन्ते । तैः-तादशेः सिवस्त्रमभं स्वात्मानमनुसरद्भी रोगैः ।
अस्मान्-अस्मत्पुरमिति यावत् । बाधितुं-उपहन्तुम् । मत्सरेण सङ्गितितं-कपटप्रबन्धः कृतः । इति शङ्गे । अनेन च मन्त्रिवितर्केण पूर्वाङ्कावसाने "राजन्,

सप्तमोऽङ्गः

834

राजा—(सवितर्कम्) एवमेवास्मासु यक्ष्मा यदि वक्रं विधिमुपक्रंस्यते तत्र कमुपायं पर्यति भवान्।

मन्त्री—' भक्ताय मया कदाचिद्धवते दर्शिष्यते साम्बः । इति भगवत्या मह्यं जातुचिदावेदितं भक्त्या ।। ७ ॥

धेर्यमवलम्ब्यताम् । कृतं शोकेन । सन्ति हि कितपये देवपादम्लोपजीविनः सैन्याः केनापि दुरपनेयप्रवृत्तयः '' इति, '' तत्प्रयोगेण कृण्ठितशक्तिभिविष्यिति विज्ञानमन्त्रिहतकः '' इति च मत्सरेणोपिद्धं रहस्यं स्वमितमिहिम्ना विज्ञानश्मिणा समालोच्याविष्कृतमत्र । सिवतकिमिति । सिवतकि-सिवमर्शम् । यक्ष्मा अस्मासु एवमेव-भवत्सूचितप्रकारेणेव । वक्रं विधि-अनार्जवेण पथा किमिप पापकृत्यम् । यदि उपक्रंस्यते-कर्तुमुद्योक्ष्यते चेत् । तत्र-तिद्वषये । कमुपायं-तस्य छलकृत्यस्य कीदशं परिहरणप्रकारम् । भवान् पश्यित-त्वमालोचयित् । अपिनाम शत्रुकृतकूटप्रवन्धस्य कोऽपि निर्मूलनोपायस्त्वयाप्यद्यालोचित इति जीवः सौत्सुक्यं मन्त्रिणं पृच्छिति ।

प्रतिपक्षप्रयत्नप्रतिहनने सदुपायं समयनियतमुपदिशति भक्तायेति । भक्तायशिवभक्ताय । भवते-तुभ्यम । मया-शिवभक्या ; कर्तृपदमिदम् । कदाचित् आवश्यकेऽवसरे समुपनते । साम्बः-शिवया सहितः शिवः । दशिष्यते-तव
संभवतः सङ्कटस्य निवर्तनाय प्रत्यक्षीकरिष्यते । इति-एवमुक्तरीत्या । भगवत्यामहाप्रभावसंपन्नया । भक्त्या शिवभक्त्या । जातुचित् -पूर्वं कदाचित् शिवभक्त्यामाहितादरेण जीवेन भगवित समुपास्यमाने परमेश्वरे । महां-जीवराजाय । आवेदितंशिवभक्त्या सादरमभिहितम् । शिवसेवाप्रीतया शिवभक्त्या जीवराजस्य समुपनतात् सङ्कटात् तस्य परित्राणविषये सानुग्रहं यत् प्रतिश्चतं जीवराजाय, तद्रचनमेवात्र
सचिवस्तस्मे श्लोकेनानेन ज्ञापयित । अत्र च "देव, भवान्मामनुस्मृत्य बल्वदुत्किण्ठतः प्रकृतकार्यविमुखः संवृत्त इति श्चरवा तत्रभवन्तं सान्त्वियतुमागतास्मि । संप्रति विज्ञानमिन्त्रमतानुसारेणवे प्रकृतशत्रृविजयाय व्याप्रियस्व ।

जीवानन्दनम्

४३६

इति कदाचित् कथान्तरे देवेनैव मां प्रति प्रागुक्तम् । तदिदानीं तामेव भगवतीं भक्ति हृदि दृढमवलम्बय भगवतः परमेश्वरस्य दर्शनार्थं संनिधानानु-ग्रहः प्रार्थ्यताम् । तत एवासाध्यरोगामिभवः सुलभः प्रतिभाति ।

राजा—यद्येवम् , अनुध्याय विध्यादिविबुधकृतनिषेवणम् , करोमि मनसा शरणं मुजङ्गाभरणम् । (इत्यनुध्यायति ।)

तदनन्तरम्—"निर्जितनिखिळविपक्षं नीरुजपुरसुस्थमपगतातङ्कम् । अहमागत्य विधास्ये परमानन्दान्धिमाप्तकामं त्वाम्" इति भक्त्या चतुर्थाङ्के यदावेदितं जीवाय (पुटः २१४) तदेव ज्ञापितिमिति ज्ञातन्यम् । (अयं च श्लोकः 'मक्ताय भवते कदापि मया दर्शियष्यते साम्बः' इति भगवत्या तुभ्यं जातुचिदावेदितं भक्त्या इति कदाचित् कथान्तरे—इति विषमया भावरिहतया वाक्यरीत्या निर्णयसागरीये कोशे मुद्दितोऽस्ति) ॥ ७॥

इतीति। इति-पूर्वश्लोकोक्तरीया। कदाचित् कथान्तरे-पूर्व कदाचित् राजा-मात्ययो: संवृत्तस्य सल्लापस्य मध्ये। देवेनैव-प्रमुणा भवतेव। मां प्रति प्रागुक्तम्। 'निर्जितनिख्लिविपक्षं' इत्यादिरीत्या पूर्वश्लोकच्याख्यासूचितो विषयो मह्यं त्वयैव पूर्वमिमिहितः। तत्-तस्माद्धेतोः। तामेव भगवतीं भक्ति हृदि दृढमवलम्ब्य-अनन्यवृत्तिना मनसा शिवे परमां भक्ति विधायेत्यर्थः। भगवतः परमेश्वरस्य दर्शनार्थ-परमशिवं साक्षात्कर्तुम्। संनिधानानुप्रहः-यथा शिवस्य साक्षाहर्शनं स्यात् तथा तस्य संनिधानप्राप्तये भक्त्यानुप्रहः कार्य इति। प्रार्थ्यतां-शिवभक्त्याः प्रार्थना कियताम्। तत एव-तदीश्वरसन्निधानादेव। (भगवदर्शनार्थं सन्निधानानु-प्रह इति, पाठान्तरम्। भगवतः स्वात्मनो दर्शनार्थमिति च क्वाचित्कः पाठः।) ययोविमिति। ययोवं-एवंयदि अवश्यकर्तव्यं भवति। तहीति शेषः। विध्यादिभिः-

सप्तमोऽङ्कः

830

मन्त्री—आश्चर्यमाश्चर्यम् । भक्तवत्सलता भगवतश्चनद्रचूडस्य परां कोटि-मवलम्बते । यदनुष्यानमात्रमन्तिष्ठति स्वामिनि तदाविभीवसूचनमेतदा-लक्ष्यते । यत्किल,

> शैलस्थूलशिरोभिरुयभुजगप्रायश्रवोभूषणै-जीनुस्पर्शिवृहत्पिचण्डचटुलैस्तालदुदीर्घाङ्घिभिः। प्रावृण्णैशतमिस्रनीलतनुभिर्भस्मित्रिपुण्ट्राङ्कितैः शूलोद्धासिभुजैः समावृतमिदं भूतैरभूद्धृतलम् ॥ ८॥

चतुर्मुखप्रभृतिभिः, विबुधैः-देवैः, कृतं निषेवणं भजनं यस्य तं शिवम्। अनुध्याय-उपास्य। ततः । भुजङ्गाभरणं-शिरोमणिगणविराजमानमहानागभोगैरार-चितसर्वाङ्गालङ्करणं भगवन्तं शङ्करम्। मनसा शरणं करोमि-तदेकशरणो भृत्वा ध्यायामि। (मनसा शरणं शङ्करम् इति पाठान्तरम्।) आश्चर्यमिति। भगवतश्चन्द्रशेखरस्य परां कोटिमारूढं भक्तवात्सल्यं सपिदं विभाव्य विज्ञानमन्त्री विस्मितमना आश्चर्यमाश्चर्यमिति सोत्मुकं स्वसंतोषं दश्यित। यत् -यतः। स्वा-मिनि-जीवराजे। अनुध्यानमात्रं-केवलं मनसानुस्मरणमेव। अनुतिष्ठति-कुर्वति सित। तस्य-परमेश्वस्य, आविर्भावस्य-पुरतः प्रादुर्भावस्य, सूचनम्। एतत् -वक्ष्यमाण-रीतिको विशेषः। आलक्ष्यते-पुरो दृश्यते। यत्किलेति तमेव विशेषं विशृणोति।

रोलस्थूलेति । इदं-अस्मत्पुरतो विद्यमानम् । भूतलं-भूप्रदेशः । भूतैः-रुद्रानुचरैः देवयोनिविशेषैः । समावृतं-समन्ततो व्याप्तम् । भूता नाम सर्वदा प्रमेश्वरस्य सहस्रशः केचनानुचराः सन्ति, ये च गणा इति प्रमथगणा इति च व्यवहियन्ते । ''आकाशमार्गे गच्छन्तमनुगच्छन्ति निस्पशः । ध्यानस्थं प्रिचर्यन्ति सलिलादिभिरीश्वरम् ॥ नानाशस्त्रधराः शम्भोर्गणास्तु प्रमथाः

जीवानन्दनम्

४३८

स्मृताः । ते च ख्याताः शङ्करस्य भूताः शम्भुगणा इति '' इति महा-भारते । (१-११७-१२) सर्वदा समाश्रितभूतगणोऽयमिति कृत्वा भूतेश इति भूतपतिरिति चैष व्यवह्रियते । भूतपतित्वं भूतैरनवरतमनुगम्यमानत्वं चास्य ''स्त्रीसंनिकर्ष परिहर्तुमिच्छन् अन्तर्द्धे भूतपतिः सभूतः'' इति कुमार-संभवे (२-८४), ''तद्भतनाथानुगः '' इति रघुवंशे च (२-९८) विद्यते निर्दिष्टम् । ''यत्र धूमस्तत्राग्निः'' इति न्यायेन, यत्र भूतगणास्तत्र शिवस्यापि सानिध्यमद्वा भवतीति मत्वा शिवस्याविभीवसूचकमेतदालक्ष्यत इति पूर्ववाक्ये सूचितम् । यतो भूतैरिदमावृतं स्थलं ततो भूतेशस्याविर्भावश्चात्र यत्सत्यं संभवत्येवेति निर्धार्येवं मन्त्री राज्ञे निवेदितवान् । भूतानां स्वरूपाणि निरूप-यसविशष्टः पद्मभागः । शैलवत् स्थूलानि शिरांसि येषां तैः । उग्राणि-विषोद्वमनदुर्विषहस्वरूपत्वात् उद्देजकानि, भुजगप्रायाणि-सर्पमयानि, श्रवसां भूषणानि-कर्णाभरणानि येषां तैः। जानू स्पृशन्तीति जानुस्पर्शीनि, जानु-पर्यन्तं लम्बमानानीत्यर्थः, अत एव बृहन्ति-स्थूलानि यानि पिचण्डानि-उदराणि तैश्वदृळा:-प्रकम्पमानाः तै: ; स्थूलिशरस्कत्वात् लम्बोदरत्वाच स्थैर्य-मबलम्बय स्थातुमशक्ता इति भावः । तालद्रवः तालवृक्षाः, तद्वत् दीर्घा अङ्घयः येषां तैः । निशायां भवं नैशम् , तमिस्रं-अन्धतमसम् , प्रावृषः-वर्षाकालस्य नैशतिमस्रं प्रावृण्णैशतिमस्रम्, तादशतिमस्रमिवं नीला-अतिकृष्ण-वर्णा, तनु:-दारीरं येषा तै: । भस्मित्रपुण्डू:-रेखात्रयात्मना भस्मकृतै: पुण्डूै:, अङ्कितै:-छाञ्छितललाटाचवयवै: । शूलै:-तन्नामकायुधै: उद्गासिता:-विलसमाना मुजा येषां तै: । एतादृशैघीररूपैर्दुर्दर्शनै: सर्वदा शर्वानुगामिभिर्भूतगणैरेष देशः संप्रति सर्वतोऽभित्र्याप्त इति तात्पर्यम् । एष च भूतानां वर्णनप्रकारः---

> '' एतत्पूतन चक्रमक्रमकृतप्रासार्धमुक्तैवृका-नृतपुष्णत्परितो नृमांसविघसैराघर्घरं क्रन्दतः । खर्जूरद्रुमदन्नजङ्घमसितत्वङ्नद्भविष्वक्तत-स्नायुप्रन्धिघनास्थिपञ्चरजरत्कङ्गालमालोक्यते ॥ '' (५-१४)

इति मालतीमाधवे विद्यमानं पूतनाख्यपिशाचानां वर्णनमनुरुणद्धि ॥ ८ ॥

सप्तमोऽङ्गः

839

राजा—(ध्यानाद्विरम्य कर्ण दत्वा) अहो भाग्यप्रकर्षो जीवलोकस्य । यतः—
जय विश्वपते जयेन्दुमौले जय शम्भो जय शङ्करेति शंसन् ।
परितः श्रुतिगोचरो जनामां कलुषं लुम्पति काहलीनिनादः ॥९॥
मन्त्री—(सहर्षम्) राजन्, फलितस्ते मनोरथः । पश्य पश्य ।

अहो इति । अहो इति परमेश्वराविभावोत्पन्नं राज्ञो विस्मयं हर्षे च चोतयित । जीवलोकस्य-प्राणिसमूहस्य भूलोकस्य वा । भाग्यप्रकर्षः-श्रेयसा-मुपचयः । जीवलोकः कृतार्थोऽभूदित्यर्थः । यत इति तत्कारणं प्रस्तौति । वक्ष्यमाणः ग्रुभावहः काहलीनिनाद एव ध्यानविरतेः कारणं भवति ।

जयेति । परितः-अस्य प्रदेशस्य समन्तात् । श्रुतिगोचरः-प्राणिनां श्रवणपथिवषयीभूतः ; सर्वेः श्रूयमाण इत्यर्थः । काहळीनिनादः-तन्नामकसुदीर्व-वाद्योद्भूतध्विनः । परमेश्वरादीनां प्रस्थानावसरे तादशानां वाद्यानामुद्घोषणं समुदाचारसिद्धम् । विश्वपते जय । इन्दुमौळे-चन्द्रशेखर जय । शम्भो जय । शङ्कर जय । इति शंसन् , सा च काहळी जय विश्वपते इत्यादिरूपेण यथा मङ्गळा-वहान् शब्दानुत्पादयेत् निनादं करोति तथा हन्यत इति भावः । एवं परमेश्वरस्य श्रुभनामानि जयशब्दोच्चारणपुरस्सरं शंसन् काहळीनिनादो यः समुद्भूतः सः । जनानां कळुषं-पापम् । लुम्पति-निवारयति । अनेन जीवलोकस्य सर्वधा व्यथा-हेतोः व्याधिसमूहरूपस्य किल्विषस्योत्सारणमपि सूचितं भवति ॥ ९ ॥

राजिति । ते मनोरथ:-व्याधिसमृहरूपदुष्टपरिपन्थिसार्थस्य विजयेन सह प्रमथाधिपस्य साक्षात्कारप्राप्तिरूपः परमाभिलाषः । पश्य पश्येत्याम्रेडनम् ईक्षणगोचरीभूतस्येशानस्यावलोकने महान्तमाद्रगतिशयं सूचयति ।

जीवानन्दनम्

आरूढः स्फाटिकक्ष्माधरनिभवृषमं सार्धमद्रीन्द्रपुत्र्या वीतावष्टम्मकुम्भोदरकरयुगलोदस्तमुक्तातपत्रः । गायद्गन्धर्वनृत्यत्सुरयुवतिपुरोभागचुब्यन्मदङ्गो गङ्गाभृत्युत्तमाङ्गे शशिशकलधरः शङ्करः सन्निधत्ते ॥ १०॥

सनिहितं शङ्करं यथावद्वर्णयति आरूढ इति । स्फाटिकश्वासौ क्ष्माधरश्च स्फाटिकक्ष्माधर:-स्फटिकशिलामयपर्वत:, तन्निमश्वासौ वृषभश्व तम्; महान्तं स्वच्छश्वेतवृषभिमिति यावत् । अद्रीन्द्र:-हिमालयः, तस्य पुत्र्या-पार्वत्या सार्धेम् । आरूढः। वीतावष्टम्भं यथा तथा-औद्धत्यं विना, अतिलाघवेनेत्यर्थः ; कुम्भोद्रकर्-युगलोदस्तं-कुम्भोदराख्यस्य प्रमथगणान्तर्गतभूतविशेषस्य हस्तद्वयेनोद्भतम्, मुक्ता-तपत्रं-मुक्ताफलैर्निर्मितम् अलङ्कृतं वा छत्रं यस्य सः। गायन्तश्च ते गन्धर्वाश्च गाय-द्रन्धर्वाः; नृत्यन्त्यश्च ताः सुरयुवतयः-अप्सरसश्च नृत्यत्सुरयुवतयः; गायद्गन्धर्वाः नुस्रत्सर्यवतयो यस्य पुरोभागे स गायद्गन्धर्व-नृत्यत्सर्यवतिपुरोभागः ; घुष्यन् -ताड्यमानो मृदङ्गो यस्य सः; गायद्गन्धर्वनृत्यत्सुरयुवतिपुरोभागश्चासौ घुष्य-न्मृदङ्कश्चेति तथोक्तः । (नृत्यत्सुरगणिकपुरोभागेति पाठो न सङ्कतः ।) गङ्गां बिमर्तीति गङ्गभृत , तस्मिन् गङ्गभृति-धृतगङ्गसरितीत्यर्थः । उत्तमाङ्गे-शिरसि । शशिशकलं-चन्द्रकलाम् , धत्त इति शशिशकलधरः । शङ्करः-पर-मेश्वरः । सिन्धत्ते-निकषास्माकमाविर्भवति । परमेश्वरः पार्श्वोपविष्टपार्वत्या साकम् अत्यच्छवलर्क्षं महोक्षमधिरूढः, कुम्भोदराख्यपारिषदकरपरिगृहीतमुक्तातपत्र-परिष्कृतमूर्धर्भागः, आत्मनः पुरस्तात् सप्रमोदं गायद्विर्गन्धर्वैः, नृत्यन्तीभिर्देवाङ्ग-नामिः, अपरैश्वाहतमृदङ्गादिवाद्यरनुचरैः सादरं सानन्दं च पुरस्कृतः, गङ्गा-तरङ्गोपवीज्यमाने स्वोत्तमाङ्गे चारुतमां चनद्रकलां च समुद्रहन् सार्वाङ्गीणैः साम्बिशवलक्षणैः शोभमानो भक्तानुप्रहायात्रैव स्वयमाविरासीदिति भावः ॥ १०॥

सप्तमोऽङ्कः

888

अपि च,

मौलिन्यस्ताञ्जलीनां दरमुकुलितदृङ्निर्यदानन्द्वाष्प-क्रिचद्गण्डस्थलानामविरलपुलकालङ्कृतस्वाकृतीनाम् । वेदान्तप्रायभूरिस्तुतिमुखरमुखामभोजभाजामृषीणां पङ्कत्या पाश्चात्यभागो झटिति निविडितो दृश्यतामस्य शम्भोः॥ राजा—मन्त्रिन्, इतःपरं प्रणिपातादिना भगवन्तं प्रसाद्य स्वाभीष्टमर्थं प्रार्थियष्ये ।

मौलिन्यस्तेति । अपि च दृश्यताम् एष च भगवतो मिह्माविशेषं:; कः स इति चेत् — मौलिन्यस्ताञ्जलीनां-शिरस्सु बद्धहस्ताञ्जलिपुटानाम् । दरमुकुलिन्यः- ईषदाकुञ्जितेभ्यः, दृग्भ्यः-नेत्राञ्जलेभ्यः, निर्यद्भः-स्वद्भः, आनन्दवाष्पः-परमेश्वरावलोकनजनितपरमानन्दोत्थिताश्चुजालेः, क्रियन्ति-आर्दोकृतानि, गण्डस्थलानि कपोलप्रदेशाः येषां तेषाम् । अविरलेः-अतिनिविडेः, सर्वत्राङ्कुरा इवोत्थितेरिति यावत्, पुलकेः-रोमाञ्जेः, अलङ्कृताः-भगवद्धयानानन्दस्य परमाश्चासनीयस्य सूचकत्वात् भूषणेभूषिता इव द्योतमाना इति भावः, स्वेषां-मुनीनाम्, आकृतयः-तनवो येषां तेषाम् । वेदान्तप्रायाः-औपनिषदस्तिस्वरूपाः या भूरिस्तुतयः-निरवधिकस्तोत्राणि, ताभिः मुखराणि-शब्दायमानानि मुखाम्बु-जानिः भजन्तीति भाजाम्; वेदान्तार्थप्रतिपादकैः पावनैः स्तवैः प्रणिपतता-मित्यर्थः । ऋषीणां-तत्काले सरभसमुपासनार्थमुपनतानां मुनीनाम् । पङ्क्त्या-गोष्ठया । अस्य-अस्मत्पुरत इहाविभूतस्य । शम्मोः-परमेश्वरस्य । पाश्चात्यभागः-पश्चिमो भूदेशः । झिटिति-सहसा । निविडितः-सान्द्रमभित्याप्तः । दृश्यतां-भवतो भागधेयवशात् भगवतः सान्निध्यं मुदा मुनिवरैरिप साम्प्रतमनुभूयते, भवता तद्यवलोक्यतामिति भावः ॥ ११ ॥

मन्त्रिति । प्रणिपातादिना-प्रणामादिना ; आदिशब्देन स्तुयर्चनादयो गृह्यन्ते । प्रसाद्य-प्रीणियत्वा । स्वाभीष्टमर्थं-देहस्य नीरोगतापादनादिद्वारा त्रैवर्गिकादि-

जीवानन्दनम्

४४२

मन्त्री—अनितरसाधारणमेतस्य भक्ताभीप्सितप्रदानचातुर्यम् । यः प्रसादि-तवते पार्थाय पाशुपतमस्त्रं प्रतिपादितवान् । येन च निखिलक्षत्रियकुल-जिवांसवे भागवाय प्रसादीकृतः परशुः ।

श्रेयस्साधनात्मकमात्मीयं मनोरथरूपप्रयोजनम् । अनितरेति । एतस्य-परमेश्वरस्य । भक्तानाम् अभीप्सितस्य-अभिलिषतार्थस्य, प्रदाने चातुर्यं सामर्थ्यम् । अनितरसाधा-रणं-अन्यादशम् । तस्यौदार्यस्यान्यादशत्वमेव दृष्टान्तैर्दृद्धयित य इति । यः-पश्चपितः । प्रसादितवते-आत्मानमनुप्राहयितुं संतोषितवते । पार्थाय-अर्जुनाय । पाश्चपतमस्त्रं-तदाख्यं बलवच्छत्रुनिबर्हणोपयोगि शिवदेवताकं मन्त्ररूपमुपकरणम् । प्रतिपादि-तवान्-अपितवान् । दृष्टान्तान्तरमाह येन चेति । येन-शिवेन च । निखिलक्षित्रि-याणां कुलस्य-हृहयाधिपादीनाम् अशेषाणामपि क्षत्रियाणां परम्परायाः, जिघांसवे-हन्तुमुशुक्तवते । (जिघृक्षवे इति पाठस्तु न संगतः ।) भार्गवाय-परशुरामाय । परशुः-कुठाराख्यमायुधम् । प्रसादीकृतः-सानुप्रहमपितः । (१) परमेश्वरप्रसादात् पार्थेन पाशुपतास्त्रस्यावातिश्व "ततः पाशुपतं दिव्यमवाप्य पुनरीश्वरात् । संहृष्टरोमा दुर्धर्षः कृतं कार्यममन्यतः" इति महाभारते (द्रोण. ८१-२२) भवत्य-मिहिता । इममेव विषयं प्रधानतो विस्तरतश्च प्रतिपिपादियपुः

" आस्तिक्यशुद्धमवतः प्रियधमे धर्मे धर्मात्मजस्य विहितागसि शत्रुवरें । संप्राप्नुयां विजयमीश यया समृद्धया तां भूतनाथ विभुतां वितराहवेषु ॥ इति निगदितवन्तं सूनुमुचैर्मघोनः प्रणतिशरसमीशः सादरं सान्त्वयित्वा । ज्वलदनलपरीतं रौद्रमस्त्रं दधानं धनुरुपपदमस्मे वेदमभ्यादिदेश "

इति भारिवरिप किरातार्जुनीये व्याचिष्टे । (२) प्रमेश्वरोपासनया भागवो रामः प्रश्चमस्त्राणि चान्यानि तस्मादवापेति, क्षितिमिप तिस्सप्तकृत्वः स्वयमक्षत्रामक-रोदिति च महाभारते—'' सोऽपि पुत्रं ह्यजनयज्ञमदिग्नः सुदारुणम् । सर्वविद्यान्तगं श्रेष्टं धनुर्वेदस्य पारगम् ॥ रामं क्षत्रियह्नतारं प्रदीप्तमिव पावकम् । तोषयित्वा स

सप्तमोऽङ्गः

883

राजा—उपपन्नमिदम् । एवमपरिमितानि महान्त्याश्चर्यचिरतानि देवस्य । यच कपिलमुनिकोपानलभस्मीकृतप्रपितामहसङ्घसमुत्तारणकृतप्रयत्नभगी-रथप्रसादितायाः सुरापगाया भुवमवतरन्त्या गर्वभञ्जनं नाम मृत्युञ्जयस्य चरितं तद्पि परमाद्भुतमेव ।

ईशानं पर्वते गन्धमादने ॥ अस्त्राणि वरयामास परशुं चातितेजसम् । स तेना-कुण्ठधारेण ज्विल्तानलवर्चसा ॥ कुठारेणाप्रमेयेण लोकेष्वप्रतिमोऽभवत् " इति च (शान्ति. अ. १२) अभिहितमास्ते । उपपन्निमिति । उपपन्निमदं यत् त्वयोक्तं तशुक्तमेव । देवस्य-महादेवस्य । प्रथमाङ्के त्रिपुरान्तकस्य प्रभावप्रकटनात्मके एवमेव ४२ पद्ये, तदनन्तरं विद्यमाने 'एवमपरिमितान्याश्चर्यचिरतानि देवस्य' इत्यादि वाक्ये च विषयतादात्म्यमवलोक्यताम् । कपिल्रमुनेः-अधोभुवने तपित स्थित-वतस्तदाख्यस्य नारायणांश भूतस्य महर्षः, कोपानलेन-अस्मित्ततः सगरस्य याज्ञिकतुरगापहर्तायमेव मुनिरिति स्वस्य निकृतिं कृतवत्सु सगरात्मजेषु संजातेन कोधाग्निना, भस्मीकृताः प्रपितामहसङ्घाः-अंशुमतः पितामहाः षष्टिसहस्रसंख्या-काः सागराः, तेषां समुत्तारणाय-पापनिवारणपूर्वकं नाकलोकप्रापणाय, कृत-प्रथवेन भगीरथेन प्रसादितायाः ।

'' सर्वे सपर्वतामुवीं खनन्तः सगरात्मजाः । चक्रुर्जर्झरितध्वान्तं नागलोकं नखांशुभिः ॥ त एते तपसा दीप्ते तमः-स्तोमप्रमाथिनि । कापिले ज्वलने वीरा लेभिरे शलभोपमाम् ''

इति (चम्पूरामायणस्था-१-७०) कथात्रानुसन्धेया । (कोपानलेति शब्दः कचित् पुस्तके नास्ति ।) सुरापगायाः-देवगङ्गायाः । भुवमवतरन्त्याः-गगनात् पर्वतराज-शिखरे निपतन्त्याः । गर्वभञ्जनं नाम मृत्युज्जयस्य चरितं-गङ्गापगागर्वनिर्वापणाख्या परमेश्वरकथा । यत्-रामायणादिषु प्रसिद्धमास्ते । तदिष परमाद्भुतमेव-श्रोतॄणाम्

जीवानन्दनम्

888

मन्त्री — जगतप्रसिद्धमेवेदम् । तथाहि — वेगाकृष्टोडुचक्रानुकरणनिपुणश्चेतडिण्डीरस्वण्डा-श्लिष्टोमीनिर्मितोवीवलयविलयनाराङ्कसातङ्कदेवा । विभ्रत्यन्त्यभ्रगङ्गा विबुधजनमुवः सर्वदुर्वारगर्वा निर्विण्णा धूर्जटीयोद्धटघटितजटाजूटगर्मे निलिल्ये ॥ १२ ॥

आश्चर्यावहमेव भवति । जगत्प्रसिद्धं तदेव परमेश्वरस्यापदानं तथाहीति साभ्युप-गमं मन्त्री विवृणोति ।

वेगाकृष्टेति । वेगेन-अतितरसा, आकृष्टस्य-अपहृतस्य, उडुचक्रस्य-नक्ष-त्रसमूहस्य, अनुकरणे-तद्दत्प्रतिभासने, निपुणै:-स्वेषां रूपैर्यथावन्नक्षत्रमण्डलस्य विसंवादं सर्वात्मनाचरद्भिरित्यर्थः ; श्वेतडिण्डीरखण्डै:-पाण्डुरफेनशक्लैः, आश्वि-ष्टाभि:-व्यापृताभि:, ऊर्मीभि:-महावीचिभि:, निर्मितस्य-निर्वर्तितस्य, उर्वीवलय-विलयनस्य-भूमण्डलाष्ट्रावनस्य; जगत्यकाण्डोत्पन्नैकोदकात्मकमहाप्रलयरूपावस्था-विशेषस्येति यावत् ; आशाङ्का-वितर्को येषां ते, अत एव सातङ्का:-व्यथाविशिष्टाः ; आजङ्क-सातङ्कराब्दौ देवराब्दस्य विरोषणीभवतः ; विलयनाराङ्काश्च सातङ्काश्च देवाः यया सा । गङ्गाया अकाण्डोत्पन्नं प्रबलप्रवाहप्रक्षोभं प्रसमीक्ष्य विबुधा अपि महाप्रलयो महीविलयनाय किमाविरभृदिति सुतरामुद्दिग्नमानसा अभूवित्रवेति भावः । विबुधजनानां-गीर्वाणगणानाम्, भू:-देशः, स्वर्ग इत्यर्थः, तस्याः ; गगन-मार्गादिति यावत् । विभ्रश्यन्ती-निपतन्ती । (विभ्रम्याकाशगङ्गेति पाठान्तरम् । विधिभुवनभुव इति पाठो न समज्जसः ।) अभ्रगङ्गा-आकाशगङ्गा । या सर्वदुर्वार-गर्वा-अपरैरिनवारणीयद्पैविशिष्टा । अभूदिति शेषः । तथा दर्पोद्धता देवगङ्गा । धूर्जटीयस्य-शम्भुसम्बन्धिनः, उद्भटघटितजटाज्द्रस्य-सप्रगल्भम् उद्ग्धितस्य महा-जटानां कलापस्य, गर्भे-महाकुहररूपे मध्मभागे । निर्विण्णा-भग्नगर्वत्वात् अवसन्न-वीर्यत्वाच सुतरामुद्दिशा उपरतगर्वा च सती, निलिल्ये-लीना बभूव । एष च

सप्तमीऽङ्गः

884

किञ्च, अध्वरविधावपराधिनो दक्षप्रजापतेः शिक्षणावसरे रोपसंधुक्षितेन भगवता विष्टपगुरुणा शिपिविष्टेन सृष्टः स्वांशभूतः प्रभूतकोपविधूत-विनयमुद्रो वीरभद्र एवं किं किं न कृतवान् । तथा हि—

कथासंग्रहो यथा रामायणे—''तदा सातिमहदूपं कृत्वा वेगं च दुस्सहम् । आकाशाद्यतद्राम शिवे शिवशिरस्युत् ॥ अचिन्तयच सा देवी गङ्गा परमदुर्घरा । विशाम्यहं हि पातालं स्रोतसा गृद्य शङ्करम् ॥ ज्ञात्वावलेपनं तिस्या कुद्रस्त भगवान् हरः । तिरोभावियतुं वुद्धि चके त्रिणयनस्तदा ॥ सा तस्य पतिता पुण्या पुण्ये रुद्रस्य मूर्धनि । हिमवत्प्रतिमे राम जटामण्डलगह्नरे ॥ सा कथि नमहीं गन्तुं नाशकोद्यत्नमास्थिता । नैव निर्गमनं लेभे जटामण्डलमोहिता'' इति । किञ्च— शब्दसरण्या चार्थभङ्गया च

''अथ वीचीचयच्छन्नदिगन्तगगनान्तरा । शशाङ्कशङ्कसंभिन्नतारामौक्तिकदन्तुरा ॥ तरङ्गाकृष्टमार्ताण्डतुरङ्गायासितारुणा । फेनच्छन्नस्वमातङ्गमार्गणव्यप्रवासवा ॥ आवर्तगर्तसंम्रान्तविमानप्रविवष्ठवा । नीलजीमृतशैवालकृतलेखा हरित्तटा ॥ अवलेपभराकान्ता सुरलोकतरङ्गिणी । पपात पार्वतीकान्तजटाकान्तारगह्नरे ॥ अलब्धनिर्गमा शम्भोः कपर्दादमरापगा । दधौ दूर्वाशिखालम्रतुषारकणिकोपमाम्'' इति

गङ्गागर्वभङ्गाख्यस्य गङ्गाधराख्यानस्य वर्णनं चम्पूरामायणकृतं प्रायोऽनुसृत्य पद्मिदं पठितमिति प्रतिभाति ॥ १२ ॥

तस्यापदानान्तरमप्युदाहरति किञ्चेति । अध्वरविधौ-दक्षप्रजापतिकृत-वाजपेयाख्ययज्ञकर्मणि । अपराधिनः-जामातरि (स्वसुताखन्यतमायाः सत्या भर्तरि)

जीवानन्द्नम्

शूलाग्रक्षतदक्षकण्ठरुधिरैः शोणे रणप्राङ्गणे कीर्णो दन्तगणश्चपेटदलितादर्कस्य वक्तान्तरात् । वीरश्रीकरपीडनोत्सवविधावेतस्य वैश्वानर-प्रक्षिप्तोज्ज्वललाजविश्रमकरो नालोकि लोकेन किम् ॥ १३॥

तिवे द्वेषात्तमध्वरायानाहूय विहितागसोः दक्षप्रजापतेः शिक्षणावसरे । रोष-संधुक्षितेन स्वतिरस्कारजनितेन क्रोधेन, स्वभायायाः सत्या योगाग्निप्रवेशस्य दक्षोऽयं हेतुरभूदिति क्रोपेन च प्रचोदितेन; हेतुद्वयजनितमहाक्रोधोज्जृंभितेनेति यावत् । विष्टपगुरुणा-चराचरगुरुणा । शिपिविष्टेन-शिवेन । "कस्तं चराचरगुरुं निवेंरं शान्तविष्रहम्" इति श्रीभागवतेऽस्ति चराचरागुरुत्वविशेषणं प्रयुक्तमीश्वरस्य (४-२-२)। सृष्टः-स्वस्य क्रोधाग्नेरुत्पादितः । स्वांशभूतः-रुद्रांशसंभूतः । (रोषसंधुक्षितेन नीळळोहितेन विसृष्टः स्वांशभूत इति पाठान्तरम्।) प्रभूतकोपेन-निरविधेकेनानिवार्यप्रवृत्तिमता क्रोधेन, विधूता परास्ता, विनयमुद्रा-सौशीलयळक्षणं येन सः। दक्षकृतमहापराधसमुद्भूतेन क्रोधेन दूरापनीतशाळीनतादिगुण इत्यर्थः। वीरभद्र एव-तदाख्यः प्रधानो गणाधिनाथ एव । क्रिं कि न कृतवान् । वोरभद्रो बहूनि रणवीरोचितानि कार्याण्यकरोदेवेति प्रतिपादियतुं तथाहीत्याह—

शूलांग्रेति । शूलांग्रेण-त्रिशूलाख्यस्यायुधिवशेषस्यस्य कोटिभागेन, क्षतस्य-विद्वस्य, दक्षकण्ठस्य-दक्षप्रजापितकन्धरस्य, रुधिरै: रक्तैः । शोणे-अतीव रक्तवणे । रणप्राङ्गणे-युद्धरङ्गे । अर्कस्य-सूर्यस्य । चपेटदिलतात्-वीरभद्रस्य हस्ततलप्रहारेण शकिलतात् । वङ्गान्तरात्-आस्यस्यान्तर्भागात् । कीर्णः-समन्तािद्धशीर्णः । दन्त-गणः-सूर्यस्य दशनानां निकरः । दक्षािभयोगाय प्रसमं प्रवृत्ते रुद्धांशसंभूते वीरभद्रे, तत्र सत्राय समुपागतानां दिवोकसां वीरभद्रस्य च निर्वर्तमाने तुमुले परस्परायोधने, दक्षे च तदा वीरभद्रेण शूलाप्रक्षते, तदङ्गान्निस्सृतेनासृक्षूरेण तद्रणाङ्गणं रक्तवर्णमभूदिति, तिस्मश्च व्यतिकरे प्रमथाधिपमनाहूयैवाध्वरप्रवर्तन-मनुज्ञातवरस्वन्यतमस्य वीरभद्रकरतलेन कपोले प्रहतस्य तपनस्य मुखात् प्रच्यतास्तद्दन्ता विशीर्णाश्चाभवन्निति भावः। एतस्य-वीरभद्रस्य। वीरश्चियः-जौर्यलक्ष्म्याः, युद्धविजयाधिगतजयलक्ष्म्या इत्यर्थः, करपीडनं-पाणिप्रहणम्, तढाख्य उत्सवविधौ, वीरश्रीनामककामिन्या वीरभद्रेण समुपनते विवाहकर्म-णीति भाव:। वैश्वानरे-उद्दाहार्थ प्रज्वलिते वह्नौ, प्रक्षिप्तानां-इतानाम, उज्ज्वललाजानां धावल्यभासुराणां भर्जितहोमतण्डुलानाम्, विभ्नमं करोतीति विभ्रमकर: भ्रान्तिजनक:; अयं दन्तगण इत्यस्य विशेषणम्। एष व्यतिकरश्च लोकेन-जनेन । किं नालोकि-अपि नाम न दृष्टः ; सम्यक् आलोकित एवेसर्थः । ज्ञोणितसेक्जोणवर्णे रणाङ्गणे विकीर्णा विवस्वतो धवला दन्ताः वीरभद्रस्य वीरश्रीविवाहोत्सवावसरे जवलित वहाँ ह्यमानं श्वेतं लाजाञ्जलिमनुकुर्वन्तीति तात्पर्यम् । पुरा किल हिमवतः पृष्ठे दक्षप्रजापतिर्यन्नं महान्तमाहरत् । इन्द्रेण सहिताः सर्वे यज्ञभागिनो देवा मुनयश्च दक्षेणामिन्त्रताः। चर्मघारी भस्म-रूषितः पन्नगभूषितः इमशानवासी विषमछोचनो भूतसंवृतो धूर्जिटिश्चेष इति मत्वा प्रमेश्वरं स्वजामातरमपि स नाह्वयत् । स्वपति: स्विपत्रा सुतरामवमानित इति दक्षसुता सती सुदूरं विमनायमानमानसा योगाग्निना स्वातमानमदहत् । दक्षकृता-मवज्ञां स्वपत्नीविनाज्ञाजं दुःखं चासहमानः ज्ञिवः परां कोटिमारूढः क्रोधस्य । तदानीं तच्छरीरात् तत्क्रोधप्रतिरूपको वीरभद्र इति रौद्रः पुरुषः समुदभवत् । स च दक्षं दक्षयज्ञं च ध्वंस्यामासेति महाभारतादिषु (ज्ञान्ति. अ. २९०) प्रसिद्धा कथा । कथामिमामनुसृत्यैव

> '' अथावमानेन पितु: प्रयुक्ता दक्षस्य कन्या भवपूर्वपत्नी । सती सती योगविसृष्टदेहा तां जन्मने शैलवधूं प्रपेदे ''

इति कालिदासोऽपि कुमारसंभवे प्राह। ''ततः स्वभर्तश्वरणाम्बुजासवं जग-हुरोश्विन्तयती न चापरम्। ददशे देहे हतकल्मषा सती सद्यः प्रजज्वाल समाधिनाग्निना'' इति, ''पूष्णश्वापातयद्दन्तान् कलिङ्गस्य यथा बलः। शप्यमाने गरिमणि योऽहसदर्शयन् दतः'' इति च सत्या योगाग्निना देहत्यागम्, वीर-भद्रेण दिनमणेर्दशनपातनमप्यधिकृत्य श्रीभागवते (४-५) दृश्यमानं प्रमाणम्। यज्ञभागग्रहणं नाम देवगणेषु प्रथितानां सर्वेषामिष् आविष्णोः प्रभावस्य प्रति- जीवानन्दनम्

886

राजा—किमिति वर्ण्यतामयमाश्चर्यचर्यो भगवान् ।

कोधारूढभुकुटिरिलिके कूरखड्गप्रहारचिन्नन्त्रप्रीवित्रदशिनकरच्नन्तसङ्गामभूमिः ।

शक्तश्रीददुहिणशरणालाभविद्राणविद्यादानोन्निदः प्रणतजनताभद्रदो वीरभदः ॥ १४ ॥

पत्तये प्रधानं प्रत्यभिज्ञानमिति वैदिकानां निर्णयः । परमेश्वरस्यापि तद्दैशिष्टयं समुत्पन्नमिति कालिदासोऽपि "यज्ञभागजुषां मध्ये पदमातस्थुषा त्वया । उच्चै-हिरणमयं श्वृंगं सुमेरोर्वितथीकृतम्" इति प्रशंसते । (कुमार. ६. ७२) ॥ १३॥

किमितीति । अयं-वीरभदः । आश्चर्यचर्यः-अद्भुतकार्यकर्ता । भगवान् । किमिति वर्ण्यतां-केन प्रकारेण वर्णनं क्रियेत । अनन्तप्रभावस्यास्य वर्णनं समप्रतो नैव सुलभमिति भावः ।

तस्यानितरसाधारणं विक्रममेव वर्णयित क्रोधारूढेति । अलिके ललाटतटे । क्रोधेन-खस्यावज्ञां विधाय दक्षेणारब्धेऽध्वरकमीण आहितासिक्तमत्सु आदितेयेषु समुद्भूतकोपेन, आरूढा-उपर्युच्छिता, भुकुिट:-भुवो: कुिलीकरणं यस्य सः । अत एव क्रूरखद्भस्य-अतितीक्षणकरवालस्य, प्रहारेण छिन्ना प्रीवा येषां तेषाम, ताह्यानां त्रिद्यानां-देवानाम, निकर:-समूह:, तेन च्छन्ना-निरन्तरमावृता, सङ्ग्रामभूमि:-दक्षाध्वरध्वंसाय प्रवृत्तयुद्धाङ्गणं येन सः । क्रोधोद्धतवीरभद्दविच्छन्निविधविबुधानामसुभिविरहितानामङ्गरिभिन्यासमायोधनाङ्गणिन्यर्थः । शकः-इन्द्रः, श्रीदः-कुबेरः, दुहिण:-ब्रह्मा एतेभ्यः शरणालाभेन-रक्षणस्याप्राप्त्या, विद्राणं-पल्ययनम्, सेव विद्या-पल्ययनविधानमित्यर्थः, तस्य दाने उन्निद्र:-उद्युक्तः; एतत्प्रतिपन्थिनाम् अनेन समुपजनिते भये नान्यत्र शरणमुपल्यभ्यत इति भावः । (शक्रश्रीशेति पाठान्तरम् ।) ताह्योऽपि वीरभदः । प्रणतजनतायाः-शरणमुप-गतस्य जनसमूहस्य, भद्रदः-श्रेयःप्रदः। भवतीति शेषः । अत्र च रुदेण ध्वस्तस्य

सप्तमोऽङ्गः

888

कः पुनरस्य स्वरूपं तत्त्वतः शक्तोत्यवधारियतुम् । यद्न्तर्वाणयः सर्वेऽपि स्वच्छन्दानुरोधात् कलयन्ति स्वरूपमेतस्य । तथाहि—

दक्षस्य दक्षाध्वरस्य देवगणस्य च पश्चात् परमेश्वरकृतं परित्राणनं निर्दिष्टं भवति । सा च कथा--''अथ देवगणाः सर्वे रुद्रानीकैः पराजिताः। संछिन्नभिन्नसर्वाङ्गाः सर्तिवक्सभ्या भयाकुळाः ॥ स्वयंभुवे नमस्कृत्य कात्स्न्यंनैतन्यवेदयन् । तदाकण्यं विभु: प्राह तेजीयसि कृतागसि । पुंसि क्षेमाय सा भूयान प्रायेण बुभूषताम् ॥ आज्ञासाना जीवितमध्वरस्य लोकस्सपालः कुपिते न यस्मिन्। तमाञ्ज देवं प्रियया विहीनं क्षमापयध्वं हृदि विद्धं दुरुक्तैः ॥ स इत्थमादिश्य सुरानजस्तैः समन्वितः पितृभिः सप्रजेशैः। ययौ स्वधिष्ण्यात्रिलयं पुरद्विषः कैलासमद्गिप्रवरं प्रियं प्रभोः ।। तस्मिन् महायोगमये मुमुक्षुशरणे सुराः । दृदशुर्देवमासीनं त्यक्तामर्ष पुरान्तकम् ॥ तथापरे सिद्धगणा महर्षिभिये वै समन्तादनुनीळळोहितम् । नमस्कृतः प्राह शशाङ्करोखरं कृतप्रणामं प्रहसन्तिवात्मभूः ॥ जाने त्वामीश विश्वस्य जगतो योनिबीजयोः । शक्तेश्श्वस्य च परं यत्तद्रह्म निरन्तरम् ॥ कुर्वध्वरस्योद्धरणं हतस्य भोस्त्वया समाप्तस्य मनोः प्रजापतेः। न यत्र भागं तव भागिनो ददः कुयज्वनो येन मखो निनीयते ॥ इत्यजेनानुनीतेन भवेन परितुष्यता । अभ्यधायि महाबाहो प्रसह्य श्रूयतामिति ॥ नाघं प्रजेश बालानां वर्णये नानुचिन्तये । देव-मायाभिभूतानां दण्डस्तत्र धृतो मया ॥ प्रजापतेर्दग्धशीष्णों भवत्वजमुखं शिरः । पूषा तु यजमानस्य दङ्किजंक्षतु पिष्टभुक् ॥ देवाः प्रक्छतसर्वाङ्का ये म उच्छेषणं द्दु:। बाहुभ्यामिधनोः पूष्णो हस्ताभ्यां कृतबाहवः '' इत्यादिभिर्विस्तरेण श्रीभागवते (४ स्कन्धे, ६. ७.) द्रष्टव्या ॥ १४॥

कः पुनरिति । अस्य-वीरभद्रात्मकस्य रुद्रस्य । स्वरूपम् । तत्वतः-याथा-र्थ्येन । अवधारियतुं-ज्ञातुम् । कः शक्तोति । यत्-यस्माद्धेतोः । सर्वेऽपि अन्त-र्वाण्यः-तत्त्विवदः शास्त्रज्ञाः । स्वच्छन्दानुरोधात्-स्वेच्छयेयर्थः । एतस्य स्वरूपं कल्यन्ति-येन येन यथा ध्यायते तत्तद्रूपेण तं वर्णयन्ति । "अन्तर्वाणिः शास्त्रवित् स्यात्" इति वैजयन्ती ।

57

जीवानन्द्नम्

कर्तारं कितिचित् किलानुमिमते कार्यैर्यमुर्गिदिभिः केऽप्याहुः पुरुषस्य यस्य पुरतः सुन्यं प्रकृत्या जगत् । क्रेरीः कर्मभिरारायेश्च सकलैरस्पृष्टरूपोऽखिल-प्रज्ञोऽनादिगुरुः स ईश्वर इति व्याख्यन्ति केचित्तु यम् ॥ १५ ॥

तत्त्वज्ञानां विविधानाशयानेव विशदयति कर्तारमिति । कतिचित्-केचन शास्त्रज्ञाः । यं-परमेश्वरम् । कार्यै:-कार्यत्वेन जगत्युपलभ्यमानैः । उर्व्यादिभि:-पृथिव्यादिभिः पञ्चभिर्भूतैः। कर्तारं-तेषां भूतानां कारणभूतम्। अनुमिमते-अनुमानेन शंसन्ति । किलेति प्रसिद्धौ । कारणं विना कार्याणामसंभवात् । त्वमेव लोककर्ता, त्वत्तो लोका उद्भवन्तीति तांत्पर्यम्। "जगद्योनिरयोनि-स्त्वम् " इति कालिदासः (कु. २. ९.); " यतो वा इमानि भूतानि जायन्ते " इति श्रुतिप्रमाणं च। (कार्यार्थमुर्वादिभिरिति निर्णयसागरीय: पाठस्त्वसङ्गत:।) केऽपि-अन्ये केचन । यस्य पुरुषस्य-महेशस्य । पुरत:-अग्रे ; तदिच्छानुरोधेनेति तात्पर्यम् । प्रकृत्या-त्रिगुणात्मकया प्रधानाख्यया च मायया । जगत्-सुवनम् । सृज्यं-स्रष्टव्यम् । इति चाहु:-व्यवहरन्ति । प्रधानम् , अव्यक्तम् इत्यादिनाम-विशिष्टा मूळप्रकृतिरेषा शिवशक्तिरिति, तमाश्रिय जगत्सृष्टिमाचरतीति च तत्त्वज्ञा आमनन्ति । "प्रधानं प्रकृतिः शक्तिनिया चाविकृतिस्तथा । एतानि तस्या नामानि शिवमाश्रिय या स्थिता " इति, " अचेतनापि चैतन्ययोगेन परमात्मनः। अकरोद्दिश्वमखिलं पुरतो नाटकाकृति '' इति च शार्ङ्गधरः खसंहितायाः पूर्वखण्डे । '' केचित् प्रधानमित्याहुरव्यक्तमपरे जगुः। एतदेव प्रजासृष्टि करोतीश्वरचोदितम्'' इति च मात्स्ये (अ. ३)। '' मयाध्यक्षेण प्रकृतिः स्यते सचराचरम् '' इति गीता (९-१०)। " केचिदेकं वदन्त्येतद्रहा छोकप्रवर्तकम् । केचिद्रदन्ति द्विविधं ब्रह्म-प्रकृतिपूर्वकम् '' इति महाभारतीयः (मोक्षधर्मे) आशयभेदश्च सूचितः । '' क्रिया-शक्ति केचिद्दुजमथर्नी हेतिमपरे मनस्तत्त्वं चान्ये मधुविजयिनस्त्वामभिद्धुः " इति सङ्कल्पं प्रति सङ्कल्पसूर्योदये पुरुषकृतमभिवर्णनमेष स्मारयति उल्लेखः ।

सप्तमोऽद्धः

848

अपि च,

श्रुतिमिति निगमान्तेष्वेकमेवाद्वितीयं निरविध परिपूर्ण ब्रह्म सिच्चित्सुखाय । विल्रसित किल यस्मिन् विश्वमेतत्तिमस्रे स्विज फणिवद्बोधादित्थमाद्वः किलान्ये ॥ १६ ॥

केचित्तु-अपरे तु केचन ज्ञातारः । स ईश्वरः । सकलैः । क्रेरीः-कायिकैर्मानसिकैश्व दुःखैः, आध्यात्मिकादिभिर्दुःखैश्व ; अविद्या, अस्मिता, रागः, द्वेषः, अभिनिवेश इति पञ्चभिः क्रेरीर्वा । ''क्रेरोषु पञ्चसु गतेषु '' इति प्रवोधचन्द्रोदये । (६१) कर्मभिः-जन्ममरणादिहेतुभूतैः कायवाद्यनोभिः कृतैः पुण्यपापरूपैः कर्मभिः ।
आश्रयेश्व-इच्छाभिश्व । अस्पृष्टं-अनाक्रान्तं रूपं-स्वरूपं यस्य सः । रजस्तमोभ्यामाविर्भूतैः क्रेशकर्गादिभिरनासक्त इत्यर्थः । ''स हि देवः परं ज्योतिस्तमःपारे व्यवस्थितम् '' (कुमा. २-'५८) इति, ''न च मां तानि कर्माणि निबश्वन्ति '' (गीता ९-९) इति, ''असङ्गो द्ययं पुरुषः '' इति च श्रुत्यादयः ।
अखिलप्रज्ञः-सर्वज्ञः । ''कृशानुरेताः सर्वज्ञो धूर्जिटः '' इति तस्य सर्वज्ञ इति
नाम प्रकृतिसिद्धम् । अनादिगुरुः-चराचराणां पुराणगुरुः । इति च यं-ईश्वरम् ।
व्याख्यन्ति-विविधैः प्रकारैर्व्याचक्षते । अतः स्वरूपमस्य यस्तत्त्वतोऽवधारियतुं
शक्नोति स दुर्लभ इति पूर्ववाक्येन योजनीयम् ॥ १९॥

श्रुतिमिति । एकमेव । तथा अद्वितीयं-न विद्यते द्वितीयं यस्य । एकत्वस्य निराबाधतास्थापनाय अद्वितीयमिति विशेषणम् । निरवधि-अनन्तम् । परिपूर्णं-अखण्डम् ; देशकालाद्यपरिच्छिन्नमित्यर्थः । सत्-सत्यम् । चित्-ज्ञानात्मकम् । ब्रह्म-पूर्वोक्तगुणैरिन्वतं ब्रह्माख्यं तत्त्वम् । सुखाय-शाश्वतानन्दाय मोक्षात्मकाय । भवतीति शेषः । इति-पूर्वोक्तप्रकारेण । निगमान्तेषु-वेदान्तेषु । श्रुतं-ब्रह्म-भवतीति शेषः । इति-पूर्वोक्तप्रकारेण । निगमान्तेषु-वेदान्तेषु । श्रुतं-ब्रह्म-विद्यासक्तिचत्तानां सतां गोचरत्वेन पठितमास्त इत्यर्थः । "एकमेवाद्वितीयं ब्रह्म", "सत्यं ज्ञानमनन्तमानन्दं ब्रह्म" इत्यादिकं श्रुतिवाक्यमिह प्रमाणम् ।

जीवानन्दनम्

842

मन्त्री—तत्तादशमेनमवाङ्मनसगोचरमहिमानं पङ्कजासनपाकशासनप्रभृतयो देवाः प्रणमन्ति भगवन्तम् । अतः सेवावसरं प्रतिपालय क्षणमात्रम् । राजा—सम्यङ्निरूपितममात्येन ।

"एकमेव सदा ब्रह्म सत्यमन्यद्विकिल्पतम्" इति कृष्णिमिश्रादयः। यस्मिन् - ब्रह्मणि। एतत् विश्वं-एतद्दश्यमानं जगत्। अवोधात् अज्ञानात् , अविद्यायाः प्रसंगादित्यर्थः। तिमस्ने अन्धकारे। स्रजि-पुष्पमालायाम्। फणिवत् -सर्पज्ञान-वत्। विल्रसति किल्ल-भ्रमवशात् प्रतिभाति खलु। इत्यं-एवं प्रकारेणापि। अन्ये किलाहु: अपरे शास्त्रज्ञा वदन्ति नाम। "यस्मिन् द्यौः पृथिवी चान्ति-रिक्षमोतं मनः सह प्राणेश्व सर्वेस्तमेवैकं जानथात्मानम्" इति तैत्तिरीयारण्यके पद्ममानरीत्या तस्मिन् सर्वमिदं जगत्प्रोतिमव प्रतिभाति। किन्त्वद्वैतिनामाशयानु-रोधेन तदिवद्यानिष्पन्नं मिथ्याज्ञानमिति ज्ञेयम्। पुष्यस्रजि तमसि स्थितायां पन्नग-ज्ञानवत् भ्रान्तिमूलकमिति चाभिधीयते। अस्य चाशयस्य "एको देवो बहुधा निविष्टः," "एकं सन्तं बहुधा कल्पयन्ति", "एकस्तथा सर्वभूतान्तरात्मा" इत्यादिश्रतीः प्रमाणयन्ति। मतिमदमेव कृष्णिमिश्रश्च साधु निरूपयत्येवम् —

अभ्भश्शीतकरान्तरिक्षनगरस्वप्नेन्द्रजालादिवत् कार्यं मेयमसत्यमेतदुद्यध्वंसादियुक्तं जगत् । शुक्तौ रूप्यमिव स्रजीव भुजगः स्वात्मावबोधे हरा-वज्ञाते प्रभवत्यथास्तमयते तत्त्वावबोधोद्यात् ॥ इति ।

भक्त्या प्रसेदुषः परमेश्वरस्य प्रत्यक्षीकरणोपनतं परमानन्दमेवं जीवराजस्तत्स-चिवश्व पारस्परिकेन वाक्प्रसङ्गेन सप्रमोदमाविरकुरुताम् ॥ १६॥

तत्ताहरामिति । तत्ताहरां-पूर्वोक्तप्रकारादिगुणविशिष्टम् । अत एव अवा-ध्यनसगोचरमहिमानं-वाक् च मनश्च वाङ्मनसे, तयोः गोचरो वाङ्मनसगोचरः, स न भवतीति अवाङ्मनसगोचरः, अवाङ्मनसगोचरो महिमा यस्य तम् ।

सप्तमोऽद्धः

843

नमदमरसहस्रमो लिमालापरिगलितैर्मुवि पारिजातपृष्पैः । अलिकुलमनवाप्तदिव्यगन्धग्रहणकुत्हलि कृष्यते समन्तात् ॥ १७॥ मन्त्री— अवसरोऽयमखिलसुरासुरगुरोः सरोरुहाकर्संवेशविद्यादेशिककला-शेखरस्य सेवनाय देवस्य । अत एव—

वाङ्मनसेति अचतुरेत्यादिना अच्प्रत्ययान्तो निपातः। एनं भगवन्तं-परमेश्वरम्। पङ्कजासनपाकशासनप्रभृतयः ब्रह्मेन्द्रादयः। देवाः प्रणमन्ति। अतः-ब्रह्मेन्द्रादिकृतेश्वरसेवाया अवकाशदानस्यावश्यकत्वात्। सेवावसरं-अस्मदपेक्षितेश्वर-भजनस्यावकाशम्। क्षणमात्रं प्रतिपालयः। सम्यगिति। अमात्येन सम्यङ्-निरूपितं-त्वया यथावदालक्षितम्।

मन्त्रिनिरूपितमेव विषयं यथावद्वर्णयित नमद्मरेति । मुवि-भूतले । नमत्-प्रणामं कुर्वत , यत् अमरस्रहस्नं-सहस्रसङ्ख्याको देवगणः, तस्य मौलि-मालाभ्यः-शिरिस धृतपुष्पस्रग्भ्यः, परिगल्तिः-परिच्युतैः ; मुवि परिगल्तिरित्य-न्वेतन्यम् । पारिजातपुष्पः-तदाख्यदेवतरुकुसुमेः । अनवासस्य-भ्रमरकुलेनाना-सादितस्य, दिव्यगन्धस्य-देवतरुसुमनःपरिमलस्य, कुत्हल्मस्यास्तीति कुत्हल्णि, दिव्यगन्धस्य प्रहणे कुत्हल्णि-दिव्यपुष्पपरिमलानुभवोत्सुकमिति यावत् । अलिकुलं-मधुकरिनकुरुम्बम् । समन्तात् -सर्वभ्योऽपि सिन्नकृष्टप्रदेशेभ्यः । कृष्यते-बलादा-वर्ज्यते । अत्र सिन्नहित्य भगवतो भूतेशस्य चरणयोः प्रसमं प्रणमतां प्रजापतिप्रमुखानां दिवोकसां सुबहूनामुत्तमाङ्गेषु धृताभ्यः कुसुमस्रग्भ्यः स्वयं परिच्युतानां दिव्यपुष्पाणां दुर्लभस्य सौरभ्यस्यास्वादनाय तत्कुसुमनिकराविता मधुकरबाताः समन्ततः समायान्तीति वर्णनमुखेन मन्तिनिरूपितं देवगणकृतं भगवत्सेवौत्सुक्यं महाराजो विशिष्य न्यरूपयत् ॥ १७ ॥

अवसर इति । अखिलसुरासुरगुरो:-अशेषाणां आदित्यानां दैत्यानां च आचार्यस्थानीयस्य । सरोरुहाकराणां-पद्माकराणाम्, कुशेशयकुलानामिति यावत्; संवेश:-निद्रा, मुकुलीभाव इत्यर्थ:; संवेशविद्या-निमीलनकला, तस्यां देशिकस्य-

जीवानन्द्रनम्

संभ्रान्तनन्दिकरघूणितवेत्रपात-भीतापगत्वरगणव्रजवर्जितेन । एतेन कीर्णकुसुमेन पथा महेशं सेवस्य भक्तिमददुर्लभसंनिधानम् ॥ १८ ॥

इन्दोः, कला-नीरजानां निमीलनकर्तुश्चन्द्रस्य कलेल्पर्थः; सा दोखरः-शिरोभूषणं यस्य तस्य; चन्द्रदोखरस्येत्यर्थः। ''स्यानिद्रा शयनं स्वापः खप्तः संवेश इत्यपि'' इत्यमरः। सेवनाय-नमस्कारादिना पुरस्काराय। देवस्य-प्रभोस्तव। अयमवसरः- एष एव समुचितः सन्दर्भः। अत एव-एतस्मादेव हेतोरिति वक्ष्यमाणपद्ये-नान्वयः।

संभ्रान्तेति । संभ्रान्तस्य-इतस्ततः ससंभ्रमं गतागतं कुर्वाणस्य, नन्देःनन्दिकेश्वराख्यस्य शिवानुचराध्यक्षस्य, करेण घूणितस्य-सत्वरं हस्तेन प्रचालितस्य,
वेत्रस्य पातात्-वेत्रदण्डपातोपनतप्रहारादित्यर्थः; भीतानाम् अतएव अपगत्वराणां-अपक्रमणशीलानाम्, गणानां-प्रमथगणाह्वयरुद्रानुचराणाम्, व्रजेन वर्जितेन-परिसक्तेन । नन्दिकेश्वरहस्तधृतवेत्रपातभीत्या दूरापसृतप्रमथगणेनेत्यर्थः ।
"गत्वरश्व" इति करवन्तनिपातात् अपगत्वराणामित्यत्र गत्वरेति रूपम् ।
कीर्णकुसुमेन-सेवोपनतसुरासुरमुकुटेभ्यः पतितैः अपरैरईणार्थं प्रक्षित्तश्च कुसुमनिकरराकीर्णेन । एतेन पथा-पुरतो दश्यमानेन मार्गेण । भक्तिमतां-भवादशानाम् अकृत्रिमभक्तिसंपन्नानाम्, अदुर्लभं-सुलभम्, संनिधानं-संनिकर्षे दर्शनदानं यस्य तम्; भवादशभक्तिमतां सुलभमित्यर्थः । महेशं-परमेश्वरम् । सेवस्वप्रणामादिभिर्भज । परमेश्वरसेवाया अवकाशस्य दिष्टयोपलब्धत्वात् अद्यवोपसृत्योपचर्यतामेष भवतेति सप्रमोदं सचिवः प्रेरयित राजानम् ॥ १८ ॥

सप्तमोऽडू:

844

(ततः प्रविशति यथानिर्दिष्टः परमेश्वर्या सह परमेश्वरः ।) परमेश्वरः अयि गिरीन्द्रसुते,

> अनितरसाधारणया भक्त्या जीवस्य मामनुस्मरतः । सपदि मयास्य पुरस्तात् संनिहितं सपरिवारेण ॥ १९ ॥

देवी—देव, तुरिञं तुह आगमणं एव्व दंसेदि अणण्णतुल्लं भत्तवचलत्तणम् । [देव, त्वरितं तवागमनमेव दर्शयत्यनन्यतुल्यं भक्तवात्सल्यम् ।]

राजा-(मन्त्रिणा सह त्वरितमुपस्त्य)

ततः प्रविश्ततीति । यथानिर्दिष्टः-संभ्रान्तेतिपद्यप्रतिपादितप्रकारमनित-क्रम्य विछोक्यमानः । परमेश्वर्या सह-पार्वत्या साकम् ।

अनितरेति । अयि गिरीन्द्रसुते-पार्वति । अनितरस्।धारणया-अनितर-सामान्यया । भक्त्या । मां-परमेश्वरम् । अनुस्मरतः-अनुपदं ध्यायतः । अस्य जीवस्य-जीवराजस्य । पुरस्तात् -अन्वक्षम् । सपित्वारेण मया-प्रमथगणादि-परिवारसिहतेन मया । सपिद-आकिस्मकतयेत्यर्थः । संनिहितं-तदनुप्रहार्थम् उपस्थितम् । अस्य जीवस्य प्रवलया भक्त्या समाविजितेन मया प्रसन्नेन स यत्रास्ते तत्र स्वयं सत्वरं सिन्निहितव्यमासीदिति भावः ॥ १९ ॥

देवेति । तव । त्वरितम् आगमनमेव-अविलिध्नितोपस्थितिरेव । तव भक्तवात्सल्यं-भक्तविषयकं त्वदीयं प्रेमातिशयम् । अनन्यतुल्यं-अनितरसाधारणम् । दर्शयति-प्रकाशयति । जीवस्य त्विय यथा भिक्तरिनतरसाधारणा तथा तवापि तिस्मन् अनितरसामान्यं वात्सल्यं च विद्यत इति विस्पष्टं ज्ञायत इति भावः । (अणणणतुल्लं भित्तमत्तणम् अनन्यतुल्यं भिक्तमत्वम् इति पाठान्तरम् ।)

मन्त्रिणेति । त्वरितम् उपसृत्य-ससंभ्रमं मन्त्रिणा सह परमेश्वरसविध-

मधिगत्य ।

जीवानन्दनम्

विधिहरिविषमेक्षणात्मकः सन् सृजति विभित्त निहन्ति यो जगन्ति । तमहममल्रमेकमेव सिचित्सुखवपुषं परमेश्वरं नतोऽस्मि ॥ २०॥

(इति मस्त्रिणा सह प्रणमति)

परमेश्वरः — वत्स, मन्त्रिणा सममभिमतेन युज्यस्व।
जीवः — (मन्त्रिणा सहोत्तिष्ठन, शिरस्यञ्जलि वध्वा)

विधिहरीति । य:-शिवः । विधिहरिविषमेक्षणात्मकः — ब्रह्मविष्णु-त्रिनेत्राख्यमूर्तित्रयरूपः सन् । जगन्ति-भुवनानि । सृजति-स्वयं परमेष्ठित्वेन तिष्ठन् उत्पादयति । विभर्ति-विष्णवात्मकः सन् तान् छोकान् पाछयति । निह-न्ति-रुद्ररूपमवाप्य संहरति च । तं-सकलचराचरात्मकछोकसृष्टिस्थितिसंहार-कर्मणामिद्वतीयहेतुभूतं तथाविधम् । अमलं-दोषरिहतम् । एकमेव-मूर्तित्रयात्मना भिन्नत्वेनापाततोऽवगम्यमानमपि वस्तुतोऽद्वितीयस्वरूपम् । सिच्चत्सुखवपुषं-ज्ञाना-नन्दात्मकम् । परमेश्वरम् । नतोऽस्मि-प्रणमामि । दृश्यतां कुमारसंभवे—

> " नमिस्त्रमूर्तये तुभ्यं प्राक् सृष्टेः केवलातमने । गुणत्रयविभागाय पश्चाद्भेदमुपेयुषे॥"

''तिसृभिस्त्वमवस्थाभिमिहिमानमुदीरयन् । प्रलयस्थितिसर्गाणामेकः कारणतां गतः ॥ ''

" एकेंव मृतिर्विभिदे त्रिधा सा सामान्यमेषां प्रथमावरत्वम् । विष्णोर्हरस्तस्य हरि: कदाचिद्वेधास्तयोस्तावपि धातुराद्यौ "

इत्यादिभिः कालिदासो मूर्तित्रयस्वरूपं स्तवरूपेण तत्र तत्र वर्णयति ॥ २० ॥

वत्सेति । मन्त्रिणा समं-त्वत्सिचवेन विज्ञानशर्मणा सह । अभिमतेन युज्यस्व-अभिलिषेतेन मनोरथेन संयोगं प्राप्नुहि; तव च मन्त्रिणश्च मनोरथ-पूर्तिर्भूयादित्यर्थः ।

सप्तमोऽङ्गः

840

(१) जय जय जगदीश देवासुरावध्यताद्र्पवेगोद्धृतत्वत्पदाङ्गुष्ठ-निष्पीडनस्तब्धकैलासमूलार्तदोर्विशतिप्रस्तुतस्तोत्रपुष्यद्यारक्षितोन्मुक्त -लङ्कापते निष्प्रपञ्चाकृते। (२) अनुपमितगृहीततारुण्यलक्ष्मीनिरीक्षोन्मि-षद्दारुकारण्यनारीत्रतभ्रंशकुष्यन्मुनीन्द्राभिचारोत्थितं तुङ्गनादं कुरङ्गं

जय जयेति । त्रिभिर्दण्डकैः परमेश्वरमिष्टोति । (१) जगदीश । देवासुरैः अवध्यतायाः-आत्मनो हननाशक्यतया, देवानां दानवानां च हस्तात् स्वस्यापजयो मरणं वा न कथंचिदिप स्यादिति धैर्येणेति यावतः तज्जातो यो दर्पवेगः-अवलेपातिशयः, तेन उद्गृतस्य-विशया मुजैरुत्थापितस्य, ततश्च त्वत्पादाङ्गुष्टनिष्पीडनेन-परमेश्वरं चरणाङ्गुष्टकृतवलवन्मदेनेन, स्तब्धस्य-उद्गृती-मशक्यत्वात् निश्चलतां प्राप्तस्य च, कैलासस्य, मूले-अधोभागे, आर्ताः-पीडिताः, दोविशतिः- विशतिसंख्याका वाहवः यस्य सः; (इदं लङ्कापित-शब्दस्य विशेषणम्) तेन हेतुना प्रस्तुतं-रावणारव्धं स्तोत्रं यस्मे सः; (एतत् परमेश्वरविशेषणम्) तेन हेतुना पुष्यद्यया-अभिवृद्धया तावकानुकम्पया, रक्षितश्चासौ उन्मुक्तश्च रक्षितोन्मुक्तः; बाहूनां भङ्गभयादक्षितः पवतमृलपी-डनाद्विमुक्तश्च, लङ्कापितः-रावणो येन सः; तस्य संबोधनम् । निष्प्रपञ्चाकृते-अविस्तृतात्मरूपिनः अणुस्वरूपिनित्यर्थः; यद्वा केवलनिर्गुणात्मकः । (प्रथम-द्वितीयदण्डकयोर्मध्ये वक्ष्यमाणं दण्डकान्तरमिप कचिद्दश्यते— ''जननमरणलाभपौनःपुनीदीनतद्वज्ञनारब्ध्वोरव्रतप्रीणितत्वत्कठोरश्रवःप्रार्थनाजा-तकोपोत्थशापामिषाशीभवत्तापसत्राणकृदामरूपग्रह स्वेषु सानुग्रह ।'' इति ।)

(२) अनुपिमतेति । अनुपिमतं-उपमानरिहतं यथा तथा, गृहीता-महादेवेनोपात्ता, या तारुण्यलक्ष्मी:-यौवनसंपत्, तस्या निरीक्षया मुनिभायांभिः कृतेनावलोकनेन, उन्मिषत्-झटिति समुत्पन्नः, यो दारुकारण्यनारीव्रतस्रंशः-दारुकवनावस्थितमुनिपन्नीनां समुपनतः पातिव्रत्यभङ्गः, तेन कुय्यतां-प्राप्तको-धानाम्, मुनीन्द्राणां-महर्षीणाम्, अभिचारेण-अहितोत्पादकेन आथर्वणकर्मणा,

जीवानन्दनम्

ज्वलज्ज्वालमग्नि कराभ्यां वहन् दृश्यसे सङ्ग्रिरामृश्यसे। (३) कलश-भवमहर्षिवातापिनिर्वापणे दक्षिणोर्वीभरापोहने विन्ध्यसंस्तम्भने सिन्धु-नाथाम्बुनिःशेषपाने च शक्तिप्रदायिस्वपादाम्बुजध्यानमाहात्म्य शम्भो नमस्ते नमस्ते पुनस्ते नमः॥ २१॥

उत्थितं-उत्पन्नम् । तुङ्गनादं-कर्णकठोरिननादं कुर्वाणम् । कुरङ्गं-हिरणम् । ज्वळज्वालं-ज्वलन्तीभिर्वेह्वीभिज्वालाभिरिन्वतम् । अग्नि-तन्महिषेकृताभाचारिकं विह्नं च । कराभ्यां वहन् -एकेन हस्तेन कुरङ्गम् अपरेणिष्नं च धारयन् । दृश्यसे । दारुकारण्ये कदाचिदद्भुतं सकल्म्बीकुलावर्जकरूपसंपन्नस्य तरुणस्य रूपं गृहीत्वा शिवोऽयं व्यचरिदिति, तदवलोकनेन मुनिपत्नयश्च संमोहिता इति, तेन च तत्रस्था महर्षयः प्राप्तकोपाः कुचेष्टितस्य यूनस्तस्य संतर्जनाय भयङ्करनादमाचरन्तं मृगम् अतिमहान्तमिन्नं आभिचारिकः प्रयोगश्चोदपादयन्तित्, तौ द्वाविप हेलयेव महादेवः कराभ्यामादाय विहरन्नासीदिति च किमप्यैतिहासिकं वृत्तम् । एवं प्रकारेण सिद्धः-ज्ञानिभिः । आमृश्यसे-निदिध्यासनादिभिरवलोक्यसे ।

(३) कलशभवेति । कलशभवमहर्षे:-अगस्यस्य, वातापिनिर्वापणे-वाता-पिनाम्नो दैयस्य स्वकुक्षौ जरणेन विनाशने; कलशसंभवकृतेल्वलवातापिध्वंसन-विषय इत्यर्थः । दक्षिणोर्ग्या:-आर्यावर्तस्य दक्षिणभागस्थदेशस्य, भारापोहने दुष्ट जनिरासने; अनार्यभ्यिष्ठस्य दक्षिणापथस्य दुष्टजनिशक्षणपूर्वकं शिष्टजनक्षेमिनिर्व-तंनकर्मणीति तात्पर्यम् । विन्ध्यसंस्तम्भने-सूर्यगितिनिरोधमाचिरतवतो विन्ध्यिग-रेरिभवृद्धिनिरोधने । सिन्धुनाथस्य-सागरस्य, अम्बूनां-अपाम् , निश्शेषपाने च । शिक्तप्रदायि सामर्थ्योत्पादकम् , यत् स्वपादाम्बुजध्यानमाहात्म्यं-भवदीयपादार-विन्दयोरुपासनोत्पन्नः प्रभावः यस्य सः, तत्सम्बुद्धः । तव पादपद्मयोध्यानस्य मिहम्नेव महर्षिरगस्त्योऽपि तत्तादृशानामपदानानामिप नूनमभूत् पात्रमिति भावः । शम्भो । ते नमः पुनः पुनश्च नमस्करोमि । (एतेषु दण्डकेषु निर्णयसागरमुद्दितपुस्त-करीत्या बहवः सापभ्रंशाः पाठभेदा दृश्यन्ते येषामिह दुश्शकं सूचनम् ।) शोधन-

सप्तमीऽङ्कः

849

प्रसूनशरदाहिने प्रबंछकालकूटाशिने कृतान्तपरिपन्थिने त्रिपुरगर्वनिर्वासिने । जटापटलयन्त्रितामरतरङ्गिणीस्रोतसे प्रपन्नभयहारिणे प्रमथनाथ तुभ्यं नमः ॥ २२ ॥

विषये मया आदृतेऽपि सुमहत्युद्यमे नाहमेतेषां दण्डकानां शोधनेन तृप्तः । जनन-मरणेति दण्डकमपि प्रायः कविकृतमेव स्यात् , दण्डकानामपि चतुष्पादत्वात् ॥२१॥

पुनः पद्येन भक्तयुन्मेषहृद्येन भगवन्तं स्तौति प्रस्नेति। हे प्रमथनाथ-प्रमथ-गणाधिप परमेश्वर । दहतीति दाही, प्रसूनशरस्य-मन्मथस्य दाही, तस्मै; दग्ध-मन्मथायेत्यर्थः । साक्षात् परमेश्वरस्याप्यात्मनो योगनिष्ठायाः सधाष्टर्यं प्रत्यूहस्या-चरितत्वात् , पुष्पवाणत्वमप्यनादृत्यं विरूपाक्षः कामं तं निर्दयं ददाहेति भावः।

> "तपःपरामर्शिववृद्धमन्योर्भूभङ्गदुष्प्रेक्ष्यमुखस्य तस्य । स्फुरन्नुदिचः सहसा तृतीयादक्षणः कृशानुः किल निष्पपात ॥ क्रोधं प्रभो संहर संहरेति यावद्गिरः खे मरुतां चरन्ति । तावत् स विह्वभवनेत्रजन्मा भस्मावशेषं मदनं चकार"

इत्येतत्कथावर्णनमत्नानुसंघेयम् । प्रबलस्य-सकललोकदहनप्रवृत्तत्वादितिक्र्स्य, कालकूटस्य-तदाख्यस्य महाविषस्य, अशिने भक्षकाय । (दृश्यतां प्रथमाङ्के ४१ क्षोकः तद्ध्याख्यानं च ।) कृतान्तस्य-यमस्य, परिपन्धिने-शत्रवे । (प्र. अङ्के. ४० पद्यं दृश्यताम् ।) त्रिपुरगर्वस्य त्रिपुरासुरद्पस्य, निर्वासिने विनाशकाय । (प्र. अङ्के. ४२ पद्यं तद्ध्याख्यानं च विलोक्यताम् ।) जटानां पटलेन-जटाज्दसमूहेन, यन्त्रितानि-इतस्ततश्चलितुमप्यशक्यतया सम्यङ्निस्द्वानि, अमरतरङ्गिण्याः-देव-गङ्गायाः स्रोतांसि-प्रवाहाः येन तस्मै । (दृश्यतामस्य अङ्कस्य १२ पद्यं तद्ध्याख्यानं च ।) प्रपत्रस्य-शरणागतस्य, भयहारिणे-सकलापायनिवारकाय । (शरणागतानां स्वेन त्रातानां च मार्कण्डेयादीनां कथासन्दर्भोऽत्रानुसन्धेयः।) एवं मद्नदहनगरला-स्वेन त्रातानां च मार्कण्डेयादीनां कथासन्दर्भोऽत्रानुसन्धेयः।) एवं मद्नदहनगरला-

जीवानन्दनम्

निष्क्रियस्यापि देवस्य जगत्सृष्टचादिकर्मसु । प्रवृत्तिं कुर्वतीं देवीं प्रपद्ये भक्तवत्सलाम् ॥ २३ ॥

चमन-दण्डधरदण्डन-त्रिपुरहनन-गङ्गागर्वभक्षन-प्रपन्नपालनादिभिः अपदानैः प्रथि-तप्रभावाय । तुभ्यं-परमेश्वराय भवते । नमः । प्रपन्नपरित्राणनशक्तस्त्वमिति भावः।

> " प्रशस्तगुणसिन्धवे प्रपदनस्पृशां बन्धवे स्वतोऽपहतपाप्मने सकलदेहिनामात्मने । नमः कमलवासिनीनयनसौख्यसंदायिने तमश्शमविधायिने तरिणमण्डलस्थायिने "

इति विश्वगुणादर्शे विद्यमानं विष्णुस्तवपरम् आरम्भपद्येष्वन्यतमं साधु पद्यमिदमनु-करोति शैल्या। दिष्टान्ताविधसमस्तसंकटस्यापि निकृन्तनेन निश्शेषमपि दौस्थ्यमपोद्य शरणागतस्य परित्राणने कृतपरिकरबन्धेन भवता भवतपाद-सेवामाचरन् शरणमुपगतो जीवोऽहमपि रोगसमूहोपनतभयात् परित्रातव्य इति, श्रेयसां वितरणेन नितरामनुप्राह्य इति चाभ्यर्थयते राजा परमेश्वरमिति पद्यस्यास्य फिलतो भावः॥ २२॥

निष्क्रियस्येति । निष्क्रियस्यापि-स्वभावतः क्रियारहितस्यापि । देवस्यभगवतः परब्रह्मणः; अत्र परमेश्वरस्येति तात्पर्यम् । जगतः-चराचरात्मकस्य भुवनस्य, सृष्ट्यादिषु सर्गस्थितप्रव्याख्येषु, कर्मसु व्यापारेषु । प्रवृत्ति-उद्यमम् । कुर्वतीमः; जगतः सृष्ट्यादिकर्मसु प्रोत्साहमातन्वतीमिति भावः । अत एव भक्त-वत्सल्लां-जननमरणादिक्केशं चिरायाानुभवतसु भक्तजनेषु स्वयं वात्सल्यविशिष्टामिति भावः । देवीं-परमेश्वरीम् । प्रपद्ये-शरणमधिगच्छामि । निष्क्रियं-निर्गता क्रिया यस्येति ब्रह्म निर्दिश्यते । "निष्क्रियं निर्गुणं शान्तं निरपेक्षं निरञ्जनम्" इति ब्रह्मणः स्वरूपं सूत्रभाष्येऽस्ति निरूपितम् । "शान्तं शाश्वतमिक्रयं यमपुनर्भावाय भूतेश्वरं द्वैतध्वान्तमपास्य यान्ति कृतिनः" इति कृष्णमिश्रोऽपि ब्रह्मणोऽक्रियत्वादिकम्

सप्तमीऽङ्कः

४६१

देवी--- णाह, इमस्स मणोरहं पुच्छिअ झत्ति तं णिव्वत्तेहि । [नाथ, अस्य मनोरथं पृष्ट्वा झटिति तं निर्वर्तय ।]

परमेश्वर: — प्रिये, किमत्र प्रष्टन्यम् । विदितमेव यक्ष्मराजः कैश्चिदः साध्यरोगैः सहानुगतो विकुर्वाणो निर्मूलं छेत्तन्य इत्येतस्य मनोरथ इति । तत एतस्मै योगसिद्धिमुपदिश्य निर्जितनिखिलरोगं ब्रह्मरन्ध्र-स्थितचन्द्रमण्डलनिष्यन्दमानामृताप्लुतशरीरं निजानन्दानुभवतुच्लीकृ-ताखिलप्राकृतसुखान्तरं सफलमनोरथमेनं कृतार्थयिष्यामि ।

अभिधाय, ''यस्माद्विश्वमुदेति यत्र रमते यस्मिन् पुनर्लीयते भासा यस्य जगिद्व-भाति'' इति सृष्टि-स्थिति-संहाराद्यधिकाराश्च तस्यैवेति तेनैव पद्येन वर्णयति । कल्पान्ते करणकलेवरादिरिहतान् अचेतनानिव विचेष्टमानान् जीवान् शक्तिरूपा देवी दृष्ट्वा वात्सल्येन कारुण्येन च सपिद तेषां करणप्रामोत्पादनपूर्वकमुत्तारणाय भगवन्तं स्वयमुत्तेजयतीति तत्त्वमनेन निर्दिष्टं भवति । ''अचिद्विशिष्टान् प्रलये जन्तूनवलोक्य जातनिर्वेदा । करणकलेबरयोगं वितरिस वृषशैलनाथकरुणे त्वम्'' इति (श्रीवेङ्कटनाथस्य दयाशतकीयस्य) स्रोकस्य रहस्यिमह व्यज्यते ॥ २३ ॥

णाहेति । अस्य-जीवस्य । झिटिति विलम्बं विनेव । निवेतिय साध्य । प्रिये किमिति । अत्र-जीवमनोरथविषये । कैश्चित् असाध्यरोगैः सह—्पूर्वाङ्के (९७ पद्यस्यानन्तरम्) "कृतं शोकेन । सन्ति हि कतिपये केनापि दुरपनेयप्रवृत्तयो देवपादम्लोपजीविनः सैन्याः ' इति वाक्येन सूचितैर्दुष्परिहार्ये-व्याधिमिः साकमित्यर्थः । अनुगतः-रोगराडेष बहुभिर्बलवद्भिश्च व्याधिमिरनुसृतः सुबहुरोगपुरस्कृतश्चेति पूर्वमेव किचिन्निर्दिष्टरीत्या बलवत्सहायसंपन्नः । अत एव विकुर्वाणः-हृष्टमानसः ; एतादृशबलसंपन्नं मां वराक एष विज्ञानशर्मा न कथं चिदपि जेतुं प्रभवेदिति दर्पदूषितचित्त इति भावः । "हर्षमाणो विकुर्वाणः" इत्यमरः । विपूर्वात् कृधातोः शानच । तस्मादेव मत्सरकृतकर्णजापः 'अव-

जीवानन्दनम्

देवी—-(सहर्षम्) सरिसं खु एदं तुम्हकेरस्स भत्तवच्छलस्स । [सहशं खल्वे-तद्युष्माहशस्य भक्तवरसलस्य ।]

परमेश्वरः — वत्स जीव, योगसिद्धिमुपदिशामि ते । राजा—भगवन्, को नाम योगः, कीदशी वा तस्य सिद्धिः।

नध्योऽयं प्रयतः। तद्यमेव रात्रून्मूळनाय गच्छामः ' इति पूर्वाङ्कान्ते यक्ष्मा हृष्टमना बभाषे। विकुर्वाण इत्यस्य अनुचराणाम् आमयान्तराणां साहाय्यबळेन रारीरस्य विकारमुत्पाद्यन्निति चान्योऽर्थः। तथा दृष्ठस्य यक्ष्मणः सकुटुम्बिमत्रस्य निरवरोषनिमूळनमेव जीवराजाभिळिषितमिति विदितचरमेव ममेति पशुपितः परमेश्वर्ये विदादयित वियषम्। ततो हेतोः। एतस्मै-जीवराजाय। योगस्य-वक्ष्यमाणप्रकारस्य निदिध्यासनस्य, सिद्धि-सकळिनर्वहणप्रकारम्। ब्रह्मणः-परमात्मनः, रन्ध्रं-तद्धिष्ठानभूतं विळम्; यहा ब्रह्मप्राप्तये रन्ध्रम्; प्राणोत्कमणकाळे योगिनां रन्ध्रणानेन ब्रह्मसान्निध्यप्राप्तिभवतीति ब्रह्मरन्ध्रम् इति नामः; तत्र स्थितात् चन्द्रमण्डळात्, निष्यन्दमानेन योगबळेन प्रस्रवता, अमृतेन आप्छतं-स्वापितम्, रारीरं यस्य तम्; सुषुम्नाकाण्डस्योधर्वं मूर्धो-ऽन्तरा सहस्रदळपद्मवद्वियमानस्य कुण्डिलीमण्डलाख्यस्य योगशास्त्रप्रसिद्ध-स्यावयवस्य मध्यभागो ब्रह्मरन्ध्रमिति व्यवह्वियते। तत्र चास्ति चन्द्रमाः स्वारोन सन्निहित इति, निदिध्यासनाद्यभ्यासोपजनितसुधाधारानिष्यन्देन स चन्द्रमाः रारीरं योगिन आष्ट्रावयतीति, तेन च स नीरोगो भूत्वान्ततो भगवत्सायुज्य-मध्यधिगच्छतीति च योगशास्त्रव्यहारः। तथा च

''ब्रह्मरन्ध्रसरसीरुहान्तरे नित्यलग्नमवदातमद्भुतम् । कुण्डलीविवरमण्डलाश्रितं द्वादशार्णसरसीरुहं भजे '' इति

पादुकापञ्चकाख्ये यागप्रन्थे च, ''तत्किणिकायां देवेशि ब्रह्मरन्ध्रे स्थितं महः। सूर्यस्य मण्डलं तत्र चन्द्रमण्डलमेव च। तत्सोममण्डलाद्वायुः सुधाधारां

सप्तमोऽङ्कः

४६३

परमेश्वर: —वत्स, श्रूयताम् । योगश्चित्तवृत्तिनिरोधः । चित्तं नामान्तः-करणम् । यचश्चरादिकरणद्वारा बहिर्निर्गच्छद्विषयाकारेण परिणमित । यत्तादातम्यापन्नो द्रष्टापि तद्रुपाकार एव परिभाव्यते । तदुक्तम्—

> ''ध्यायन्त्यां ध्यायतीवातमा चलन्त्यां चलतीव च । बुद्धिस्थे ध्यानचलने कल्प्येते बुद्धिसाक्षिणि '' इति ।

निषिञ्चति '' इति कङ्कालमालिनीतन्त्रे च तत्तत्त्वविवरणं दृश्यते । ''ब्रह्मद्वारं तदास्ये प्रविलसित सुधाधारगम्यप्रदेशं प्रनिधस्थानं तदेतद्वदनिमित सुषुम्नाल्य-नाड्यालपन्ति '' इति षट्चक्रनिरूपणे, ''मूलाधारस्थिशवशक्या परमिशव-शिक्तसामरस्येन निस्सरसमृतधारा '' इति तद्ध्याल्याने च विवृतो विषयश्च तत्त्व-मिदं पुनर्विशदयति । निजस्य-ब्रह्मरूपस्य स्वात्मनः, आनन्दानुभवः आत्म-तत्त्वावबोधजनितपरमानन्दस्य स्वयमनुभवः, तेन तुच्छीकृतानि-अतीव लघूकृतानि-अखिलानि प्राकृतसुखान्तराणि-अशेषाणि चान्यानि लौकिकसौल्यानि येन तम् । स्वात्मानन्दानुभवजन्ये सुखे समुपनते लौकिकान्यशेषाण्यपि सुखानि सुतरां फल्गूनीति जीवः स्वयमेव निश्चेष्यतीति भावः । अत एव सफल्मनोरथं-नीरोगतानिष्पादनेन त्रैविगक्तिसिद्धः, आत्मतत्त्वावबोधनेन समुपनतश्चःश्रेयस-सिद्धिश्च यथेप्सितं युगपदिधगतेति समालोच्य सफल्मनोरथत्वं तस्य भवेदिति भावः । वत्सेत्यादिभिः भक्तवत्सलः स्वयं जीवाय योगसिद्धिमुपदिशतीत्याह ।

वत्सेति । श्रूयतां-योगः कीद्दशः तित्सद्धिश्च कीद्दशीति विवृणोमि साविहिति आकर्ण्यताम् । योगो नाम चित्तवृत्तिनिरोधः ; इदं च पतञ्जलिभाषितम् । चित्तं नाम अन्तःकरणम् ; ज्ञानसाधनम् अन्तिरिन्द्रयम् ; चित्ताल्यस्य अन्तिरिन्द्रयस्य, वृत्तिः बहिर्ग्यापरिषु प्रवृत्तिः, तस्या निरोधः-विषयेभ्यः समाहरणम् ; तादृशं कर्मेव योगः । अन्तःकरणस्येकाप्रतया ध्याने प्रवृत्तिरिति यावत् । तदेव पुनर्विवृणोति यच्छुरा-देशित । यत्-चित्तम् । चक्षुरादिकरणद्वारा नेत्रश्रोत्रादिबाह्येन्द्रियमार्गेण । बहिःइरीराद्विहः । निर्गच्छत्-प्रवर्तमानं सत् । विषयाकारेण-शब्दस्पर्शस्त्रपादिविषया-

जीवानन्द्नम्

४६४

''ध्यायतीव लीलयतीव '' इति श्रुतिः । तस्य वृत्तयो नाम कामः सङ्कल्पो विचिकित्सा श्रद्धाश्रद्धा धृतिरधृतिहींधींभीरित्याद्याः श्रुतीरिता आन्तराः ; बाह्याश्र शब्दस्पर्शादिविषयग्राहिण्यः ।

त्मना । परिणमित ; बाह्येन्द्रियद्वारा विषयेषु मनसा सत्स्वनुभूयमानेषु तदन्तःकरणस्य विषयाणां च नैव भेदोऽवगन्तुं शक्यत इत्यभिप्रेत्य विषयविषयिणोरिहाभेदाध्यवसायः किल्पतः । "मन एव मनुष्याणां कारणं वन्धमोक्षयोः । बन्धस्य
विषयासङ्गः मुक्तेनिर्विषयं तथा । विषयेभ्यः समाहृत्य विज्ञानात्मा मतो मुने ।
चिन्तयेन्मुक्तये तेन ब्रह्मभूयं परेश्वरम्" इति, "आत्मप्रयत्नसापेक्षा विशिष्टा या
मनोगितः । तस्या ब्रह्मणि संयोगो योग इत्यभिधीयते" इति च विह्नपुराणादिषु
योगस्य स्वरूपमाख्यातम् । एकान्ततो ब्रह्मणि मनसः स्थिरा प्रवृत्तियोगः ।
"अविचिलतमनोभिः साधकर्मृग्यमाणः" इति, "यास्वन्तःकरणस्य बाह्यकरणव्यापाररोधीक्षणात्" इति च बाह्यविषयेभ्यश्चित्तवृत्तिनिरोधात्मकं निदिध्यासनकर्म
भवभूतिनापि (माल. ५–१८) वर्णितमास्ते । यत्तादात्म्येति । यत्-येन हेतुना ।
तादात्म्यापन्नः-तादृशविषयात्मतां प्राप्तः । द्रष्टापि-अवलोकनकर्मकर्ता पुरुषश्च ।
तद्वपं-तादृशविषयात्मत् आकारः-स्वरूपं यस्य सः । परिभाज्यते-विलोक्यते ।
न केवलं मनः, परं तु तद्धिष्ठानभूतः पुरुषश्च विषयतादात्म्यमभिप्रपन्न इव
विभाव्यत इति भावः ।

तस्य प्रमाणं प्रतिपादयित ध्यायन्त्यामिति वचनेन । ध्यायन्त्यां-बुद्धौ ध्यानकर्माचरन्त्याम् । आत्मा-जीवात्मा । ध्यायतीव-अन्तः निश्चलत्या ध्यानकर्म स्वयमाचरतीवास्ते । चलन्त्यां-ध्यानानिवृत्त्य बाह्यविषयेषु प्रवृत्तायां सत्याम् । चलतीव-आत्मापि बहिर्विषयेषु धावन् गच्छतीव च परिभाव्यते । अतो हेतोः बुद्धिस्थे-चैतन्याधारभूतबुद्धीन्द्रियमाश्रिय विद्यमाने । ध्यानचलने निदिध्या-सनविषयानुधावनात्मके द्वे कर्मणी । बुद्धिसाक्षिणि-जीवात्मरूपे पुरुषे । कल्प्येते-आरोप्येते । इदं च वचनं श्रुतिमूलकमेवेति निरूपयित ध्यायतीवेति ।

सप्तमोऽङ्गः

884

सत्त्वरजस्तमोरूपगुणलयात्मिकानां च तासां दैवासुरसम्पद्भपत्वेन द्वेचा विभाग उक्तो गीतायाम्। ''अभयं सत्त्वसंशुद्धिर्ज्ञानयोगन्यवस्थितिः।

ध्यायतीय लोलयतीवेति द्वितयमपीदं कमं आत्मकर्तृकम् । तस्य-अन्तःकरणस्य बुद्धीन्द्रियस्य वा । आन्तरा वृत्तयो नाम । कामः-इच्छा ।
सङ्कल्पः-मनोव्यापारः, इतिकर्तव्यतानिश्चयो वा । विचिकित्सा-संशयः । श्रद्धाधर्मकार्येषु संप्रत्ययः ; शुभेषु कार्येषु सादरा प्रवृत्तिरिति भावः ; "प्रत्ययो
धर्मकार्येषु महान् श्रद्धेत्युदाहृता" इति स्मृतिः । अश्रद्धा-अनादरः । धृतिःधर्यम् । ही:-लज्जा । इत्याद्याः-आदिशब्देन क्रोधेर्ष्यादयश्च गृह्यन्ते । श्रुतीरिताःलोलयतीवेत्यादिभिः वेदेषु प्रतिपादिताः । बाह्यश्च तस्य बुद्धीन्द्रियस्य वृत्तयः ।
शब्दस्पर्शरूपरसगन्धाख्यान् विषयान् गृह्णन्तीति विषयप्राहिण्यः । शब्दस्पर्श
रूपादयो ये विषया बहिरिन्द्रियाणां श्रोत्रत्वक् सक्षुरादीनां गोचरास्ते बाह्या
वृत्तय इत्यर्थः । "एषोऽणुरात्मा चेतस। वेदितव्यो यस्मिन् प्राणः पञ्चधा
संविवेश । प्राणिश्चित्तं सर्वमीतं प्रजानां यस्मिन् विशुद्धे विभवत्येष आत्मा" इति
मुण्डकोपनिषदो वचनमनुसृत्य जीवात्म-प्राण-चित्तानां सिन्नपितितानि लक्षणकर्मादीनि कविनात्र संगृहीतानीति ज्ञातव्यम् ।

जीवराजाय परमेश्वरो योगसिद्धिप्रकारं समुपिद्दशन्, तासां चित्त-वृत्तीनां भगवद्गीताभिहितं द्वैविध्यं गुणभेदेन विशदयित सत्त्वेति । सत्त्व-रजस्तमसां रूपं यस्य तत् ; गुणानां त्रयं गुणत्रयम् ; सत्त्वरजस्तमोरूपं च तत् गुणत्रयं च सत्त्वरजस्तमोरूपगुणत्रयम् ; तदात्मिकानां-तत्स्वरूपणाम् । तासां-चित्तवृत्तीनाम् । देवानामियं देवी, असुराणामियम् आसुरी; तयोः संपत् ; तद्रपस्य भावः ; देवासुरसम्पदोः रूपत्वेन ; देवसम्पत् आसुरसम्पत् इत्या-कारत्वेन । अभयमिति । अभयं-भयराहित्यम् ; आश्रितानां भयात् त्राणनिमत्यर्थः । सत्त्वसंशुद्धिः-मनश्शुद्धिः ; सत्त्वाधिष्ठानस्यान्तःकरणस्य सर्वदोषनिवृत्तिरिहाभि-पेता । ज्ञानयोगव्यवस्थितिः-प्रकृतिवियुक्तात्मस्वरूपविवेकनिष्ठा । दानं-धनादिकस्य

जीवानन्दनम्

४६६

दानं दमश्च यज्ञश्च स्वाध्यायस्तप आर्जवम् " इत्यादिरेंवी संपत् । "दम्भे दर्पोऽभिमानश्च क्रोधः पारुष्यमेव च" इत्यादिरासुरी संपत् । तत्र देवी संपत् सात्त्विकी । आसुरी तु रजस्तमःप्रधाना । "देवी संपद्विमोक्षाय निवन्धायासुरी मता ।" तासां सर्वासामान्तरीणां बाह्यानां च चित्तवृत्तीनां

पात्रे प्रतिपादनम् । दमः-मनसो विषयेभ्यो निवर्तनम् । यज्ञ:-ब्रह्मयज्ञादिः । स्वाध्याय:-वेदशास्त्राद्मयासनिष्ठ।। तप:-कुच्छूचान्द्रायणादिव्रतानुष्ठानम्। आर्जवं-मनोवाक्कायवृत्तीनामेकनिष्ठता परेषु । इत्यादि:-आदिशब्देन '' अहिंसा सत्यम-क्रोधस्त्यागरज्ञान्तिरपेञ्चनम् । दया भूतेष्वलोलुप्तवं मार्दवं हीरचापलम् । तेजः क्षमा धृतिः शौचमद्रोहो नातिमानिता " इत्येतेऽप्यवशिष्टा गीतानिर्दिष्टा गुणा गृह्यन्ते । एतद्गुणानां समृद्धिः या सा दैवी-देवसम्बन्धिनी । संपत् इति व्यवह्रियत इति भावः । दम्भ इति । दम्भः-स्वात्मनो गुणाभासस्य महिमा-भासस्य वा ख्यापनोद्देशेन क्रियमाणं कर्म अभिधीयमानं वचनं वा। दर्पः-विद्याधनादिनिमित्त उत्सेकः । अतिमानः-आत्मनः पूज्यतातिशयभावना । क्रोधः-कोपः । पारुष्यं-परेषामुद्देगावहरूपो गुणः । इत्यादिः-अत्र चादिशब्देन अज्ञानं चोक्ताविशष्टं गृह्यते । ''अज्ञानं चाभिजातस्य पार्थ सम्पदमासुरीम् '' इति च गीतावचनम् । एतेषां सद्गृहितानां दुर्गुणाणां समृद्धिः । आस्री-अस्र-सम्बन्धिनी । सम्पत् भवति । तत्र दैवीति । तत्र तयोर्देवासुरसम्पदोः मध्ये, दैवी सम्पत् सात्त्विकी-सत्त्वगुणप्रचुरा सद्भिराद्भियमाणा च । आसुरी तु सम्पत् रजःप्रधाना तमःप्रधाना च ; अतः सद्भिर्गर्द्धामाणा । अनयोः सदसदातिमकयोः सम्पदोर्गीतोक्तं फलमाह देवीति । दैवी सम्पत् या, सा विमोक्षाय रोगेभ्यः संसारबन्धनाच विशिष्य मुक्तये भवति। आसुरी सम्पत्तु । निबन्धाय-रोगै: संस्टा च नियतबन्धनाय । मता अभिप्रेता । योगखरूपं निगमयति तासामिति । आन्तरीणां बाह्यानां च सर्वासां तासां-पूर्वनिर्दिष्टानाम् । चित्तवृत्तीनां-दैवीनामा-सुरीणां चान्त:करणप्रवृत्तीनाम्। निरोधो नाम-निरोधप्रकार: कीदश इति पृष्टे।

सप्तमोऽङ्गः

४६७

निरोधो नाम स्वस्वविषयेभ्यः प्रतिनिवर्त्य कचित् सगुणे निर्गुणे वा वस्तुनि चित्तस्य समवस्थापनम् ।

> तच दृढतरवैराग्यसत्कारिनरन्तरसेवाभ्यासवलेन लभ्यते। तदुक्तम् — '' असंशयं महावाहो मनो दुर्निग्रहं चलम् । अभ्यासेन तु कौन्तेय

स्वस्वविषयेभ्यः-तत्तदुचितेभ्यः इन्द्रियार्थेभ्यः । प्रतिनिवर्त्य-मनः समाकृष्य । सगुणे-ज्ञानशक्तिसौन्दार्थादिकल्याणगुणयुक्ते । निर्गुणे वा-हेयगुणरिहते वा । कचित् वस्तुनि-यस्मिन् कस्मिश्चन शुभाश्रयभूते शिवतत्त्वरूपे विष्णुतत्त्वरूपे वा परब्रह्मणि । चित्तस्य-पूर्वोक्तळक्षणस्य अन्तःकरणस्य । समवस्थापनं-एकाप्रतया सम्यङ्निवेशनम् ; निदिध्यासननिर्वहणमिति यावत् ।

तचिति । तच चित्तस्य शुभाश्रयवस्तुनि समवस्थापनं च । दृदतरेण-सुतरां निश्चलेन, वैराग्यस्य-दृष्टादृष्टेषु भोगेषु दोषदर्शनाभ्यासजाततृष्णाराहित्यस्य, सत्का-रार्थ सभक्त्युन्मेषेण पूजनार्थम्, निरन्तरसेवाभ्यासस्य च बलेन; उत्कट-वैराग्यस्य पूजापुरस्सरभगवत्सेवायाश्च अनुवृत्तिप्राबल्येनेति भावः । लभ्यते-तादृश्चित्तवृत्तेर्ब्रह्मणि स्थापनम् उपलभ्यते । (निरन्तरसेवनाभ्यासबलेन लभ्यते इति पाठस्तु न साधुः ।) तस्य प्रमाणमवतारयित तदुक्तिमत्यनेन । असंशय-मिति गीतावचनम् । महाबाहो हे पराक्रमशालिन् अर्जुन । मनः मानवाना-मन्तःकरणम् । चलं-अतितरलखभावम् । अत एव दुनिप्रहं तस्य विषयप्रवृत्ते-निप्रहो न सुखसाध्य इत्यर्थः । मनो दुनिप्रहं चलमित्येतत् असंशयम् नास्यत्र किश्चिदपि संशयस्थानमिति भावः । तु-किन्तुः न तत् सर्वथा भवत्यसाध्यमिति सूचयित तुशब्दः । कौन्तेय-अर्जुन । अभ्यासेन-आत्मिन आभिमुख्यकरणात्मकेन महतीद्यमेन । वैराग्येण-आत्मव्यतिरिक्तेषु भावेषु सर्वे-व्विपि दोषाकरत्वदर्शनजनितवेतृष्णयेन च । गृह्यते-कथंचिन्निगृह्यते । इति एवं भगवतोक्तमित्यर्थः । अत एवानन्तरमिप "असंयतात्मना योगो दुष्प्राप इति

४६८

जीवानन्दनम्

वैराग्येण च गृह्यते " इति । एतादृशयोगस्य सिद्धिर्नाम ध्येयवस्तु-साक्षात्काररूपावस्थितिः ।

मन्त्री--भगवन्,

एवंभूताः क इव घटते चित्तवृत्तीर्निरोद्धं वैराग्येणाभ्यसनविधिना स्याचिरात्तिरोधः । जेयः शीघ्रं रिपुरपरधा न स्थितिर्नः पुरेऽतो योगे सिद्धिर्भवति च यथानुप्रहस्ते तथास्तु ॥ २४ ॥

मे मितः '' इति विषयेभ्यो मनोनियमनं विना योगो न सिद्धयतीति गीतायां भगवान् स्वयमाचचक्षे। 'को नाम योगः ' इत्येतत् साधु समाधाय, 'कीह्शी तस्य सिद्धिः ' इति जीवऋतप्रश्नं च समाधत्ते एताहशेति। एताहश्चांगस्य-निर्दिष्टपूर्वळक्षणयुक्तस्य समाधेः। सिद्धिर्नाम कीद्दशीति पृष्टे तत् समाधत्ते। ध्येयं-ध्यानयोग्यम्, यत् वस्तु-शुभाश्रयब्रह्मरूपं तत्त्वम्, तस्य साक्षात्काररूपा-प्रत्यक्षीकरणात्मिका, अवस्थितिः-भगवत्साक्षात्कारप्रळप्रदाय्यवस्थानं। एवं भक्तवत्सळो भगवान् भवो योगस्वरूपम्, तित्सद्धिप्रकारं च सुव्यक्तं जीवस्योज्ञीवना योपदिदेश।

शिवोपदिष्टयोगसाधनस्य दुस्साधतां मन्त्री महेश्वराय निवेद्य, शत्रु-निरसनायोपायान्तरस्योपदेशमभ्यर्थयते एवंभूता इति । भगवन्-परमेश्वर । एवं-भूताः-पूर्वनिर्दिष्टरूपाः काम-सङ्गलप-विचिकित्सा-दम्भ-दर्पादिरूपेणाजानसिद्धाः । चित्तवृत्ती:-मनसो दुर्निप्रहान् गतिविशेषान् । निरोद्धम्-बलान्नियन्तुम् । क इव घटते-को नाम प्रभवति । नैष योगः संप्रति सुलभोऽस्माकम् । अत एव खलु—

> '' अपि च प्रभूतमदमेदुरात्मनो विषयाटवीषु विविधासु धावत: । स्वब्छेन हन्त मनसो निवर्तनं बिसतन्तुनेव सुरद्नितयन्त्रणम् ''

सप्तमोऽङ्कः

889

राजा-भगवन्,

स्मृतिस्ते सकलाभीष्टं दत्ते किमृत दर्शनम् । तत् प्राप्तममितैः पुण्यैः सद्यः सिद्धिं ददातु मे ॥ २५ ॥

इति श्रीकवितार्किकसिक्षश्च चित्तवृत्तिनिरोधस्य सुदुष्करत्वं निरूपितवान् । (एवं भूत इति क इत्यस्य विशेषणत्वेन पाठान्तरमप्यस्ति ।) तिन्नरोधः तस्य मनसो विषयप्रवृत्तिभ्यो विनिवर्तनपूर्वकं ध्याने नियमनम् । वैराग्येण । अभ्यसन-विधिना-विषयभ्यो मनो निवर्य समाधिनिवर्तनाभ्यासकर्मणा च । चिरात्-अतिदीर्घेण कालेन । स्यात्-योगसिद्धिः संभवेत् । किन्तु समुपनतं नः सङ्कटं न ताहश्च विलम्बक्षमिति निवेदयित जेय इति । रिपुः-अस्मच्छ्रत्र्यक्षमा । शीघ्रं जेयः-विनेव विलम्बं जेतन्यो भवति । अपरधा-तथा त्वरितमेव न चेत् स जीयत इत्यथः । नः जीवराजसम्बन्धिनामस्माकम् । पुरे-देहाल्ये नगरे । स्थितिः न-अत्र नास्माकं स्थितिभवित्यति । शरीराह्वयं निष्कासिता भवेमेति यावत् । अतो हेतोः । योगे यथा सिद्धिभवति-अचिरादेव यथा योगसिद्धिः संभवेत् । तथा ते-भवतः । अनुप्रहश्च अस्तु-अद्येव यथानितरसुलभस्य भवदर्शनस्य दानेन वयमनुपृहीतास्तथा योगसिद्धिप्रदानेनापि अद्येव वयमनुप्राह्याः, नो चेत् दुर्जयैरतितीव्रप्रवृत्तिमद्भिरिरिभः पुरमिदमभिहन्येत, वयमपि निराधारत्वात् त्रिवर्गस्यापवर्गस्य वा साधने हतोद्यमा भवेमेति भावः । (सिद्धिल्घु च भवि-तानुप्रह इति च पाठः ।) ॥ २४ ॥

योगसिद्धिप्रासिदुं र्घटत्वमवगस्य स्वयमेव परमेश्वरं तत्फलावाह्यनुप्रहाय प्रार्थयते स्मृतिरिति । हे भगवन्-परमेश्वर । ते-तव । स्मृतिः-स्मरणमि । सकलाभीष्टं-सकलमि मनोरथम् । दत्ते । दर्शनं-तव प्रस्क्षीकरणम् । किमृत-मदभीप्सितं सर्वथा प्रयच्छेद्भवद्दर्शनिम्स्यत्र कः सन्देह इस्पर्थः । अमितैः-अपरिच्छेद्यप्रमाणैः । पुण्यैः । प्राप्तं-मयाधिगतम् । तत्-तादृशं भवद्दर्शनमेव । से-भवदनुप्रह्पात्रस्य मम । सिद्धि-योगसिद्धिम् । सदः-अद्यैवेस्पर्थः । ददातु ।

जीवानन्दनम्

देवी—(सदयम्) देव, संकप्पादो जेव्व से जोअसिद्धी होदुत्ति अणु-गेह्वीअदु एसो । [देव, सङ्कल्पादेवास्य योगसिद्धिर्भवत्वित्यनुगृह्यतामेषः ।]

परमेश्वर:—वत्स, देव्यैवानुगृहीतोऽसि । सङ्गल्पादेव तेऽखिलयोग-सिद्धिर्भवतु ।

मन्त्री—राजन्, भगवत्या भगवता च सङ्कल्पादेवाखिलयोगसिद्धिरतु-गृहीता। तत् सर्वथा कृतार्थाः स्मः।

"निजितनिखिलविपक्षं नीरुजपुरसुस्थमपहतातङ्कम् । अहमागत्य विधास्ये परमानन्दाब्धिमाप्तकामं त्वाम्" इति चतुर्थोङ्केऽभिहितरीत्या समिभवृद्धस्वविषयक-भिक्तप्रभावसंधुक्षितः परमेश्वरः स्वयमेव जीवस्य पुरस्तात् तदनुप्रहायाविर्भूत इत्यवधार्ये, सर्वधात्मानं विजयिनं सिद्धसकलमनोर्थान्तरं च स एव साम्प्रतमेव विद्धात्विति प्राप्तावकाशेन प्रार्थ्यते जीवेन ॥ २५ ॥

सद्यमिति । देवी-परमेश्वरी स्वयं दयारूपिणी । "प्रवहन्ती तु दया तव परिहृतनीचोच्चवस्तुवैषम्या" इति पूर्वोक्तरीत्या (४—२२) निरुपाधिकवत्सलाया ईश्वर्याः दयनीये जीवे तत्प्रपदनानन्तरमेव नीचोच्चवैषम्य-रिहतः स्वयमनुप्रहः समुत्पन्न इति सूच्यतीदं सदयमिति पदम् । सङ्कल्पादेव-आशासनपूर्वकं मानसिकोद्देशादेव । "सङ्कल्पो मानसं कर्म" इत्यमरः । "सङ्कल्प-मूलः कामो वै यज्ञाः सङ्कल्पसम्भवाः । व्रता नियमधर्माश्च सर्वे सङ्कल्पजाः स्मृताः" इति योगव्रतादीनां सिद्धिः सङ्कल्पादेव संभवतीति एकादशी-तत्त्वादयो प्रन्थाः । वत्सेति । देव्यैव-परमेश्वर्येव । मदेव्या अनुप्रहे त्विय प्रवृत्ते नाहमन्यथा कर्तु प्रभवामीति सूच्यत्येवकारः । (देव्यैवमनुगृहीतोऽसि इति पाठान्तरम् ।) अखिल्योगसिद्धिः-योगस्य यथावन्निर्वितितस्य या या सिद्धिः-फलम् लोके समुद्भवति सा सर्वापि निश्शेषतया ते देव्या अनुप्रह्बल्हादिप भव-

सप्तमोऽङ्कः

808

राजा-(सप्रणामम्) अनुगृहीता एव वयम् । यतः-

या प्रत्यक्षपदार्थमात्रविषया सा योगसंस्कारतः संस्कारान् प्रतिबञ्जतीतरकृतान् धीः कापि मे जृम्भते । सूक्ष्मं यत्तु विदूरमञ्यवहितं सर्वान् विशेषान् स्फुटं पश्याम्येष यथावदद्य परमार्थोद्भृतया प्रज्ञया ॥ २६ ॥

त्वित्यर्थः । (अखिलेति पदं किचित्पुस्तके नास्ति ।) अनुगृहीता इति । वयम् अनुगृहीता एव-पावेतीपरमेश्वराभ्यां वयं सर्वधापि संप्रत्यनुगृहीता इति सम्यगवगम्यत इति निरूपयति यत इत्यनेन । (अनुगृहीतैवेयम् इति पाठे-इयं-मे बुद्धिः । अनुगृहीता च भवतीत्यर्थः । स तु न समीचीनः पाठः ।)

या प्रत्यक्षेति । यतः कापि धीरपूर्वा मे जूम्भते, यतश्च परमार्थप्रज्ञयः विस्पष्टं विश्वं पर्रमामि, अतो वयमनुगृहीता एवेति पूर्ववाक्येन संबन्धः । या-मे धीः; धीराब्देन स्वपत्नी बुद्धिगृद्धाते । प्रत्यक्षपदार्थाः-चक्षुःश्रोत्रादि-पञ्चेन्द्रियगोचराणि वस्तूनि, तन्मात्रं विषया यस्याः सा; कालेनैतावता च स्थूलानां पाञ्चभौतिकानां द्रव्याणाम् अवगमराक्तिमात्रविशिष्टा बुद्धिरासीदिति भावः । अद्य तु सा धीः । योगसंस्कारतः-निद्धियासनादिजनितपरिष्क्रियाविशेषेण । इतरकृतान्-प्रमाणान्तरसाधितान् । संस्कारान्-परिचयान् । प्रतिबन्नती रूच्धती । "तज्जः संस्कारोऽन्यसंस्कारप्रतिबन्धी" इति पातज्ञलसूत्रम् । कापि-वाग्वभ-वातिवृत्तप्रभावा । मे-मम । जूम्भते समेधते । योगसंस्कारोपपत्रं दिज्यज्ञान-स्वरूपमेवाह सूक्ष्मिमिति । अद्य-भवदनुप्रह्पाध्यनन्तरमेव संप्रति । परमार्थो-द्वत्या-तत्त्वतः समुत्पन्तया । प्रज्ञया-असाधारणदिव्यज्ञानेन । यत् सूक्ष्मं वस्तु द्वया-तत्त्वतः समुत्पन्तया । प्रज्ञया-असाधारणदिव्यज्ञानेन । यत् सूक्ष्मं वस्तु तद्या-तत्त्वतः समुत्पन्तया । प्रज्ञया-असाधारणदिव्यज्ञानेन । यत् सूक्ष्मं वस्तु तद्या विदूरं — विशिष्य दवीयसि स्थितमि । यदा विदूरं यथा तथा-वदिष । विदूरं—विशिष्य दवीयसि स्थितमि । सर्वान्तरानाच्छादितं यथा अत्यमिषि स्थितवदेवेत्यर्थः । तथा अव्यवहितं-पदार्थान्तरानाच्छादितं यथा अतिसमीपे स्थितवदेवेत्रयर्थः । तथा च । सर्वान् विशेषान्-तत्सूक्षमवस्तुनि तथा च । स्फुटं-अति स्पष्टं यथा तथा च । सर्वान् विशेषान्-तत्सूक्षमवस्तुनि

४७२

जीवानन्दनम्

आश्चर्योऽयं भगवत्त्रसादमहिमा।

परमेश्वरः—देवि, एवं संप्रज्ञातसमाधिरेतस्य प्रादुर्भूतः ; यत एवं साल-म्बनामनुभवति ऋतंभरां नाम प्रज्ञाम् । अतःपरं निबीजयोगसंज्ञं संप्रज्ञातसमाधिमस्यानुगृह्णामि ।

देवी — अणुगेह्वीअदु अत्तमणिव्विसेसो एसो । [अनुगृह्यतामात्मनिर्विशेष एष: ।]
राजा—(सहर्षोह्यसरोमाञ्चम्) आश्चर्यमाश्चर्यम् ।

संनिविष्टान् अवयवादिभेदानिप । एषः-जीवोऽहम् । यथावत् पश्यामि-भ्रान्ति-हीनेन परमिनमेलेन ज्ञानेन वस्तुतत्त्वं संप्रति सम्यक् प्रत्यक्षीकरोमीत्यर्थः ॥२६॥

अग्रध्यं इति । अयं-भगवत्प्रसादमिहमा-परमेश्वरस्यानुग्रहेण समुत्पन्नः प्रभाव एषः । आश्चरं:-अनुपदमेव परमार्थज्ञानस्य समुत्पादितत्वात् नूनमद्भुता-वहः । देवीति । एतस्य-जीवस्य । एवं-या प्रत्यक्षेति पद्योक्तप्रकारेण । संप्रज्ञात-समाधिः-समस्तसूक्ष्मविषयाणाम् अतिदवीयसां च विषयाणाम् अन्वक्षीकरण्रूष्या ज्ञानिनष्ठा । प्रादुर्भूतः-जातः । यतो हेतोः । एवं-पूर्वोक्तप्रकारेण । सालम्बनां संघितपराग्वृत्तित्वचिन्तनात्मकाम् । ऋतंभरां नाम प्रज्ञां-तदाख्यं योगजन्यं सत्यज्ञानमः ; ऋतं नाम सत्यम् , तत् भरित-बिभर्तीति ऋतंभरा । 'ऋतंभरा तत्र प्रज्ञा 'इति च पतज्ञिलः । '' ऋतंभरादयश्च देव्यः '' इति प्रबोधचन्द्रोदयेऽपि यदुक्तं तत् जीवस्याद्वैतज्ञानोदयाय ऋतंभरादिप्रज्ञाबलसाहाय्यमेव प्रधानमभूदिति ज्ञापयित । अनुभवति-ऋतंभराप्रास्युत्पन्नसत्यज्ञानजन्यमानन्दमनुभवति । (य एवमालम्बनामनुभवति ऋतंभराप्रास्युत्पन्नसत्यज्ञानजन्यमानन्दमनुभवति । (य एवमालम्बनामनुभवति ऋतंभराप्रास्युत्पन्नसत्यज्ञानजन्यमानन्दमनुभवति । (य एवमालम्बनामनुभवति ऋतंभराप्रास्युत्पन्नसत्यज्ञानजन्यमानन्दमनुभवति । (य एवमालम्बनामनुभवति ऋतंभराप्रास्वेत्वान्तिस्यम् । असंप्रज्ञातस्यम् । निर्वीजयोगसंज्ञं-विघटिताशेषपराग्वृत्तित्वचिन्तनात्मकम् । असंप्रज्ञातस्यमाधि-प्रयगात्मैक्यानुभवानुसंधानम् । अणुगेह्वीअदु इति । एषः-जीवः । आत्मनिविशेषः-आत्मनः-परमेश्वराद्भवतः, निर्विशेषः-अनुप्रहैकपात्रीभूतत्वात् ब्रह्मक्यज्ञानस्याद्य समुद्भूतत्वाचात्मनिविशेष इति समुचितमुक्तम् । सहर्षेति ।

सप्तमोऽङ्गः

803

भगवन् क्रुणासमित्समिद्धे हढनिर्वीनसमाधियोगवह्दौ । प्रविलापितसर्विचित्तवृत्तिः परमानन्द्यनोऽस्मि नित्यतृप्तः ॥ २७ ॥ परमेश्वरः—देवि, झटिति विघटिताखिलपराग्वृत्तिः प्रत्यगात्मैक्यानुभव-रूपोऽसंप्रज्ञातसमाधिराविर्भूतो वत्सस्य । यत एवमनुभूतमर्थमनुवद्ति ।

आत्मज्ञानस्य ब्रह्मानन्दसहचरितस्य प्रादुर्भूतत्वात् हर्षेल्वासरोमाञ्चाश्चर्याणामप्यनु-पदमेवानुभवः सूचितः ।

ब्रह्मानन्दानुभवप्रकारमेव वर्णयित भगवित्रति । भगवन् परमेश्वर । करुणा-भवद्येव, सिम्धः-इन्धनानि, ताभिः सिमद्धे-उद्दीपिते । दृढः-अप्रकम्प्यः, निर्वीजसमाधिरूपः-असंप्रज्ञातसमाध्यात्मको योग एव वृद्धिः-त्रेताग्निः तिस्मन् । प्रविलापिताः-हुताः, लयं गिमता इत्यर्थः, सर्वाः चित्तवृत्तयः-अन्तःकरणप्रवृत्तयः येन सः । अहमिति शेषः । नित्यतृप्तः-नैरन्तर्येण सन्तृष्टः । परमानन्द-धनः-केवलानन्दमयोऽस्मि । स्वान्ते विधूतसमस्तवाह्यवृत्तिप्रसरे सर्वात्मना शान्ति-मधिगते ज्ञानानन्दमयत्वं जीवस्य जीवनमुक्तिदशायां यदाविभवति तदेवानितरसाधरणमवस्थान्तरमत्र सूचितं भवति । अनेन प्रत्यग्बह्मणोरैक्यलक्षणा फल-प्राप्तिरभिहिता भवति ॥ २०॥

झटितीति । झटिति-मदनुप्रहोत्तरक्षण एव । विशेषेण घटिता-निर्वर्तिता, अखिलपराग्वृत्ति:-परमात्माभिमुखसमस्तोद्यमः यस्य सः; यद्वा निवृत्ताशेष-लौकिकविषयप्रवृत्तिः । तथा प्रत्यगात्मनो:-जीवात्मपरमात्मनोः, ऐक्यानुभव-स्त्प:-तादात्म्यतानुसन्धानात्मकः । असंप्रज्ञातसमाधि:-निर्वीजसमाधिः । वत्स-स्य-अस्मद्वात्सल्यभाजनस्यास्य जीवस्य । आविर्भूतः-जीवन्मुक्तदशाविशे-ष्याऽधिगत इति यावत् । अनुभूतमर्थ-ब्रह्मानन्दानुभवाख्यं निःश्रेयसम् ।

808

जीवानन्दनम्

देवी—देव, किदत्थो खु एसो जो एवंविधस्स देवाणुग्गहस्स भाअणं जादो । [देव, कृतार्थः खल्वेष य एवंविधस्य देवानुग्रहस्य भाजनं जातः ।]

परमेश्वर:—संप्रत्येनं न्युत्थाप्य प्रकृतकार्यप्रवणं करोमि । (जीवं प्रति) वत्स, अन्यद्पि किञ्चिद्तुशासनीयोऽसि ।

राजा-(व्युत्थाय) भगवन् , अवहितोऽस्मि ।

परमेश्वर:-

प्राचीनः सचिवः प्रियस्तव सुहृद्यो ज्ञानशर्मा सुनि-स्तोमस्यापि सुदुर्छभः स भवता मान्यः सदाहं यथा । श्रेयस्संघटनाय हन्त भवतः सत्यं स एवाईति प्रेयस्त्वैहिकमातनोतु सततं विज्ञानशर्मापि ते ॥२८॥

देवेति । देवानुप्रहस्य-भवदीयप्रसादस्य । यो भाजनं जातः-पात्रीभूतः । स एष जीवः कृतार्थः-सफलमनोरथः संवृत्तः । संप्रतीति । एनं-जीवम् । व्युत्थाप्य-समाधिसंस्थातः प्रतिबोध्य । प्रकृतकार्ये-संप्रति साधनीये कमण्यैहिके, प्रवणं व्यप्रचित्तम् । अन्यदिष किञ्चित्-आध्यात्मिकधर्मानुष्ठानादपरमिष किमिष धर्मकर्म । तिद्विषय इति यावत् । अनुशासनीयोऽसि-बोधितव्योऽसि । भगव- नित्रति । अवहितोऽस्मि-भवदुपदिश्यमाने विषये दत्तावधानो भवामि ।

ऐहिकामुिष्मकश्चेयस्करं तमेव विषयं परमेश्वरः प्रस्तौति प्राचीन इति । तव प्राचीनः सचिवः विज्ञानशर्मणोऽपि पूर्व साहाय्यमाचरन् समीचीनोऽमायः । प्रियः सुहृत्; न केवछं मन्त्र्यन्तरवत् राज्यकार्यनिर्वर्तनार्थमेव नियमितोऽधि-कारी परं तु परमं ते मित्रं त्वदीयाशेषश्चेयोऽभिछाषी चेति भावः । यो ज्ञानशर्मा विद्यते सः । मुनिस्तोमस्यापि-महर्षिसमुदायस्यापि । सुदुर्छभः तस्य

सप्तमोऽङ्कः

804

राश्चद्ज्ञानाद्भिन्नः सन् विज्ञानमपि मानय ।
एवं सित घटेयातां मुक्तिमुक्ती करे तव ॥ २९ ॥
राज-मिन्त्रणौ—(साधानं प्रणम्योत्थाय) अनुगृहीतौ स्वः ।

साहाय्यं महर्षिकुलस्यापि सुतरां दुरवापिमयर्थः। (मुनिः सोऽन्यस्यापि सुदुर्लभ इति पाठे—मुनिसद्दशः स ज्ञानशर्मा नृपान्तरस्य सुतरां दुर्लभो मन्त्रीत्यर्थः।) अत एव अहं यथा भवता स च मान्यः-यथा भिक्तिवसम्भप्त्रवक्षं मां मानयसि तथा सोऽपि त्वया संभावनीयः। महान् स मन्त्री मध्ये काले सुदूरं विस्मृतकल्पोऽपि तिममिनतःपरं वा साधु संभाव्य तत्साहाय्यमियाच्छे-त्युपिद्शिति। इतः किमेष मे किर्ण्यतीति प्रश्ने सित तत्राह श्रेय इति। हन्तेति स्वहर्षं सूचयित। स एव नान्य इति भावः। भवतः श्रेयस्संघटनाय-निःश्रेयसरूपामुष्मिकार्थसंपादनाय। सत्यं अर्हति-विनैव संशयं स एव तव निःश्रेयससाधनायोपयोगी भविष्यति। तु-किंतु। विज्ञानशर्मीप। ते-तव। ऐहिकं प्रेयः-एहिकश्रेयस्करं कर्म। सततं यावज्ञीवम्। आतनोतु-इह लोके स्वबुद्धिवलेन कुर्वन्नस्तु। ज्ञानविज्ञानयोः विषये समद्दिष्टर्भवेति भावः॥ २८॥

ज्ञानविज्ञानयोः संभावनाया आवश्यकतां दृढयित शश्चिदिति । ज्ञानात्-ज्ञानशर्माख्यमिन्त्रणः । अभिन्नः सन् तत्संबन्धादनपगच्छनेव सन् । शश्वत्-आवश्यकेषु तेषु तेषु समयेषु । विज्ञानमिप-विज्ञानशर्माणमिप । मानय-मन्त्राछोच-नादिविधानेन तदनुसरणपूर्वकं पुरस्कुरु । एवं सित-उभयोरप्यनयोर्यथोचितं समानने कृते । भुक्तिमुक्ती-ऐहिकं सुखम् आमुिष्मकं मोक्षरूपं महच्छ्रेयश्व । तव करे घटेयातां-तव हस्तगते स्याताम् । उभावप्येतौ तव त्रैविगिकम् आपविगिकं च श्रेयस्संपादनक्षमाविति भावः । एवमाश्चर्यकराणां भगवदनुम्रहो-पात्तपरमश्रेयसां प्रतीतेः उपगृहनं नाम निर्वहणसन्ध्यङ्गमुक्तम् ॥ २९ ॥ ४७६

जीवानन्दनम्

देवी—सुमरणमेत्तसंणिहिदं णाणसंमाणं सइवं विण्णाणेण समं मुत्तविरोहं किरिअ दुवे वि मंतिणो रण्णो हत्थे समप्पअंतेण भअवदा बहुली- किदं भत्तवच्छलत्तणम् । [स्मरणमात्रसंनिहितं ज्ञानशर्माणं सचिवं विज्ञानेन समं मुक्तिवरोधं कृत्वा द्वाविष मन्त्रिणौ राज्ञो हस्ते समर्पयता भगवता बहुलीकृतं भक्तवरसलत्वम् ।]

जीवे शिवप्रापितयोगसिद्धौ कल्ये जनान्ध्येन समं तमोवत् ।

पापो विषूच्या सह राजयक्ष्मा गदैरसाध्यैः सह नाशमेति ॥ ३०॥

सुमरणेति । स्मरणमात्रसंनिहितं परमेश्वरकृतस्मृत्यनन्तरक्षणोपस्थितम् । ज्ञानर्ञामणं नाम सचिवं विज्ञानेन समं मुक्तविरोधं कृत्वा-परस्परवैषम्य-ममपहाय यथा जीवराजस्य हिते निरुपरोधं सानुकूछं च द्वाविप कार्याणि कुर्वातां तथा विधाय । भक्तवत्सछत्वं बहुछीकृतं-भक्ते जीवे विद्यमानः प्रेमातिरायः सुतरा-मुपचितः । "विज्ञानमन्त्रिमन्त्रैविविधेरसकृद्विधूतनिजञ्जक्तिः । स ज्ञानर्ञाममन्त्री तिष्ठति केवछमसौ स्वरूपेण" इति, "विज्ञानोऽयं यद्यपि स्वामिभक्तस्तत्राप्य-स्यासिन्धाने विविक्ते । भेदो राज्ञस्तस्य तैस्तैरुपायैः शक्यः कर्तु ज्ञानशर्मोप-जापैः" इति च द्वितीयाङ्के (३७, ४० श्लो) ज्ञान-विज्ञानर्श्वमणोः समकाछ-समदेशावस्थानस्य च परस्परानुकूल्यस्य च दुर्घटत्वं सम्यक् सूचितमास्ते । जीवराजे वात्सल्यातिरायेन स च सङ्कटः पञ्चपतिना संप्रति परिहृतः । 'सतां सद्भिः सङ्कः' इति न्यायेन साधुद्वयस्य सौहृदोत्पादनम् , ज्ञानविज्ञानयोः समवेतसाहाय्येन जीवस्य छोकद्वयेऽपि श्रेयस्साधनरूपप्रयोजनिमिति फळद्वयमीश्व-रेणानुगृहीतं युगपत् ।

जीव इति । नेपथ्यप्रदेशात् एषा वार्ता कालस्य मुखादुदेति । जीवे-जीवराजे । शिवाभ्यां प्रापिता योगसिद्धिः-निर्बीजयोगफलं यस्य तस्मिन् सित । पार्वतीपरमेश्वरयोरनुप्रहवशात् कालेनैतावता निर्विततस्य समाधिकर्मणः समुचिते फले जीवेन समिधगते सतीति भावः । कल्ये-प्रत्यूषे । (काल इति पाठो

सप्तमीऽङ्कः

800

ईशानस्य निदेशात् प्राप्ता साप्यत्र शाङ्करी भक्तिः। चत्वारोऽपि पुमर्थाः पुंभिर्यस्याः प्रसादतो लभ्याः॥ ३१॥

मन्त्री-(आकर्ण्य) प्रियं नः प्रियम्। भगवान् काल एव एवं नः प्रियमाचष्टे।

न साधुः ।) जनानाम् आन्ध्येन समं-दर्शनाशक्या सह । तमोवत्-नैशं तिमिरिमव । प्रभाते यथा ध्वान्तमिखलं स्वतः प्रविलीयते तथेयर्थः । पापः-दुरात्मा पापकर्मभिः समुद्भूतो वा । राजयक्ष्मा । विष्ट्च्या स्वभार्यया सह । असाध्यैः गदैः सह-अपरैः स्वानुचरैर्दुरुपशमैर्ग्याधिभिः साकम् । नाशमेति । च्युष्टा तमस्विनी नष्टाश्च जीवशत्रवः सपदीति कालपुरुष एवं ख्यापयित ॥ ३०॥

अनिष्टनिवृत्तिपूर्वकम् इष्टप्राप्तिरिप घटत इति सूचयित ईशानस्येति । ईशानस्य-शिवस्य । निदेशात्-नियोगात् । सा शाङ्करी भिक्तः—''तामद्रैतां स्वरूपेण'' (१ ४८) इति ''दृङ्मात्रदर्शितनिजप्रथितप्रभावा '' (४-१४) इति, ''हृद्यानन्दिवधात्री'' (४-१६) इति च पूर्व बहुधा ख्यापितप्रभावा शिवभिक्तरिप । अत्र प्राप्ता-जीवसमीपमागता । यस्याः प्रसादतः-अनुप्रहात् । पुंभिः-सत्कर्मप्रवृत्तेः पुरुषैः । चत्वारोऽपि धर्मार्थकाममोक्षाख्याः । पुमर्थाः-पुरुषार्थाः । लभ्याः-अस्याः शिवभक्याः कृपयैव त्रैविगिकमापवर्गिकं च श्रेयः पुरुषार्थाः । लभ्याः-अस्याः शिवभक्याः कृपयैव त्रैविगिकमापवर्गिकं च श्रेयः सकलमिप प्राप्तुं प्रभवन्ति मानवा इत्यर्थः । ''शक्यं तत् खलु पुण्डरीकनगरं'' इति पद्ये (१-४७) मुखसन्धो मनोरथबीजावापसमये यत् सूचितं तदिह् निर्वहणसन्धौ फलत्वेनोपनतिमिति कविना निर्दिष्टम् । जीवस्यापवर्गप्रापणविषये शिवभक्याः ''सत्यज्ञाननिधिः'' इति पद्ये चतुर्थाङ्के (श्रो. १९) यदौतसुक्यं चियप्रता च कविना प्रादिशै, तादृशाभिमतार्थस्य फलेप्रहित्वमत्र संदर्शितमिति च जातन्यम् ॥ ३१॥

प्रियमिति । कालोऽस्माकमनुकूलः संपन्नः; अतः साक्षात् कालपुरुषः स्वयमेवं प्रियं नः प्राहेति मन्त्री ज्ञापयति । (काले एष एव इति पाठान्तरम् ।) जीवानन्दनम्

805

राजा—(सहषेत्रिासम्)

मूर्धन्यमण्डलिनकेतसुधांशुबिन्ब-निःष्यन्दशीतलसुधाण्लुतिनिर्वृताङ्गः । मेघावृतिव्यपगमे गगनं यथाच्छं चैतन्यमावरणवर्जितमस्मि तद्वत् ॥ ३२ ॥

राजा स्वातमनो हर्षातिशयं जीवनमुक्तिदशायां समुपनतां निर्वृति चाह मूर्धन्येति । मूर्धि भवं मूर्धन्यं-ब्रह्मरम्प्रमित्यर्थः; तस्य मण्डलं-सहस्रदलपद्म-पत्राकारं स्थलम्; तदेव निकेतः-वासस्थानं यस्य तस्य, सुधांशोः विम्वात् निष्यन्दः-स्रवः, तेन शीतला-अत्यन्तिशिशाः, या सुधा अमृतधारा, तस्याः प्रत्या-सेकेन, निर्वृतानि-अनुभूतिनस्समाभ्यधिकसुखानि अङ्गानि यस्य सः । पूर्वमिस्मिन्नेवाङ्के परमेश्वरेण ''ब्रह्मरन्ध्रस्थितचन्द्रमण्डलिनःष्यन्दमानामृताप्लुतशिरम् '' इति यत् सानुप्रहमाशासितं तदद्य तथेव फलात्मना परिणतिमिति विश्वदीकृतम् । मेघावृतिव्यपगमे-मेघरूपाच्छादने सत्यपगते । गगनं आकाशम् । यथा अच्छं-प्रसन्नम् । विलोक्यत इति शेषः । तद्वत् अहमिप् । आवरणवर्जितं-मायोपजिनताविद्यारूपावरणेन विरहितम् । अतिखच्छत्वरूपम् । चैतन्यं-केवल-ज्ञानात्मकम् । अस्मि । केवलं चिदानन्दत्वरूपमिधगत्य, तत्त्वमसीत्यस्याद्वैतिनां व्याख्यानरीत्या प्रतीक्ष्यमाणं ब्रह्मभूयं गतोऽस्मीति भावः ।

''शान्तं ज्योतिः कथमनुदितानन्दिनसप्रकाशं विश्वोत्पत्तौ बजित विकृति निष्कलं निर्मलं च । तद्वनीलोत्पलदलरुचामम्बुवाहावलीनां प्रादुर्भावे भवति नभसः कीदृशो वा विकारः''

इति जीवात्मनो मायाप्रसङ्गेन प्रसज्यमानो विकारलेपः प्रबोधचन्द्रोदये (६-२३) निषेधपूर्वकमस्ति यो निर्वर्णितः, स एव जीवेनानुभूतचरः कोऽपि दोषः परमिशव-पराहतश्चासीत इस्पत्र वर्णितः ॥ ३२॥

सप्तमोऽङ्गः

809

मन्त्री—एवमेवायं जीवो राजा भगवतोः प्रसादान्नीरोगो नित्यमुक्तो निरावाधो बहुकालं जीयादिति प्रार्थये।

परमेश्वरः—तथैवास्तु । देवी —तह होदु । (तथा भवतु ।)

राजा-(सहर्षविस्मयं मन्त्रिणं प्रति)

मिन्त्रन् जनमैव दोषः प्रथममथ तद्प्याधिभिन्धिभिश्चे-ज्जुष्टं कष्टं बतातः किमधिकमिष तु त्वन्मतेर्वेभवेन । देव्या भक्त्याः प्रसादात् परमशिवमहं वीक्ष्य कृष्ट्याणि तीर्णः सर्वाणि दाक् तदत्यद्भुतिमह शुभदं संविधानं तवेदम् ॥ ३३ ॥

एवमेवेति । भगवतो:-पार्वतीपरमेश्वरयो: । प्रसादात् - अनुप्रहात् । नीरोगः- सकलामयनिर्मुक्तः । नित्यमुक्तः-जीवन्मुक्तो भूत्वा । निराबाधः-वैयन्तरदु:-खान्त रादिसङ्कटरिहतः सन् । बहुकालं जीयात् - रसायनादिसेवाकारणात् च्यवनादय इव दीर्घायुषा सुखं जीवित्वित यावत् । भवद्भयामेष राजा सांप्रतमनुगृहीतन्य इति मन्त्री प्रार्थयते ; तदानीमेव खलु त्रैवणिकश्रेयसि विहितलक्ष्यस्य विज्ञानशर्मणोऽस्य मनोरथः सेत्स्यित । तथैवेति । पूर्वमेव " निर्जितनिखलविपक्षं • • • • सफल्मनोरथमेनं कृतार्थयिष्यामि" इत्यादिभिः स्वयमेवाविष्कृतानुप्रहस्य परमेश्वरस्य सचिवप्रार्थनेयमिततरां प्रमोदवहा, स्वाभलिषितार्थस्य निर्वहणाय पाणिच्युतफलस्य प्यसि पतनमिव सुतरामनुकूला चाभवदिति यावत् ।

श्वःश्रेयसस्य स्वोपलब्धस्य विज्ञानशर्मव्यवसायहेतुकत्वात् कार्तज्ञ्यं मन्त्रिणि राजा सूचयति मन्त्रित्निति । मन्त्रिन् विज्ञानशर्मसिचिव । जन्मैव-मनुष्यत्वेन जननमेव । प्रथमं-सर्वेषामिप गर्ह्यविषयाणामादौ । दोषः-दुर्गुणयुक्तम् ; निन्द्यमिति यावत् । अथ-कर्मवशाज्ञन्मधिगमानन्तरम् । तदिप-जन्मिधिगतं शरीरमपीत्यर्थः । आधिभि:-मानसीभिर्व्यथाभि: । व्याधिभिश्च-शारीरैरामयैश्व । जुष्टं चेत्-अभिभूतं

जीवानन्दनम्

860

मन्त्री-राजन्,

बहुजन्मार्जितेः पुण्यैस्तावकैरेव तोषितः । सर्वाभीष्टं ददातीराः संविधानं किमत्र मे ॥ ३४ ॥

यदि भवति । अतः-एतादृशाद्दीस्थ्यादिष । अधिकमिष कष्टं कि-कि दौस्थ्यान्तरमितोऽप्यधिकतरमिष विद्यते । एकत्र व्याधिभिर्बद्धविधेरङ्गेषु, अपरत्र विविधेरिधिभिरन्तरङ्गे च सर्वदा पीड्यमाने ततोऽपि नान्या यातना भुवि तीव्रतरा स्यादिति
स्वयमनुभवतो ज्ञात्वा, तत्कष्टस्य स्मरणमिष भयावहिमिति निर्देष्टुं बतेति
शब्दः प्रयुक्तः । अपि तु-किन्तु; दुस्तरत्वे सत्यिष तस्य सांसारिकदौस्थ्यसागरस्येति सूचयित अपि तु इति । त्वन्मतेवैभवेन-त्वदीयधिषणाकौशळबळेन ।
(त्वन्मतिप्राभवेन इति पाठान्तरम् ।) देव्याः-महाप्रभावशाळिन्याः । भक्त्याःशिवभक्त्याः । प्रसादात्-अनुप्रहादिष । अहम् । परमिश्चवं वीक्ष्य-प्रत्यक्षीकृत्य ।
सर्वाणि कृच्छ्राणि-समस्तान्यिष आधिव्याधिरूपाणि महादुःखानि । द्राक्तीर्णः-अतित्वरितमेव उत्तीर्णः । इह-अस्मिन् सन्दर्भे । तदिदं-तदेतत्सकळमिष ।
तव-विज्ञानशर्मणः । शुभं-अन्ततः श्रेयस्करम् । संविधानं-कार्यनिर्वहणपरिपाटी ।
सश्रद्धं सनिपुणं च त्वदुद्यमासादितसंविधानक्रम एव झिटिति श्रेय एतावदुदपादयदस्माकमिति सकौतुकमाह राजा ॥ ३३ ॥

वहुजन्मेति । बहुजन्मार्जितैः-'बहूनां जन्मनामन्ते ज्ञानवान् मां प्रपद्यते ' इति प्रमाणानुरोधेन अतीतैर्जन्मसहस्रेरुपचितैः तावकैः पुण्यैः-त्वदुद्यमेन त्वयैव निर्वर्तितैः सुकृतविशेषः; नान्यदीयैरिति एवकारार्थः । तोषितः-तृप्तिं प्रापितः । ईशः-परमेश्वरः । (तावकैरेष इति पाठे, एष पुरतोऽस्माकमाविर्भूत इश इत्यर्थः ।) सर्वाभीष्टं-सक्छमपीप्सितम् अर्थम् । ददाति । अत्र त्वदुपात्तश्रेयोविषये । मे संविधानं किम् । त्वत्कृतैः सुकृतेः त्वदुपासनाबछेन च सन्तुष्टः परमेश्वरः श्वःश्रेयसमिदं ते प्रादात् , अहं त्विकिश्चित्करोऽस्मिन् विषय इति सचिवोत्तमः स्वस्य नैच्यानुसन्धानं निरिभमानितां चावेदयत्येवम् ॥ ३४ ॥

सप्तमोऽङ्कः

808

परमेश्वर:—वत्स, किमतःपरमन्यत्तव प्रियं कुर्मः । राजा—देवदेव भगवन्, सर्वमपि प्रियमाचरितमेव ।

सर्वेऽपि मे प्रशमिता रिपवः प्ररेऽमू-दारोग्यमैक्षिषि भवन्तमुमासहायम् । योगं ततस्त्वदुपदिष्टमवाप्य जीव-न्मुक्तोऽस्मि ते करुणया किमतः प्रियं मे ॥ ३५ ॥

वत्सेति । अतःपरं-नीरोगतानिष्पादनपूर्वकं जीवनमुक्तिप्रदानादिधकम् । अन्यत् प्रियं किं कुर्मः-न किमप्यतः परं श्रेयो विद्यतेऽविशिष्टमित्यर्थः । अनेन च "वरप्रदानसंप्राप्तिः काव्यसंहार उच्यते" इति काव्यसंहारलक्षणमङ्गिमहोपिक्ष- सम् । (किमतः परमपि प्रियं तव कुर्म इति पाठान्तरम् ।)

मनोरथपूर्तिम् अन्ततोऽयमाचष्टे राजा सर्वेऽपीति। मे पुरे-शरीराख्ये मम नगरे। सर्वेऽपि रिपवः-आधिव्याधिप्रभृतयः सर्वेऽपि शत्रवः। प्रशमिताः-अपहताः। किञ्च, पुरे शरीरे। आरोग्यं-नीरोगता च। अभूत्। दुष्टनिग्रहपूर्वकं शिष्टपरिपालनिमव सुबहुल्ररोगप्रशमनपूर्वकम् अरोगतास्थापनमपि शरीरे भवत्कृपया सम्पादितमिति भावः। उमासहायं-परमेश्वर्या सहितम्। भवन्तं-परमिशवमपि। ऐक्षिषि-साक्षादकार्षम्। ततः-त्वदुपात्तमनोरथपूर्त्यनन्तरम्। त्वदुपदिष्टम्। योगं-समाधिकमं च, ज्ञानयोगं वा। अवाष्य। ते करुणया-योगसिद्धप्रापकार्थं प्रवृत्तया भवदीयानुकम्पया। जीवन्मुक्तोऽस्मि-जीवन्मुक्तिदशामपि प्राप्तवानस्मि। अतः-इतोऽधिकम्। मे-जीवस्य मम। कि प्रियं-प्रियान्तरं किमस्ति; न किमप्यविशिष्यत इत्यर्थः। (प्रियं नः इति पाठान्तरम्)॥ ३६॥ जीवानन्दनम्

४८२

तथापीदमस्तु भरतवाक्यम्।

पर्जन्यः समयेऽभिवर्षतु फलित्वच्छानुरूपं मही
प्रौढामात्यनिरूपिते पथि महीपालाः पदं तन्वताम् ।
कर्णालङ्कृतये भवन्तु विदुषां कान्ताः कवीनां गिरो
भूयादस्य कवेश्चिरायुरुको भक्तिश्च शैवी दृढा ॥ ३८॥

(इति निष्कान्ताः सर्वे ।)

इति सप्तमोऽङ्गः।

श्रीमङ्गारद्वाजकुलजलिघकौस्तुभस्य श्रीनरसिह्मरायमन्त्रिवरनन्दनस्य श्रीमदानन्दराय-मखिन; कृतिषु जीवानन्दनं नाम नाटकं समाप्तम् ।

तथापीति । तथापि-एवं जीवस्य मे सत्स्विप परिपूर्णेषु मनोरथेष्विर्ट्यर्थः । इदं-वक्ष्यमाणरूपम् । भरतवाक्यं-भरत इति नाट्याध्यक्षः, तस्य वाक्यं तदाशं-सोक्तिः । अस्तु-तदाशंसितं फल्लमिप संपन्नं भवत्विति यावत् ।

शुभशंसनं नाम नाटकान्तिमाङ्गं भरतस्याशंसनमेवाभिधीयते पर्जन्य इति । पर्जन्यः-मेघः । समये-यथाकालम् । अभिवर्षत् अभितो जनपदेषु आपः सिश्चतु । मही-भूमिः । इच्छानुरूपं-प्रजानाम् अभीप्सितानुकूलं यथा तथा । फलतु-जनराकाङ्क्षितानि आवश्यकानि धान्यानि सस्यानि फलानि च विशिष्योत्पादयत्विद्यर्थः । (फलं वाच्छानुरूपं महीम् इत्यसाधुः पाठः ।) महीपालाः-राजानः । प्रौढामात्यनिरूपिते-प्रज्ञाधिकेन प्रधानमन्त्रिणा निर्दिष्टे । पथि-नीतिमार्गे । पदं तन्वतां-चरन्तु ; अभिज्ञस्य प्रशस्तानुभवशालिनः प्रधान-सचिवस्य साधूपदेशाननुरुध्य राज्यकार्यनिर्वहणं नृपाः समाचरन्त्वित भावः । कवीनां-सुकवीनाम् । कान्ताः-शब्दतोऽर्थतश्च सरसाः । गिरः-वाचः । विदुषां-

सप्तमोऽङ्कः

873.

सहदयानाम् । कर्णालङ्कृतये-श्रोत्रतर्पणाय । भवन्तु । सुकवीनां सरसा एतन्नाट-कादिरूपा वाचः सुधियो व्यपगतेष्याः सादरमाकण्यं सानुमोदनं प्रमोदं च प्रकटयन्त्वित भावः । अस्य कवेः-आनन्दरायमिखनः । अरुजः-अपगतव्याधेः सतः ; नीरोगदृढशरीरस्येत्यर्थः । चिरायुः-दीर्घ जीवितम् । भूयात् इति शिव-मभ्यर्थयते । शैवी-शिवसंबन्धिना । भिक्तश्च अस्य कवेः । दृढा-निश्चला । भूयात् । ''अन्नाद्भवन्ति भूतानि पर्जन्यादन्नसंभवः । यज्ञाद्भवति पर्जन्यः '' इति जगतः क्षेमं पर्जन्यायत्तमिति गीतोक्तस्य प्रमाणस्य प्रस्तावाय प्रथमपदत्वेन नाटकस्यापि भरतवाक्यात्मकेऽन्तिमपद्ये तदिदं गीतावचनमनुस्मारयनेव '' पर्जन्यान्यत्मक्तमेण जगतश्चकं तदावर्तताम् '' इति नाटकसुपसंहरति । ' पर्जन्यादन्नसम्भवः ' इत्यस्य व्याख्याने '' जगचक्रप्रवृत्तिहेतुः '' इति यदस्ति श्रीशङ्करभाष्य-वचनं तद्य्यनेन कविना ''जगतश्चकं तदावर्तताम् '' इत्युपात्तम् । अतश्च मन्महे, दृढयत्यस्मदाशयं यदेष कविरुभयोरिप खनाटकयोरुपसंहारे गीताचार्यमुखादुद्गतेन भाषितेनान्तिमं स्वकीयं शुभशंसनमाशासितवानिति ॥ ३८ ॥

इति वैद्यरत्नविहदाङ्कितेन आयुर्वेदभूपण-आयुर्वेदाचार्याद्युपाधिभाजा मेल्पाकं पण्डित दुरैस्वाम्यय्यङ्गार्महोदयेन जीवानन्दनमूलप्रन्थस्य समप्रस्य च संशोधनपूर्वकं विरचितायां निन्दन्याख्यायां व्याख्यायाम्

सप्रमोऽङ्गः ।

Digitized by Arya Samaj Foundation Chennai and eGangotri

BIBLIOGRAPHY

APPENDIX I

। अनुबन्धः प्रथमः ।

Medical Works and authors cited in the commentary Nandini.

नन्दिनीव्याख्यायामुपात्तानां वैद्यकप्रंथानां प्रंथकर्तॄणां च नामानि । (प्रंथादिनाम्नामनन्तरं दत्ताः संख्या प्रन्थस्यास्य पुटाङ्कान् निर्दिशन्ति ।)

अष्टाङ्गसंप्रहः, २३३
अष्टाङ्गह्दयम्, २२८, २३७, ३९५
आयुर्वेदप्रकाशः, ३९९
गदनिग्रहः, ४२७, ४३२
चकदत्तः, २७९, ४३०, ४३२
चरकः, ३१, ६०, ८७, ९६, ११६,
१५९, १६४, २३६, २३७,
२८९, ३०१, ३५७, ३७८, ४०७
हडबलः, ७९
धन्वन्तरिनिघण्डः, १६५, २७४
मरहरिपण्डितः, २२८
बुन्दः(बुन्दमाधवः), ३४५
भावमिश्रः, २३५, ३४७

मेषज्यरत्नावली, ४२३, ४३१, ४३२
माधवकर: (माधवित्वानम्), ३२,
८७, ९६, १४४, ३७६, ३७८,
३८१, ४३०
योगरत्नाकर:, ४०२, ४२२, ४३३
रसकामघेनुः, ४३१
रसचिन्तामणि:, ३९८, ४३१
रसपारिजातः, ४०३
रसप्रकाशसुधाकरः, ४००
रसमझरी, ४३१
रसरत्नसमुच्चयः, ४७, ११३, १६०,
१६१, १६२, १६३, १६४,
१७२, ३९९, ४०१, ४०५
रसरत्नाकरः, ३८४, ४०५

४८६

जीवानन्दनम्

रससारसंग्रहः, ४०१, ४३१
रसेन्द्रचिन्तामणिः, ४०१
रसेन्द्रसारसंग्रहः, १६१
राजनिघण्डः, २४, ११२, २२४,
२२५, २७९, ३४४
रुग्विनिश्चयः(मा०निदानम्), ३१,
७७, ३०५, ३८२
वाग्भटः, ११५, १३६, २२८,
२३१, २३३, २०५, २८९,
२८२, २८३, २८४, २८५,
२९५, ३५१, ३५६, ३६१
विजयरक्षितः, ९९
वीरसिंहावलोकनम्, ३७९
वृद्धमुश्रुतः, ३७५
वैद्यकम्, ४७

वैद्यचिन्तामणिः, ४३२
शार्क्रधरः(शा. संहिता), ८७, ८८, ९९, १४४, २२८, २३६, २७९, ३४९, ३५९, ३८१, ३८२, ३८३, ३९९, ४०१, ४८३, ४६०, ४२०, ४२०, ४२०, ४३०, ४३०, ४३०, ४३०, ४३०, २३८, २३८, २३८, २३४, २३६, २३८, २८९, २८९, २८९, २८९, २८४, ३९४, ३००, ३०८, ३९५, ३४६, ३४६, ३४७, ३५१, ३७२, ३७८,

BIBLIOGRAPHY

APPENDIX II

। अनुबन्धो द्वितीयः ।

Non-Medical Books and Authors

वैद्येतरप्रंथा प्रंथकर्तारश्च।

अमरकोशः ८, ९, १६, १७, १८, २३, २५, २८, ४०, ५9, ६३, ७१, ८४, ९२, १०५, ११८, १२०, १२९, १३२, २४५, २७१, २७९, २८९, ३००, ३७९, ४१०, ४३३, 849, 848, 862, 800 उत्तररामचरितम , १५८ उपदेशसहस्री, ३२७, ३२८ एकादशीतत्त्वम् , ४७० कङ्कालमालिनीतन्त्रम् , ४६२ कठवल्ली, ३२५ कवितार्किकसिद्धाः, (दृश्यतां वेदान्त-देशिक: 1) कादम्बरी, ९०५, ३११, ३१२ कालिकापुराणम् , ५४, ५६ कालिदास:, ७८, २२४, २५१, २७२, ३३७, ३३८, ४५०, ४५६ किरातार्जुनीयम् , २२६, ४४२

क्रमारसंभवः, २२४, २५१, ३३७, ३३८, ३८७, ४३८, ४४७, ४४८, ४५०, ४५६, ४५९ कर्मप्राणम . ३३४ गीता (दृश्यतां भगवद्गीता ।) गीताभाष्यम् (श्रीशाङ्कर), २९५, २९६. ३२८, ४८३ गोदास्तुति: (श्रीवेदान्तदेशिकस्य), २१२ चम्परामायणम्, ९१, ४४३, ४४५ चाणक्य:. ३६ छान्दोग्योपनिषत् . ६ तन्त्रसारः, २६ तेत्तिरीयोपनिषत , ६०, ३२८, ४५२ त्रिपुरविजयचम्पू:, (हरविजय) ५२ दयाशतकम् (श्रीवेदान्तदेशिकस्य), 293, 849 दशरूपकम्, ७ देवीपुराणम् , २८८ नारसिह्मपुराणम् , ४८

जीवानन्दनम्

पातज्ञलयोगसूत्रम् , ४७१, ४७२ पादुकापश्चकम्, ४६२ प्रबोधचन्द्रोदयम् , ४, २०७, २०९, २१५, २४७, २५६, २५७, २५८, ३१०, ३११, ३२६, ४५१, ४५२, ४६०, ४७२ ब्रह्मवैवर्तम् , २ भगवद्गीता, २८, २९५, २९६,३१०, ३२१, ३८९, ४१५, ४६०, ४६१,४६५,४६६,४६७.४६८,४८३ भरतः, १७, १८, ४२, २०३ भर्तृहरि:, १७६ भवभृति:, ४६४ मत्स्यपुराणम् , १६४, २४९, ४५० मनुः, १२८ महाभारतम्, ५२, ९२, ३२२, ३३७, ३३८, ४१३, ४१४, ४३८, ४४२, ४४३, ४४७, ४६० महावीरचरितम्, ४११ माघः, ८३, ९६, १३३, १५७, १९४, २७२, २८६, २८७, ३२२, ३२३, ३६३ मार्कण्डेयपुराणम् , ४८, ५४, ५६, मालतीमाधवम् , ४३८, ४६४ मुण्डकोपनिषत् , ४६५ मुद्राराक्षसम् , ३६, १४०, २९० मुरारिः, ३१८, ४१४ मृच्छकटिकम्, २५५ मेघसंदेश:, २२४ मेदिनी, २१

यजुर्वेद:, १७०, १७१ यतिराजसप्ततिः (श्रीवेदान्तदेशि-कस्य), १०६ रघुवंशः, ७, २०९, २४९, ३०३, ३८६, ३८७, ४३८ रामायणम् , ७३, ९१, ३९०, ४११, 893, 884 लिङ्गपुराणम् , ३०० वराहपुराणम् , १८८ वसिष्ठ:, १९, २३ वहिपुराणम् , ४६४ वामनपुराणम् , ५६, ५८ विक्रमोर्वशीयम् , १३०, ३४८ विद्यापरिणयम् , १०, ४८३ विश्वगुणादशंचम्पू:, ४६० वेदान्तदेशिक:, १०६, १२१, २१३, 889 वैजयन्ती, ९०, १४७, १५४, २५४, 390, 849 शब्दमालां, ६८ शाकुन्तलम्, ७८, १३०, ३०४ शाकुन्तलव्याख्यानम् (वैखानसश्रीनि-बासाचार्यस्य) ११० शाण्डिल्यसूत्रम्, ६२, २०५ शान्तिशतकम्, ३८८ शिशुपालत्रधम् , (हर्यतां माधः ।) गुक्रनीति:, ६७, १३७, २९१ श्रीधरस्वामी, ३२६ श्रीभागवतम् , ४४६, ४४७, ४४९ श्रीविष्णुपुराणम् , २१५ श्रीराङ्कराचार्य:, ३२७, ३२८, ३८३

अनुबन्धो द्वितीय:

828

श्रुतिः, २४७, २९५, ३२५, ३२८, सूर्यसिद्धान्तः, २२८ ३८८, ३९०, ४५१, ४५२ स्कान्दः, ११ षट्चक्रनिरूपणम् , ४६३ हठयोगप्रदीपिका, २९ सङ्करपस्योदियः, ४, १२१, २१३, हिमचन्द्रः, ३७२ २४०, ३०१, ३०९, ३९३, हेमचन्द्रः, २३ 390, 800, 850, 859

APPENDIX III

। अनुबन्धस्तृतीयः ।

Diseases etc. referred to in the text and the commentary

मूलकोशे व्याख्याने च निर्दिष्टा विविधा रोगादय: ।

अतिव्रभुक्षा (भस्मकः), ३२९,३३३,३३९ अतीसार:, ९७, ४२५ अपची, ३५० अपथ्यता (रुचिमती), ३३०,३६३,३६५ अम्लपित्तम्ं, ४२६ अरुचि:, ४२६ अर्बुदम् , ३५० अर्शोसि, ९३, ९४, ४२८ अइमरी, ९६, ४२८ आमज्बर:, ४२३ आमवात:, ३८२ आहारविहारेषु अपध्यम् , २७४ उदररोग:, ३८०, ४२६, ४२७ उदावर्त:, ३८० उन्मादः, ८९, ३८३ कर्णमूल:, १०२ कर्णरोगाः, ४२९ कर्मप्रभावः, २९५, २९६

कालपरिमाणानि, २९९, ३०० कालप्रभाव:, २९७, २९८, २९९, ३३६ कास:, ६५, ६६ कुष्ठः, ५९, ३५० किमिरोगा:, ३८०, ३८१ गरविषम् , ४२३, ४२५ गलगण्डः, ८३, ३५० गुदकीलका:, ३७८ गुल्मः, १००, ३७९, ४२८ ग्रहणी, ४२५ प्रहाविष्टलक्षणम् , ४२९ चर्मदलम्, ३४७ छर्दि:, ६७, ४२७ जंगमविषाणि, ४२३ ज्वर: ३७२, ३७४, ४२२, ४२५ ज्वरराज:, ३७१, ३७२ तिलकालक:, ३४६ त्रय: प्रकृतय:, ३७, ११५

अनुबन्ध्स्तृतीय:

898

दश विषाणि. ४२३ दोषाणां चय-प्रकोप प्रशमा:, २२७, २२८, २२९, २३०, २३१, २३२, २३७ नेत्ररोगा:, ३८०, ३८१, ४२९ न्यच्छः. ३४६ पद्मिनीकण्टकः, ३४३ पाण्डः. ८१. ४२५ पित्तरोगः. ३८० पंस्त्वरोगाः, ४२८ प्रमेहाः, ८८, ९५, ४०५ प्राणादिवायव:, २७८, २७९ स्रीहरोग: (स्रीहोदर:), १००, ३५९ भगन्दर:, ३७८, ४२८ भस्मकरोगः, ३३० भतोन्मादाः, ३८२ मन्दामिः, ३८० मखरोगाः, ३८०, ३८१ मुत्रकुच्छ्म् , ३७९, ४२८ मत्राघातः, ३७८ मुर्छाः, ३८२ यक्ष्मा, ३१, ३३, ४०, ४७, १५८, १५९, ३१७, ३९४, ३९५, 398, 824 रक्तविसर्पः, ३५६

राजयक्षमा (दर्यतां यक्षमा) रुचिमती (अपध्यता), ३६८ रोगराजः (दृश्यतां यक्ष्मा) वातरोगाः, ३८० वायूनां (पञ्चानां) स्थानानि, २७८, 209. 260 विद्रधिः, ३५६ विषाणि, ४२३ व्यङ्गाः, ३४५, ३४६ त्रणाः, ५१ शिरोरोगा:. ३८०, ३८१, ४२९ ग्रुकदोष:, ४२७, ४२८ शूलम् , ३७९, ४२८ शोफा:, ३८०, ३८१ श्लेष्मरोगाः, ३८० श्वासरोगाः, ७६, ७७, ४२७ श्चित्रम् , १६४, ३४८, ३४९ संग्रहग्रहणी, ४२४, ४२५ सन्निपाताः, ८३ सप्तधातवः, ३५५ सिध्मकुष्ठम् , ३४३ स्त्रीरोगाः, ४२५ स्थावरविषाणि, ४२३ हिका, ७९ हृद्रोग:, ३८३

APPENDIX IV

। अनुबन्धश्रतुर्थः ।

Medicines etc. cited in the text and in the commentary

जीवानन्दने निन्दनीव्याख्याने च निर्दिष्टानि औषधादीनि ।

अग्निकुमाररसः, ४००, ४०१ अमृतागुग्गुळुः, ३६० आनन्दभैरवरसः, ३९८, ३९९ आम्रपेश्यादिलेप:, ३४७ आरोग्यचिन्तामणिरसः, ३९८, ३९९,४२३ कनकसुन्दररसः, १६० कफकुझररसः. ३६० कफचिकित्सा, ११७ कुमुमायुधरसः, १६५ गन्धकः, ५०, १६५, १७० गिरिकणिकादिविधिः, ४३२ गुजातैलम् , ४३२ गुजाफलादिलेपनम् , ३४४ गुटिका:, ४२०, ४२१ गुड्रच्यादिकाथः, ४२१ गोक्षरादिचूर्णम्, ४२७, ४३० ग्रहणीकपाटरसः, ४२४ चन्द्रप्रभा, ३५८, ३५९ चन्द्रोदयवर्तिः, ४३२

चिन्तामणिरसः, ४०६ ज्वराङ्कुशरस:, ३९८, ३९९, ४२४ त्रिनेत्ररसः, ४३१ त्रिविकमरसः, ४२७, ४३० त्रैलोक्यचिन्तामणिरसः, ४२२ नवायसचूर्णम् , ४३२ नित्योदितरसः, ४३१ पश्चभद्रकाथ:, ४२१ पश्चामृतपर्पटी, ४२५ पारदादयो रसाः, ११४ पित्तचिकित्सा, ११७ पूर्णचन्द्रोदयरसः, ५, ४०० प्रतापलङ्केश्वरः, ४०१, ४०२ प्रमेहगजकेसरी, ४०५ फाणितम्, २१७ बडबानलचुर्णम् , ४०२, ४०३ मि छ।दिलेपः, ३४५ मण्डपाकः, ४२० मण्डमेदाः, ४२०

अनुबन्धश्चतुर्थः

893

भदनसुन्दररसः. १६५ महातालेश्वररसः, ३४९ महाविहरसः, ४३१ मृगाङ्कपोटली, १६० मेहकुझरकेसरी, ४३२, ४३३ रसः, ५९, ११३, ११४, १५४, १६२, १६३, १६५, १७०, १७७ रसभूपति:, ३९८ रससिन्द्रम् , ३९८ राजमृगाङ्कः, १६०, ३९९ राजयक्ष्मचिकित्सा, १५९ लघुलङ्केश्वरसः, ४३१ लवणपञ्चकम्, ३५९, ३६० वसन्तक्षमाकर्रसः, ४०२, ४०३ वाजीकरणम् , १६५ वातकुठारसः, ४०४ वातचिकित्सा, ११६

- वातराक्षसः, ४००, ४०१ वातविध्वंसनरसः, ४०५, ४०६ विद्याधररसः, ४३१ बृष्यम् , १६६ शस्त्राणि अस्त्राणि च, २८२, २८३, 268, 264 सप्तकञ्चकदोषाः, १७२ सप्तकञ्चकदोषनिराकरणम् . १७२ सिद्धार्थकादिविधि:, ४३२ सिद्धयोगरसः, ४२७, ४३० सिद्धरसेश्वर:, ४००, ४०१ सदर्शनचूर्णाम्, ४०३ सवर्णभूपतिरसः, ४०२, ४०३ सुक्ष्मेलादिचूर्णम् , ४२७ स्तेन्द्र:, १६५ सीभाजनादितैलम् , ४३२ हरिद्राक्षार:, ३४४

Digitized by Arya Samaj Foundation Chennai and eGangotri

। मुद्रणदोषशोधनम् ।

ERRATA

(एते मुद्रणदोषाः ग्रन्थस्य पठनात् पूर्वे समीकरणीया इत्यभ्यर्थ्यते ।)

भ्रंश:	शुद्धः	पुट:	पंक्ति:
आसदिति	अासीदिति	8	२६
व्यञ्जनयावर्णः	व्यञ्जनयोर्वर्णः 💂	१९	१०
वार्णितम्।	वर्णितम्	89	१६
स्वल्योदिष्ट:	स्वल्पोद्दिष्ट:	६२	- 20
ब्यवहित	अन्यवहित	42	२३
मस्त्क	मस्तक	६९	3
[°] सव	सर्वे	८३	3
करिष्यध्वं	करिष्यध्वे	८९	\$8
र्वत्क्त्रो	र्वक्त्रो	९५	8
मूछन्तश्च	मूर्छन्तश्च	९७	6
श्वयमु:	श्वयथु:	१०२	9
प्रिषतो	प्रेषितो	808	६
निगमार्थनां	निगमार्थानां	१०५	१७
मासादितुं	मासादयितुं	१२१	१६
इत्वरी	इत्वरी:	१३५	\$8
धनागरस्य	धनागारस्य	१३९	१५

४९६	जीवानन्दनम्		
भ्रंशः	शुद्ध:	पुट:	पंक्ति:
वर्त्माद्यश्रया	वरमीद्याश्रया	\$88	१३
प्रयोक्तुं	प्रयोक्तुं 💮	१५५	7
कलङ्गेन	<u>कलङ्क</u> ोन	१५६	Ę
सूद:	सूदाध्यक्ष:	१८३	78
पौरोगव	पौरोगवं	858	१६
स्तातुमिति	स्नातुमिति	१९७	१५
प्रसूनोक्तरः	प्रसूनोत्कर:	222	8
तादीनामोषधि	दीनामोषधि	233	3
वशयाच	वेशयाच	२३३	80
अष्टङ्ग	अष्टाङ्ग	२३७	55
पट्	षट्	789	8
प्रणिधित्वेत	प्रणिधित्वेन	788	१३
इद	इदं	799	6
स्वैरव	स्वैरेव	२८६	8
बुभुषु:	बुभूषु:	300	35
देहाभि मानेन	देहाभिमानेन	३२०	20,
कौमें	कौर्म	338	28
पुष्टिर्दह	पुष्टेर्देह	885	22
नारायणांश भूतस्य	नारायणांशभूतस्य	883	१२

PUBLICATIONS OF THE ADYAR LIBRARY

(The Theosophical Society, Advar, Madras, S. India)

(20	Theosophical Dociety, Trayar, Maaras, D. Mar	ω,	
		Rs.	۸.
1910—1.	A PRELIMINARY LIST OF THE SAMSKRT AND PRAKRT MSS. in the Adyar Library. (Samskrt-Devanāgari) Boards 1-8 Cloth	2	0
1912-2.	A DESCRIPTIVE CATALOGUE OF THE SAMSKET MSS, in the Adyar Library. By F. O. Schrader, Vol. I, Upanişads		
	Cloth	5	0
3.	THE MINOR UPANISADS (Samskrt) critically edited for the Adyar Library. By F. O. Schrader, Vol. I.—Samnyāsa		
	Cloth	10	0
1916-4.	AHIRBUDHNYA-SAMHITĀ OF THE PĀNCARĀTRA ĀGAMA (Saṃskṛt), 2 Vols. Cloth	10	0
5,	Introduction (English) to the Pancaratra and the Ahirbudhnya Samhita. By F. O. Schrader, Cloth	3	0
19206.	Yoga Upanişads—20—with the Commentary of S'ri Upanişad Brahma Yogin. Edited by Pandit A. Mahadeva Sastri	5	0
1921-7.	SAMANYA VEDANTA UPANISADS-24-with the Com-		
1921-7	mentary of S'ri Upanişad Brahma Yogin. Edited by	5	0
1923-8.	VAIŞŅAVA UPANIŞADS—14—with the Commentary of S'ri Upanişad Brahma Yogin. Edited by Pandit A. Mahadeva	4	0
	Sastri		
1925-9.	S'AIVA UPANISADS-15-with the Commentary of S'ri Upanisad Brahma Yogin. Edited by Pandit A. Mahadeva		
	Castui	3	0
10.	S'ĀKTA UPANIṢADS—8—with the Commentary of S'rī Upaniṣad Brahma Yogin. Edited by Paṇḍit A. Mahadeva		
	Contri	2	8
1926-11.	CATALOGUE OF SAMSKET MSS, in the Adyar Library 2 Vols. Each	3	12
1929—12.	SAMNYĀSA UPANIṢADS—17—with the Commentary of Srī Upaniṣad Brahma Yogin. Edited by T. R. Chintamani, and the Pandits of the Adyar Library	4	0

	ns.	Λ.	
13. RUKMIŅĪ KALYĀŅA MAHĀ KĀVYA by Rājacūḍāmaņī Dīkṣita. Edited by the Paṇḍits of the Adyar Library and T. R. Chintamani	. 2	2 ()
1933—14. UNPUBLISHED MINOR UPANISADS with the Commentary of S'ri Upanisad Brahma Yogin. Edited by the Pandits of the Adyar Library	. :	5	0
1936-15. Ten Major Upanisads with the Commentary of Sr Upanisad Brahma Yogin. Edited by the Pandits of the Adyar Library	- 5		
Is'a to Aitareya, Vol. I Chāndogya and Bṛhadāraṇyaka, Vol. II		4 6 9	0
Pandit S. Subranmanya Sastr	• •	2	0
Sastri	••	5	0
English Translation and Trotes of 22.	••	3	0
19. BHAVASANKRÄNTI-SÜTRA AND NÄGÄRJUNA'S BHAVASAN KRÄNTI S'ÄSTRA—with the Commentary of Maitreyinätl —with English Translation by Pandit N. Aiyaswar Sastri	ıa	2	4
20. Yoga Upanişads. Translated into English by T. R. Srir vasa Aiyangar, and Pandit S. Subrahmanya Sastri		5	0
21. * WHERE THEOSOPHY AND SCIENCE MEET (in four Par by a body of experts—Edited by Professor D. D. Kang		0	0
Part 1. Nature—From Macrocosm to Microcosm Part 2. Man—From Atom to Man Part 3. God—From Humanity to Divinity		2 2 2	8 8
Part 4. Some Practical Applications		2	8
1939—22. Ŗgvedavyākhyā, Mādhavakṛtā—Edited by Pr C. Kunhan Raja. Vol. I	of.	6	0
1940-23. THE NUMBER OF RASAS by V. Raghavan, Department of Samskrt, University of Madras		3	0
1941—24. SĀMĀNYA VEDĀNTA UPANIŞADS—Translated into Engl by T. R. Srinivasa Aiyangar and Paṇḍit S. Subrahmar Sastri	ish nya	5	(
25. BHAGAVADGÍTĀRTHAPRAKĀSIKĀ of Upaniṣad Brahmayo (Saṁskṛt). Edited by the Paṇḍits of the Adyar Libra	gin iry.	4	0

			Rs.	A.
	26.	Sāmaveda-Samhitā—With the Commentaries of Mādhava and Bharatasvāmin. Edited by Prof. C. Kunhan Raja	6	0
	27.	Rāja Dharma (Dewan Bahadur K. Krishnaswami Rao Lectures, 1938, University of Madras) by Rao Bahadur K. V. Rangaswami Aiyangar		8
	28.	VARIVASYĀRAHASYAM of Bhāsurānandanātha (2nd Edition) by Paṇḍit S. Subrahmanya Sastri (with English Translation)		8
	29.	VYAVAHĀRANIRŅAYA OF VARADARĀJA—Edited by Rac Bahadur K. V. Rangaswami Aiyangar, and A. N. Krishna Aiyangar	15	0
	30.	SAMGITARATNĀKARA—With the Commentaries of Catura Kallinātha and Simhabhūpāla. Edited by Paṇḍit S. Subrahmanya Sastri, Vol. I. (Adhyāya 1)	. 9	0
1942	—31 .	CATALOGUE OF THE ADYAR LIBRARY, Western Section part 1	. 5	0
	32.	ÄLAMBANAPARĪKĢĀ AND VŖTTI by Dinnāga with Englisl translation, Tibetan text etc. by Pandit N. Aiyaswam Sastri	i . 3	3 8
	33.	van, University of Madras	. 4	ŧ c
	3,4.	by Prof. S. S. Suryanarayana Sastri "		2 12
	35.	in the Adyar Library by K. Madhava Krishna Sarina Vol. I—Vedic	. 1:	5 0
	36.	Edited by Vaidyaratna Pandit M. Duraiswalin Alyanga	r . 4	1 8
	37	1.0		5 (
	38	. Edited by Pandit N. Santanam Myar.		4 8
1943	3-39	. PHILOSOPHY OF VISISTADVAITA by Proi. F. N. SHARE		0 0
	40	a D Margara Ran		4 (
	41	WISDOM OR NATURAL RELIGION OF June		2 1

113. A.		
. 3 8	USĀŅIRUDDHA of Rāma Pāņivāda. Edited by Paņdit S. Subrahmanya Sastri and Prof. C. Kunhan Raja	42
. 9 0	Kallinātha and Simhabhūpāla. Edited by Pandit S. Subrahmanya Sastri. Vol. II. (Adhyāyas 2—4)	1944-43.
. 6 4	Devasvāmin and Nārāyaņa. Edited by Svami Ravi Tirtha. Vol. I (Adhyāya 1)	44.
	. ALPHABETICAL INDEX OF SANSKRIT MANUSCRIPTS in the Adyar Library	45.
M A	. CATALOGUE OF THE ADVAR LIBRARY, Western Section, Part 3	46.
0 0	. Atman in Pre-Upanişadic Vedic Literature by H. G. Narabari	47.
	RĀGAVIBODHA OF SOMANĀTHA with his own commentary Viveka. Edited by Paņḍit S. Subrahmanya Sastri	1945-48.
2 0	 Асчитакаў ў вычина раз Асчитакаў ў раз Асчитакаў ў А	49.
	D. THE ANCIENT WISDOM OF WALES by D. Jeffrey Williams	50.
a.	 SAMGITARATNĀKARA OF S'ĀRNGADEVA—Vol. I. Chapter 1. English Translation by Prof. C. Kunhan Raja. Cloth Rs. 4-8. Boards 	51.
	2. VAIŞŅAVA UPANIŞADS. Translated into English.by T. R. Srinivasa Aiyangar and G. Srinivasa Murti	52.
to 4 0	 Nyāyakusumāñjali of Udayanācārya—Translated into English by Svami Ravi Tirtha. (Vol. I – Books i and ii) 	1946-53
y ja		54
2 10	 SPHOTAVĀDA OF NĀGESA—Edited by Pandit V. Krishna- macharya with his own Commentary. 	55
	6. THE CRADLE OF INDIAN HISTORY by C. R. Krishna-	1947-56
		57.
		58.

5

	Rs.	Á.
59. Jivānandanam of Anandarāvamakhin. Edited by Vaidyaratna Paṇḍit M. Duraiswami Aiyangar with his own Commentary	20	0
PAMPHLETS		
		1
1939		
A VARIANT VERSION OF THE EKĀGNIKĀŅDA. (Reprinted from the		
Adyar Library Bulletin, October, 1939). Edited by K. Madhava Krishna Sarma	0	3
1940		,
THE RAJAMRGANKA OF BHOJA. (Reprinted from the Adyar Library Bulletin, October, 1940). Edited by K. Madhava Krishna Sarma.	0	4
1942		
THE ŞAŢPAÑCĀSIKĀ, a Silpas'āstra manual. (Reprinted from the		
Adyar Library Bulletin, February 1942). Edited by K. Madhava		
Krishna Sarma	0	5
THE PRAMANAMANJARI OF SARVADEVA. (Reprinted from the		
Adyar Library Bulletin, May, 1942). Edited by K. Madhava		6
Krishna Sarma,	- 61	0
A List of Manuscripts (Reprinted from the Adyar Library Bulletin, Oct., 1942)	. 1	0
THE PATH OF GREATNESS. (Reprinted from the Adyar Library	0	
Bulletin, December, 1942), by Dr. G. S. Arundale	0	6
1943		
VIS'ESAMRTA of Tryambaka Mis'ra. An orthographical lexicon.		
Edited by H. G. Narahari. (Reprinted from the Adyal Editary		12
Bulletin, May, 1943)	0	14
A SANSKRIT LETTER OF MOHAMAD DARA SHUKOH with English Translation and Notes by Prof. C. Kunhan Raja. (Reprinted		
from the Adyar Library Bulletin, Oct. 1940, May and October,		
from the Adyar Elbrary Bulleting 1943)	0	12
1940		
DHARMACAURYARASAYANAM—Edited by H. G. Narahari, (Re-		
printed from the Adyar Library Bulletin, October and	1	12
December 1946)		
IN THE PRESS	1 11	ha
CATURDAS'ALAKSANI OF GADADHARA with three commentaries. Vo	1, 11	o y
Dandit N. Santanam Alvai.		
APASTAMBASMETI—Edited by A. N. Krishna Aiyangar.	ha a	nd
APASTAMBASMRTI—Edited by A. R. Reissand Samuel Samu		

Simhabhūpāla. Edited by Pandit S. Subrahmanya Sastri, Vol III.

6

RGVEDAVYĀKHYĀ of Mādhava, Vol. II, edited by Dr. C. Kunhan Raja.

HORĀS'ĀSTRA—with the commentary Apūrvārthapradars'ikā by A. N. Srinivasaraghava Aiyangar.

Sālistambhasūtra—Restored from Tibetan and Chinese Sources—by Pandit N. Aiyaswami Sastri.

A DESCRIPTIVE CATALOGUE of Sanskrit MSS. in the Adyar Library, by Pandit V. Krishnamacharya, Vol. VI—Chandas, Kos'a and Vyākarana.

SAMGITARATNĀKARA, English Translation—Vol. II, by Prof. C. Kunhan Raja.

SAMKALPASŪRYODAYA OF S'RĪ VENKAŢANĀTHA with the Commentaries

Prabhāvilāsa and Prabhāvalī. Edited by Paṇḍit V. Krishnamacharya.

READY FOR THE PRESS

ASVALĀYANAGŖHYASŪTRA with the Commentaries of Devasvāmin and Nārāyaṇa, Vol. II. Edited by Svami Ravi Tirtha.

Nyāyakusumāñjali of Udayana with the Commentary of Varadarāja. Edited by Prof. C. Kunhan Raja.

GAUTAMASMRTI-Edited by A. N. Krishna Aiyangar.

CATURDAS'ALAKSANI OF GADADHARA—with Commentaries—Edited by Pandit N. Santanam Aiyar, Vol. III.

Рак§ата оf Gadadhara—with four commentaries by Pandit N. Santanam Aiyar.

SIDDHĀNTALAKŞAŅAM OF GADĀDHARA with commentaries. Edited by Paṇḍit N. Santanam Aiyar.

AVAYAVA OF GADĀDHARA—with commentaries by Paṇḍit N. Santanam Aiyar.

Sāmānyanirukti of Gadādhara with commentaries. Edited by Pandit N. Santanam Aiyar.

VYUTPATTIVĀDA OF GADĀDHARA with commentaries. Edited by Pandit N. Santanam Aiyar.

A DESCRIPTIVE CATALOGUE of Sanskrit MSS. in the Adyar Library, by H. G. Narahari, Vol. V—Poetry, Drama and Poetics.

S'AIVA AND S'ĀKTA UPANIṢADS—Translated into English by T. R. Srinivasa Aiyangar and G. Srinivasa Murti.

TEN MAJOR UPANIŞADS—English Translation by T. R. Srinivasa Aiyangar and G. Srinivasa Murti.

Agents for our publications:

THE THEOSOPHICAL PUBLISHING HOUSE Adyar, Madras, S. India

Digitized by Arya Samaj Foundation Chennai and eGangotri

Digitized by Arya Samaj Foundation Chennai and eGangotri

SAMPLE STOCK TEP TO ATTOM

ARCHIVES DATA BASE 2011 - 12

Now

Digitized by Arya Samaj Foundation Chennai and eGangotri CC-0. In Public Domain. Gurukul Kangri Collection, Haridwar

